

कल्पार्थकतया धात्वन्तर्भावात् ।

ततो वा वृत्त्यमाना सा रामशालां निरैक्षत ।

इति भट्टिप्रयोगे इवार्थे वाशब्दमाश्रित्य कामयमानेवेत्यर्था-  
त् । न च भूवादिपाठादेव तत्सिद्धिः । “वृद्धाः-स्यसनोः” इ-  
त्याद्यन्तर्गणकार्यार्थतयाऽप्युपपत्तेः । मैवम् । ताच्छील्ययादौ चान-  
शि प्रकृतेराद्युदात्तार्थतया निच्चस्य सार्थक्यात् । तत्र लादेश-  
त्वाभावादनुदात्तस्याभावे चित्स्वरादन्तोदात्तप्राप्तेः । न चैवं  
व्यनो निच्चेऽपि चित्स्वरस्य दुर्वारत्वम् । निच्स्वरस्य सतिशिष्ट-  
त्वात् । न च “अन्यत्र विकरणेभ्यः” इति पर्युदासः । “सौव-  
र्यः सप्तम्यस्तदन्तसप्तम्यः” इति विकरणान्तस्थायं स्वरो, न तु  
विकरणस्येति तदप्रवृत्तेः । नन्वेवं “दावेवायं न दैवस्ति” इति-  
धुसंज्ञासूत्रस्थभाष्यविरुद्धम् । दायमान इति शप्यन्तोदात्तम्,  
इयनि त्वाद्युदात्तमिति फलभेदापत्त्या दिवादिपाठस्य दुर्वचत्वा-  
त् । मैवम् । अनभिधानात् इह चानशेव नास्तीति ।

यद्वा-आद्युदात्तत्वमेवेष्टम् । “यथोत्तरं मुनीनां प्रामाण्यम्”  
इति स्वीक्रमात् । उक्तभट्टिप्रयोगाद्वाशब्दो धात्वन्तर्भूत इति मते तु  
तस्याद्युदात्तविषयकतया स्पष्टमेव चरितार्थत्वम् । न हि चान-  
शि आद्युदात्तत्वं लभ्यते । पर्युदासस्य विकरणमयुक्तस्वरमात्र-  
विषयकत्वमिति “आत्ममाने स्वश्च” इति सूत्रस्थभाष्यकैयटसि-  
द्धत्वात् । स्वशन्तइव चानशन्तेऽप्यन्तोदात्तत्वस्य दुर्लभत्वात् ।

यत्त्वत्र सूत्रे कैयटेनोक्तम्-दायमान इति चानशि प्रकृते-  
राद्युदात्तार्थं निच्चामिति, तद् अभ्युच्चयमात्रमात्रस्मात्क्षेपमार्थं शिच्चं  
पित्वनिवृत्त्यर्थमिति कथं तस्यापवादे उत्सर्गकृतं नेति ज्ञाप-  
कत्वमिति पूर्वपक्षः ।

अत्र कैयटः-लक्ष्यानुरोधात्सामान्यापेक्षज्ञापकमेव शिच्च-

माश्रीयते, न तु नियमार्थमिति ।

यद्वा—कापवादस्य टक्ः कित्त्वमुक्तेऽर्थे प्रमाणम् ।

अनल्विधाविति किमु तेन तस्मात्तस्य तस्मिन् विधौ मा भूत् । अला विधौ यथा-महोरस्केनासकारस्य स्थानिवद्भावेन विसर्जनी-  
यस्यादसूपदेशाण्णत्वं स्यात् । अलः परस्य विधौ यथा-घौः-प-  
न्थाः सः । औत् आत् अकारश्चेत्येतेषां हल्स्थानीयत्वेन “ह-  
ल्ह्याब्” इति सुलोपः स्यात् । अलो विधौ यथा—द्युक्तामः ।  
“दिव उद्” इत्युकारादेशस्य स्थानिवत्त्वेन वकाररूपत्वाद्  
“लोपो व्योः” इति लोपः स्यात् । न चोत्त्वविधानसामर्थ्यम् ।  
अहर्विमलशु इत्यादौ बलपरत्वाभावे चरितार्थत्वात् ।  
अलि परतो विधौ यथा—क इष्टः । इकारस्य स्थानिवद्भावेन सो-  
र्हश्परत्वात् “हशि च” इत्युत्वं स्यात् । स इत्यत्र त्वकारस्य  
स्थानिवत्त्वे हल्परत्वात्सोर्लोपः स्यात् । उक्तानेकसमासला-  
भार्थं च विधिग्रहणम् । न चानल् इत्येवोच्यतां साधु-  
त्वार्थं प्रथमामयोगेऽपि तदर्थस्याविर्वासितत्वात् । यद्वा—अल  
इत्युच्यताम् । अनुवादतया स्थानेयोगाभावात्पठ्याः सम्बन्ध-  
सामान्यार्थकतया उक्तविभक्त्यर्थोपसंग्रहसिद्धेरिति वाच्यम् ।  
अप्राधान्येन अलाश्रयणे स्थानिवत्त्वनिषेधार्थं विधिपदोपांदा-  
नात् । तेन प्रदीव्येत्यादौ बलादेरित्यार्द्धधातुकान्यपदार्थविशे-  
षणतयाऽलाश्रयणेऽपि न स्थानिवत्त्वम् । अन्यथा, “हशि  
च” इत्यादौ प्राधान्येन यत्रालुपात्तस्तत्रैव तन्निषेधात् । विधिग्र-  
हणे त्वलाश्रयो विधिरल्विधिरिति उत्तरपदलोपाश्रयणात्  
विशेष्यतया विशेषणतया वाऽलाश्रये निषेधप्रवृत्तिः । आ-  
श्रीयतइत्याश्रयः, एरत् । “अलमाश्रयते” इति भाष्यं त्वर्थप्र-  
दर्शनार्थं, कर्मण्यणः प्रसङ्गात् । अलाश्रयपरत्वादाश्रयशब्दस्य

गतार्थत्वादप्रयोग एव लोप इति कैयटः ।

नन्वेवं स्थान्यनुबन्धकार्याणामपि निषेधापत्त्या प्रदीव्ये-  
त्पादौ कित्त्वं न लभ्येतेति चेन्मैवम् । अनेकान्तत्वपक्षे तेषां  
स्थान्यस्त्वाभावात् । एकान्तत्वपक्षेऽपि पूर्वमेव लोपात् । “ न  
ह्यपि ” इति लिङ्गाच्च । अन्यत् प्रागुक्तम् ।

स्यादेतत् । तस्यानापन्नस्तद्धर्मं लभतइति न्याये नैव  
गतार्थत्वादिदं सूत्रमनारभ्यम् । अत एव नीवारेषु व्रीहिधर्मा  
अवघातादयः प्रवर्तन्ते । मैवम् । व्रीहीनवहन्तीत्पादौ व्रीह्यादिप-  
दानामपूर्वसाधने लाक्षणिकतया तदपूर्वसाधनत्वान्नीवारादौ  
तत्प्रवृत्तावपि “ आढो यमहनः ” इत्यात्मनेपदस्य हन्तिस्व-  
रूपमात्रविषयकतया वधादेशे प्रवृत्त्ययोगात् । “ स्वं रूपं श-  
ब्दस्य ” इति परिभाषितत्वात् । अन्यथा आतृणेदीत्पादावपि  
प्रसङ्गात् ।

स्यादेतत् । अस्तु ज्ञापकादेव गतार्थं सूत्रम् । “ युष्मद-  
स्मदोरनादेशे ” इत्यत्रानादेशग्रहणेनादेशः स्थानिवदित्यस्य  
“ अदो जग्धिः ” इति सूत्रे कितीत्यनेनैव सिद्धे ल्यबृग्रहणेन  
चानाल्विधावित्यंशस्य ज्ञापयितुं शक्यत्वात् । अत एव विशेषण-  
तयाऽप्यलाश्रयणे न स्थानिवदित्यस्यापि सिद्धिरिति । स-  
त्यम् । उत्तरसूत्रे स्थानिवदादेश इत्यस्यावश्यकतया योगविभा-  
गेन तदारम्भः, अर्थापत्त्यनुमारे गौरवात् । अनाल्विधावित्यपि  
स्पष्टार्थम्, उत्तरसूत्रे द्वितीयविधिग्रहणानुवृत्त्यर्थं च । फलस्य  
तत्रैव वक्ष्यमाणत्वात् ।

स्यादेतत् । निमित्तशास्त्रव्ययदेशस्यतादात्म्यकार्यग्याति-  
देशभेदाः स्युः॥ पूर्ववत्कर्षवदादिवत्तृज्वत्पराक्वबृणिददिति क्र-

मात्वद् । “ पूर्ववत्सनः ” इति निमित्तातिदेशः । यद्यपि ब्राह्म-  
णादेरग्रभोजननिमित्तस्य ब्राह्मणत्वादेः सत्रियादावतिदेशोऽश-  
क्यः, तथाऽपि “ पूर्ववत् ” इति प्रकृतिगतं द्विचं हि न सन्न-  
न्तेऽतिदिश्यते, किं तु प्रकृतिगतमेव सन्नव्यवधानेऽप्यात्मनेपदं  
प्रवर्त्तयतीत्येतावता निमित्तातिदेशव्यवहारः । न चायं कार्या-  
तिदेश एवेति वाच्यम् । चिक्रंसते प्रचिक्रंसते इत्यादाविद्वत्स-  
ज्ञात् । निमित्तातिदेशे तु क्रमिरेव सना व्यवहितोऽप्या-  
त्मनेपदप्रयोजक इति “ स्तुक्रमोरनात्मनेपदनिमित्ते ” इति  
नियमाच्चेद् । फलोपहितनिमित्तस्यैव तत्र ग्राह्यत्वात् । शास्त्रा-  
तिदेशः “ कर्मवत्कर्मणा ” इत्यत्र पाक्षिकः । व्यपदेश “ आद्य-  
न्तवद् ” इति । एकस्मिन्नादित्वान्तत्वप्रकारकव्यवहारेऽतिदिष्टे  
तत्त्वसूत्रेणैव कार्यसिद्धेः ।

तथा च प्राञ्चः—आद्यन्तवद्व्यपदेशो, निमित्तम् “ पूर्ववत्स-  
नः ” इति । रूपातिदेशस्तृज्वत् इति । क्रोष्टुशब्दस्थाने क्रोष्टृशब्द-  
स्य विधानात् । तादात्म्यातिदेशः “ सुवामन्त्रिते पराङ्गवत्स्वरे ”  
इति । “ यत्ते दिवो दुहितर्मर्तभोजनम् ” इत्यत्र दिवोदुहितरिति  
समुदाये आमन्त्रितनिघातप्रवृत्तेः । कार्यातिदेशो “ गोतो  
णित् ” इत्यादि । तदेवं षोढाऽतिदेशे कार्यातिदेशोऽयमित्यत्र  
किं नियामकमिति । मैवम् । “ सिद्धन्त्वात्मनेपदेन समानपदस्य-  
स्पेदप्रतिषेधाद् ” इतिवार्त्तिकरीत्या पूर्ववदित्ययमपि कार्याति-  
देशः । क्रमेरात्मनेपदस्य च समानपदस्यलङ्कननियमप्रवृत्तिः ।  
आत्मनेपदं तु प्रक्रंस्यतइत्यादौ “ प्रोपाभर्पा समर्थाभ्याम् ”  
इत्यनेन प्रचिक्रंसतइत्यादौ “ पूर्ववत्सनः ” इत्यनेन इति विशे-  
षेऽप्येकपदस्थत्वस्य तुल्यत्वादुक्तनियमप्रवृत्तेः । आद्यन्तवदि-  
त्ययमपि तथा । हरदत्तादिस्वारस्यात् । कुरुते कुर्वे इत्यादौ “ आ-



धन्तव्यपदेशोऽपि अन्त्योऽच् आदिर्यस्येति बहुव्रीह्यस्याभावात्  
तु दिसंज्ञाविरहे एत्वानुपपत्तेः कुर्वातइत्यादिस्थलीयस्य टे-  
रेत्वाख्यकार्यस्यातिदेशादेव तत्रेष्टसिद्धेः ।

शास्त्रातिदेशोऽपि पाक्षिक एव । तादात्म्यातिदेशस्तु आ-  
देशेन स्थानिनोऽपहाराद् बाधितः । तादात्म्यप्रतियोगिनोः स-  
मानकाल एव तत्प्रवृत्तेः । रूपातिदेशे त्वादेशविधिवैयर्थ्यम् ।  
विकल्पस्य पूर्वोक्तरीत्याऽसम्भवात् । तस्मात्प्राधान्यात्कार्या-  
तिदेश एवायमिति स्थितम् ।

न्यासकारस्तु व्यपदेशातिदेशः संज्ञापक्षे पर्यवसन्नः । स  
च वत्करणसामर्थ्यादेव नेत्याह । अत्र हरदत्तः—

“संज्ञापक्षे वधेरेवात्मनेपदं स्यान्न तु हन्तेः । शब्दमंज्ञात्वात्  
“स्वं रूपम्” इत्यस्याप्रवृत्तेः । एवं केन कस्मादित्यादावङ्ग-  
कार्यादीनि न स्युरिति दोषद्वयम् । व्यपदेशातिदेशे तु “स्वं  
रूपम्” इति हन्तिग्रहणम्, तद्व्यपदेशातिदेशाच्च वधेरपि । एवं  
स्थानिनिष्ठानां धात्वङ्गादिव्यपदेशानां कायादेशोऽतिदेशात्तत्का-  
र्यसिद्धिरिति वैषम्यात् न तथा” इति । अत्र वार्तिकानि—

तस्य दोषः-तयादेशउभयमतिषेधः । जात्याख्यायां वचना-  
देशस्थानिवद्धावप्रतिषेधः । इत्याङ्ग्रहणेऽदीर्घः । आहिभुवोरीद-  
प्रतिषेधः वध्यादेशे वृद्धितत्त्वप्रतिषेधः इद्विविधश्च । आकारान्ता-  
न्तुर्गुणप्रतिषेधः । लोढादेशशाभावजभावधित्वदिलोपैत्वप्रतिषे-  
धः । त्रयादेशे सन्तस्य प्रतिषेधः । आम्बिधौ च स्वरे वस्वादेशे  
प्रतिषेधः । गोः पूर्वत्वणिच्चात्वस्वरेषु । करोतिपिबत्योः प्रतिषेधः ।

तस्य स्थानिवदादेश इति लक्षणस्य । तत्र प्रथमवार्तिके  
यद्वक्तव्यं तत्सर्वादिमुग्रप्रवोक्तम् । द्वितीयमपि व्यर्थम् । न च  
मीहिभ्य इत्यत्रैकवचनस्थाने बहुवचनादेशविधानात्स्थानिवद्धा-

वात् “घेङि” इति गुणापत्तिः । अर्थातिदेशस्यैव तत्रोक्तत्वात् ।

तृतीयस्य त्वयमर्थः—निष्कौशांविः अतिखट्व इत्यत्र ङा-  
ङ्ग्रहणात्सुलोपः प्राप्तो निषेध्यः स्यात् । तस्मान्दो ई आ आप्  
इति प्रश्लिष्य दीर्घेति प्रत्याख्येयम् । अतिखट्वेनेत्यादावपि ना-  
तिप्रसङ्गः । आपो ग्रहणे सर्वत्राकारप्रश्लेषात् । न चैवमप्यतिर-  
द्भावेत्यत्र याटः प्रसङ्गः । स्वाश्रयस्यात्वस्य स्थानिवद्भावेन चा-  
प्त्वस्य सत्त्वादिति वाच्यम् । आवन्तं यदङ्गं ततः परस्य याडिति  
व्याख्यानात् । प्रत्ययग्रहणे यस्मात् स विहितस्तदादेरेव ग्रहणात् ।  
उपसर्जनस्त्रीप्रत्यये तदादिनियमसत्त्वात् । अतिखट्वेत्येतत्समु-  
दायस्य आवन्तत्वाभावात् । खट्वाइत्यस्याङ्गत्वाभावात् । अतिख-  
ट्वशब्दादेव तत्र सुब्रुत्पत्तेः । तथा चाङ्गत्वावन्तत्वयोः सामाना-  
धिकरण्याभावाच्च दोष इति सिद्धम् । अत एवातिकारीपग-  
न्ध्यापुत्र इत्यादौ सम्प्रसारणं न । हल्ङादिसूत्रे तु विहितविशे-  
पणाश्रयणे सेत्यादावव्याप्तिः । यः स इत्यादावतिव्याप्तिश्चेति  
न प्रश्लेषवैयर्थ्यम् । वार्तिकमतेऽपि “याडापः” इत्यादावा-  
कारप्रश्लेषावश्यकत्वात् । अन्यथाऽतिखट्वापेत्यादावङ्गाधिका-  
कारात्समाधानेऽपि जरसा नसे पृते इत्यादौ दोषस्य दुर्वारत्वा-  
त् । सुतामिच्छन्सुतीरित्यादौ सुलोपापत्तेश्च ।

यद्वा—आकारमपि प्रश्लिष्य तत्सामर्थ्यान्मध्ये ह्रस्वतामा-  
पन्नस्य चारणमिति बोध्यम् ।

चतुर्थवार्तिकमपि व्यर्थम् । न चात्येखत्राऽऽहादेशस्य स्या-  
निवद्भावेन “द्वुव ईट्” अभूदित्यत्र अस्त्यादेशमुवः “अस्तिसि-  
चोऽपृक्ते” इतीद् च स्यादिति वाच्यम् । “आहस्थः” इति श्रुति  
परे यत्वविधानाज्ज्ञापकात् । न च ईटि कृतेऽपि भूतपूर्व-

गत्या झलादित्वात् धादेश इति वाच्यम् । आधा-  
देशस्यैव विधानापत्तेर्लाघवात् । तिषाधादेशानां णलादीनामपि  
भूतपूर्वगत्या झलादित्वात् तत्रापि धादेशस्य दुर्वारत्वात् । द्विती-  
यदोषस्यापि “अस्तिसिचोऽपृक्ते” इत्यत्र द्विसकारकनिर्देशेन  
सकारान्तादेवास्तेः परस्यापृक्तसार्वधातुकस्य ईडागमविधानमिति  
वारणात् ।

स्यादेतत् । अस् इत्यनन्तरं सकारप्रश्लेषे धातुत्वाभावात्तिच्  
न स्यादिति माधवोक्तदोषापत्तिः । धात्वन्तःपातिना सकारेण  
सिचोऽन्वयानर्हताया सिञ्जिमित्तकस्य ईटः प्रसङ्गश्च । न चैवमस्तेः  
सकारान्तत्वेन विशेषणवैयर्थ्यम् । तथाऽपि स्वतन्त्रे भवतौ  
दोषस्य तादवस्थात् । एतेन सिञ्च अस् च सिचस् समाहारद्वन्द्वे  
सौत्रः पञ्चमीलोपः । भत्वाञ्च कुत्वजत्वे । अस्ति विद्यमानं च त-  
त्सिचस् चेति कर्मधारयः । तेन लुप्तात्सिचो भूभावेनापहृतादस्तेश्च  
परस्य नेति कल्पनं प्रत्युक्तम् । रूपसिद्धावपि भाष्योक्तेरनिर्वा-  
हात् । अत एव सिचोऽल्पाच्कत्वाद्दुर्विषयतयाऽभ्यर्हितत्वाच्च  
पूर्वनिपातभासावपि तदकरणं तन्त्रादिना विद्यमानसिच इत्य-  
र्थलाभार्थम् । तिप्रयोगस्वारस्याच्च । अन्यथा सिचस्त्व्यामित्ये-  
व श्रूयात् । न चास्त्यस्यत्योरतिप्रसङ्गः । विकरणव्यवधानेन  
ताभ्यां परस्यापृक्तसार्वधातुकस्यासंभवादिति माधवोक्तमप्य-  
पास्तम् ।

अत्र वदन्ति । अस्तिसिचम् इतिच्छेदः । सान्तादस्तेः  
न तु कृतभूमावात् सान्तात्सिचः श्रूयमाणादिति यावत् । न चैवं  
“सिचोऽपृक्ते” इति संहितानुपपत्तिः । द्वितीयस्य संयोगान्त-  
लोपात् संयोगान्तं यत्पदन्तस्येति पक्षे तदभावेऽपि संयोगान्तस्य  
पदान्तस्येति पक्षे सौलभ्यात् । तस्याप्याकराद्भत्वात् । न च

तस्यासिद्धत्वाद्रोरुत्वानापात्तिः । “संयोगान्तलोपो रोरुत्वे” इति सिद्धकाण्डे पाठात् । एतन्निर्देशस्यैव च तद्वार्त्तिकार्थे मूलत्वात् । यद्वा—माऽस्तु संयोगान्तलोपः द्वयोरेव सकारयो रुत्वे कृते “अतो रोः” इत्यनेन द्वयोरप्येक एव उकारः, पञ्चेकत्ववद्विधेयविशेषणस्यैकत्वस्य विवक्षितत्वात् । न चोकारद्वयेऽपि सवर्णदीर्घानन्तरमाद्गुणो व्याख्येय इति वाच्यम् । एकपदाश्रयत्वेनान्तरङ्गत्वात् सिच उ इत्यत्र गुणस्यैव सवर्णदीर्घं बाधित्वा प्रसङ्गात् । न च सकारद्वयस्याप्येक एव रुर्भवत्विति वाच्यम् । तद्विधौ पदस्येत्यनुवृत्तेरेकपदान्तत्वाभावात् । द्वितीयसकारस्य पृथक्पदत्वात् । न च पूर्वरुकारात्परो नाकारो द्वितीयात्तु न पूर्व इति कस्याप्युत्वं न स्यादिति वाच्यम् । रोरिति जातिनिर्देशोपगमात् । तत्र चोक्तनिर्देशस्यैव मानत्वात् । न च परत्वाद्व “हशि च” इति पूर्वस्यैव उत्त्वापत्तिः । रुत्वस्यासिद्धतया परत्वाभावात् । न चाश्रयात्सिद्धत्वम् । स्थान्यंशे तथात्वेऽपि निमित्तांशे तदभावात् । तकारभिन्नस्यापि हशः सम्भवेनान्यथाऽनुपपत्त्यभावादिति ।

अत्रेदं वक्तव्यम्—द्वितीयः सकारः प्रथमान्तः पञ्चम्यन्तो वा निर्विभक्तिको वा । नाद्यः । सिच इति पञ्चम्यन्ताविशेषणत्वानुपपत्तेः । न द्वितीयः । छान्दसत्वापत्तेः । नान्त्यः । पदत्वाभावे रुत्वानुपपत्तेः । एतेन संयोगान्तलोपोऽपि निरस्तः । एवं सिचः सकारान्तत्वेन विशेषणमपि व्यर्थम् । “आस्तिसिचोऽपृक्ते” इति द्विसकारको निर्देशः । अस्तेः सकारान्तादिति भाष्यकारैरस्तेरेव तद्विशेषणस्योक्तत्वात् । वार्त्तिकेऽपि भ्वादेशस्यैव ईदृशसक्तिप्रतिषेधयोरुक्तत्वात् । शितपः पूर्वं सकारप्रश्लेषएव भाष्यतात्पर्यात् । शितपः सौत्रत्वादुपपत्तेः । न चैवं सिचः प-

रत्वमाश्रित्य ईडागमापत्तिः । “गातिस्था” इति सूत्रे बहुलग्रहण-  
 मनुवर्त्य तस्य एवकारसमानार्थत्वं चाश्रित्य सिचो लुगेव भव-  
 ति इति व्याख्यानात् स्यानिबद्धावनिषेधोपपत्तेः । एतेन पूर्वो-  
 क्तरीत्या सिचम् इति समाहारे तदुपरि स् इति छेदमाश्रि-  
 त्य अस्तिग्रहणप्रत्याख्यानपरतयाऽपीदं भाष्यं योजयितुं श-  
 क्यमित्यपि परास्तम् । भत्वपञ्चमीलोपयोरुभयत्र छान्दसत्व-  
 कल्पने गौरवाच्च । एतेन जातिनिर्देशे इदमेव प्रमाणमिति निरस्त-  
 म् । तादृशनिर्देशएव मानाभावात् । वर्णग्रहणे जातिग्रहणमि-  
 त्यस्य तु नायं विषयः । रोः इति समुदायाश्रयणाद् । द्वयोरुत्व-  
 मप्यनुपपन्नम् । रुत्वस्यासिद्धत्वात् । न चाश्रयात्सिद्धत्वम् ।  
 एक एव यत्र रुस्तत्र चरितार्थत्वात् । उत्वस्य सिद्धत्वं विना  
 तदनुवादेनोत्वविधिरैयर्ग्यापत्तेरेव सिद्धत्वकल्पनात् । द्विती-  
 यांशेऽसिद्धत्वनाथे प्रमाणविरहात् ।

न्तत्वाद् “अत उपधायाः” इति वृद्धिः । “हनस्तोऽचि-  
ण्णलोः” इति तकारादेशश्च स्यात्, तयोः स्थानिवद्भावो निपे-  
ध्यः । आवधिपीष्टेत्यत्र स्थानिवद्भावेनाङ्गतया “एकाच उप-  
देशेऽनुदात्ताद्” इतीप्तिपेधश्च स्यात् । अत्र स्थानिवद्भावेनाङ्ग-  
संज्ञा न भवतीति वक्तव्यम् ।

इदमपि भाष्ये प्रत्याख्यातम्—अवधीदित्यत्र “अतो हला-  
देः” इति वृद्धिमसङ्गादधादेशस्यादन्तत्वस्वीकारात् । वधक  
इति तु “हनो वधश्च” इत्यौणादिकः क्बुन् । तथा च वृद्धितत्व-  
योर्न मसङ्गो णित्वाभावात् । इतो निपेधोऽपि नास्ति । व-  
धादेशआद्युदात्तनिपातनसामर्थ्यात्प्रकृतिस्वरामष्टत्वेः । न च य  
दा वधिपीष्टेत्यत्र “निपातैर्यद्यदि” इति निघातप्रतिपेधात्  
इष्टः प्रत्ययस्वरो न स्यात्, सतिशिष्टेनाद्युदात्तेन बाधापक्षेरिति  
वाच्यम् । आर्द्धधातुकीयाः सामान्येन भवन्तीति प्रत्ययोत्प-  
त्तेः पूर्वमेव वधादेशात् तदुत्तरं प्रत्ययोत्पत्त्या तत्स्वरस्यैव स-  
तिशिष्टत्वात् ।

अत्रेदमवधेयम् । वार्तिकरीत्या “आर्द्धधातुके” इत्यस्य  
विषयसप्तमीत्वेऽपि लिङ्गीत्यादीनां परसप्तमीत्वाभ्युपगमात् स्व-  
सिच्सूत्रे “वधभावात्सीयुटि चिण्वद्भावो विप्रतिपेधेन” इत्यु-  
क्तम् । उभयोरपि परनिमित्तकत्वात् ।

भाष्यमते तु वधादेशस्य प्रत्ययोत्पत्तेः पूर्वमेव महत्स्या प-  
रनिमित्तकत्वाभावात् अन्तरङ्गत्वात् चिण्वद्भावस्य तु पर-  
निमित्तकतया बहिरङ्गत्वादन्तरङ्गबहिरङ्गयोश्च विप्रतिपेधायोगा-  
त्कथाश्चिण्वद्भाव इति शङ्कायां प्रतिपदविधित्वाचिण्वद्भाव  
इति कैयटः ।

स्यादेतत् । प्रतिपदविधित्वं किमनवकाशत्वम् उत सा-

क्षादुपात्तत्वम् । नाद्यः । स्यसिच्छूत्रे हनग्रहणस्य घानिष्यत्-  
इत्यादौ सीयुटो ग्रहणस्य तु कारिपीष्टेत्यादौ सावकाशत्वात् । न  
च स्यादीनां चतुर्णाम् अजन्तादिभिश्चतुर्भिरन्वयात्स्वरितत्वाभा-  
वेन च यथासंख्यविरहात् प्रत्येकं स्यादिभिरन्वयाद्धनः सीयु-  
टि चिष्वद्भावविधानम् । तन्निरवकाशमेव । अन्तरङ्ग-  
त्वाद्वधभावे तस्य स्थानिवद्भावेन हन्तिना ग्रहणात्सीयुटि  
चिष्वदिटि कृते “ ण्यल्लोपौ-” इति पूर्वविप्रतिषेधेन अतो  
ल्लोपे वधिपीष्टेत्येव रूपापत्तेरिति वाच्यम् । अन्तरङ्गत्वा-  
त्पूर्वं वधभावप्रवृत्तौ हनः सीयुडन्वयएव मानाभावात् ।  
नान्त्यः । “ हनो वध लिङि ” इति साक्षादुपादानस्य  
वधादेशेऽप्यविशिष्टत्वात् । अन्तरङ्गत्वस्याधिक्याच्च ।

अत्राहुः—“चिष्वदिद् च” इति चकारेण हन्तेः सीयुटि  
चिष्वद्भावविधानात्तस्यानर्थक्यमेव प्रतिपदविधित्वम् । न च  
तस्यानुक्तसमुच्चयार्थत्वे मानाभावः । माप्यकृतैव च भगवान् कृ-  
तर्वास्तु तदर्थमित्युक्तत्वात् । यद्वा—लिङीति सामान्यं सीयुटीति  
विशेषः । हन्तेरित्युभयत्राप्यविशिष्टम् । तथा चापवादत्वादेव  
चिष्वदिट् असंभवे चकारेणापि तद्विधानस्याशक्यत्वात् ।

यद्वा—असिद्धं बहिरङ्गमित्यनेन “ अन्तरङ्गं बलवत् ” इत्ये-  
तत्प्रत्याख्यानस्य वक्ष्यमाणत्वात्तस्य च कृतितुग्रहणेनानि-  
त्यत्वज्ञापनात् लक्ष्यानुरोधेनेह त्यागाद् युक्तो विप्रतिषेधः ।  
अयं वा लिङीति परसप्तम्येवास्तु । परत्वाच्चिष्वदिट् । आद्यु-  
दात्तनिपातनं तु माऽस्तु । न च कर्त्तव्यादिवद्वधिपीष्टेत्यत्र इडना-  
पत्तिः । हन्त्युपदेशे एकाच्त्वेऽपि वध्युपदेशेऽनेकाच्त्वात् । वधे-  
र्द्वाद्युपदेशाविति भाष्यएवोक्तत्वात् । एकेति विशेषणस्या-  
नेकाच्कोपदेशव्यावृत्त्यर्थत्वात् । न चाच इत्युक्ते तदन्त-

स्यैव स्यादिति वाच्यम् । पचादीनामनुदात्तेत्ववैयर्थ्यापत्तेः । एकत्वविवक्षामत्यर्थलक्षणाभ्यामच इत्येतावतैव एकाज्वतो लाभे एकग्रहणस्योक्तार्थपरत्वात् । उक्तार्थपरतयाऽपि “यत्रैकाग्रहणं चैव” इति परिभाषाप्रवृत्तिसिद्धेः । न चैकपदस्योक्तरीत्या सार्थक्ये “इतिपा शया” इत्यादिपरिभाषाज्ञापकत्वानुपपत्तिः । शीङ्दीङ्नादीनां गुणयुडादिविधावनुबन्धनिर्देशस्यैव तज्ज्ञापकत्वात् । तस्माद्वधेः परस्य इद् सिद्धः । अत एव व्याग्रभूतिनाऽनिद्कारिकासु अदन्तपर्युदासः कृत इति ।

यत्तु प्रसादकृता घानिपीष्टेत्येव रूपं न तु वधिधिपीष्टेत्यपि । तदुक्तं भाष्ये—

अथेदानीं चिष्वद्भावे कृते पुनः प्रसङ्गविज्ञानाद्वधभावः कस्मान्न भवति सकृद्गतौ विप्रतिषेधे यद्वाधितं तद्वाधितमेवेति, हनिणिङादेशमतिषेधश्चेति ।

तन्न । चिष्वद्भावपक्षे वधादेशविरहेऽपि तदभावपक्षे वधादेशप्रवृत्तौ धाधकाभावात् । हनिणिङादेशनिषेधस्य तु स्यादिषु चिष्वदित्यतिदेशेन यत्प्राप्तं तत्परत्वात् । लिङि प्राप्तस्य तदविषयत्वात् । अत एवाङ्कार्याणामेवातिदेशमाश्रित्य तद् भाष्ये प्रत्याख्यातम् । प्रसादकारेणापि प्रथमं तथैवानूदितमिति । अत एव “एकाच” इति सूत्रे वधिधिपीष्टेति रूपं भाष्यएवोदाहृतम् । आकारान्तादित्यादिपञ्चवार्तिकान्यपि अनारभ्याणि । तथा हि—विलापयति भाषयति इत्यत्र लुक्पुङ् ली ई भी ई इतीकारप्रश्लेषादेव, न भवतः । जिष्ठात् इतात् भिन्तात् कुरुतात् स्तात् इत्यत्र परत्वात्तात्किं कृते “शा हौ” “हन्तेर्जः” “हुञ्जल्भ्यो हेर्धिः” “उतश्च प्रत्ययादसंयोगपूर्वात्” “ध्वसोरेद्धौ” इति शाभावो जभावो धित्वं हिलोप एत्वं चेति स्थानिवद्भावेन प्रसक्ताः, सकृद्गता-



विति न्यायान्न । एतेन पुष्पीतादित्यत्र “हलः श्नः शानञ्” इत्यस्याप्यप्रवृत्तिर्व्याख्याता । तिसृभावे कृते “त्रेस्त्रयः” इत्यपि-  
नादेशः । उक्तन्यायात् । एतेन चतस्रस्तिष्ठन्तीत्यत्र चतसृभा-  
वे कृते “चतुरनडुहोः” इत्याम्नेति व्याख्यातम् । विदुषः  
पश्येत्यत्र वस्वादेशस्य शतृग्रहणेन ग्रहणात् “शतुरनुमो  
नद्यजादी” इति सूत्रेणान्तोदात्तात्परत्वमुपजीव्य विभक्तेर्नोदा-  
त्तत्वम् । “अनुम” इत्यत्र “तनादिकृञ्भ्य ङः” इत्युकारादार-  
भ्य नुमो मकारपर्यन्तमुष्मत्याहारमाश्रित्य तद्रहितस्येति व्या-  
ख्यानात् । वसोश्च तत्रान्तर्भावात् । न चैवं लुनता पुनतेत्यादा-  
वपि न स्यात्, श्नाप्रत्ययस्यापि तदन्तर्गतत्वादिति वाच्यम् ।  
अनुमग्रहणं शतुर्विशेषणं न तु तदन्तस्येत्याश्रयणात् । शतरि परे  
श्नाप्रवृत्तावपि तस्य शतृमकृतिकत्वाभावात् । नुमित्यागमग्रह-  
णेऽपि तद्रहितस्य शतर्येव विशेषणत्वात् । तदन्तविशेषणत्वे मुञ्च-  
तीत्यादावपि निषेधापत्तेः । तदन्तस्य “शे मुचादीनाम्” इति  
सनुष्कत्वात् । अपत्यवार्तिकस्य त्वयमर्थः— चित्रगवग्रामित्यत्र  
“सर्वत्र विभाषा गोः” इति पूर्वरूपं स्यात् । “नान्तः पादम्”  
इति पाठस्य भाष्यारूढतया सर्वत्रेति सूत्रस्यापि पूर्वरूपविधाय-  
कत्वौचित्यात् ।

कैयटस्तु प्रकृतिभावोऽनेन विधीयते, न पूर्वरूपम् । तस्माद्  
“एहः पदान्तादिति” इति पूर्वरूपं प्राप्नोतीति भाष्यार्थ इत्याह । शा-  
कलसूत्रे ह्रस्वश्चेति चकारेण प्रकृत्येत्यनुकृष्यतइति भाष्यदर्शनात्  
“प्रकृत्याऽन्तःपादम्” इति पाठ इति तस्याशयः । एह इति  
तत्र वर्तते इति भाष्यस्याप्यत्रानुगुण्यम् । पूर्वमतं तु सर्व-  
त्रेत्यत्र तदनुवृत्तिपरतया नेयम् । न चैह इत्यलाश्रयणान्न  
स्थानिवत्त्वमिति वाच्यम् । हे चित्रगो अग्रमित्यत्र तथाऽपि

दुर्वारत्वात् । स्वत एदन्ततया स्थान्यलोऽनाश्रयणात् । एवं चि-  
त्रगुरित्यत्र “गोतो णित्” इति णित्त्वाद्धिः स्यात् । चित्रगू-  
नित्यत्र “आ गोतोऽम्शसोः” इति पाठवार्तिकपाठादात्वं स्यात् ।

अत्र णित्त्वग्रहणं व्यर्थम् । तपरत्वेनैव तयोरप्रवृत्तेः ।  
“औतोऽम्शसोः” इति पाठस्यैव स्थितत्वात् । न च अचिनव-  
मित्यादावतिप्रसङ्गः । शसा साहचर्यात्सुप एवामो ग्रहणात् । बहु-  
शुमानित्यत्र “इस्वनुद्भ्यां मतुप्” इत्युदात्तस्य “न गोश्व-  
न्त्साववर्ण” इति निषेधः स्यात् । ततः गोः पूर्वस्वरयोरिति  
वार्तिकं स्थितम् । बहुशुना इत्यादौ “अन्तोदात्तादुत्तरपदा-  
दन्पतरस्याम्” इति शास्त्रस्य “न गोश्वन्” इति निषेधः  
इति वृत्तिग्रन्थस्तु भाष्यादिविरोधाच्चिन्त्यः । द्वादशवार्तिकम-  
प्यनारभ्यम् । न च कुरुपिवेत्पादौ स्थानिवत्त्वाल्लघूपधगुणा-  
पत्तिः । करोतौ तपरनिर्देशादकारस्य मात्रिकच्चादुकार एव  
न्याय्य इति तपरत्वस्य शास्त्रान्तरमाप्तद्विमात्रनिवृत्त्यर्थत्वात् पि-  
वैश्चादन्तत्वात् ।

## अचः परस्मिन् पूर्वविधौ ५६ ।

परनिमित्तकोऽच आदेशः स्थानिवत्स्यात् तस्मात्पूर्वत्वेन  
दृष्टस्य दृष्टाद् वा निमित्तात् विधौ कर्तव्ये । आत्विध्यर्थमि-  
दम् । वत्रश्च । उरदत्वस्य स्थानिवद्भावाद् “न संप्रसारणे”  
इति वकारस्य संप्रसारणनिषेधः । उरदत्वस्याङ्गाधिकारीपतया-  
ऽङ्गाक्षिप्ते प्रत्यये परे तद्विधानात् । न च प्रागभ्यासविका-  
रेभ्योऽङ्गाधिकार इति वाच्यम् । आसप्तमसमाप्तेरित्यस्य सि-  
द्धान्तितत्वात् । “गुणो यद्भुकोः” इत्यत्र लुग्रहणस्य कृत-  
त्वात् । अत्र स्थानिभूतादच ऋकारात्पूर्वत्वेन दृष्टस्य व-

कारस्य संप्रसारणे कर्त्तव्ये स्थानिवद्भावः । एवमचितीकः  
 सुचितीकः बहुचितीक इत्यत्र “चितेः कपि” इति दीर्घः । “ह्र-  
 स्वान्तेऽन्त्यात्पूर्वम्” इति स्थान्यलाश्रयः स्वरः सिद्धः । स्वर-  
 विधौ स्थानिवद्भावानिषेधस्य लोपाज्जादेशमात्रविषयकत्वात् ।  
 अखट्ठको बहुखट्ठक इत्यादौ “ आपोऽन्यतरस्याम् ” इति  
 ह्रस्वस्य स्थानिवद्भावाच्चेतः स्वरः किं तु “ कपि पूर्वम् ”  
 इत्युत्तरपदान्तोदात्तत्वमेवेत्यवधेयम् । तस्माद्विधौ यथा—तन्व-  
 न्ति तन्वते । यणादेशस्य स्थानिवद्भावाच्चेत् । अन्यथा उकार-  
 स्यार्द्धधातुकतया यणि कृते वलादित्वात् स स्यात् । तन्नित्यं तत्र  
 निमित्तं तद्योकारात्पूर्वम् । अच इति किम् । विश्नः घृत्वा स्यू-  
 त्वा अभिगत्य आद्ययोश्छकारस्य शकारः । तस्य परनिमि-  
 त्तकत्वात्स्थानिवद्भावे “ छे च ” इति तुक् मा भूत् । नन्व-  
 न्तरङ्गत्वात्पूर्वमेव तुका भाव्यम् । “ वार्णादार्ङ्गं वलीय ” इत्यस्य  
 युगपत्प्राप्तिके समानाश्रयएव प्रवृत्तेः । करोतेर्णलि कृ अ इति  
 स्थिते “ अचो ऽङ्गिति ” इति वृद्धेः गौरित्यादौ सावकाशत्वा-  
 त्त्वाधित्वाऽन्तरङ्गत्वात्प्राप्तस्य यणो वाधेन वृद्धेरेव प्रवृत्तिः ।  
 प्रश्न इत्यत्र तु शत्रस्य प्रत्ययोत्पत्त्यनन्तरं तुरुस्तु प्रागेवेति प्रा-  
 प्तिकाले वैपम्यात् । शस्य नह् निमित्तम्, तुकस्तु छ इति समा-  
 नाश्रयत्वाभावाच्च ।

अत्रार्यं प्राचामभिप्रायः । “ अभ्यासस्यासवर्णे ”  
 इत्यत्रासवर्णग्रहणं तावदस्या ज्ञापकमिति पष्ठे प्रथमाहिकान्ते  
 भाष्ये स्पष्टम् ।

तथा हि—ईयतुः ऊपतुरित्यत्रातिप्रसङ्गवारणं न तदर्थः । अ-  
 न्तरङ्गबलवत्तयैव गतत्वात् । सवर्णदीर्घस्यावयवमाप्रापेक्षत्वा-  
 त् । इयदुवदोरभ्याससंज्ञाऽङ्गसंज्ञा चेत्युभयापेक्षत्वात् । न

चेयद्दुर्बोस्तेनदंपत्वादत्वम् । येननामाप्तिन्यायेन यणं मत्प्रेर त-  
योरपवादत्वात् । ननु इच्छ-येतिभ्यां णञि डप् अ इ अ इत्यत्र  
गुणटद्धयोः सत्पोः “द्विर्वचनेऽचि” इति रूपातिदेशात् इकारे  
द्वित्वमट्तिः । तत्र सवर्णदीर्घमाप्तावप्येतद्वारम्भात्तन्निष्पिता-  
पवादत्वं दुर्वारम् । निन्यतुरित्याप्रनुरागेन पूर्वमट्त्तकार्यस्य  
द्वित्यानन्तरमवस्थाननियमस्य वक्तुमशक्यत्वात् । अन्यथा पूर्व-  
मियद्मपट्त्तया द्वित्यानन्तरम् “एरनेकाचः” इति यण् न स्यात् ।  
मैवम् । कृतेऽप्यसवर्णग्रहणे तस्य निर्विपर्ययत्वापत्तेः । न च त-  
त्सामर्थ्यात्सर्वर्णदीर्घे बाधित्वा पुनर्गुणटोद्दिमट्तिः । इयतीत्यादी-  
चारिताध्यात् । न च असवर्णग्रहणाभावेऽपि येननामाप्तिन्यायेन  
इयतीत्यत्र यण्भावे सिद्धे तदनुपादानापत्तिः । मामध्यान् इये-  
पेत्यादौ गुणादिप्रवृत्तिस्वोकारेऽसवर्णग्रहणवैयर्थ्यतादवस्थ्यात् ।  
“अर्त्तेश्च” इत्येव सूत्रयित्वा स्वरित्यनुवर्त्य अर्त्तेरिकारस्य इयदि  
विधेये “अभ्यासस्य” इत्युक्तिमामध्यानापि इयेपेत्यादिसिद्धेः ।  
न चार्त्तेरिति पाठे अरियार्त्ते इति यहलुकि तदासिद्धिः । उ-  
रित्येव याच्यत्वात् । इण्माहचर्याद्वातुग्रहणमिद्धेः । नकारस्या-  
ङ्गेन विशेषणाद्वा । तेन अत्रग्निगित्यादौ न दोषः । न चवमि-  
येपेत्यादिवदीपतुरित्यादावपि इयंदापत्तिः । सवर्णदीर्घस्यान्त-  
रङ्गत्वात् । इयेपेत्यत्र तु गुणसंभावनया अर्कतत्पूहपरिभाष-  
या दीर्घप्रवृत्तेः । एतेन निन्यतुरित्यादौ इयंदादेरप्रवृत्तिरपि  
व्याख्याता ।

सन्धिकार्यत्वरूपं परिनिष्ठितत्वं च तत्र समर्थशब्दार्थः । निमित्तं विनाशोन्मुखं दृष्ट्वा तत्प्रयुक्तं कार्यं न कुर्वन्तीति तत्परिभाषार्थः । कृतमपि निवर्त्तयन्तीत्यस्य ज्ञाप्यत्वे तु फलसाम्येऽपि गौरवाधिक्यं बोध्यम् । तस्मादियेषेत्यादौ गुणे कृते सवर्णदीर्घानवकाशाग्राणि प्राप्ते तस्यैव इयद्वपवादः इत्यसवर्णग्रहणवैयर्थ्ये प्रसक्ते तत्र गुणाग्रहणपदादकत्वेन बाणादाङ्गस्य बलवत्त्वस्य ज्ञापकतया तत्सार्थक्यम् । न च गुणस्य स्थानिवद्भावाद् “असवर्णे ” इति निमित्तस्याविधातात्कथम् भक्तव्यूहन्पायप्रवृत्तिः स्यादिति वाच्यम् । “न पदान्त” इति सवर्णविधौ तन्निषेधात् । तत्रत्यसवर्णादिग्रहणमत्याख्यानपक्षे तु पूर्वस्यैव विधौ स्थानिवद्भावो न तु स्वपूर्वैकादेशविधाविति वक्ष्यमाणत्वात्सवर्णदीर्घनिमित्तविधानो बोध्यः । तस्मात्समानाश्रये युगपत्प्राप्तौ चोक्तपरिभाषाज्ञापनात्तादृशविशेषविषयकत्वमप्यास्थीयते । लक्ष्यानुरोधात् ।

स्यादेतत् । समानाश्रयेत्यत्र कार्यिणोरैक्यं विवक्षितम्, निमित्तयोर्वा । नाद्यः । स्योन इत्यत्र सि ऊ न इति स्थिते इकारस्यैव गुणयणोः प्राप्त्या समानाश्रयत्वसत्त्वात् तदभावाच्चोक्तपरिभाषाप्रवृत्तिरिति कैयटादिग्रन्थविरोधात् । आह इत्यत्र आहु आ अ इति स्थिते आलोपपूर्वत्वयोरप्याकारोद्देश्यकत्वेन व्याश्रयत्वात्तदप्रवृत्तिरुच्यनविरोधाच्च । न द्वितीयः । इ इ अतुम् इत्यत्र सवर्णदीर्घस्य इकारो निमित्तम्, यणस्तु मत्पयाकार इति समानाश्रयत्वानुपपत्तेः । श्वन्शब्दस्य भत्वे संभसारणे च शु अन् अम् इत्यत्र अल्लोपस्य भनिमित्तत्वात्पूर्वत्वस्य च तदभावाच्च । तथा हि-सिबेर्वाहुल्लादादीणादिके नमत्यये गुणो बलोऽ ऊर् च प्राप्नोति । तत्रापवादत्वाद्भोपं बाधित्वा ऊर् ।

न चैवमपि गुणवाधे विनिगमकाभावः । गुणस्याङ्गसम्बन्धिनीं लघ्वीमिग्लक्षणागुपधामार्द्धधातुकं चापेक्षमाणस्य बहिरङ्गत्वात् । ऊठस्तु वकारान्तमङ्गमनुनासिकादिं च प्रत्ययमपेक्षमाणस्यान्तरङ्गत्वात् । सि ऊ न इति स्थिते लघूपधगुणयणोः प्राप्ता वर्णमात्रापेक्षत्वेनान्तरङ्गत्वाद्यण् । ततः “सार्वधातुकार्द्धधातुकयोः” इति ऊकारस्य गुण इति स्योनेत्यस्य सिद्धिः । एवं “कविधौ सर्वत्र संप्रसारणिभ्यो ङ” इत्युक्त्वाऽऽहः प्रह इत्युदाहृत्य कप्रत्ययेन सिद्धिमाशङ्क्य कप्रत्ययसंप्रसारणयोरुवङि कृते आहुव-इति स्यात् । न च आलोपस्य स्थानिवद्भावान्नोवङ् । पूर्वत्वे कृते तत्प्राप्तेः । परत्वादाकारलोप एव स्यादित्युक्त्वा अन्तरङ्गत्वात्पूर्वत्वमित्याशङ्क्य “वार्णादाङ्गं बलीय” इत्याकारलोप इत्युक्त्वा एवं तर्हीदमिह सप्रधार्यम् आकारलोपः क्रियतां संप्रसारणमित्युक्त्वा परत्वादातो लोपः । ततः संप्रसारणे यणादेशो आहः प्रह इत्यादि सिद्धम्, इति भाष्यम् । एवं तर्हीत्यादिभाष्यस्यावतराणिरूपायाम् “वार्णादाङ्गं बलीय इत्यस्य” समानाश्रयएवाङ्गीकारादालोपपूर्वत्वयोश्च भिन्नाश्रयत्वात्तदप्रवृत्तिरिति कैयटः । तदनन्तरं च पूर्वत्वस्यान्तरङ्गत्वमिति भाष्यव्याख्यायां “वार्णादाङ्गं बलीय” इत्येतत्तु समानाश्रयविषयमेवेत्युक्तमिति तेनोक्तम् ।

एवम् अशब्दादाचारकिञ्चन्ताल्लिटि अ अ अतुस् इत्यत्राऽतोलोपस्य व्याश्रयत्वाद् “अतो गुणे” इति पररूपमेवेति मनोरमादिविरोधः । तथा हि—“उपेयिवान्” इति सूत्रे इणो द्विर्वचनेऽभ्यासदीर्घत्वे च कृते इयादेशो निपात्यतइत्युक्त्वा “दीर्घ इण्” इति दीर्घेण बाधादेकादेशो न स्यादित्याशङ्क्य दीर्घत्वं नैकादेशबाधरुम्, किंतु “इणो यण्” इति विधीयमानो यण् । स च स्वप्राप्तावेव बाधकोऽत्र तु यणः प्राप्त्यभावादेकादेश एवेत्युक्तं भा-

प्ये । तत्र कैयटेन ईयतुरित्यत्राभ्यासदीर्घत्वे एकादेशात्पूर्वम् “वा-  
र्णादाङ्गम्” इति यणि कृते स्थानिवद्भावादेकादेशः प्राप्तोतीत्युक्तत्वे-  
नाभ्यासदीर्घत्वमेकादेशाधकं स्यादित्याशङ्क्य स्थानिवद्भावेन-  
रूपानतिदेशात् रूपाश्रयस्यैकादेशस्य यकारेऽभावः । “वार्णा-  
दाङ्गम्” इति यणादेशेन बाधितस्यैकादेशस्य स्थानिवद्भावे कृते  
प्राप्त्यभाव इति व्याख्यातम् । इ इ अतुम् इत्यस्यामवस्थायां यथा  
इणो यणादेश एकादेशस्य बाधकः तथा स्थानिवद्भावानन्तरम-  
प्यैकादेशप्राप्ताविति तदर्थः । तथा “संप्रसारणाच्च” इति सूत्रे  
“आटो वृद्धेरियद्” इति वार्तिकेऽभ्ययातामित्यत्र “वृद्धिरन्तर-  
ङ्गा” इति भाष्यव्याख्यायां “वार्णादाङ्गं बलवद्” इत्यत्राश्रित्ये-  
दमुच्यत इति कैयटविरोधः । एवम् “आदेच” इति सूत्रे आयादेशे  
अलोऽन्त्यस्यात्वे ग्लानीयमित्यादिसिद्धिरिति पक्षे विवरणप्र-  
स्तावे ग्लै अतुसित्यत्रायादेशे यकारस्य आत्वे ग्ला आ अतुसित्यत्र  
एकादेश आतोलोपथ प्राप्तः । तत्रैकादेशस्य वर्णाश्रयत्वादनन्तर-  
ङ्गत्वेऽपि “वार्णादाङ्गम्” इत्यानो लोपः । तस्याभीयत्वेनासिद्धत्वा-  
त्स्थानिवद्भावाच्च पूर्वस्यातोलोपो न स्यादिति दोषमुपन्यस्य  
“वार्णादाङ्गम्” इत्यत्राश्रित्येदमुक्तमिति कैयटोऽप्यसङ्गतः स्यात् ।

स्यादेतत् । एकनिष्ठकारणतानिरूपितैरुवर्णानिष्ठोद्देश्यतानि-  
रूपितोभयविधेयताकत्वं तत् । यथा कृ अइत्यादौ । उक्तं च, कौ-  
स्तुभे—यत्र ह्येकमेव निमित्तीकृत्य युगपदाङ्गवार्णयोः प्राप्तिस्तत्रैव  
“वार्णादाङ्गं यलीय” इति विच्छेद इत्यत्र तुक्शत्वयोः छकारन-  
काररूपनिमित्तभेदस्य स्पष्टत्वात् । अतः स्योन इत्यादौ न दोषः ।  
तत्र गुणस्यार्द्धधातुकं निमित्तं यणस्त्वजिति कारणभेदात् । आङ्  
इत्यादावपि आलोपपूर्वत्वयोरेकोद्देश्यकत्वेऽपि लोपस्य अजा-  
दिङ्गिर्दार्द्धधातुकं निमित्तं पूर्वत्वस्य तु नेति निमित्तैक्याभावात् ।

शुन इत्यत्रापि न दोषः । संप्रसारणस्य भसंज्ञानिमित्तकत्वात् ।  
संप्रसारणनिबन्धनपूर्वत्वस्यापि भसंज्ञानिमित्तकत्वे बाधका-  
भावात् । प्रयोजकसाधारणस्यैव निमित्तताया विवक्षितत्वात् ।

वस्तुतस्तु शुन इत्यत्र पूर्वमेवेष्टं विप्रतिषेधमूत्रीयाकरग्र-  
न्थप्रामाण्यात् । अल्लोपे उदात्तनिष्ठस्वरान्नापत्तिरिति, तत्र  
निरूपयिष्यमाणत्वात् । अलोपपरासिद्धत्वात्स्वरस्यैक्यदादिग्रन्थ-  
स्य मौढिमात्रत्वात् । तेन यवतीत्यत्रापि नातिव्याप्तिः । यण्गुण-  
योरेकोद्देश्यकत्वेऽपि ऊकारसार्वधातुकरूपनिमित्तभेदात् । मैव-  
म् । ईयतुरित्यत्र तदभावात् । सवर्णदीर्घे प्रथमइकार उद्देश्यो यणि  
तु द्वितीय इति कार्यभेदात् । न च "एकः पूर्वयरयोः" इति द्वितीय-  
इकारोऽपि सवर्णदीर्घे कार्याति वाच्यम् । तथाऽपि यणि अतु  
सोऽकारो निमित्तम्, सवर्णदीर्घे तु अभ्यासोत्तरः इकार इति  
भेदात् । ननु स्थानेद्विवचनपक्षेऽतुसोऽकारस्यापि द्वित्वनिमि-  
त्तत्वम् । चक्रतुरित्यत्र यणः स्थानिवद्भावार्थं साक्षाद्वा समुदाय-  
यकतया वा द्वित्वप्रयोजकस्यैव द्वित्वनिमित्तत्वस्वीकारात् ।  
लक्ष्यानुरोधादिहापि तथाश्रयणे बाधकाभावात् ।

तथा च अकारस्य द्वितीयेकारप्रयोजकतया सवर्णदीर्घनि-  
मित्तत्वमप्यास्ति । यणनिमित्तत्वं तु तस्य स्पष्टमेवेति चेत् । मैवम् ।  
स्पोन इत्यत्र यणनिमित्ते ऊकारे तस्य निमित्ततया गुणोऽप्या-  
र्द्धधातुकतया तस्य निमित्तत्वात् । आह इत्यत्र संप्रसारणं पूर्वत्वे  
निमित्तम्, तत्र च किञ्चमिति किदार्षधातुकनिमित्तकपातोलोप-  
प्रत्यपि तस्य निमित्ततया समाप्ताश्रयत्वापचेष्ट । न चैकनिमि-  
त्तस्यैकधर्मावच्छिन्ननिष्ठनिमित्तत्वमर्थः । ईयतुरित्यत्र सवर्ण-  
दीर्घयणनिमित्तयोरिकाराकारयोरुच्त्वरूपैकधर्मावच्छिन्नत्वादि-  
ति वाच्यम् । विज्ञ इत्यत्र शत्वतुगागमनिमित्तयोर्नकारच्छ-



कारयोरपि हल्त्वरूपैकधर्माविच्छिन्नत्वात् ।

किं च पूर्वोक्तरीत्या यण्सवर्णदीर्घयोः स्थानैक्यसंपाद-  
ने “इजादेश्व” इति सूत्रे ऋ ऋ अतुम् इत्यत्र सवर्णदीर्घयणोः  
प्राप्तौ परत्वात्सवर्णदीर्घे ऋ अतुसिति स्थिते एकादेशस्यान्ता-  
दिवज्जावे ऋकारस्य धातुग्रहणेनोपादाने “ऋच्छत्पृताम् ” इति  
गुणे रपरत्वे च अरतुरिति, अभ्यासत्वेन ग्रहे तु “ उरत् ”  
इति अत्वे रपरत्वे हलादिः शेषे “अत आदेः” इति दीर्घे आतो  
लोपेऽतुरिति रूपं स्यादिति भाष्यकाराशङ्क्याम् ऋ ऋ अतु-  
सित्यवस्थायामाहत्वादुरदत्वमेव स्यादित्याशङ्क्य “वाणादाङ्गम्”  
इत्येतत्समानाश्रयविषयकं वर्णद्वयाश्रयं तु सवर्णदीर्घत्वमिति  
भिन्नाश्रयत्वमिति कैयटविरोधः ।

‘अपि च “ एकाचो द्वे ” इत्यनेन प्रथमस्य “ अजा-  
देः ” इति च द्वितीयस्य द्विर्वचनं विरोधाभावात्समुच्ची-  
यतइति पक्षे द्वितीयद्विर्वचनस्यानर्थक्यम् । तथा हि-अ-  
देः सनि इटि च अटिस इति स्थिते—प्रथमद्विर्वचनम् ।  
अद् अद् हलादिशेषेण टकारनिवृत्तौ द्वितीयद्विर्वचनम्, हला-  
दिशेषः । अ अ अद् इति त्रयाणामकाराणां द्वयोरकारयो-  
र्वा पररूपे विशेषाभावः । तत्र हलादिशेषात्पूर्वमेव द्वितीयं  
द्विर्वचनं स्यादित्याशङ्क्य कैयटेनोक्तम्—

नित्यत्वात्पूर्वं हलादिःशेषः । कृताकृतप्रसङ्गित्वात् । द्विती-  
यद्विर्वचनं तु शब्दान्तरमाप्त्याऽनित्यम् । तद्धि कृते हलादिशेषे  
ऽटः प्राप्नोति अकृते तु टशब्दस्य । अन्तरङ्गत्वाच्च “अतो  
गुणे” इति पररूपं “सन्यतः” इतीत्वस्य बाधकम् । “सन्यत”  
इतीत्वं हि सनमभ्यासं चापेक्षमाणं बहिरङ्गम् । “प्रागभ्यासवि-  
कारेभ्योऽङ्गाधिकार” इति पक्षे इत्वमात्रं न भवति इति ।

षाणीदाङ्गं बलवत् इत्यपि नास्ति सत्यपि वा इत्वस्या-  
ङ्गत्वेनानाश्रयत्वादाङ्गवार्णयोरत्र परिभाषाऽनुपस्थानमिति उक्त-  
रीत्या च सनो द्वित्वनिमित्ततया द्वितीयाकारसम्पादनदा-  
रा पूर्वाकारपररूपे निमित्तत्वमस्तीति इत्वपररूपयोरेकनि-  
मित्तकत्वं स्यादिति दिक् ।

अत्रोच्यते । समाननिमित्तप्रयुक्तत्वमेव समानाश्रयत्व-  
मिह विवक्षितम् । सनभ्यासाश्रयत्वादित्वस्य पररूपस्य वर्ण-  
मात्रापेक्षत्वाच्च भिन्नाश्रयत्वमिति कैयटोक्तं । न चैवम् ईप-  
तुरित्यत्र अभ्यासोत्तरस्य ईकारस्य दीर्घयणौ प्रति स्थानित्वेन  
समानाश्रयत्वमित्यादिग्रन्थविशेषलेखनमसङ्गतं स्यादिति वा-  
च्यम् । तथा सत्यकारस्यैव पररूपमित्वं च प्रति स्थानि-  
त्वात्समानाश्रयत्वापत्तेः । न चोक्तस्थलेऽतिव्याप्तिपरिहारः  
कथमिति वाच्यम् । विवक्षितस्य तत्र सत्त्वात् । तथा हि-  
अङ्गकार्यप्रतियोगिकोद्देश्यत्वाधिकरणं सत् यद्वार्णकार्यनिमित्त-  
त्वाधिकरणं तदपर्याप्तवार्णकार्योद्देश्यताकत्वम् । उद्देश्यत्वप-  
र्याप्त्यधिकरणैक्ये सति एकघर्मिपर्याप्तत्वं चेत्पन्यतरवन्निमि-  
त्तताकत्वं तद् । व्याश्रयत्वेनोदाहृतेषु आङ्गकार्योद्देश्यत्वाधिकर-  
णस्य वार्णकार्यनिमित्तत्वाधिकरणत्वाभावात्तातिव्याप्तिः । वि-  
च्छन्न इत्यत्राङ्गकार्यशत्वोद्देश्यस्य छकारस्य वार्णकार्ये तुक्ति  
निमित्तत्वात् अतिव्याप्तिरिति तदपर्याप्तवार्णकार्योद्देश्यत्व-  
निवेशः । इ इ अतुम् इत्यत्र आङ्गकार्यानुद्देश्यस्य द्वितीयस्य  
इकारस्य वार्णकार्ये सवर्णदीर्घे निमित्तत्वात्तदुद्देश्यत्वाच्चाव्या-  
प्तिवारणायावृत्तित्वमपहाय अपर्याप्तत्वनिवेशः । पूर्वपरोमयपर्या-  
प्तत्वाच्च दोषः । आङ्गकार्यनिमित्तत्ववार्णकार्योद्देश्यत्वयोः सा-  
मानाधिकरण्यस्य समानाश्रयत्वेनोदाहृतेष्वभावादसम्भववार-

णाय आङ्गकार्योद्देश्यत्ववार्णकार्यनिमित्तत्वयोः सामानाधिकर-  
ण्यं निवेदितम् । आङ्गकार्यप्रतियोगिकोद्देश्यत्वाधिकरणं यत्त-  
दपर्याप्तवार्णकार्योद्देश्यताकत्वमित्युक्ते यद्यपि सि ऊ नः पृच्छती-  
त्यादौ चातिव्याप्तिः । गुणोद्देश्ये इकारे ऊकारे च यण्टुकोरुद्देश्य-  
तायाः पर्याप्तेः, तथाऽपि ऋ ऋ अतुम् अटिटिपतीत्यत्र उर-  
दत्त्वं “ सन्यत ” इतीत्वं चेत्युभयरूपाङ्गकार्यप्रतियो-  
गिकोद्देश्यत्वाधिकरणयोरभ्यासऋकाराकारयोः सवर्णदीर्घरू-  
पवार्णकार्यप्रतियोगिकोद्देश्यत्वपर्याप्त्यविकरणत्वाभावादतिव्या-  
प्तिः स्यादतः वार्णकार्यनिमित्तत्वाधिकरणेत्युक्तम् । तयोस्तु न  
वार्णकार्यनिमित्तत्वम् । द्वितीययोरेव तथात्वात् । तथा चाङ्गका-  
र्योद्देश्यत्वसमानाधिकरणं यद्वार्णकार्यनिमित्तत्वाधिकरणं त-  
स्याप्रसिद्धत्वाच्च न दोषः । द्वितीययोराङ्गकार्यानुद्देश्यत्वादाय-  
योश्च वार्णकार्यं प्रत्यनिमित्तत्वात् । वार्णकार्यनिमित्तत्वाधिकरण-  
यद् तदपर्याप्तवार्णकार्योद्देश्यताकत्वमित्युक्तेः तत्रैवातिव्याप्तिः ।  
द्वितीययोः सवर्णदीर्घोद्देश्यत्वपर्याप्त्यधिकरणत्वात् । तन्निमित्त-  
त्वाच्च । एवं पृच्छतीत्यादौ तथा तुको निमित्तस्य छकारस्य तु-  
गुद्देश्यत्वाभावात् ह्रस्वस्यैव तथात्वात् । अत आङ्गकार्यप्रतियोगि-  
कोद्देश्यत्वाधिकरणं सदित्युक्तम् । उक्तस्थले त्वाङ्गकार्यं प्रति  
तेषामनुद्देश्यत्वाच्च दोषः । कृ अ इत्यत्राव्याप्तिवारणाय उद्देश्य-  
त्वपर्याप्तीत्यादि । तत्र ऋकारमात्रे यण्टुध्रुमयोद्देश्यत्वं स्याका-  
रमात्रे च तदुभयनिमित्तत्वस्य पर्याप्त्या नातिव्याप्तिः इत्येषा दिक् ।

अत्र वदन्ति । उक्तपरिभाषायास्ममानाश्रयमात्र-  
विषयकत्वमाकुरानुरोधाद्वा कल्प्यते धर्मिग्राहकप्रमाणयन्त्रा-  
द्वा । नाथः । “ अजादेः ” इति सूत्रे पूर्वपक्षे इयटिपतीति-  
रूपार्थं कैशटेन सामान्येन “ वार्णादाङ्गं वन्यत् ” इत्यं-

श्रीयते, न तु समानाश्रयाद्गवार्णविषयमेवेतीत्वमेव प्रवर्तते न पररूपमिति इत्यभिहितत्वात् । नान्त्यः । असवर्णग्रहणसार्थकवान्यथाऽनुपपत्तेः वार्णादाङ्गस्य बलवत्त्वज्ञापनमात्रेणोपसीण-तया समानाश्रयमात्रविषयकत्वपर्यन्तं तदसामर्थ्यात् । विधेयद्वयस्यैकोद्देश्यकत्वरूपसमानाश्रयत्वस्यैव तद्विषयतया यथोक्त-समानाश्रयत्वासिद्धेश्च ।

किं चैवं सौस्थितिरित्यादौ समानाश्रये ज्ञापितत्वादकृत-व्यूहपरिभाषाया अपि तद्विषयएव प्रवृत्तिः स्यात् । न चेष्टापत्तिः । सेदुपीमित्यादौ तदप्रवृत्तिप्रसङ्गात् । न च तत्र समानाश्रयत्वं नास्तीति वाच्यम् । समानाश्रयत्वेन “वार्णादाङ्गं बलीय ” इति वृद्धिमसङ्गादिति कैयटेनोक्तत्वात् ।

एतेन युगपत्प्राप्तिस्थलमाश्रयविषयकत्वमस्या इत्यपि निरस्तम् । वृद्धेः प्रत्ययनिमित्तकतया पूर्वं प्राप्त्यभावात् ।

किञ्च विश्ववाद् अम् इत्यत्र सम्प्रसारणं बहिरङ्गं गुणे कार्येऽसिद्धमिति यस्यान्तरङ्गं कार्यं प्रसज्यते तस्यैव बहिरङ्गस्यासिद्धत्वं स्यात् । ततश्चाक्षर्यूरित्यादौ बहिरङ्गस्याप्युक्तो यण्प्राप्त्यभावादसिद्धत्वं न प्राप्नोतीति “नाजानन्तर्ये ” इति तन्निषेधो भाष्यकारैरुपन्यस्तोऽनर्थकः स्यात् । अधीत्य भेत्येत्यत्र बहिरङ्गस्यैकादेशस्यासिद्धत्वप्रतियोगिनः तुक्प्रसक्त्यभावादेवासिद्धपरिभाषामप्रवृत्तिविरहे “य-त्वतुकोरसिद्धः” इत्यत्र तुम्ग्रहणेन “नाजानन्तर्ये” इति परिभाषाज्ञापनस्याप्यनुपपत्तेश्च । न चैवं यथोद्देशप्रसङ्गविलयापत्तिः, ज्ञापकसमानदेशत्वस्यानुपपत्त्यविषयतया तदसिद्धेरिति वाच्यम् । लक्ष्यानुरोधेन तत्कल्पनात् । अन्यथा ज्ञापकसमानदेशत्वानियमे तथापि कार्यकालपक्षविलयापत्तेः । व्याश्रयेऽप्येत-

त्प्रवृत्तौ “यजयाच” इत्यत्र नञो द्वित्करणं ज्ञापकमिति सीरदेवादिभिरुक्तत्वाच्च । अन्यथा तुकोऽन्तरङ्गत्वात्प्रवृत्तौ लघूपधत्वाभावादेव गुणप्रसक्त्यभावात्तन्निपेधार्थद्वित्वस्य वैयर्थ्यापत्तेः । च्यवन्ते प्लवन्तइत्यादौ गुणे कृते एकादेश इति न्यासकारोक्तेश्च । शुन इत्पञ्चाललोपस्य कैयटेनोक्तत्वाच्च । न च तत्र समानाश्रयत्वमेव, आङ्गकार्येऽल्लोपे उद्देश्यस्य अकारस्यैव वार्णकार्ये “संप्रसारणाच्च” इति पूर्वरूपे निमित्तत्वात् संप्रसारणादिव परे पूर्वरूपमेकादेशः स्यादिति व्याख्यानात् तदपर्याप्तोद्देश्यताकत्वस्य च सत्त्वादिति वाच्यम् । तत्र निमित्ततावच्छेदकधर्मानवच्छिन्नत्वेनाप्युद्देश्यताया विशेषणीयत्वात् । उक्तपूर्वरूपे चाचूत्वस्यैव निमित्तत्वोद्देश्यत्वोभयावच्छेदकत्वात् । अन्यथा आह इत्यादौ आलोपपूर्वत्वयोर्व्याश्रयत्वाभिधानस्यासङ्गत्यापत्तेः ।

नन्वेवं विश्व इत्यत्र व्याश्रयस्यापि शादेशस्य सिद्धौ पूर्वोक्तव्याश्रयेषु दोषापात्तिरिति चेत्, सत्यम् । “वार्णादाङ्गम्” इत्यस्य अनित्यत्वात् न तत्र प्रवृत्तिः । तत्र च मानम् “च्छ्वोः” इति सतुक्निर्देशः । न चाच इत्यस्यानुपादाने स्थानिवत्त्वेन तुको निपेधार्थं तदिति वाच्यम् । अच इत्यस्यान्यार्थमावश्यकत्वात् । न च तत्र मानाभावः । पाठभाष्यस्यैव तथात्वात् । अन्यथा आङ्गत्वात् शत्ये कृते तुक्प्रसक्त्यभावात्तदसङ्गत्यापत्तेः । तेन पूर्वोक्तव्याश्रयेषु न दोषः । न च सतुक्निर्देशस्य श्रुतपरिभाषायाः समानाश्रयमात्रविषयकत्वज्ञापकत्वमेवास्तु इति वाच्यम् । विषयविशेषावच्छेदेन सङ्कोचे गौरवात् । निरुक्तसमानाश्रयत्वरस्य गुरत्वाच्च । नन्वत्र तुरुप्सक्तिरेव नास्ति, “अकृतव्यूह” इति न्या

यात् । यैवम् । तस्याप्यनित्यत्वे सतुकनिर्देशस्य मानत्वात् । एवं च नङो हित्वं गुणनिषेधार्थमेव । सीरदेवाद्युक्तिस्तु यथाश्रुतार्थाभिप्राया ।

एतेन नङो हित्वमेवाकृतव्यूहपरिभाषाज्ञापकम् । “समर्थानाम्” इति तु माऽस्तु । “समर्थसूत्रं कर्तव्यम्, क्रियते च समर्थानां प्रथमाद्वा” इति भाष्यस्वारस्यादित्यपि व्याख्यातम् ।

अथ “राल्लोपः” इत्यत्रापि सतुकस्यानुवृत्त्यापत्तौ हः हुरौ इत्यादौ वितुकस्य छस्य लोपो न स्यात् । न चानुवृत्तिसामर्थ्याच्छुद्धशकारस्यैव तत्रोपादानम्, रेफोत्तरच्छकारस्य तुगभावनैयस्यादिति वाच्यम् । वकारमात्रानुवृत्तेः सम्भवात् छकारस्यानुवृत्तावेव मानाभावात् ।

अत्राहुः—सतुकवितुकौ द्वावपि निर्दिश्येते । न च समाहारद्वन्द्वे एकवचनस्य इतरेतरयोगे तु बहुवचनस्यापत्तिरिति वाच्यम् । छकारयोस्समाहारद्वन्द्वं कृत्वा वकारेण सह इतरेतरयोगे द्वन्द्व इति व्याख्यानात् । आदेशेऽपि द्वितीयशकारप्रश्लेषः ।

यद्वा “न ध्याख्या” इति मूर्छेः परस्या निष्ठाया नत्वनिषेधाल्लिङ्गाच्छुद्धस्य छकारस्य “राल्लोप ” इत्यत्रान्वयः । छलोपं विना रेफात्परत्वाभावेन नत्वप्रसक्तिविरहात् इति दिक् ।

प्रकृतमनुसरामः । अत्र इत्यस्य मत्स्युदाहरणं तु घृत्वा स्यूत्वेति । अन्यथा ऊठः स्थानिवच्चाद्यण् न स्यात् । न चातिदेशानां स्वाश्रयानिवर्त्तकत्वात्स्वाश्रयमत्राच्त्वं भविष्यतीति वाच्यम् । विधिग्रहणसाधर्थ्यात्स्वाश्रयनिवृत्तेः वृत्तिनिर्देशादभावस्याप्यतिदेश इत्यस्य वक्ष्यमाणत्वात् । ननु आदेशत्वपर्याप्त्याश्रयस्य ऊठो न यण्निमित्तत्वम्, यण्निमित्तस्य ऊकारस्य च नादेशत्वपर्याप्त्याश्रयत्वम्, तस्य समुदायेपर्याप्तेरिति चेन्न । अ-

## ४२८ व्याकरणसिद्धान्तसुधानिधौ प्रथमाध्याये

नुबन्धानामनेकान्तत्वाद् । एकान्तत्वेऽपि पूर्वप्रध्वंसित्वाद्कारस्यै-  
वादेशत्वपर्याप्त्याश्रयत्वात् । एवमभिगत्येत्यत्रापि मकारलोपस्य  
परनिमित्तकत्वात् तस्य स्थानिवद्भावे “ह्रस्वस्य पिति कृति” इति  
तुक् न स्यात् । ननु अक्राष्टामित्यत्र सिचो लोपस्य परनिमित्तक-  
त्वात्तस्य स्थानिवद्भावे “पठोः कः सि” इति कत्वं स्यादिति कुतो  
न प्रत्युदाहृतमिति चेन्न । “पूर्वत्रासिद्धे न स्थानिवत्” इत्यनेनैव  
निपथात् । परस्मिन्निति किम् । शुबजानिः । जायाया निङ्  
आकारादेशत्वात्पूर्वस्य यकारस्य ‘लोपो व्योः’ इति लोपे  
कर्त्तव्ये स्थानिवद्भावो मा भूत् । व्याघ्रस्येव पादावस्य व्याघ्र-  
पात् । “पादस्य लोपोऽहस्त्यादिभ्यः” इत्यपरनिमित्तको लोपः ।  
ततो गर्गादित्वाद्यञ् । वैयाघ्रपथः । “पादः पद्” इति पदादेशे  
कार्येऽकारलोपस्य न स्थानिवत्त्वम् । न च वचनसामर्थ्यम् । एका-  
देशस्यादिवद्भावेन पादेनेत्यादावप्यापत्तेः । द्विपदिका इत्यत्र  
पद्मावस्य चारिताध्याञ्च । तत्र “पादशतस्य संख्यादेर्वीप्तायां  
बुन् लोपश्च” इति बुन् अकारलोपश्च । न च तत्रापि स्था-  
निवद्भावः । “यस्येति च ” इति लोपे सिद्धेऽपि पुनर्लोपव-  
चनसामर्थ्यात्तस्य परनिमित्तकत्वाभावात् । “पादस्य लोपः”  
इत्यस्य तु न सामर्थ्यम् । व्याघ्रपादित्यादौ भसंज्ञाविरहे  
सावकाशत्वात् । “परस्मिन्” इत्युक्ते तु पादेनेत्यादौ न  
पद्मावः । वैयाघ्रपथ इत्यादौ पद्मावस्य सावकाशत्वात् ।  
तत्रैकादेशस्य स्थानिवद्भावात् । वर्णग्रहणे जातिग्रहणादचोरा-  
देशेऽपि तत्प्रवृत्तेः । अत एव आपसौ गौप्तौ चातुरौ आनहुहौ  
इत्यादावेकादेशस्यादिवद्भावेन प्रसक्तौ नुमामौ न । एव “पर-  
स्मिन्” इत्यनुक्तौ औदवाहौ इत्यत्र एकादेशस्यादिवत्त्वात्  
भसंज्ञायां वाह् इत्यस्य ऊद् स्यात् । उदकं वहतीति उदवाहः ।

कर्मण्यण् । उदकस्योदः संज्ञायाम् । बाहादित्वादिकम् । आदी-  
ध्ये आवेव्ये इत्यत्र इकारस्य टेरत्वम् अपरनिमित्तकम्, तस्य  
स्थानिवत्त्वाद् “ यौवर्णयोर्दीधीवेव्योः ” इति लोपः स्यात् ।  
पूर्वविधाविति किम् । नैवेयः । निपूर्वाद्भाजः किः । आतो  
लोपः । “ अचः ” “ इतश्चानिचः ” इति ढक् । आलोपस्य  
स्थानिवत्त्वात् श्यच्क्त्वात् उक्ताविध्यप्रवृत्तिर्मा भूत् । श्यच्क्ते  
द्वयच्कार्याणामप्रवृत्तेः । न च पूर्वस्येति पाठेऽपि कार्ये फर्त्तव्ये  
इत्यर्थस्याक्षेपसम्भवादिधिग्रहणवैयर्थ्यम् । पूर्वस्य पूर्वस्मादि-  
ति समासद्वयलाभार्थत्वात् । पञ्चमीसमासोदाहरणं तु तन्वन्ती-  
ति प्रागेवोक्तम् ।

ननु “ असिद्धं बहिरङ्गमन्तरङ्गे ” इत्यत एवैतद् गतार्थम् ।  
न च “ नाजानन्तर्ये ” इति निषेधः । यत्रान्तरङ्गे अथ  
आनन्तर्यम्, तत्रैव तदिति कैयटसिद्धान्तात् । अत्र तु बहिर-  
ङ्गे यणि अजानन्तर्यस्यापेक्षितत्वात् । नैवम् । यत्रान्तरङ्ग-  
बहिरङ्गयोर्मध्येऽन्यतरनाजानन्तर्यं तत्र तन्निषेधप्रवृत्तेर्हरदत्तेन  
स्वीकारात् ।

अत्रेत्थं प्रत्यवतिष्ठन्ते । यत्रोत्तरकालप्रवृत्तिकेऽजानन्त-  
र्यापेक्षा तत्र “ असिद्धं बहिरङ्गम् ” इति परिभाषा न प्रवर्त्तत-  
इति कैयटमतमेव युक्तम्, न तु द्वयोर्मध्येऽन्यतरत्रेति हरदत्त-  
मतम् । पञ्चावेदमित्यत्र “ एत ऐ ” इत्यप्रवृत्तिमाशङ्क्य बहिरङ्गत्वे-  
न गुणस्यासिद्धत्वादिति भाष्यहरदत्ताद्युक्तस्यासङ्गातिप्रसङ्गात् ।  
पूर्वप्रवृत्तिके गुणेऽजानन्तर्यसत्त्वे निषेधापत्तेः । कैयटरीत्या तु  
गुणोत्तरप्रवृत्तिकेत्वे अजानन्तर्यानपेक्षणेन निषेधाप्रवृत्त्या बहि-  
रङ्गत्वेनासिद्धत्वोपपत्तेः । “ न घातुलोप ” इति सूत्रे मेद् इत्यत्र  
बहिरङ्गत्वेनासिद्धत्वमाश्रित्य समादधता भाष्येण विरोधाच्च ।



हरदत्ताभिप्रायः—

अचोरिति द्वित्वं विवक्षितमेव । तदाश्रयणं चान्तरङ्गे वहि-  
रङ्गे वेत्यत्र नाग्रहः । ज्ञापके वहिरङ्गएवाचोरानन्तर्यापेक्षायामपि  
लक्ष्यानुरोधेन तन्नियमस्य परिभाषायामनन्तर्भावात् । अत एव  
धिन्वन्ति कृण्वन्ति यणादेशे कृते बलादिलक्षण इद् भाप्नोति,  
स्थानिवद्भावाच्च भवतीति भाष्यकृद्भिरुक्तम् । “ नाजानन्त-  
र्ये ” इति निषेधाप्रवृत्तौ वहिरङ्गपरिभाषयैव गतार्थत्वापत्तेः ।

किं च कर्त्रर्थमित्यत्र रेफद्वयश्रवणार्थम् उरण्स्परसूत्रे  
परेणाणग्रहणमस्तु इत्याशङ्क्य रेफादेशस्य कृतेऽपि रपरत्वे  
“ रो रि ” इति लोपस्यावश्यकतया रेफद्वयश्रवणं नास्तीति  
भाष्यएवोक्तम् । तत्रासिद्धपरिभाषाप्रवृत्तौ तु लोपानुपपत्त्या  
रेफद्वयश्रवणार्थत्वस्य निर्वाधत्वापत्तेः । पूर्वप्रवृत्ततया यणादेशे  
अजानन्तर्यसत्त्वेन “ नाजानन्तर्ये ” इति निषेधप्रवृत्तावेव तद्भाष्यस्य  
सामञ्जस्याद् । उत्तरकालप्रवृत्ते लोपे एकस्याप्यचोऽनपेक्षितत्वेन  
उक्तनिषेधस्य योजयितुमशक्यत्वात् ।

एतेन तत्रत्योक्तपूर्वपक्षविरोधोद्भावेन हरदत्तमतदूषणम-  
प्यपास्तम् । सिद्धान्तविरोधस्य कैयटमतएवोद्भाव्यत्वात् ।  
“ न पदान्त ” इति सूत्रस्थग्रन्थस्य च नाजानन्तर्यपरिभाषा  
व्यतिरेकेणापि तत्र नानुपपत्तिरित्याशयेन प्रवृत्तत्वात् । कै-  
यटमतेऽपि आजिति द्वित्वस्याविवक्षिततया वृत्रहभ्यामित्यादौ  
एतत्प्रतिषेधप्रवृत्त्यापत्त्या “ ह्रस्वस्य पिति कृति ” इति तुगा-  
गमापत्त्या असिद्धो नलोप इति भाष्योक्त्या “ नलोपः सुप्स्वर ”  
इति “ असिद्धं वहिरङ्गम् ” इति वेति कैयटोक्त्या च विरोधात् ।  
अनित्यत्वोक्तेश्च “ एत ऐ ” इत्यत्र हरदत्तमतेऽपि साम्यात् ।

यत्तु “ एत ऐ ” इत्यस्याचः स्थाने जायमानत्वेऽपि अच

आनन्तर्याभावान्न दोष इति । तदसत् । आनन्तर्यं ह्यव्यवहित-  
पूर्वापरीभावो वा निमित्तकार्यिणोरन्यतरस्याच्चत्वं वा । नाद्यः ।  
अजिति द्वित्वविवक्षायामेव पर्यवसानात् । नान्त्यः । पचावे-  
दमित्यत्रापि सत्त्वात् । “यणः प्रतिषेधः” इतिवार्तिकम-  
त्याख्यानस्य च “झलो लोपाद्” इत्येतदभिप्रायकत्वाद्, एत-  
त्प्रतिषेधानित्यत्वाभिप्रायकत्वाद्वा, असिद्धपरिभाषायाः का-  
र्यकालत्वेऽप्येतत्परिभाषाया यथोद्देशपरत्वाद्देति दिक् ।

अत्रायं सिद्धान्तः—अन्तरङ्गं बलवद्” इति परिभाषा  
निरपवादा । “असिद्धं बहिरङ्गम्” इति तूक्तापवादा ।

यत्तु विप्रतिषेधसूत्रे पूर्वपरिभाषा गतार्थेति भाष्यम् । त-  
दभ्युच्चयमात्रमिति भागवृत्तिकैयटलघुविवरणकारादयः ।

वृहद्विवरणकारास्तु—“नाजानन्तर्ये” इति परिभाषा मा-  
ऽस्तु । तज्ज्ञापकेनासिद्धपरिभाषाऽनित्यत्वस्यैव ज्ञाप्यत्वादित्या-  
हुः । “नाजानन्तर्ये” इति भाष्यमप्यसिद्धपरिभाषाया अ-  
नित्यत्वपरतयैव नेयमिति दीक्षिताः ।

वस्तुतस्तु विषयविशेषावच्छिन्नमानित्यत्वं समर्पयितुं नाज्य-  
नन्तर्यपरिभाषाध्रौव्यमिति भाष्याशयः । अत एव वृत्तिकारसी-  
रदेवाभ्यामुक्तम्—“नलोपः सुप्स्वर” इति सूत्रे कृति-  
तुग्रहणेनासिद्धपरिभाषाया अनित्यत्वं ज्ञाप्यते । तेनामू-  
इत्यत्र बहिरङ्गस्यैकादेशस्यासिद्धत्वेनान्तरङ्गमुत्वं सिध्यति ।  
पपुषः पश्येत्यत्र बहिरङ्गस्य संप्रसारणस्यासिद्धत्वाद् “वस्त्रे-  
काजाद्यसाम्” इतीद् च न भवतीति । अत एव बहिरङ्गपरि-  
भाषाया अनित्यत्वाद् या सेत्यत्र बहिरङ्गमपि त्यदाद्यत्वमन्तरङ्गे  
टापि नासिद्धमिति हरदत्तः ।

केचित्तु यथोद्देशपक्षेऽसिद्धपरिभाषायास्तत्रामवृत्त्या कार्य-

कालपक्षे च “नाजानन्तर्ये” इति निषेधान् तुग्रहणं सार्थ-  
कमेवेत्याहुः । “न यासयोः” इति ज्ञापकादेव तत्र बहिरङ्गप-  
रिभाषाया अमृच्छेः इत्यास्तां तावत् ।

प्रकृतमनुसरामः । ननु पूर्वस्येति पष्ठ्या कार्पित्वनिमित्तत्वं-  
रूपसंबन्धद्वयस्योपसंग्रहसिद्धे विधिग्रहणं माऽस्तु । तत्रापि पूर्व-  
स्माद्धिमित्तत्वेनाश्रितादिति ध्यातयेयत्वात् । अन्यथा हेमोदि-  
त्यत्र गकारात्परस्य विधौ वृद्धेः स्थानिवत्त्वाद् “एरुहस्वाद्”  
इति संयुद्धिलोपापत्तेः । सत्यम् । योगविभागार्थं तद्, तेन  
पूर्वस्य विधौ स्थानिवदेव न तु स्वाश्रयम् ।

यद्वा-विधिग्रहणसामर्थ्याच्छास्त्रीयेऽशास्त्रीये च विधिमात्रे  
स्थानिवत्त्वम् । तेन पठयतीत्यादौ टिलोपाभावबेलायाम् “अतं  
उपधाया” इति वृद्धेर्निमित्ताभावादेवाभावात् टिलोपे कृतेऽपि न  
प्रवृत्तिः । अशास्त्रीयस्यापि वृद्ध्यभावस्यातिदेशात् ।

ननु पूर्वसूत्रादिविधिग्रहणानुवृत्त्यैव सिद्धिः । यद्वा-स्थानिव-  
दिति वतिवलेनाभावोऽप्यतिदिश्यते, उशीनरवन्मद्रेषु पवाः स-  
न्तीतिवत् । तदुक्तम्-

काममतिदिश्यतां वा सखासद्यापि नेह भारोऽस्ति इति ।

इति चेत्, सत्यम् । तथाऽपि पूर्वस्यैव विधौ स्थानि-  
वत्त्वम्, न तु पूर्वपरयोर्विधाविति नियमार्थत्वात् । तेन ईय-  
तुरिति सिद्धम् । अन्यथा इणोऽस्तुति यणादेशे “द्विर्वचनेऽचि”  
इति स्थानिरूपातिदेशादिकारस्य द्वित्वे तत्काले यणोऽपहारात्  
अन्तरङ्गत्वात्सर्वर्णदीर्घः स्यात् । व्याश्रयत्वेन “वाणोदाइम्” इत्य-  
प्रवृत्तेः । न च सर्वर्णदीर्घानन्तरं यणि बाधकामावाधिमित्तस्य  
विनाशोन्मुखत्वाच्च सर्वर्णदीर्घः । कृतेऽपि याणि स्थानिवद्भावेन  
निमित्ताविधाताभावात् । इ अतुम् इति स्थिते “अन्तादिबच” इ-

त्पभ्यासग्रहणेन ग्रहणादभ्यासह्रस्वे “दीर्घश्चः किति” इति दीर्घे तत्सामर्थ्याद्यणभावे इ अतुरिति स्यात् । उक्तरीत्या तु सवर्णदीर्घस्य पूर्वपरोभयविधित्वाद्यणादेशस्य स्थानिवद्भावानुपपत्त्या सवर्णदीर्घस्य निमित्तविधातापत्त्या अकृतव्युपरिभाषया तदप्रवृत्तौ द्वितीयस्य इकारस्य यणादेशे पूर्वस्य दीर्घे च सिद्धमिष्टम् । इह सन्निधिसाम्येऽपि स्थान्यपेक्षमेव पूर्वत्वं गृह्यते, न त्वादेशाद् निमित्ताद्वा । तेन वैयाकरणः सौवश्व इत्यत्र यणादेशस्य स्थानिवद्भावमाश्रित्य प्राप्तौ “एचोऽयवायाव” इति आयावादेशौ न स्तः । एचो यणादेशोत्तरकाले प्रवृत्त्या अनादिष्टादचः पूर्वत्वस्य विरहात् । तदुक्तम्—

अचः पूर्वत्वविज्ञानादैचोः सिद्धमिति ।

न च स्थानिन आदेशेनापहृतत्वात्कथं तदपेक्षपूर्वत्वोपादानम् । पूर्वत्वे तस्योपलक्षणत्वात् ।

अथैवं निराद्येत्यत्र जग्ध्यादेशः घात्यादित्यत्र वषादेशश्च स्यात् । तत्र हि—“प्यष्टोपौ” इति पूर्वविप्रतिषेधेन पूर्वं णिकोपस्ततः प्रत्ययलक्षणेन वृद्धिः । तथा चानादिष्टादचो णिच इकाराद् आद् घात् इत्यनयोः पूर्वत्वं नास्ति । एकदेशविकृतन्यायेन च अदिहन्ग्रहणाभ्यां तद्ग्रहणमिति चेन्न । स्थानिद्वारा तयोरप्यनादिष्टादचः पूर्वत्वात् । न च स्थानिनि तस्यार्थसिद्धत्वेऽपि शास्त्रीयत्वाभावादतिदेशानर्हत्वात् कथमादेशस्यानादिष्टादचः पूर्वत्वलाभ इति वाच्यम् । “अचः परस्मिन्” इत्यतिदेशस्यैव शास्त्रीयकार्यत्वात्स्थानिवत्सूत्रेण तस्येवातिदेशसंभवात् । “न पदान्त” इति सूत्रे सवर्णग्रहणञ्चेह लिङ्गम् । अन्यथाऽऽष्टोपानन्तरप्रवृत्तस्यानुस्वारस्य स्वरूपतोऽनादिष्टादचः पूर्वत्वायावादेव स्थानिवद्भावाप्रसक्त्या

तन्निषेधवैयर्थ्यात् । नन्वेवम् ब्राह्मणकण्डूतिरिति न सिद्ध्येत्, कण्डूयतेः क्तिचि अलोपयलोपौ, अलोपस्य स्थानिवत्त्वादुवद् तस्य स्थानिद्वाराऽनादिष्टादचः पूर्वत्वाद् “अचः परस्मिन्” इति स्थानिवद्भावादकारेण व्यवधानाद्भेदः, नापि “लोपो व्योः” इति वलोपः । “हलि च” इति दीर्घे कण्डूतिरित्यस्यापत्तेः । न चोवहः स्थानिद्वाराऽनादिष्टादचः पूर्वत्वेऽपि न तस्यात्र कार्यम्, किं तु वकारमात्रस्य, स च नादेशत्वपर्याप्त्याश्रय इति तस्यापि स्थानिद्वारकमनादिष्टादचः पूर्वत्वं नास्तीति वाच्यम् । “सर्वे सर्वपदादेशा” इति न्यायेन कण्डू इत्यस्य कण्डुव् इत्यादेशः । तस्य कण्डू इत्यादेशो कार्येऽलोपस्य स्थानिवत्त्वसौलभ्यात् ।

अत्राहुः—स्थानिद्वारकमनादिष्टादचः पूर्वत्वमनित्यम् । कण्डू-तिरिति भाष्योदाहरणसामर्थ्यात् । तितउमाचष्टे तितापयतीति हरदत्तग्रन्थाच्च । अन्यथा णौ टिलोपे च तस्य स्थानिवत्त्वाद् “अचो ङिति” इति वृद्धभावेऽपि “अत उपधाया” इति वृद्ध्याऽऽकारे तस्य स्थानिद्वारा उकारात्पूर्वत्वेन उकारलोपस्य स्थानिवद्भावात्पुको दुर्लभत्वात् । न च पुक आकारान्तसमुदाया-वयवत्वादाकारमात्रस्य च पूर्वत्वान्न पुग्विधाबुकारलोपस्य स्था-निवद्भाव इति वाच्यम् । उक्तन्यायेन आकारान्तस्यापि पूर्व-त्वादिति ।

यच्च तितउ णिच् इति स्थिते वृद्धिटिलोपयोर्नित्यत्वे पर-त्वाद् “अत उपधाया” इति वृद्धिः, ततटिलोपे आदन्तस्य स्वत एवानादिष्टादचः पूर्वतया स्थानिवद्भावस्य दुर्वारतया पुको दुर्लभत्वम् । तस्मात् शपि णिचो गुणे तस्य वृद्धौ आ-यादेशो तितापयतीत्येव रूपम् । न च तिता णिच् इति स्थितेऽन्त-रङ्गत्वाद् आद्यगुणे शप्ययादेशो तितयतीत्यस्यापत्तिः । अकृतव्यूह-

परिभाषया पूर्वमाहुणस्याप्रवृत्तेः । वृद्ध्या तन्निमित्ताविधातस्यो-  
त्पत्त्यमानत्वात् । अकृतव्यूहपरिभाषाया अन्तरङ्गपरिभाषाऽ-  
पवादत्वात् । न च शपि गुणस्य “अचः परस्मिन्” इति स्था-  
निवत्त्वादाद्गुणस्य निमित्तस्य विधातो न भवतीति वाच्यम् ।  
पूर्वपरयोर्विधौ स्थानिवत्त्वाभावात् । लुकि तु तिता णिच्  
चह् तिप् इति स्थिते “तनोतेर्हडः सन्वञ्च” इति व्युत्पत्तिप-  
क्षे “अनभ्यासस्य” इति द्वित्वनिषेधे “चद्परनिर्हासे” इति  
टिलोपस्य स्थानिवत्त्वनिषेधेन ह्रस्वाभावे णिलोपस्य स्थानिव-  
त्त्वादसिद्धत्वाद्वाऽतोलोपाभावे दीर्घविधौ स्थानिवद्भावनिषेधा-  
त्सवर्णदीर्घेऽतितादित्येव न त्वातितापदिति ।

तच्चिन्त्यम् । टिलोपस्य नित्यत्वात् । “अचः परस्मिन्” इति  
कार्यातिदेशेन वृद्धिप्राप्तावपि “लक्षणान्तरेण प्राप्तुवन्नित्यः”  
इत्यनित्यत्वात् । किं त्वनित्यमपि अनादिष्टादचः पूर्वत्वमिह  
नेष्यतइत्यत्र प्रमाणं चिन्त्यमिति ।

वस्तुतस्तु स्थानिद्वारकमनादिष्टादचः पूर्वत्वमित्यत्र माना-  
भावः । अशास्त्रीयतयाऽतिदेशानर्हत्वात् । अत एव आह अ इ-  
त्यत्र संप्रसारणे आतोलोपस्य स्थानिवद्भावात्तन्निमित्ते यणादेशे  
च आह इति सिद्धमित्याशङ्क्य आतोलोपस्य स्थानिवद्भावो न  
भवति उकारस्यानादिष्टादचः पूर्वत्वाभावादिति भाष्यम् । व्या-  
ख्यातं च कैयटेन-

नन्वनादिष्टादचः पूर्वो वकार इति तदादेशस्यापि स्था-  
निवद्भावाद्नादिष्टादचः पूर्वत्वं भविष्यति, नैतदस्ति, शास्त्रीय-  
कार्यमिदमे स्थानिवद्भावो विधीयते, न त्वनादिष्टादचः पूर्वत्वे  
लौकिके इति ।

यत्तु “अचः परस्मिन्” इत्यातिदेशेन एव शास्त्रीयं कार्यमि-

त्यादि, तदसत् । अतिदेशस्य शास्त्रीयत्वविरहानुद्धारात् । अति-  
देशनिष्ठशास्त्रीयताया अकिञ्चित्करत्वात् । यद्रूपवैकल्यादुपदे-  
शाप्रवृत्तौ सत्यामतिदेशो भृग्यते तद्रूपनिष्ठशास्त्रीयत्वस्यैवा-  
पेक्षितत्वात् । अन्यथाऽपशब्दानुकरणस्याप्यसाधुत्वं स्यात् ।  
असाधुत्वमाश्रित्यासाधुप्रयोगनिषेधे प्रवर्त्तयितव्येऽसाधुत्वस्या-  
पेक्षिततया तस्यापि शास्त्रीयत्वापत्तेः । “प्रकृतिवदनुकरणम्”  
इति हि तत्रातिदेशशास्त्रम् । ब्राह्मणेन नापभाषितवै इति निषेधो-  
ऽतिदेश्यः । तद्वट्कं चासाधुत्वम् । प्रकृतेऽपि “स्थानिवदादेशः”  
इति अतिदेशशास्त्रम् । “अचः परस्मिन्” इति स्थानिवद्भावादेशोऽति-  
देश्यः । तद्वट्कं चानादिष्ठादचः पूर्वत्वमिति साम्यात् । न चे-  
ष्टापत्तिः । ऋलृक्सूत्रस्थभाष्यादिस्वपरग्रन्थविरोधात् । अत एव-  
घृत्वेत्यत्र यणादेशानुपपत्तिरेव भाष्ये उपन्यस्ता, न तु ऊठः  
स्थानिवत्त्वात् “लोपो व्योः” इति यकारलोपापत्तिरपि, अनादिष्ठा-  
दचः पूर्वत्वाभावादिति कैयटेनोक्तम् । “ख्यत्पात्” इति सूत्रेऽपि  
आदिष्ठादचः पूर्वत्वात्सस्त्रीयतेः कौ अलोपस्य न स्थानिवत्त्वमिति  
शङ्कायां तत्रोक्तम् । कौ लुप्तं न स्थानिवदिति च समाहितम् ।  
“लोपो व्योः” इति सूत्रेऽपि कण्डूरित्यत्रातोलोपस्य स्थानि-  
वत्त्वादुबद्ध्य स्यादित्याशङ्क्योक्तम्—

तत्रैव किञ्चाश्रय ऊठ् करिष्यते ऊठि च कर्त्तव्ये नास्ति  
स्थानिवद्भावः । आदिष्ठादचः पूर्वत्वात् । अत एव कण्डुवौ  
कण्डुव इत्यादावूठ् । उवठि कर्त्तव्ये नास्त्यलोपस्य स्थानि-  
वद्भाव इति ।

स्थानिद्वारके त्वनादिष्ठादचः पूर्वत्वे गृह्यमाणे तदनित्यत्व-  
परतया बहूनां ग्रन्थानां कदर्यनं स्यात् ।

यत्तु स्थवीयानित्यत्र गुणलोपयोस्तुल्यकालत्वात् गुण-

स्य कथमनादिष्टादचः पूर्वत्वमित्याशङ्क्य स्थानिनोऽनादिष्टा-  
दचः पूर्वत्वात्तद्वहारेण गुणस्यापि भविष्यति, तत्र स्थानिवद्भा-  
वे सति त्वकारेण व्यवधानादवादेशाप्रसङ्ग इति कैयटेनोक्तम् ।  
तदभ्युपेत्यवादमात्रम् । उक्तयुक्तेः । अङ्गलादेशेऽपि स्थानिव-  
दिति पक्षमुपक्रम्य लिखितत्वाच्च । इयेपेत्यादौ “अभ्यासस्या-  
सर्वणे” इति इयदुबडोर्निमित्तविधातकत्वं गुणस्योपपादापितुं  
सर्वणग्रहणसार्थक्यस्य स्वयमेवांक्तत्वात् । तस्य प्रत्याख्येयत्वा-  
च्च । निराधेत्यादौ चासिद्धपरिभाषया समाधानात् । आश्रीय-  
माणायामेव प्रकृतौ स्थानिवद्भाव इति पक्षे जग्ध्यादेशे णेर्नि-  
मित्तत्वेनानाश्रयणात्स्थानिवत्त्वानुपपत्त्योक्तरीत्यैव समाधेयत्वा-  
द् । अत्र च पक्षे विधीयते इति विधिः । कर्मणि किप्रत्ययः । पूर्व-  
स्येति शेषे पठ्ठी । सा च न स्थानेयोगा । अनुवादे परिभाषाऽनुप-  
स्थानात् । एतेनाऽऽयन्नासन्निति व्याख्यातम् । “इणो यण्” “भ  
सोरल्लोपः” इत्यनयोः स्थानिवद्भावेन अजादित्वादादप्रवृत्तेः ।  
पूर्वस्य तदवयवस्य तद्विकारस्य वा विधावित्यर्थादागमादिवि-  
धावपि स्थानिवत्त्वप्रवृत्तेः । “अचः” इत्यत्र त्वादेशपदसमाभि-  
व्याहारात्स्थानपठ्ठी । इहापि स्थानेग्रहणानुवृत्तेर्वा ।

भाष्ये ॥ निमित्तापेक्षं आदेशापेक्षं वा पूर्वत्वमित्यपि पक्ष-  
द्वयमुक्तम् । वैयाकरणादौ तु ऐचोरसिद्धत्वान्न दोषः । नाजा-  
नन्तर्यपरिभाषा त्वनित्या । न च निमित्तापेक्षमिति पक्षे वैया-  
करणादौ कथमतिप्रसङ्गो ख्योरेव निमित्तात्पूर्वत्वादौचोश्च विधे-  
यत्वादिति वाच्यम् । तयोरपि तदवयवत्वादिति न्यासकारः ।

अत्र विधिरिति भावे किः । पूर्वस्येति कर्मणि पठ्ठीत्यपि  
बोध्यम् । ननु निमित्तापेक्षया पूर्वत्वे द्वाभ्यामित्यादौ त्यदाद्य-  
त्वस्य स्थानिवद्भावात् “सुपि च” इति दीर्घः “ईध-



ति ” इतीत्वस्य स्थानिवच्चादिगन्तलक्षणो गुणो लवनं लावक इत्यादौ गुणवृद्धयोः स्थानिवच्चादवावादेशौ च न स्यातामिति चेत्, अत्र भाष्यम्—

स्वाश्रया एते विधयो भविष्यन्तीति ।

यद्यपि विधिग्रहणसामर्थ्यादत्रातिदेशे स्वाश्रयनिवृत्तिरिति सिद्धान्तः, तथाऽपि “द्वयोरेकस्य दतरच्” “देयमृणे” “किरतौ लवने” इत्यादिनिर्देशात्सिद्धिरिति कैयटः ।

पूर्वत्वं च व्यवहितसाधारणम् । पूर्वं मथुरायाः पाटलिपुत्रमित्यादिदर्शनात् । पूर्वस्येति साक्षादुपादानात् “तस्मिन्निति निर्दिष्टे” इत्यस्यानुपस्थितेः । एवं च स्वरविधौ स्थानिवद्भावनिपेधोऽपि सङ्गच्छते । चिकीर्षक इत्यत्र सनकारापेक्षया ईकारस्य रेफपकाराभ्यां व्यवहितत्वात् । स्वरविधौ व्यञ्जनमविद्यमानवदित्यस्य सत्त्वेऽपि स्थानिवद्भावे तदभावात् । अत एव चङ्परनिर्हासे निपेधोपसंख्यानं वक्ष्यते । तेन पटयति अथधीदित्यादौ स्थानिवच्चम् । भाष्यमते षधादेशस्यादन्तत्वात् । “आर्द्धधातुके” इत्यस्य विषयसप्तमीत्वादित्यादि प्रागुक्तम् । न च पटयतीत्यत्र सुवन्ताणिजुत्पत्त्याऽन्तवर्त्तिविभक्त्या पदत्वाज्जश्वापत्तिः, तद्विधौ स्थानिवद्भावनिपेधादिति वाच्यम् । कर्मसमर्पकात्प्रातिपदिकादेव णिजुत्पत्तेः । सुवन्तादिति पक्षेऽपि “णाविष्ठवद्” इत्यतिदिष्टभसंज्ञया पदसंज्ञाया बाधात् । एतेन पटव्या मृद्या इति सर्ववृत्त्युक्तत्वान्मूर्द्धाभिपिक्तसूत्रोदाहरणमिति भाष्यं व्याख्यातम् । तथा हि—पटु ई आ इति स्थिते परयणादेशे कृते निमित्तात्पूर्वत्वे गृह्यमाणे परयणादेशनिमित्तादाकारादव्यवहितपूर्वं उकारो न भवति इति तस्य यणादेशे कर्तव्ये यणः स्थानिवचं न स्यात् । अतो व्यवहितस्यापि पू-

वत्त्वाश्रयणात्सिद्धम् । न च पूर्वयणादेश एव प्रथमं स्यादिति वाच्यम् । परयणादेशस्य नित्यत्वात् । न च सति स्थानिवद्भावे पूर्वयणादेशस्यापि कृताकृतप्रसङ्गित्वाभित्यत्वमेवेति वाच्यम् । तथाऽपि शब्दपरविप्रतिषेधेन परयणादेशस्याधिकवक्तृत्वात् । पूर्वापरविषयभेदादेकस्यापि लक्षणस्य भेदात् । एकस्य च कार्यित्वनिषेधित्वयोर्विरोधात्परत्वेन व्यवस्थाश्रयणात् ।

नन्वेवं कर्ष्या हर्ष्या इत्यत्र स्वरो न स्यात् । कर्तृ ई आ इति स्थिते हि यदि नित्यत्वात्परयणादेशः स्यात्तस्य स्थानिवद्भावात्पूर्वस्य यण उदात्तयणोऽनन्तर आकारो नेति उदात्तत्वं न स्यात् । ईकारस्यानुदात्तत्वात् । यदा त्वन्तरङ्गत्वात्पूर्वं पूर्वयणादेशः, तदा ङीप् उदात्तत्वं तस्यापि यणि आकारस्य तदिति सिद्धम् । मैवम् । पूर्वयणादेशपेवोदात्तस्थानिकमाभित्य विभक्त्युदात्तसिद्धेः । न च परयणादेशेन व्यवधानं स्वरविधौ व्यञ्जनस्याविद्यमानवद्भावात् ।

भाष्यकारास्त्वाहुः—स्वार्थद्रव्यलिङ्गसंख्याकारकाणां प्रतीतिक्रमः प्राक्रियादशायाभावव्ययकः तथा हि—नागृहीतविशेषणन्यायेन प्रथमं सामान्यमभिधीयते । ततस्तदाश्रयो द्रव्यम् । तस्य लिङ्गसङ्ख्याश्रयत्वेनान्तरङ्गत्वात् । ततो लिङ्गम् । द्वित्वादिसंख्याया वस्त्वन्तरापेक्षतया बहिरङ्गत्वात् । द्वित्वादिव्यवच्छेदकतया एकत्वस्यापि तथात्वात् । ततः संख्या । कर्मादिकारकशक्तीनां द्रव्यविजातीयक्रियापेक्षतया बहिरङ्गत्वात् । ततः परिशेषात् कारकमिति । एवं चार्थप्रतीतिक्रमेणैव शब्दे कार्याणि प्रवर्तन्ते । अतो विभक्तिनिमित्तकयणादेशादीकारनिमित्तकयणादेश एव बलवान् । एतेन शब्दपरविप्रतिषेधोऽप्यपास्तः । बहिरङ्गस्यासिद्धतया दुर्बलत्वात् । अतो नेदमुदाहरणम् । अकृतव्यूह-

परिभाषा त्वनित्येति ।

स्यादेतत् । स्थानिनो यत्र कार्ये निमित्तत्वेनाश्रयणं तत्र स्थानिवत्; उतानाश्रयणेऽपि । नान्त्यः । श्लेषश्च पित्तश्च दशैश्व मशैश्व इत्यादौ अलोपयणादेशयोः स्थानिवद्भावेन संयोगसंज्ञाविरहात् गुरुत्वानिवन्धनप्लुतानुपपत्तेः । द्विर्वचनवरे-  
यलोपानामुत्तरसूत्रे उपादानापत्तिश्च । “अनचि” इति पर्युदासाच्चतसदृशस्य हल एव तत्राश्रयणम्, न त्वच् इति प्रथमपक्षे स्थानिवत्त्वामसत्त्वा तत्परित्यागाज्ज्ञापकम् ।

ननु वरेयलोपेऽचोऽनाश्रयणेऽपि आकारलोपविधौ “अ-  
चि इति” इति प्रकृतिराश्रितैव, तत्कथम्भाष्ये वरेशब्दपाठ  
इति, मैवम् । यद्वचनवाकारस्य प्रत्ययत्वाभावात् । अजादौ प्रत्य-  
ये परे च आकारलोपविधानात् । अदुग्धेत्यत्र कसस्य “अलो-  
ऽन्त्यस्य” इति अलोपे तस्य स्थानिवत्त्वाद् “श्लो श्लि”  
इति सिचो लोपो न स्यादिति लुग्विधेयः स्यात्, घन्तीत्यत्रा-  
श्लोपस्य स्थानिवत्त्वादानन्तर्यविरहात्कुत्वं च न स्यात् । नाद्यः ।  
निराद्येत्यत्र जग्ध्यादेशप्रसङ्गात् । तत्र णेरनाश्रयणेन स्थानिवत्त्वा-  
नुपपत्तेः । अकुर्व्याशामित्यत्र “ये च” इत्युकारलोपस्य अ-  
लुग्याशामित्यत्र “ई हल्यघोः” इति ईत्वस्य अनश्याशामित्यत्र  
जन जनने इत्यस्माद्यत्ययेन तद्धि जनी प्रदुर्भावे इत्यस्माद्वा  
छान्दसत्वात् श्लौ “ये विभाषा” इत्यात्वविकल्पस्य राय्या-  
शामित्यत्र “रायो हलि” इत्यात्वस्य च प्रसङ्गात् । सर्वत्र स्था-  
न्यनाश्रयणात् । द्वितीयपक्षे तु नायं दोषः । व्यग्रहितपूर्वविधा-  
यपि स्थानिवत्त्वप्रवृत्तेः ।

अत्र भाष्यम् । अविशेषेणेत्येव पक्षो युक्तः । स्वाश्रयका-  
र्यनिवृत्तेरुक्ततया उकारलोपादीनामप्रसक्तेः । संयोगसंज्ञायाः

पूर्वपरोभयविधित्वेन स्थानिवत्त्वापसक्तेः । मतिपेक्षन्तराणां न  
सूत्रेषु कृतत्वात् । तदेव त्वाविशेषेणेत्यत्र आपत्तम् । “लुग्व  
दुह” इत्यत्र लुग्वहणं त्वात्रयकम् । अहुहीत्यत्र वकारस्या-  
शङ्कत्वात् । ग्रन्वीत्यत्र तु श्रुतिकृतत्वात्तन्तर्यमाश्रीयते, स्थानि-  
वत्त्वकृतं तु व्यवधानमविधातकम् । वचनसामर्थ्यात्तत्र ग्रहणेः ।  
अत एव हननमित्यादौ नातिप्रसङ्गः इति सङ्गमे बध्यते ।

स्यादेतत् । पूर्वविभाविति पञ्चमीसमासोऽस्ति । चेन्निति  
माधितिकः अपीपन्नमिति भाष्योदाहरणप्रयस्याभ्ययासिद्धेः ।  
तथा हि-त्रेभिषशब्दादृच् । नित्यत्वादङ्गीकृत्योपौ । तत्त “एका-  
व्य” इतीदमतिषेधः स्यात् । उपदेशेत्यस्य एकाचिन्मुदात्ते त्वेत्पुम-  
यविशेषणत्वात् । द्विःप्रयोगश्च द्विवचनम् । अल्लोपस्य ह्रस्वानिवत्त्वे  
तुष्पवधानामोक्तनिषेध इति । तत्रा विहितविशेषणाश्रयणात् । क-  
वच्य यदन्तादेवोत्पत्त्या उपदेशे य एकाच् भिदिति ततोऽनुत्पत्तेः ।  
अथितं प्रणमस्य माधितिकः । “तदस्य प्रणम्” इति शब्दः । तत्त  
इक्रादेशः । “वस्येति च” इत्यल्लोपः । तान्तत्वात्क्रादेशोऽपि  
न प्रसज्यते । “वस्येक” इत्यत्र स्थान्यादेशयोरेकारस्योच्चारणा-  
र्थतया वर्णमात्रस्य स्थानित्वादल्लिखित्वादनल्लिखानिति इका-  
रादेशस्य स्थानिवत्त्वनिषेधात् । समुदायस्य तथारत्वेऽपि  
सन्निपातपरिभाषया समाधानात् । अल्लोपस्याजादित्वनिकम्प-  
ममसंज्ञानिमित्तकतया तत्कृततकारान्तत्वमादाय अजादित्ववि-  
प्रातककादेशस्याग्रहणेः । अपीपन्नमित्यपि न प्रयोजनम् ।

अनु श्लोः “इतश्च” इति इकारलोपएकदेशविकृतन्याप्रेव  
ह इत्यस्य विभावानपायात् “सोऽन्तः” इत्यन्तादेशे चक-  
कारस्य तदकारेण सह परस्मै तस्य परं मत्स्यादिवशात्  
विग्रहणेन ग्रहणात् “सिक्कम्पस्य” इति सुप्तादेशः स्यात्, स्मा-

निवद्भावे तु णिलोपस्व पररूपस्य वा व्यवधानाच्चेति चेद्,  
न । वेत्तेरनन्तरं लङ् एव हिः संभवतीति तत्साहचर्या-  
दभ्यस्तादपि लङ्कादेशस्यैव स्नेर्जुसादेशविधानात् ।

न च सिच्चा साहचर्याल्लुङ्गादेशस्यैव स्नेरस्त्विति वाच्यम् ।  
परसाहचर्यस्य बलवत्त्वात् । “विप्रतिषेधे परम्” इति न्यायात् ।  
अत एव- भवतेर्यङ्लुङ्गन्ताल्लुङि अबोधूतमिति माधवः । न  
चैवम् “अदभ्यस्ताद्” इत्यस्यैव वारणार्थं पञ्चमीसमासाव-  
श्यकत्वम् । पररूपे णस्यामावात् । अल्विषी अन्तादिवद्भावात्तु-  
पपत्तेः । णकारस्यादादेशे कर्त्तव्येऽल्वाधित्वेन स्थानिवद्भावासं-  
भवाच्च ।

अत्राहुः—नेह साहचर्यं नियामकतया भगवतोऽभिमतम् ।  
अपीपचमित्रिदाहरणात् । “हिप्रिचतद्” इति सूत्रे कृत्वोऽर्ध-  
ग्रहणात्तस्यानित्यत्वात् । तस्मादबोधूवुरित्येव युक्तम् । “आतः”  
इति नियमस्य सिचः परत्वमाश्रित्य यो जुस्मास्तन्मात्रं विषय  
इति माधवादिभिरुक्तत्वात् । अभ्यस्ताभ्यस्य जुसो दुर्वारत्वा-  
त् । तन्नियमस्य छाद्यवात्सामान्यविषयकत्वेऽपि “अदभ्यस्ताद्”  
इत्यदादेशेऽबोधूवदिति रूपान्तरमस्तु । नित्यत्वेन वृको गुण-  
बाधकत्वात् । अबोधूवमिति तु विन्यमेव । अन्तादेशस्य  
दुर्कमेत्वात् ।

अत्राहुः—मथितयतेः क्विपि टिलोपणिलोपयोः “वेरपृ-  
क्तस्य” इति लोपे च मथित् । तेन चरतीति ठक् । तस्येकादेशार्थं  
पञ्चमीसमास आवश्यकः । एतादृशकल्पनायां च माथितिक  
इति भाष्योदाहरणस्यैव मानत्वात् । नन्वेवं विगणयेति न  
स्यात् । अपादेशे कर्त्तव्येऽल्कोपस्य स्थानिवत्त्वात् । अनुगमस्य  
इत्यादिभित्सङ्गेषु चरितार्थतया ऽऽरम्भसामर्थ्यविरहात् । मैत्रम् ।

पूर्वस्माद्विधौ स्थानिवज्जावस्थानित्यत्वात् । तथा चाष्टमे हर-  
दत्तेनोक्तम् । अनित्यः पूर्वस्माद्विधौ स्थानिवज्जावः । “निष्ठार्या  
सेटि” इति सेट्ग्रहणादिति । तथा हि । न तावदनिह्वयावृत्त्यर्थं  
क्षत् । ण्यन्तात्तदसम्भवात् ।

न च सङ्गपितः पशुरित्यत्र “यस्य विभाया” इति प्रतिषे-  
धः, “सनीवन्त ” इति विकल्पितेदृक्त्वादिति वाच्यम् ।  
तत्रैकाच इत्यनुवृत्तेः । अन्यथा दरिद्रातेरिट्प्रतिषेधापत्तेः । यदि  
च पूर्वस्माद्विधौ स्थानिवत्त्वं नित्यं स्यात्, तदा निषेधाप्रसक्तिरे-  
ष । णिचा व्यवधानात् । तस्मादनित्यत्वं ज्ञाप्यम् इति । “वस्वे-  
काञ्” इति सूत्रे कैयटेनाप्युक्तम्, पूर्वस्मादपि विधावित्येतद-  
नित्यमिति । परिद्वन्द्व्य गत इति णिलोपस्यासिद्धत्वं व्याश्रयत्वा-  
त् परिहृत्य पूर्वस्मादिति स्थानिवत्त्वमाशङ्क्य भवेभिद्वयं प्रस्त-  
नयेति भाष्योदाहरणसामर्थ्याच्चेति माधवः ।

यद्वा—“छधुपूर्वाद्” इत्यत्र वर्णरूपान्यपदार्थग्रहणाद्वर्णग्रहणे  
च जातिग्रहणाद्व्यवधानेऽपि न दोष इति दीक्षिताः ।

**न पदान्तद्विर्वचनवरेयलो-  
पस्वरसवर्णानुस्वारदीर्घजश्च-  
विधिषु ५७ ।**

पदस्य चरमावयवे द्विर्वचनादौ च विधेये परनिमित्तोऽजा-  
देशो न स्थानिवत् । कानि सन्ति, कौ स्तः । यणावादेशयोः का-  
र्ययोः ‘अनसोरल्लोपः’ इत्यल्लोपो न स्थानिवत् । न च  
अनादिष्ठादचः पूर्वत्वाभावादेव न तथेति वाच्यम् । वाक्याद-

पोद्धृत्य पदानि संस्क्रियन्तइति पक्षे तत्सत्त्वात् । " युष्मद्युप-  
पदे " इत्यादौ पदान्तरसापेक्षतयाऽपि पदसंस्कारदर्शनात् ।  
अत एवाङ्गसंज्ञासूत्रे स्त्री इयतीत्यत्र पदान्तरनिरपेक्षपदसंस्का-  
रपक्षे स्त्रीशब्देकारस्यानादिष्ठादचः पूर्वत्वाभावादिदमादेशलो-  
पस्य न स्थानिवत्त्वमिति कैयटेनोक्तम् । पक्षेपदोक्त्या प्रकृतो-  
क्तपक्षस्यापि तदभिमतत्वात् । हरदत्तस्तु यद्यपि व्याकरणेन  
पदान्येव व्युत्पाद्यन्ते, न वाक्यम्, तथाऽपि वाक्यगते स्त  
इत्यादिपदे व्युत्पाद्यमाने कावित्यादेः पदस्यासत्यपि निमित्तत्वे  
सन्निधानमविरुद्धमित्यनादिष्ठादचः पूर्वत्वमित्याह ।

केचित्तु गोचो गोचेस्यादौ "अचः" इत्यष्टोपस्य "अवङ्  
स्फोटायनस्य" इत्यवङ्विधौ स्थानिवत्त्वानिषेधः । तत्रौकारस्या-  
नादिष्ठादचः पूर्वत्वादित्याहुः ।

अत्रेदं तत्रम् । विधिशब्दो भावसाधनः । पदान्तस्येति,  
कर्मपष्ठ्या समासः । अन्तशब्दश्चरमावयवपरः । तथा च पद-  
चरमावयवनिष्ठं यत्र विधेयत्वं तत्र स्थानिवद्भावनिषेधः ।  
कानि सन्ति-कौ स्त इत्यत्र यदि यकारवकारौ स्यातां वस्तुतः  
पदान्तौ स्याताम् इति पदान्तविधित्वसम्भवः । तदुक्तम्—

योऽसौ पदान्तो यकारो वकारो वाऽन्ते श्रूयेतेति ।

कैयटेन च व्याख्यातम्—"यकारवकारौ विधीयमानावेव  
पदान्तौ भवत इत्यस्ति पदान्तताया विधानम्" इति ।

कचित्तु पदसंज्ञाविधानेन, यथा वेतस्वानित्यादिवक्ष्यमाणा-  
पत्तौ । तदुक्तं विवरणकारैः—

स्वरूपेण सकारः स्थितोऽपि पदान्तत्वेन विशिष्टो विधेय-  
एवेति । षट्कि इत्यत्र तु धर्मधर्मिणोरुभयोरपि पूर्वसिद्धत्वाच्च  
कथमापि पदान्तत्वविशिष्टविधानमिति नोक्तनिषेध इति वक्ष्यामः॥

मत्वेन विधिवान्वेषे विधेयतावच्छेदकत्वेन पदान्तत्वातिदेशोपेक्षा । “इको यणचि” इत्यादौ स्थानितावच्छेदकतया आदेशतावच्छेदकतया वा तदनुस्मृतेसादसङ्गतिप्रसङ्गात् ।

यदि तु विधीयते इति कर्मव्युत्पत्त्या विधिशब्दो विधेयपरः । पदान्तस्येति शेषे षष्ठी स्थानित्कार्या । तथा च पदवर्मावयवनिष्ठं यत्स्थानित्वं तन्निरूपितं यत्र विधेयत्वं तत्र न स्थानिवस्त्वमिति व्याख्यायेत, तर्हि षडिकं इति न सिध्येत् । तथा हि—अनुकम्पितः षडङ्गुलिदर्शः षडिकः । “बहुचो मनुष्यनाम्न” इति ठञ् । “ठाजादावूर्ध्वम्” इति ङुकिशब्दस्य लोपः । “यस्येति च” इत्यकारलोपः । तत्र षट् इत्यस्य प्रत्ययलक्षणेनान्तर्वर्तिविभक्तिमाश्रित्य क्रियमाणः पदसंज्ञा तुल्यवधिकतया भसंज्ञया बाध्येत । तथा च जञ्त्वेन ढर्षं न स्यात् । न च “यस्य” इत्यङ्गोपस्य स्थानिवद्भावस्वरान्तस्य भसंज्ञा पान्तस्य च पदसंज्ञेति भिन्नावधिकत्वात् बाध्यवाचकभावं इति वाच्यम् । “न पदान्त” इति निषेधप्रवृत्त्यापत्त्या भसंज्ञायां अवि पान्तएवं विधायाम् । न च जञ्विधित्वादेवात्र स्थानिवस्त्वनिषेधः । जञ्विधादेवं तत्प्रवृत्तेः । इह तु पूर्वमेव जञ्कस्थ निष्पत्तेः, षकाररूपापत्तेरेकात्र विधेयत्वात् । नापि पूर्वप्राप्तिर्दे भ स्थानिवदित्यस्य प्रवृत्तिः । हेतोरुक्तत्वादित्याकरानुसारी ग्रन्थः ।

अत्र केचित्—कर्मसाधनाविधिशब्दपक्षेऽपि पदान्तस्य स्थाने विधौ कर्तव्यएव स्थानिवस्त्वनिषेधो भसंज्ञा तु न पदान्तस्यानिकेति कर्म निषेधप्रवृत्तिः । न च पदान्तस्यानिको यो विधिरुद्दिरोधिविधि प्रत्यपि स्थानिवद्भावनिषेधः, अस्ति च पदान्तस्थानिकं जञ्त्वं तद्विरोधी भसंज्ञाविधिः, जञ्त्वस्य पदसंज्ञापेक्ष-



त्तादिकि वाच्यम् । स्थावृत्तार्थपरत्वे ज्ञानाभावात् । प्रदान्वाच्यातिके  
 त्रिधौ स्थानिवत्त्वनिषेधकान्तेणोपपत्तेः । कानि सन्तीत्यादौ च-  
 रितार्थत्वादधिकपरत्वे प्रयोजनाभावात् । अतएव जज्ञभावसाधि  
 काया अकारान्तनिष्ठभसंज्ञायाः साधकोऽयं स्थानिवद्भावः ।  
 तद्वतिरेके भसंज्ञाया अपि चकारान्तनिष्ठत्वापत्तौ तथा पदसं-  
 ज्ञाबाधे जज्ञभावानुपपत्तेरित्यपास्तम् । जज्ञभावनिमित्तत्वेनाज्ञा-  
 श्रयणात् । अकारात्पूर्वभागस्यान्तर्प्रसिद्धिभक्ता तदत्वेन त-  
 र्हिसिद्धेः ॥ अत एव जज्ञि मेति पूर्वप्राप्तिदे न स्थानिहङ्गिदिति  
 न निषेधयोरप्रवृत्तिः । जज्ञि कर्षव्ये स्थानिवद्भावो नेत्यर्थे ज-  
 क्षसंबन्धिन एव ग्रहणेन जज्ञभावेन सह ज्ञाध्यबाधकभातो नि-  
 ष्पाद्यानिष्पादकभावो वा त्वस्य संबन्धस्तत्पर्यैव स्थानिवत्त्वनिषे-  
 धात् । भातसाधनपक्षेऽपि षडिक इत्यस्य सिद्धेः । जज्ञभावस्य  
 त्रिधेयस्य पदान्तरत्वसत्त्वात् । न च जज्ञभावस्य पूर्वमेव निर्देष्टव्यं  
 पदान्तस्य त्रिधेयत्वं नास्तीति वाच्यम् । भसंज्ञाया अपि स-  
 भावितत्वादकृतव्युहपरिभाषया “अन्तरङ्गानपि विधीन्वाहिरङ्गो  
 लुम्बाग्रते” इति न्यायाच्च तदप्रवृत्तेः । कर्मसाधनपक्षेऽपि पदा-  
 न्तस्थानिकत्रिधेयाभावाच्च । न च पदान्तत्वेन प्रसिद्धस्य भत्वा-  
 त्प्रकाररूपापत्तिर्विधेयेति वाच्यम् । द्विर्वचनादिसाहचर्येण ज्ञा-  
 क्षीयस्यैव विधेयस्योपादानादिति ॥

तदत्यन्तमसत् । अनादिष्टादयः पूर्वत्वेन नष्टस्य पदतर-  
 मावयवस्य स्थाने विधौ कार्ये परनिमित्तोऽजदेशो न स्थानि-  
 चदिति वाक्यार्थः । तथा च “द्वध्यन्नेत्यत्र संयोगान्तलोपपत्तौ  
 पदान्तविधिं प्रति नेत्ययमपि प्रतिषेधो नास्ति, पदान्तं त्रिधेये  
 स प्रतिषेधो न च लोपोऽभावात्सकृत्वात्पदान्त” इति कैयटग्रन्थ-  
 विरोधः । एवं वृत्तव इत्यत्र त्रिधेयस्य लोपोऽभावात्सकृत्वात्पदान्त

“न पदान्त” इति णिलोपस्य स्थानिवज्जानिषेधो नेति कौस्तुभ-  
मनोरयाग्रन्यविरोधः । त्वद्रीत्या लोपप्रतियोगिनो वकारादेः प-  
दान्तत्वसत्त्वानिषेधस्य दुर्वारत्वात् । एवं वेतस्वानित्यत्र कर्मसा-  
धनपक्षे न दोष इत्येतत्परभाष्यविरोधः । तदस्मिन्नस्तीत्यर्थे  
कुमुदनद्वेतेभ्यो इपतुप् । ङित्वादकारलोपः । “तसौ मत्वर्थे”  
इति भसंज्ञायां रुत्वाभावः । न च तस्य चातुरर्थिकत्वाभि-  
र्हृताद्यर्थकत्वे तथाऽपि दोष इति वाच्यम् । तत्रानभिधान-  
मित्यभिप्रायेणोक्तत्वात् । तत्र सान्तस्य भसंज्ञायां क्रियमाणा-  
यामल्लोपस्य स्थानिवज्जावात्सान्तत्वं नास्तीति भसंज्ञा न  
स्यात् । न च “न पदान्त” इति निषेधः । भसंज्ञायाः पदान्तस्था-  
निकत्वाभावात् । तथा च पदान्तस्थानिके विधौ यद्विरोधी  
तद्विधिं प्रत्यपि न स्थानिवज्जाव इत्यर्थोऽवश्यं वाच्यः । अस्ति  
च पदान्तस्थानिको रुत्वविधिः । तद्विरोधी भसंज्ञाविधिः । तं  
प्रति अल्लोपस्य स्थानिवज्जावनिषेधे सति तस्य भसंज्ञा सिद्धा ।  
तथा चाधिकार्थपरत्वे मानाभाव इत्यसंबद्धमेवाभिधानम् । अतः  
एव स्थानिवज्जावनिषेधव्यतिरेकेणैव यस्य पदान्तत्वं सिद्धम्,  
तस्य विधौ “न पदान्त” इति निषेधः कर्मसाधनाविधिशब्दपक्षे  
प्रवर्त्तत इति भाष्यकैयटयोरेव स्पष्टम् । वेतस्वानित्यत्र हि स्थानि-  
वज्जावनिषेधं विना सकारो न पदान्तत्वेन सिद्धः । स्थानिवज्जा-  
वसत्त्वेऽकारान्तएव पदसंज्ञाविश्रामात् । कानि सन्तीत्यत्र च  
“न पदान्त” इति निषेधं विनाऽपि इकारस्य पदान्तत्वसत्त्वाद्य-  
णादेशे कर्तव्येऽल्लोपस्य स्थानिवज्जावनिषेधसौलभ्यम् । भाव-  
साधनपक्षेऽपि तत्सिध्यतीति त्वन्यदेतत् । एवं षडिक इत्यत्र “न  
पदान्त” इति निषेधप्रवृत्तिं विना वकारो न पदान्तत्वेन सिद्धः  
अतो दुर्लभैव तत्रैतन्निषेधप्रवृत्तिः ।

न चान्तर्वर्तिविभक्त्या तस्य पदान्तत्वं सिद्धमेवेति वा-  
च्यम् । स्थानिवद्भावनिषेधाभावे तुल्यावाधिक्या भसंज्ञया त-  
द्वाधापत्तेरुक्तत्वात् । एतन्निषेधस्यैव तत्पदसंज्ञायामुपजीव्य-  
त्वात् वेतस्वानित्यतो विशेषाभावात् ।

यत्तु कानि सन्तीत्यत्रैव निषेधोपपत्तिरिति तन्न । पदान्त-  
स्थानिके विधौ यस्य बाध्यबाधकभावो निष्पाद्यनिष्पादक-  
भावो वा सम्बन्धस्तस्य स्थानिवद्भावादिषेध इत्यवश्यं वाच्यम् ।  
जश्त्वविधितो वैषम्याभावात् । निष्पाद्यनिष्पादकभाव आदे-  
शस्य विवक्षितः स्थानिनो वा ? । नाद्यः । अष्टोपस्य यणादेशेन  
तदभावात् । नान्त्यः । पठिक इत्यत्राकारस्यापि स्वान्तनिष्ठभ  
संज्ञाद्वारा जश्त्वरूपे पदान्तस्थानिकविधावनुगुणत्वात् निषेधस्य  
दुर्वारत्वात् । ननु साक्षादनुगुणत्वं निवेश्यमिति चेन्न । साक्षा-  
त्त्वप्रवेशे गौरवात् । किं च, साक्षात्त्वम् हि किं संज्ञामात्रानपेक्ष-  
त्वम्, उत स्वभिन्नवृत्तिसंज्ञाऽनपेक्षत्वम्, उत स्वमात्रवृत्तिसंज्ञाऽन-  
पेक्षत्वम् ? । नाद्यः । अकारस्याप्यच्त्वेन रूपेण यण्यनुगुणत्वा-  
त् । न द्वितीयः । अच्त्वस्यापि अकारभिन्नवृत्तित्वात् । नान्त्यः ।  
अप्रसिद्धेः । अथ यस्यां व्यक्तौ यत्र निमित्तत्वपर्यवसानं तत्पर्या-  
प्तसंज्ञातिरिक्तसंज्ञानपेक्षत्व तदर्थ इति चेद् । अणादिसंज्ञा-  
या अप्यकारपर्याप्ततया तदतिरिक्ताया अच्संज्ञाया एवापेक्षित-  
त्वात् । अथ भेदप्रतियोगिन्यां संज्ञायां प्रकृतकार्यनिमित्तत्वम-  
पि वाच्यम् अणादिसंज्ञास्तु न तथा इति चेन्न । तथापि य-  
योद्देशे अचि परतो यत्कार्यं दृष्टं तद् आदेशेऽपि भवतीति  
कार्यातिदेशेन लोपे सत्यपि “अचः परस्मिन्” इत्यनेनैव यणा-  
दीनां प्रसक्त्या अकारे निमित्तत्वपर्यवसानाभावात् । नच कार्य-  
कालपक्षे शास्त्रीयत्वाविशेषात् अकारनिष्ठाया एवासंज्ञाया

लोपोत्तरमतिदेशः, यणादेशस्तु “ इकोयणचि ” इत्यनेनैवेति चेद् । तथापि अकारे निमित्तत्वस्यानन्वयात् । अच्सञ्ज्ञाया लोपेऽतिदेशेऽपि निमित्तत्वस्य फले एव विश्रामात् ।

एवं पर्यवसानं फलोपधायकत्वं सम्भावनामात्रं वा ? । नायः । निषेधात्प्रकृते फलानुपधानात् । नान्त्यः । अच्त्वेन इकारादीनामपि तथात्वात् । अत्र स्थानिवद्भावेन फलानुपधानं तत्राकः सवर्णे दीर्घ इत्यपवादेनेति तु विशेषः । नच कानि सन्तीत्यत्र इकारे न निमित्तत्वसम्भावना, अकारलोपेऽपि तदभावात् इति वाच्यम् । लोपे सति अकारेऽपि तदभावात् । स्थानिवद्भावप्रयुक्ता सम्भावना विवक्षितेति चेद् । तर्हि सा पक्षद्वयेऽपि लोपस्यैव नत्वकारस्येत्युक्तमेव ।

ननु अतिदेश्यतावच्छेदकधर्मो यादृशः प्रकृते निमित्ततावच्छेदकत्वेन निर्णीतस्तदवच्छिन्नाया यस्यां व्यक्तौ पदान्तस्थानिकविधिनिरूपितनिमित्तत्वं सम्भावितं तद्वृत्तितदतिरिक्तधर्मानपेक्षत्वं विवक्षितम्, प्रकृतेऽतिदेश्यतावच्छेदको निमित्ततावच्छेदकत्वेन निर्णीतो धर्मोऽस्त्वं तदवच्छिन्नायां लोपव्यक्तौ कानि सन्तीत्यत्र यणादेशनिमित्तत्वं सम्भावितं तादृशलोपवृत्तिर्योऽस्त्वातिरिक्तो धर्मस्तदनपेक्षत्वं यणादेशे प्रसञ्जनीये लोपस्यास्त्येवेति चेद् । सत्यम् । अच्त्वस्य केवलस्य यणादेशानापादकत्वात् । कार्यान्तराविशिष्टस्यैव तस्य तदापादकत्वात् । नहि यद्यत्र परतोऽच् स्यात् तदा यणादेशः स्यादित्यापादयितुं शक्यम् । पूर्वस्य इक्त्वाभावे प्रगृह्यत्वे वा सत्यपि तस्मिन्स्तदनुत्पत्तेः । तस्मात्तदभावप्रयोजकाभावप्रतियोगित्वमेवानुगुणत्वम् वाच्यम् । यथा चाच्त्वस्य कानि सन्तीत्यत्र तथात्वम् तथा षडिक इत्यत्र अकारस्यापि । तदभावे षकारान्त एव भसञ्ज्ञासञ्ज्ञात् जश्त्वाभाव

प्रयोजकत्वात् इति स्थानिवत्त्वनिषेधो दुर्वारः स्यात् इति दिक् । सिद्धान्ते तु पदान्तस्य यत्र विधीयमानत्वं तत्र स्थानिवत्त्वनिषेधः । षडिक इत्यत्र तु जश्त्वस्य पूर्वसिद्धत्वाच्च निषेध इति साति स्थानिवद्भावे भपदसञ्ज्ञयोर्भिन्नावधिकतया पान्तस्य पदसञ्ज्ञासिद्धिः । तेन न पदसञ्ज्ञाविरहप्रयुक्तपकाररूपतापत्तिः । नच पकाररूपताविधानमादायैव निषेधापत्तिः । तस्यापदान्तत्वात् । अन्यथा जश्त्वापत्तेः । अनुकम्पितो वागाशीर्दत्तो वाचिक इत्यत्र तु “एकाक्षरपूर्वपदानामुत्तरपदलोपो वक्तव्य” इति समस्तस्यैवोत्तरपदस्य लोपस्वीकारः ।

यत्तु अकृतव्यूहपरिभाषया अन्तरङ्गानपीतिपरिभाषया वा षडिक इत्यत्रापि न पूर्वं जश्त्वमिति । तत्र नाद्यः । उक्तरीत्या निमित्तस्य विनाशोन्मुखत्वाभावात् । शङ्कामात्रस्याप्रयोजकत्वात् । न द्वितीयः । स्वादिष्वितिपदसञ्ज्ञाया अङ्गमात्रविश्रान्ततया लुकि दुर्लभत्वेऽपि सुबन्तत्वप्रयुक्तायास्तस्या अतथात्वेन लुक्पि प्रत्ययलक्षणेन सुलभत्वात् । अन्यथा पञ्च सप्तेत्यादौ नलोपो न स्यात् । राजपुरुष इत्यादावपि तथा । तत्रापि लुक् एव स्वीकारात् । अन्यथा ऽत्राल्लोपापत्तेः । गोमत्तिय इत्यादौ नुमाद्यापत्तेश्च । पदसञ्ज्ञा त्वन्तर्बर्तिविभक्त्याश्रयेण पकारान्तस्वेति कैपटोक्तेश्च विभक्तेरश्रूयमाणतया सुबन्तस्य पदसञ्ज्ञायामपि पकारान्त एव पर्यवसानमित्येवंपरत्वात् ।

अथ भावसाधनपक्षे ब्रह्मबन्धूरित्यत्र धकारस्य जश्त्वं स्यात् ऊहा सहैकादेशस्य परादिवद्भावेनोद्ग्रहणेन ग्रहणात् । तस्मिन्परे स्वादिष्वितिपदसञ्ज्ञाया धकारान्ते प्रसङ्गात् । नच भसञ्ज्ञया बाधः । तत्र स्थानिवद्भावप्रवृत्त्या तस्या उकारान्त एव विश्रामात् । एवं वेतस्वानित्यत्र सकारस्य क्त्वापत्तिः, पदान्तत्वे वि-

धीयमाने स्थानिवच्चनिषेधात् पदसञ्ज्ञायाः सकारान्ते सुस्थत्वात्।

अत्र भाष्यम् “पदे अन्तः पदान्तः” पदे परतोऽन्त इति यावत् । तस्य विधौ न स्थानिवत् । इमतुष्टु न पदमिति तस्य रुत्वे कर्तव्ये भवत्येव स्थानिवद्भावनिषेध इति भत्वस्यापि सकारान्त एव विधानात् अवधिभेदाभावाद्भसञ्ज्ञया पदसञ्ज्ञाबाधः ।

“यद्वा ययाऽन्यानि पदकार्याणि उपप्लवन्ते रुत्वं जश्त्वं, एवमिदमपि पदकार्यमुपप्लोष्यते । किम् ? भसञ्ज्ञा नामेति” ।

अस्यार्थः । भसञ्ज्ञायां पदमित्यनुवर्तते पदं सञ्ज्ञसञ्ज्ञं भवतीति पदत्वसञ्ज्ञावे तन्निमित्तकं रुत्वं माभूदिति भसञ्ज्ञायामपि पदविषयकत्वात्पदान्तविधित्वमस्तीति स्थानिवच्चनिषेधात्सान्तस्यैव भसञ्ज्ञेति तया पदत्वबाधान्न रुत्वम् । पूर्वं पदसञ्ज्ञैव भसञ्ज्ञोपजीव्या, पश्चात्तु भसञ्ज्ञया तदुबाध इत्यन्यदेतद् ।

प्रकृतमनुसरामः । द्विर्वचने सुद्ध्युपास्यः । “अनचि च ” इति द्वित्वे कर्तव्ये यणादेशो न स्थानिवत् । नच असिद्धं वहि-रङ्गमिति द्वित्वानुपपत्तितादवस्थम् । हरदत्तमते नाजानन्तर्धे इति तन्निषेधात् । स्थानिवद्भावनिषेधसामर्थ्याच्च ।

वरे इति निपातनाच्च विभक्तैर्लुक् । तन्निमित्तोऽजादेशो न स्थानिवत् । यायावरः । यातेर्यङन्तात् “यश्च यङः” इति वरच् । अतो लोपः । तस्य “आतोलोप इटि च” इत्याकारलोपे कर्तव्ये न स्थानिवच्चम् । स्यादेतद् । अनो लोपस्य परनिमित्तकत्वमेव नास्ति आर्द्धधातुके इति विषयसप्तम्या आर्द्धधातुकोत्पत्तेः पूर्वमेवातो लोपप्रवृत्तेः । अत एव “अचो यत् ” इत्यत्र वृत्तौ वक्ष्यते ‘अच् ग्रहणं किम् ? यावता हलन्ताण्यतं वक्ष्यति ।

अजन्तभृतपूर्वस्यापि यथा स्यात् दित्स्यं धित्स्यम्' इति ।

अत्र हरदत्तादयः—'वरग्रहणसामर्थ्यात्परसप्तमीपक्षोऽप्य-  
स्ति । अत एव "अनुदात्तेतश्च हलादेः" इत्यत्र आदिग्रहणम् ।  
असति हि तस्मिन्हलन्तादिति विज्ञायेत । ततश्च जुगुप्स-  
नो मीमांसन इत्यत्र युञ्ज स्याद् इति । यदि च विषयमसप्तमी  
स्यात् प्रागेव प्रत्ययोत्पत्तेरतो लोपे सति हलन्तत्वादेव तत्रापि  
युच् सिद्ध्येदिति आदिग्रहणं व्यर्थं स्याद्' इति ।

एवं यातेर्यदन्तात् क्तिचि अतो लोपे यलोपविधौ स्थानि-  
वश्वनिषेधाद्यलोपे तस्य स्थानिवद्भावादाकारलोपे पुनर्यकार-  
लोपे यातिरिति रूपम् ।

न च पुनराकार्यकार्योलोपे प्रत्ययमात्रश्रवणापत्तिरिति  
वाच्यम् । आलोपस्य स्थानित्वात् आभीयतेनासिद्धत्वाद्वा ।  
न च स्वस्य स्वं प्रत्येव कथमासिद्धत्वमिति वाच्यम् । चिणो-  
लुङ्न्यायेन तत्सम्भवात् । वक्ष्यति च वार्तिकम्—

"चिणो लुकि तग्रहणानर्थक्यं संधातस्याप्रत्ययत्वात्तलो-  
पस्य चासिद्धत्वाद्" इति ।

अस्यार्थः—चिणो लुग्विधौ अकारितरामित्यादौ तरवा-  
देर्लोपो मा भूदित्येतदर्थकं तग्रहणं व्यर्थं तद्वत्तरसमुदायस्य  
प्रत्ययत्वाभावात् । न च तकारलोपोत्तरं तरपो लोपापत्तिः ।  
तलोपस्यासिद्धत्वात् । न चाभेदे तदनुपपत्तिः । विषयभेदेन  
लक्षणभेदाश्रयणादिति ।

भाष्ये तु कण्ठ्यतेः क्तिचि कण्ठ्यतिरिति यलोपोदाहरणम् ।  
\* वृत्तौ तु क्तिचित्युक्तम् । तत्र यद्यपि अप्रत्ययेन बाधितत्वा-  
त्कण्ठ्येत्येव भवितव्यमिति भाष्योक्ता च किनो दौर्लभ्यम् ।  
तथाऽपि 'क्तिन्नावादिभ्य' इति क्तिन् । 'क्तिचीत्येव युक्तः पाठः'

इति हरदत्तः । अलोपयलोपौ । न च अलोपस्य स्थानिवच्चा-  
दुवह्मसङ्गः यलोपं प्रत्येव स्थानिवच्चनिषेधादिति वाच्यम् ।  
इष्टापत्तेः । “छत्रोः” इति तस्य ऊठः सम्भवात् । न च तं प्र-  
त्युवङ्गादेशस्य स्थानिवच्चापत्तिः । आदिष्टादचः पूर्वत्वात् ।  
अत एव ऊठः पुनरुवङ् नेति हरदत्तादयः । एवं तेष्ठीयतेः  
क्तिचि अलोपयलोपयोरलोपस्य स्थानिवच्चादियङि “लोपो  
व्योः” इति यलोपे तेष्ठितिरिति रूपम्, पेपीयतेस्तु एरनेकाच इति  
याणि यलोपे च पेप्तिः, शो तनूकरणे इत्यस्माद् यङन्तात् क्ति-  
जादिषु कृतेषु “पूर्वत्रासिद्धे न-” इति स्थानिवच्चनिषेधाच्छस्य  
पत्वे ष्टुत्वे च शाष्टिरिति विशेषः ।

आकर्षिकः । चरतीत्यर्थे “आकर्षाद्” इति ष्टल् ।  
“लिति” इति ककाराकारस्योदात्तत्वे कार्ये “यस्येति  
च” इति अकारलोपो न स्थानिवत् । न च व-  
चनसामर्थ्यं गतिः । कारक इत्यादौ चरितार्थत्वात् ।  
“स्वरविधौ व्यञ्जनमविद्यमानवद्” इति रेफादेर्व्यवधायक-  
त्वानुपपत्तेः । आनन्तर्यसम्भवे व्यवहितानाश्रयणात् । न च  
ष्टलो लित्करणसामर्थ्यादकारेण व्यवधाने स्वरसिद्धिः । आ-  
कारस्यापि पक्षे उदात्तत्वापत्तेरिति कैयटः ।

। अन्ये तु श्रुतिकृतमेवानन्तर्यं लित्करणसामर्थ्यादाश्रयिते ।  
घ्नन्तीत्यादौ कुत्ववदिति, तच्च युक्तमित्याहुः ।

तत्र चिकीर्षक इत्यादौ ईकारस्योदात्तत्वे कर्त्तव्येऽतो लोपो  
न स्थानिवदिति उदाहरणम् बोध्यम् । शिष्टि इत्यत्र सवर्णा-  
नुस्वारयोः कर्त्तव्ययोः इनसोरलोपो न स्थानिवत् ।

ननु इनसोरलोपे कृते अनुस्वारप्रवृत्तेः अनुस्वारस्याना-  
दिष्टादचः पूर्वत्वाभावात् स्थानिवच्चप्रसक्तिरेव नास्ति । नच



स्थानिद्वारकमनादिष्टादचः पूर्वत्वमिति वाच्यम् । अशास्त्रीयत्वेन तस्यातिदेशानर्हत्वात् ।

यत्तु हरदत्तादिभिरुक्तम् । अनादिष्टादचः पूर्वत्वापेक्षे “अचः परस्मिन्” इत्यतिदेशे कर्चव्ये “स्थानिवदादेश” इत्यतिदेशः प्रवर्तत इति । तन्न । पूर्वसूत्रे निराकृतत्वात् । तथा हि । अनादिष्टादचः पूर्वत्वमिति दिश्यते “अचः परस्मिन्” इत्यतिदेशो वा । नाद्यः । अशास्त्रीयत्वात् । नान्त्यः । “अचः परस्मिन्” इत्यतिदेशस्य प्रकृतेऽपि स्थानिन्यप्रवृत्ततया तदादेशेऽतिदेष्टुमशक्यत्वात् । स्थानिन्यदृष्टस्यातिदेशानर्हत्वात् । आवश्यकं च हरदत्तस्य तत् । अन्यथा लोलुब इत्यादौ इयङुचढोः कृतयोर्लघूपधगुणप्राप्त्या तद्वारणार्थं “न धातुलोप-” इति सूत्रारम्भ इति तत्तिष्ठान्तानुपपत्तेः । स्थानिद्वारकमनादिष्टादचः पूर्वत्वमाश्रित्याल्लोपस्य स्थानिवद्भावादेवः गुणप्रसक्तेस्तत्र धारयितुं शक्यत्वात् ।

न च तत्सूत्रप्रत्याख्यानाद् भाष्यकारस्य स्थानिद्वारकमन्यनादिष्टादचः पूर्वत्वमिति अभिप्राय आवश्यक इति वाच्यम् । तत्सूत्रप्रत्याख्याने भाष्यकृतस्तात्पर्यविरहात् । “आतोऽनुपसर्ग” इति सूत्रस्थभाष्यविरोधस्य पूर्वमेव दर्शितत्वाच्च । न च तद्भाष्यादिकं स्थानिद्वारकस्यानादिष्टादचः पूर्वत्वस्यानित्यत्वाभिप्रायकमेवेति वाच्यम् । स्थानिद्वारकस्यानादिष्टादचः पूर्वत्वस्य युक्तिशास्त्रोभयविरुद्धत्वेन ‘स ह्यादिष्टादचः पूर्वः’ इत्यादिभाष्यस्यैव बलवत्त्वात् । अत एव “अस्य हि वै चातुर्मास्ययाजिनः मुकृतं भवति” इत्येतदपेक्षया कृतकत्वलिङ्गकविनाशित्वानुमानसहकृतायाः “तद्यथेह कर्मचितो लोकः स्वीयत एवमेवामुत्र पुण्याचितो लोकः स्वीयते” इति श्रुतेः माव-

स्यमिति भामत्यादावुक्तम् । अत एव कण्ठूतिरित्यत्रादिष्टादचः पूर्वत्वात् पुनरुचङ् नेत्युक्तम् । सत्यम् । आदेशापेक्षं निमित्तापेक्षं वा पूर्वत्वमिति पक्षद्वये स्थानिवत्त्वप्रसक्त्या निषेधोपपत्तिः । एतेनोक्तनिषेधादेव स्थानिद्वारकस्यानादिष्टादचः पूर्वत्वस्य ग्रहणमित्यपास्तम् ।

केचित्तु हरितशब्दादारूयानण्यन्ताद्विचि हरिल्लुनातीत्यत्र “ तोलिं ” इति कृत्वे कर्त्तव्येऽतो ङोपस्य णिङोपस्य वा स्थानिवत्त्वनिषेधार्थं सवर्णग्रहणम् । न च पूर्वत्रासिद्धे न स्थानिवदित्यत एव सिद्धिः । “ तस्य दोषः संयोगादिलोपलक्षणत्वेपु ” इति तन्निषेधादित्याहुः ।

अन्ये तु प्रतिपदोक्तमेव कृत्वं तत्र गृह्यते न तु परसवर्णविधिप्रयोज्यं व्यवहितप्रतीतिकृत्वादित्याहुः ।

अपरे तु रेफोत्तरं विधेयलकारप्रश्लेषात् “ तोलिं ” इति कृत्वमपि प्रतिपदोक्तमेव, परसवर्णस्यानुवृत्तौ गौरवप्रसङ्गात् ।

वस्तुतस्तु “ पूर्वत्रासिद्धीये न स्थानिवद् ” इत्याश्रित्य सवर्णग्रहणस्य सिद्धान्तेऽपि प्रत्यारूप्येयत्वान्नायं दोषः इत्याद्यवधेयम् ।

यद्यपि परसवर्णविधौ स्थानिवत्त्वनिषेधस्य तत्स्थानिनोऽनुस्वारस्यापि विधौ स्थानिवत्त्वप्रतिषेधमन्तरेणानुपपन्नतयाऽनुस्वारविधावपि तन्निषेध इति पृथगनुस्वारग्रहणवैयर्थ्यम्, तथापि यत्र परसवर्णप्रसक्तिर्नास्ति शिषन्तीत्यादौ तत्रानुस्वारो न स्यादिति शङ्कावारणार्थं तत् ।

प्रतिदीत्रेत्यत्र “ हलि च ” इति दीर्घे कार्ये भसंज्ञानिमित्तकोऽल्लोपो न स्थानिवत् । प्रतिपूर्वाद् दिवः “ कनिन् युट्पितक्षिराजिधन्विनुप्रतिदिवः ” इति कनिन् ।

वृत्तौ तु “ उपधायां च ” इति दीर्घे इति पठ्यते, तद् ले-

खकैः प्रमादालिलखितम्, दिवेर्वकारस्यानुपधात्वात् ।

“ उपधायां च ” इति सूत्रे प्रतिदीप्तित्वत्र “ हलि च ” इति दीर्घ इति वृत्तावेव लिखितत्वादिति हरदत्तादयः ।

दीक्षितास्तु ‘आचाराक्खिन्तात्किपि समाधेयम् । तत्र प्रति-  
दिवन् इति नान्तम्, तस्यैव धातुसंज्ञा तथा वकारस्योपधात्वं स-  
म्भवात् । नच, अलोपात्पूर्वमकारस्यैव “ अनुनासिकस्य  
क्षिलोः ” इति दीर्घापात्तिः । अकृतव्यूहपरिभाषया भाषि-  
नल्लोपमालोच्यान्तरङ्गस्यापि दीर्घस्याप्रवृत्तेः । न च स्थानि-  
वत्त्वाभावेऽपि “ असिद्धं बहिरङ्गम् ” इति परिभाषयाऽल्लो-  
पस्यासिद्धत्वादीर्घानुपपत्तिः । कृति तुग्रहणेन तस्या अनित्य-  
त्वज्ञापनात् । यथोद्देशपक्षे तत्परिभाषायास्तत्रापवृत्तेश्च । एतस्यो-  
भयपक्षेऽपि वाच्यत्वाद् इति आहुः ।

“ सग्धिश्च मे ” “ वङ्गां ते हरी ” । अदेः क्तिन् “ बहुलं  
छन्दसि ” इति घस्लादेशः । “ घसिभसोर्हलि च ” इत्युपधालोपः ।  
“ झलो झलि ” इति सलोपः । धि परे सिचो लोप इत्यस्य  
भाष्यकृताऽनङ्गीकारात् ।

वार्तिकमते तु छान्दसत्वात्सलोप इति कैयटहरदत्ता-  
दयः । “ झपस्तथोः ” इति मत्पयतकारस्य धत्वम् । तत् प्रति  
पूर्वस्माद्विधाविति उपधालोपस्य न स्थानिवत्त्वम् । तस्यानित्य-  
त्वात् । यकारस्य “ झलां जश् झशि ” इति जश्त्वेन गकारे क-  
र्तव्ये उपधालोपो न स्थानिवत् । समाना ग्धिः सग्धिः “ समा-  
नस्य छन्दस्यमूर्द्धममृत्युदर्केषु ” इति समानस्य सादेशः । द्वि-  
तीये भसेर्लोद्, तसस्ताम्, शपः झुः । अन्तरङ्गत्वाद् द्विन्वम् ।  
अभ्यासकार्यम् । तत उपधालोपादि प्राग्वत् ।

जक्षतुः । घसेर्लोद् अतुम् । “ गमहन ” इत्युपधालोपः

“स्वरिच” इति चत्वेन घस्य कत्वे कर्चव्ये न स्थानिवत् ।

अत्र वार्तिकम्—

“स्वरदीर्घयलोपेषु लोपाजादेशो न स्थानिवत्” ।

भावरूपस्त्वादेशः स्थानिवदेवेत्यर्थः । तेन पञ्चारत्न्यः, दशारत्न्यः । जसादिषु “छन्दसि वा वचनं प्राङ् णौ चद्व्युपधायाः” इति गुणाभावे यण् । तस्य स्थानिवद्भावाद् “इगन्त-कालकपाल—” इत्यादिना पूर्वपदप्रकृतिस्वर इति भाष्यम् ।

न चेदमासिद्धपरिभाषया गतार्थमिति वाच्यम् । अकृत-व्यूहपरिभाषया पूर्वं यणोऽप्रवृत्तेः । बहुलद्वय इत्यत्र स्थानि-वद्भावाद् “इस्वान्तेऽन्त्यात्पूर्वम्” इति स्वकाराकारस्य उदात्तत्वं न भवति, किं तु “कपि पूर्वम्” इत्येव । प्राचितीक इत्यत्र तु ‘इस्वान्त’ इत्यस्य प्रवृत्तिरिति कैयटहरदत्तादयः ।

क्रियोः गिर्योः, व्युत्पत्तिपक्षे “इलि च” इति दीर्घः प्राप्तो यणः स्थानिवद्भावाच्चास्ति ।

अच इत्यधिकारे “भुजेः किञ्च” “कृगृशृदृकुटिभिदिच्छि-दिभ्यश्च” इति इः । स च कित् । “कृग्रो रिञ्च” इति हरद-त्तन्यासकाराभ्यामुपन्यस्तं तु कचिदुणादिदृत्तावन्वेपणीयमिति दीक्षिताः ।

(अन्ते) इह “उपधायाम् च” इति सूत्रे वृत्तिकारोक्तरीत्या क्रियोरित्यादिकमव्युत्पत्तिपक्षाश्रयेणापि सिद्धम् । चाव्योरित्यत्र “लोपो व्योः” इति वकारलोपस्तु असिद्धपरिभाषया निषेधुं शक्यः । अत उक्तवार्तिके स्वरेत्येवावश्यकमित्याहुः ।

“क्लिगुपधात्वचस्परनिर्हासेपूपसंख्यानम्” । पूर्वत्रासिद्धे च “तस्य दोषः संयोगादिलोपलत्वणत्वेषु” ।

अयमर्थः—कौ विधिं प्रति न स्थानिवत् । लवमाचक्ष्णो लौः । णिचि टिलोपः, कौ णिलोपश्चेत्युभयं वकारस्य किमिमित्ते ऊठि कार्ये न स्थानिवत् । “एत्येधत्यूरसु” इति वृद्धिः । ये तु “कौ लुप्तं न स्थानिवत्” इति पठन्ति तेषामेतन्न स्यात् । तथा पिपठिपतेः कौ अतो लोपे नपुंसके बहुवचने झलञ्छणने नुमि कर्त्तव्ये अतो लोपस्य स्थानिवत्त्वनिषेधः स्यात् कौ परे कृतत्वाद् इति नुम्पसङ्गात् । ‘कौ विधिम्’ इति पक्षे तु नुमः किनिमित्तत्वाभावाद्भवत्येव स्थानिवत्त्वम् । पूर्वत्रापि किनिमित्तकस्य णिलोपस्य स्थानिवत्त्वनिषेधेऽपि णानिमित्तकस्य टिलोपस्य स्थानिवत्त्वमसङ्गादूढोऽनुपपत्तेः । इदं च हरदत्तग्रन्थे स्पष्टम् । कैयटेनापि “ कौ विधिं प्रति ” इत्यर्थो व्यवस्थितो न तु “कौ लुप्तम्” इतीत्युक्तम् । कचित् “कौ लुप्तम्” इत्यप्याभीयते एवेति तदर्थः । अत एव “ ख्यत्यात्परस्य ” इति सूत्रे ‘सखीयतेः सखीः लूनीयतेर्लूनीः’ इति भाष्यम् । सखीयादिभ्यः किपि कृते ऽलोपयलोपयोश्चालोपस्य स्थानिवत्त्वादिकारस्य घणा भाव्यम् । ततो यलोपे स्थानिवत्त्वनिषेधाद्, आदिष्टादचः पूर्वत्वात्स्थानिवत्त्वाप्रसङ्गाद्वा यलोपः स्यादित्याशङ्क्य कौ लुप्तं न स्थानिवदिति समाधत्त कैयटः ।

अत्र “ लोपाजादेश एव न स्थानिवद् ” इति पक्षमाश्रित्य आदिष्टादच इत्याद्युक्तम् । देवयतेर्दयूरिति तूभययाऽपि सिध्यतीति हरदत्तः ।

ननु “ कौ विधिं प्रति ” इति पक्षे ऊद् सिध्यति तथाऽपि तस्य स्थानिद्वाराऽनादिष्टादचः पूर्वत्वाद् णिलोपस्य स्थानिवत्त्वाद् “ अचो ङिति ” इति वृद्धिः स्यात्, तस्माद् “कौ लुप्तम्” इत्यवश्याश्रयणीयम् । अत एव इदं तु कौ-

लुप्तस्योदाहरणं देवयतेर्दयूरिति कैयटेनोक्तम् । तत्कथमुभयथा-  
ऽपीति चेन्न । स्थानिद्वारकपूर्वत्वे मानाभावस्योक्तत्वात् । न  
च पक्षद्वयेऽपि प्रत्ययलक्षणेन दयूरित्यत्र वृद्धिर्दुर्वारेति वाच्य-  
म् । बहिरद्वयस्य ऋठो वृद्धिं प्रत्यासिद्धत्वात् । तथा च स्था-  
निबन्धात्वे सत्यपि न क्षतिः । न चैकदेशविकृतन्यायेन “ दिव  
औद् ” इत्यस्यापत्तिः । निरनुबन्धपरिभाषया अधातुग्रहणा-  
मुद्युत्तेर्वा तत्समाधानस्य भाष्ये वक्ष्यमाणत्वात् ।

इदं च सर्वमार्द्धधातुके इति परसप्तमीपक्षे । विषयसप्तमीत्वे  
त्यतो लोपस्य परानिमित्तकत्वाभावात् न स्थानिवत्त्वप्रसक्ति-  
रिति बोध्यम् । ध्वनितं चेदं “ लोपो व्योः ” इति सूत्रे यलो-  
पाक्लिलोपयोर्विप्रतिषेधं धदता भाष्यकृता तदुपपादयता कैयटेन  
चेति स्पष्टमाकरविदाम् ।

ता लुप्ते प्रत्ययलक्षणाभावेन दुर्लभत्वात् । द्वितीये पुंवद्भाववि-  
रहात्स्पष्टमुदाहरणम् । “सास्य देवता” इत्यण् । “द्विगोर्लुगन-  
पत्ये” इति लुक् । ततो ङीष्ङीपोः लुक् । तत्सन्निधुक्त ऐकारः  
आनुक्च इरूपेत् । न च सन्निधोगशिष्टन्यायेन तन्निष्ठतिः । त-  
द्धितलुकि परे स्त्रीप्रत्ययलुको विहिततया तन्निमित्ताया ङीपो-  
ङीपश्च निवृत्तेः स्वपूर्वयोरैकारानुगागमयोर्निवृत्तौ कार्यायाम्  
“अचः परस्मिन्” इति स्थानिवत्त्वमवृत्तेः ।

केचित्तु वरे इत्यत्र वर ई इति प्रश्लेषात् ईकारे परतो विधौ  
न स्थानिवदिति व्याख्याय प्रकृतवार्तिके लुग्रहणं नारभ्य-  
मिति वदन्ति । स्पष्टं चेदं पदमञ्जर्याम् । केचित्तु एषं सति  
पञ्च गार्ग्यायण्यो देवता अस्य पञ्चगार्ग्यः इत्यत्र ङीपो लुकि  
एकप्रत्ययस्य लुक् न सिद्ध्येत् ङीपलुकः स्थानिवद्भावेन तद्धित-  
लुकः परत्वाभावात् । ईकारे परतो यो विधिस्तत्रैव त्व-  
या स्थानिवद्भावनिषेधोपगमात् । अस्य च तथात्वाभावात् ।  
एवं पञ्चभिः श्वश्रूभिः क्रीतः पञ्चश्वयुर इत्यत्राकारोकारलोपः  
स्पात् । ऐनेयः श्यैनेय इत्यादौ “यस्येति च” इति ङीपो लोपे  
नकारस्यापि निवृत्तिः स्यात् । नकारस्य पूर्वमेव निष्पन्नतया  
कार्यत्वाभावात् स्थानिवदादेश इत्यस्यामवृत्तेः । निवृत्त्यभावरू-  
पकार्यस्याशास्त्रीयत्वात् । न च ङीवूनकारयोः सह विधानेन  
ईकारपरविध्यभावाद्भोक्तनिषेध इति वाच्यम् । आनुगैकारयो-  
र्ङीपा ङीपा च सह विधानेन पञ्चेन्द्र इत्यादेरसिद्धेः इत्याहुः ।  
तत्र । एकप्रत्ययेन सहैव ङीपो लुक्प्रवृत्तेः । तत्र हि “प्राचां एक  
तद्धितः” इति स्त्रीत्वं एकप्रत्ययस्यैवार्थो ङीप् तु पितृत्वसामर्थ्या-  
द्भवतीति सिद्धान्तः ।

उपधात्वे कर्त्तव्ये न स्थानिवत् । पारिस्त्रीयः । अ-

न्यथा परिखाशब्दाच्चातुर्यिकेऽणि कृते तन्निमित्तकस्य आ-  
लोपस्य स्थानिवद्भावात् खकारोपधत्वाभावाद् “वृद्धादके-  
कान्तलोपधाद्” इति छो न स्यात् । उपधासंज्ञायाः पूर्व-  
विधित्वात् । न च पटयतीत्यादौ टिलोपस्य स्थानिवद्भाव-  
निषेधात् पकाराकारस्य उपधासंज्ञायां सत्याम् “अत उपधा-  
याः” इति वृद्धापत्तिरिति वाच्यम् । उपधासंज्ञानिवन्धनम-  
त्ययविधावेवोक्तनिषेधप्रवृत्तेरिति सिद्धान्तात् । न चैवं सौरी  
यलाका इति यलोपोदाहरणे उपधाविधौ स्थानिवत्त्वनिषेधादेव  
तदन्यथासिद्ध्यभिधानं भाष्ये कथमिति वाच्यम् । अनास्थावा-  
दमात्रत्वात् । तत्र हि “तेनैकान्दिक्” इत्यणन्तात् ङीप् । एक-  
स्याणुनिमित्तको द्वितीयस्य चाकारस्य ङीवनिमित्तको लोपः ।  
तद्वयस्यापि यकारलोपे स्थानिवत्त्वनिषेधः । द्वितीयलोपस्य  
त्वाभीयत्वात्समानाश्रयत्वाच्चासिद्धतया यकारस्योपधासंज्ञा-  
यां तल्लोपसिद्धेः । तथा चोपधात्वं यलोप एवोक्तम्, न तु म-  
त्ययविधाविति । यलोपस्यैव सौरीत्युदाहरणमिति स्पष्टम् ।

चङ्परनिर्हासश्चदनिमित्तको ह्रस्वः । वादितवन्तं प्रयोजि-  
तवान् अवीवदद्वीणां परिवादकेन । प्रथमणिचो लोपस्य स्थानि-  
वत्त्वे सत्याकारस्यानुपधात्वात् “णौ चङ्युपधायाः” इति ह्रस्वो  
न स्यात् । यस्तु चङ्परो द्वितीयो णिच् तदङ्गसंबन्धित्वस्याका-  
ररूपायामुपधायामभावात् । प्रथमणिजङ्गसंबन्धित्वस्य सत्त्वेऽपि  
प्रथमणिचश्चरूपरत्वाभावात् । एवं वारिशब्दाद् “तत्करोति” ण्य-  
न्ताश्चङ् अङीवरत् । इकारलोपो न स्थानिवत् । न च “ना-  
ग्लोपि” इति निषेधः । परत्वात् वृद्धौ सत्यां टिलोप इ-  
त्यभ्युपगमात् । अत एव हलकल्योरदन्तत्वं निपा-  
तयिष्यते । कुत्वेऽपि न स्थानिवत् । अर्चयतेरौणादिकः



कप्रत्ययः अर्कः, पाचयतेः क्तिच् पाक्तिः । “चोः कुः” इति कुत्वं प्रति णिलोपो न स्थानिवत् । कुत्वमुपलक्षणम् । अतएव लेहयतेल्लेदिः, दोहयतेदोग्धिः, याजयतेर्याष्टिः, वेशयतेर्वेष्टिरिति सिध्यतीति बोध्यम् । कुत्वोपादानस्य पूर्वत्रासिद्धीये न स्थानिवदित्येतन्मूलकत्वात् । तदपि न्यायसिद्धम् । “अचः परस्मिन्” इत्यादिदेशं प्रति प्रैपादिकस्यासिद्धतया तद्विधौ तदप्रवृत्तेः । न च राम इत्यादौ विसर्गो न स्यात् । न्यायसाम्येन स्थानिवत्सुत्रस्याप्यप्रवृत्तौ सुबन्तत्वाभावात्पदत्वानुपपत्तेरिति वाच्यम् । “प्रत्यय” इत्यादिज्ञापकेन तत्प्रवृत्तेः । न चैवं द्विर्वचनस्य-  
णानुस्वारदीर्घजश्वरांऽपि सूत्रे नोपादेया इति वाच्यम् । इष्टा-  
पत्तेः । तथा च वार्तिकम्—

“द्विर्वचनादीनि च षरेपलोपस्वरवर्जम्” इति ।

स्यादेतत् । दीर्घग्रहणपरित्यागे स्थलान्तरीये दीर्घविधौ स्थानिवत्त्वापत्त्या “चिण्णमुलोः” इति सूत्रे यद्वन्ताणिजन्ता-  
द्वा णिचि चिणि अशंशामि अशामि इति सर्वैरुदाहृतम् न सि-  
द्ध्यत् । न च दीर्घग्रहणसामर्थ्यम् । अहीडीत्येतदर्थत्वात् । अ-  
हेडीत्येतन्निवृत्त्यर्थत्वाच्च । तथा हि—“हेड् अनादरे” घटादिः, ह-  
स्वः । हिडयति । अत्र चिण्णमुलोः कृतयोः ह्रस्वविकल्पस्यैव वि-  
धाने अहिडि अहेडीति स्यात् । दीर्घे तु अहिडि अहीडीति रूप-  
मिति कैयटादौ स्पष्टम् ।

अत्राहुः—णित्वजात्यैक्यं गृहीत्वा अशामीति, यद्वल्लुगन्तात्  
त्वशंशामीति सिद्धम् । यद्धि तल्लुकि वा अर्थस्वरयोरविशेषात् ।  
ग्राहितमित्याद्यपि पूर्वस्माद्विधौ स्थानिवद्भावेन णिचा व्यवधाने  
“ग्रहो ऽलिटि” इति दीर्घस्याप्रवृत्तेः । न च सूत्रमते दीर्घविधौ

स्थानिवद्भावनिषेधात् दीर्घो दुर्बारः । विहितविशेषणाश्रयणात् ।  
एतेन जरीगृहितेत्यपि व्याख्यातम् ।

माधवाचार्योस्तु यद्बलुगन्ताद्ग्रेहस्तृजादाविटो दीर्घः जाग्रही-  
तेत्यादि इत्याहुः ।

तत्राहुः—द्विःप्रयोगो द्विवर्चनं पाष्ठमिति सिद्धान्ताद् ग्रहेर्वि-  
हितत्वम् । यद्बलुकोऽनैमित्तिकतयाऽञ्जलादेशतया लुको ऽ  
सत्त्वाच्च स्थानिवद्भावोऽपि नेति तस्याशयः ।

एतच्च भाष्यकैयटविरुद्धम् । “एकाचो द्वे ” इति सूत्रे हि  
“ग्रहेरङ्गाद्” इति भाष्यव्याख्यायां कैयटेनोक्तम्—‘जरीगृहितेत्य-  
त्र ग्रहेर्विहितं यद् आर्द्धधातुकमिति विहितविशेषणान्न दीर्घः ।  
तृचो ‘जरीगृह्’ इत्यङ्गं न तु ग्रहिः, विशेषणसामर्थ्याद्धि य-  
थाश्रुतरूपाश्रयणम्’ इति ।

इदं च यद्यपि यद्प्रक्रमेणोक्तम् तथाऽपि यद्बलुक् यपि न  
दीर्घ इति तदभिप्रायोऽन्यसाम्यादिति ।

अत्रेदं वक्तव्यम्—यद्बलुक् किञ्चिन्निमित्तकत्वाभावेन तदुत्तरं  
प्रत्ययोत्पत्तौ बाधकाभावात् यथाश्रुतरूपाश्रयणे ग्रहेर्विहितत्वा-  
नपायात् । न च द्वित्वादिप्रवृत्त्यनन्तरमेवार्द्धधातुकोत्पत्तिः ।  
अन्तरङ्गतया आर्द्धधातुकस्यैवोत्पत्तेः । यदन्ते तु ग्रहशब्दोत्त-  
रमेवार्द्धधातुकोत्पत्त्या यथाश्रुतरूपप्रच्यव इति वैषम्यम् । न  
च जरीगृहित्यङ्गमिति कैयटविरोधः । शुद्धस्य ग्रहेरङ्गव्यावृत्तावे-  
व तत्तात्पर्यात् । यद्बलोपस्य परनिमित्तकत्वाद्यथाश्रुते बा-  
धात् । तत्पूर्वं जरीग्रहशब्दात् तृजिति तेनैवोक्तत्वाच्च । अस्तु वा  
तत्र यद्बलुक् श्रूयमाणतया तन्निमित्तं द्वित्वादि पूर्वमेव, लुकि तु  
प्रत्ययलक्षणाद्यपेक्षस्य द्वित्वादेः पश्चादेव प्रवृत्तिरिति माधवा-  
शयः । “ग्रहोऽलिटि” इति सूत्रे एकाच्ग्रहणस्य हरदत्ते-

नानुवर्तितत्वेऽपि यथा यद्भुङ्क्ते दीर्घप्रवृत्तिस्तथोक्ता त-  
त्रेति दिक् ।

“तस्य दोषः संयोगादिलोपलक्षणत्वेऽपि” ।

तस्य पूर्वोक्तनिषेधस्य । तेन स्थलत्रये पूर्वत्रासिद्धेऽपि स्था-  
निवत्प्रवृत्तिरित्यर्थः । तेन, कास्वर्थम्, वास्वर्थम्, इत्यत्र पदान्ते  
यः संयोगस्तदाद्यत्रयवयोः सकारककारयोः “स्कोः” इति क-  
लोपो न ।

ननु “स्कोः” इत्यत्र झल इत्यनुवृत्त्या तस्य च  
“स्कोः” इत्यत्र व्यभिचारावारकत्वेन वैयर्थ्यात् उ-  
पसर्जनेऽपि संयोगे विशेषणतया झलन्तो यः संयोगः  
तदाद्योः स्कोर्लोप इत्यर्थाद् बडिरङ्गनया यणोऽसिद्धत्वाद्वा  
नायमतिप्रसङ्ग इति चेन्न । कुस्मयतेः क्विपि कूरिति माधवागु-  
दाहृतस्थानुपपात्तप्रसङ्गात् । संयोगादीत्यस्यानुपादाने संयो-  
गान्तलोपे णिलोपस्थानिवद्भावनियेधापत्तेः । दध्यत्र इति भा-  
ष्यव्याख्यायां “पूर्वत्रासिद्धे न स्थानिवत् इति नास्ति, संयो-  
गादिपदस्य संयोगोपलक्षितलोपोपलक्षणत्वात्” इति कैयटो-  
क्तेः पूर्वपक्ष्यभिप्रायवर्णनमात्रपरत्वात् । नपदान्तमृशोपे  
स्फन्दयतेः स्फन् तक्षयतेस्तगिति तेनैवोक्तत्वात् ।

“यत्तु सिद्धकाण्डे श्चुत्वकत्वे” इति वार्तिकव्याख्यानै  
मधुपूर्वात् श्रोततेः क्विन्नाण्णजन्तात् क्विपि मधुगिती-  
प्यते मधुडिति प्राप्नोतीति तेनोक्तम्, तत्र सकारो-  
पदेशसामर्थ्याच्च संयोगादिलोप इति भावः । नच सन्  
श्रोततीत्यत्र “क्षि तुक्” इत्यप्रवृत्त्या चरितार्थत्वमिति वा-  
च्यम् । “क्यौ लुप्तं न स्थानिवत्” इति समाधेयत्वात् ।  
कुस्मयतौ तु सामर्थ्याभावात् संयोगान्तलोपस्यैव प्रवृत्तेः । तक्षि-

राशिभ्यां ष्यन्ताभ्यां विवर्षि तद् रक् इत्याद्यासिद्धेः । संयोगस्य तत्र सप्तमन्तत्वात् । संयोगादिभ्योपे कर्त्तव्ये णिलोपस्य स्या-  
निषज्जाये ॥ तदनष्टस्या संयोगान्तरांसे च स्थानिवत्त्वनिषेपेन तामष्टस्या उक्तसिद्धेः । न च “काष्ठशमेव नास्ति” इति भा-  
ष्यादयं प्रयोगो नास्तीति वाच्यम् । काष्ठशम्भ्यां तस्य सप्त-  
संयोगादेः ककारस्य लोपमात्रात् तथोक्तत्वात् यत्र ककारस्य  
संयोगादिभ्योपसक्तिस्तर्पणानभिधानस्योक्तत्वात् । अत्र च  
णिलोपस्य स्थानिवत्त्वेन तदमसद्वात् । अत एव कान्तेभ्यः  
विवर्ष नास्तीति व्याख्यातारः ।

लृत्वे यथा-निगार्यते, निगार्यते । णिलोपस्य स्थानि-  
वद्भावाद् “अधि विभाषा” इति लृत्वविकल्पः ।

अथ मत्पयलक्षणैव लृत्वम् । न च वर्णाधपत्वम्, धातोः  
स्वरूपग्रहणे तत्पत्यये कार्यविज्ञानात् । एतच्च भ्रूणहृत्पेति  
तकारानिपातनेन ज्ञापयिष्यते । यद्वा, अन्तरङ्गतया णिलोपात्  
पूर्वमेव लृत्वमिति चेत्, मैवम् । ‘मत्पयलक्षणमृत्रमितरव्याह-  
तिमात्रफलकम्, स्थानिवद्भावस्तु स्थानिवत्त्वमेव’ इति भाष्ये  
वक्ष्यमाणत्वात् अजादिमत्पयनिमित्तके लृत्वे च विशेषण-  
तया अलाभ्यत्वाद् “अनल्विधौ” इति निषेधात् । नाप्य-  
न्तरङ्गत्वेन सिद्धिः । अकृतव्यूहपरिभाषाविरोधात् ।

किं च “उपसर्गस्यायतौ” इति सूत्रे अयतिपरत्वम्  
उपसर्गस्य विशेषणं रेफस्य वेति पक्षद्वयम् । आद्ये प्रायत इति  
लृत्वार्थं स्थानिवद्भावोपयोग आवश्यकः, अन्यथा एकादेशे  
कृते पौर्वापर्यरूपव्यपवर्गाभावः । अयतिनिष्ठारत्वनिरूपित-  
पूर्वत्वशालिन उपसर्गस्येति तदर्थात् । उभयत आश्रये च अन्ता-  
दिवद्भावनिषेधात् । द्वितीये एकादेशस्य परादित्वेन ग्रहणाद्रेफा-

पेक्षयाऽयतेः परत्वेन प्रायते इत्यस्य सिद्धात्रपि पल्ययते इत्यत्र लत्वं न स्यात्, यकारेण व्यवधानात् । न च वचनसामर्थ्यम् । प्रायते इत्यत्र सावकाशत्वात् । न च तत्रापि स्थानिवद्भावात् अकारेण व्यवधानम् । पूर्वत्रासिद्धे तन्निषेधात् । लत्वविधौ स्थानिवद्भावप्रतिपत्तये तु येनानव्यवधानन्यायेनोभयत्र लत्वसिद्धिरिति दिक् ।

“णत्वे मापवपनी” इति माप्यम् । “प्रातिपदिकान्त-” इति सूत्रेण समासान्तस्य नकारस्य णत्वं विधीयमानम् अल्लोपस्य स्थानिवत्त्वनिषेधात् ङीयुत्पत्तेः प्राक् समासविधानात्प्राप्नोतीति कैयटः ।

अत्र प्रत्ययवतिष्ठन्ते-बहिरङ्गतयाऽल्लोपस्यासिद्धतया नकारस्य प्रातिपदिकान्तत्वामावः । ग्रहिणोति ग्रहीणातीत्यादौ-वैकदेशविकृतन्यायेनैव “हिनुषीना” इत्यस्य प्रवृत्तेः । न च म्रियाप्त्न इत्यत्र णत्वनिवृत्तिसिद्धार्थमिदम् । कार्यकालपक्षे बहिरङ्गतयैव सिद्धेः । एतेन म्रियाप्त्न इति णत्वस्वीकारपरः पदमञ्जरीग्रन्थोऽपास्त इति ।

तदसत् । तत्र णत्वस्य पूर्वमुपपादितत्वात् ।

यत्तु “अनितेरन्तः” इति सूत्रे हे माण् इति णत्वार्थम् “पदान्तस्य” इति निषेधवाधाय “अन्तः” इति योगं विभज्य पदान्तस्यानितेर्णत्वं विधीयते । यद्वा, समीपार्यमन्तशब्दमादाय निमित्तसमीपवर्त्तिनोऽनितिनकारस्य तादृशस्य वा अनितेर्नकारस्य णत्वं योगविभागं विनाऽपि सिद्धम् । आद्ये प्राणिनि इत्यादावैकेनाऽऽकारेण व्यवधानेऽप्यारम्भसामर्थ्यात् णत्वम् । द्वितीये तु एकादेशस्य आदिवद्भावात् रेफादव्यवहितस्यानितेः संभवात्सिद्धम् । पर्यनितीत्यत्र तु द्वयेनै-

केन वा व्यवधानात् नत्वमित्यष्टमे व्याख्यातम् । इह नत्वग्रह-  
णे तु पर्यनितीत्यत्रेव प्राणिति इत्यत्रापि द्वाभ्यामेकेन वा वर्णेन  
व्यवधानात् नत्वं न स्यात् । न च वचनसामर्थ्यम् । निरणिति  
दुरणितीत्यत्र चारितार्थान् । न च “निर्दुरोरनितेः” इत्येव  
मूपात् इति वाच्यम् । अनिति प्रत्युपमर्गत्वाभावेऽपि नत्वापत्तेः ।  
निरानयतीत्यत्र निरोप्यर्थविशेषकत्वेन नत्वस्यानिष्टत्वात् । किं  
च, अनितेर्विजन्तान्निष्पन्नान् शब्दस्य निष्पन्नेन “निरादयः  
क्रान्ताद्यर्थे” इति समासे भसंज्ञायामल्लोपे निर्न इत्यत्र नत्वं  
स्यात् । हे प्राणित्यत्र नत्वप्रतिप्रसवायाट्यर्थम् अक्षरलाघवाच्च  
“अन्तः” इत्यस्यैव युक्तत्वात् । तस्मादाष्टमिकृभाष्याद्यालोच-  
नया अत्र नत्वग्रहणं न कार्यमिति । तदप्यसत् । तन्मात्रपरत्वे  
“रादनितेः” इत्यस्यैवापत्तेः । रान्तादुपसर्गात्परस्यानितेर्ण इति  
व्याख्यानसंभवात् । “अनितेः ” इत्यस्य प्रयोजनान्तराभावा-  
त् “पदान्तस्य” इति निषेधस्यापवादसंभवाच्चेति दिक् ।

यद्यपि “न मु ने” इत्यत्र योगविभागादसिद्धताया अ-  
नित्यत्वमाश्रित्य स्थलत्रये स्थानिवत्त्वं सुसाधम्, तथाऽपि ता-  
दृशविशेषस्य दुर्ग्रहतया वार्तिकारम्भ एव श्रेयान् ।

## द्विर्वचनेऽचि ५८ ।

द्वित्वनिमित्तमचमाश्रित्य कृतोऽज्ञादेशः स्थानिवत् स्यात्  
द्वित्वे कर्त्तव्ये । “अचः परस्मिन्” इत्यस्यानादिष्ठादचः पूर्वस्य  
विधावेव प्रवृत्तेः साचकस्य द्वित्वे कर्त्तव्ये आगतः स्थानिवद्भावो  
विधीयते । निमित्तापेक्षया पूर्वस्य विधाविति पक्षेऽपि द्विर्वचनस्य  
विधौ स्थानिवत्त्वनिषेधादिति कैयटः । रूपातिदेशश्चायम् । चक्र-  
तुः, चतुः । कृ अतुस कृ उम्, इति स्थिते यणः पश्चात् उक्ता-

तिदेशेन कृ इत्यस्य “लिटि धातोः” इति द्वित्वम् । कार्याति-  
देशस्वीकारे ॥ यणादेशे सति प्रकृतेरनच्कृत्वात् एकाचो वि-  
हितं द्विर्वचनं न प्राप्नोतीति स्थानिवद्भावात्तनेन सूत्रेण य-  
णसहितस्यैव द्विर्वचनं स्यात् । रूपातिदेशत्वे च प्रमाणं वक्ष्यते ।

अत्र पञ्च पक्षाः संभवन्ति । तथा हि—अचीत्यादेशो-  
पलक्षणम् । द्विर्वचने इति विषयनिर्देशः । अचि योऽजादेशः स  
द्वित्वे स्थानिवदिति प्रथमः ।, द्विर्वचन इति विषयनिर्देशः तस्मि-  
न्कर्तव्ये स्थानियद्भवत्यचि परे इति द्वितीयः ।, द्विर्वचनपदमर्ग-  
आद्यजन्तम् अधिकरणल्युढन्तं वा । द्वित्वनिमित्तत्वविशेषितं च  
अङ्ग्रहणम् आदेशोपलक्षणम् । द्विर्वचननिमित्तेऽचि योऽजादेशः  
स स्थानिवदिति तृतीयः ।, उक्तविधमेवाऽङ्ग्रहणं स्थानिवद्भाव-  
विशेषणम् । अजादेशः स्थानिवत् द्विर्वचननिमित्तेऽचि परे इति  
चतुर्थः ।, द्विर्वचनग्रहणमावर्तते । एकेनाविविशेष्यते तेन च स्था-  
निवद्भावो विशेष्यते । अपरेण विषयो निर्दिश्यते । द्वित्वे क-  
र्तव्ये अजादेशः स्थानिवत् द्वित्वनिमित्ते अचि परे इति  
पञ्चमः ।

अत्र नाद्यः । द्वित्वनिमित्तत्वरहितमचमाश्रित्य कृतस्या-  
प्यजादेशस्य स्थानिवत्त्वप्रसङ्गात्, अचो द्वित्वनिमित्तत्वेनावि-  
शेषितत्वात् । ततश्चाचिकीर्त्तदित्यत्र णिचि परे कृतस्य “उप-  
धायां च” इति ऋकारस्थानिकस्य इकारादेशस्यापि स्थानि-  
वत्त्वे “चडि” इति कृ इत्यस्य द्वित्वे “उरद्” इत्यच्चे च अच-  
कीर्त्तदिति स्यात् । दुर्गुपति ऊठयाश्रित्य कृतयणादेशस्य स्था-  
निवत्त्वे दिव्गन्तस्य द्वित्वे दिष्टूपतीति स्यात् । भवनमिच्छतीति  
वयजन्तात्सनि ल्युटि कृतयोर्गुणावादेशयोः स्थानिवत्त्वे वुभव-  
नीपिपतीति स्यात् ।

न द्वितीयः । दुष्पति इत्यादिदोषद्वयतादवस्थात् । अचिकीर्तदित्यत्र तु इत्वस्य तकारव्यवधानान्न दोषः । स्थानिवद्भावभाजो ह्यादेशस्य स्थानिवत्त्वविधानवेलायाम् अवि अनन्तरे स्थानिवत्त्वेन भाव्यम्, तथैवाचि परतः तद्विधिनिर्वाहात् । एवं पपावित्यत्र “आत औ णलः” इत्यौकारेण सह पाशब्दस्य वृद्धौ सम्प्रति आदेशात्परोऽह् नास्तीति स्थानिवत्त्वं न स्यात् । जग्मतुरित्यादौ “गमहन” इत्युपधालोपो व्यवहितत्वान्न स्यात् ।

न तृतीयः । कालावधारणविरहे द्वित्वोत्तरमपि स्थानिरूपावस्थानप्रसङ्गात् ।

न चतुर्थः । पपावित्यादिदोषसाम्यात् । कालावधारणाभावाच्च ।

न पञ्चमः । जग्मतुरित्याद्यनुपपत्तेः । लोपप्रतियोग्यपेक्षयाऽतुसादेः अव्यवहितपरत्वाभावात् । तस्मादुक्तरीत्या पूर्वव्याख्यानमेव युक्तम् ।

तथा हि—द्विर्वचननिमित्तत्वेन अज्विशेषणात् अचिकीर्तदित्यादौ नातिव्याप्तिः । इत्वे णिचो द्वित्वे च चङो निमित्तत्वात् । आदेशोपलक्षणाच्च पपावित्यादौ नाव्याप्तिः । पुनर्द्विर्वचनोपादानाच्च कालावधारणलाभात् द्वित्वोत्तरमादेशावस्थानम् ।

अथ द्विर्वचननिमित्तेऽचि परे विधीयमानं स्थानिवत्त्वं चक्रतुरित्यादौ न स्यात् । अतुसो द्वित्वनिमित्तत्वेऽपि तदव्यवस्थाकारमात्रस्य तन्निमित्तत्वविरहात् । न चारम्भसामर्थ्यम् । चकार चक्रे इत्यादौ द्वित्वयणनिमित्तयोरेकमात्रपर्याप्ततया तत्र चरितार्थत्वात् ।

यदि तु, परस्मिन्नित्यनुवर्त्य तत्राचीति विशेषणम् । व्याख्येयम् “यस्मिन्विधिस्तदादावल्ग्रहणे” इति अजादौ परस्मिन्निति,



चक्रे इत्यादौ तु व्यपदेशिवद्भावादजादित्वमिति कल्प्यते ।  
एवमपि न निर्वाहः । अजादेर्द्विर्वचननिमित्तत्वेऽपि यणं प्र-  
त्यय एव निमित्तत्वात् ।

वस्तुतो “ विधौ परिभाषोपतिष्ठते नानुवादे ” इति न्या-  
येन “ यस्मिन्विधिः ” इति परिभाषाप्रवृत्तिरेव दुर्लभा । अचि-  
योऽजादेश इत्यस्यानुवादत्वात् । तत्राऽऽदेशस्यानुवाद्यतया त-  
द्विशेषणत्वात् अचीत्यस्य तदादिग्रहणपरिभाषाया अप्रवृत्तेः ।

अत्रोच्यते । अचि परतो द्विर्वचनं दृष्टमित्येतावर्तवाचो द्वि-  
र्वचननिमित्तत्वम् अत्र । तदाहुः—

‘तद्भावभावितामात्रेणेह निमित्तत्वम्’ इति । तथा च साक्षाद्वा  
समुदायघटकतया (वा) द्वित्वोपयोगित्वमाश्रं विवक्षितमिति ।

यत्तु द्विर्वचनेनास्मिन् प्रत्ययोऽप्राचीत्यनेन विशेष्यते, पर-  
स्मिन्नित्यनुवर्तते । अमीषां मध्ये देवदत्तात्परमानयेत्युक्ते यथा  
सजातीयेन मनुष्यान्तरेणाव्यवहितपर आनीयते तथेहापि प्र-  
त्ययान्तरेणाव्यवहितपरो गृह्यते । तेन द्वित्वनिमित्ते अजादौ  
प्रत्यये प्रत्ययान्तरेणाव्यवहिते सति योऽजादेशः स स्थानिव-  
दिति सूत्रार्थः । वक्ष्यमाणज्ञापकबलेन णिच् अव्यवहिते प्र-  
त्तावपि दिद्वनीयिपतीत्यादावनेरुप्रत्ययव्यवधानज्ञानेनिसङ्गः ।  
अपीप्पदित्यत्र वर्णव्यवधानेऽपि प्रत्ययान्तराभावात्प्रवृत्तिः ।  
अनुवादे परिभाषाऽनुपस्थानेऽपि निर्दिष्टपरिभाषालभ्यार्थसि-  
द्धिश्च । अत एवेह परस्मिन्नित्यनुवर्तते इति न्यासकारः । द्विर्व-  
चनेन प्रत्ययाक्षेपं णिज्भिन्नप्रत्ययव्यवहिते ज्ञापकस्याप्रवृत्तिं  
च वदतः कैयटस्याप्ययमेवाशय इति ।

तन्न । “ यस्मिन्विधिः ” इति परिभाषाप्रवृत्तेर्दुर्लभ-  
त्वात् । निर्दिष्टपरिभाषाप्रवृत्तिं विना तदर्थस्यानुपपत्ते-

थ । तथा हि—अमीपामिति निर्धारणे मनुष्यत्वस्य प्र-  
तियोगितावच्छेदकतया तद्विषयस्यापि मनुष्यत्वलाभात्, पर-  
शब्दस्य चाव्यवहितपरार्थकत्वात् तथा (अर्थ—) लाभात् । प्र-  
कृते च यदपेक्षमव्यवधानं तस्य प्रत्ययत्वग्राहकाभावात् । ऊर्णु-  
नविपतीत्यर्थं तद्भावभावितामात्रेणेत्यस्यावश्यमाश्रयणीयत्वा-  
च्च । तथा हि—ऊर्णोतिः सनि “सनीवन्त—” इति इटि च ऊर्णु  
इस् इति स्थिते “विभापोर्णोः” इति द्वित्वविरहेण गुणावा-  
देशौ । “सन्वडोः ” इति सन्नन्तस्य द्वित्वविधानेऽपि सनो  
द्वित्वप्रयोजकतया तस्मिन्कृतयोः स्थानिवत्त्वात् नुशब्दस्य द्वित्वे  
अभ्यासे उकारश्रवणम् । अत्र हि इडभावे “इको शब्द”  
इति सनः कित्वापत्त्या गुणविरहात् इटः सन्निष्ठशलादित्व-  
विघटकत्वेन गुणनिमित्तत्वम्, अवादेशे तु स्पष्टमेव । द्वि-  
त्वनिमित्तं तु सनेव, तत्र विशेषणान्तरानुपादानात् । तथा च  
निमित्तकोटादप्रविष्टस्याप्यचस्तत्र विद्यमानत्वमात्रेण निमित्त-  
त्वमाश्रित्यैव तत्र गुणादेः स्थानिवत्त्वमिति ।

नन्वेवम् अरिरिपतीति न स्यात् । ऋधातोः सनि “स्मि-  
पूद्दरञ्जवशां सनि” इति इटि गुणे च तस्य इस्शब्दनिमित्तक-  
स्य स्थानिवत्त्वे “अजादेर्द्वितीयस्य” इति इसो द्वित्वप्रसक्त्या  
अरीपतीतिरूपप्रसङ्गात् । रिस् इत्यस्य द्वित्वं तु तत्रेष्टमिति चेत् ।  
मैवम् । इस्शब्दस्य कार्यित्वेन द्वित्वनिमित्तत्वाभावात् । न हि  
कार्या निमित्ततयाऽऽश्रीयते । शयितरीति ज्ञापकात् । अन्यथा  
शीडोदित्वेन गुणनिषेधापत्तेः । न चैवम् ऊर्णुनविपतीत्यपि न  
स्यात् । सन्नन्तस्य द्वित्वविध्यविशेषेण तत्रापि इस् इत्यस्य द्वि-  
त्वनिमित्तत्वासंभवादिति वाच्यम् । मत्वर्थ्यानि इनिना कार्यो-  
पहितस्यैव निमित्तत्वनिषेधात् । ऊर्णोती नुशब्द एव प्रत्यया

सनो द्वित्वानुपधानात् । अरिरिपतीत्यत्र तु रिशब्दस्य द्वित्व-  
भागितया सनो द्वित्वोपहितत्वमिति वैषम्यात् । नन्वेवं जेघ्री-  
यते देध्मीयते इत्यादावपि घ्रीय् ध्मीय् इत्यादेर्द्वित्वभागितया  
यङो द्वित्वनिमित्तत्वाभावादेवानतिप्रसङ्गे तद्वारणार्थमचीत्युक्तमि-  
ति भाष्यवृत्त्यादिग्रन्थाः कथं संगच्छन्तामिति चेन्न । “अनुस्वारो  
व्यञ्जनं च अक्षराद्गम्” इत्यस्मादनन्तरं “स्वरान्तरे व्यञ्जनान्युत्त-  
रस्य” इति प्रातिशाख्ये सूत्रितत्वात् घ्रीय इति समुदाये यकार-  
स्योत्तरावयवतया घ्री इत्यादेरेव द्विरुक्तिरिति तदभिप्रायात् ।  
यदि तु पाठवार्तिकभाष्यरीत्या “नटभार्यावद्यञ्जनानि” इत्याश्रि-  
त्य द्वितीयैकाजवधिकस्य द्विर्वचनमाश्रीयते तदा तु अधिजगे इति  
अज्जहणस्य व्यावर्त्य बोध्यम् । “गाड् छिटि” इति द्विलका-  
रकानिर्देशमाश्रित्य “लावस्थायामेव गाडादेशविधानम्” इति  
भाष्ये उक्तत्वात् ।

ननु वार्तिकमते छिट्तीत्यादीनां परसप्तमीत्वाभ्युपगमात्  
गाडादेशस्य परनिमित्तकत्वेऽपि भाष्यकृता विषयसप्तमीत्वा-  
भ्युपगमाच्चेदमपि प्रयोजनमिति चेत्,

तर्हि जग्ळे इत्याद्युदाहरणम् । अशिति प्रत्यये परे आत्व-  
विधानात् ।

अयानैमित्तिकमात्वं शिति तु प्रतिषेध इति वक्ष्यमाणरीति-  
राश्रीयते तदा अचीति नोपादेयमेव ।

अथ भस्तेः कसौ “घसिभसोर्हलि च” इत्युपधालोपे कृते  
तस्य स्थानिवच्चनिषेधार्थमस्तु इति चेत् ।

अत्र कैयटहरदत्तादयः—

“तत्र सत्यसति वा स्थानिवद्भावे न कश्चिद्विशेषः प्स्वा-  
नितिरूपसाम्यात् । न च सति द्वित्वे पकारद्वयमिति वाच्यम् ।

“दृष्टानुविधिश्छन्दसि भवति” इति सिद्धान्तात् । भाषायां कसुर्दुर्लभ एव उपधालोपश्च छान्दस एव” इति ।

अचीत्येतदेव रूपातिदेशे प्रमाणम् । कार्यातिदेशे तु घ्री, गा, ग्ला इत्येषामेव द्वित्वेन भाव्यमिति तत्र स्थानिवद्भावनिषेधार्थस्य अचीत्यस्य वैयर्थ्यं स्यात् । रूपातिदेशस्वीकारे तु घ्रा, इह्, ग्लै इत्येषां द्वित्वापत्तौ इष्टरूपं न सिध्यतीति तत्र स्थानिवद्भावो मा प्रवर्त्तिष्टेत्येतदर्थकतया तत्सार्थक्यम् । तदुक्तम्—  
“अजग्रहणं तु ज्ञापकं रूपस्थानिवद्भावस्य” इति ।

अजग्रहणप्रत्याख्यानपक्षे तु स्थानिवदिति शब्दाधिकारमाश्रित्य स्थानिवत्सूत्रे कार्यातिदेशपरत्वेन निश्चितस्थानिवच्छब्दस्य अत्र लक्ष्यानुरोधात् रूपातिदेशपरत्वं कल्प्यम् । पूर्वसूत्रादच इति पठ्यन्तमनुवर्त्य तेनादेशो विशेषणीयः ।

ननु अच इत्यादेशविशेषणं किमर्थमिति चेत् न । शुशावेत्यत्र वृद्ध्यावादेशयोरिव सम्प्रसारणस्यापि स्थानिवत्त्वे विश्वशब्दद्वित्वे शिशवेति रूपं मा भूत् । न च “सम्प्रसारणं तदाश्रयं च कार्यं यलीयः” इति लावस्थायामेव तत्प्रवृत्त्या द्वित्वेन सह समाननिमित्तकत्वमेव नेति वाच्यम् । व्यतिशुशुवाते इत्यादौ दोषस्य दुर्वारत्वात् । “विभाषा श्वेः” इत्यस्य लावस्थायां प्रवृत्तावपि ईजाते ईजाथे इत्यादावतिप्रसङ्गात् किञ्चरूपादेशविध्यनन्तरप्रवृत्तिकृत्वात् । न च तस्यापि लावस्थायामेव विधिरस्त्विति वाच्यम् । अन्तरङ्गैरादेशैर्वाधितत्वात् । “स्वापेश्चाटि” इति सम्प्रसारणस्य स्थानिवद्भावे “न सम्प्रसारणे सम्प्रसारणम्” इति निषेधात् अमृषुपत् इत्यत्राभ्यासे उवर्णानुपपत्तेश्च । अच इत्युक्ते तु सुप् इत्यस्यैव द्वित्वे तत्तिसादिः ।

द्वित्वे कर्त्तव्ये इत्युक्त्या तदुत्तरमादेशरूपस्यैवावस्थानम् ।

अन्यथा प्रकृतिभाव एव स्यात् । निन्यतुरित्यादौ तु पूर्वमियङ्प्रवृत्तावपि द्वित्वोत्तरम् “एरनेकाचः” इति तदपवादो यण् । यद्वा । “प्रकल्प्य चापवादविपर्यं तत उत्सर्गोऽभिनिविशते” इति न्यायात् पूर्वमेव इयङ् न प्रवर्त्तते । आभीयत्वेन इयङ्कोऽसिद्धत्वात् वा यणिति बोध्यम् ।

स्यादेतत् । स्थानिवद्ग्रहणं निवर्त्य “न पदान्त-” इति सूत्राद् नञ्ग्रहणं चानुवर्त्य उक्तस्थले अजादेशनिषेध एव व्याख्यायताम् भाष्यारूढत्वसाम्यात् । स्थानिवदित्यत्र शब्दाधिकारत्वा-नाश्रयणेन लाघवात् नपदान्तसूत्रानन्तरपाठानुग्रहाद्येति । मैवम् । नकारस्य स्वरितताया अत्रापि कल्प्यत्वात् । स्यानिवच्छब्दे च तस्याः कल्प्यत्वात् । अत्रपदादेशपदयोरनुष्ठ-स्यर्थं पूर्वतरसूत्रानुसन्धानकल्पनस्यावश्यकतया “न पदान्त-” इति सूत्रानुसन्धानकल्पने गौरवाच्च ।

स्यादेतत् । द्वित्वनिमित्तमचमाश्रित्य कृतस्यैव अजादेशस्य स्थानिवद्भावविधाने चुक्षावयिपतीत्यादौ णिनिमित्तकस्य ह-ज्यावादेशादेस्तदनुपपत्त्या अभ्यासे उकारश्रवणं न स्यात् अकारस्यैव तत्प्रसङ्गात् । एवम् उडुडावयिपति । उडुरिवाचरति उडवति ण्यन्तात्सन् । चङि औडुडवत्, नुनावयिपति, अनूनवत्, ऊर्णुनावयिपति, और्णूनवत्, पुस्फारयिपति अपुस्फुरदित्यादौ “चिस्फुरोर्णौ” इत्यात्वम् इत्यादौ इति चेत्, अत्र वार्तिकम्—

“ओः पुयण्जिपु वचनं ज्ञापकं णौ स्थानिवद्भावस्य” इति ।

अस्यार्थः—“ओः पुयण्ज्यपरे” इति सूत्रेण अभ्यासो-कारस्य इत्वं विधीयते पवर्गयण्जकारेष्ववर्णपरेषु परतः । तत्र यद्यपि पिपविपते यियविपति इत्यत्र पूढो यौतेश्च सनि “स्मिपूढरज्ज्वशाम्—” इति, “सनीवन्ते” इति च इद् गुणा-

वादेशौ द्वित्वे कर्त्तव्ये “द्विर्वचनेऽचि” इत्यस्य प्रवृत्त्या अभ्यासे उकारसम्भवात् तस्य इत्त्वविधानेन पकारयकारांशः सार्थक एव, तथाऽपि वर्गप्रत्याहारजकाराणां ग्रहणं णौ कृतस्थादेशस्य स्थानिवत्त्वं ज्ञापयति । आदेशविशिष्टानामेव द्वित्वेऽभ्यासे अवर्णस्याप्रसिद्धेः । अभ्यासाकारस्य “सन्त्यत ” इति इत्त्वस्य सिद्धेश्च । तद्व्यतिरेकेण पवर्गयणूजकाराणामवर्णपराणां दुर्लभत्वात् । सनि चैषामिटो दुर्लभत्वात् । अवीभवत्, अमीमवत्, अलीलवत्, अरीरवत्, विभावयिपतीत्यादि । तथा च द्वित्वनिमित्तस्याचो णिच्चा व्यवधानेऽपि णिज्जिनमित्तकस्याप्यजादेशस्य स्थानिवद्भावे सिद्धे चुक्षावयिपतीत्यादिकं निरावाधम् । येननाव्यवधानन्यायेन द्वित्वनिमित्तस्याचो णिज्मात्रेण व्यवधानमाश्रीयतेन तु निनवनीयिपतीत्यादौ ल्युट्क्वजादिभिरिति नातिप्रसङ्गः । अत एव ‘णौ कृतं स्थानिवद्’ इति पठन्ति ।

नन्वेवमप्यचिकीर्त्तदित्यत्र णिचि कृतस्य इत्त्वस्यापि स्थानिवत्त्वं स्यात् ।

मैवम् । अवर्णपर एव हलि स्थानिवत्त्वानुमानात् । तथा च भाष्यम्—“तुल्यजातीयस्य ज्ञापकम् । कश्च तुल्यजातीयः ? यथाजातीयकाः पुण्यजयः । कथञ्जातीयकाश्चेते ? अवर्णपराः” इति । वार्त्तिककारस्तु सूत्रमेतत्प्रत्याचरुयौ । तथाहि—पठे द्वित्वप्रकरणान्ते पठ्यते -

“द्विर्वचनं यणयनायावादेशाल्लोपणिलोपोपधालोपकिकिनोरुत्वेभ्यः पूर्वविप्रतिपेधेन” इति ।

अस्यार्थः—दध्यत्रेत्यादौ सायकाशो यण्, चयनं चायको लयनं लायक इत्यादौ आयादेशादयश्चत्वारः, गोदः कमलद

इत्यादावालोपः, श्नेप्मन्न इत्यादापुण्यलोपः, कारणा हारणा  
इत्यादौ णिलोपः, निपूर्त्ता इत्यादापुञ्चं च । किरतीत्यादां “कृत  
इद्धातोः” इतीच्वस्याप्येतदुपलक्षणम् । तेन तत्तुरिरित्यादिक-  
मपि सेत्स्यति । द्वित्वं तु विभिदतुरित्यादां सायकाशम् । तथा  
चोभयप्रसङ्गे पूर्वविप्रतिषेधात् द्विवं तेषां बाधकम् । तेन चप्रतुः,  
विवाय, लुलाव, विवयिथ, लुलविथ, पपतुः, जघ्तुः, जग्मतुः,  
आट्टिट्, तत्तुरिरित्यादि सिद्धम् । न चैवम् इयदोऽप्राप्तुपादा-  
नाश्रिन्यतुरिति न स्यादिति वाच्यम् । “प्रकल्प्य च” इति  
न्यायेन भाविनं यणमालोच्य पूर्वमियद् न प्रवर्त्तत इत्युक्तत्वात् ।  
तस्मान्नारम्भणीयमेतद्वचनमिति ।

भाष्यकारास्त्वाहुः—

विप्रतिषेधोऽयमयुक्तः, आलोपादीनां नित्यत्वात् द्वित्व-  
स्यानित्यत्वेन तुल्यबलत्वाभावात् । अथापूर्वोऽयं वाचनिको  
विप्रतिषेधस्तदा तदेव गौरवम् । अपि च नित्यानामिवान्तरङ्गा-  
णामपि वचनेन बाधापत्तौ निवर्तनीयेपतीत्यादावभ्यासे उ-  
कारश्रवणं स्यात् । अथ नित्यानामेवोक्तवचनं वारकं न त्व-  
न्तरङ्गाणामपि, तथाऽपि चुक्षावयिपतीत्यादौ वृद्धादेरन्तर-  
ङ्गत्वात्पूर्वं प्रवृत्तौ ततो द्वित्वे अभ्यासह्रस्वे “सन्त्यत” इति इत्वे  
च इकारस्य श्रवणं स्यात् । तथा च तदुपाधनाय “उत्पर-  
स्यातः” “ति च” इत्युत्तरं “ओदौदादेशस्य चुडुतुशरादेः”  
इति वचनं कल्प्यम् । अभ्यासस्येत्यनुवर्त्तते ।

अस्यार्थः—आदौतोरादेशो यस्मिन्नङ्गे तत्सम्यन्थी चुडुतुश-  
रादिश्च योऽभ्यासस्तस्य योऽकारस्तस्य उत्स्यादिति । चुक्षाव-  
यिपति, चुडुडावयिपति, चुनाययिपति, ऊर्णुनावयिपति, युशाव-  
यिपति, पुस्फारयिपति । यद्यप्यन्त्ये “शर्पूर्वाः खयः” इति परा-

रशेपे शरादित्वं नास्ति तथाऽपि अभ्याससङ्ज्ञाप्रवृत्तिकालं तद् बोध्यम् । ओदौदादेशस्य किम् ? “चायू पूजायाम्” चिचाययिपति । “खद स्यैर्ये” चिखादयिपति । चुडुतु-शरादेः किम् ? विभावयिपति । अतः किम् ? ऋजुम्, ऋणम्, ऋतुम्, अंशुं, वा, आख्यत् आर्जिजत्, आर्णिणत्, आर्तितत्, आंशिशत् । अत्र परत्वाद् वृद्धौ टिलोपे सणिच्कस्य द्वित्वं मा भूत् । “अभ्यासस्य” इत्यनुक्तौ तु चुडुतुशरादेरिति अङ्गस्य अतो वा विशेषणं स्यात् । तथा च शीतं लुनाति शी-तलूः सूर्यः तमाख्यातुमिच्छति शिशीतलयिपतीत्यत्र तकारोत्त-रस्याकारस्य उत्त्वं स्यात् । तस्माद्वचनद्वयमपि वार्तिककृता पठनीयम् । “ओः पुयण्ज्यपरे” इत्यपि तथैव । पिपविपते यि-यविपति जिजावयिपतीत्यादौ इत्त्वं यथा स्यात् । पू यु इत्यनयोः सनि इटि परत्वाद् गुणे पूर्वविप्रतिषेधेनावदेशात्पूर्व द्वित्वस्य तन्मते प्रवृत्तेः । “जुचङ्कम्” इत्यत्र निर्दिष्टः सौत्रो जु-धातुः । तस्माण्यन्तात्सन् । तत्र चुडुतुशरादेरित्युत्थे माप्ते तद्व्या-धनाय इत्त्वस्य वक्तव्यत्वात् । न च चुडुतुशरादेरित्यत्र चुश-ब्दस्थाने चकारमात्रं पठनीयम् । तथाच नात्रातिप्रसङ्ग इति वा-च्यम् । गुह् घुह् ध्वनौ । णिचि चटि ताभ्यां, सनि च अजूग-घत्, अजूघवत्, जुगावयिपति, जुघावयिपतीत्यादेरसिद्धेः । एवं दिद्वनीयिपतीत्यत्रापि तवर्गादित्वादुच्चवारणाय वचनान्तरमा-रम्भणीयम् ।

अथवा “सन्धत्” इत्यस्यान्यण्दूकान्तुत्या सन्धरण्यनुव-वर्त्य येननाव्यवधानन्यायेन णिजिमन्त्रव्यवधाने उत्त्वं नेति व्याख्येयम् ।

नन्वेवमपि तनुशब्दादाचाराकिञ्चन्तादेतुमर्णा सत्यसति



वा सन् तितनावयिपति तितनविपतीत्यत्राप्युक्तं स्यात् ।

मैवम् । अभ्यासस्यावयवः ओदीदादेशस्य तु यथा-  
सम्भवमवयव आदेशो वा योऽकारस्तस्य उत्त्वमिति वार्त्तिकार्थः । चुक्षावयिपतीत्यवयवः । पुष्कारयिपतीत्यादेशः । तितना-  
वयिपतीत्यत्र तु तदुभयाभावाच्च दोषः । एवं च अत इत्यपि  
सार्थकम् । अन्यथा आटिटदित्यादौ चङ्परिणौ यदङ्गं तदवयवे  
लघौ सन्वदतिदेशात् आर्जिजदित्यादावपि प्रसङ्गाभावेन तद्वैयर्थ्यं  
स्यादिति सूत्रापेक्षया वार्त्तिकमते महार्गौरवमिति ।

स्यादेतत् । प्रकृतसूत्रं वार्त्तिकं चेत्पुण्यमपि मास्तु । “ओः  
पुण्यं ” इत्येव ज्ञापकम् । अन्तरङ्गं नित्यं च बाधित्वा द्विर्वचनं  
भवतीति द्वित्वानन्तरं च यथासम्भवं यणादिप्रवृत्तिरिति ।

अत्र कैयटः—ज्ञापकं सामान्यापेक्षं विशेषापेक्षं वा । नाथः ।  
अचिकीर्तदित्यादौ इत्थं बाधित्वा पूर्वं द्वित्वप्रवृत्तावभ्यासे अकार-  
रश्रवणापत्तेः । नान्त्यः । चक्रतुरित्यादेरसिद्धेः । तस्मात्सूत्र-  
मावश्यकम् । तद्विषये च इष्टसिद्ध्यर्थं भाष्योक्तरीत्या ज्ञापक-  
माश्रयणीयमिति दिक् ।

अत्र वोपदेवेन काव्यकामधेनावित्थं व्यवस्थापितम्—  
अङ्कयतेश्चङि णिचमाश्रित्य कृतस्य अतो लोपस्य स्थानि-  
वद्भावात् कशब्दस्य द्वित्वे आञ्चकदिति रूपमेके स्वीकुर्वन्ति  
तच्च गुणित्यविरुद्धम् । तथाहि—किं “द्विर्वचनेऽचि” इति  
स्थानिवत्त्वं, ज्ञापकेन वा । नाथः । णिचो द्वित्वनिमित्तत्वाभा-  
वात् । द्विर्वचनाट्ट्या द्वित्वनिमित्तमचमाश्रित्य कृतस्यैवाजादेशस्य  
स्थानिवत्त्वमिति भाष्यवार्त्तिकयोरुक्तत्वात् । नान्त्यः—ज्ञापक-  
स्य सजातीयविषयकत्वमाश्रित्य अवर्णपर एव हलि स्थानिव-  
त्त्वमिति भाष्य एव स्थापितत्वात् । पूर्वविप्रतिषेधवार्त्तिकरुद्-

पणपरभाष्यप्रामाण्यादेव तथा लाभात् । आञ्चकदित्यादावभ्यासे  
अकारस्य भाष्यसंमतत्वे हि तदर्थमपि वार्तिककृता यत्रान्तरं  
कल्पनीयमिति गौरवमप्यापादयेत् । तदभावात्तु शायतेऽभ्यासे  
इकार एव भाष्याभिमत इत्यल्लोपस्य स्थानिवत्त्वमनभिमतम्  
इति । तस्मादुकारादेश एव स्थानिवत् । अभ्यासात्परस्य अव-  
र्णपरहलस्तत्रैव सम्भवादिति सिद्धम् ।

यत्तु काशिकायाम् “पूर्वत्रासिद्धम्” इति सूत्रे ऊढशब्दात्  
णिचि चङि औजढदित्युदाहृत्य त्वन्तस्य तु औजिढदित्युक्त-  
म् । न्यासकृता च णौ कृतस्य टिलोपस्य स्थानिवद्भाव इति  
व्याख्यातम् । स्रस्वतीकण्ठाभरणकारेण च “णिच्यनित् ”  
इति सूत्रितम् । तत्सर्वं महाभाष्यविसंवादान्निर्मूलम् । इत्यमेव  
दुर्गगुप्तेन दुर्गटीकायाम्, त्रिलोचनदासेन कातन्त्रपञ्जिकायाम्,  
वर्द्धमानमिश्रेण कातन्त्रविस्तरे, हेमसूरिणा हेमव्याकरणे, प्रद-  
र्शितम् । एतच्च ज्ञापकमजन्तस्यापवर्गपरस्यावर्ण एवेति वेदि  
तव्यमिति प्रदर्शितम् । अभिनवशाकटायनेन च शब्दानुशास-  
ने णिनिमित्तादपि प्राग्भिः तच्चावर्णपरे इति प्रदर्शितम् ।  
तस्मादाञ्चिकत् औजिढत् इत्येव साधीयः । तथैव नन्दिक्षीर-  
स्वाम्यादिभिर्धातुपारायणेपूदाहृतम्—

शुष्किका शुष्कजडा च सामिमानौजिढत्तया । इति

वैयाघ्रपद्यवार्तिकेऽपि इकारपाठ एव साम्प्रदायिकः ।  
श्रोत्रियास्तु प्रमादाज्जिस्थाने जं पठन्ति । सेमेन्द्रेणापि जेनेन्द्र-  
न्यासे स्पष्टमेवोक्तमिति । वैयाघ्रपद्यवार्तिकं च पूर्वत्रासिद्धमित्यस्य  
प्रयोजनाभिधानपरम् । तथा हि—शुष्किकेत्यत्र “उदीचामातः  
स्थाने यकपूर्वायाः” इति इत्थविक्ल्पो न भवति “शुषः कः”  
इति निष्ठाकत्वस्यासिद्धतया ककारस्याकारात् पूर्वत्वाभावात् ।

एवं शुष्कजङ्घेत्यत्र “न कोपधायाः” इति पुंवद्भावनिषेधस्य न प्रवृत्तिः । क्षामिमानित्यत्र “मादुपधायाश्च” इति वत्त्वं न भवति, “क्षायो मः” इति मत्वस्यासिद्धतया मकारस्यानुपधात्वात् । औजिढादित्यत्र ढत्वस्यासिद्धत्वात् ङिति इत्यस्य द्वित्वम् ।

अत्र वदन्ति ।

वोपदेवमहाग्राहग्रस्तो वामनदिग्गजः ।

कीर्तेरेव प्रसङ्गेन माधवेन विप्रोचितः ॥

तथा हि—किं वामनोक्तौ वार्त्तिकदूषणपरभाष्यविरोधः, किं वा ज्ञापकस्य सजातीयविषयकत्ववर्णनपरभाष्यविरोधः ? । नायः । “नित्यानित्ययोर्विप्रातिपेधानुपपत्तिः, दिदवनीमिपति इत्याद्यसिद्धिश्च” इति दूषणयोर्भाष्ये ऽनुक्तत्वात् दूषणान्तरोपलक्षणं भाष्यमिति स्थिते औजढत् इत्यभ्यासे अकारश्चवणार्थं सोऽपि विधेयः स्यात् इति दूषणान्तरस्यापि वार्त्तिकोपरि देयत्वात् । तदेवं वार्त्तिकं रचनीयम्—“ओदौदादेशस्य चुदुतुशरादेरभ्यासस्योत्सनि” ततः “अल्लोपवतो णिचोऽत्” । अल्लोपवतोऽङ्गस्याभ्यासस्य णिचोऽत् स्यात् औजढत् आञ्चफत् इति ।

न द्वितीयः । यत्र द्विरुक्तौ अभ्यासोत्तरखण्डस्य आद्योऽजवर्णस्तत्र स्थानिवदिति भाष्यस्य फलितार्थः । अस्ति च ह्रस्वशब्दस्य द्विरुक्तौ प्रक्रियादशायामुत्तरवार्णः । न च पुनः प्रवृत्तेन टिलोपेनापहारात् न तस्य प्रयोगसमवाय इति वाच्यम् । प्रयोगसमवायित्वस्य भाष्येऽनुक्तत्वात् । एवं च नुनावयिपतीत्यादौ द्वित्वमवृत्तिवेलायामवर्णाभावेऽपि पश्चाद्भाविनं तमाश्रित्य यथा स्थानिवद्भावस्तथा ह्रस्वशब्दस्य पश्चात्तद्विरहेऽपि । तथा हि—अवर्णपरत्वं द्वित्वमवृत्तिवेलयां विवक्षितम् उत परिनिष्ठिते रूपे ? । नायः । नुनावयिप-

ति इत्यादावभावात् । नान्त्यः । आञ्चकत् इत्यादौ तदभावात् । तस्मात्प्रक्रियादशायामेव तदित्यवश्यमङ्गीकार्यम् । एतेन वोपदेवन्यस्ता अपि ग्रन्था व्याख्याताः प्रक्रियादशायामवर्णपरत्वस्य विवक्षितत्वात्, वामनोक्तौ तद्विरोधाभावात् ।

अध्यर्जागपत् इत्यत्र तु स्थानिवत्त्वप्रवृत्तावजादित्वात् णिच एव द्वित्वापत्त्या उभयत्राप्यवर्णपरत्वाभावात् न स्थानिवत्त्वम् अचिकीर्त्तत् इत्यादिबत् । एवं सत्पुवर्णस्थानिकस्यैवादेशस्य स्थानिवत्त्वमिति दुराग्रहो निर्मूल एव । अत एव “लोपः पिबतेरीन्वाभ्यासस्य” इति सूत्रे अपीप्यत् इत्यत्र पिबतेर्णौ युक्तिं चङि उपधालोपे च तस्य स्थानिवत्त्वात् पाय्शब्दस्य द्वित्वमिति वृत्तिः सङ्गच्छते ।

अत्रेदं वक्तव्यम्—स्थानिवद्भावप्रवृत्तिवेलायाम् अवर्णपरत्वं यत्र हलोऽस्ति तत्रत्य आदेशः स्थानिवत् इति भाष्याभिप्रायो न तु त्वदुक्तान्यतरत्र गौरवात् प्रमाणाभावाच्च ।

एतेन भाष्यस्य दूषणोपलक्षणत्वात् “अल्लोपवतो णिचोऽत्” इति वचनारम्भोऽप्यापाद्यत्वेनाभिमत इत्यपास्तम् । वाचनिकविप्रतिषेधपरत्वेन प्रवृत्ते वार्तिके भाष्यस्य दूषणोपलक्षणत्वे प्रमाणाभावात् । नित्यानित्ययोर्विप्रतिषेधानुपपत्तिरिति दूषणस्य प्रसिद्धविप्रतिषेधपरत्वमात्रविषयकत्वात् ।

यत्तु उकारादेशस्यैव स्थानिवत्त्वे अचिकीर्त्तत् इत्यत्रातिप्रसङ्गशङ्काभाष्यमसङ्गतं स्यात् इति ।

तत्तुच्छम् । णिचि कृतं स्थानिवद्भवतीति यथाश्रुतार्थबोधदशायामेव तत्प्रवृत्तेः । सिद्धान्तविरोधेन शङ्काया असङ्गत्युक्तौ शङ्काप्राप्तोच्छेदापत्तेः । अन्यथान्यतरत्रावर्णपरत्ववादिनस्तवापि तदसङ्गतेर्दुरद्वरत्वात् । तत्र प्रक्रियादशायामप्यवर्णपरत्वाभावात् ।

एतेन प्रयोगसमवायित्वं विशेषणं भाष्यानुक्तमिति निरुक्तम् ।

ऊर्णुनायपिपति इत्यादौपि स्थानिवत्त्वमवृत्तिदशायाम् अवर्णस्य हलपेक्षया परत्वात् । “कथं नानीपकार्थेन अवर्णपराः” इति भाष्योक्तेः ।

युक्तं चेत्तत् । अवर्णपरपरवर्गमण्जकारेषु परतो विधीयमानमभ्यासोकारस्य इकारादेशविधानं हि स्थानिवद्भावं ज्ञापयति इत्युभयसिद्धम् । अस्ति चात्र स्थानिवत्त्वमवृत्तिवृत्त्यां परर्गादीनामवर्णपरत्वमिति यथोक्तार्थलाभात् । अत एव “तुल्यजातीयस्य ज्ञापकम्” इति भाष्यम् । तेन तुल्यजातीयस्य स्थानिवत्त्वमित्यर्थान् तत्प्रवृत्तिवैलक्षण्यामवर्णपरत्वस्य स्पष्टमेवांशकत्वात् । प्रथमोपस्थितं स्थानिवद्भावमुपेक्ष्य द्विरुक्तारभ्यासोत्तरखण्डस्याधोऽनवर्ण इत्यर्थपरत्वे मानाभावात् । एवं च “अहोपवतो णिचोऽन्” इति वचनापादनमपि दृग्भासम् । अभ्यासेऽकारस्य प्रमाणसिद्धताभावेन तदर्थं वचनारम्भस्य निष्फलत्वात् । प्रक्रियादशायाम् अवर्णपरत्वमित्यस्य न्यासायनाभिमतत्वात् ।

अत एव “स्तोतिष्ठोः” इति सूत्रे मिपेचपिपति इत्यत्र सिन्नेर्हेतुमण्णी गुणे सति इति गुणायादेशयोः कृतयोः गुणस्य स्थानिवद्भावात् सिद्धशब्दस्य द्वित्वमिति न्यासकारेणोक्तम् । तत्रोत्तरखण्डे अकाराभावेन त्वदुक्तरीत्या औजड् इत्यप्रत्ययतद्वन्त्यस्य व्याख्यातुमशक्यत्वात् ।

एतेन सिचां द्वित्वमिति न्यासस्य भाष्याविरोधादुपेक्षान्वमिति परास्तम् । औजड् इत्यत्राप्यहोपस्थानिवत्त्वस्य भाष्यविरुद्धतया स्वयमेव प्रक्रियादशायामवर्णपरत्वमभिप्रायं कन्वापेक्षा वचनानर्हत्वात् । अत एव औजड् इत्यादिसिद्धये मामान्यादेशं

## ४८४ व्याकरणसिद्धान्तमुधानिधौ प्रथमाध्याये

ज्ञापकमुक्त्वा अचिकीर्त्तत् इत्याद्यनुरोधेन तदनित्यत्वं सीरदेवेन स्वीकृतम् । तस्मात्सामान्यापेक्षं ज्ञापकमित्येव वामनन्यासकारादीनामभिप्रायः न तु त्वदुक्तः ।

परं तु “विशेषापेक्षं ज्ञापकम्” इति भाष्यविरोधादेव तेषामनुपादेयत्वमित्यन्यदेतदिति रहस्यम् ।

अत एव अदन्तेषु ऊन धातोर्माधवीयधातुवृत्तौ, “नोनयतिध्वनयति” इति सूत्रे काशिकापदमञ्जुर्योश्च औनिनत् इत्यभ्यासे इकारपाठः संगच्छते ।

एतेन तत्सर्वं लिपिप्रमादमयुक्तमेव । स्यलान्तरस्थ-वामनमाधवग्रन्थविरुद्धत्वात् इत्यपि निरस्तम् । भाष्यसंमतार्थ-संवादिन इकारपाठस्यैव वामनादितात्पर्यविषयत्वावश्यकत्वेन वैपरीत्यात् ।

नन्वचम् अकारान्तत्ववैयर्थ्यमिति चेन्न । तद्वलेन वृद्धौ सत्याम् अङ्गापयति आञ्चीकपत् इत्यादिरूपाभ्युपगमात् ।

यदि तु चिति इत्यादाविदित्करणस्य णिज्विकल्पज्ञापक-तायाः क्लृप्तत्वात् इहापि तथैवेत्याग्रहस्तथापि न क्षतिः । णिज-भावपक्षे अनेकाचत्वात् आम्, अङ्गात् इत्यादौ “अनिदिताम्” इति उपधालोपाप्रवृत्तिरित्यतोऽपि सार्थकतानिर्वाहात् ।

यत्तु अभ्यासे अकारश्रवणार्थतया अदन्तत्वसार्थक्यमिति । तच्चिन्त्यम् । इकारस्यैव तत्र व्यवस्थापितत्वात् ।

अथ सर्वमतेऽप्यभ्यासे जकारश्रवणानुपपत्तिः “पूर्वत्राप्ते-द्धीयमद्विर्वचने” इति ढकारस्यैव सिद्धत्वात् इति चेन्न । तस्या-नित्यतया इतिशब्द एव तत्प्रवृत्तेरित्यास्तामतिविस्तरः ॥

इति श्रीसिद्धान्तमुधानिधौ प्रथमस्याध्यायस्य प्रथमे पादे अष्टमाह्निकम् ।

## अदर्शनं लोपः ५४ ।

प्रसक्तस्यादर्शनं लोपसंज्ञं स्यात् । स्थाने इत्यनुवृत्तेः । न चादर्शनशब्दस्यैवेयं संज्ञा स्यात् इति “लोपो व्योः” इत्यादौ स एवादेशः प्रसज्येतेति वाच्यम् । महासञ्ज्ञासामर्थ्यात् अर्थस्यैव संज्ञित्वात् । न च प्रदेशेष्वेव लौकिकलोपशब्दार्थो विज्ञास्यते पशुरपत्यम् इत्यादाविवेति संज्ञासूत्रमनारभ्यमिति वाच्यम् । प्रसक्तस्येति प्रातियोगिविशेषलाभार्थं तदारम्भात् । अन्यथा दाधि मधु इत्यादौ कृपः स्वाभाविकादर्शनसत्त्वेन लोपसंज्ञायां प्रत्ययलक्षणेन तुक् स्यात् ।

तथा च वार्तिकम् ।

“सिद्धं तु प्रसक्तादर्शनस्य लोपसंज्ञित्वात्” इति ।

ननु वार्तिकमते तत्सूत्रस्य विध्यर्थत्वात् अस्त्वेवम् । भाष्यमते तु तन्नियमार्थं स्थानिवत्सूत्रेणैव कार्यप्रवृत्तिरिति वक्ष्यते । न चात्र तुक्स्तेन प्रसक्तिः । पृष्ठीग्रहणस्य तत्रानुवर्तितत्वात् । अत एव ग्रामणीः इत्यादौ अर्थोपपदधातुसन्निधानात् अर्थतः शास्त्रतश्च अण्प्रसङ्गे कृपो विधानेऽपि वृद्ध्यादिकं न भवति । तस्मादिदं सूत्रं निरर्थकमिति चेत् ।

मैवम् । “चादलोप एवेत्यवधारणम्” “चादिलोपे विभाषा” इति सूत्रयोश्चादीनामप्रयोगस्यैव लोपपदार्थत्वात्पृष्ठीनिर्देशेन लोपविध्यभावालोपसंज्ञाऽनुपपत्तौ ‘अयमेवारण्यं गच्छतु’ ‘अयमेव ग्रामं गच्छतु’ इत्यादौ तिङन्तनिघातनिषेधस्य ‘शुक्ला व्रीहयो भवन्ति’ ‘श्वेता गा आज्याय दुहन्ति’ इत्यादौ निघातनिषेधविकल्पस्य चानुपपत्तेः । सूत्रारम्भे तु तत्र शास्त्रतो-  
लोकतो वा तदप्रसक्तेर्न दोषः ।

न च वार्तिकमते ग्रामणीरित्यत्र वृद्धिः स्यादिति वाच्यम् ।  
किपा अणः प्रसङ्गापहारात् । विशेषशास्त्रनिर्मुक्ते एव सामान्य-  
शास्त्रस्य प्रवृत्तेः । “सत्सूद्विप” इति किपो विषये “कर्मण्यण्”  
इत्यस्य प्रसक्तेरेवाभावात् ।

## प्रत्ययस्य लुक्श्लुलुपः ६०।

तन्त्रावृत्त्यादिना तज्ज्ञावितानामिमाः संज्ञाः अनेकसंज्ञा-  
विधानसामर्थ्यात् । लुक्श्लुलुप् एतैः शब्दैः कृतं प्रत्ययादर्शनं  
क्रमेण तत्संज्ञं स्यात् । न चैवं विधिप्रदेशेषु इतरेतराश्रया-  
पत्तिः अदर्शनस्य नित्यत्वेऽपि लुगादिसंज्ञया भावितत्वस्य तद-  
भावेन पूर्ववत् परिहारासम्भवात् इति वाच्यम् । भाविसं-  
ज्ञाविज्ञानात् । प्रदेशाश्च “लुक् तद्धित” “जुहोत्यादिभ्यः श्लुः”  
“जनपदे लुप्” इत्यादयः । लोपसंज्ञायाश्च नैताभिर्बाधः । एक-  
संज्ञाधिकारात् । अन्यत्र संज्ञानां समावेशदर्शनात् । अत एव “न  
लुमताङ्गस्य” इति निषेधः सङ्गच्छते । अन्यथा “प्रत्ययलोपे”  
इत्यस्य लुगादिविषये प्रसक्तेरेवाभावात् ।

स्यादेतत् । प्रत्ययस्येति किमर्थम् । ‘न तावदप्रत्ययनिवृ-  
त्त्यर्थम् । लुगादिविधौ सर्वत्र प्रत्ययस्यैव स्थानिवत्त्वादप्रसिद्धेः ।  
अनुवादे च तज्ज्ञावितस्यैव ग्रहणात् ।

ननु “लुक् तद्धितलुकि” इत्यत्र “गोस्त्रिपोः” इत्यनुवृत्त्या  
गोशब्दस्यापि लुगापत्तिः । योगविभागात् । “गोरुपसर्ज-  
नस्य” ततः “स्त्रियाः” । “लुक् तद्धित” इत्यत्र “स्त्रियाः”  
इत्यनुवर्त्तते गोः इति निवृत्तम् । अन्यथा प्रत्ययग्रहणे कृते-  
ऽपि गमेर्दोष्प्रत्ययस्य लुक् स्यात् ।

“कंसीयपरशच्ययोः” इत्यत्रापि कंसीयपरशच्ययोः मातिप-



दिकात्परस्य लुक् विधीयते । “इथाप्प्रातिपदिकात्” इत्यधिकृतत्वात् । अतः प्रकृतिभागस्य न लोपः । अन्यथा “कमेः सः” कंसः परान् शृणाति परशुः इत्युकारसकारयोर्लुगापत्तेः ।

न च “अत्रिभृगुकुत्स” इत्यादौ प्रतियोगिविशेषसमर्पणार्थम् । तत्र “यस्कादिभ्यो गोत्रे” इत्यतो गोत्रपदानुवृत्तेरन्यादिगोत्रे यो विहितस्तस्य लुग्विधानात् ।

“जनपदे लुप्” इत्यत्र प्रातिपदिकाधिकारात्प्रत्ययानुवृत्तेश्च जनपदे विहितस्य चातुरर्थिकप्रत्ययस्य लुक् ।

“लवणाल्लुक्” इत्यत्रापि ठक् एव, प्रकृतत्वात् “तस्मादित्युत्तरस्य” इति पञ्चम्या प्रत्यय इत्येतस्य पठ्यन्तत्वकल्पनात् ।

ननु “यञञोश्च” “सुपो धातुप्रातिपदिकयोः” इत्यादौ लोपप्रतियोगिप्रत्ययस्यानेकाच्चेन “अलोऽन्त्यस्य”, “लवणाल्लुक्” इत्यादौ च “आदेः परस्य” इति आदिमात्रस्य लोपो मा भूदिति सर्वादेशार्थं प्रत्ययग्रहणम् ।

मैवम् । लोपे प्रकृते ऽपि “लुग्वादुह” इति लुग्वचनस्य सामान्यापेक्षज्ञापकतया लुमतां सर्वादेशत्वसिद्धेः । न च लोप एव सर्वादेशो लुगादयस्तु “अलोऽन्त्यस्य” इति वैपरीत्यं स्यादिति वाच्यम् । असञ्जातविरोधितया लोपस्यान्त्यादेशत्वसिद्धौ लुगादीनामेव सर्वादेशत्वकल्पनात् ।

मैवम् । “आगस्त्यकौण्डिन्ययोरगस्तिकुण्डिनच्” इत्यत्र “लुगणिञोः” इत्यतो लुग्रहणमनुवर्तते न वा ? । नाद्यः । स्थानिनौ द्वौ आदेशास्तु लुका सह त्रय इति यथासंख्यविरहे एकैकस्यादेशत्रयप्रसङ्गात् । ततश्चागस्तयोऽपि कुण्डिनाः स्युः कुण्डिनाश्चागस्तयः । लुक् च ज्ञापकात्सर्वादेश-

स्तदा उभयत्रापि विभक्तिमात्रं श्रूयेत । नान्त्यः । प्रकृते सिद्धेऽपि अगस्तीनां छात्रा आगस्तीया इति प्राग्दीव्यतीये अजादौ प्रत्यये विवक्षितेऽप्यगस्त्यादेशस्य निषेधाभावात् प्रवृत्ताववृद्धत्वात् छप्रत्ययानुपपत्तेः । इह प्रत्ययग्रहणे तु आगस्त्यकौण्डिन्ययोः प्रत्ययांशस्य लुकि परिशिष्टभागयोर्यथासंख्यमगस्तिक्कुण्डिनचौ आदेशावित्यगस्त्यः कुण्डिना इति च सिद्धम् । प्राग्दीव्यतीयविवक्षायां तु गोत्रे ऽलुगचीति लुक्प्रतिषेधे तत्संनियोगशिष्टागस्तिभावस्यापि निवृत्तावागस्त्येत्यस्य वृद्धत्वात् छे “सूर्यतिथ्यागस्त्य” इति यलोपे आगस्तीया इति सिद्धम् । कौण्डिन्ये तूभयथाऽपि न विशेष इति तत्रैव वक्ष्यते । तस्माल्लुगित्यस्य तत्रावश्यमनुवर्त्यतया पूर्वदोषपरिहाराय प्रत्ययग्रहणमत्रावश्यकम् ।

भाष्यकृतस्तु “प्रत्ययलोपे” इत्यत्र विशेषणार्थम्, द्वितीयग्रहणमुत्तरार्थम् । तेन समस्तप्रत्ययलोपे एव प्रत्ययलक्षणं न त्वेकदेशलोपे । अन्यथा आग्नीय, संरायस्पोषेण मीय इत्यत्र परत्वादुपधालोपे पुनः प्रसङ्गविज्ञानादनुनासिकलोपः स्यादित्याहुः

हरदत्तस्तु सर्वादेशार्थमपीदम्, सामान्येन ज्ञापनस्यागति-  
कगतित्वात् इत्याह इति दिक् ।

## प्रत्ययलोपे प्रत्ययलक्षणम् ६१।

प्रत्यये लुप्तेऽपि तन्निमित्तकं कार्यं स्यात् । तेन अट्णेद् इत्यत्र तिपो लुप्तत्वेऽपि “ट्णह इम्” इति हल्गादिपेन्सार्वधातुकं निमित्तीकृत्य इमागमः । न चात्र “स्यानेवत्” इत्यनेन गतार्थत्वम् । विशेषणत्वेनाप्यलाभ्यणे “अनन्विधौ” इति निषे-

धस्य स्त्रीकारात् । वर्णाश्रये प्रत्ययलक्षणं नास्ति इत्यस्य तु  
नायं विषयः वर्णमाधान्यमात्रे तत्प्रवृत्तेः । तथा हि प्रकृतमूले  
प्रत्ययलोपे तद्व्यञ्जनम् इत्येवास्तु, यद्वा द्वितीयभाग एव  
माऽस्तु, स्थानियत् इत्यनुवृत्त्या सिद्धेः । तदुपादानमाध्यास्य  
प्रत्ययमात्रवृत्तिधर्मो यत्र निमित्ततायन्तेदकस्तदेव कार्यं प्रत्य-  
यलोपे भवति न तु गोपे हितम् गोहितम् इत्यादावपदेशः,  
अन्त्यस्य तत्र निमित्ततायन्तेदकस्य प्रत्ययप्रत्ययसाधार-  
ण्यात् । यद्यत्र “नलुपता” इति निषेधः, तथाऽपि मुयशा इत्यत्र  
विसर्गमुलोपस्य स्थानियत्त्वे “वा शरि” इति सप्तम्यदेशनि-  
कल्पस्य, सुट् इत्यत्र “खरि च” इति चर्त्तस्य दुर्वारत्वम् ।  
इमागमविधा तु सार्धधातुकस्य विशेष्यतया तस्यस्य प्रत्ययान्व-  
ष्ट्याप्यतया तत्प्रवृत्तौ बाधकाभावात् । इत्यादाविति विशेष-  
णतयैव वर्णस्य तत्राश्रयणात् । एतदर्थस्यैव ‘वर्णाश्रये नास्ति’  
इत्यत्रोपनिबद्धत्वात् । अत एव धिन्निष्ठकृष्योर्विचि “नलोपो  
व्योः” इति बलोपे तस्यानिमित्तत्वात् वस्तुना निमित्तत्वस्य  
प्रत्ययवृत्तित्वेऽपि “न धातुलोपे” इति गुणनिषेधो न भवन्ते,  
आर्द्धधातुकत्वस्य तत्र निमित्ततायामनवन्तेदकत्वात्, बल्यस्य  
च प्रत्ययत्वव्याप्यत्वविरहात् । तेन सुधे, सुधेनी, सुधेनः,  
सुकः, सुकर्णः, सुकर्ण इत्यादि मिद्धम् । “इद्धधाभ्य” इति  
मुलोपे पदत्वात् “नलोपः मातिपादिकान्तस्य” इति नलोपः ।

एतेन—

सुधे सुधेवारिवधात्सुराणां मुक्तारणे लाघवतश्च रायः ।

विशेषणे द्वे य इहादिकर्तुर्वदेदधीनी स हि कैयटीये ॥

इति व्याख्यातम् ।

धातोर्लोपो यस्मिन्निति बहुव्रीहिणैव सिद्धे आर्द्धधातुक-  
ग्रहणसामर्थ्यात्तत्त्वेन निमित्तत्वलाभात् । न च 'तोतोर्ति' इत्या-  
दिव्यावृत्त्या चारितार्थ्यम्, यद्बल्लुकश्छान्दसत्वात् । भाषा-  
विषयत्वेऽपि आर्द्धधातुकग्रहणस्यावृत्त्या द्वितीयस्य सामर्थ्य-  
मिति बोध्यम् । “पूर्वस्मिन्योगे यदार्द्धधातुकग्रहणम् तदन-  
वकाशम्” इति “इति च” इत्येतत्सूत्रीयभाष्योक्तेश्च अना-  
स्थामूलकत्वाद् इति ।

इदं तु चिन्त्यम्—आर्द्धधातुकग्रहणाल्लोपगुणयोरेकव्य-  
क्तिनिमित्तकत्वमात्रमिष्यते न त्वार्द्धधातुकत्वावच्छिन्ननिमि-  
त्तत्वनिरूपितकार्यत्वपर्यन्तम् । लोलुब इत्यादावपि गुणनिषेधा-  
नुपपत्तेः । “यलोऽचि च” इति लोपे अच्प्रत्ययस्य वस्तुत आ-  
र्द्धधातुकत्वेऽपि आर्द्धधातुकत्वस्य निमित्तत्वनवच्छेदकत्वात् ।  
तस्मादार्द्धधातुकत्वव्याप्यधर्मावच्छिन्ननिमित्तत्वनिरूपितकार्य-  
त्वाविवक्षणम् । व्याप्यत्वं च भेदाभेदसाधारणम् । आर्द्ध-  
धातुकानतिरिक्तवृत्तित्वस्यैव धर्मेऽभिमतत्वात् । प्रकृते तु बल्-  
त्वस्य आर्द्धधातुकातिरिक्तवृत्तित्वान्न निषेधप्रवृत्तिरिति सुस्थम् ।

उक्तभाष्यस्वारस्यादत्र विज्ञेयं न भवति । किपि तु ऊठि  
कृते धिन्ः, धिन्वौ, धिन्वः, कृणूः कृण्वौ, कृण्व इत्यादि ।  
सुधी, सुधिनौ, सुधिनः, सुकीः, सुकृणौ, सुकृणः इत्यादि तु न  
भवति इत्याहुः ।

‘यद्बल्लुको भाषाविषयत्वे आर्द्धधातुकग्रहणस्य तोतोर्ति' इत्यादौ  
चारितार्थादावृत्तौ च मानाभावात् गुणनिषेधे सुधी, सुधिनौ,  
सुधिनः, सुकीः, सुकीर्णौ, सुकीर्ण इत्यपि भवति' इति दीक्षिताः ।

ननु परिवारित्यत्र किपो लोपे तुर्गदीर्घयोरनेनैव विधाना-  
देकलक्षणत्वादिप्रतिषेधानुपपत्त्या परत्वादीर्घत्वं न स्यात् । मे-

वम् । व्यपदेशातिदेशो व्यप- , ततश्च 'कृतप्रत्ययः' इत्यादिव्यप-  
देशो लोपेऽतिदिश्यते, कार्यं तु तन्निवन्धनं तत्तच्छास्त्रेव भवति  
इति विप्रतिपेक्षसिद्धेः ।

तदुक्तम्—

“सिद्ध्यन्तु स्थानिसंज्ञाऽनुदेशादान्यभाव्यस्य” इति ।

स्वार्थे व्यह । आदेशस्य स्थानिसंज्ञया यो व्यपदेशस्त-  
स्थानेन विधानादित्यर्थः । तस्मादल्लविध्यर्थमिदम् इति वा-  
तिक्रमतम् ।

भाष्यकृतस्त्वाहुः भवृणेद् इत्यर्थे नेदम् । तत्र इन्लीत्ये-  
तस्य निवृत्तेः । न च तृणहानि इत्यादावतिव्याप्तिः । “नाभ्य-  
स्तस्याचि” इत्यस्माद् ‘अचि न’ इत्यनुवृत्तेः । न चाशीरित्य-  
त्र “शास इदद्दलोः” इत्येतदर्थम् । आशासः कागुपसंख्याना-  
सिद्धेः । तद्धि तत्राप्यावश्यकम् । तत्र शासिमात्रग्रहणे आशा-  
स्त इत्यादौ माभूदिति नियमार्थम्, अहमकृतिभूतस्यैव शासः  
साहचर्यादिस्वविधौ ग्रहणे तु आशास्ते इत्यादाविव किमपि  
तस्याप्रसक्त्या विध्यर्थमिति परं विशेषः । तस्मात्प्रत्ययलोपे  
प्रत्ययलक्षणमेव कार्यं न तु प्रत्ययाप्रत्ययसाधारणधर्मावच्छि-  
न्ननिमित्तत्वनिरूप्यकार्यत्ववदपि कार्यमिति नियमार्थमिदम् । तेन  
शोभना दृपदोऽस्य सुदृपत्प्राप्ताद इत्यत्र सुशब्दात्परस्य मन्त्र-  
न्तस्यासन्तस्य चोत्तरपदस्य बहुव्रीह्याद्युदात्तत्वं भवतीत्यर्थ-  
केन “सोर्मनसी अलोमोपसी” इति सूत्रेणाद्युदात्तत्वं न प्रव-  
र्तते । किं तु “नञ्सुभ्याम्” इत्यन्तोदात्तत्वमेव । अन्यथा  
“सुपो धातुप्रातिपदिकयोः” इति जसो लुकि स्थानिवद्भावे-  
नोत्तरस्याऽसन्तत्वानपायात् । उक्तीत्या तु अस्त्वस्य प्रत्यय-

व्यतिरिक्तवृत्तित्वाच्च दोषः । अनिनस्मन्ग्रहणेषु अर्धवद्ग्रहण-  
परिभाषाया अप्रवृत्तेः । एवं “अत्वसन्नस्य” इति दीर्घो ऽपि  
न भवतीत्यवधेयम् । वार्तिकमते तूक्तदोषव्यावृत्त्यर्थं यत्रा-  
न्तरारम्भे गौरवमिति ।

स्यादेतत् । नियमविधेरितरव्यावृत्तिरेव फलम् । ‘श्रीहीनवहन्ति’  
इत्यादौ ह्येतद्व्यतिरेकेणापि तुपतण्डुलविभागरूपवैतुष्यसाधनत्वेन  
दलनादिविकल्पितावघातस्य प्राप्त्या तत्साधारणप्राप्तावेव ता-  
त्पर्ये विधिवैयर्थ्यम्, अतः पाक्षिकाप्राप्तिव्यवच्छेदे तात्पर्यम् ।  
तेन पाक्षिकप्राप्तिप्रतियोगिनः साधनान्तरस्य निवृत्तिः । न चे-  
दमेव नियमफलम् । अप्राप्तांशप्रापणरूपनियमभावे तदनुप-  
पत्तेः । तत्सत्त्वे चार्थादेव तत्सिद्धेः । प्रकृतविध्यभावे च स्था-  
निवद्भावस्य न पाक्षिकी प्राप्तिरिति चेत् ।

अत्राहुः—परिसंख्याप्यत्र नियमपदेन व्यवह्रियते । ‘पञ्च  
पञ्चनखा भक्ष्या’ इत्यस्य नियमत्वेन भाष्ये लिखितत्वात् । सा  
च यद्यपि दोषत्रयवती यथाश्रुतार्थत्यागात्, पञ्चातिरिक्ता न  
भक्ष्या इति परार्थकल्पनात्, प्राप्तपञ्चनखान्यभक्षणवाधा-  
च्च । तथाऽप्यत्र सामान्यशास्त्रस्यापि प्रत्ययलोपस्थलता-  
त्पर्यकत्वे शास्त्रप्राप्तस्यात्यन्तवाधासम्भवात्प्रत्ययत्वव्याप्य-  
धर्मावच्छिन्ननिमित्तताकस्यापि कार्यस्य वचनद्वयप्रामाण्यादिकल्प  
एव स्यात् । पञ्चातिरिक्तभक्षणं तु प्रापकप्रमाणस्य रागस्य दौर्ब-  
ल्याद्धाध्यते इति वैपम्यम् । अतः सामान्यशास्त्रस्योक्तकार्याति-  
रिक्तविषयकत्वमवश्यं कल्प्यम् । अतः प्राप्तवाचरूपो दोषो ना-  
स्ति । तेन प्रत्ययलक्षणस्य तद्विन्ने, भवतीत्यस्य च न भवती-  
त्यत्र तात्पर्यात्प्रत्ययलक्षणातिरिक्तं न भवतीत्यर्थः । न च स्था  
निवदित्यस्यानेनोपसंहारापत्तिः । तच्छास्त्रवैयर्थ्यापत्तेः । “तं च

तुर्द्धा कृत्वा पुरोडाशं वर्हिपदं करोति” “आग्नेयं चतुर्द्धा करोति” इत्यनयोस्तु परस्परोपसंहाराद्वैषम्यम् । आग्नेयपदं हविरन्तरात्पुरोडाशपदं चान्यदेवत्यपुरोडाशाद्व्यावर्त्यत इति । स्मृतिपुराणादौ त्वचान्तरचतुर्भेदान्न सामान्यशास्त्रवैयर्थ्यम् । अत एव ‘न अद्भुत्या दन्तधावनं कुर्यान्न तर्जन्या’ इत्यादावेकवचकवाक्ये नोपसंहारः किं तुदोषाधिक्यकल्पनमेवेति दिक् ।

अथ तथाऽपि पञ्चेत्यत्र प्रत्ययलक्षणेन पदत्वं समासत्वात्प्रातिपदिकत्वम्, “स्तुक्रमोः” इति इद्, “उभयप्राप्तौ कर्मणि” इति षष्ठी इत्यादिग्रन्थानां का गतिः, इतरव्यावृत्तावेव तात्पर्यात् सामान्यशास्त्रस्यैव तद्विधायकत्वात् इति चेत् ।

अत्राहुः—

उभयप्राप्ताविति परिशेषिता षष्ठी इत्यादि व्याख्येयम् न तु विहितेति । अत एव “उभयप्राप्तौ कर्मणीति प्रतिषेधे ऽकादिप्रयोगेऽप्रतिषेधः” इति वार्तिककृता तत्सूत्रस्य प्रतिषेधत्वमेवोक्तम् न तु विधित्वम् ।

यद्वा, सामान्यशास्त्रस्य विशेषे तात्पर्याभावस्योभयकल्प्यत्वात् प्रत्ययलक्षणेत्यादिकं यथाश्रुतमेवास्तु । अस्य च प्रयोजनापेक्षया प्रत्ययलक्षणातिरिक्तकार्यव्यावृत्तिः फलतः सिद्ध्यति । यथा “इमाममृग्णन् रशनामृतस्येत्यश्वाभिधानीपादत्ते” इति प्रत्ययलक्षणातिरिक्तकार्यव्यावृत्तिः पूर्वप्रवृत्ति-कत्वात् अपूर्वविधिरेव । तावन्मात्रस्य च लैङ्गिकविधिर्नैव सिद्धत्वादेतद्वैयर्थ्यापत्त्या गर्दभाभिधानीव्यावृत्तिः फलं कल्प्यते । तदुक्तम्—

अप्राप्ताविधिरेवायमनो मन्त्रस्य निश्चितः

प्रयोजनं विधेः किं व्यादध्यन्ति तु निरूपणे ॥

न गर्दभाभिधानीतः फलयन्यभिवर्त्तनात् ।

न चात्र विषयान्तरार्थं स्थानिवत्सूत्रस्थावश्यकत्वान्न प्रत्ययलोपसूत्रस्य तदपेक्षया प्रथमप्रवृत्तिः प्रत्यक्षत्वाविशेषादिति वाच्यम् । तथाऽपि स्थानित्वादेशत्वाभ्यां तत्तत्स्थान्यादेशानामनुगमेऽपि वस्तुतस्तेषां भिन्नत्वात् यावत् प्रत्ययतलोपयोरुपास्थित्या सामान्यशास्त्रस्य प्रत्ययलोपपरत्वं लभ्यते तावत् प्रत्ययलोपे प्रत्ययलक्षणामित्यनेन विशेषधर्मप्रकारकबोधजननात्प्रथमप्रवृत्तौ बाधकाभावात् । एतावान्परम् विशेषः—तत्र लैङ्गिकविधिकल्पनमेव प्रतिबध्यते प्रकृतं तु सामान्यशास्त्रस्य प्रत्ययलोपविषयकत्वमात्रमिति । अस्मिस्तु पक्षे पूर्वोक्तग्रन्था यथाश्रुता एव योज्याः । एतेन नियमसूत्राणां निषेधमुखेन विधिमुखेन वा प्रवृत्तिरिति पक्षद्वयं व्याख्यातम् ।

## न लुमताऽङ्गस्य ६३ ।

लुमता लुक्श्लुलुपामन्यतमेन शब्देन कृते प्रत्ययादर्शने तन्निमित्तमङ्गकार्यं न स्यात् । गर्गाः, मृष्टः, जुहुतः । यञ्शपोर्लुमता लोपात्तन्निमित्तौ वृद्धियुणौ न । लुमता किम् । कार्यते, हार्यते । “णेरनिटि” इति णिलोपे व्यपेक्षा, अमार्द्, नित्यत्वाद्धल्ङ्यादिलोपेऽपि मृजेर्द्धिश्च यथा स्यात् । अङ्गस्येति किम् । पञ्च, सप्त । अत्र प्रत्ययलक्षणेन सुबन्तत्वात्पदसंज्ञा यथा स्यात् । अत्राङ्गशब्दस्य स्वरितत्वादङ्गाधिकारविहितमेव कार्यं निषिध्यत इति वार्तिककृत् ।

भाष्यकृतस्त्वाहुः—एवं सति उत्क्रामेत्यत्र “अतो हेः” इति हेर्लुकि “क्रमः परस्मैपदेषु” इति दीर्घः, जिगमिप इत्यत्र “गमेरिद् परस्मैपदेषु” इतीद्, विवृत्सेत्यत्र “न वृथश्चतुर्भ्यः”.



इतीदृशप्रतिषेधश्च न स्यात् । एषामङ्गाधिकारीयत्वात् । अतोऽङ्गाधिकारीयं तद्वदिर्भूतं वा वस्तुतोऽङ्गस्य यत् कार्यं तत्रायं निषेधः । नचाङ्गकार्यमात्रनिषेधेऽप्युक्तदोषतादवस्थ्यम् । लोपप्रतियोगिपरस्मैपदनिरूपिताङ्गसंज्ञायाः क्रमेतिश्वन्तमात्रवृत्ति-त्वात् दीर्घस्य च शब्धिनिरूपिताङ्गत्वशालिनः क्रमेरेव विधानात् । एवमुत्तरद्वयेऽपि ।

तथा च यत्प्रत्ययनिरूपितं यस्याङ्गत्वं तत्प्रत्ययस्य स्या-निवत्त्वमाश्रित्य तन्निमित्तं कार्यं तस्य न भवतीत्यर्थः फलितः ।

अथ पक्षद्वयेऽपि “ज्जित्यादिर्नित्यम्” “कितः”, “पथिमयोः सर्वनामस्थाने” इति विहिताः स्वरा लुकि कृतेऽपि दुर्वाराः । तथा च गर्गाः, विदाः । यञ्जोलुक् । उग्रग्रीवा । “इवे प्रतिकृतौ” इति कनो “देवपथादिभ्यश्च” इति लुप् । तत्र “ज्जिति” इत्याद्युदात्तं स्यात् । असंज्ञायां चेदम् । संज्ञायां तु “संज्ञायामुपमानम्” इत्याद्युदात्तस्येष्टत्वादिति कैयटः । अत्रेरपत्यान्यत्रयः । “इतश्चानि-ज्ज” इति ढक् । तस्य “आन्निभृगुकुत्स” इति लुरू । तत्र कित-स्तद्धितस्येत्यन्तोदात्तत्वं स्यात् । प्रत्ययग्रहणपरिभाषया तद्धि-तान्तस्य तद्विधानात् । न च किट्स्वरेण तत्रान्तोदात्तत्वं दुर्वारम् । “राशदिभ्यां त्रिप्” “अदेस्त्रिनिश्च” इत्युणादिमूत्रेणा-त्रिः अत्री इति च रूपद्वयसिद्धेः । तत्र प्रत्ययस्य पित्वादनुदा-त्तत्वे शेषानिघातेन इकारान्तस्यात्रिशब्दस्याद्युदात्तत्वम् । ना-न्तस्य नित्स्वरेणान्तोदात्तत्वमित्यभ्युपगमात् । “अत्रेरिव शृणु-तम्” इत्यत्र, “अत्रीणां स्तोममद्रिवः” इति लुकि चाद्युदात्तमयो-गात् । “दूरे वा ये अन्ति वा केचिदत्रिण” इत्यन्तोदात्तमयो-गाच्च । पन्थाः प्रियो यस्य स पथिमियः । “सुपो घातु” इति लुकि पथिमयोरित्याद्युदात्तत्वं च स्यात् । एषामङ्गाधिकारीयत्वाभावात् ।

वस्तुतोऽङ्गकार्यत्वाभावाच्च “सुप्तिङन्तम्” इति पदसंज्ञा-  
या इव उक्तस्वराणां प्रत्ययान्तकार्यत्वाभावात् । अङ्गत्वस्य तु  
प्रत्ययान्तावधिकपूर्वभागमात्रवृत्तित्वात् ।

ननु “कित” इति माऽस्त्वङ्गकार्यम्, इतरद् द्वयं तु  
सप्तमीनिर्देशाद्वस्तुतोऽङ्गस्य कार्यं भवत्येवेति भाष्यमते कथं  
तत्प्रसक्तिरिति चेन्न । सौर्वर्यः सप्तम्यस्तदन्तसप्तम्य इति  
स्वीकारात् जिनदन्तस्यादेरुदात्त इत्यर्थात् । तत्र च ज्ञापकं  
“भीहीभृहुमदजनधनदरिद्राजागरां प्रत्ययात्पूर्वं पिति” इति  
पूर्वग्रहणम् । अन्यथा पिति परे विधीयमानस्य पूर्वकार्य-  
त्वासिद्ध्या तद्वैयर्थ्यात् । अत एव “उपोत्तमं रिति” इति  
उदात्तत्वम् ‘आहवनीय’ इत्यादौ रिदन्तस्योपोत्तमे प्रत्ययस्यै-  
व ईकारे प्रवर्तते नतु प्रकृतिभागस्योपोत्तमे हकाराकारे ।

एवं “चङचन्यतरस्याम्” इत्यपि चङन्तः । एवेति सिद्धा-  
न्तः । न चैवं “चतुरः शसि” इत्युदात्तत्वं शसन्तस्यैव स्यात् ।  
तथा च “पट्त्रिंशांश्च चतुरः कल्पयन्त” इति मध्योदात्तपाठ-  
विरोध इति वाच्यम् । शस्रग्रहणसामर्थ्यात्तदन्तवाधात् । अन्यथा  
“ऊडिदम्पदादि” इति सूत्र एव चतुर्शब्दं श्रूयात् । तत्रासर्वना-  
मस्थानग्रहणानुवृत्त्याऽनतिप्रसङ्गात् । न च आभ्यामित्यादौ  
तदोपः । “पट्त्रिचतुर्भ्यो हलादिः” इति तत्रोदात्तत्वस्यैव  
सिद्धान्तेऽपीष्टत्वात् । न चैवं स्वरविधौ षष्ठीनिर्देशस्यैवापत्तिः,  
रित इत्यादावर्द्धमात्राधिक्यादिति भाषे वार्तिकम्—

“लुमति प्रतिषेधे एकस्वरस्योपसंख्यानं, सर्वापन्वितसिज्-  
लुक्स्वरवर्ज, प्रयोजनं जिनातिकिल्लुक्स्वराः, पथिमथोः सर्व-  
नामस्थाने लुक्” इति ।

अयमर्थः—प्रत्ययलक्षणेन प्राप्तोऽप्येकपदस्वरो न भवति। “सर्वा-  
मन्त्रितासिज्जुस्वरवर्जम्” इति वचनमारभ्यमित्यर्थः। पदद्वयात्र-  
यस्तु भवत्येव। यथा दधि तिष्ठतीत्यत्र “पदस्य” “पदाद्” इत्य-  
धिकारीयः “तिङ्ङतिङ्ङः” इति निघातः। दधीत्यस्य पदसंहार्यं  
प्रत्ययलक्षणस्यापेक्ष्यत्वात्। एवम् ‘इह तिष्ठ’ इत्यादि बोध्यम्।  
सर्वादिपर्युदासः किम्। ‘सर्वस्तोमोऽतिरात्रः’ इत्यत्र “सर्वस्य  
सुपि” इत्याद्युदात्तत्वम्, ‘सर्पिरागच्छ’ ‘सप्त आगच्छत’ इत्यत्र  
“आमन्त्रितस्य च” इति पाष्ठाद्युदात्तत्वम्, ‘मा हि दाताम्’ इत्यत्र  
“आदिः सिचोऽन्यतरस्याम्” इत्याद्युदात्तत्वं च यथा स्यात्।  
नचाद्ये “बहुव्रीहौ प्रकृत्या” इत्यत एव सिद्धम् “स्वाङ्गशिष्टामद-  
न्तानाम्” इति सर्वशब्दस्याद्युदात्तत्वादिति वाच्यम्। “सर्वस्य  
सुपि” इत्यस्य प्रवृत्तिं विना “बहुव्रीहौ” इत्यस्य प्रवर्त्तयितुमश-  
क्यत्वात्। तद्विहितस्यैवाद्युदात्तस्य “बहुव्रीहौ प्रकृत्या” इत्यनेन  
व्यवस्थाप्यत्वात्। सर्पिःशब्दस्यापि व्युत्पत्तिपक्षे प्रत्ययस्वरेण,  
अव्युत्पत्तिपक्षेऽपि फिदस्वरेणान्तोदात्तत्वात्। “नाविपपस्य”  
इत्याद्युदात्तस्य न प्रवृत्तिः। “अनिसन्तस्य” इति पर्युदासात्।  
‘घृतादिपाठादन्तोदान्तत्वम्’ इति कैपटः। तच्च अव्युत्पत्तिपक्षा-  
भिप्रायम्।

ननु सप्तशब्दः “सप्यश्रूभ्यां तुद् च” इति कनिनन्तत्वात्  
आद्युदात्तः, अव्युत्पत्तिपक्षेऽपि “त्रः संख्यायाः” इति तथैवेति  
चेन्न। घृतादित्वात् अन्तोदात्तत्वात्। सप्त युञ्जति रथमेकव-  
क्रमिति तत्प्रयोगाच्च। तस्मात्स्वरत्रयनिवृत्तिः प्रयोजनमित्यर्थः।  
“गातिस्था” इत्यत्र सिञ्जहणसामर्थ्यात् तल्लुकि स्वरासिद्धिः।  
अन्यथा च्लेरेव लुक् विदध्यात् अभूत्, अपात् इत्यादि-  
सिद्धये। “अस्तिसिचो” इत्यत्र सकारान्तरप्रश्लेषस्याप्येवं परि-

त्यागसम्भवात् ।

न चैवम् “आतः” इति सूत्रं विध्यर्थमेव स्यात् न तु नि-  
यमार्थम्, तथा च लटो निवृत्तये चिल्लुकीति वक्तव्यत्वापस्या  
गौरवं विपरीतमिति वाच्यम् । “दितः” इत्यनुवृत्त्यैव लटो-  
निवृत्तेः । तस्मात्सिञ्जलुक्स्वरस्योक्तपर्थुदासे भेदप्रतियोगित्वेन  
निवेशो न कार्य इति । षष्ठे तु ज्ञापकेन समाहितम् । तथा च  
“संज्ञायामुपमानम्” इति सूत्रे वार्तिकम्—

“उपमानस्याद्युदात्तत्ववचनं ज्ञापकमनुबन्धलक्षणे स्वरे प्र-  
त्ययलक्षणप्रतिषेधस्य” इति ।

अन्यथा चञ्चेव चञ्चा, वध्निकेव वध्निका । संज्ञार्थस्य  
कनो “लुम्ननुप्ये” इति लुब् । तत्र प्रत्ययलक्षणेन निस्त्वरेणैव  
तत्सिद्धेरित्याद्युदात्तवचनमुक्तार्थज्ञापकमेव । न च “न लुमता-  
ऽङ्गस्य” इति प्रतिषेधः । अङ्गाधिकारवहिर्भावात् । निदन्तस्यादेरि-  
त्यर्थाद्, वस्तुतोऽङ्गकार्यत्वाभावाच्च । “पथिमथोः” इति स्वरप्रतिषे-  
धवचनं तु कर्तव्यमेव । तस्यानुबन्धलक्षणत्वाभावात् उक्तज्ञापकेन  
दुर्वारत्वात् । न च ज्ञापकस्य स्वरमात्रविषयकत्वं कल्प्यम् । आम-  
न्त्रितसिञ्जलुक्स्वरयोरसिद्धिमसङ्गात् । न च सप्तमीनिर्दिष्टे स्वरे  
प्रत्ययलक्षणप्रतिषेधो ज्ञाप्यः । ‘सर्वस्तोमः’ इत्याद्युदात्तानुपपत्तेः ।

यद्वा सप्तमीनिर्दिष्टस्वरे प्रत्ययलक्षणं न भवतीति ज्ञाप्यम् ।  
“सर्वस्य सुपि” इत्यत्र सप्तमीमपनीय सुप इति षष्ठ्यन्तं पाठ्यम् ।

अत्र वदन्ति । ज्ञापकं द्वेधा सामान्यापेक्षं विशेषापेक्षं च ।  
यदि “भीक्षी” इत्यत्र पूर्वग्रहणेन सप्तम्यर्थपक्षे तदन्तग्रहणपक्षे  
च यत्र फलभेदस्तत्रैव “सौवर्यः सप्तम्यस्तदन्तसप्तम्य” इति  
ज्ञाप्यते । तत्र हि पूर्वग्रहणाभावे तदन्त एवोदात्तः स्यात् । सप्त-  
म्याश्रयणे तु पितं विहाय भीष्मृतीनामेवोदात्त इति फले भेदः ।

एवं “उपोत्तमं रिति” “चङ्चन्यतरस्थाम्” इत्यादौ बोध्यम् । “ज्जित्योदिर्नित्यम्” “पथिमथोः सर्वनामस्थाने” इत्यादौ तूभयथाऽपि प्रकृत्यादेरेवोदात्तत्वमिति न कश्चिद्भेदः । अतो नात्र तदन्तसप्तमीत्वम् । अतो वस्तुतोऽङ्गस्य कार्यं भवत्येवेति “न लुप्तताऽङ्गस्य” इति प्रतिषेधप्रवृत्त्या न चित्स्वराद्यापत्तिरिति । प्रकृतसूत्रस्थभाष्यकैयटस्वरसोऽप्येवम् । पाष्ठतद्ग्रन्थास्तु सामान्यापेक्षज्ञापकाभिप्राया इति दिक् ।

‘अत्रय’ इत्यत्रापि नोक्तस्वरापत्तिः, तद्धितस्यैव कितोऽन्तोदात्ताविधानात् । अत्र च तस्य लुप्तत्वात् । प्रत्ययलक्षणस्यान्यदीपकार्यस्यैव प्रत्ययलोपेऽपि विधानात् । प्रत्ययस्य तु यत्कार्यं तस्य तल्लोपेऽनुपपत्तेः । एकनिरूपितयोर्निमित्तत्वकार्यित्वयोरेकस्मिन्नसम्भवात् । न च तदपि प्रत्ययान्तस्यैव कार्यमिति वाच्यम् । न हि प्रत्ययग्रहणे तदन्तस्येति स्वतन्त्रं वचनम् किं तु विशेषणं तदन्तस्य संज्ञेत्येतदर्थमूलकम् । विशेषणविशेष्यभावे च कामचारात् तत्र प्रत्ययस्य विशेषणत्वानङ्गीकारात् । लोपस्याभावरूपतया अन्तस्य तदुदात्तस्य च बाधास्थानिवत्सूत्रस्याप्यप्रवृत्तेः । ‘राजपुरुष’ इत्यादावपि नाल्लोपः । वस्तुतो यदङ्गमिति व्याख्यानाद्भसंज्ञानिषेधात् सुबन्तत्वप्रवृत्तपदसंज्ञया च नकारस्य लोपात् । ‘अहर्ददाति’ इत्यत्र रेफोऽपि सिद्धः । “असुपि” इति निषेधस्य वस्तुतोऽङ्गकार्यत्वेन सुबन्तत्वप्रवृत्तेः । न च वार्तिकमते दोषो दुर्वारः । ‘अहो रविधौ’ इति वचनारम्भात् । न च “असुपि” इति वचनस्य सामर्थ्यात्प्रत्ययलक्षणं नास्तीति वाच्यम् । ‘दीर्घाहा निदायः’ इति हल्ङ्घादिलोपेऽपि रेफापत्तेः । एतेन “असुपि” इति पर्युदासः, ‘अहर्ददाति’ इत्यत्र दाधातोः मूर्ध्निभस्य सत्त्वात् रेफ इति परास्वम् ।

न च रुत्वरत्वयोरसिद्धतया दुर्बलत्वात्पूर्वं नलोपात्  
रुत्वरत्वयोरापत्तिः । तदुभयारम्भसामर्थ्यात् तद्विषये  
पविरहात् । अकारस्य रेफे रुत्वे वा विशेषाभावात् । न  
'अहर्गच्छ' 'हे दीर्घाहो निदाघ' इत्यत्र तदारम्भः चरितार्थः । तत्र  
नलोपनिषेधादिति वाच्यम् । तथा ऽपि "रूपरात्रि" इति रुत्व-  
वैयर्थ्यात् । न चैतदपि सम्बुद्धं चरितार्थम् । "अहन्" इत्या-  
वर्त्य एकेन नलोपाभावो निरूप्यते, द्वितीयेन च रुत्वं विधी-  
यते इति व्याख्यानात् ।

स्यादेतत् । परमवाचा, परमगोदुहा, परमलिहा, परमद-  
ण्डिना, परमदिवा, परमकुमार्या, इत्यत्रान्तर्वर्तिविभक्तिनिबन्ध-  
नायाम् उत्तरपदस्य पदसंज्ञायां "चोः कुः" "दादेर्धातोर्धः"  
"होढः" "न लोपः प्रातिपदिकान्तस्य" "दिक् उत्" "इको-  
ऽसवर्णे शाकल्यस्य ह्रस्वश्च" इत्येतेषां प्रवृत्तिः स्यात् । न  
च भसंज्ञया बाधः । भिन्नावधिकत्वात् । समस्तपदस्य भसंज्ञा  
उत्तरपदमात्रस्य तु पदसंज्ञेति । अत्र भाष्यम्—भसंज्ञायां  
सुबन्तमित्यनुवर्त्यम् । तथा च यजादावसर्वनामस्थाने  
परे यस्मात्प्रत्ययविधिस्तथाभूतः पूर्वसमुदायो भसंज्ञः, तद-  
वयवसुबन्तसंज्ञावे तु तदपि भसंज्ञं भवतीत्यर्थः । प्रधानशि-  
ष्टा च भसंज्ञा राज्ञ इत्यादौ सुबन्तावयवाभावेऽपि प्रवर्तत एव,  
"कर्तुः क्यङ् सलोपश्च" इति हंसायते इत्यादाविव ।

नचैवमपि सर्वनामस्थाने दोषो दुर्वारः तत्र "असर्वनामस्थाने"  
इति पदत्वनिषेधात् । तत्रापि सुबन्तमित्यनुवृत्तेः प्रतिषेधसाम-  
र्थ्याच्च "अनन्तरस्य विधिर्वा" इत्यस्य न प्रवृत्तिः । "सर्वना-  
मस्थाने परे पूर्वसमुदायस्तदवयवभूतं सुबन्तं च पदसंज्ञं नेति  
चदर्शः । समुदायस्य "स्वादिभू" इति, अवयवस्य तु सुबन्तमिति

शिवस्तोत्रावली । दत्तलक्ष्मणविरचित ।

श्रीश्वरराजविरचितशुनिसमेना(वेदांत)\*

५) श्रीमोसाय तपकाशः 'जमिनीयद्वादशा-  
 ५५ शयार्थममह श्रीभद्रनारायणान्मज  
 भद्रशङ्करविरचितः । ( श्रीमोसा ) २

(१५) प्रकरणपञ्चिका प्रभाकरमतानुसारे मी-  
मांसादर्शनम् । महाभट्टोपाध्यायश्रीशलि-  
कनाथमिश्रविरचितम् । श्रीशङ्करभट्टकृतो  
मीमांसासारसंग्रहश्च सम्पूर्ण (मीमांसा) ३

(१८) भवेत्तन्निदिदिमिद्वान्तसार । पण्डितनयवर  
श्रीसदान्द दध्यामपशीतरत्नकृत्यपण्डित  
मल्लकृत । ( वेदान्त ) १

(१९) कात्यायनश्रौतसूत्रम् । महामहोदध्याय  
श्रीकृष्णार्थविरचितभाष्यमहेतम् । १५

(१०) ब्रह्मसूत्रभाष्यम् । श्रीमच्छास्त्राचार्यविर-  
चितं संपूर्णम् ( वेदान्त ) ६

(११) श्रीहर्षप्रणीत खण्डनपाण्डुक्तम् । आ-  
नन्दपूर्णविरचितया खण्डनफालिकाया  
भजनाख्यया व्याख्यया विद्यासंगरीति  
प्रसिद्धया समेतम् । ( वेदांत ) १५

(१२) आख्यगतचन्द्रिका श्रीमद्भूमणिरचिता ।

(२६) श्रीलक्ष्मीसहस्रम्—बालबोधिनीप्रियाख्य  
याऽवतरणिकया च सहितम् ।

(५) ब्रह्मसूत्रानि मराठिका श्रीवज्रनाथ-  
भट्टकृत ( विद्याल ) ..

(१५) कौटपचसपड । अथ श्रीशक्तीशङ्कर-  
सिद्धातशशीशविचिन्तानि अनुमनशा  
मदीवपाः प्रत्यक्षनुमानशादवर्षा प्रत्यक्ष  
शानुमानमधुर्या म्युत्पन्नवदस्य शक्ति  
वादस्य मुक्तिवदस्य शक्तिप्रकाश  
काया कुसुमाश्लेष कौटपचपाणि

(१६) मन्त्रसूत्रम्, द्वैतद्वैतदर्शनम् । श्रीमुन्दरम्  
हरचित्तमिच्छातसेतुकाऽभिध- कामहित  
श्रीदेशचार्यवर्ण- तमिच्छा- तज- हवीयुतम्

(१०) बह्दशानममुषय । बेह्दशानयात्रिका  
पिलजैनपदशानिकजैमिनियदुशानमज्ये  
मणिमहकृतनीक्या महेत । हरिमद्र  
महेत ।

(१८) शुद्ध दंतमार्तण्ड प्रकाशः प्रख्यमहेतुः

प्रोपेयस्त्वं नृप ... .. १

(८७) अनुमान चेतनाम जेष ध्याया शिराम-  
निवर्तधिया ज गदीशी टंका। ११

(२०) श्रीमिषदय । महाभारतवाचस्पतिमिश्र  
मिश्रविरचित पणिप — महाभारतवाचस्पतिमिश्र  
शतक । महाभारतवाचस्पतिमिश्र ... ११

(११) वीरमित्रेदय । इह महापाप यथी-  
मित्रमेष्वेवैरचित अह्लिषकाश ।

(१३) स्मृतिसारोद्धर विद्वत्विद्याभारविद्या  
टिप्पणिका । .. .. .

(६१) वेदन्तरजमञ्जुषा । श्रीमन्नानुसङ्ग  
जमाधार्मिकना । . . . .

(३४) प्रस्थानरसकर । गोस्वामिर्भूषणो  
समर्प्य महाराजपेरञ्जिन =

(१५) वेदा न्यायिजातसौरभ नाम ब्रह्ममीमांसा  
भाष्य श्रीनिम्बार्कस्य रचितम् ।

(३९) योगदर्शनम् । परमहंसवारेण जहाचार्य  
 मासपगत्यर्थे विरचित-ये ग म सिद्धा त्तथा  
 कासमाख्यया व्याख्याया सहितम् ।

(१०) वेदादतदौनम। परमहंसर ऐज जका चार्य  
 श्रीरामानन्दसर स्वतः स्वामि हृत प्रकाश  
 कर्त्तव्य समारम्भ ग्राह्य मन्त्रि तम् ।

(१८) विश्वभकाश । कैश । विह्वरश्रीम-  
हेश्वरमूर्तिविरचित । . . .

(१५) श्रीसुतो धर्मः । श्रीवज्रभक्त्यर्थविनिर्दिष्ट  
श्रीमहागवत पाण्या गोस्वामीश्रीवेदुल-  
नाथदासितविरचितत्रिपुर्ण साहिता ।

(४८) बारमिजेदप । महामहानु यायश्रीनि-  
मिश्रविरचित पुस्तकप्रकाश ।

(११) वदन्तामहात्मयः । कुर्वेन्नि-  
स्तपस्यामहम् । श्रमश्च रत्नमन्त्र-  
मिष्टवैरचितम् । वेदत्रयं विदुः ।

अपुरुषोत्तमस्यै नमः ॥ अथ-  
मुधतराद्विषयस्य टीका सहेतः । ३

(१९) स्वदुर्गदर्शः । श्रीमत्परायणसिद्धि-  
कर्मचरित्तुल्यप्रमाणेन प्रवृत्तवि-  
विनः । स्वकर्तृकैरेव विना ।

(११) यत्तव्यं कर्म ते । बन्धनं ह्येतन्मयं । व्य-  
स्य भवन्तु कर्म तेन । ह्यस्य हि ब्रह्मा । व्य-  
वहृत्सु । पश्य ॥

THE

## CHOWKHAMBĀ SANSKRIT SERIES;

A

COLLECTION OF RARE &amp; EXTRAORDINARY SANSKRIT WORKS.

NO. 218.

## व्याकरणसिद्धान्तसुधानिधिः ।

पर्वतीयविश्वेश्वरसूरिविरचितः ।

सीताराम शास्त्रीणा परिशोधितः ।

VYĀKARANA SIDDHANTA SUDHĀNIDHI

BY

VISHVESVAR SŪRI,

Edited by

Pandit Sitā Rāma Śāstri Śhinde

A Scholar of the Benares Sanskrit College.

FASCICULUS VI-1

PUBLISHED &amp; SOLD BY THE SECRETARY,

CHOWKHAMBĀ SANSKRIT SERIES OFFICE, BENARES

AGENTS -

P. W. BARNARD &amp; CO., LTD.,

PANDITA JYESHTHARAM MUKUNDAR, BOMBAY;

PROBSTHAIN &amp; CO; BOOKSELLERS, LONDON.

Printed by Jai Krishna Das Gupta,

at the Vidya Vilas Press.

BENARES.

Price Rupee one.



प्राप्तायाः पदसंज्ञाया निषेधात् 'परमवाचा' इत्यादि सिद्धम् । न चैव 'सुवाङ्' 'सुराजा' इत्यादौ कुत्वनलोपादिकं न स्यात्, समुदायावययोर्द्विगोरप्युत्तरत्या पदसंज्ञानिषेधात् इति वाच्यम् । "असर्वनामस्थाने" इत्यत्र "यच्चि भम्" इति सूत्रात् यचीत्यपकृष्य अजादौ सर्वनामस्थाने पदत्वनिषेधात् सौ पदसंज्ञासंज्ञावात् । न चैवं श्रूयमाणेऽपि सौ पूर्णस्य पदसंज्ञापात्तिः । इष्टत्वात् । तस्मात्समासचरमभागाज्जादौ सुपि न कचित्पदसंज्ञेति सिद्धम् ।

न चैवं 'दूरान्मुक्तः' इत्यादावल्लुङ्, 'होतापोतारौ' इत्यादावनङ् च न स्यात् उत्तरपदे तद्विधानादिति वाच्यम् । उत्तरपदशब्दस्य समासचरमावयवे ऋतया तत्र पदसंज्ञाऽनपेक्षणात् । न चैवमपि 'दधिसेचौ' इत्यादौ "सात्पदायोः" इति पत्वनिषेधो न स्यादिति वाच्यम् । पदादादिः पदादिरिति व्याख्यानात् । पदोत्तरत्वे सति शब्दान्तरस्यादिरिति यावत् । न च रामेषु इत्यादावपि निषेधापात्तिः । "स्वादिषु" इति या पदसंज्ञातामादायोक्तनिषेधस्याप्रवृत्तेः । तत्र च सातिग्रहणस्यैव ज्ञापकत्वात् । युक्तं चेदम् । पदस्यादिरिति व्याख्याने 'दधिसेचौ' इत्यादौ पत्वस्य दुर्वारत्वात् । "गतिकारकोपपदानां कृद्भिः सह समासवचनं प्राक् सुबुत्पत्तेः" इति वक्ष्यमाणत्वात् । न च बहुसेचौ इत्यादौ पत्वापात्तिः बहुचः प्रत्ययत्वेनापदत्वादिति वाच्यम् । बहुचः परस्य नेति वचनस्यारभ्यत्वात् । तथा हि पदात् इत्येव वाच्यम् । पदात्परस्य सस्य पत्वं न स्यादित्यर्थः । आदिपदस्थाने च बहुच् प्रसेप्यः बहुचः परस्य सस्य न पत्वमिति । वार्तिककृता तु 'परमवाचा' इत्यादिसाधनायमेवारब्धम् । तदाह—

“उत्तरपदत्वे चापदादिविधौ” इति ।

उत्तरेत्यनेनोत्तरपदं गृह्यते । तस्य पदत्वे इति समासः । समासचरमावयवस्य पदसंज्ञायां कर्तव्यायां लुपता लुप्ते प्रत्ययलक्षणं न भवति । ‘दधिसेचौ’ इत्यादावपि पदसंज्ञानिषेधवारणाय अपदादिविधाविति । पदादिविधौ तु कर्तव्ये भवत्येव प्रत्ययलक्षणमित्यर्थः । एवं च प्राक् सुबुत्पत्तेः समासोऽत्र नाभिधेयः । ‘धनक्रीता’ इत्यादिसिद्धये तदनित्यत्वस्वीकारात् ।

कैयटस्तु नायमुपपदसमासः किं तु ‘दध्नः सेचौ’ इति षष्ठीसमासः, अनभिधानाच्च सोपपदान्न विच्, अतो ‘दधिसेचौ’ इत्यादेः नापत्तिरित्याह । एवमपि “बहुच्पूर्वस्य च” इति वचनं कार्यमेव, बहुचि कृते विशिष्टस्यार्थवत्त्वात्प्रातिपदिकत्वात्सुपो लुकि पुनर्विशिष्टात्सुबन्तरोत्पत्तेर्वक्ष्यमाणत्वात् अन्तर्वर्तिविभक्त्या पदसंज्ञामाश्रित्य कुत्वं मा भूत् इति ।

अत्र वदन्ति—“प्रत्ययलोप” इति सूत्र एव ‘उत्तरपदत्वे च पदादिविधौ’ ‘बहुच्पूर्वस्य’ इति पठनीयम् । पदादिविधावेव प्रत्ययलक्षणं न तु पदान्तविधौ इति नियमार्थं चेदं वाक्यद्वयम् । एवं च नञ्परित्यागाल्लाघवम् । एवं च सावपि पदम् इत्यपि नास्ति । पूर्वोक्तप्रकारस्यानादरणात् । अत एव हल्ङ्यादिसूत्रे भाष्यम्—

‘अथ सावपि पदं भवति । एवमप्युभयतः स्पाशा रज्जुः’ इति । ‘अभूवन्’ इत्यत्र जुम् न भवति । आत इत्यस्य नियमार्थत्वात् । न च देवदत्तं याजयाञ्चकार इत्यत्र लुक् बाधित्वा परत्वात् तिवादिषु “आमः” इति तेषां लुकि प्रत्ययलक्षणेन तिङन्तत्वात् आमन्तस्य निघातस्ततः परस्य निघातनिषेधश्च स्यादिति बाध्यम् । येननाप्राप्तिन्यायेन लावस्थायामेव तिवादीन् बाधित्वा लुक्प्रवृत्तेः । तदुक्तम्—

‘आपि लिङोपात् तस्य चानिघातस्तस्माच्च निघात’ इति ।

न च देवदत्तो युष्मत्पुत्र इत्यादौ पृथ्व्यन्तस्य विहिता युष्मदस्मदोरादेशाः स्युरिति वाच्यम् । स्थग्रहणेन श्रूयमाणार्या विभक्तावेव तद्विधानात् । “समये तिष्ठ सुग्रीव” इत्यादौ समर्थमा हासीरित्यर्थावगमात् तिष्ठतेरहानौ वृत्तेः । न च विभक्तिविशिष्टयोरेव वस्नसादि न तु प्रकृतिभागमात्रस्येत्यर्थं स्थग्रहणमिति वाच्यम् । पष्ठीचतुर्थीद्वितीयानामिति निर्देशेनापि तत्सिद्धेः ।

अथ “चिणो लुक्” इति तलोपे कृते ‘अवधि भवता दस्युः’ ‘अगाधि भवता ग्रामः’ ‘अध्यगाधि भवता अनुवाकः,’ इत्यादौ “हनो वध लिङि” “लुङि च”, “इणो गा लुङि”, “इङश्च” । “विभापा लुह्लृङोः” इति हनिणिङ्गादेशा न स्युरिति चेन्न । लुङि यदार्द्धधातुकं तस्मिन्विषये तेषां विधानात् लादेशात्प्रागेव तेषां प्रवृत्तेः । तस्माद्वस्तुतोऽङ्गस्य कार्यं न भवतीति सिद्धान्तः ।

## अचोऽन्त्यादि टि ६४ ।

निर्द्धारणे पष्ठी । जातावेकवचनम् । अचां मध्ये योऽन्त्योऽच् तदादि शब्दस्वरूपं टिसंज्ञम् । प्रदेशाः “टित आत्मनेपदानाम्” इत्यादयः । अन्त्य आदिर्यस्येति बहुव्रीहिः । नित्यसापेक्षत्वात्समासः । यत्र तु हलन्तस्तत्र तद्विशिष्टस्यैव संज्ञा । तेन कुरुते इत्यादावकारस्य, कुर्वाते इत्यादौ च आकारमकारयोरेत्वम् ।

## अलोऽन्त्यात्पूर्व उपधा ६५ ।

अन्त्यादलः पूर्वो वर्ण उपधासंज्ञः । “पुगन्तलघू-

पधस्य च” इति इकारस्य गुणः । ननु पूर्वस्यावध्यनव-  
च्छिन्नस्यैवोपादानात् शास इत्यत्र शकाराकारसमुदायस्यैवो-  
पधासंज्ञा स्यात् । समुदायावयवसन्निधौ एकाज्झिर्वचनन्यायेन  
समुदायस्यैव कार्यित्वात् । तथा च “शास इदद्दहलोः” इती-  
त्वं समुदायस्यैव स्यात् इति चेन्न । पूर्वपदस्योत्सर्गतोऽव्य-  
चहितपूर्वपरत्वात् । समुदायसंज्ञायामपि “अलोऽन्त्यस्य” इति  
परिभाषया ऽनतिप्रसङ्गाच्च ।

अथ “नानर्थकेऽलोन्त्यविधिरनभ्यासविकारे” इति प्रति-  
षेधः स्यात्, शब्दस्यावृत्तिर्न तु अर्थस्येत्यभ्यासस्यानर्थकत्वात्  
“भ्रूवामित्” इत्यादेः सर्वादेशत्ववारणाय अनभ्यासेत्युक्तम् । वि-  
कारश्च भावात्मक एव, तेन देहि इत्यत्र अभ्यासलोपः सर्वा-  
देश एवेति । मैवम् । “तस्य लोप” इति सूत्रे जिडुङ्नां सर्व-  
लोपार्थं “तस्य” इति पदोपादानादेतस्याः सूत्रानभिमतत्वात् ।  
भाष्यकृताऽपि तत्प्रयोजनानामन्यथोपपादितत्वात् । तथा  
हि “अव्यक्तानुकारणस्य” इति पररूपं तावदन्त्यस्य न  
भवति । “नामेहितस्यान्त्यस्य तु वा” इति ज्ञापकात् । अन्य-  
थाऽऽमेहितस्य वेत्येव मूयात् । “ध्वसोरेद्धौ” इत्यत्रापि लोपग्र-  
हणानुवृत्तावपि पुनर्लोपग्रहणसामर्थ्यात् सर्वादेशः । तथाचैवं  
सूत्ररचना “घोरभ्यासस्य लोपोहौ” । व्याख्यातम् । “असे-  
थैत्” अस्तेषांश्च एद्भवति हौ परे इत्यर्थः ।

यद्वा लोपम् इति छेदः । संज्ञायां शकारानुन्धस्य प्रयोज-  
नाभावादादेशे संज्ञिनि सर्वादेशत्वमवृत्तिः । “दिशकारको निर्देश”  
इति भाष्यम् । तत्र लोप इति भिन्नं पदम् । लोपशब्दस्य कृदन्तस्य  
संज्ञिनाऽर्थेनार्थवत्त्वादिभक्तौ कृतायां शकारः प्रतिनिर्दिश्यते ।  
तस्य चोपदेश एव इत्संज्ञायां सर्वादेशो लोपः सम्पद्यते । न च

झलि परे यः संयोगस्तदादित्वात्सोलोपे एकशकारकपाठेनैव निर्वाह इति वाच्यम् । स्पष्टार्थं न तल्लोप इति भावात् । अत एव “अन उपधालोपिनः” इत्यादावल्लोपो न कृतः ।

यद्वा “झलोझलि” इतिवत् निमित्तकार्यिणोरेकपदस्यत्व एव “स्कोः” इत्यस्य प्रवृत्तिः । न च ‘आभ्याम्’ इत्यादौ “हलि लोप” इति अककारस्य इदम् इदो विहितस्य लोपस्यान्त्यप्रतियोगिकत्वापत्तिर्दुर्वारेति वाच्यम् । “अनाप्यकः” इत्यस्मात् ‘अन्’ इत्यनुष्टुप्स्या हलीति सप्तम्या अन् इत्यत्र पठ्योऽप्रकल्प्य अन एव लोपविधानात्, अलोऽन्त्यपरिभाषया नकारमात्रस्य लोपे “अतो गुणे” इति पररूपे च ‘आभ्याम्’ इति सिद्धेः । न च तथापि “अत्र लोपो ऽभ्यासस्य” इत्यग्रान्त्यादेशत्वप्रसङ्गतादवस्थपम् । अत्राभ्यासत्वाश्रये लोपो, न तु तदेकदेशे इति व्याख्यानात् ।

ननु ददौ, दधौ इत्यादिवारणाय सनीत्यस्य, जिह्वपिपति इत्यादिवारणाय सादाविति सन्विशेषणस्य, यियक्षति इति वारणाय मीमेत्यादिप्रकृतिविशेषणाम्, “श्रुचोऽकर्मकस्य गुणो वा” इति ह्रमुक्षति गाम् इत्यादिवारणाय विषयविशेषस्य च छाभार्यमेवात्रग्रहणमिति चेन्न । अनुवृत्त्यैवैषां सिद्धेः ।

न च तथाऽपि “विभाषा भवन्नगवदघवतामोद्यावस्य” इति धातिर्केन विहित ओकारो वकारमात्रस्य स्यात् इति वाच्यम् । वस्येत्यपहाय अवस्येति निर्देशसामर्थ्यात्सर्वादेशत्वसिद्धेः ।

तस्मात्समुदायसंग्राह्यामपि न दोषः । संयोगोपपत्त्यादिव्यवहारोऽप्यत्र सङ्गच्छते ।

पक्षान्तरे त्ववयवधर्मस्य समुदाये समारोपो बोध्यः ।

यद्वा, अल इति जसन्तम् । न च पूर्वं इत्येकवचनान्तेन सा-

मानाधिकरण्यानुपपत्तिः । पूर्वे इति जसन्तस्यैव छेदात् । अन्त्य-  
स्यालत्वलाभस्त्वार्यः ।

यद्वा, अल इति निर्धारणे षष्ठी । जातवेकवचनम् । अलां  
मध्येऽन्त्यात्पूर्वोऽल् इत्यर्थः ॥

## तस्मिन्निति निर्दिष्टे पूर्वस्य ६६ ।

सप्तमीनिर्देशे पूर्वस्यैव कार्यं स्याच्च निर्दिष्टे अव्यवहितो-  
च्चारिते । निशब्देन नैरन्तर्यस्य दिशिना चोच्चारणस्य लाभा-  
त् । नियमार्थं चेदम् । “इको यणचि” इत्यादीनामनियतप्र-  
वृत्तिमसञ्जको यस्तर्कितोऽभावस्तत्प्रतियोगित्वात् । यदीदं वचनं  
न स्यात् तर्हि पूर्वस्य परस्य सप्तमस्यानन्तरस्य व्यवहितस्याव्य-  
वहितस्य वा इको विनिगमकाभावात् यणादेशः स्यात् । सति त्व-  
स्मिन्पूर्व एव विश्राम्यतीति । “इको यणचि” इत्यत्र हि भावल-  
क्षणा सप्तमी । आचि सतीत्यर्थः । सत्त्वं च पूर्वपरोभयसाधारणम् ।  
एवमुपश्लेषोऽपि । तथाच कार्यप्रतियोगित्वनिमित्तत्वयोरेकत्र  
युगपदसम्भवात् ‘दध्युदकम्’ इत्यादौ पर्यायेण द्वयोर्यण् स्यात्  
अतः पूर्वस्यैवेति नियम्यते ‘अग्निचित्’ इत्यत्र व्यवहितपूर्वोऽपि  
प्राप्तस्त्वव्यवहितस्यैवेति ।

यच्च सत्सप्तम्यां “तस्मिन्” इति परिभाषा नोपतिष्ठते इति  
“इनाब्रलोपः” इति सूत्रे भाष्यकैयटयोरुक्तम् । तत् पूर्वपक्षिणः  
प्रौढिवादमात्रम् ।

ननु तस्मिन्निति शब्दो यत्र निर्दिश्यते यथा—“तस्मि-  
न्नाणि च युष्माकास्मार्का”, तत्रैवायं प्रवर्त्तते । ‘गवित्ययमाह’  
इत्यादौ इतिशब्देन शब्दस्वरूपस्यैव बोधात् । न च तत्र प्रयो-  
जनाभावः । हे यौष्माकीण अस्मभ्यं देहि, हे आस्माक युष्म-

भ्यं ददामि' इत्यादौ खजणभ्यां परस्यादेशव्यावृत्तेः कलत्वात् ।  
मैवम् । लोके शब्दस्यार्थपरत्वात् इतिना शब्दपरत्वकल्पनात्,  
व्याकरणे तु शब्दपरत्वात् इतिनाऽर्थपरत्वसिद्धेः । इतिकरणस्य  
पदार्थविपर्यासकरत्वात् । तत्रैव पूर्वशब्दोच्चारणापत्तेश्च । एतत्तु-  
श्रारम्भापेक्षया लाघवात् । तस्मात्सप्तम्यन्तानुकरणमेव तस्मि-  
न्निति । सर्वनाम्ना अचि हलीति विशेषाणां संग्रहात्, "तस्मा-  
पत्यम्" इत्यादिवत् ॥

## तस्मादित्युत्तरस्य ६७ ।

पञ्चमीनिर्देशे उत्तरस्यैव कार्यं स्यात् तथान्वयवहितस्य । तेन  
"तिङ्ङतिङः" इति निपातः 'अग्निमीळे' इत्यत्रैव न त्रीळे-  
ऽग्निमित्यत्रापि ।

दिग्योगलक्षणा चेयम् । कारकविभक्तेरसम्भवात् । तथा-  
चोत्तरशब्दवत्पूर्वशब्दस्याप्यध्याहारापत्तेः व्यवहितस्याप्युत्तरस्य  
कार्यप्रसङ्गाच्च नियमार्थमिदम् । तेन 'उत्थानम्' इत्यत्र, "उदः  
स्थास्तम्भोः" इत्यस्य न प्रसङ्गः ।

पदार्थिकम्—

"तस्मिन्स्तस्मादिति पूर्वोत्तरयोर्योगोर्विशेषाभिप्रायं व-  
चनं दध्युदकं, पचत्पोदनम्" इति ।

इहापि तस्मादिति पञ्चम्यन्तानामनुकरणम् न तु यत्र त-  
स्मादिति शब्दस्तत्रैतदुपस्थित्यर्थम्, पूर्वोक्तप्रुक्तेः ।

नन्वत्र प्रयोजनाभावादेव शङ्काऽनुदयः । "तस्मान्नुद-  
द्विहलः" "अत आदेः" इति दीर्घादकारात्पूर्वस्याङ्ग-  
स्यासम्भवात् । "तस्माच्छसो नः पुंसि" इत्यत्रापि वृत्तान्  
इत्यादौ पूर्वसवर्णदीर्घात् पूर्वस्य पकारस्य नत्वापत्तेः षष्ठी-

स्थाने पञ्चमी, छान्दसव्यत्ययात् । तेन दीर्घस्यैव तुक् न तु छस्य, “विभाषा सेनासुराच्छाया” इति लिङ्गाच्च । अन्यथा छकारोत्तरं तुक्प्रसङ्गे श्चुत्वे “खरि च” इति चत्वे चकारद्वयं स्यात् ।

ननु प्रत्ययविधावपि “गुप्तिज्किद्भ्यः” इति पञ्चम्याः सन् इति प्रथमायाः षष्ठीप्रकल्पकत्वं स्यात् । न चेष्टापत्तिः आदेशान्तरप्रतिनिर्देशाभावात्सनः सनादेशे दोषाभावादिति वाच्यम् । स्थानिन एवात्र निर्दिष्टत्वादादेशस्योपदेशाभावादित्संज्ञाऽनुपपत्तेः । स्थानिनोऽप्युत्पत्तिकाल एव निवृत्त्यभिमुखतया प्रतिपन्नस्य इत्संज्ञाऽनन्वयात् ।

अत्राहुः—

परत्वाविशिष्टस्य सन उत्पादनेनोपक्षीणायाः पञ्चम्या नास्ति प्रकल्पकत्वमिति । षष्ठी ह्यनुवादविभक्तिः । स च यथा-प्राप्तस्य । प्रत्ययविधौ च तस्य पूर्वमप्रसिद्ध्याऽनुवादानुपपत्तेः । अनियमे नियमकारिण्याः परिभाषाया अनियमप्रसक्त्यभावे प्रवृत्त्यनर्हत्वाच्च । तस्मात्प्रत्ययविधौ पञ्चम्यो न प्रकल्पका इति॥

**स्वं रूपं शब्दस्याशब्दसंज्ञा ६८।**

शब्दस्य स्वकीयं रूपं संज्ञि शब्दशास्त्रे या संज्ञा तां विना इति दीक्षिताः ।

नव्यास्तु “अणुदित्सवर्णस्य” इत्यादिषु प्रयमान्तानां संज्ञासमर्पकत्वेन षष्ठ्यन्तानां संज्ञिसमर्पकत्वेन दृष्टत्वात् स्वं रूपं शब्दस्य संज्ञा स्यादित्यर्थः ।

तथा च प्रत्ययलोपसूत्रे भाष्यम्—

“स्वं रूपं शब्दस्य संज्ञा भवतीति हन्तेरपि हन्तिः संज्ञा



भविष्यतीति अत्रापि रूपं शब्दस्य संज्ञेति” इत्याह ।

हरदत्तस्तु—‘ग्राह्यामित्यध्याहार्यम् । शब्दस्येति “कृत्यानां कर्त्तरि वा” इति षष्ठी । तेन शब्दः स्वमेव रूपं ग्राहयतीत्यर्थः । रूपपदं चाग्न्यादिपदवृत्तिजातिपरम् । व्यक्तिद्वारा च कार्य-योग, इति व्याचरूपौ ।

तेन “अग्नेर्देक्” इति अग्निशब्दादेव ढक् न तु वह्निशब्दात् ।

अशब्देति किम् । “उपसर्गे घोः” इत्यादौ घुशब्द-स्वरूपं मा ग्राहि, किं तु दाधारूपा धातव एव गृह्येर-न्निति । तेन घुधातोः शब्दार्थान्न किप्रत्ययः । स्वपदं च यत्र यः शब्द उपात्तस्तत्परम् । शब्दे शास्त्रे संज्ञेति सप्तमीसमासः । षष्ठीसमासे कर्मादिष्वर्थसंज्ञासु स्वरूपग्रहणापत्तेः ।

ननु रूपग्रहणं विनाऽपि स्वशब्देन तदेव ग्राह्यम् । प्रती-ताबुपदेशानपेक्षादसाधारणत्वादन्तरङ्गत्वान्नियतोपस्थितिकत्वा-च्च, अर्थस्य प्रतीतौ शक्तिग्रहापेक्षत्वात् पर्यायान्तरबोध्यत्वेन साधारणत्वात्पदधीजन्यज्ञानविषयत्वेन बहिरङ्गत्वात् अनु-करणदशायामर्थानवगमादनियतोपस्थितिकत्वाच्चेति ।

अत्राहुः—इहार्थोऽपि विवक्षितो रूपवदिति ज्ञापनार्थं रूप-ग्रहणम् । तेन “अर्थवद्ग्रहणे नानर्थकस्य” सिद्धम् । ज्ञापक-वशादर्थस्य, स्वं रूपमिति वचनाच्च शब्दस्येति, सिद्धमर्थवद्ग्रह-णम् । तेन ‘काशे’ इत्यादौ “शे” इति प्रगृह्यत्वं नेत्यादि । यत्र त्वर्थवद्ग्रहणेण शब्दो नाश्रीयते तत्र नेदमुपपत्तिष्ठते । य-या-वर्णग्रहणेपु, -टेरेत्वं, तेनानर्थकस्यापि टेरेत्वं भवति ।

अत्र भाष्यकृतः—नैतत्समारभ्यम् । लोके हि योग्यताल-क्षणेन सम्बन्धेन शब्दोऽर्थं बोधयति । व्याकरणेऽपि पशुरप-त्यं देवता माञ्च उदञ्चो भरता इत्यादावर्थ एव गृह्यते । “अग्ने-

र्देक्” इत्यादौ त्वर्थेन सह प्रत्ययस्य पौर्वापर्यासंभवात् शब्द-  
स्यैव ग्रहणम् । “ऊधाप्पातिपदिकात् ” इत्यधिकाराच्च ।

न चाशब्दसंज्ञेत्येतदर्थमारम्भः । घुसंज्ञारम्भादेव घुधातोरग्र-  
हणात् । “व्यवहाराय नियमः” इत्युक्तत्वात् । एतेन ‘कुमारीघ’  
इत्यत्र “घरूप” इति ह्रस्वो ऽभावप्रतियोगीति व्याख्यातः । “ई  
ह्रस्वघोः” इत्यत्र तु घुशब्दस्याकारन्तत्वाभावादेव नोपादान-  
म् । पर्युदासाभावे यद्ग्रहणप्रसक्तिस्तस्यैव पर्युदासाभ्युपगमात् ।

न चार्थवद्ग्रहणपरिभाषाज्ञापनार्थम् । तस्या न्यायसिद्ध-  
त्वात् । शब्दविशिष्टस्यैवार्थस्योपस्थितेरौत्सगिकत्वात् विशे-  
ष्ये कार्यवाधाद्विशेषणीभूतशब्दे कार्यप्रवृत्तेर्वाच्यत्वात् अर्थ-  
स्य परित्यागापेक्षया शब्दविशेषणत्वेन कार्थिनियामकताया  
एव युक्तत्वात् ।

प्रत्यासत्त्या च स एव शब्दो गृह्यते, न तु तत्पर्यायः, अ-  
नुपस्थितत्वात् । अत एव आग्नेयम् इत्यादौ अभिप्रदेनैवोपादा-  
ने देवतात्वम्, न तु पर्यायान्तरेणेति “विधिशब्दस्य मन्त्रत्वे”  
इत्यधिकरणे सिद्धान्तः । एतेन “अभिष्यक्तपदार्था ये” इति  
न्यायो, गौणमुख्यन्यायोऽपि व्याख्यातः । गौणार्थस्य प्रथम-  
मनुपस्थितत्वात् ।

न चोत्तरसूत्रचतुष्टये “स्वं रूपम्” इत्यस्यानुवृत्त्यर्थम् ।  
तां विनाऽपि निर्वाहात् । ग्रहणकसूत्रे स्वस्यापि स्वसाव-  
र्ण्यात् ग्रहणसिद्धेः । अन्यथा ‘अवात्ताम्’ इत्यादौ “क्षलो झलि”  
इति लोपानुपपत्तेः । व्यक्तिभेदस्यात्रापि सुलभत्वात् । एवं  
तपरसूत्रेऽपि । “आदिरन्त्येन” इत्यत्रादिपदावृत्त्या सिद्धम् ।  
तत्र लिङ्ग “नादिवि” इति निषेधः । अन्यथा “मथमयोः  
पूर्वसवर्णः” इत्यत्र “अकः” इत्यनुवृत्तैरकारस्य संग्रहणाभावे

तदप्रसक्त्या निषेधवैयर्थ्यात् “येन विधिः—” इत्यत्रापि “तस्य च” इति वार्तिककृतैव वाच्यत्वात् । तस्मात्सूत्रमिदं प्रत्याख्यातम् ।

“सित्तद्विशेषाणां वृक्षाद्यर्थम्” । मिदित्युपलक्षणम् । किञ्चि-  
ल्लिङ्गासङ्गेन विशेषाणां संगेति वक्तव्यम् । तेन “विभाषावृक्ष-  
मृग—” इति सूत्रे वृक्षस् मृगम् इत्यादि पाठ्यम् । विशेषाणामेव  
द्वन्द्व एकवत् । प्लक्षन्यग्रोधम्, प्लक्षन्यग्रोधाः । इदं च न्याय-  
सिद्धम् । पर्यायाणां सहप्रयोगाभावात् सामान्यविशेषाणां  
चार्थाभावात्सामान्येन विशेषाणामाक्षेपात् द्वन्द्वस्यैवानुपपत्तेः ।

“पित्पर्यायवचनस्य च स्वाद्यर्थम्” । चकारात्स्वरूपस्य  
विशेषाणां च ग्रहणम् । “स्वे पुषः” । रैपोपं पुष्टः, अश्वपोपम्,  
स्वपोपम् । इदं वाचनिकमेव ।

“जित्पर्यायस्यैव राजाद्यर्थम्” । “सभा राजामनुष्यपूर्वा” ।  
इनसभम्, ईश्वरसभम् । नेह राजसभा, हरिश्चन्द्रसभा । इदमपि  
न्यायसिद्धम् । नञ्प्रश्लेषेण अराजेति पर्वुदासाश्रयणात् राज-  
सदृशानां तत्पर्यायाणामेव ग्रहणात् । न च सास्यापि  
स्वपर्यायत्वम् । स्वभिन्नत्वे सत्यभिन्नप्रवृत्तिनिमित्तकत्वं  
पर्यायत्वमिति स्वीकारान् । विशेषणेन इत्यस्य, विशेष्येण  
च विशेषपञ्चाचकपदस्य वारणात् । इनशब्दो राजशब्दप-  
र्याय इत्यस्य राजशब्दभिन्नत्वे सति राजशब्दशक्यतावच्छे-  
दकधर्मावच्छिन्नशक्यताक इत्यर्थः ।

“झित्तस्य च तद्विशेषाणां च मत्स्याद्यर्थम्” । “प-  
क्षिमत्स्यमृगान्हन्ति” । मात्स्यरुः, शाफरिः । न तु पर्या-  
यवचनानाम् अनिमिपान्हन्ति । ‘मीनस्येप्यत’ इति भाष्यम् ।  
मैनिरुः । ‘मृगपक्षिणोस्तु पित्रिर्देशः कर्त्तव्यः । तेन स्वल्पस्य

पर्यायाणां विशेषाणां च ग्रहणम्' इति व्याख्यातारः । इदमपि वाचनिकम् ।

## अणुदित्सवर्णस्य चाप्रत्ययः ६९।

अविधीयमानोऽण् उदिच्च सवर्णस्य चकारात्स्वस्य च संज्ञा स्यात् । अत्राण् परेण णकारेणेति प्रागुक्तम् । “अस्य च्चौ” । शुक्लीस्यात् मालीस्यात् । एरच् । जयः, लयः । “ऋदोरप्” स्तवः, पवः । “उरण् रपरः” । कर्ता, किरति । “ऋदोरप्” इत्यत्र ह्रस्वऋकारस्य तु न ग्रहणम् दीर्घाणामनणत्वेन सवर्णग्राहकत्वं नास्ति इति सिद्धान्तात् । एतेन “अण् आ विभक्तौ” इत्यादिकं व्याख्यातम् । “अप्रत्ययः” इति पर्युदासाच्च । दीर्घाणामनणत्वं च ग्रहणकशास्त्र एव वाक्यापरिसमाप्तिन्यायात् । “उरण्” इत्यादौ तु तेषामप्युपादानम् । तेन कारक इत्यादौ रपरत्वम् । तस्मादीर्घाणां ग्राहकत्वं नास्ति ग्राह्यत्वं त्वस्त्येवेति फलितार्थः । अप्रत्यय इत्युदितो न विशेषणम् । “कुहोश्चुः” । चकार, जगाद । अत एव “भाव्यमानोऽण् सवर्णान्न गृह्णाति” इत्याहुः । तुक्नुडादयस्तु नोदितः, “प्रतिज्ञानुनासिक्याः पाणिनीयाः” इत्यभ्युपगमात् । अप्रत्ययः किम् । विधीयमानानां प्रत्ययादेशागमानां ग्राहकत्वं मा भूत् । तेन “अत इञ्”, “इदम इश्”, “भुवो बुक्” इत्यादौ न दीर्घादि । न च इ-आदीनां अनणत्वादेव न ग्राहकत्वमिति वाच्यम् । उपदेश इत्यनुवृत्त्या सूत्रान्तरगतानामेव हलामित्संज्ञामवृत्तौ इकारादीनामेव विधेयत्वपर्यवसानात् ।

स्यादेतत् । “अकः सवर्णे दीर्घः” इत्यत्राकारोऽष्टादशानां ग्राहकोऽस्तु अणत्वात् । अस्तु च इकारादीनामपि “आ-

दिरन्त्येन—” इत्युक्तेः । ईकारादयो दीर्घास्तु कथं ग्राह्याः । तद्वाचकस्य इकारादेः सूत्रेऽनुपादानात् । अक्शब्देन तदुपस्थितिरिति चेत्, तर्हि वाक्यार्थे तेऽनुयन्तु । पदार्थसंसर्गस्य वाक्यार्थत्वात् । न तु तेऽपि स्वार्थोपस्थापकाः । अनुचरितत्वात् । अत एव ‘ऋचं वेत्ति’ इत्यादौ शब्दविशेषं वेत्ति इत्येवार्थो न तु ‘तदर्थं वेत्ति’ इति । तथा च वार्त्तिकम्—

“तत्र प्रत्याहारग्रहणे सवर्णाग्रहणमनुपदेशात्”, “ह्रस्वसं-प्रत्ययादिति चेदुच्चार्यमाणमप्रत्यायकत्वाच्छब्दस्यावचनम्” इति ।

शब्दस्याप्रतीयमानस्यावचनम् अर्थाप्रतिपादकत्वमित्यर्थः ।

अत्राहुः—प्रत्याहारग्रहणे सर्वत्र तद्वाच्यवाच्ये निरूढलक्षणा, “दीर्घाज्जासि च” इति ज्ञापकात् । तद्धि “प्रथमयोः पूर्व-सवर्णदीर्घस्य निषेधः । न चाक्शब्दवाच्यो दीर्घो ऽस्ति । तथा च निषेधस्य निर्विपर्ययापत्तिः । आकारस्य सत्त्वेऽपि तत्र “नादिचि” इत्येव सिद्धेः । “प्वादीनाम्” इत्यादिनिर्देशाश्चेह लिङ्गमिति ।

अत्रेतत् प्रत्यवतिष्ठन्ते—‘ऋचं वेत्ति’ इत्यत्र अर्थत्वेनार्थस्य कर्मतया वेदनान्वय आपाद्यते अग्नित्वादिना वा ? । नाद्यः । तादृशप्रोषेऽर्थपदोत्तरद्वितीयाज्ञानस्य हेतुत्वात् । नान्त्यः । तत्राप्यग्निमिति धियो हेतुत्वात् । न च यत्र कैयटोक्तरीत्या ऋक्शब्देन प्रकरणादिवशात् ‘अग्निमीळे’ इत्यादिरूपा ऋक् प्रतीयते तत्र ‘अर्थं वेत्ति’ इति बोध आपाद्यत इति वाच्यम् । अर्थत्वविशिष्टवाचकस्य तदुत्तरद्वितीयायाज्ञानात् । ऋक्शब्दोत्तरं द्वितीयायास्त्वानुपूर्वीविशेषावच्छिन्नाया ऋच एव कर्मताबोधकत्वात् । अर्थस्य ऋक्शब्दार्थत्वाभावात् । न च ईदनादिकर्मकप्रोष आपाद्यः । तदुत्तरकर्मविभक्तिज्ञानाविरहात् । न च ‘अग्निमीळे’

इत्याद्यृगर्थस्य कर्मतासंसर्गेण वेदनान्वयस्तथा 'अग्निमीळे वेत्ति'  
 इत्यादिजन्य इवेति वाच्यम् । ऋचम् इत्यनेन सह वेदनस्य ज-  
 नितान्वयबोधतया निराकाङ्क्षत्वात् । एतेनाग्निकर्मरुवेदनबोधा-  
 पत्तिरपि निरस्ता । उच्चारित्वस्य तु शाब्दबोधकारणतायच्छे-  
 दके न निवेशः । पुस्तकदर्शनादिना शब्दस्मरणादपि तदुत्पत्तेः ।  
 शब्दोपस्थितशब्दस्य नार्थबोधकत्वम्, लिप्याद्युपस्थितस्य  
 त्वस्त्येवेति वैषम्ये च मानाभावात् । एतेन देवदत्तपदस्य 'घट-  
 म्' इति द्वितीयैकवचनान्तपदे गृहीतमङ्केतस्य 'देवदत्तं वेत्ति' इति  
 वाक्यात् घटकर्मकवेदनबोधापत्तिरपि निरस्ता । घटमिति पद-  
 कर्मकवेदनान्वयबोधेन निराकाङ्क्षत्वात् । अगादिसंज्ञानां पष्ठ्या-  
 दिविशिष्टे इकारादौ सङ्केतज्ञानाभावाच्च ।

गम्यते" इति भाष्यमपि अध्ययनादिकर्मत्वादिविधेयोद्देश्यतयेति शेषेण शाब्दपरतयैव नेयम् । "ऋच्छब्देन प्रकरणादिवशात् विशिष्टसंनिवेशा ऋक् प्रतीयमानाऽपि स्वार्थं न प्रत्याययति" इति कैयटोऽप्युक्तरीत्यैव व्याख्येय इति । 'उच्चार्यमाणैरेव प्रत्यायकैर्भविष्यत्वमिति नास्ति नियमः । युद्धयुषारूढास्तु प्रत्यायकाः । अस्ति च मध्यवर्तिनां युद्धाचारोहः । ततश्च संज्ञित्वेन प्रत्याय्यमानस्यापि प्रत्यायकत्वं भविष्यति । अत्र च ज्ञापकं "दीर्घाज्जसिच" इति प्रतिषेध' इत्यादिपदमञ्जरीग्रन्थस्याप्यत्र स्वारस्यम् ।

अत्रायं निष्कर्षः । शब्दोपस्थितस्य शब्दस्य नार्थबोधकत्वम् । अनुकरणस्थले शब्दस्योपस्थितस्याप्यर्थानवबोधकत्वात् । एतच्च "स्वं रूपम्—" इति सूत्रे कैयटहरदत्तादिग्रन्थेष्वेव स्पष्टम् । वार्तिकस्य तु नोक्तं व्याख्यानम् । अरु इत्यनयैव पष्ठ्या तेषामपि स्थानित्वव्योवनसम्भवात् । अत एव "द्विरेकमानय", "हिरण्यपूर्वं कशिपुं प्रचक्षते" इत्यादिस्थले भ्रमरादिवृत्तिरुक्त्यवरोधः सङ्गच्छते । अरु इति हि अइवकल्लु-इत्येषां संज्ञा । अनुकार्यानुकरणयोश्च भेद एवात्र विवक्षितः, अन्यथा विभक्त्यनुपपत्तेः । तथा च अकारोपस्थाप्यस्य अकारस्य तदुपस्थाप्यानां दीर्घाणां यथा स्थानित्वं तथाऽरूपदोषस्थाप्यस्य इकारादेस्तदुपस्थाप्यानां दीर्घाणां च तत् । अकारादितो वैलक्षण्यभावात् । तस्मादनुचारितस्य कथं ग्राहकत्वमित्येव पूर्वपक्षाभिप्रायः ।

सिद्धान्तस्तु—अन्यत्र तथात्वेऽपि प्रकृते शब्दोपस्थितशब्दस्यापि ग्राहकत्वम् अन्यथा ग्रहणरुक्षात् व्यर्थं स्यात् । "अस्य च्चौ" "एरनेकाचः" इत्यादावपि अकारस्योच्चार्यमाणस्य ग्राहकात् अकाराद् भिन्नत्वात् । एतेन दीर्घस्य सम्भवेऽपि "नादिचि"

इत्यस्य वैयर्थ्यम् इति निरस्तम् । अक इत्यत्राकारेणापि दीर्घ-  
ग्रहणस्य युक्तिसाम्यात् अनुपपत्त्या “दीर्घाज्जसि च” इत्यस्य  
ज्ञापकतायाः सुस्थत्वात् । अत एव यत्र स्वरूपेणोच्चार्यन्ते  
“अस्यच्चौ” इत्यादौ तत्रैवैषां ग्राहकत्वं स्यात् इत्यपि कैयटेन  
पूर्वपक्ष उक्तः । अक इत्यादावप्यकारस्य सवर्णग्राहकत्वं न  
स्यात् इत्यापत्तेरपि तदाभिमतत्वात् ।

तदयमर्थः—गवित्ययमाहेत्यादावनुरूपस्य तन्मात्रबो-  
धकत्वम् । अणां तु अनुकार्यवृत्तिधर्मावच्छिन्नयावद्य-  
क्तिपरत्वम् । “अस्य” इत्यादिषु अकारस्यैवानुका-  
र्यत्वात् तज्ज्ञेदानामेव ग्रहणम् । अक इत्यादौ तु “आ-  
दिरन्त्येन” इति वचनात् यावतामनुकार्यत्वं तज्ज्ञेदाना-  
मेव ग्रहणम् । “आदिरन्त्येन” इत्यनेन अकारादि-  
ष्विव “अणुदित्” इत्यनेन तज्ज्ञेदेष्वपि सङ्केतितत्वात् ।  
न च तत्र प्रत्येकमकारादीनामपि सवर्णग्राहकत्वस्य बोध्यतया  
तत एव सिद्धौ अगित्यादीनां तद्विलक्षण ग्राहकत्वं न बोध्यते  
गौरवादिति वाच्यम् । “दीर्घाज्जसि च” इत्यादीनां तद्वा-  
च्यवाच्ये निरूढलक्षणाकल्पकत्वमपेक्ष्य अगादिशब्दानाम्  
उक्तपरत्वकल्पकत्वस्यैव युक्तत्वात् । न च अणित्यत्र अण्  
अक् अद् अच् अट् इत्यादिवोधाभावात् कथं तेषां यावद्यक्ति-  
परत्वबोध इति वाच्यम् । तदाऽपि तदुपस्थितेरावश्यकत्वात्  
शब्दव्यपदेशादेव ज्ञत्वमप्यायातीति भवदभ्युपगमात् ।

न च प्रत्याहारग्रहणाभावे “अस्य च्वौ” इत्यादौ ग्राह-  
कत्वानुपपत्तिः । अणूपदे तन्त्राट्टस्येकशेषाणामन्यतमाद्वीकारात् ।  
अपि च भवन्मते वर्णग्रहणे ग्रहणकशास्त्रेण ग्राहकत्वम्, प्रत्या-  
हारस्थलेतु उक्तज्ञापकलभ्यनिरूढलक्षणयेति पर्यवसितम् ।



तथा च अक इत्यादीनां ग्राहकत्वे ग्रहणकशास्त्रस्यानुपयोगात् अवपदार्थबोधे च “आदिरन्त्येन” इत्यस्यैवापेक्षितत्वात्, ग्रहणकसूत्रेऽपि अण्पदेन दीर्घाणामुपस्थितौ बाधकाभावात् तेषामपि सवर्णग्राहकत्वापत्त्या ‘दीर्घाणामनण्त्वेन सवर्णग्राहकत्वं नास्ति’ इति सिद्धान्तभङ्गममङ्गः । तथा च कैयटः—‘अत्र हि सूत्रे प्रत्याहारसंनिधिष्ठा एव गृह्यन्ते । स्वात्मनि क्रियाविरोधात् अनिष्पादाद्, ग्रहणकशास्त्रान्तराभावाच्च अत्र सूत्रे अकारादिभिराकारादीनां ग्रहणासंभवः । अन्येषु तु प्रदेशेषु अनेन सूत्रेण अकारादिभिराकारादयो गृह्यमाणाः कार्याणि लभन्ते’ इति । कौस्तुभेऽप्युक्तम्—‘पदार्थसंसर्गो हि वाक्यार्थः । तद्व्योध्य पदार्थबोधोत्तरभावी । ततश्चाण्सूत्रेण ये उपस्थितास्तेषां सवर्णग्राहकत्वं सूत्रार्थः । अण्शब्दश्चाक्षरसमाम्नायपठितेषु सङ्केतित इति तानेवाश्रोपस्थापयति’ इत्यादि ।

किं चैवं ग्रहणकसूत्रस्यैव वैयर्थ्यम् । उभयसाधारण्येन ग्राहकत्वस्य “दीर्घाद्—” इत्यादिनैव ज्ञापयितुं शक्यत्वात् । तस्मादुक्तरीतिरेव युक्ता । अत एव कैयटेन स्पष्टमुक्तम्—‘तत्राकार उच्चारित “आदिरन्त्येन सहेता” इति मध्यपतितानां स्वरूपस्य च ग्राहकः, अस्माच्च यचनात्सवर्णानामपीत्यर्थः’ इति । न च तत्प्रत्याहाराद्यक्षरमात्रपरम् । अकारस्योपलक्षणत्वात् यन्त्रेश्रोक्तत्वात् इति दिक् ।

वार्त्तिककारस्त्वाह—

“सवर्णेऽण्ग्रहणमपरिभाष्यमाकृतिग्रहणाद्” इति ।

अकारादिनिर्देशानां जातिपरत्वात् तदवच्छिन्नपात्रव्यक्तिलाभात् अण्ग्रहणं न कार्यम् । इत्स्वत्वं तु विधेयस्थले तद्विशेषणतया विवक्षितमिति नातिप्रसङ्गः । अनुवाच्यस्थले तु तदविवक्षणात्मव-

इत्यस्य वैयर्थ्यम् इति निरस्तम् । अक इत्यत्राकारेणापि दीर्घ ग्रहणस्य युक्तिसाम्यात् अनुपपत्त्या “दीर्घाज्जिसि च” इत्यस्य ज्ञापकताया मृस्यत्वात् । अत एव यत्र स्वरूपेणोच्चार्यन्ते “अस्यच्चौ” इत्यादौ तत्रैवैषां ग्राहकत्वं स्यात् इत्यपि कैयटेन पूर्वपक्ष उक्तः । अक इत्यादावप्यकारस्य सवर्णग्राहकत्व न स्यात् इत्यापत्तेरपि तदाभिमतत्वात् ।

तदयमर्थ — गवित्ययमाहेत्यादावनुकरणस्य तन्मात्रबोधकत्वम् । अणा तु अनुकार्यवृत्तिधर्मावच्छिन्नयावद्यक्तिपरत्वम् । “अस्य” इत्यादिषु अकारस्यैवानुकार्यत्वात् तज्ज्ञेदानामेव ग्रहणम् । अक इत्यादौ तु “आदिरन्त्येन” इति वचनात् यावतामनुकार्यत्व तज्ज्ञेदानामेव ग्रहणम् । “आदिरन्त्येन” इत्यनेन अकारादिष्विव “अणुदित्” इत्यनेन तज्ज्ञेदेष्वपि सङ्केतितत्वात् । न च तत्र प्रत्येकमकारादीनामपि सवर्णग्राहकत्वस्य बोध्यतया तत एव सिद्धौ अगित्यादीना तद्विलक्षण ग्राहकत्वं न बोध्यते गौरवादिति वाच्यम् । “दीर्घाज्जिसि च” इत्यादीना तद्वाच्यवाच्ये निरूढलक्षणाकल्पकत्वमपेक्ष्य अगादिशब्दानाम् उक्तपरत्वकल्पकत्वस्यैव युक्तत्वात् । न च अणित्यत्र अणू अक् अङ् अच् अट् इत्यादिवोधाभावात् कथं तेषां यावद्यक्तिपरत्वबोध इति वाच्यम् । तदाऽपि तदुपस्थितेरावश्यकत्वात् शब्दव्यपदेशादेव ज्ञात्वमप्यायातीति भवदभ्युपगमात् ।

न च प्रत्याहारग्रहणाभावे “अस्य च्वौ” इत्यादौ ग्राहकत्वानुपपत्तिः । अणूपदे तन्त्रावृत्त्येकशेषाणामन्यतमाङ्गीकारात् । अपि च भवन्मते वर्णग्रहणे ग्रहणकशास्त्रेण ग्राहकत्वम्, प्रत्याहारस्थलेतु उक्तज्ञापकलभ्यानिरूढलक्षणयेति पर्यवसितम् ।

तथा च अक इत्यादीनां ग्राहकत्वे ग्रहणकशास्त्रस्यानुपयो-  
गात् अवपदार्थबोधे च “आदिरन्त्येन” इत्यस्यैवापेक्षितत्वात्,  
ग्रहणकसूत्रेऽपि अण्पदेन दीर्घाणामुपस्थितौ बाधकाभावात्  
तेषामपि सवर्णग्राहकत्वापत्त्या ‘दीर्घाणामनण्त्वेन सवर्णग्राह-  
कत्वं नास्ति’ इति सिद्धान्तभङ्गप्रसङ्गः । तथा च कैयटः—‘अत्र हि  
सूत्रे प्रत्याहारसंनिधिष्ठा एव गृह्यन्ते । स्वात्मनि क्रियाविरोधात्  
अनिष्पादाद्, ग्रहणकशास्त्रान्तराभावाच्च अत्र सूत्रे अकारादि-  
भिराकारादीनां ग्रहणासंभवः । अन्येषु तु मदेशेषु अनेन सूत्रेण  
अकारादिभिराकारादयो गृह्यमाणाः कार्याणि लभन्ते’ इति ।  
कौस्तुभेऽप्युक्तम्—‘पदार्थसंसर्गो हि वाक्यार्थः । तद्वोधश्च पदा-  
र्थबोधोत्तरभावी । ततश्चाण्मूत्रेण ये उपस्थितास्तेषां सवर्णग्रा-  
हकत्वं सूत्रार्थः । अण्शब्दश्चाक्षरसमाम्नायपठितेषु सङ्केतित  
इति तानेवात्रोपस्थापयति’ इत्यादि ।

किं चैवं ग्रहणकसूत्रस्यैव वैयर्थ्यम् । उभयसाधारण्येन  
ग्राहकत्वस्य “दीर्घाद्—” इत्यादिनैव ज्ञापयितुं शक्यत्वात् ।  
तस्मादुक्तरीतिरेव युक्ता । अत एव कैयटेन स्पष्टमुक्तम्—‘तत्रा-  
कार उच्चारित “आदिरन्त्येन सहेता” इति मध्यपतिताना स्व-  
रूपस्य च ग्राहकः, अस्माच्च वचनात्सवर्णानामपीत्यर्थः’ इति । न च  
तत्प्रत्याहाराद्यक्षरमात्रपरम् । अकारस्योपलक्षणत्वात् युक्तेष्वो-  
क्तत्वात् इति दिक् ।

वार्तिककारस्त्वाह—

“सवर्णेऽण्ग्रहणमपरिभाष्यमाकृतिग्रहणाद्” इति ।

अकारादिनिर्देशानां जातिपरत्वात् तदवच्छिन्नयावद्व्यक्ति-  
लाभात् अण्ग्रहणं न कार्यम् । इत्थत्वं तु विधेयस्थले तद्विशेषणतया  
विवक्षितमिति नातिप्रसङ्गः । अनुवाक्यस्थले तु तदविवक्षणात्मर्व-

ग्रहणम् । “अष्टन आ” इत्यादौ तु दीर्घोच्चारणसामर्थ्यात् दी-  
र्घव्यक्तिसमवेतमेव सामान्यं गृह्यते । पूर्ववया ब्राह्मणः प्रत्युपस्थेय  
इत्यत्र विशिष्टव्यक्तिनिष्ठब्राह्मणत्ववत् ।

यद्वा, व्यक्तिरेव शब्दार्थः । जातिस्त्वशब्दार्थोऽपि अभेद-  
प्रत्ययेहेतुरस्ति इति सर्वव्यक्तीनामभेदेनाश्रयणात् एकव्यक्तिनि-  
र्देशे सर्वव्यक्तिग्रहणसिद्धिः । आकृतिग्रहणात् इत्यस्य तु अयमर्थः-  
आकृतैरेकाकारप्रत्ययनिमित्तत्वेन प्रतिपत्तिरिति । न चात्र ऋ-  
कारेण लृकारग्रहणं न स्यात् । एकजात्यनाक्रान्तत्वादिति  
वाच्यम् । अत्राण्यपदस्थाने ऋकारप्रक्षेपेण तत्सिद्धेः ।

## तपरस्तत्कालस्य ७०।

ननु तच्छब्दस्तपरपरः । तस्य कालानात्मकत्वात्तपरः का-  
लो यस्येति सामानाधिकरण्यमनुपपन्नम् । तथा चोक्तम्-

आदित्यग्रहनक्षत्रपरिस्पन्दमथापरे ।

भिन्नमावृत्तिभेदेन कालं कालविदो विदुः ॥

मैवम् । तत्काल इत्यकालो यस्येत्युत्तरपदलोपाभ्युपगमात् ।  
तःपरो यस्मात्स तात्परो वा स्वसमकालस्य उच्चार्यतावच्छेदकध-  
र्मावच्छिन्नस्यैव ग्राहकः । तेन अत् इत् इत्यादौ स्वत्वाव-  
वच्छिन्नपदव्यक्तीनामेव ग्रहणम् । ऋदित्यादौ ऋदृदित्युभयस-  
म्बन्धिनां पण्णां मिलित्वा द्वादशानाम् । तात्परस्योदाहरणम् ।  
“दृद्धिरादैच्” इति । तेन त्रिमात्रादीनां एवां गुणवृद्धिसंज्ञावि-  
रहात् गङ्गोदकम्, सङ्कलकम् इत्यादौ न त्रिमात्राद्यादेन इति  
एओदित्यादिभूतयोः प्रपञ्चितम् । कार्यकालपक्षे भाव्यमान-  
त्वादेव सार्णग्रहणवारणं तु दृद्धिभूते तपरस्करणं स्वप्रार्थमि-  
त्यपि दृद्धिभूत एव विचारितम् । गुणानां भेदकत्वपक्षे तु तत्र

तपरत्वम् आकारार्थमपि गुणान्तरयुक्तस्य तस्य ग्रहणस्य फलत्वात् ।

इदं च सूत्रं विध्यर्थं नियमार्थं वेति पक्षद्वयमाकरसिद्धम् ।  
तथा हि—अणित्यस्याननुवृत्त्या आकारादावणिभन्ने तत्कालानां  
सवर्णानां भिन्नगुणत्वेऽपि अनेन ग्रहणं विधीयते ।

नन्वेवमस्यानणसु चरितार्थत्वात् “अतो भिस ऐम्” इत्या-  
दावणग्रहणे अकारेण दीर्घादीनामपि पूर्वसूत्रेण ग्रहणं स्यादिति  
चेन्न । तस्यापि “अस्य च्चौ” इत्यादौ ह्रस्वे चरितार्थतया विप्र-  
तिपेधे परत्वात् अस्यैव मवृत्तेः । अन्यत्र संज्ञानां बाध्यबाधक-  
भावविरहेऽपि अत्र फलभेदेन विरोधात्—सवर्णसंग्राहकत्वे  
लृष्टादशानां प्रसङ्गोऽन्यथा तु पण्णामिति । न च तपरत्वसा-  
मर्थ्यादेव न ग्रहणम् । “ऋत इद्धातोः” इत्यादौ मुखसुखार्थत्व-  
स्यापि दर्शनात् ।

एतेनोक्तसंख्यानुपादानात् विरोधाभावेऽपि तपरत्वसाम-  
र्थ्यात् बाध्यबाधकभावानुपादानमित्यपास्तम् ।

अस्येति निर्देष्टेऽपि लाघवाच्च फलतो विरोधस्यापि बाध-  
कत्वे तन्त्रतया शब्दसंख्यानुपादानस्याकिञ्चित्करत्वात् ।

यदपि तकारविशिष्टेयं संज्ञा न त्वणूमात्रम् । तत्काल-  
स्येति तच्छब्दस्तु विशेष्यमात्रं परामृशति न तु विशिष्टम् ।  
तदुच्चारणकालसदृशे लक्षणा तु प्राचां मतेऽप्यस्त्येव । सर्वना-  
मपदेऽपि “एतस्यैव रेवतीषु वारवन्तीयम्”, “तच्चममि” इत्या-  
दौ लक्षणायाः पूर्वोत्तरतन्त्रयोः स्थितत्वात् । तथा च टिप्पुभा-  
द्यन्तर्गताण्वत् इहैकदेशत्वेनानर्थक्याद्ग्राहकतामसङ्ग एव नास्ति ।  
विभक्त्युत्पत्तिरप्येवं संगच्छते । वृद्धिसूत्रे ‘अत्राकारः प्रयोगस्थै-  
रामारैरर्थवान्’ इति हरदचग्रन्थस्तु प्राचां रीत्या नेतव्य इति ।

तदपि चिन्त्यम् । तकारस्योपलक्षणतया तद्विशिष्टस्य संज्ञात्वाभावात् ।

न च विशेषणत्वस्य मुख्यत्वाच्चदूषणाविज्ञानात् विशिष्टे तत् । अतुइत्यस्य अइत्यस्य च संज्ञात्वे गौरवात् । अत्, इत् इत्मानुपूर्व्याः शक्ततावच्छेदकत्वे गौरवाच्च ।

एतेन पञ्चमीसमाप्तानाश्रयणेऽपि न निर्वाहः । अत एवास्य नियमार्थत्वं विप्रतिषेधश्चेति भाष्योक्तं सङ्गच्छते । विशिष्टस्य संज्ञात्वे तस्यानणत्वात्पूर्वेण प्राप्त्यभावात्, समानविषयकत्वाभावाच्चोभयमप्यनुपपन्नं स्यात् । विभक्तिस्तु अक इत्यादिवत् । तत्रानुबन्धनिर्मुक्तस्यैव वाचकतायास्त्वयाऽपि स्वीकारात् ।

“दिवऔत्” इत्यत्र विधीयमाने तपरकरणं स्वार्थम् । “द्यौः पितः पृथिवि मातरधुक्” । उदात्तप्रयोगस्तु द्यौश्चन्द्रस्य । “पृथिवी उत द्यौः” इति । “औत्” “अञ्च येः” इत्यादौ तु मुखसुखार्थम् । व्याख्यानात् । “समिधाने अग्नौ” इत्यादौ तित्स्वराभावाद् इति वृत्त्यादयः ।

यत्तु तैरुक्तम्—“इटोऽत्” इत्यत्र “न विभक्तौ” इति न निषेधः । “इदमस्थमुः” इति उकारानुबन्धनादनित्यत्वात् इति ।

तदभ्युपगम्यवादमात्रम् । तित्स्वरापत्तेः । “भक्षीय तव राधसः” इत्यन्तोदात्तप्रयोगात् । तस्मान्मुखसुखार्थमेव इति दीक्षिताः ।

स्यादेतत्—

अभ्यासार्थे द्रुता वृत्तिः प्रयोगार्थे तु मध्यमा ।

शिष्याणामुपदेशार्थे वृत्तिरिष्टा विलम्बिता ॥ इति

निस्रो वृत्तयः । ताश्च क्रमेण तृतीयभागाधिकाः—उत

श्लोकमृचं चोच्चारयतो यस्या नाडिकाया नव पलानि स्र-  
वन्ति तस्या एव मध्यमायां द्वादश, विलम्बितायां तु पो-  
दशेति । तथा च प्रकृते विलम्बितायां तपरकरणे द्रुतमध्ययोः,  
मध्यमायां तपरकरणे द्रुतविलम्बितयोः, द्रुतायां तपरकरणे म-  
ध्यमविलम्बितयोरुपसंख्यानं कार्यं स्यात्, कालभेदात् ।

अत्र वार्तिकम्—

“सिद्धन्त्ववस्थिता वर्णा वक्तुश्चिराचिरवचनाद् वृत्तयो  
विशिष्यन्ते” इति ।

अस्यार्थः—व्यञ्जको ध्वनिमात्राकालावच्छिन्न एव वर्ण-  
मभिव्यञ्जयति, स्वरूपेण तु तदुत्तरकालमप्यनुवर्त्तते ।

यद्वा ह्रस्वव्यञ्जको ध्वनिर्दृत्तित्रयेऽपि मात्राकाल एव ।  
किं तु मध्यमविलम्बितयोः पूर्वध्वन्यनुनिष्पादादिना न्यूनका-  
लेन ध्वन्यन्तरेण पूर्वाभिव्यक्तवर्णस्यैव व्यक्त्यन्तरं जन्यते ।  
अभिव्यञ्जकभेदेऽपि अभिव्यङ्गाभेदाभावात् । एवं दीर्घप्लुत-  
व्यञ्जकयोरपि दृत्तित्रयेऽपि यथाक्रमं द्विमात्रत्रिमात्रत्वे । तदनु-  
निष्पादी तु ततो न्यून इति न दोषः । ह्रस्वदीर्घप्लुतास्तु स्व-  
त एव भिन्नाः । वर्णोत्पत्तिपक्षे तु तदनुनिष्पादी दूरादपि  
ग्राह्यः कश्चित् ध्वनिरावश्यकः । तस्यैव कालभेदाद् दृत्तित्रैवि-  
ध्यं बोध्यम् ।

तथा च भाष्यम्—

“ध्वनिः स्फोटश्च शब्दानां ध्वनिस्तु खलु दृश्यते ।

अल्पो महान्श्च केषां चिदुभयं तत्स्वभावतः” ॥

शब्दो द्विधा व्यञ्जकव्यङ्गाभेदात् । शब्दानां व्यङ्ग्यानां  
व्यञ्जकत्वेन सम्बन्धी यो ध्वनिः स एव महानल्पश्च लक्ष्यते ।  
व्यङ्गास्त्वभिन्नकाल एव । तदुभयम् व्यङ्ग्यव्यञ्जकत्वरूपम् । केषां

चित्, ताल्वादिव्यापारजन्यानामेव, न तु भेषादिजन्यानामपि ।  
स्वभावतः, कारणवैलक्षण्यात् । ‘व्यक्तानामुभयं गृह्यते । अव्य-  
क्तानां तु ध्वनिरेव’ इति कैयटः ।

## आदिरन्त्येन सहेता ७१।

आद्यन्तावयवद्वारा समुदायानुकरणेन सिद्धे अन्त्यव्या-  
वृत्त्यर्थमिदं सूत्रमिति दीक्षिताः ।

अन्त्येन इता सहोच्चार्यमाण आदिर्वर्णो वर्णसमुदायो वा  
मध्यगानां स्वस्य च संज्ञा स्यात् । वर्णो यथा—अल् इत्या-  
दिः । संघातो यथा—कृञ् इत्यादिः । कृभ्वस्तीनां ग्रहणात् ।  
‘आद्यन्तौ मध्यापेक्षाविति मध्यानामेव संज्ञित्वम् । “स्वं रूप-  
म्” इत्यनुवर्त्तनात् स्वरूपस्य च । सहग्रहणाच्चाद्यन्तौ समुदितौ  
संज्ञेति “इको यणचि” इति समुदायादेव विभक्तिर्नादिमात्रा-  
त् । स्वं रूपं चादेरेव गृह्यते नान्त्यस्य । तस्याप्राधान्यात् ।  
अतो दध्यत्र इत्यत्र केवल एव यकार आदेशो न तु णकार-  
सहितः, इति कैयटादयः ।

अत्र कौस्तुभकृतः—“प्रत्याहारेष्वाद्या वाचकाः, तत्र ग्रहणक-  
शास्त्रं सावकाशम्” इति ग्रहणकशास्त्रीयभाष्यपर्यालोचनया वा-  
चकत्वं तावदाद्यवर्णविश्रान्तम् । अन्त्यस्तु द्योतकः । सहग्रह-  
णाच्च विशिष्टाद्विभक्तिरिति द्योतकान्तरार्द्धपम्यम् । तथा च इत्सं-  
ज्ञयाऽपहृतस्यान्त्यस्य कयं संज्ञित्वप्रसक्तिः । अन्यथा अना-  
दिसंज्ञानामपि णकागदावतिप्रसङ्गात् । विशिष्टस्य संज्ञात्वेऽपि  
यणशब्दापादानस्यानुपपन्नत्वात् । ककाराविशिष्टस्यैव स्थानि-  
त्वात् इकारस्य स्थानित्वासम्भवाद्’ इति ।

अग्रेऽयं वक्तव्यम् । समुदायस्यैव संज्ञात्वात्समुपपादितमेव ग्रह-



णकसूत्रे । इत्संज्ञासत्त्वेऽप्यन्त्यस्य संज्ञाप्रवृत्तेः पूर्वं लोपाभावात्  
स्थानित्वप्रसक्तिः । मध्यगतानुबन्धानां तु पूर्वमेव लोप इति  
वैपम्यम् ।

वस्तुतस्तु

“आचारादप्रधानत्वाल्लोपश्च बलवत्तरः” ।

इति वार्तिके आचारादित्येव संमतः पक्षः । तथा चा-  
नुबन्धान्यत्वे सति तत्समुदायघटकवर्णत्वम् अजादिपदशक्यता-  
बच्छेदकमिति प्रत्याहाराद्विक्रान्ते व्याख्यातम् । अन्त्येनेति  
किम् । ‘सुप्रत्याहारस्तृतीयैकवचनावयवेन टकारेण मा भूत् ।  
“टाडसिडसाम्” इति निर्देशेन तस्य पूर्वान्तत्वाभावनिश्चया-  
द्’ इति वृत्तिकृतः ।

‘न च तदन्तं पूर्वसमुदायमादाय दोषः । अन्त्यत्वप्रयुक्ता  
यस्येत्संज्ञा तस्यैवात्र ग्रहणात् । तस्य च “जुट्” इति प्रत्य-  
यादित्वेनैव इत्संज्ञत्वाद्’ इति हरदत्तः ।

रप्रत्याहारस्तु लकाराकारस्यानुनासिकत्वप्रतिज्ञान-  
सामर्थ्यात् ।

दीक्षितास्तु—‘औटष्टित्वस्यानन्यार्थतया प्रत्यासत्तिन्या-  
याच्च तेनैव प्रत्याहारादन्त्यपदं मास्तु । तस्मात् मध्यमेन  
इता सहित आदिस्तदुत्तरेषाम्, अन्त्येन इता सहितो मध्यमः  
पूर्वेषां संज्ञा मा भूदित्यन्त्यादिग्रहणम् । इतेति किम् । उक्तरी-  
त्या रप्रत्याहारो यथा स्याद्’ इत्याहुः ।

नव्यास्तु—‘सह आसमन्तादेति सहेता मध्यमो वर्णः आद्य-  
न्तपदसमाभिव्याहाराद् । एतेस्तृचि रूपम् । “एत्येधत्पूट्सु” इति  
वृद्धिवारणाय आकारमश्लेषः । “ओमाढोः” इति पररूपम् ।  
अन्त्येनादिः अण् इत्यादिसंज्ञको भवतीत्यर्थः । स्वरूपमि-

त्यनुवृत्तिः । वृद्ध्यादिवत्सामानाधिकरण्यात्संज्ञात्वप्रत्ययः । एवं च “हलन्त्यम्” इत्यत्रान्योन्याश्रयशङ्काऽपि न’ इत्याहुः ।

## येन विधिस्तदन्तस्य ७२।

विशेषणं तदन्तस्य स्वस्य च संज्ञा स्यात् । “एरच्” । चयः, जयः । “ओरावश्यके” । अवश्यलाव्यम् । विधिरिति कर्मणि किः । येनेति करणे तृतीया । कृद्योगपठ्या कर्त्तरि तस्या बाधितत्वात् । करणस्य च परतन्त्रत्वनियमात् तृतीयया पारतन्त्र्यं लक्ष्यते । न च सुबिभक्तौ न लक्षणा, व्यत्ययानुशासनवैयर्थ्यात् इति वाच्यम् । “ग्रहासे च” इत्यादिव्यत्ययानुशासनात् तिङ्क्ष्वपि तदनापत्तौ ‘रथो गच्छति’ इत्यादौ तिङो व्यापारलक्षणानुपपत्तेः ।

अत्र नैयायिकाः—विभक्त्यन्तार्थे विभक्तेर्न लक्षणा, तेन नोक्तविरोधः । अत एव ‘अर्थेनैव विशेषो हि, इत्यत्राऽभेदे तृतीया’ इति मणिकृतः ।

“प्रयाजशेषेण हवींष्यभिधारयति” इत्यत्र ‘प्रयाजशेषं हविः-षु क्षारयति’ इति मीमांसकोक्तिस्तु व्यत्ययस्यानुशासनिकत्वात् नानुपपन्ना ।

प्रकृतमनुसरामः । कर्तृव्यापारव्याप्यत्वरूपं पारतन्त्र्यामिकारादीनां न भवति इति अप्राधान्य विशेषणत्वरूपं गृह्यते । तथा च विशेषणत्वेनोपात्तं स्वान्तस्य विशेष्यस्य संज्ञा विशेषणत्वस्य च विशेष्यत्वनिरूपितत्वात् विशेष्यसन्निधावेव प्रवर्तते । स च कचित्साक्षात्, यथा—“ईदृदेदृ” इत्यत्र द्विवचनस्य, कचिदधिकारात्, यथा—“एरच्” इत्यत्र धातोः, कचिदासेपात्, यथा—“इको झल्”

इत्यत्र सना धातोः । “इको यणचि” इत्यादौ तु विशेष्यस्य कथमप्यसन्निधानात् तदन्तविध्यभावः ।

अत्र वार्तिकम् ।

“येन विधिस्तदन्तस्य चेद्ग्रहणोपाधीनां तदन्तोपाधिता-  
प्रसङ्गः” ।

ग्रहणमिति कर्मणि ल्युट् । गृह्यमाणविशेषणत्वेन सम्मतानां ओष्ठ्यपूर्वत्वादीनामित्यर्थः । तथा हि—ऋकारोऽत्र ऋकारान्त-  
स्य धातोर्विशेषणमिति स्वयं विशेषणानाकाङ्क्षत्वात् पूर्वमेव  
विशेष्यान्वयं प्रतिपद्यते—ऋदन्तस्य धातोरिति । ततश्च ऋद-  
न्तत्वविशिष्टे धातौ ‘विशिष्टे वैशिष्ट्यम्’ इति रीत्या ओष्ठ्यपू-  
र्वत्वं विशेषणं स्यात् ।

यद्वा, ‘एकत्र द्वयम्’ इतिरीत्या ऋदन्तत्वम् ओष्ठ्यपूर्वत्वं च  
द्वयमपि धातोर्विशेषणं स्यात् । तथा च संकीर्णम् इत्यादावति-  
व्याप्तिः । उपसर्गमकारस्य धातोः पूर्वं सत्त्वात् । न ह्योष्ठ्यस्य  
धात्ववयवत्वमाश्रयितुं शक्यम्, अवयवावयवित्वयोरेकनिरूपित-  
योरेकस्य विरोधात् । एवं ‘पूर्तम्’ इत्यादावव्याप्तिः । ऋकारा-  
न्तत्वेऽपि ओष्ठ्यपूर्वत्वाभावात् ।

एवम्—“उतश्च प्रत्ययात्” इत्यत्रासंयोगपूर्वत्वमुकारस्य  
विशेषणं न स्यात् किं तु अइप्रत्ययान्यतरस्य । तत्र आद्ये  
‘क्षणु’ इत्यादावव्याप्तिः । द्वितीये तक्षुहि इत्यादिसिद्धावपि  
अक्षुहि इत्यादावतिव्याप्तिरिति ।

अत्र सिद्धान्तवार्तिकम्—

“सिद्धं तु विशेषणविशेष्ययोर्यथेष्टत्वाद्” इति ।

अयमर्थः—वृद्ध्यादिसंज्ञा गुणप्रधानभावानपेक्षा एव यपोद्देशं  
प्रवर्तन्ते । इयं तु गुणप्रधानभावसापेक्षत्वात्कार्यकाला, विधि-

वाक्यव्यतिरेकेण विशेषणविशेष्यभावानवगमात् । अतो विशेषणसम्यन्धवेलायां गुणभावानवगमात्प्रथमं 'विशेषणसम्यन्धमनुभूय ऋकारादिस्तदन्तस्य संज्ञा भवति । तथा च 'विशिष्टस्य वैशिष्ट्यम्' इति न्यायेन ओष्ठयपूर्वकत्वविशिष्टो य ऋकारस्तदन्तस्य धातोरिति फलितम् । एवमन्यत्रापीति ।

अत्र सिद्धान्ताभिमतविशेषणविशेष्यभावव्यवस्थापनार्थं प्रवृत्तानि वार्त्तिकानि व्याख्यायन्ते ।

“समासप्रत्ययविधौ प्रतिषेधः” “उगिद्वर्णग्रहणवर्जम्” ।

समासविधौ प्रत्ययविधौ च तदन्तविधिप्रतिषेधः । श्रितादयो विशेष्यत्वेन सुवादयस्तु विशेषणत्वेनाश्रयणीयाः । तथा च श्रिताद्यन्तैः सुबन्तैः सहेति नार्थः किं तु सुबन्तैः श्रितादिभिरित्येव । विशेषणत्वाभावात्तदन्तविधिर्नेति फलितोऽर्थः । तेन “द्वितीयाश्रित—” इति समासः कष्टं परमश्रित इत्यत्र न भवति किं तु कष्टश्रित इत्यत्रैव । “नडादिभ्यः फक्” नाढायन इत्यत्रैव । प्रातिपदिकेभ्यो नडादिभ्य इत्यर्थः । नडादीनामेव विशेष्यत्वं न तु नडाद्यन्तेभ्यः प्रातिपदिकेभ्यः इति तदर्थः, नडादीना विशेषणत्वानाश्रयणात् । नेह सूत्रनडस्यापत्यं सौग्रनाडिः । “अत इष्” । अनुशतिकादित्वात् उभयपदवृद्धिः । न च “ग्रहणवता प्रातिपदिकेन तदन्तविधिर्नास्ति” इति परिभाषयैव सिद्धिः, “पूर्वादिनिः” इत्यत एव सिद्धे “सपूर्वाच्च” इत्यस्य तज्ज्ञापकत्वात् इति वाच्यम् । तस्याः समासप्रत्ययविधिमात्रविषयकत्वमित्येतस्य वार्त्तिकेन ज्ञाप्यत्वात् । अत एव “गोस्त्रियोः” इति सूत्रे गोऽन्तं यत्प्रातिपदिकमिति व्याचक्षते ।

एतेन ‘प्रत्ययविधौ ज्ञापितत्वात् उक्तपरिभाषायाः “व्यपदेशिवद्भावोऽप्रातिपदिकेन” इति परिभाषायाश्च प्रत्ययमात्र-

विषयकत्वमिति सीरदेवोक्तिरपास्ता ।

नच “शेषो ध्यसखि” इत्यत्र “ग्रहणवता” इति परिभाषया तदन्तविधिप्रतिषेधाद् अतिसखिशब्दस्य धिसंज्ञापयुदासो नेति कैयटहरदत्तादिग्रन्थविरोध इति वाच्यम् । तेषां मौढिवादमात्रत्वात् । तत्र विशेष्यसन्निध्यभावादेव तदन्तविध्यप्रसक्तेः ।

स्यादेतत् । श्रिताद्यन्तैः सुवन्तैरित्यर्थस्य पूर्वपक्षसिद्धत्वे कष्टं परमश्रित इत्यत्र समासस्यैव कथं प्रसक्तिः । श्रितान्तस्य सुवन्तत्वाभावात् । श्रितान्तत्वस्य च विभक्तिपूर्वभागे सुवन्तत्वस्य च विशिष्टे विश्रामात् । द्वयोः सामानाधिकरण्याभावात् ।

अत्राहुः—परमश्रितेति सम्युद्धान्तमुदाहरणीयम् । तद्धि प्रत्ययलक्षणेन सुवन्तं श्रितान्तं च स्वरूपेण श्रूयते इति ।

अथ सिद्धान्तेऽपि सुवन्तैः श्रितादिभिरित्यर्थे श्रितादीनां सुवन्तत्वं वाधितम् । तस्य विशिष्टवृत्तित्वात् । न च श्रितादीनां तत्प्रकृतिके लक्षणा । उक्तरीत्या सम्युद्धौ चारिताध्यात् । तथा च कृष्णधितम् इत्यादि न स्यात् ।

अत्राहुः—

समासतद्धितविधौ सर्वत्र श्रितादीनां नडादीनां च तत्प्रकृतिके लक्षणैव । “खट्वा क्षेपे” “नदीभिश्च” इत्यादावभेदस्य वाधितत्वात् तत्र पूर्वपदस्य द्वितीयाद्यन्तत्वस्यावश्यकतया सम्युद्ध्यन्तत्वानुपपत्तेः । “पूर्वकालैक—” इत्यादौ तत्सम्भवेऽपि “एकविभक्तौ” इत्यादिनिर्देशो न सिद्ध्येत् । तस्मात्सामान्यापेक्षज्ञापकत्वेन एकरूप्याय सर्वत्र तत्प्रकृतिके लक्षणेति स्थिते इहत्यभाष्यवृत्त्योः कैयटहरदत्तकृतं भङ्गत्वाव्याख्यानमनादेयम् ।

यत्तु श्रितादीनां कृदन्तत्वेन “गतिकारकोपपदानाम्—”

वाक्यव्यतिरेकेण विशेषणविशेष्यभावानवगमात् । अतो विशेषणसम्बन्धवेलायां गुणभावानवगमात्प्रथमं 'विशेषणसम्बन्धमनुभूय ऋकारादिस्तदन्तस्य संज्ञा भवति । तथा च 'विशिष्टस्य वैशिष्ट्यम्' इति न्यायेन ओष्ठ्यपूर्वकत्वविशिष्टो य ऋकारस्तदन्तस्य धातोरिति फलितम् । एवमन्यत्रापीति ।

अत्र सिद्धान्ताभिमतविशेषणविशेष्यभावव्यवस्थापनार्थं प्रवृत्तानि वार्त्तिकानि व्याख्यायन्ते ।

“समासप्रत्ययविधौ प्रतिषेधः” “उमिद्वर्णग्रहणवर्जम्” ।

समासविधौ प्रत्ययविधौ च तदन्तविधिप्रतिषेधः । श्रितादयो विशेष्यत्वेन सुवादयस्तु विशेषणत्वेनाश्रयणीयाः । तथा च श्रिताद्यन्तैः सुबन्तैः सहेति नार्थः किं तु सुबन्तैः श्रितादिभिरित्येव । विशेषणत्वाभावात्तदन्तविधिर्नेति फलितोऽर्थः । तेन “द्वितीयाश्रित—” इति समासः कष्टं परमश्रित इत्यत्र न भवति किं तु कष्टश्रित इत्यत्रैव । “नडादिभ्यः फक्” नडाद्यन इत्यत्रैव । प्रातिपदिकेभ्यो नडादिभ्य इत्यर्थः । नडादीनामेव विशेष्यत्वं न तु नडाद्यन्तेभ्यः प्रातिपदिकेभ्यः इति तदर्थः, नडादीनां विशेषणत्वानाश्रयणात् । नेह सूत्रनटस्यापत्यं सौत्रनाडिः । “अत इव” । अनुशतिकादित्वात् उभयपदद्वयः । न च “ग्रहणवता प्रातिपदिकेन तदन्तविधिर्नास्ति” इति परिभाषयैव सिद्धिः, “पूर्वादिभिः” इत्यत एव सिद्धे “सपूर्वाच्च” इत्यस्य तज्ज्ञापकत्वात् इति वाच्यम् । तस्याः समासप्रत्ययविधिमात्रविषयकत्वमित्येतत्स्व वार्त्तिकेन ज्ञाप्यत्वात् । अत एव “गोस्त्रियोः” इति सूत्रे गोऽन्तं यत्प्रातिपदिकमिति व्याचक्षते ।

एतेन ‘प्रत्ययविधौ ज्ञापितत्वान् उक्तपरिभाषायाः “व्यपदेशवद्भाषोऽप्रातिपदिकेन” इति परिभाषायाश्च प्रत्ययमात्र-

विषयकत्वमिति सीरदेवोक्तिरपास्ता ।

नच “शेषो घ्यसखि” इत्यत्र “ग्रहणवता” इति परिभा-  
पया तदन्तविधिप्रतिषेधाद् अतिसखिशब्दस्य घिसंज्ञापर्युदासो  
नेति कैयटहरदत्तादिग्रन्थविरोध इति वाच्यम् । तेषां प्रांढिवाद-  
मात्रत्वात् । तत्र विशेष्यसन्निध्यभावादेव तदन्तविध्यप्रसक्तेः ।

स्यादेतत् । श्रिताद्यन्तैः सुवन्तैरित्यर्थस्य पूर्वपक्षसिद्धत्वे  
कष्टं परमश्रित इत्यत्र समासस्यैव कथं प्रसक्तिः । श्रितान्तस्य  
सुवन्तत्वाभावात् । श्रितान्तत्वस्य च विभक्तिपूर्वभागे सुवन्त-  
त्वस्य च विशिष्टे विश्रामात् । द्वयोः सामानाधिकरण्याभावात् ।

अत्राहुः—परमश्रितेति सम्बुद्धान्तमुदाहरणीयम् । तद्धि  
प्रत्ययलक्षणेन सुवन्तं श्रितान्तं च स्वरूपेण श्रूयते इति ।

अथ सिद्धान्तेऽपि सुवन्तैः श्रितादिभिरित्यर्थे श्रितादीनां  
सुवन्तत्वं वाधितम् । तस्य विशिष्टवृत्तित्वात् । न च श्रि-  
तादीनां तत्प्रकृतिके लक्षणा । उक्तरीत्या सम्बुद्धौ चारिताधर्पा-  
त् । तथा च कृष्णश्रितम् इत्यादि न स्यात् ।

अत्राहुः—

समासतद्धितविधौ सर्वत्र श्रितादीनां नडादीनां च त-  
त्प्रकृतिके लक्षणैव । “खट्वा क्षेपे” “नदीभिश्च” इत्यादा-  
वभेदस्य वाधितत्वात् तत्र पूर्वपदस्य द्वितीयाद्यन्तत्वस्याव-  
श्यकतया सम्बुद्ध्यन्तत्वानुपपत्तेः । “पूर्वकालैक—” इत्यादौ  
तत्सम्भवेऽपि “एकविभक्तौ” इत्यादिनिर्देशो न सिद्ध्येत् ।  
तस्मात्सामान्यापेक्षज्ञापकवलेन ऐकरूप्याय सर्वत्र तत्तत्प्रकृतिके  
लक्षणेति स्थिते इहत्यभाष्यवृत्त्योः कैयटहरदत्तकृतं भङ्गत्वा-  
व्याख्यानमनादेयम् ।

यत्तु श्रितादीनां कृदन्तत्वेन “गतिकारकोपपदानाम्—”

इति सुवृत्पत्तेः प्रागेव समास इष्टः, अन्यथा 'काष्टश्रितेयः' न-  
सिद्ध्येत् । "प्रत्ययग्रहणे यस्मात्स विहितस्तदादेस्तदन्तस्य च"  
ग्रहणात् । अत एव किल प्राचा श्रितादिभिरित्येव व्याख्यातम्  
नतु सुवन्तैरिति ।

तत्र । प्रधानस्त्रीप्रत्यये तदादिनियमाभावात् । "स्त्रीभ्यो  
ढक्" इति स्त्रीप्रत्ययग्रहणेन कष्टश्रिताशब्दादेव ढगुत्पत्त्या  
काष्टश्रितेयसिद्धेः । न च कदाचिच्छ्रिताशब्दादप्यापत्तिः ।  
असामर्थ्यात् । "कर्तृकरणे कृता—" इत्यादिवत्कारकतद्विशेषयोः  
"द्वितीयाश्रित—" इति सूत्रे ऽनुपादानाच्चेति ।

अन्ये तु श्रितादिप्रकृतिकसुवन्तेनेति नान्तरीयकतया  
प्रकृतिर्विशेषणीयेति श्रिताद्यन्तप्रकृतिकेन सुवन्तेनेति, नडादि-  
प्रकृतिकपष्ठयन्तादित्यत्र च नडाद्यन्तप्रकृतिकपष्ठयन्तादित्यर्थ-  
स्यापत्त्या-कष्टं परमश्रितः, सौत्रनाडिः इत्यादावतिप्रसङ्गता-  
दवस्थयम् । अतो वार्त्तिककृतो वाचनिकमेव तदन्तविधिवारण-  
मित्याहुः ।

अस्यापवादमाह—"उगित् इति" । उगिता वर्णेन च प्रातिप-  
दिकं विशेष्यते । अतस्तत्र प्रत्ययविधावपि तदन्तविधिर्भव-  
त्पेवेत्यर्थः । महान्तप्रतिक्कान्ता अतिमहती । "उगितश्च" इति  
ङीष् । नच गौरादित्वान्ङीपा सिद्धिः । "अनुपसर्जनात्"  
इति तत्राधिकृतत्वात् ।

अन्ये तु गौरादिषु महद्बृहदित्यनयोः प्रामादिकः पाठः ।  
'महेत सौभगाय' इत्यादौ विभक्तेरुदात्तत्वार्थं "शतुरनुमो  
नद्यजादी" इति सूत्रे नद्यजाद्युदात्तत्वे बृहन्महतीरुपसंख्या-  
नारम्भात् ङीपाऽप्युदात्तसिद्धेरित्याहुः ।

वर्णग्रहणे यथा—"अत इव्" । अदन्तात्प्रातिपदिकादि-



त्यर्थः । दाक्षिः । न च सामर्थ्यात्तदन्तविधिः । अस्यापत्यम्  
इः कामः इत्यत्र चारिताध्यात् । “याद्वादिभ्यश्च” इत्युत्तरत्र  
वृद्धयाद्युदात्तत्वाभ्यां जित्वस्य तथात्वाच्च । न च आपगादे-  
रेव इज्स्यात् न तु दाक्षिः इत्यत्र, अकारस्यानर्थकत्वादिति  
वाच्यम् । वर्णग्रहणेऽर्थवद्ग्रहणपरिभाषाया अप्रवृत्तेः । अत एव-  
तत्प्रवृत्तौ वाच्यम्-

“अल्लयानर्थकेन” इति ।

एवं च सङ्घातेनार्थवत्तैव तदन्तविधिः । तेन स्त्रियां पर-  
मस्त्रियौ इत्यत्रैव “स्त्रियाः” इतीषह । न तु शस्त्र्यौ, शस्त्र्य इ-  
त्यत्र । तथा “इन्इन्पूर्वार्थम्णां शौ” “सौ च” इति नियमे हन्  
शब्देन छीहन्शब्दस्याग्रहणात् दीर्घः । पायसं करोति इत्यत्र “सं-  
पर्युपेभ्यः-” इति मुटभावः । गर्मुत्स्थातेत्यत्र “उदः स्यास्तम्भोः”  
इति पूर्वसवर्णाभावः । उदित्यस्य तवर्गेण विशेषणात्, तौरित्य  
स्य निष्कर्त्तव्यं । “वा पदान्तस्य” इत्यतः पदग्रहणानुष्ठानावपि पदेन  
तस्यैव विशेषणात् ।

अथ हन्स्त्रीग्रहणयोरङ्गाधिकारीयत्वात् संज्ञादस्य “ए-  
कः पदान्ताद्-” इति पदाधिकारीयत्वात्, “उदः स्या-  
स्तम्भोः” इत्यस्याप्युक्तरीत्या तथात्वात् “पदाङ्गाधि-  
कारे तस्य तदुत्तरपदस्य च” इत्यत्र केवलपदाधिकार-  
स्यापि ग्रहणात्, छीहन्शब्दे हन् इत्यस्य अङ्गत्वोत्तरपदत्वा-  
न्पतराभावात्प्रसक्तिरेवं नास्ति, तस्याद् “अल्लयानर्थकेन”  
इति व्यर्थमिति चेन्न ।

“पदाङ्गाधिकारे” इत्यस्यैव भाष्ये प्रत्याख्यानात् ।

“अलैवानर्थकेन” इति वचनेनार्थवता तदन्तविधेः सूत्रेणैव सम्भवात् । तदारम्भे तु परमश्चासावतिमहांश्चेति परमातिर्घहान् इति न स्यात् । अतिमहच्छब्दस्य महच्छब्दोत्तरपदत्वेऽप्यनङ्गत्वात् । विशिष्टस्य महदुत्तरपदत्वाभावात् । उत्तरपदेति समासान्त्यावयवस्यैव ग्रहणात् । “सान्तमहतः” इति दीर्घस्य, “उगिदचाम्” इति लुप्तश्च दुर्लभत्वात् । सूत्रेण तु तदन्तविधिना तत्सिद्धेः । “ग्रहणवता—” इति निषेधस्य समासप्रत्ययविधिमात्रविषयकत्वात् ।

अत्र वार्तिकम्—

“अकच्शनम्बतः सर्वनामाव्ययधातुविधावुपसंख्यानम्” ।

सर्वके । सर्वनामत्वाच्छीभावः । उच्चकैः । अव्ययत्वात् सुपो लुक् । ‘उच्चकैः अवीयान’ इत्यत्र “अव्ययानां न” इति निघातप्रातिपेधः । उच्चकैर्मुत्वम् इति । “नाव्ययदिकृशब्द—” इति उत्तरपदाद्युदात्तत्वनिषेधः । भिनत्ति । अत्रागमानुदात्तत्वेन प्रत्ययस्वरस्य बाधितत्वात् विशिष्टो धातुस्वर इति केचित् ।

अन्ये तु अभिनोऽत्र इति “दश्च” इति धातोर्विधीयमानं रुत्वमित्याहुः । न हीदं तद् नापि तदन्तमित्युपसंख्यानारम्भः ।

यद्वा तदन्तान्तस्येति सूत्रार्थः । सर्वशब्दस्य योऽन्तोऽकारः स एव सर्वकशब्दस्यान्त इति । एवमुत्तरत्रापि । अन्वर्थसंज्ञाऽऽक्षिप्तस्य संज्ञिनः सर्वादिभिः, अव्ययसंज्ञाक्षिप्तस्य स्वरादिभिः, धातुसंज्ञाभाजां वाप्रकाराणां भूयादिभिर्विशेषणात् । उत्तरपदलोपश्च । अत्र वाचनिको न तु उष्ट्रमुखादिवद्गम्यमानार्थस्य सामर्थ्यान्निवृत्तिरिति केचित् । चरमावयव एव अवयवबुद्ध्या तदन्तस्य सर्वादिशब्दान्तत्वव्यपदेशः ।

अथवाऽवयवे समुदायरूपारोपात् तदन्तत्वम्, पार्श्वायः-

शूलादिषु गौणेनाप्यर्थेन शास्त्रव्यवहारदर्शनादित्येके ।

मध्यपातिनामकजादीनां तदेकदेशत्वात्तच्चबुद्धिविधातकत्वं नास्तीति चेन्न । अन्यूनानधिकानामेव संज्ञाविधानात् । नित्यानां शब्दानां विकारोपजनराहित्येन सर्वसर्वकशब्दयोर्भेदात् ।

वस्तुतस्तदेकदेशभूतं तद्ग्रहणेन गृह्यते । “नेदमदसोः” इत्यत्र अक्रोः इति प्रातिपेधाज्ज्ञापकात् । अन्यथा इदमदसायुद्विषयविहितस्य कार्यस्य सकारयोरप्रसक्तोरिति दिक् ।

प्रकृतसूत्रप्रयोजनवार्तिकानि—

“प्रयोजनं सर्वनामाव्ययसंज्ञायाम्” ।

सर्वे, परमसर्वे, उच्चैः, परमोच्चैः ।

“उपपदविधौ भयाढ्यादिग्रहणम्” ।

भयङ्करः, अभयङ्करः, आढ्यङ्करणम्, स्वाढ्यङ्करणम् ।

भयाढ्यादीनां कर्मविशेषणताऽऽश्रयणात् । “क्षेमप्रिय—” इत्यादौ तु कर्मणा क्षेमादयो विशेष्यन्ते इति तदन्तविधेरप्रवृत्तिः ।

“ढीन्विधायुगिद्ग्रहणम्” ।

भवती, अतिभवती । महती, अतिमहती ।

“प्रतिपेधे स्वस्त्रादिग्रहणम्” ।

स्वसा, परमस्वसा, दुहिता, परमदुहिता । ऋदन्तत्वात्माप्तस्य ङीपो “न पदस्वस्त्रादिभ्यः” इति प्रातिपेधः । नच विधावेव विशेषणं तदन्तस्य संज्ञा न तु प्रातिपेधेऽपीति वाच्यम् । विधिपरस्य कर्मव्युत्पत्त्योभयपरत्वात् । स्वस्त्रादिभिः प्रातिपदिकस्य विशेषणात् तदन्तविधिः ।

“अपरिमाणाविस्ताचितग्रहणं च प्रातिपेधे” ।

द्विविस्ता, द्विपरमाविस्ता, त्रिविस्ता, त्रिपरमाविस्ता ।

“अपरिमाणाविस्ताचितकम्बल्येभ्यो न तद्धितलुकि” । द्विगुना

आक्षिप्तमुत्तरपदं विस्तादिभिर्विशेष्यते इति तदन्तविधिः ।

“दितिग्रहणं च” ।

दितेरपत्यं दैत्यः । अदितेरपत्यम् आदित्यः । “दित्य-  
दित्यादि—” इति सूत्रे अदितिग्रहणं न कार्यम् । न च परम-  
दित्यादिपदेभ्योऽपि ण्यप्रसङ्गः । अनभिधानात् ।

“रौण्या अण्” ।

आजकरौणः, सैहकरौणः ।

“तस्य चेति वक्तव्यम्” ।

रौणः । न च “स्वं रूपम्” इति रौणीशब्दग्रहणम् ।  
वार्तिककृता तदनुवृत्तेरनङ्गीकारात् । अतएव “आद्यन्तवद्” इत्यत्र  
“येन विधिस्तदन्तत्वे” इति प्रयोजनमुक्तवान् । अन्यथा आद्यन्त-  
वद्भावाभावेऽपि “अचो यत्” इत्यत्र तदन्तविधिना जेयम् इत्या-  
देः, स्वरूपग्रहणाच्च अध्येयमित्यादेः सिद्धिः । न च व्यपदेशिवद्भा-  
वेन केवलस्यापि तदन्तत्वम् । “अप्रातिपदिकेन” इति तन्निषे-  
धात् । तत्र च लिङ्गं—“पूर्वादिनिः” “सपूर्वाच्च” इति योगद्वयवच-  
नम् । अन्यथा “पूर्वान्तादिनिः” इति श्रूयात् । व्यपदेशिवद्भा-  
वेन केवलादपि तत्सम्भवात् ।

न च रौणीशब्दो डद्यन्तत्वात्प्रातिपदिकमेव न भवती-  
ति वाच्यम् । “प्रातिपदिकग्रहणे लिङ्गविशिष्टस्यापि” इति परि-  
भाषया स्त्रीप्रत्ययान्तानामप्युक्तपर्युदासे भेदप्रतियोगित्वेनोपा-  
दानात् । “तस्य च” इति वचनं तु न पूर्वोक्तस्यैव शेषः, अपि  
तु वक्ष्यमाणानामपीति बोध्यम् ।

“रथसीताहलेभ्यो यद्विधौ” ।

रथ्यः, परमरथ्यः, सीत्यम्, परमसीत्यम् । हल्या,  
परमहल्या । ठग्विधौ तु तदन्तविध्यभावाच्चदभावः ।

“सुसर्वादिक्शब्देभ्यो जनपदस्य” ।

सुपाञ्चालकः, सुमागधकः, सर्वपाञ्चालकः, सर्वमागधकः,  
अर्द्धपाञ्चालकः, अर्द्धमागधकः, पूर्वपाञ्चालकः, पूर्वमागधकः ।

“ऋतोर्द्विमाद्विधाववयवानाम्” ।

ऋतुवाचिनः शब्दाद्यो वृद्धिमान् प्रत्ययस्तद्विधाववयव-  
वानां तदन्तविधिरित्यर्थः । शरदः पूर्वो भागः पूर्वशरत्, तत्र  
भवं ‘पूर्वशरदम्’ । “सन्धिवेलाद्यृतुनक्षत्रेभ्यः” इत्यण् । “अ-  
वयवादृतोः—” इत्युत्तरपदवृद्धिः । वृद्धिमदिति, किम् । “प्रावृष  
एण्यः” इत्यत्र तदन्तविधिर्मा भूत् । तेन पूर्वप्रावृषम् इति  
ऋत्वणेव । अवयवानां किम् । पूर्वस्यां शरदि भवं पूर्वशर-  
दिकम् इत्यत्र कालाद्वञ् एव । तत्र यथाकथाश्चित्कालवाचिनां  
ग्रहणम् नतु ऋतुलक्षणोऽण् ।

“ठञ्विधौ संख्यायाम्” ।

द्वे पट्टी परिमाणमस्येत्यर्थे “तद्धितार्थे” इति समासे  
“आर्हादगोपुच्छसङ्ख्या—” इति ठक् न । तदन्तविधिसत्त्वे  
संख्यावत्तदन्तादपि ठक्प्रतिषेधात् । तेन “प्राग्वतेः” इति ठञ् ।  
द्विपाष्टिकः । न च “अध्यर्द्धपूर्वाद्” इति लुगापत्तिः । “सो-  
ऽस्यांशवस्नभृतयः” इत्यतः सोऽस्येत्यनुवृत्तावपि “तदस्य  
परिमाणम्” इत्यत्र प्रत्ययार्थसमर्थविभक्तयोः पुनर्निर्देशाद् लुक्-  
संबद्धात्तस्मात्पुनर्निर्देशस्य लुगसम्बन्धरूपवैलक्षण्यज्ञापकत्वात् ।

यद्वा अनुवर्तमानेन सोऽस्येत्यनेन सहितं परिमा-  
णं संख्यायाः इत्येतावद् प्रत्ययविधायकम् । तस्य लुकि  
“तदस्य परिमाणम्” इति वचनसामर्थ्यात्पुनस्तत्सजातीयः  
प्रत्ययः । न च तस्यापि लुगापत्तिः । विधानसामर्थ्यात् । द्वि-  
गुनिमित्तत्वाभावाद्वा ।

केचित्तु द्वे पृष्ठी भूत इति “तमधीष्टोभृतोभृतोभावी”  
'इति ठक् । अनार्हीयत्वेनालुक्प्रसक्तेः । तत्र कालादित्यनु-  
वृत्तावपि काले संख्येये वर्त्तमानात्पट्टिशब्दाच्चदुत्पत्तिसम्भवाच्च ।  
रमणीयादिभ्यस्त्वनभिधानान्न । परिमाणार्थे तु लुगदुर्वारः ।

तथाहि—“तेन क्रीतम्” इत्यारभ्य “तदर्हति” इत्यतः  
प्राक्तनेष्वर्थेषु अर्हत्यर्थे, तदुत्तरमपि वर्त्तयतीत्यारभ्य “आका-  
लिकडाद्यन्तवचने” इत्यन्तेषु चार्थेषु “प्राग्वतेः” इति ठञ् भ-  
वति । एवं च आर्हीयानार्हीयार्थसाधारण्येऽपि परिमाणार्थस्य  
ठञ् आर्हीयत्वं दुर्वारम् । परिमाणस्य “तदर्हति” इत्यतः प्राक्  
निर्देशात् । “तदस्य” इत्यस्य पुनरुपादानमात्रेणार्हीयत्वक्षत्यभा-  
वात् । अन्यथा द्वौ निष्कौ परिमाणमस्येति द्विनिष्क इति  
जीवितपरिमाणादन्यत्रापि लुक् न स्यात् । “द्वित्रिपूर्वाभि-  
ष्काद्” इति वचनस्य परिमाणातिरिक्तार्हीयार्थेषु सायकाश-  
त्वात् । तस्मादुत्तरीत्यैव द्विपाष्टिकसिद्धिः । ‘तदस्य’ इति तु त्य-  
क्तव्यं, ‘सोऽस्य’ इत्यनुवृत्त्यैव सिद्धेरित्याहुः । तच्च द्विपाष्टिकशब्द-  
स्याद्युदात्ततायामनपेक्षितायां ग्राह्यम् ।

“धर्मान्नमः” ।

धर्मं चरति धार्मिकः । अंधर्मं चरति आधर्मिकः । “अधर्मा-  
च्च” इति नारभ्यम् ।

“पदाङ्गाधिकारे तस्य च तदुत्तरपदस्य च” इति प्रयोजनम् ।  
“इष्टकेपीकामालानां चित्तूलभारिषु” । इष्टरुचितम्, पक्वेष्टक-  
चितम्, इषीकतूलेन, मुञ्जेपीकतूलेन, मालभारी, उत्पलमाल-  
भारी । पदाङ्गेति पदशब्द उत्तरपदाधिकारपरः । तत्प्रयो-  
जनस्यैवोदाहृतत्वादिति कैयटादयः । अत एव परममहत्परि-  
माणमित्यत्र पृष्ठीसमासः । सामानाधिकरण्ये “आन्महतः”

इत्यास्वप्रसङ्गादिति किरणावल्यां व्याख्यातम् ।

उपायकृतस्तु कर्मधारयेऽपि न दोषः । न च “पदाङ्गाधिकारे” इति परममहच्छब्दस्याप्याच्चापत्तिः, तत्र केवलपदाधिकारस्यैव ग्रहणात् । उत्तरपदाधिकारस्यापि ग्रहणे “इष्टकेपीका—” इत्यत्र पुनस्तदन्तविध्युपसंख्यानवैयर्थ्यप्रसङ्गादित्याहुः ।

दीक्षितास्तु—‘नेदं युक्तम् । उपसंख्यानस्याऽप्रसिद्धत्वात् । “इष्टकेपी—” इत्यादेस्तुक्तप्रयोजनत्वेनैवोदाहृतत्वात् ।

एतेन ‘सततनैशतमोष्ठतमन्यतः’ इति भारविप्रयोगे “ओजः सहोम्भस्तमसः” इति अलुकमाशङ्क्य वर्द्धमानोक्तरीत्या समादधानो दुर्घटवृत्तिकृदपि निरस्तः ।

यदपि ‘ओजःप्रभृतीनां पूर्वपदं प्रति विशेष्यत्वाद्’ इति हरदत्तः । तदपि वार्तिकविरोधादुपेक्ष्यम् । विशेषणविशेष्यभावनिर्णययैव इहस्यवार्तिकानां प्रवृत्तिरिति कैयटवदेव स्वयमपि व्याख्यानात् । उक्तस्थले तु नपुंसके भावे क्तः । शेषे षष्ठी । तया समासः । सततं नैशतमोष्ठतं यत्रेति बहुव्रीहिः ।

यद्वा सततं नैशतमसो वृत्तं वृत्तिर्पत्र । ‘वृत्तु वर्त्तने’ घञर्थे भावे कप्रत्ययः’ इत्याहुः ।

अङ्गाधिकारे प्रयोजनवार्तिकम्—

“प्रयोजनं महदप्स्वसृजन्तृणां दीर्घविधौ”

महान्, परममहान् । आपः, स्वापस्तिष्ठन्ति । “न पूजनाद्” इति समासान्तनिषेधः । न च “द्यन्तरूपसर्गेभ्य” इति ईत्वापत्तिः । अप इति समासान्तत्रिशिष्टस्यैव तत्रोपादानात् । तत्र च उक्तभाष्यस्यैव प्रमाणत्वात् । स्वसारौ, परमस्वसारौ । नसारौ, परमनसारौ ।

“पशुध्मदस्पदस्थनहुहो नुम्”

पद्मावस्य प्रयोजनम् । “पादः पद्व” इत्यत्र पाच्छब्देनाङ्गविशेषणात् । ‘द्विपदः पश्य’ पादयतेरप्रत्ययः पात्, पदः, पदेत्यादि । “कौ लुप्तम्” इति णिलोपो न स्यानिवत् । उत्तरपदाधिकारे तु पादशब्दस्यैव विशेष्यत्वम् । तेन “पदाऽऽज्यातिगोपहतेषु” इति पद्मावः—पादेनोपहतं पदोपहतम् इत्यत्रैव, न तु दग्धपादोपहतम् इत्यत्र । उत्तरसूत्रेऽप्येवम् । तेन “हिमकापिहातिषुच” इति पद्मावः ‘पत्कापी’ इत्यत्रैव, न तु ‘परमपादकापी’ इत्यत्रापि । ‘परमपत्कापी’ इति प्रयोगे तु परमपदेन पत्कापिशब्दस्य कर्मधारयः । यूयम्, अतियूयम्, वयम्, अतिवयम्, अस्थना, परमास्थना, अनह्वान्, परमानह्वान् ।

“द्युपयिमधिपुङ्गोसखिचतुरनडुन्निग्रहणम्” ।

“दिव औत्” द्यौः, सुद्यौः । पन्थाः, सुपन्थाः । “न पूजनात्” इति समासान्तनिषेधः । पुमान्, परमपुमान्, गौः, सुगौः, सखा, सुसखा सुसखायौ, चत्वारः, परमचत्वारः, अनह्वाहः, परमानह्वाहः, त्रयाणाम्, परमत्रयाणाम् । ‘परमपन्थाः, परमगौः’ इति भाष्ये क्वाचिस्कोऽपपाठः । परमसखायौ इत्यत्रापि बहुव्रीहिः । गौणत्वेऽप्यनङ्गिस्त्वयोः प्रवृत्तिरिति कैयटः ।

केचित्तु परमुदाहरणान्तरम् । अगौः, अपन्था इत्यत्र “पथो विभाषा” इति नञ्त्त्पुरुषे समासान्तनिषेध इत्यर्थ इत्याहुः ।

“प्रत्ययग्रहणे यस्मात्स विहितस्तदादेस्तदन्तस्य ग्रहणम्” । इदं चाङ्गसंज्ञासूत्रे योगविभागेन साधयिष्यते । इह प्रत्ययस्य स्वाक्षिप्तस्य धातुप्रत्ययाद्यवयवकसमुदायविशेषणत्वाच्चदन्तविधिः ।

इदं च संज्ञाविधौ न । “सुप्तिदन्तम्” इत्यन्तग्रहणात् । उत्तरपदाधिकारेऽपि न । “हृदयस्य हृद्वेसयदण्डासेषु” इत्यत्र



लेखपदस्य पृथगुपादानात् । अन्यथा अण्णन्तत्वादेव सिद्धे ।  
उक्तस्यापवादमाह—

“प्रत्ययग्रहणे चापञ्चम्याः” इति ।

यत्र पञ्चम्यन्तात्परः प्रत्ययः कार्यान्तरविधानाय परिगृह्यते तत्र तदन्तविधिर्नेत्यर्थः । यथा “रदाभ्याम्” इत्यत्र । तत्र हि तदन्तविधिसंज्ञावे रेफदकाराभ्यां परो यो निष्ठान्तस्तदवयवस्य तकारस्य नत्वं स्यादित्यर्थापत्तौ ‘हपत्तीर्णः’ इत्यत्र धात्ववयवतकारस्यापि नत्वापत्तिः । न च “संज्ञाविधौ प्रत्ययग्रहणं न” इत्यस्यात्रावकाशः । संज्ञाया विधेयत्वे एव तत्प्रवृत्तेः । नचैवं संज्ञाविधावित्यस्य वैयर्थ्यम् । तदन्तस्य संज्ञायां विधिप्रदेशेषु पुनस्तदन्तविधिना प्रत्ययान्वान्तस्य संज्ञा स्यादिति तन्निषेधसार्थक्यात् । पञ्चम्यन्तात्प्रत्ययविधौ तदन्तविधिर्नेति तु नार्थः । “वितश्च तत्प्रत्ययाद्” इत्यत्र अङ्प्रत्ययादेव अङ्प्रविधाने तत्स्यैवाङ्गसंज्ञायां वृद्धिस्वरयोः प्रसङ्गात् । “स्यतासी लृलुटोः” इत्यत्र धातोरित्यधिकारादपञ्चम्या इति निषेधात्, यद्वा लृलुटोर्विशेष्यत्वाश्रयणात्तदन्तविध्यभावः ।

“यस्मिन्विधिस्तदादावल्ग्रहणे” ।

सौत्रस्य तदन्तविधेर्वाचनिकोऽयमपवादः ।

दुराग्रहिणस्तु श्रुतसूत्रे तस्मिन्नित्यस्य, “आदिरन्त्येन” इति सूत्रादादिग्रहणस्य, इतेति तृतीयान्तस्य चानुवृत्त्या इत्यदस्य च लक्षणया अल्परत्वाद्वाच्यत एतद् इत्याहुः ।

अपरे तु यान्तप्रत्ययस्यासम्भवेन प्रथमत्यागे कारणाभावात् यादावित्यर्थकेन “वान्तो यि प्रत्यये” इति सूत्रेणैवेयं परिभाषा ज्ञाप्यते इत्याहुः ।

अन्ये तु “गुणोऽष्टके” इत्यष्टकग्रहणमत्र मूलम् । तद्धि

“उतो वृद्धिर्लुके हलि” इत्यनुवृत्तौ क्रियते । हलीत्यनुवृत्तौ हलादौ इत्यर्थः स्यात् । अपृक्तग्रहणे तु ‘मौर्णोत्’ इत्यत्र वर्णमात्रे इत्याहुः । तेन “अचिश्नु” इत्यादौ अजादावित्यर्थो न तु अजन्त इति । तेन श्रियः, भुवः इत्यादि । विशेषणेनैवायम् । अपवादस्योत्सर्गसमानविषयकत्वात् । तेन “अमि पूर्वः” इत्यत्राचीत्यस्य विशेष्यत्वाश्रयणात् अम्पचीत्यर्थो न त्वजादावमीति, विशेषणवैषम्यार्थात् । अमि योऽच् अमोऽवयव इति यावत् । तेन मकारसहितस्य पूर्वरूपं नेति दीक्षिताः ।

वृत्तिकारादयस्तु अमि परत इत्येवार्थः । अजनुवृत्तौ प्रमाणाभावात्, “आदेः परस्य” इत्यत एव दोषानवकाशात् ।

## वृद्धिर्यस्याचामादिस्तद्-

### वृद्धम् ७३ ।

यत्समुदायघटकानामर्चा मध्ये पूर्वोऽच् वृद्धिसंज्ञः स वृद्धसंज्ञः स्यात् । आम्रगुप्तीयः । वृद्धाच्छः । बहुत्वमविवक्षितम् । शालीयः । व्यपदेशिवद्भावादेकस्यापि । जानातीति ॥ ब्राह्मणी । तस्या अयं ज्ञीयः । “वा नामधेयस्य वृद्धसंज्ञा वक्तव्या” । पौरुषेयसंकेतः सज्ञा । उभयत्र विभाषेयम् । देवदत्तादीनामप्राप्ते वामनादीना च प्राप्ते आरम्भात् । देवदत्तीयः दैवदत्तः । “विधाय मूर्तिं कपटेन वामनीम्” इति श्रीहर्षः । “गोत्रोत्तरपदस्य च नित्यम्” । वृद्धसंज्ञा वाच्येत्यर्थः । कम्बलम्रियस्य चारापणस्य शिष्याः कम्बलचारायणीयाः । घृतसौदीयाः । रूढस्यापत्यं रौढिः । पूर्ववत् । ‘ओदनपाणिनीयाः’ । पणनं पणः ।

घञर्थे कः । तत इनिः । पाणिनो गोत्रापत्यं 'पाणिनः' । अण् ।  
 "गाथिविदाथिकेशि—" इति प्रकृतिभावान्न टिलोपः । तस्य युवा-  
 पत्यं 'पाणिनिः' । न च "प्यक्षत्रियार्यवितः" इति इञो लुक् स्या-  
 त्, आर्षाद् युन्युत्पन्नत्वादिति वाच्यम् । "ऋष्यन्धक" इति विहित-  
 स्यैव तत्र ग्रहणात् । अस्य च सामान्यविहितत्वात् ।

यद्वा पाणिनशब्दस्य यौगिकत्वात्, लुग्विधौ च रुढस्यैव-  
 ग्रहणात्, "दाक्षीपुत्रस्य पाणिनेः" इति भाष्यवार्त्तिकनिर्देशा-  
 न्न । तस्य च्छात्रा इति विवक्षायां "यूनि लुक्" इति इञो लुक् ।  
 तेन "इञश्च" इत्यणोऽप्रवृत्तौ "वृद्धाच्छः" । न च प्रत्ययलक्षणेन  
 इवन्तत्वात् न पायात् दोषतादवस्थयम् । "इञश्च" इत्यत्र "कण्वा-  
 दिभ्यः" इत्यतो गोत्रे इत्यनुवृत्त्या तस्य च पारिभाषिकगोत्रपर-  
 तया यूनि तदप्रवृत्तेः ।

यद्वा गोत्रान्तादसप्तवत्प्रत्ययो भवतीति वक्तव्यम् । पूर्वो  
 क्तान्येवोदाहरणानि । पैङ्गलकाण्वाः । "कण्वादिभ्यो गोत्रे"  
 इत्यण् । वृद्धत्वाभावान्न छः । गोत्रान्तादित्यस्यापवादो "जि-  
 हाकात्यहरितकात्यवर्जम्" इति । कतशब्दो गर्गादिः । जिहा-  
 चपलः कात्यो जिहाकात्यः, हरितभक्षः कात्यो हरितकात्यः ।  
 तस्य च्छात्रा जैहाकाताः हारितकाताः । औत्सर्गिकोऽण् ।  
 "यस्येतिच" इत्यकारस्य "आपत्यस्यच तद्धितेऽनाति" इति  
 च यकारस्य लोपः ।

**त्यदादीनि च ७४ ।**

वृद्धसंज्ञानि स्युः । इदमीयम्, किमीयम् । "वृद्धाच्छः" । त्वा  
 दायनिः, मादायनिः । "उदीचां वृद्धाद्" इति फिञ् । "प्रत्य-  
 योत्तरपदयोश्च" इति त्वमादेशौ । चकारेण "वा नामधेयस्य"

इत्यादिवार्तिकोक्तार्थसिद्धिरिति न्यासकारः ।

इहादिग्रहणं न सम्प्रध्यते, अचसम्बद्धस्यैव तस्यानुवृत्तेः ।  
यस्याचामादयस्त्यदादय इत्यन्वयस्य बाधितत्वात् । निर्धारण-  
स्य सजातीयविषयकत्वनियमात् । त्यदादीनां चाङ्गुपत्वा-  
भावात् । पूर्वपक्षे तु त्वदीयः इत्यादौ छो न स्यात् । न च व्य-  
पदेशिवद्भावः । “अमातिपदिकेन” इत्युक्तत्वात् । न च वच-  
नसामर्थ्यम् । त्वत्पुत्राः इत्यादौ सावकाशत्वात् । आदिग्रहणानु-  
वृत्त्यन्यथाऽनुपपत्त्या उपसर्जनानामपि त्यदादित्वसम्भवात् ।  
अचामित्यस्य त्वनुवृत्तिरुत्तरार्थैव स्यात् । तस्मादिहादिग्रहणा-  
ननुवृत्तिरेव ।

## एङ् प्राचां देशे ७५ ।

मण्डूकप्लुत्या यस्याचामादिरित्यनुवृत्तिः । एङ् यस्याचा-  
मादिस्तद्वृद्धसंज्ञं वा स्याद्देशाभिधाने । एणपिचनीयः, गोन्-  
दीयः, भोजकटीयः । “वृद्धाच्छः” । एङिति किम् । आहिच्छत्रः,  
कान्यकुब्जः । औत्सर्गिकोऽण् । विधेयसंज्ञासम्बन्धात्प्राचामि-  
त्याचार्यनिर्देशाद्विभाषालाभः । व्यवस्थितविरुल्लापम् । तेन  
क्लोढदेवदत्तशब्दयोरभाम्देशवाचिनोर्द्वन्द्वसंज्ञा । वृद्धसंज्ञत्वात्  
काश्यादित्वात् वृद्धलक्षणठञ्जिठौ भवतः । भाम्देशवाचिनस्त्वणे-  
व । क्रौढो, देवदत्त इति । “शैपिकेषु इति वक्तव्यम्” । सैपुरम्,  
स्कौनगरं च वाहीकग्रामौ । वृद्धत्वात् “वाहीकग्रामेभ्यश्च” इति  
ठञ्जिठौ । सैपुरिकी, सैपुरिका, स्कौनगरिकी, स्कौनगरिका । शैपि-  
केषु इति वचनात् अपत्यविकारयोर्वृद्धलक्षणौ फिञ्मयटौ न भवत  
इति कृणिव्याख्यानाश्रयिणो भाष्यकारस्य मतम् । जयादित्यस्तु  
प्राचामिति देशविशेषणम् । प्राचि देशे विद्यमानानां पुंसां यो देश-

स्तदभिधाने इति सूत्रार्थः । पूर्वमते मतशब्दाध्याहारमसद्भावात् ।  
तेन देवदत्तो नाम बाहीकग्रामस्तस्य प्राग्देशत्वाभावात् देवदत्तः  
इत्यत्र वृद्धत्वाभावादेव ठञ्भिठौ न भवत इति व्याचक्षुषौ । अत्र  
पक्षे सैपुरी इत्यादिकं वचनेनैव साध्यम् । तयोर्बाहीकग्राम-  
तया तद्रीत्या वृद्धत्वाभावात् इति । देशे किम् । गोमती नाम  
प्राग्देशनदी । तत्र भवा मत्स्या गौमताः । नच देशग्रहणे नद्यपि  
प्राप्ता इति वाच्यम् । “विशिष्टलिङ्गो नदीदेशोऽग्रामाः” इत्यत्र  
पृथक् नद्याः उपादानात् ।

प्राग्देशविभागस्तु अमरेण उक्तः—

“शरावत्यास्तु योऽवधेः ।

देशः प्राग्दक्षिणः प्राच्य उदीच्यः पश्चिमोत्तरः”

शरावती नदीविशेषः उत्तरपूर्वाभिमुखीति हरदत्तादयः ।  
नैर्ऋत्याः पश्चिमाभिगतापिनी इत्यमरव्याख्यातारः । तस्या  
दक्षिणपूर्वस्यां दिशि व्यवस्थितो देशः प्राग्देशः । उत्तर-  
परस्यांतु उदग्देशः ।

तदुक्तम्—

प्रागुदञ्चौ विभजते हंसः क्षीरोदकं यथा ।

विदुषां शब्दसिद्ध्यर्थं सा नः पातु शरावती ॥

बाहीकदेशस्तु प्रागुदग्वदिर्भूतः । “वहिषाष्टिलोप” इति  
व्युत्पादनात् इति विवरणकाराः ।

दीक्षितास्तु “अव्ययात्प” इति सूत्रे “उदीच्यग्रामाच्च व-  
हचोऽन्तादात्तात्” इत्यस्यावकाशः शिवपुरं ‘शैवपुरः’ । वज्रः  
स एव । शाकलं नाम बाहीकग्रामः—इह उभयं प्राप्नोति इति भा-  
ष्ये बाहीकस्यापि उदग्रपत्वं लभ्यते । हरदत्तादिभिरपि तथैव  
अनुवादाच्च । बाहीकदेशस्वरूपं तु कर्णपर्वणि—

पञ्चानां सिन्धुषष्ठानामन्तरे ये समाश्रिताः ।

बाहीका नाम ते देशा न तेषु दिवसं वसेत् ॥

धर्मबहिर्भूतत्वाद्बाहीका इति तात्पर्यम् । शतद्रुविपाशा  
इरावती वितस्ता चन्द्रभागेति पञ्च नद्यः । सिन्धुनदस्तु  
षष्ठस्तन्मध्ये देशो बाहीक इति व्याख्यातारः । व्युत्पत्त्यन्तरम  
पि तत्रैव ।

बहिकश्च बहीकश्च विपाशायां पिशाचकौ ।

तयोरपत्यं बाहीका नैषा सृष्टिः प्रजापतेः ॥

एतद्विवेचनं च “बाहीकग्रामेभ्य” इत्यादौ उपयोक्ष्यते  
इत्याहुः ।

इति श्रीसिद्धान्तसुधानिधौ प्रथमाध्यायस्य प्रथमे  
पादे नवमाह्निकम् । पादश्चायं समाप्तः ।



## द्वितीयपादप्रारम्भः ।

### गाङ्कुटादिभ्योऽङ्गिणन्डितः ।

गाङित्यादेशग्रहणम् । ङकारस्यानन्यार्थत्वादिति द्वितीये वक्ष्यामः । तस्मात्कुटादिभ्यश्च परे ङिणन्डिनाः प्रत्यया ङि-  
द्वत्स्युः । अत्र कुटादित्वं कुटोच्चारणोत्तरमुच्चारितत्वम् । तच्च  
कुटादिष्वेव । तथाऽपि तद्गुणबहुव्रीहिणा कुटस्त्वेन रूपेण कु-  
टस्यापि बोधः । नचोभयसाधारणेनैकज्ञानविषयत्वादिना रू-  
पेण कुटस्य तदादीनां च बोधोऽस्तु इति वाच्यम् । अत-  
द्गुणसंविज्ञानस्थले बहुव्रीहियटकपदार्थव्यावृत्तरूपेणैव बोध-  
स्य वाच्यत्वात् । तत्साधारण्यार्थमत्रापि तथाकल्पनात् । उ-  
भयत्राप्यन्यपदार्थस्यैकरूपेणैव प्रतीतेः । वचिपदार्थस्योपल-  
क्षणत्वविशेषणत्वाभ्यामेव बहुव्रीहिद्वैवेध्यात् ।

भाश्चस्तु—अतद्गुणसंविज्ञाने लक्ष्यमात्रवृत्तिना तद्गुणे  
तुभयसाधारण्येन धर्मेण बोध इति विभागात् तद्गुणस्थले श-  
क्यलक्ष्योभयसाधारणधर्म एव लक्ष्यतावच्छेदक इति वदन्ति ।  
अत एव क्षणभद्रवादे शब्दादिरित्यत्र चरमशब्दभिन्नत्वस-  
मानाधिकरणसत्त्वेनालीकव्यावृत्तेन सर्वानुगम इति मिथ्यादिभि-  
र्व्याख्यातम् ।

द्विदिति चातिदेशः । तदुक्तम्—

‘परत्र परशब्दः प्रयुज्यमानो विनाऽपि वर्ति तदर्थं गमय-  
ति’ इति । अध्यगीष्ट । “धुमास्यागापानहातिसां हलि” इति ।

हलादिनिडदार्द्धधातुकनिमित्तक ईकारादेशः । 'कुट कौटिल्ये' चुकुटिय, कुटिता । "विडतिच" इति गुणनिषेधः । 'कुड् शब्दे' एतत्पर्यन्ताः कुटादयः ।

अथ कथं 'प्रवृत्तो वैलक्ष्यात्किमपि लिखितं दैवहृत्कः' इत्यमरः । 'चित्रेणापि न शक्यते विलिखितं सर्वाङ्गसंकोचभाक्' इति सुवन्धुश्च । लिखतेः कुटादावनन्तर्भावात् । अत एव 'विलेखितं भीमभुवो लिपीषु' इति श्रीहर्ष इति ।

अत्र वदन्ति—प्रमाद एवायम्, संज्ञापूर्वकविधेरनित्यतया वा समाधेयम् ।

कोचिज्जु एकशेषेण कुटस्यादिरिति तत्पुरुष व्याख्याय लिखतेरपि प्रकृतसूत्रेण संग्रह इत्याहुः ।

तन्न । 'लिखिता' इत्यादीनां वृत्तिकारहरदत्तादिभिरुदाहृतत्वात् । "आलेखने" इति सौत्रप्रयोगाविरोधाच्चेति ।

इह पूर्वपक्षत्रयं भाष्ये निरस्तम् । तथा हि—गाढादिभ्यः परे प्रत्यया दितः स्युरित्यर्थे बाधः । तत्परस्य प्रत्ययस्य इत्संज्ञककाररहितत्वात् । सत्त्वे वा वचनान्तरसिद्धत्वादेतद्विधिवैयर्थ्यम् । न च चडादेरेवानेन विधानम् । अङ्गिणित्ति पर्युदासवैयर्थ्यात् । तदुक्तम्—"द्वित्विद्वचने तयोरभावाद्-मासिद्धिः" इति । किद्वद्वणमुत्तराभिप्रायम् ।

अस्तु तर्हि गाढादिप्रकृतिकाङ्गिणद्विभ्रप्रत्ययानुवादेन द्वित्वितोर्विधिरिति द्वितीयः । उक्तप्रत्ययस्य ङकार इत्संज्ञको भवतीत्यर्थः । इदमार्कान्तस्यैव विधानादादौ मध्ये ऽन्ते चेति देशविशेषस्यानपेक्षणात् । इताञ्च धर्मोऽश्रूयमाणानामपि कार्यविशेषकत्वम् । मैवम् । द्वित्वकित्वमित्त्वानामभावाद् अनन्तरार्थे च बहुव्रीहेरभावात् द्विदिति तत्पुरुषस्यैव वाच्यत्वात् "आदेः प-



रस्य" इति आदेः स्थाने ङकारादेशप्रसङ्गात् । न च 'कुटिता' इत्यादौ प्राप्तेर्द्वित्वाद्यङादय एव विधीयन्तामिति वाच्यम् । तेषां तदर्थोक्तावसामर्थ्यात् । वृद्धादीनां चात्र प्राप्तिविरहात् । एतद्वचनादेव तेषामपूर्वविधिस्वीकारे तु द्वित्वेत्यन्तादेशत्वप्रसङ्गात् । न चानुबन्धानामसतामेव कार्यनिर्वाहकत्वात्कथमादेशत्वम् आदेशस्य भावरूपतयाऽन्यप्रसङ्गसंभवादिति वाच्यम् । लोपस्येव वचनसाधर्मादित्संज्ञकङकारस्याप्यादेशत्वसम्भवात् । स्थानिनिवृत्त्युत्तरं ङकारस्य निवृत्तिसम्भवात् । न च पठ्यानिर्देशाभावः । पञ्चम्याः प्रथमायाः पठ्यात्वप्रकल्पनोपपत्तेः ।

तदेतदुक्तम्—

“भवतीति चेदादेशमतिषेधः” इति ।

अस्तु तर्हि गाढादिभ्यः परोऽङिणत् द्वित्संज्ञको भवतीति तृतीयः । मैत्रम् । विदतीतिशब्दात्कितिद्वितीत्यनयोर्भेदात्संज्ञिनामपतीत्यापत्तेः । परिच्छिन्नपरिमाणानामेव संज्ञात्वात् । न्यूनातिरिक्तशब्दोच्चारणस्य संज्ञास्वरूपानुपलम्भात् । द्वित्संज्ञाया व्यचैः कुटादित्यवचनात् संप्रसारणार्थतया, लिटः कित्संज्ञायाश्च “वचिस्वपि” इति संप्रसारणार्थतयाऽप्युपपत्तेः, गाढ-कुटादिभ्यः परस्य द्वित्संज्ञा तु न्यायवशादप्रयोजनैव स्यात् । “विदति च” इत्यादौ यौगिकस्यैव ग्रहणसम्भवात् । किति द्वितीत्यादौ च कृत्रिमस्यादनयोरेव ग्रहणं स्यात् । न च च-ङादीनां द्वित्ववैयर्थ्यम् । यत्र संज्ञास्वरूपानुपलब्धिस्तत्र विदति प्रदेशेषु ग्रहणार्थत्वात् । तदुक्तम्—

“संज्ञाकरणे विदद्ग्रहणेऽसंप्रत्ययः शब्दभेदाद्” इति ।

तस्मादतिदेश एव स्थितः ।

ननु सिद्धसति, दिदसते, इत्यत्र “हलन्ताच्च” इति सनः

हलादिविद्वदार्द्धधातुरुनिमित्तक ईकारादेशः । 'कुट कौटिल्ये'  
चुकुटिय, कुटिता । "विदतिच" इति गुणनिषेधः । 'कुट् शब्दे'  
एतत्पर्यन्ताः कुटादयः ।

अथ कथं 'प्रवृत्तो वैलक्ष्यात्किमपि लिखितं देवहृतकः'  
इत्यमरः । 'चित्रेणापि न शक्यते विलिखितं सर्वाङ्गसंकोचभा-  
क्' इति सुवन्धुश्च । लिखतेः कुटादावनन्तर्भावात् । अत एव  
'विलेखितं भीमभ्रुवो लिपीषु' इति श्रीहर्ष इति ।

अत्र वदन्ति-प्रमाद एवायम्, संज्ञापूर्वकविधेरनित्यतया  
वा समाधेयम् ।

कोचित्तु एकशेषेण कुटस्यादिरिति तत्पुरुषं व्याख्याय  
लिखतेरपि प्रकृतसूत्रेण संग्रह इत्याहुः ।

तत्र । 'लेखिता' इत्यादीनां वृत्तिकारहरदत्तादिभि-  
रुदाहृतत्वात् । "आलेखने" इति सौत्रप्रयोगाविरोधाच्चेति ।

इह पूर्वपक्षत्रयं भाष्ये निरस्तम् । तथा हि-गा-  
ढादिभ्यः परे प्रत्यया ङितः स्फुरित्यर्थे बाधः । तत्परस्य  
प्रत्ययस्य इत्संज्ञकङकाररहितत्वात् । सत्त्वे वा वचनान्तरसिद्ध-  
त्वादेतद्विधिवैयर्थ्यम् । न च चडादेरेवानेन विधानम् । अङ्गि-  
दिति पर्युदासवैयर्थ्यात् । तदुक्तम्-"ङित्किङ्चने तयोरभावाद्-  
प्रसिद्धिः" इति । किङ्ग्रहणमुचराभिप्रायम् ।

अस्तु तर्हि गाढादिप्रकृतिकङ्गिङ्गिचप्रत्ययानुवादेन ङि-  
त्कितोर्विधिरिति द्वितीयः । उक्तप्रत्ययस्य ङकार इत्संज्ञको  
भवतीत्यर्थः । इदमार्क्रान्तस्यैव विधानादादौ मध्ये ऽन्ते वेति दे-  
शविशेषस्यानपेक्षेणात् । इताश्च धर्मोऽश्रूयमाणानामपि कार्यविशे-  
पकत्वम् । मैवम् । टिच्चकिच्चमिच्चानामभावाद् अनन्तरार्थे च  
बहुव्रीहेरभावात् ङिदिति तत्पुरुषस्यैव वाच्यत्वात् "आदेः प-

रस्य” इति आदेः स्थाने ढकारादेशमसद्भात् । न च ‘कुटिता’  
इत्यादौ भातेद्धटित्वाद्यद्वादय एव विधीयन्तामिति वाच्यम् ।  
तेषां तदर्थोक्तावसामर्थ्यात् । तृडादीनां चात्र प्रासिद्धिविरहात् ।  
एतद्वचनादेव तेषामपूर्वविधिस्वीकारे तु द्विचेत्यन्तादेशत्वमस-  
द्भात् । न चानुबन्धानामसतामेव कार्यनिर्वाहकत्वात्कथमादेश-  
त्वम् आदेशस्य भावरूपतयाऽन्यमसद्भसंभवादिति वाच्यम् ।  
लोपस्येव वचनसामर्थ्यादित्संज्ञकढकारस्याप्यादेशत्वसंभवात् ।  
स्थानिनिवृत्त्युचरं ढकारस्य निवृत्तिसंभवात् । न च पठ्यानिर्दे-  
शाभावः । पञ्चम्याः प्रथमायाः पठ्यत्वमकल्पनोपपत्तेः ।

तदेतदुक्तम्—

“भवतीति चेदादेशप्रतिषेधः” इति ।

अस्तु तर्हि गाडादिभ्यः परोऽज्झित् द्वित्संज्ञको भवतीति  
तृतीयः । मैवम् । विडतीतिशब्दात्कितिद्वितीत्यनयोर्भेदात्संज्ञिना-  
मप्रतीत्यापत्तेः । परिच्छिन्नपरिमाणानामेव संज्ञात्वात् । न्यूना-  
तिरिक्तशब्दोच्चारणस्य संज्ञास्वरूपानुपलम्भात् । द्वित्संज्ञाया  
व्यचेः कुटादित्ववचनात् संप्रसारणार्थतया, लिटः कित्संज्ञा-  
याश्च “वचिस्वपि” इति संप्रसारणार्थतयाऽप्युपपत्तेः, गाड-  
कुटादिभ्यः परस्य द्वित्संज्ञा तु न्यायवशादप्रयोजनेव स्यात् ।  
“विडति च” इत्यादौ यौगिरूपैव ग्रहणसंभवात् । किति  
द्वितीत्यादौ च कृत्रिमत्वादनयोरेव ग्रहणं स्यात् । न च च-  
डादीनां द्वित्ववैयर्थ्यम् । यत्र संज्ञास्वरूपानुपलब्धिस्तत्र विडति  
श्रदेशेषु ग्रहणार्थत्वात् । तदुक्तम्—

“संज्ञाकरणे विडद्ग्रहणेऽसंप्रत्ययः शब्दभेदाद्” इति ।

तस्मादतिदेश एव स्थितः ।

ननु सिद्धसति, दिदक्षते, इत्यत्र “इलन्ताच” इति सनः

किञ्चविधानेऽपि “सृजिदृशोर्ज्ञेयमकिति” इत्यमागमः स्यात् ।  
तदुक्तम्—

। “तद्वदतिदेशेऽकिद्विधिसङ्गः” इति । अतिदेशानां स्वाश्रया-  
निवर्तकत्वात् । मैवम् । किति न भवतीति व्याख्यानात् । तदुक्तम्—  
“सिद्धन्तु प्रसज्यप्रतिषेधाद्” इति ।

अथ चुकुटियति इत्यादौ सनो ङित्त्वात् तदन्तस्यात्मने  
पदापत्तिः । मैवम् । उपदेशे यो ङित्तदन्तादिति व्याख्यानात् ।

भाष्ये तु द्वितीव ङित्त्वदिति सप्तम्यर्थे वतिमाश्रित्य पूर्वस्य  
ङ्गितीव कार्यमतिदिश्यते । इतो न ङित्तदन्तत्वानिवन्धनमात्मने-  
पदमिति व्याख्यातम् । यद्वार्तिकं—“सिद्धं तु पूर्वस्य कार्याति-  
देशाद्” इति । यद्यपीह वतिर्नोपात्तस्तथाऽप्यतिदेशस्य  
यावत्कार्यार्थत्वाभावाद्याख्यानाद्विशिष्टकार्यार्थ एवातिदेशः ।  
उपदेशग्रहणानुवृत्त्या चोक्तस्थले नात्मनेपदमिति सामर्थ्यात्  
पूर्वस्य कार्यातिदेशोऽयमिति भाव इति कैयटः ।

## विज इट् । २ ।

विजेः पर इडादिप्रत्ययो ङित्त्वत् । वृद्धिसंज्ञामुन्नादादिपदा-  
नुवृत्त्या इडादिरित्यर्थलाभः । आदिभूतस्य इटो ङित्त्वे  
प्रयोजनाभावात्तदादिप्रत्ययलाभः । अत एवार्थवद्ग्रहणप्रत्यया-  
प्रत्ययपरिभाषाभ्यामुत्तमपुरुषैकवचनस्येदो ग्रहणे प्रसक्तेऽपि  
तत्र भवति, आद्यवयवत्वाभावात् इति न्यासकारः ।

अन्ये तु आगमग्रहणस्यावश्यकतया तस्य गुणनिमित्तत्वा-  
भावेन ङित्त्ववैयर्थ्यात् मत्वर्थलक्षणया इड्वान् प्रत्ययो गृह्यते ।  
इट् च प्रत्ययस्यादिरेवेति फलितार्थः—इडादिप्रत्यय इति ।  
अत आदिग्रहणानुवर्तनं व्यर्थमित्याहुः ।

द्वितीयपादे द्वित्वाद्यतिदेशाहिकम् । १ । ५४९

‘विजिर् पृथग्भावे’ इत्यस्य नेह ग्रहणं व्याख्यानात् ।  
इटोऽसम्भवादिति तु हरदत्तः । केचित्तु विवेजिथ इत्यत्र  
थलि क्रादिनियमादिद् सम्भवत्येव । पित्त्वेन “असंयोगाद्धिद्”  
इति कित्त्वस्याप्रवृत्तेरित्याहुः ।

‘ओविजी भयचलनयोः’ । प्रायेणायमुत्पूर्वः । उद्धिजिता,  
उद्धिजिष्यते ।

## विभाषोर्णोः ३ ।

‘ऊर्णुक् आच्छादने’ । अदादिः । अस्मात्पर इडादिप्रत्ययो  
वा द्विद्वत् । ऊर्णुनुविथ, ऊर्णुनविथ, ऊर्णुविता, ऊर्णविता ।

## सार्वधातुकमपित् ४।

अपित्सार्वधातुकं द्विद्वत् । तुदति । शस्य द्वित्वात् लघूप-  
धगुणः । अतिदेशे कल्प्यमानो वतिस्तृतीयान्तादेव नेतु पष्ठ्या-  
द्यन्तात् । सादृश्यानुयोगिनि प्रथमाश्रवणाद् । अन्यथा पष्ठीस-  
प्तम्योरन्यतरस्यापत्तेरिति दीक्षिताः ।

ननु सूत्रे वतेरभावाद्विवरणवाक्य एव तत्प्रयोगात् तदनुरो-  
धेन सूत्रे सप्तम्याद्यन्तत्वापादनं न युक्तम् । विवरणवाक्ये  
तदापादने त्विष्टापत्तिरेव । सूत्रे उभयोः समानविभक्त्यन्तपद-  
प्रयोगवलादेवातिदेशलाभादुपजीव्यविरोधाच्चेति ।

मैवम् । तृतीयान्तादेव वतिमाश्रित्य विवरणवाक्येऽपि  
सौत्रविभक्तिसम्भवे तत्रापि विभक्त्यन्तरकल्पने प्रमाणाभावात् ।  
कैयटस्याप्यत्रैव स्वारस्यम् ।

अथ सार्वधातुकग्रहणं व्यर्थम् । इद्वानिपः पित्त्वेन तन्दि-  
त्वस्य ज्ञापकत्वाभावेऽपि चडादीनां द्वित्वेनार्द्धधातुकानां द्वि-

स्वाभावस्य ज्ञाप्यत्वात् । न चैवं तातडो ङित्वेन सार्वधातु-  
कानामप्यङित्वज्ञापनं स्यादिति वाच्यम् । तिप्ः पित्वेनाऽप्रा-  
प्तप्रापणार्थत्वात् । ज्ञापकं च सजातीयापेक्षम् । तेन सार्वधातु-  
कस्याप्यङित्वज्ञापनस्यानापत्तिः ।

मैवम् । सजातीयविषयकत्वे चङ्ङौ लुग्विकरणानां,  
नजिह् वर्तमानकालानाम्, ङ्वनिप् भूतकालानाम्, अथङ्  
औणादिकानाम्, नङ् घञर्थीयानां ज्ञापकः स्यादित्यार्द्ध-  
धातुकान्तराणां ङित्वापत्तिः । न च प्रत्ययत्वव्याप्यधर्मेण  
साजात्यं विवक्षणीयम्, न तूक्तधर्मैरिति वाच्यम् । विनि-  
गमकाभावात् ।

स्यादेतत् । अपिदिति पर्युदासः प्रतिषेधो वा । नाद्यः ।  
च्यवन्ते, पुवन्ते इत्यादौ शपोऽन्तादेशस्य च “अतो गुणे”  
इति पररूपे परस्यापित इहाश्रयणादेकादेशस्यादिवद्भावात्पि-  
द्भिन्नस्य सत्त्वात् ङित्वेन गुणनिषेधापत्तेः । न च पररूपात्पूर्व-  
मेव गुणः । पररूपस्य नित्यत्वादन्तरङ्गत्वाच्च ।

यद्यपि सार्वधातुकावयवस्यार्कोरस्यैकादेशः तथाऽपि परं  
प्रत्यादिवत्त्वादन्तशब्दोऽपित् सार्वधातुकं भवत्येवेति ङित्वप्र-  
सङ्गः । च्यवे इत्युत्तमैकवचने तु सर्वस्यैव सार्वधातुकस्यैकादे-  
शान्ङित्वप्रसक्तिसौलभ्यम् । तदुक्तम्—

“अपित् ङिदिति चेच्छवेकादेशप्रतिषेधः” इति ।

न द्वितीयः । तुदानि, लिखानि । “आहुत्तमस्य पिब” इ-  
त्यात् । पिदपितोरेकादेशस्यादिवद्भावात् पिबेति ङित्वप्रतिषे-  
धापत्तेः । तदुक्तम्—

“न पित् ङिदिति चेदुत्तमैकादेशप्रतिषेधः” इति ।

द्वितीयपादे डित्त्वाद्यातिदेशाह्निकम् । १ । ५५ ?

अत्र भाष्यम्—“उभयथाऽपि न दोषः । एकादेशः पूर्वविधौ स्थानिवद्भवतीति व्यवधानात्” इति ।

यद्यपि च्यवन्ते इत्यत्र “वार्णादाह्नम्” इति गमाधानं सुलभम्, तथाप्युभयसाधारणपरिहाराभिधित्सया तन्नाश्रितमिति कैयटः ।

## असंयोगाल्लिट् कित् ५ ।

असंयोगात्परोऽपिल्लिट् कित्स्यात् । चक्रतुः । “तार्द्धधातु-  
काद्धधातुकयोः” इति गुणे प्राप्ते “किट्ति च” इति निषेधः ।  
“ऋदुपधेभ्यो लिट्ः कित्त्वं गुणाद्विप्रतिषेधेन” । विभिदतुः,  
विभिदुः इत्यादौ कित्त्वं नित्यं गुणस्त्वनित्यः । षष्ठे, षष्ठधे  
इत्यादौ द्वयोरप्यनित्यत्वम् । कित्त्वे कृते गुणस्येव गुणे कृते  
रपरत्वेन संयोगात्परतया कित्त्वस्याप्यप्रसक्तेः । ततश्च पर-  
त्वाद् गुण एव स्यादिति विप्रतिषेधारम्भः । न च यथा  
वसस्य कित्त्वसामर्थ्याद् गुणो बाध्यते तथेहाप्यतिदेशसा-  
मर्थ्यादिति वाच्यम् । वसस्य कित्त्करणे प्रयोजनाभावाद्  
अनवकाशत्वात् । इह तु सम्प्रसारणेन कृतार्थत्वाद् दुर्बला-  
तिदेशप्राप्तस्य गुणनिषेधस्य दुर्बलत्वाद् गुणेन सह विप्रतिषेधा-  
नुपपत्तिः । तातडून्यायो ऽप्यत्रानुसन्धेयः । तस्मात्परशब्द-  
मिष्टवाचकमाश्रित्य सूत्रेण संगृहीतमेवार्थं स्फुटीकर्तुं वार्त्ति-  
कारम्भः ।

स्यादेतत् । गाह्यादिप्रकृतिरस्य प्रत्ययस्य डित्त्वम्, असंयो-  
गादित्यादौ च कित्त्वमिति दिश्यते इति वैषम्ये किं बीजं उभय-  
त्राप्यन्यतरस्यैवातिदेशौचित्यात् । एतेनोपदेशो ऽपि व्याख्यात  
इति चेत् । अत्र वार्त्तिकम् ।

स्वाभावस्य ज्ञाप्यत्वात् । न चैवं तातडो द्वित्वेन सार्वधातु-  
कानामप्यटित्वज्ञापनं स्यादिति वाच्यम् । तिपः पिप्पेनाऽप्रा-  
प्तमापणार्थत्वात् । ज्ञापकं च सजातीयापेक्षम् । तेन सार्वधातु-  
कस्याप्यटित्वज्ञापनस्यानापत्तिः ।

• भैरम् । सजातीयविषयकत्वे चट्टौ लुग्विकरणानां,  
नजिह्व वर्तमानकालानाम्, द्युनिप् भूतकालानाम्, अथङ्  
औणादिकानाम्, नह् घञर्थीयानां ज्ञापकः स्यादित्यार्द्ध-  
धातुकान्तराणां द्वित्वापत्तिः । न च प्रत्ययत्वव्याप्यधर्मेण  
साजात्यं विवक्षणीयम्, न तूक्तधर्मेरिति वाच्यम् । विनि-  
गमकाभावात् ।

स्यादेतत् । अपिदिति पर्युदासः प्रतिषेधो वा । नाद्यः ।  
व्यवन्ते, पुवन्ते इत्यादौ शपोऽन्तादेशस्य च “अतो गुणे”  
इति पररूपे परस्यापित् इहाश्रयणादेकादेशस्यादिवद्भावात्पि-  
द्भिन्नस्य सत्त्वात् द्वित्वेन गुणनिषेधापत्तेः । न च पररूपात्पूर्व-  
मेव गुणः । पररूपस्य नित्यत्वादन्तरङ्गत्वाच्च ।

यद्यपि सार्वधातुकावयवस्यार्करस्यैकादेशः तथाऽपि परं  
प्रत्यादिवत्त्वादन्तशब्दोऽपित् सार्वधातुकं भवत्येवेति द्वित्वप्र-  
सङ्गः । व्यवे इत्युत्तमैकवचने तु सर्वस्यैव सार्वधातुकस्यैकादे-  
शान्द्वित्वप्रसक्तिसौलभ्यम् । तदुक्तम्—

“अपित् द्विदिति चेच्छवेकादेशप्रतिषेधः” इति ।

न द्वितीयः । तुदानि, लिखानि । “आहुत्तमस्य पिच्च” इ-  
त्याद् । पिदपितोरेकादेशस्यादिवद्भावात् पिन्नेति द्वित्वप्रतिषे-  
धापत्तेः । तदुक्तम्—

“न पित् द्विदिति चेदुत्तमैकादेशप्रतिषेधः” इति ।



द्वितीयपादे द्वित्वाद्यातिदेशाहिकम् । १ । ५५१

अत्र भाष्यम्—“उभययाऽपि न दोषः । एकादेशः पूर्वविधौ स्थानिवद्भवतीति व्यवधानात्” इति ।  
यद्यपि च्यवन्ते इत्यत्र “वार्णादाङ्गम्” इति समाधानं सुलभम्,  
तथाप्युभयसाधारणपरिहाराभिधित्सया तन्नाश्रितमिति कैयटः ।

## असंयोगाल्लिट् कित् ५ ।

असंयोगात्परोऽपिलिट् कित्स्यात् । चक्रतुः । “सार्धधातु-  
कार्द्धधातुकयोः” इति गुणे प्राप्ते “किङिति च” इति निषेधः ।  
“ऋदुपधेभ्यो लिटः कित्त्वं गुणाद्विप्रतिषेधेन” । विभिदतुः,  
विभिदुः इत्यादौ कित्त्वं नित्यं गुणस्त्वनित्यः । वष्टते, वष्टधे  
इत्यादौ द्वयोरप्यनित्यत्वम् । कित्त्वे कृते गुणस्येव गुणे कृते  
रपरत्वेन संयोगात्परतया कित्त्वस्याप्यप्रसक्तेः । ततश्च पर-  
त्वाद् गुण एव स्यादिति विप्रतिषेधारम्भः । न च यथा  
पसस्य कित्त्वसामर्थ्याद् गुणो बाध्यते तथेहाप्यतिदेशसा-  
मर्थ्यादिति वाच्यम् । कसस्य कित्त्करणे प्रयोजनाभावाद्  
अनवकाशत्वात् । इह तु सम्प्रसारणेन कृतार्थत्वाद् दुर्बला-  
तिदेशप्राप्तस्य गुणनिषेधस्य दुर्बलत्वाद् गुणेन सह विप्रतिषेधा-  
नुपपत्तिः । तातङ्ग्यापो ऽप्यत्रानुसन्धेयः । तस्मात्परशब्द-  
मिष्टवाचकमाश्रित्य सूत्रेण संगृहीतमेवार्थं स्फुटीकर्तुं वार्त्तिक-  
कारम्भः ।

स्यादेतत् । गाढादिप्रकृतिरस्य प्रत्ययस्य द्वित्वम्, असंयो-  
गादित्यादौ च कित्त्वमिति दिश्यते इति वैषम्ये किं बीजं उभय-  
त्राप्यन्यतरस्यैवातिदेशौचित्यात् । एतेनोपदेशो ऽपि व्याख्यात  
इति चेत् । अत्र वार्त्तिकम् ।

“पृथगनुबन्धत्वे प्रयोजनं वचिस्वपियजादीनामसम्प्रसार-  
णम्”, “सार्वधातुके चङादिषु जाग्रो गुणविधिः”, “कुटादी-  
नामिद्प्रतिषेधः” “क्त्वायां क्तिप्रतिषेधश्च” ।

। सुप्त इत्यादिवत् स्वपित इत्यादौ सम्प्रसारणं स्यात् ।  
चङादयश्च “चङञ्जनिङ्ङ्वनिबध्नुनङः” इति भाष्यम् । शून  
इत्यादिवदाशिञ्चिवद्, अश्वदित्यत्रापि स्याद्, सुप्त इत्यादिवत्  
स्वप्न इत्यत्रापि स्यात् । इष्टवान् इतिवत् यज्वा इत्यत्रापि  
स्यात् । उपित इतिवत् आवसथ इत्यत्रापि स्यात् । रुदिविदिभ्यां  
द्विदित्यतो द्विदित्यनुवृत्तौ “उपसर्गे वसेः” इत्यथप्रत्ययः । इष्टम्  
इतिवत् यज्ञ इत्यत्रापि स्यात् । “यजयाच-” इति नङ् । जागृत इत्या-  
दिवत् जागरित इत्यादावपि अद्वितीति पर्युदासः स्यात् । गुणवि-  
धिरित्यत्राऽकारमश्लेषपरित्यागे तु दृष्टान्तदार्ष्टान्तिकवैपरीत्येन  
व्याख्येयम् । लृत्वा पूत्वा, इत्यादिवत् लुक्त्वा इत्यादावपि  
“श्रपुकः किति” इतीद्प्रतिषेधः स्यात् । यद्यपि पूर्वस्य कार्य  
एवातिदेशः स्थापित इद्प्रतिषेधश्च परस्यैव कार्यः तथापि  
कितीतिसप्तमीनिर्देशात् इद्प्रतिषेधस्याप्यतिदेशः स्याद् इत्येताव-  
न्मात्रेणोक्तमिति कैयटः । देवित्वा, सेवित्वा इत्यादिवत् कुटित्वा  
पुटित्वा इत्यत्रापि “न क्त्वा सेङ्” इति क्तिप्रतिषेधः स्यात् ।  
विशेषाभावादपदेशिकवदातिदेशिकस्यापि कित्यस्य बाधस-  
म्भवात् । न चोपदेशिकत्वस्य प्रथमोपस्थितत्वात्तद्व्याधेन च-  
रितार्थो निषेधः कथमातिदेशिककिञ्चं बाधेत । अत एव राग-  
प्राप्ताहिंसानिषेधेन चरितार्थम् “न हिंस्यात्सर्वा भूतानि” इति  
शास्त्रं “अग्नीषोमीयं पशुमालभेत” इत्यादिविहितहिंसायां न  
मवर्त्तते इति वाच्यम् । अप्राप्तस्यैवातिदेशात् । क्त्वायां क्त्वा-  
तिदेश एव न स्यादित्यत्र तात्पर्यात् । चकारस्य यथाश्रुतत्वे ॥

द्वितीयपादे हिस्वाद्यतिदेशाहिकम् । १ । ५२३

इदमतिषेधसमुच्चयस्तदर्थः । लृत्वा, पूत्वा, इत्यादिवत् नुवित्वा,  
धुवित्वा इत्यत्रापि “इन्धुकः किति” इति इदमतिषेधः स्यात् ।  
‘णू स्तवने’ ‘धू विधूनने’ । अत एव ‘परिणूताखिलोदयः’ इति-  
श्रीभागवतम् ।

भाष्यकृतस्तु—नैतत् प्रयोजनम् । हिस्वातिदेशे ऽप्यौपदे-  
शिककिस्वसत्त्वेन निषेधप्रवृत्त्या धृत्वा, नृत्वा इत्येव, साधुत्वात्  
विरोधाभावात् स्वाश्रयकिस्वस्यानिवर्त्तनात् । न च “येन-  
नाप्राप्तिन्यायेन हिस्त्वेन किस्ववापापत्तिः । ‘कुटिता’ इत्यादौ  
किस्वाभावेन नाप्राप्ते किस्वे हिस्वातिदेशानारम्भात् इत्याहुः ।

## इन्धिभवतिभ्याञ्च ६

‘जिइन्धी दीप्तौ’ ‘भू सत्तायाम्’ । आभ्यां परो ऽपिलिट्  
कित्स्यात् । इन्धेः संयोगार्थं ग्रहणम्, भवतेः पिदर्थम् ।

ननु बभूवेति प्रथमणलि न किस्वविधानार्थम् । “अचो-  
ङिति” इति वृद्धेर्निर्दिष्टस्थानिकतया तत्र “विटति च” इति  
निषेधाप्रवृत्तेः । न च किस्वसामर्थ्यादनिगलक्षणवृद्धेरपि निषेधः  
स्यादिति वाच्यम् । बभूविथेति थलि, ‘अहं बभूव’ इति  
उत्तमणलि च निस्वाभावपक्षे गुणनिषेधेन चरितार्थत्वात् ।

अत्र वार्तिकम्—

“इन्धेःच्छन्दोविषयत्वाद् भुवो बुको नित्यत्वात् ताभ्यां  
लिटः किद्वचनानर्थक्यम्” इति ।

उक्तसूत्रप्रत्याख्यानमेतत् । इन्धेर्हि अनन्तरो लिट्  
नास्त्येव । “इजादेश्च गुरुमतः” इत्यामा व्यवधानात् । छन्द-  
सि तु “अमन्त्रे” इति पर्युदासादाम्बिरहेऽपि समीपे इत्यत्र  
“छन्दस्युभयथा” इति लिटः सार्वधातुकत्वात् “सार्वधातुकम-

पिवू” इति द्वित्वाभलोपः । आर्द्धधातुकत्वाच्च इनमभावः ।  
तथाच मन्त्रः—

“त्वामग्ने दध्यद्वृषिः पुत्र ईधे अथर्वणः” इति, “समीधे-  
दस्युहन्तमम्” इति च ।

एवञ्च लिटव्यवहितपूर्वस्य भाषायां संभवो नास्ती-  
त्यत्र तात्पर्यं न तु सामान्यत इन्धेर्भाषायामप्रयोगो ऽपीति  
कैयटादयः ।

एतेन इन्धिग्रहणसामर्थ्यात् आम्बिरहे भाषायामप्युक्तप्रयो-  
गस्य साधुत्वकल्पनमपास्तम्, भाष्यवार्त्तिकविरुद्धत्वात् ।

भू अ इति स्थिते च वुको नित्यत्वात् । न च शब्दान्तर-  
प्राप्त्या वुगानित्यः । एकदेशविकृतस्यानन्यत्वात् । कृताकृ-  
तप्रसङ्गित्वेन नित्यत्वानपायाच्च । “ओः सुपि” इत्यत ओरि-  
त्यस्याननुवृत्तेः । वुकि कृते च गुणस्य प्राप्त्यभावात् ।

## मृडमृदगुधकुषक्लिशवद-

### वसः क्त्वा ७

कित्स्यात् । “न क्त्वा सेद्” इति वक्ष्यमाणकित्त्वनिषेधस्या-  
पवादः । ‘मृड सुखने’, ‘मृद सोदे’, ‘गुध परिवेष्टने’, ‘गुध रोषे-  
च’, ‘कुष निष्कर्षे’, ‘क्लिश हिंसायाम्’, ‘क्लिशू हिंसायाम्’ । दिवा-  
दिक्राद्योर्द्वयोरप्युपादानम् । ‘वद व्यक्तायां वाचि’, ‘वस निवा-  
से’ । उपित्वा । “वसति सुधोरिद” । यजादित्वात्सम्प्रसारणम् ।

अत्र भाष्यम्—“न क्त्वा सेद्” इति सूत्रं न कर्त्त-  
व्यम्, इदं सूत्रं मृडादिभ्य एव परस्य क्त्वः कित्त्वं नान्येभ्य  
इति नियमार्थमस्तु । न च मृडादिभ्यः परः क्त्वैव किञ्चन

द्वितीयपादे क्त्वाद्यतिदेशाह्निकम् । १ । ५५५

न तु निष्ठादिरिति विपरीतनियमापत्तिः । प्रयोगमूलत्वाद् व्याकरणस्मृतेरनिष्टनियमानुपपत्तेः । न च लृत्वा, पूत्वा इत्यादावपि क्त्वानुपपत्तिः क्त्वामात्रस्य नियमापत्तेः, “क्त्वातो-मुन्कमुनः” इत्यत्र विशेषणार्थत्वेन ककारसार्थक्यादिति वाच्यम् । सेट एव क्त्वो नियमारम्भात् । न च “क्लिशः क्त्वा-निष्ठयोः” इति पक्षे क्लिशोरनिदत्त्वात् ततः परस्य क्त्वः क्त्वाविधानमनिदृक्त्वाक्त्वाव्यावृत्त्यर्थं स्यादिति वाच्यम् । गुणकृ-पक्लिशां “रलो व्युपधाद्” इति क्त्वाविकल्पान्नित्यक्त्वावि-ध्यर्थत्वात् नियमार्थत्वायोगात् ।

**रुदविदमुषग्रहिस्वपिप्रच्छः**

**संश्च ८**

चकारात् क्त्वाग्रहणम् । ‘रुदिर् अश्रुविमोचने,’ ‘विद ज्ञाने,’ ‘मुष स्तेये,’ ‘ग्रह उपादाने,’ ‘जिष्वप् शये’ ‘प्रच्छ शीप्सायाम् । रुदिपति रुदित्वा । “स्वपिप्रच्छयोः सन्नर्थं ग्रहणं किदेव हि क्त्वा” इति भाष्यम् । “न क्त्वा सेट्” इति निषेधस्य सुप्त्वा पृष्ठेत्यत्राप्युत्तेः । अनिदृक्त्वात् । अत एव अनिटः क्त्वः क्त्वानियमार्थत्वमस्य न इति कैयटः ।

**इको झल ९**

इगन्तात्परो झलादिः सन् क्त्वात् । क्त्वाग्र-हणं त्वत्र निवृत्तम् । अनिदृक्स्य तस्य स्वयमेव झलादित्वात् । बुभूपति, दिदीपते । क्त्वेन गुणनिषेधः । अत एव एजि-

षपत्वाभावात् दीढो “मीनातिमिनोतिदीढाम्” इत्यात्वं न ।

न च श्रलन्तः सभित्पर्योऽस्तु । ततश्च ‘चिचीषिता’ इत्यादौ अतोलोपस्यल एव कित्त्वं स्यात् न तु ‘चिचीषति’ इत्यादौ । सञ्ज्ञवकारपोरेकादेशस्य पूर्वं प्रत्यन्तवद्भावादिति वाच्यम् । आदिग्रहणानुवृत्त्या व्याख्यानात् । इग्रहणे इह स्मरणे इत्येव तु न दृश्यते, गर्गादिषु जिगीषुश्चपाठस्य ज्ञापकत्वात् । जयतेः परस्यच सनः कित्त्वानुपपात्तिप्रसङ्गात्, झालितिप्रत्याहारसाहचर्याच्च । तत्समीपस्य हलोऽसम्भवाद्दलन्ताच्चेत्यस्यानन्वयप्रसङ्गाच्च इति न्यासकारः ।

अत्र वार्तिकम्—

“इकः कित्त्वं गुणो मा भूत् दीर्घारम्भात् कृते भवेत् ।

अनर्थकं तु ह्रस्वार्थं दीर्घाणां तु प्रसज्यते ॥

सामर्थ्यादि पुनर्भावन्यमृदित्त्वं दीर्घसंश्रयम् ।

दीर्घाणां नाकृते दीर्घे णिलोपस्तु प्रयोजनम्” ॥

अस्यार्थः—“इको श्रल हलन्ताच्च” इत्येक एव योगो ऽस्तु किमर्थो योगविभाग इत्याक्षेपाभिप्रायः । यथाश्रुते उत्तरमाह—“गुणो मा भूत्” इति । “सार्वधातुकार्द्धधातुरुपोः” इत्यनेनेत्यर्थः । नन्वत्र “अज्ज्ञनगमा सनि” इति दीर्घो येननामाप्तिन्यायेन गुणस्य बाधको भविष्यतीत्याह—“दीर्घारम्भात्” इति । दीर्घोत्तर गुणप्रसक्तेस्तन्निषेधार्थं कित्त्वमित्युत्तरमाह—“कृते भवेद्” इति । रूपविशेषाभावे ऽपि मन्त्रजपादिवदावर्त्तमानस्यैव शास्त्रस्य फलसाधनत्वादिति भावः । नन्वेवं दीर्घविधिवैयर्थ्यं शास्त्रपूर्वकप्रयोगस्यैव धर्मनिमित्ततया शास्त्रप्रवृत्तिमानस्याप्रयोजकत्वादित्याह—“अनर्थकन्तु” इति । उत्तरमाह—“ह्रस्वार्थः” इति । ह्रस्वानां दीर्घविधिसामर्थ्याद् गुणाभावे ऽपि दीर्घा-

न्तानां प्रयोजनाविरहादीर्घविध्यप्रवृत्त्या गुणः स्यादिति त-  
न्निषेधार्थं कित्त्वमिति भावः । “दीर्घाणां तु” इति गुणनिषेधार्थं  
दीर्घेष्वपि दीर्घशस्त्रं प्रवर्त्तत एव । अदग्धदहनन्यापस्य फ-  
लाभावमूलकत्वात् । फलश्च ह्रस्वेषु रूपान्तरसम्पत्तिः दी-  
र्घेषु तु रूपान्तरानापत्तिरित्यन्यदेतत् । अत एव “मो रा-  
घेयु तु रूपान्तरानापत्तिरित्यन्यदेतत् । अत एव “मो रा-  
जि समः कौ” इति मकारस्य मकारादेशविधिः । तदेतदुक्तम्—  
“सामर्थ्याद्धि पुनर्भाव्यम्” इति । ननु दीर्घविधिना गुणस्येव  
इकारस्यापि बाधापत्तिः । चिह्नीर्यति, जिह्नीर्यति । “अञ्जन” इति  
दीर्घः । “ऋत इद्धातोः” इतीत्वं हि तत्रेप्पत इत्याशङ्क्याह—“ऋ-  
दिच्चम्” इत्यादि । दीर्घत्वव्यतिरेकप्रयुक्तव्यतिरेकमतिवोगित्वा-  
दिदादेशस्य न बाध इत्यर्थः । उक्तं हि—“यं विधिं प्रत्युपदेशो  
ऽनर्थकः स विधिर्बाध्यते, यस्य तु विधेर्निमित्तमेव नासौ बाध्यते”  
इति । ननु ह्रस्वान्तानां दीर्घाभावे इच्चप्राप्त्यभावे ऽपि दीर्घाणां  
दीर्घव्यतिरेकेणैव इच्चप्राप्तिरस्त्येवेत्याशङ्क्याह—“दीर्घाणां नाकृ-  
ते दीर्घे” इति । तत्रापि गुणबाधार्थं दीर्घविधिरवश्यं प्रवर्त्तयि-  
तव्यः । अन्यथा “इच्चेत्त्वाभ्यां गुणवृद्धी विप्रतिषेधेन” इति गुण-  
प्रसङ्गादित्यर्थः । तदेवं किञ्चवैधर्ष्ये प्राप्ते सिद्धान्तमाह “णिलो-  
पस्तु” इति । ङपि+स+ति इतिस्थिते णेर्गुणो लोपो दीर्घत्वं चेति  
अयं प्राप्नोति । तत्राऽसति किञ्चे निरवकाशत्वादिशेषाभावाच्च  
गुण इव लोपो ऽपि दीर्घेण बाध्येत । पाचयतेः पाक्तिः इत्या-  
दौ णिलोपस्यापि सावकाशत्वात् । “पुरस्तादपवादा अनन्त-  
रान्विधीन्याधन्ते नोत्तरान्” इति न्यायेन लोप एव बाध्येत ।  
गुणस्तु स्यादेव । कित्त्वविधाने तु ‘चिचीपति’ इत्यादिषु गुणप्र-  
सङ्गभावाच्च लब्धावकाशं दीर्घत्वं परत्वाणिलोपेन बाध्यते  
इति सिद्धम् ।

स्यादेतत् । असत्यपि किञ्चे येननाप्राप्तिन्यायेन गुणस्यैव दीर्घो बाधको भविष्यति न तु णिलोपस्य, गुणबाधेन च सावकाशं दीर्घत्वं परत्वादेव णिलोपेन बाधिष्यत इत्यनारभ्यमेव किञ्चम् ।

अत्राहुः—बाध्यविशेषचिन्तायां तयात्वे ऽपि बाध्यसामान्यचिन्ताया स्वविषये प्राप्तस्य सर्वस्य बाधाभ्युपगमात् ।

स्यादेतत् । असत्यपि किञ्चे 'निमित्सति' 'प्रमित्सति' इत्यत्र मीनातिमिनोत्योः सनि निरवकाशत्वाद् गुण बाधित्वा दीर्घः । ततः मिनोतेरपि मीग्रहणेन ग्रहणात्प्रतिपदविधानादिस्भावेन गुणबाधः । तदुत्तरं "हलन्ताच्च" इति किञ्चेन लघूपधगुणबाधः । तथा च "सनिमी" इत्यत्र 'मी' इतिसामान्यग्रहणार्थत्वाद्दीर्घविधे अरितार्थताया 'झीप्सति' इत्यत्र दीर्घ बाधित्वा परत्वादेव णिलोपो बाधिष्यते इति कृतं किञ्चेन ।

मैवम् । उक्तरीत्या दीर्घस्य सावकाशत्वात् द्वाभ्यामपि गुणलोपाभ्यां दीर्घबाधापत्तेः किञ्चवारम्भस्यावश्यकत्वात् । न च दीर्घस्य कुट्टधातुरवकाशः, 'चुक्लपति' इत्यत्र कुटादिस्त्वेनैव द्वित्वाद् गुणनिषेधसिद्धेरिति वाच्यम् । उक्तभाष्यानुरोधेन दीर्घान्तत्वनिर्णयात् इति कैयटादयः । नच 'गु पुरीपोत्सर्गे' 'धु गतिस्वर्ययोः' इति सन्नन्तावकाश इति वाच्यम् । तथा सति उहनगमामित्येव पाठापत्त्या अजितिप्रत्याहारग्रहणवैयर्थ्यापत्तेः । एवं कुटो ह्रस्वान्तत्वे ऽपि बाधकाभाव इति न्यासकाराभिप्रायः ।

## हलन्ताच्च १०

अन्तपदस्यावयवार्यत्वे ऽनन्वयः । इको हलवयवत्वाभा-



वात् । इग्वतो हलन्तादिति न्यासे 'पिप्सति' इत्यत्र सम्प्रसार-  
णापत्तिः । इगुपधाद्धलन्तादिति न्यासे दम्भेः सन्यव्याप्तिः ।  
सूत्रभेदश्च । तथापि समीपार्थो ऽन्तशब्दः । इक्समीपाद्धलः  
परो श्लादिः सन् कित्स्यात् । 'गृह संवरणे' । जुयुसति ।  
'भिदिर् विदारणे' । विभित्सति ।

अथ दम्भेः सनि पिप्सति इत्यत्र नकारस्य सन्परत्वा-  
भावात् भकारस्य च इक्समीपत्वाभावात्कित्त्वाभावे नलोपो  
न स्यात् ।

वच्यते । हलत्वजात्योभयोरैक्यमाश्रित्य इक्परत्वान-  
पायात् । तदुक्तम्—“दम्भेर्हल्ग्रहणस्य जातिबाधकत्वा-  
त्सिद्धम्” इति । इदं च “निपात एकाज्” इत्ये-  
कग्रहणेन ज्ञापितम् । इकारादिषु चाभिन्नप्रत्ययाभिषा-  
नात् हलत्वजातेः सञ्जावः । त्यक्तभेदा व्यक्तय एव जा-  
तिरिति पक्षे ऽपि भेदव्युदासादभेदाश्रयणादिष्टासिद्धिरिति  
कैयटः । यद्यपि वृद्धिसूत्रोक्तन्यायेन हलत्वजातावतिरिक्तायां  
मानाभावः, तथापि हल्पदजन्यायामुपस्थितौ यावतीनां जातीनां  
इकारादीं प्रत्येकं प्रकारत्वं तदतिरिक्तवर्णत्वसाक्षाद्याप्यजा-  
त्यनवच्छिन्नत्वमेवात्र विवक्षणीयम् ।

## लिङ्सिचावात्मनेपदेषु ??

इक्समीपाद्धलः परो श्लादी लिङ् आत्मनेपदपरः सिद्ध  
कितौ स्तः । कल्प्सीष्ट, कल्प्सीयास्ताम्, कल्प्सीरन्, अवल्त्स,  
अवल्प्साताम्, अवल्प्सत । ऊदित्वाद्देद् । श्लादी किम् ।  
कल्पिपीष्ट अकल्पिष्ट इति इद्रपक्षे मा भूत् ।

स्यादेतत् । आत्मनेपदेष्विति निर्द्धारणसप्तमी परसप्तमी

वा । नाद्यः । निर्द्धारणस्य सजातीयाविषयतया लिङ्मात्रस्य विशेषणापत्तेः । लिङ्गिति तदादेशग्रहणात् । न द्वितीयः । सिचो विशेषणे ऽपि लिङ्गस्तदयोगात् । सीयुद्बिशिष्टस्य लिङ्पदार्थत्वे तदपेक्षया लिङ्परत्वानुपपत्तेः । नाप्यर्थद्वयपरत्वम् । सकृच्छ्रुतत्वात् । नाप्येकशेषः । अर्थभेदात्सहाविवक्षाविरहात् । अत्र भाष्यम्—“उभयया ऽप्यदोषः” इति ।

तथाहि—आत्मनेपदं यौ लिङ्गसिचावित्यर्थः । नच सिचस्तद्वानोभयभिन्नत्वादात्मनेपदत्वानुपपत्तिः । तत्परत्वेन आत्मनेपदस्य सिचि औपचारिकत्वात् । गौणमुख्यार्थयोरान्तेपदशब्दयोः सारूप्यमात्रप्रतिबद्धैकशेषाश्रयणात् । द्वितीयेऽप्यदोषः । अवयवगतपौर्वापर्यस्य समुदाये आरोपात् । तन्त्रेणार्थद्वयलाभाद्वा । परन्तु सम्भवव्यभिचाराभ्यां सिजेवात्मनेपदेन विशेष्यते न तु लिङ् । परस्मैपदेषु लिङो झलादित्वाभावेन तत् एवात्मनेपदग्रहणसिद्धावात्मनेपदविशेषणस्य वैयर्थ्यात् ।

अथ सिचोऽध्यात्मनेपदविशेषणं किमर्थम् अयाक्षीत् इत्यादौ इक इत्येव व्याटतेः । अर्चणीद् इत्यादौ अक्षपरत्वाभावादेव तथात्वात् । ‘अकोपीत्’ इत्यादौ इडागमे कृते झलादित्वाभावात् । अभैत्सीत् इत्यादौ “वदत्रज” इति वृद्धेरिग्लसणत्वाभावादेव “विडतिच” इति निषेधाविरहात्मन्यपि किञ्चे सतिविरहात् ।

मैवम् । अस्माक्षीत्, अद्राक्षीत् इत्यादौ “सृजिदशोः” इत्यङ्गिग्लसणस्यामागमस्यानुपपत्तिप्रसङ्गात् ।

## उश्च १२

ऋवर्णात्परी झलादी पूर्वोक्तौ कितौ स्तः । मृपीष्ट, मृपी-

द्वितीयपादे क्तिस्वायतिदेशाह्निकम् । १ । ५६१

यास्ताम्, भृषीरन्, अमृत, अभृपाताम्, अभृपत ।

## वा गमः १३

गमः परौ शलादी पूर्वोक्तौ कितौ वा स्तः । सङ्गसीष्ट, सं-  
गंसीष्ट, समगत, समगंस्त । कित्वपक्षे ऽनुनासिकलोपः ।

## हनः सिच् १४

हन्तेः परः सिच् कित्स्यात् आत्मनेपदे परे । आहत,  
आहसाताम्, आहसत । पुनः सिङ्ग्रहणं “एकयोगनिर्दिष्टानां  
सह वा भवृचिः सह वा निवृचिः” इति ज्ञापनार्थम् । तेन पूर्व-  
सूत्रद्वये “लिङ्गसिच्चावात्मनेपदेषु” इतिसंपूर्णसूत्रानुवृत्तिः ।

## यमो गन्धने १५

सिच् कित्स्यात् । गन्धनं परदोषाविष्करणम् । ‘उदायत’ ।  
गन्धने किम् । ‘उदायंस्व पादम्’ । आकृष्टानित्यर्थः ।

## विभाषोपयमने १६

प्राग्वत् । रामः सीतामुपायत, उपायंस्व महासूत्राणि ।

## स्थाध्वोरिच्च १७

सिच् कित्, इच्छान्तादेशः । समस्थित, समस्थिपाताम्, सम-  
स्थिपत, अदित, आदिपाताम्, अदिपत ।

अत्र वार्तिकम्—

“इच्च कस्य तकारेस्वं दीर्घो मा भूदते ऽपि सः ।

अनन्तरे प्लुतो मा भूत्प्लुतश्च विषये स्मृतः” ।

नचात्र हेतुपदप्रयोगविरहात् “पृष्ठी हेतुप्रयोगे” इत्यस्याप्र-  
सक्त्या कस्येत्यत्र हेतुतृतीयापत्तिः । अत्र सम्बन्धित्वेनैव विव-  
क्षितत्वात् । ‘मदीयाः पुत्राः’ इत्यत्र अपत्यत्वप्रकारकविवक्षाविर-  
हेण सम्बन्धिसामान्यार्ये छप्रत्ययोत्पत्तेः । “तकारेत्त्वम्” इत्यत्र  
कर्मधारयोत्तरं त्वप्रत्ययः । “दीर्घो माभूद्” इति । आकारस्या-  
ने आन्तरतम्याच्चस्यैव प्रसङ्गात् । “भाव्यमानो ऽण् सवर्णा-  
न् गृह्णाति” इति परिहारो नोक्तः । ‘अमूभ्याम्’ इत्यादौ भा-  
व्यमानस्याप्युकारस्य ग्राहकत्वदर्शनात्, समाधानान्तरसङ्गावा-  
प्तेति भावः । “ऋतेऽपि सः” इति । “घुमास्या” इत्यादिनैव  
ईत्वस्य सिद्धत्वात् इकारविधिसामर्थ्यादेव दीर्घो न भविष्य-  
तीत्यर्थः । किन्वन्तु विधेयमेव । अन्यथा “घुमास्या” इत्य-  
स्याप्यप्रवृत्तेः । प्रयोजनान्तरमाह “अनन्तरे प्लुतो मा भूद्”  
इति । असदृशे आदेशे क्रियमाणे प्लुतो ऽपि प्रसज्येत तद्याह-  
स्यर्थं तपरत्वमित्यर्थः । तदपि प्रत्याचष्टे “प्लुतश्च” इति ।  
यद्यनेन प्लुतो विधीयेत तदा यत्र विषये “अनन्त्यस्यापि प्र-  
श्नारूपानयोः” इत्यादिना प्लुतो विहितस्तत्राप्यनेन विधीयेत ।  
अस्मिन्कर्तव्ये “पूर्वत्रासिद्धम्” इत्याष्टमिकप्लुतस्यासिद्धत्वात् ।  
ततश्च पक्षे ऽनुवाददोषः स्यादिति ह्रस्व एव भवतीत्यर्थः ।  
केचित्तु तपरत्वसमर्थनमेतत् । असदृशादेशे क्रियमाणे  
दीर्घ एव स्यात् । नच तस्योक्तरीत्या ऽन्यथासिद्धिः ।  
प्लुतनिवृत्त्यर्थतया सिद्धस्यापि विधानोपपत्तेः । मा भूत्प्लुत-

द्वितीयपादे क्त्वात्वातिदेशाह्निकम् । १ । ५६१

इति चेन्नः । “प्लुतश्च विषये स्मृतः” । स चासति तपरस्वे न प्राप्नोतीति दीर्घनिवृत्त्यर्थं तपरत्वं स्थितमिति व्याचक्ष्युः ।

प्लुतविधातु “वाक्यस्य टेः” इत्यधिकारात्कयमेकस्य प्लु-  
तः स्यादिति चिन्त्यमेतदिति कैयटः ।

## न क्त्वा सेद् १८

सेद् क्त्वा किञ्च स्यात् ।

अत्र वार्तिकम्—

“न सेदिति कृते ऽकिञ्चे निष्ठायामवधारणात् ।

ज्ञापकाश्च परोक्षार्था सन्ति ज्ञानग्रहणं विदुः ।

इत्वं कित्सान्नियोगेन रेण तुल्यं सुधीवनि ।

वस्वर्थं किदितिदेशात् गृहीतिः क्त्वा च विग्रहात्” ।

अयमर्थः—अकिञ्चे इति छेदः । ‘न सेद्’ इति सूत्रणीयम् ।

क्त्वाग्रहणे फलाभावात् । नच गुथितो, गुथितवान् इति निष्ठाया-  
मपि किञ्चननिषेधापत्तिः । “निष्ठा शीङ्स्विदिमिदि” इत्यादिनि-  
यमादेव तदभावात् । एभ्य एव परा निष्ठा न किदित्यर्थात् ।  
एभ्यः परा निष्ठैव किञ्च भवतीति विपरीतनियमस्य व्याख्या-  
नादेव परित्यागात् ।

ननु तथापि, परोक्षार्थं पूर्वाचार्यमसिद्ध्या लिङ्परम्, तत्र  
किञ्चननिषेधे अपिच, पपिमेत्यादौ “आतो लोप इटि च” इत्या-  
कारलोपो न स्यादिति चेन्न । विट्दार्ढ्यात्तु कं निमित्तीकृत्य तद-  
भावे ऽपि इटमेवाश्रित्य तत्सिद्धेः । नच तथापि जग्मिच, जग्मिच  
इत्यादौ “गमहन” इत्युपधालोपः किञ्चाभावाच्च स्यादिति  
वाच्यम् । औपदेशिककिञ्चस्यैवाप्यं निषणो न त्वातिदेशिकस्येति  
व्याख्यानानात् ‘असंयोगाल्लिङ् कित्’ इति आतिदेशिकाकिञ्चस्य सुस्थः

त्वात् । नचात्र प्रमाणाभावः । “इको झल्” इत्यत्र झल्यग्रहणस्यैव मानत्वात् । तद्धि ‘शिशयिपते’ इत्यत्र कित्त्वं मा भूदित्येतदर्थम् । आतिदेशिकस्यापि कित्त्वस्य निषेधे तु तत्र “इक” इति कित्त्वप्रसक्तावपि “न सेह” इत्यनेन तन्निषेधसम्भवात् झल्यग्रहणं व्यर्थमेव स्यात् ।

यत्तु “अस्त्वञ्च कित्त्वम्” इति भाष्यम् । तत्रास्त्वित्यस्य प्राप्नोत्वित्येवार्थः । निवृत्तस्य निषेद्धुमशक्यत्वादिति कैयटः ।

तथा च झल्यग्रहणं आतिदेशिककित्त्वस्य “न सेह” इत्यनेन बाधो नैत्यत्र ज्ञापकम् इति स्थितम् ।

स्यादेतत् । “स्याध्वोः” इत्यत्रानुवृत्त्यर्थं झल्यग्रहणं झलादावेव यथा स्यात्, उपास्यायिपाताम् इत्यत्र मा भूत् । कर्मणि लुक् । स्या स् आतामिति स्थिते इत्त्वं चिष्वद्धावश्च प्राप्नोति । षरत्वाविष्वद्धावात् युक् च प्राप्नोति वृद्धिश्च । वृद्ध्यपवादत्वात् युक् । तत्र कृते यकारस्य इत्त्वं स्यात् । न च पुनर्यद्विः । सकृदिति न्यायात् ।

मैवम् । कित्त्वसंनियोगशिष्टस्य इत्त्वस्य कित्त्वव्यतिरेके प्रवृत्त्यनुपपत्तेः । अत एव सुपीवा, सुपीवा इत्यादौ ङीप्-संनियोगेन इकार उच्यमानो ङीवभावे न भवति । नच “अनो बहुव्रीहेः” इति तन्निषेधः । तस्य ङीम्मात्र-निषेधकत्वात् । “सन्नियोगशिष्टानामन्यतराभावे उभयोरप्य-भाव” इति परिभाषयैव रेफादेशनिवृत्तेः । स च न्यायो “वित्त्वकादिभ्यश्छस्य लुग्” इत्यत्र छग्रहणेन ज्ञापयिष्यते । यद्वा, आकारस्य इत्त्वे कृते वृद्ध्यायादेशौ । युगागमेन वृद्धेर्बाधे ऽपि इकारस्य वृद्धिसम्भवात् । नच प्रापिचान्, तस्थिवान् इत्यादौ आकारलोपो न स्यात् । कसोः कित्त्वस्यौपदेशिक-

त्वात् इति वाच्यम् । इट्मेवाश्रित्य तत्सिद्धेः ।  
नच जग्मिवान्, जग्मिवान् इत्युपधालोपो न स्यादिति वाच्यम् ।  
आतिदेशिककिञ्चन सिद्धेः । नच अङ्गेः कसौ “असंयो-  
गाद्” इत्यातिदेशिककिञ्चनस्याप्रवृत्त्या औपदेशिकस्य च  
‘न सेह’ इत्यनेन बाधाम्नलोपो न स्यादिति वाच्यम् । कसौ-  
श्छान्दसत्वात्तत्र लिटः सार्वधातुकसंज्ञाया अपि सत्त्वात् “सा-  
र्वधातुकमपिङ्” इति द्वित्वमेवाश्रित्य तत्सिद्धेः ।

कैपटस्तु—‘अत्र नलोपे कृते द्विर्वचने एकादेशे च “वस्वे-  
काजाद्वसाम्” इति इट् । तत्र हि किञ्चनप्रतिषेधाभ्यलोपनिवृत्तौ  
द्विहलत्वान्नुटि’ सत्येकाच्त्वाभावात् इणिवृत्तौ नलोपादीनां  
चक्रप्रप्तिः, चक्रकेषु चेष्टतो व्यवस्था । भाष्ये तु परिहारा-  
न्तरसञ्ज्ञावादेऽप परिहारो नाश्रितः’ इत्याह ।

तस्मात् क्वाग्रहणं न कार्यमिति प्राप्ते सत्याह “गृही-  
तिः” इति । निगृहीतिः, उपस्त्रिहितिः, निकुचितिः । अत्र किञ्चं  
मा भूत् । “तितुन्—” इति इणिपेधे “अग्रहादीनाम्” इति  
वचनात् इट् । क्रमेण संप्रसारणं, गुणाभावो, नलोपश्च सिद्ध  
इत्यर्थः । इदानीं क्त्वाग्रहणं प्रत्याचष्टे—“क्त्वाच” इति । “वि-  
ग्रहात्” योगविभागात्—“पूढः” । पूढः परा मेद् निष्ठा न कित् ।  
ततः । “क्त्वाच” । पूढः इति निवृत्तम् । सेद् निष्ठा किञ्चेत्यर्थः ।

**निष्ठा शीङ्स्विदिमिदिक्ष्व-  
दिधृषः १९**

सेद् निष्ठा न कित् । शयितः । “विभाषा भावादिकर्म-  
णोः” इति वेद् । प्रस्वेदितश्चैत्रः, प्रस्विन्नः इत्यादि । सेद् किम् ।

प्रस्विन्नं तेन । भावे कित्त्वमेव ।

## मृषस्तितिक्षायाम् २०

सेद् निष्ठा न कित् । मर्षितः । तितिक्षायां किम् । अपमृ-  
षितं वाक्यम् ।

## उदुपधाद्भावादिकर्मणो- रन्यतरस्याम् २१

उदुपधात्परा भावे आदिकर्मणि च सेद् निष्ठा न कित् ।  
द्योतितं तेन, द्युतितं वा, प्रद्योतितः, प्रद्युतितो वा चैत्रः । “आ-  
दिकर्मणि क्तः कर्त्तरिच” इति कर्त्तरि, भावे च क्तः । शब्धि-  
करणेभ्य एवायमिष्टः । नेह गुणितम् ।

## पूङः क्त्वा च २२

क्त्वा निष्ठा च न कित् ।

ननु सेडित्यन्यतरस्यामिति चानुवृत्त्या सेटोरेव क्त्वानिष्ठा-  
योः कित्त्वविकल्पः स्यात् । ततश्च पुवित्वा पुवित इति पक्षे  
स्यात् । “पूङः श्च” इतीदो विकल्पात् ।

अत्र वार्तिकं—“न वा सेद्वत्स्याकिदाश्रयत्वादनिटि वा कि-  
त्वम्” इति ।

अस्यार्थः—इद्विधौ “पूङश्च” इति सूत्रं नारभ्यम् । तेनानिदो-  
रेव क्त्वानिष्ठयोरयं कित्त्वविकल्पः । कित्त्वपक्षे “इन्त्युक्तः किति”  
इति इद्प्रतिषेधात् पूत्वा पूत इति, तदभावपक्षे तु इद्गु-  
णयोः पवित्वा पवित इति सिद्धम् ।



द्वितीयपादे डिच्वाद्यातिदेशाहिकम् । २ । ५६७

भारद्वाजीयास्तु पठन्ति नित्यमकिस्वमिडाद्योः, क्वाग्रहणमु-  
त्तरार्थमिति । लाघवमनाहत्य सूत्रकारेण इद्विधौ “पूरुश्च”  
इति पठितम् । इह च न विकल्पानुवृत्तिरुत्तरत्र वाग्रहणादिति  
सिद्धमिष्टम् । क्त्वाग्रहणं तत्तरार्थम् । “न क्त्वा सेद्” इत्यनेन किस्व-  
निषेधसिद्धेः । एतच्च सूत्राभिप्रायवर्णनमात्रम् । कात्यायनेन तु  
उक्तरीत्या लाघवात्तत् सूत्रं प्रत्याख्यातम् ।

## नोपधात्थफान्ताद्वा २३

नकारोपधात्थकारफकारान्यतरान्तात्परः सेद् यत्वा वा  
कित् । अन्तग्रहणं स्पष्टार्थम् ।

न्यासकारस्तु— एतत्प्रकरणे प्रयत्नं विना तदन्तवि-  
धिर्नेति ज्ञापनार्थं तत् । तेनोत्तरसूत्रे ‘कृत’ इति रूपेण  
धातुर्युद्धते नतु ऋदन्त—इत्याह । अथित्वा, अन्थित्वा, गुफित्वा,  
गुम्फित्वा । नोपधात्तिकम् । कोथित्वा, रेफित्वा । ‘कुप्य पृती-  
भावे’ । ‘रिफ कथ्यनयुद्धर्हिसादानेषु’ ।

नच “रलो व्युपधाद्” इति विकल्पो, दुर्वार इति वाच्यम् ।  
नोपधग्रहणसामर्थ्यात् ।

## वञ्चिलुञ्चयृतश्च २४

पूर्ववत् । ‘वञ्चु प्रलोभने’ । ‘लुञ्च अपनयने’ । वचित्वा,  
वञ्चित्वा, लुचित्वा, लुञ्चित्वा, ऋतित्वा, आर्चित्वा । ऋतिः  
सौत्रस्तकारान्तो अस्मादेव निर्देशादिति तृतीये वक्ष्यामः ।  
इयम्भावपक्षे ऽयं विकल्पः ।

## तृषिम्पिक्वपेः काश्यपस्य २५

पूर्ववत् । काश्यपग्रहणं पूजार्थम् । विकल्पस्य प्रकृतत्वात् ।  
तृपित्वा, तर्पित्वा इत्यादि । 'त्रिपिपा पिपासायाम्' 'पृष  
तितिक्षायाम्' "कृष तनूकरणे" ।

## रलो व्युपधाद्धलादेः संश्च २६

नन्वयं किञ्चस्य विधिः प्रतिषेधो वा । नाद्यः । क्त्वा  
ग्रहणवैयर्थ्यात् । तत्र किञ्चस्य सिद्धत्वात् । नान्त्यः । सन्ग्रह-  
णवैयर्थ्यात् । तस्य स्वयमेवाकिञ्चात् ।

मैवम् । "न क्त्वा सेद्" इति किञ्चनिषेधप्राप्त्या विधेरेव  
युक्तत्वात् ।

उश्च इश्च वी तदन्यतरोपधाद्दलन्ताद्धलादेः परौ सेटौ  
सन् क्त्वा च वा कितौ स्तः । दिद्युतिपते, दिद्योतिपते, पुतित्वा,  
द्योतित्वा । रलः किम् । दिदेविपति, देवित्वा । व्युपधात्कि-  
म् । वर्तित्वा, विवर्तिपते । हलादेः किम् । एषित्वा, एषिपिपति ।

इह नित्यमपि द्वित्वं गुणेन बाध्यते । ओणेर्द्धित्करणेन  
सामान्यत उपधाकार्यस्य द्वित्वात्प्राबल्यबोधनात् । सेद् किम् ।  
भुक्त्वा, बुभुक्षते । आदिग्रहणं स्पष्टार्थम् । व्युपधस्य हलन्त-  
त्वाव्यभिचारात् ।

## ऊकालोऽज्झ्रस्वदीर्घप्लुतः २७

ऊकाल इति तत्कालस्येतिवद्व्याख्येयम् । एकद्वित्रिमात्रा  
अचः क्रमेण द्वस्वदीर्घप्लुतसंज्ञाः । समाहारे ऽपि सौत्रं पुंस्त्व-  
म् । नच सञ्ज्ञित्रयनिर्देशे मानाभावः । सञ्ज्ञात्रयस्य लिङ्गत्वात् ।

द्वितीयपादे लिङ्वाद्यतिदेशाहिकम् । १ । ५६९

नच ह्रस्वदीर्घप्लुतसञ्ज्ञा ऽप्येकैवेति वाच्यम् । ह्रस्वादिशब्दैरेवोच्चरन् व्यवहारात्, ममुदायस्य संज्ञात्वविरहात् ।

स्यादेतत् । उक्तक्रमेण संज्ञिनिर्देशे नियामकाभावः । नच प्लुतस्य 'आदौ' मध्ये वा निर्देशे प्रकृतिभावापत्त्या तस्यान्त एव निर्देश इति वाच्यम् । त्रिमात्रस्यान्ते निर्देशं विना प्लुतसंज्ञाविरहे प्रकृतिभावस्य दूरापास्तत्वात् । एतेन ह्रस्वस्य विसंज्ञात्वात्पूर्वमेव निर्देश इत्यपि निरस्तम् । ह्रस्वसंज्ञाया अपि पूर्वनिर्देशाधीनत्वात् ।

मैवम् । “विभाषा षष्ठप्रतिवचने हेः” इति मात्रिकस्य प्लुतविधानात् ज्ञापकात् । मात्राकालस्यान्ते निर्देशे हि तस्यैव प्लुतसंज्ञापत्त्या मात्रिकस्य मात्रिकविधानं व्यर्थं स्यात् ।

न च विसदृशादेशविध्यर्थं तत् । अन्तरतमपरिभाषायाः प्रत्यक्षाया बाधितुमशक्यत्वात् । अन्ते मात्रिकनिर्देशस्य सन्दिग्धत्वात् ।

नच तथापि ह्रस्वस्य मध्ये निर्देशः स्यादिति वाच्यम् । “अतो दीर्घो यजि” “सुपिच” इति दीर्घविधानाज्ज्ञापकात् । मध्ये मात्रिकनिर्देशे हि पूर्ववद्वैषम्यं स्यात् ।

न च द्विमात्रस्यान्ते निर्देशः स्यादिति वाच्यम् । “ओष-भ्यादाने” इति द्विमात्रस्य प्लुतविधानात् । वैयर्थ्यापत्तिः प्राग्वत् । लिङ्गद्वयेनान्त्यमध्याभ्यां मात्रिकस्यापकृष्टत्वात्परिशेषादादितो निर्देश इति सिद्धा संज्ञिव्यवस्था ।

स्यादेतत् । ह्रस्वस्याण्त्वात्सर्वणग्रहणे द्वित्रिमात्रयोरपि ह्रस्वसञ्ज्ञापत्तिः, तयोस्तवनणत्वाच्च ह्रस्वस्य दीर्घप्लुतसञ्ज्ञापसङ्गो दोषः ।

अत्र वार्तिकम्—

“सिद्धं तु तपरनिर्देशात्” । उद्काल इति पठनीयम् । त-  
परत्वाच्च न ग्राहकत्वम् ।

नचैवं द्रुतायां तपरकरणे मध्यविलम्बितयोरुपसंख्यान-  
पत्तिः । “सिद्धन्त्ववास्थिता वर्णा वक्तुश्चिराचिरवचनाद् वृत्तयो  
विशिष्यन्ते” इति तपरसूत्रे परिहृतत्वात् ।

भाष्यकृतस्तु—कालग्रहणान्न दोषः । ऊ अच् इत्युक्ते ऽपि  
अच्त्वेन उकारादिविशेषणे व्यभिचाराभावात् वैयर्थ्यापस्या  
उकारादिभिरेवाऽचो विशेषणात् उकारादिकालत्वात् तत्स-  
हस्रस्याचो ग्रहणे सिद्धेऽपि कालग्रहणं श्रूयमाणेनैव उकारेण  
कालविशेषणं यथा स्यात् न तु तद्गृहीतसवर्णैरपीत्येतदर्थम् ।  
पणमात्रस्याचो ऽसंभवात् संज्ञानयकरणाच्च कालशब्दस्य मात्रि-  
केणाप्युकारेण सम्बन्धात् । यद्वा ग्रहणकशास्त्रे ऽशब्दसंज्ञेत्यनुव-  
र्त्यम्, शब्दस्य संज्ञायां विधेयायाम् अण्सवर्णग्राहको न भवती-  
ति न दोषः । गुणानामभेदकतया च उदात्तादीनामपि मात्रिकाणां  
ह्रस्वसंज्ञा । उदात्तादिसंज्ञासु त्वग्रहणं निवृत्तमिति दीर्घप्लुता-  
नामपि तत्संज्ञासिद्धिः । न चैवं हलामपि तदापत्तिः । अयोग्य-  
त्वात् । “इको यणचि” इत्यादिकं तु न संज्ञाविधानम्, किन्तु  
“आदिरन्त्येन” इति विहितसंज्ञानुयाद इति न दोषः ।

यद्वा ह्रस्वसंज्ञाविधानसामर्थ्यात् न दीर्घप्लुतयोर्ह्रस्वसंज्ञा ।  
त्रयाणां ह्रस्वसंज्ञायां हि ह्रस्वप्रदेशेषु त्रयाणामुपस्थित्या  
ऽन्तरतमादेशविधाने ह्रस्वसंज्ञावैयर्थ्यम् । न च यचनसामर्थ्यात्  
अनन्तरतमोऽप्यादेशः स्वादिति वाच्यम् । अच इत्येव  
वक्तव्यत्वापत्तेः ह्रस्वसंज्ञायां फलविशेषाभावात् ।

ननु ह्रस्वसंज्ञायामसत्त्वां यत्र एचो ह्रस्वो विधीयते तत्र  
‘एच इग्’ इति प्रदेशेषु वक्तव्यं स्यात्, सत्त्वां तु “एच इग्र-

द्वितीयपादे छित्वाद्यातिदेशाहिकम् । १ । ५७१

स्वादेशे" इति सकृदेवेति लाघवमिति चेद्। मैवम् । एवं हि एकं संज्ञायां ग्रीणिचान्पत्रेति चत्वारि पदानि, चत्वारि च "एच इग्" इत्यत्र इत्यष्टौ पदानि, स्थलत्रये "एच इग्" इत्युक्तौ तु पदेवेति लाघववैपरीत्यात् ।

ननु 'हेड वेष्टने' इत्यस्य 'हिडयति' इत्यर्थे "मितां हस्व" इत्यत्र, परमनुमन्य इत्यर्थे "स्वित्यनव्ययस्य" इत्यत्र च "एच इग्" इत्यस्य वक्तव्यत्वात् दश पदानि भवन्ति । तेन यथान्यासं "ह्रस्वादेशे" इत्यत्र आठः पृथग्गणनेऽपि न निस्तारः । नवपदापत्तावपि दशापेक्षया लाघवादिति चेत् ।

अत्र कैयटः—'लाघवोपलक्षणपरं भाष्यम् । पञ्चकृत्व 'एच इग्' इत्युपादाने शब्दगौरवेऽपि प्रतिपात्तिलाघावानपायादिति । तदेव लघुना न्यासेन सिद्धे ह्रस्वविधानं द्वित्रिमात्रयोर्न ह्रस्वसंज्ञा इत्यत्र ज्ञापकमिति सिद्धम् ।

## अचश्च ॥ २८ ॥

ह्रस्वदीर्घप्लुतशब्दैर्यत्र विधानं तत्र अच इति पठ्यन्तमुप-  
तिष्ठते । तच्छेषतदपवादपक्षावप्यत्र भाष्ये निरस्तौ । तथाहि-  
अलोऽन्त्यस्य विधयो भवन्ति अचो ह्रस्वदीर्घप्लुता अन्त्यस्येति  
एकवाक्यत्वे तच्छेषपक्षः । भिन्नवाक्यत्वे तु अचो ह्रस्वादयः  
अन्त्यस्यानन्त्यस्य वेति तदपवादपक्षः । आद्ये दोषवार्तिकं "ह्र-  
स्वादिविधिरलोऽन्त्यस्येति चेत् वचिप्रच्छिन्नमादिप्रभृतिहानिग-  
मिदीर्घेष्वजग्रहणम्" इति । वाक्, प्राट्, शाम्यति, काम्यति, जिघांस-  
ति, जिगांसति । अचोऽन्त्यत्वाभावादीर्घो न स्यादिति तत्र तत्र अच  
इति वक्तव्यं स्यात् । द्वितीयेऽपि "अचश्चेन्नपुंसकह्रस्वाकृत्सार्वधा-  
तुकनामिदीर्घेष्वनन्त्यप्रतिषेधः" । अन्यथा सुवाक्, कुलं, भिद्यते,

षण्णाम् इत्यत्राप्युक्तविधयः प्रसज्येरन् । यकारादौ यदङ्गं तस्यावयवो योऽच् इति व्याख्याने 'भिद्यते' इत्यत्रातिप्रसङ्गोक्तिः । अवयवयकारादिशेषणे तदभावादेवमन्यत्रापीति कैयटः । यदि तु नोपधायाः एव नामि नियमः, तदा अन्यते, तन्यते इत्यत्र "अकृत्—" इति दीर्घः स्यात् । यदि नाम्येव नोपधाया इति, तदा षण्णाम् इत्यत्र "नामि" इति दीर्घः स्यात् । अयं नियमद्वयं, तथापि भिद्यते, मुवाक् इत्यत्रातिप्रसङ्गो दुर्वार एव ।

तस्मात्पदोपस्थितिपक्ष एव सिद्धान्तः । तथाहि—प्रदेशेषु "अच" इति षष्ठ्यन्तस्योपस्थितौ वचिप्रच्छिन्नादिप्रभृतिहानिगामिदीर्घेषु वच्यादयो विशेषणम् अच इति विशेष्यं तेषामचा दीर्घ इति । "ह्रस्वो नपुंसक" इत्यादौ तु अच इत्येतन्नपुंसकस्येत्यादेर्विशेषणमिति तदन्तविधिनाऽजन्तस्य नपुंसकस्येत्यादिरर्थ इति नातिव्याप्तिः ।

ननु "दिव आत्" "पथिमध्यभुक्षामात्" "त्यदादीनामः" इत्यत्राप्यच इत्यस्योपस्थितिः स्यात् ।

मैवम् । ह्रस्वदीर्घप्लुतशब्दानामत्र स्वरूपमात्रपदार्थकानां विधीयमानाञ्चिशेषणतया ह्रस्वादिशब्दैर्विधीयमानस्याच इत्यर्थसम्पत्तेः । नच विशेष्याणामचामुपस्थित्यर्थं तदुपयोगः । अनुवृत्तेन अचपदेनैव तेषामुपस्थापितत्वात् ।

नन्वेवमत्रैवाजग्रहणं क्रियताम् नतु पूर्वमूत्रे इति चेत्—

अत्र वार्तिकम्—

"अजग्रहणं संयोगाच्चसमुदायनिवृत्त्यर्थम्" । अन्यथा प्ररक्ष्य प्रतक्ष्य इत्यत्र मात्रिकस्यापि संयोगस्य ह्रस्वसंज्ञायां तुक् स्यात् । तितउच्छत्रम् इत्यत्र च अच्समुदायस्य द्वि-

मात्रतया दीर्घसंज्ञायां “दीर्घात्” “पदान्ताद्वा” इति तुग्विकल्प-  
श्च स्यादित्यर्थः । नचैकमचमाश्रित्य ह्रस्वलक्षणस्तुगपि पक्षे भ-  
विष्यतीति वाच्यम् । दीर्घलक्षणेन परत्वात्तद्वाधे सकृद्वताविति  
पुनरप्रवृत्तेः । नापि “पुनःप्रसङ्गविज्ञानम्” । नित्यविकल्पवि-  
ध्योर्विरोधात् पूर्वेण परस्य बाधप्रसङ्गात् । यत्र पूर्वो विधिः  
परं न बाधते तत्रैव क्वचित्तदाश्रयणात् । समुदायसन्निधाववय-  
वानां पारतन्त्र्येण पृथक् कार्यानाम्भक्तत्वाच्च । नचाग्रहणे  
कृतेऽपि वर्णग्रहणे जातिग्रहणात् अस्ममुदायस्य दीर्घसंज्ञा दुर्वा-  
रेवेति वाच्यम् । ऊकाल इति विशेषणाश्रित्येवोपादानात्  
जातेः परिमाणाभावात् व्यक्तिद्वारैव तदाश्रयणात् एकैक-  
वर्णव्यङ्ग्यत्वेन जातेः समुदायव्यङ्ग्यत्वाभावादिति कैयटः ।

उच्चैरुदात्तः ॥ २९ ॥

नीचैरनुदात्तः ॥ ३० ॥

ननु उच्चनीचयोरापेक्षिकयोरव्यवस्थितत्वात्कथं लक्षणत्वम् ।  
नच गात्राणां निग्रहरूप आयामो, रूक्षत्वरूपं दारुणं, कण्ठस्य सं-  
वृत्यारूपं रवस्य अणुत्वं चेति उच्चैः कारणानि । गात्रशोधित्वरूपो-  
ऽन्ववसर्गः, स्वरस्निग्धत्वरूपं मृदुत्वं, कण्ठमहत्त्वरूपं रवस्योरुत्वं  
चेति नीचैः कारणानीति वाच्यम् । महामाणो हि पुरुषो नीचैरप्यु-  
च्चारयन् स्वरेण मदान्तं देशं व्याप्नोति, अल्पमाणस्तु तर्ध-  
रप्युच्चारयन् अल्पमेवेति दोषतादवस्थात् ।

अत्र वार्तिकम्—

“सिद्धन्तु समानप्रक्रमवचनात्” इति । प्रक्रम्यन्ते वर्णा  
अस्मिन्निति प्रक्रमः स्थानम् । तदपमर्थः—तालवादिस्थाना-

नाम् ऊर्द्धाधोभेदेन भागद्वयम् । ऊर्द्धभागेनोच्चार्यमाण उदात्तः, अधोभागेन त्वनुदात्तः । अभ्यासज्ञेयश्चार्थं स्वरविशेषः । १६-जवदिति । एते अचामेव गुणा न तु हलाम् । अजुपरागात्तु ह-लामपि तथोपलब्धिः । 'इपेत्वोर्जेत्वा' इत्यादौ यथा । नच वपरी-त्यम् । 'आप्यायध्वम्' इत्यादौ आकारोदात्तत्वे तिङन्तस्य निघाते आकारस्य हलुपरागं विनाऽप्युदात्तत्वात् । तस्मादन्वयव्यतिरे-काभ्यां हल एवाच्चरानुविधायिन इति सिद्धम् । "स्वय राजन्ते ते स्वराः अन्वग्भवति व्यञ्जनमित्यन्वयसङ्गयाऽप्येवम्" इति भाष्यम् । यद्यपि मादृश्यं न किञ्चिदस्ति, तथापि सम्प्रदाय-मात्रात् इयं निरुक्तिः ।

यद्वा अङ्गेः गत्यर्थत्वाद्विविधं गच्छत्यजुपरागादिति निर्व-चने तात्पर्यमिति कैयटः ।

## समाहारः स्वरितः ॥ ३१ ॥

यद्यप्यचोर्न समाहारः । कार्यं, क, कन्या इत्यादौ स्थानिद्वार-कस्यापि तस्याऽसम्भवात् । "ऋहलोर्षत्" "किमोऽन्" । तिङ्वा-त्स्वरितः । गाङ्गेऽनूप इत्यादौ तु गाङ्गशब्दस्याणन्तत्वात् अन्तो-दात्तत्वे अनूपशब्दस्य "अनोरप्रधानकनीयसि" इत्यनुदात्तादित्वे एकादेशस्य च "स्वरितो वा ऽनुदात्ते पदादौ" इति स्वरितत्वे स्थानिद्वारकतत्सम्भवेऽपि तस्य गौणत्वात् । आदेशस्य स्वरितस्य वर्णान्तरत्वात् । नाप्युदात्तत्वानुदात्तत्वयोरेव समाहारो ग्राह्यः । अचप्रस्तावात् । तथापि गुणिनोः समाहारानुपपत्तौ गुणयोस्तदा-श्रयणम् ।

न च समाहारस्य संज्ञित्वानुपपत्तिः, स्वरितसङ्गया योग्य-तया अत्र एव संज्ञित्वेनाक्षेपादिति वाच्यम् । उपचारात्समाहा-



रवतोऽच एव संक्षित्वात् ।

नचैवं त्रैस्वर्येणाधीमहे इत्यादिशिष्टव्यवहारविरोधः ।  
कैथिदुदात्तगुणैः कैथिदनुदात्तगुणैः कैथिदुभयगुणैरिति  
वदथति । स्वरत्रैविध्यपरत्वाभावात् ।

## तस्यादित उदात्तमर्द्ध- ह्रस्वम् ॥ ३२ ॥

स्थिते गुणद्वयसमाहारे विभागप्रदर्शनार्थमारम्भः ।

ननु ह्रस्वग्रहणादीर्घप्लुतस्वरितयोरयं विभागो न स्यात् ।  
कन्या, शक्तिकेऽ शक्तिके इति “कन्याराजमनुप्याणाम्” इत्य-  
न्तः स्वरितः । “स्वरितमात्रेडिते ऽमूया” इति स्वरितः प्लुतः ।

मैवम् । अर्द्धह्रस्वशब्दः प्रमाणे रूढः । व्युत्पत्त्यर्थं ह्रस्वस्योपा-  
दानम् । अर्द्धमात्रा त्वनेनाभिधीयते ततः प्रमेये मात्रप्रत्ययः । “प्र-  
माणे लः” इति तस्य लुरु । ततश्च ह्रस्वदीर्घप्लुतयोरपि बुद्ध्या  
ऽर्द्धमात्राविभागसम्भवाच्च दोष इति भाष्यरूपटयोः स्थितम् ।  
अत एव “येनविधिः” इति सूत्रे ह्रस्वशब्दममुख्यया वृत्त्या  
मात्रार्द्धे वर्त्तमानमङ्गीकृत्य दीर्घप्लुतयोरुदात्तविभागः कृत’ इति  
बृहद्विवरणकारैरुक्तम् ।

अत्र दीक्षिताः—ह्रस्वग्रहणमवयुत्यानुवादमात्रम् । अर्द्ध-  
मित्येव विवक्षितम् । तेन दीर्घप्लुतयोरपि पूर्वार्द्धमुदात्तम् ।  
तच्च न समांशरूपं किन्तु लेशरूपम् । तत्र प्रातिशाख्य-  
विशेषानुरोधेन कस्यां चिच्छाखायां समांशः, कस्यां चि-  
दर्द्धमात्रेति विशेषः । एकश्रुत्यादीनां प्रातिशाख्यानुरोधेनैव व्य-  
वस्थादर्शनात् । न च दीर्घस्वरितसमार्द्धस्योदात्तत्वे प्रमाणाभा-

वः । येऽरा इत्यत्र एकारस्य, तनूनपाच्छचीपतिमित्यत्र च पदपाठे ऊदीतोरर्द्धोदात्ततया बहुवचैः पठ्यमानत्वात् । तनूनपाच्छचीपतिशब्दयोः “उमे वनस्पत्यादिषु युगपत्” इति पूर्वोत्तरपदयोरनुदात्तत्वे शेषनिघातः । पूर्वपदयोश्च तनूश्चीपदयोरन्त्यस्य पाक्षिकं स्वरितत्व प्रातिशाख्ये उक्तम्—  
जात्यवद्वा तथा वाऽन्त्यौ तनूश्चीति पूर्वयोः । इति ।  
स्वरितार्द्धस्योदात्तत्वे प्रातिशाख्यमपि—

एकाक्षरसमावेशे पूर्वयोः स्वरितः स्वरः ।

तस्योदात्तनरोदात्तार्द्धमात्रार्द्धमेव वा ॥

अनुदात्तः परः शेषः स उदात्तश्रुतिर्न चेत् ।

उदात्तं बोध्यते किञ्चित्स्वरितं वाऽक्षरं परम् । इति ।

स्वर इत्यन्तं स्वरितलक्षणम् । पूर्वोत्तिपदस्योदात्तानुदात्त-  
त्वपरत्वात् । तस्य स्वरितस्य स्वतन्त्रोदात्तापेक्षया उदात्ततरा  
ऽर्द्धमात्रा बोध्येति । अर्द्धमात्रेति ‘कश्चोऽश्वा’ इत्याद्यभिप्रायम् । न  
चैव स्वतन्त्रोदात्तापेक्षया उदात्ततराऽर्द्धमात्रा बोध्या इत्यस्य नी-  
चस्थानत्वादनुदात्तत्वापत्तिः । अत्यन्तनीचस्यैव स्थानस्य तत्रोपा-  
दानात् । अर्द्धेति दीर्घाभिप्रायम् । अनेनैव त्रयाणामुपसंग्रहादि-  
दमेवादर्थव्यमिति सूचयितुमेवकारः । अर्द्धमात्रापेक्षया समाशस्य  
बहुत्वेन तदुपकारकत्वात् । चरमोपन्यासाच्च । प्रातिशाख्यस-  
माख्यया तच्छाखापरत्वलाभे तच्छाखाया स्वरितस्य समानो-  
दात्तपाठाच्च । अनुदात्त इत्यादि परिशेषसिद्धार्थानुवादः । स  
शेष उदात्तश्रुतिः । किमविशेषेण ? नेत्याह—नचेत्यादि । उदा-  
त्तस्वरितपर विहायेत्यर्थः ।

शाकल्यो ऽप्याह—

अप्राकृतस्तु यः स्वारः स्वरितोदात्तपूर्वगः ।

द्वितीयपादे छित्वाद्यतिदेशाहिकम् । ? । ५७७

उदादायार्द्धमस्याथ शिष्टं निग्नन्ति कम्पितम् ॥

उदादाय उदात्तं कृत्वेत्याहुः ।

अत्र वदन्ति—नेदं युक्तम् । उक्ताकरग्रन्थविरोधात् । शा-  
खाविशेषे तथा पाठेऽपि सर्वशाखासाधारणस्यास्य तदे-  
कवाक्यतया संकोचानर्हत्वात् । लौकिकप्रयोगे विशेषवचनाभा-  
वे ऽर्द्धमात्रेवोदात्तेत्यत्र तात्पर्यात् । उक्तप्रातिशारुण्यं च न सा-  
धकम् । अर्द्धमात्रा, अर्द्धमेव वेति पक्षयोः पाणिनिशाकलययोः  
सामान्यविशेषलक्षणाभिप्रायेण व्यवस्थितत्वात् । एवकारो  
विशेषलक्षणेन कृतायाः सामान्यलक्षणव्यावृत्तेरनुवादार्थः ।  
वाशब्दो व्यवस्थिताधिकल्पार्थ इति ।

अपिच समाशग्रहणेऽर्द्धग्रहणवैयर्थ्यं “समं स्यादश्रुतत्वाद्”  
इत्येव सिद्धेः ।

न चार्द्धमात्राया अपि लाभार्थं तत् । उभयसाधार-  
णरूपाभावात्, लेशत्वस्यैकस्याभावात्, एकशेषादिकल्पनेऽपि  
गौरवात् ।

एतेनार्द्धह्रस्वशब्देनार्द्धमात्रा लक्ष्यत इति हरदत्तादिग्रन्था-  
स्तु मतान्तरपरतया कथंचिन्नया इति परास्तम् । हरदत्तोक्तस्यैव  
प्रकृतसूत्रार्थत्वात् ।

यत्तु—आकरे अर्द्धमात्रायामर्द्धह्रस्वशब्दस्य रूढेरुक्तत्वात्  
समुदायस्य शक्त्यभावेन लक्षणाया अयोगाच्चायुक्त एव इति ।

तच्च । अर्द्धमात्रायां रूढावपि कैयटोक्तरीत्या तदवच्छिन्नध-  
र्मिणो लक्षणमेव लाभात् । मात्रच्यत्पयलोपं न जानतामपि  
बोधोदयात् । तदनुशासनस्य “गुणवचनेभ्य” इत्यादिवल्ल-  
क्षणातात्पर्यग्राहकत्वादित्यास्तां विस्तरः ।

प्रकृतमनुसरामः—

अत्र वार्तिकं—“स्वरितस्यार्द्धह्रस्वोदात्तादोदात्तस्वरितपर-  
स्य सन्नतराद्ध्रस्वोदात्तादनुदात्तस्य स्वरितात्कार्यं स्वरिता  
दिति सिद्ध्यर्थम्”

अस्यार्थः—आ अर्द्धह्रस्वोदात्तादिति आकारच्छेदः ।  
इयं नञ्मुनी “उदात्तादनुदात्तस्य स्वरितः” इत्येतदुत्तरमष्टमे  
पठनीया । तेन ‘इमं मे गङ्गे यमुने सरस्वति’ इत्यत्र मे-शब्दा  
त्स्वरितात्परेषा गङ्गेत्यादीनाम् आमन्त्रितनिघातादनुदात्तानां  
“स्वरितात्सहितायामनुदात्तानाम्” इति वचनादेकश्रुतिर्भवति ।  
अन्यथा ‘उदात्तादनुदात्तस्य’ इति त्रैपादिकस्वरितस्य “स्वरि-  
तात्” इत्यत्रासिद्धत्वात्स्वरितात्परत्वनुदात्ताना नास्ति इति  
एकश्रुतिर्न स्यात् । न चाश्रयात्सिद्धत्वं शङ्क्यम् । ‘कार्यम्’  
इत्यादौ पाठस्वरिते सावकाशत्वात् ।

“स्वरितोदात्तार्थं च” ।

तथाहि—सुब्रह्मणि साधुरिति यत्प्रत्ययः तिच्चात्स्वरितः,  
ततष्टाप् पिच्चादनुदात्तः, एकादेश आन्तरतम्यात्स्वरितः । तत्रा-  
नुदात्तभागस्यापि विद्यमानत्वात् । ओमित्युदात्तः । “ओमाङोश्च”  
इत्युदात्तस्वरितयोरेकादेशः स्वरित एव । एकादेशान्तरतम्यात् ।  
इन्द्रशब्दधामन्त्रितत्वादनुदात्तः । ‘सुब्रह्मण्योमिन्द्र आगच्छ’  
इत्यत्र “न सुब्रह्मण्याया स्वरितस्य उदात्तः” इत्योकारस्य  
स्वरितस्योदात्तविधानं सायणाशमिति त्रैपादिकस्य स्वरितस्यो-  
दात्तो न स्यात् । ‘इन्द्र आगच्छ’ इति यथा ।

“स्वरितोदात्ताच्च स्वरितार्थम्” ।

‘इन्द्र आगच्छ, हरिव आगच्छ’ । आशब्द उदात्तः । गच्छे-  
ति शेषनिघातादनुदात्तः । “उदात्तादनुदात्तस्य” इति स्वरितः ।  
तस्यासिद्धत्वादुक्तसूत्रेणोदात्तत्वं न स्यात् ।

“स्वरितपरसन्नतरार्थं च”

माणवकजटिलकाध्यापक न्यह् । “न्यधीच” इति पूर्वप-  
दप्रकृतिस्वरः । तत “उदात्तस्वरितयोर्यणः” इत्यकारः स्वरितः ।  
तस्यासिद्धत्वात् “उदात्तस्वरितपरस्य सन्नतरः” इति पूर्व-  
स्यानुदात्ततरो न स्यात् । न चाश्रयात्सिद्धत्वम् । माणवकज-  
टिलकाभिरूपं क इत्यत्र सावकाशत्वात् । “तित्स्वरितम्”  
इत्यस्य सिद्धत्वात् । तस्मान्नवमूत्री शास्त्रान्ते पठनीयेति  
सिद्धम् ।

तच्च सूत्रकृतैव ज्ञापितम् । तदुक्तम्—“देवब्राह्मणयोरनु-  
दात्तवचनं ज्ञापकं ‘स्वरिताद्’ इति सिद्धत्वस्य” इति । अन्यथा  
स्वरितस्यासिद्धत्वादनुदात्तत्वमस्त्येवेत्यनुदात्तत्वाविधानमनर्थकं  
स्यात् । नहि स्वरितस्य सिद्धत्वमनेन ज्ञाप्यते स्वरितस्य य  
उदात्तस्तस्मात्परस्यानुदात्तस्य स्वरितत्वाऽऽपत्तेरिति भाष्यवा-  
त्तिकयोः स्थितम् ।

अत्र दीक्षिताः—“स्वरितस्य तदात्त” इति प्रकरणोत्कर्षे ज्ञाप-  
कम् । नच भाष्यकैयटादिरीत्या ‘सुब्रह्मण्योम्’ इत्यत्र तदवकाशः ।  
“एकादेश उदात्तेनोदात्तः” इत्यस्य प्रवृत्तेरावश्यकत्वात् । नच  
तत्र “अनुदात्तस्य” इत्यनुवृत्तेर्द्वैचिकनोक्तत्वात् उदात्तस्वरितयोरे-  
कादेशे न तत्प्रवृत्तिरिति वाच्यम् । तदनुवृत्तौ मानाभावात् ।  
‘कावरम्’ इत्यत्र बहुवचैरुदात्तस्यैव पठ्यमानत्वात् । कृश-  
ब्दस्य स्वरितत्वात् । तैत्तिरीयाणामपि “याज्ययैवैनमेतया-  
ऽऽप्याययति” इत्यत्राह्प्रश्लेषेण द्वितीयाक्षरस्योदात्तत्वाच्च ।

अत एव बहुवचमातिशारूपे—

उदात्तवत्थेकीभाव उदात्तं सन्ध्यमक्षरम् ।

अनुदात्तोदये पुनः स्वरितं स्वरितोपधे ॥ इति—

श्लोके उत्तरार्द्ध एवानुदात्तपदं प्रयुक्तम्, पूर्वान्वयभ्रम-  
वारणाय पुनःपदं प्रयुक्तम् । शौनकीये स्वराष्टकेऽपि—‘एका-  
दिष्टमुदात्तेन तं तमेव नयेत्स्वरम्’ इत्युक्तम् । एकादेशे प्रति  
योगित्वेनानुदात्तस्यानुपादानाद् इत्याहुः ।

तन्न । शाखाविशेषे तथा पाठस्य प्रातिशाख्यविधिनैव  
सिद्धे तदनुरोधेन सर्वभाषादर्शिभाष्यकारादिव्याख्यानस्यो-  
ल्लङ्घयितुमशक्यत्वात् ।

## एकश्रुति दूरात्सम्बुद्धौ ३ ३ ।

दूरात्सम्बोधने वाक्यमेकश्रुति स्यात् । ‘आगच्छ  
माणवरु’ । पक्षे माणवरुशब्दटेः प्लुत उदात्तः । एक-  
श्रुतिप्लुताभ्यामवयवभेदेन वाक्ये समुचिताभ्यां दूरात्सम्बो-  
धनं द्योत्यते । सम्बुद्धिपदं सम्बोधनपरम् । एकवचन-  
परत्वे ‘देवा ब्राह्मणा’ इत्यादावव्याप्तेः । तदुक्तम्—“उ-  
भयगतिरिह शास्त्रे भवति” इति । कचिदकृत्रिमस्यापि ग्रहणमि-  
त्यर्थः । एकवचनस्य दूरादिति विशेषणानुपपत्तेः । सम्बोधनस्य  
तु क्रियारूपत्वादपादानतया तत्सम्भवात् । एकश्रुतिश्च नो-  
दात्ता, “उच्चैस्तरा वा वषट्कार” इत्युदात्तविधानात् । अन्यथा  
“यज्ञकर्मणि” इत्येकश्रुत्यैव सिद्धेः । नाप्यनुदात्ता । “उदात्तस्व-  
रितपरस्य सन्नतर” इत्यनुदात्तत्वविधानात् । एकश्रुत्यनुष्टयैव  
सिद्धावनुदात्तविधानमनर्थकं स्यात् । तस्मात्संनिरोदकवदुदात्ता-  
नुदात्तयोर्भेदतिरोधानमेकश्रुतिरित्यर्थः सिद्धः । अत्रैव प्रच-  
यव्यवहारो वैदिकानाम् । स्वरिते तु विभागेन तयोरुपलब्धिः ।  
अन्ये तु व्याचक्षते—उभयत्रापि तरनिर्देशस्तन्त्रम् । “सोमस्याग्ने-  
वीहिश्चौऽपद्” इत्यत्र “यज्ञकर्मणि” इत्येकश्रुतिर्विहिता, तदपे-

द्वितीयपादे क्तिन्वाद्यतिदेशाहिकम् । १ । ५८१

अथा वौषट्शब्दस्योदात्ततरत्वं विधीयते । तच्चैकश्रुतेरुदात्तानुरागं  
विनाऽनुपपन्नम् । उत्कर्षस्य सप्रतियोगिकत्वात् । एवं “सन्नतर”  
इत्यत्रापि ।

तथा च सप्तस्वराः—उदात्तः, उदात्ततरः, अनुदात्तः, अनु-  
दात्तरः, स्वरितः, स्वरितोदात्तः, स्वरित एवानुदात्तेनोपरक्त  
एकश्रुतिः । कस्यचित्तु स्वरितस्योदात्तभागो नानुदात्ते-  
नानुरज्यत इति पृथक् स्वरितनिर्देश इति सिद्धम् ।

## यज्ञकर्मण्यजपन्यूङ्ख- सामसु ३४ ।

मन्त्रो यज्ञकर्मण्येकश्रुतिः स्यात् जपादीन्वर्जयित्वा ।  
“अग्निर्मूर्द्धा दिवः” । यज्ञेति किम् । स्वाध्यायकाले त्रैस्वर्यमेव यथा  
स्यात् । अजपेति किम् । “ममाग्ने वर्चो विहवेप्सस्तु” । जपो नामो-  
पांशुप्रयोगो यथा जले निमग्नस्य । न्यूङ्खास्तु षोडश ओकाराः ।  
तेषु प्रथमसप्तमत्रयोदशास्त्रय उदात्तास्त्रिमात्राः, इतरे त्रयोदशानु-  
दात्ता अर्द्धोकाराः । एवं चाश्वलायनेनोक्तमुदाहृतं चेति प्रसा-  
दकारः । “गीतिषु सामाऽऽख्या” इति जैमिनिसूत्रम् । अजपेति-  
पर्युदासात्तत्सदृशमन्त्रे इदंपैकश्रुत्यम् । अत एव “इन्द्रशत्रुशब्दे  
ऊह्यमाने नैतत्प्रवृत्तिः” इति पस्पशाया प्रपञ्चितम् ।

## उच्चैस्तरां वा वषट्कारः ३५ ।

यज्ञकर्मणि वौषट्शब्द उच्चैस्तरां वा स्यादेकश्रुतिर्वा ।  
“सोमस्याग्ने वीहि३वौ३षट्” । वषट्शब्दोपादानं वैचित्र्यार्थम् ।

वौपद्मशब्दस्यैव विवक्षितत्वात् इति संप्रदायः । एतस्मान्निर्देशा-  
देव वर्णनिर्देशाभावेऽपि कारप्रत्ययः । तेन स्वाहाकारो हन्तकार  
इत्यादिसिद्धम् ।

## विभाषा छन्दसि ३६ ।

छन्दसि एकश्रुतिर्वा । व्यवस्थया च विकल्पः । यथा-  
बह्वृचानां संहितायां त्रैस्वर्यम्, ब्राह्मणे त्वेकश्रुतिरित्यादि ।  
विकल्पस्य प्रकृतत्वेऽपि “यज्ञकर्मणि” इत्यस्य निवृत्तिमूचनार्थं  
पुनर्विभाषाग्रहणम् ।

ननु यज्ञकर्मण्येव नित्याया वैकल्पिकयाश्चैकश्रुतेर्विरोधाद्वि-  
धातुमशक्यत्वात्सामर्थ्यादेव ‘यज्ञकर्मणि’ इत्यस्य निवृत्तिसम्भ-  
वात्पुनर्विभाषाग्रहणं व्यर्थमिति चेन्न । अजपेत्त्यादिपर्युदामा-  
न्नित्यैकश्रुतेर्मन्त्रविषयकत्वम्, वैकल्पिकयास्तु ब्राह्मणपरत्वमिति  
व्यवस्थासम्भवात् । प्रतिषेधपक्षेऽपि नित्यैकश्रुतेरेव ऊहादिवि-  
षयत्वम्, वैकल्पिकयास्तु छन्दोविषयत्वमिति सम्भवात्तन्नि-  
वृत्त्यर्थतया सार्थम्यात् ।

अत्र व्याचक्षते-तन्त्रेणावृत्त्या वा “अच्छन्दसि” इति नञ्प्रश्लेषा-  
द्भाषायामप्यैच्छिको विकल्पः । दाण्डिनायनादि-सूत्रे “ऐक्ष्वा-  
कस्य स्वरभेदार्थं पृथक् निपातनम्” इत्युक्त्वा “ऐकश्रुत्यनिर्दे-  
शात्सिद्धम् । एकश्रुतिर्हि स्वरसर्वनाम । यथा-नपुंसकं लिङ्गसर्व-  
नाम” इति भाष्योक्तेः । अत एव विरुद्धस्वरकसमासद्वयस्यैकश्रुत्या  
सङ्ग्रहादभियुक्तानां श्लेषकान्वयनिर्माणं सङ्गच्छते । अत एव इन्द्र-  
शत्रुशब्दे बहुव्रीहिस्वरेण दोषप्रवृत्तिरुक्ता पस्पशायाम्, तदन्ते  
“श्वेतो धावति अलम्बुसानां याता” इति भाष्यं च । “वेद इव



द्वितीयपादे डित्त्वाद्यातिदेशाहिकम् । १ । ५८३

लोके स्वरो न विशेषाध्यवसायहेतुः” इति काव्यप्रकाशस्य त्वेकश्रुत्या पाठादित्याशयः ।

नचैवं “झल्युपोत्तमम्” इति प्रक्रम्य “विभाषा भाषाया-  
म्” इत्युक्तेर्वैयर्थ्यम् । त्रैस्वर्येण प्रक्रमे पाक्षिकानुदात्तलाभार्थ-  
त्वात् । वेति प्रकृते विभाषाग्रहणात्म्यप्रकृतां तन्त्रादेरनभि-  
मतत्वात् । स्वरविधौ छन्दोऽधिकाराभावाच्चेति तिष्ठतु विस्तरः ।

## न सुब्रह्मण्यायां स्वरि- तस्य तूदात्तः ३७ ।

सुब्रह्मण्याख्ये निगदे पूर्वेण प्राप्ता एकश्रुतिर्न भवति  
किन्तु वचनान्तरविहितस्य स्वरितस्योदात्तः स्यात् । “सुब्र-  
ह्मण्योम्” । “इन्द्र आगच्छ” । ओंकारस्योदात्तत्वं व्याख्या-  
तम् । “ओमभ्यादाने” इति प्लुतोदात्तत्वं तु नास्ति,  
तस्याऽयङ्गकर्मविषयत्वादिति सप्रदायः । इन्द्रशब्द आ-  
मन्त्रितायुदात्तः, शेषनिघातेनाकारोऽनुदात्तः । “उदात्ताद-  
नुदात्तस्य” इति तस्य स्वरितः, तस्यानेन उदात्तः । “नि-  
पाता आद्युदात्ता” इत्याकार उदात्तः । गच्छ इत्यस्य “ति-  
ङ्ङितिङः” इति निघातः । “उदात्ताद्” इति गकाराकारस्य  
स्वरितः । तस्याप्युदात्तः । तथाच छकारभिन्ना आद्याश्चत्वार  
उदात्ताः । नच “उदात्ताद्” इति छकारस्याप्युदात्तत्वाप-  
त्तिः । तदुत्तरमेतत्प्रकरणपाठस्य पूर्वमुक्तत्वात्स्वरितोदात्त-  
स्यासिद्धत्वात् ।

“हरिव आगच्छ” इत्यत्र आमन्त्रितायुदात्तः, इकारस्य

शेषनिघातः, तस्य स्वरितः, तस्योदात्तत्वम् इति 'हरिव' इत्यत्र द्वाबुदात्तावन्त्योऽनुदात्तः । 'आगच्छ' इत्यपि पूर्ववत् ।

“आगच्छ मघवन्” इत्यत्र “आमन्त्रितस्य” इति मघव-  
च्छब्दोऽनुदात्तः ।

“मेधातिथेः” इति षष्ठ्यन्तस्य “मेप” इत्यामन्त्रिते पराङ्ग-  
वद्भावात् आमन्त्रितस्वरेण मेधातिथिशब्दावयवो मे इत्युदात्तः, धा  
इत्यस्योक्तरीत्या स्वरितस्यानेनोदात्तः । मेधा इति द्वयमुदात्तम् ।  
इतरदनुदात्तम् । एवं “वृषणंश्च मेने गौरावस्कन्दिन्नहल्यायै  
जार” इत्यादिषु पराङ्गवद्भावादि योज्यम् ।

“कौशिकब्राह्मण गोतमब्रुवाण” इत्यत्रापि द्वौ द्वाबु-  
दात्तावन्त्येऽनुदात्ताः । नच तृतीयस्यापि “उदात्ताद-  
नुदात्तस्य” इति स्वरितत्वादनेनोदात्तत्वापत्तिः, एवं  
परेषामपीति वाच्यम् । स्वरितग्रहणसामर्थ्यात् सर्वेषामुदात्तत्वे  
इष्टे “न” इत्यपहाय “सुब्रह्मण्यायामुदात्त” इत्येव श्रूयात् ।  
तस्मादुभयग्रहणसामर्थ्यान् सर्वेषामुदात्तत्वम् ।

“इवः सुत्यामागच्छ मघवन्” । इव इति निपातस्वरे-  
णाशुदात्तः । सुत्याशब्दः “संज्ञायां समजनिपदनिप-  
तमनविदपुब्रूशीद्भृञिणः” इति सुनोतेः कपि तत्रो-  
दात्तानुवृत्तेरन्तोदात्तः, शेषनिघातेन 'सु' इत्यनुदात्तः । “उ-  
दात्तस्वरितपरस्य” इत्यनुदात्ततरः । आगच्छ इति द्वाबुदात्तौ  
परोऽनुदात्त इति पूर्ववत् ।

“अहे सुत्याम्, ज्यहे सुत्याम्” अह इति टजन्तत्वादन्तो-  
दात्तम् ।

तथा च सामब्राह्मणम्—“तस्मादुत्करे तिष्ठन्सुब्रह्मण्यः सुब्रह्म-  
ण्यायाह्वयति—सुब्रह्मण्योऽश्म, सुब्रह्मण्योऽश्म, सुब्रह्मण्योऽश्म इति ।

स्त्रियमिव त्रिराह त्रिपत्या हि देवाः । 'इन्द्रागच्छ' इति यदाह 'इन्द्रा-  
गच्छ' इत्येतद्वा अस्य प्रत्यक्षं नाम तेनैवैनं त्रिराहयति । 'हरिव  
आगच्छ' इति, पूर्वपक्षापरपक्षौ वा इन्द्रस्य हरी ताभ्यां हीदं सर्वं  
हरति । 'मेधातिथेर्मेप' इति, मेधातिथिं ह काण्वायनिं मेपो भूत्वा  
जहार । 'वृषणश्च मेने' । वृषणश्चस्य ह मेनका नाम दुहिताऽऽम तां  
हेन्द्रश्चरुमे । 'गौरावस्कन्दिन्' इति । गौरमृगो ह भूत्वाऽवस्कन्धार-  
ण्याद्राजानं पिबति । 'अहल्यायै जार' इति । अहल्याया ह मंत्रेण्या  
जार आस । 'कौशिरुव्राह्मण' इति । कौशिको ह स्मैनं ब्राह्मण उप-  
न्येनि । 'गोतमनुवाण' इति । देवासुरा ह संवत्ता आसंस्तानन्तरेण  
गोतमः शश्राम, तमिन्द्र एत्योवाच-इह नो भवान्स्पशश्चरत्विति,  
नाहमुत्सह इति, अथाहं भवतो रूपेण चराणीति, यथा मन्यस  
इति । स यत्तद् गोतमो अनुवाणश्चचार गोतमरूपेण वा तदेतदाह  
गोतमामीति । अहे सुत्यामागच्छ मयवन्निति, तद्यथा ऽर्हतो  
मूयादिति अहे वः पक्ताऽस्मि तदागच्छनेत्येवमेवैतदेवेभ्यः सुत्यां  
प्राह । 'देवा ब्राह्मणाः' इति, देवा इ वै देवा अथ ईते मनुष्यदे-  
वा ये ब्राह्मणाः शुश्रुवांसो ऽनूचानास्ते मनुष्यदेवाः । आहुतय  
एव देवानां दक्षिणा मनुष्यदेवानाम्, आहुतिभिर्ह देवान्प्रीणाति  
दक्षिणाभिर्मनुष्यदेवाञ्छुश्रुवुषोऽनूचानान्ब्राह्मणान्प्रीणाति" इति ।

“असावित्यन्तः” ।

वाचनिकमिदम् । प्रथमान्तस्यान्त उदात्तः । 'गाग्यो यज-  
ते, वात्स्यो यजते । विश्वादाद्युदात्तं प्राप्तम् ।

तथा च द्राह्मायणिमूत्रम् “अर्थनिर्वचनमुद्यान्तम्” ।  
'अर्थो निरुच्यते बोध्यते प्राधान्येन प्रतिपाद्यते ऽनेनेत्यर्थनिर्व-  
चनम् । पदमिति यावत् । पटमित्येव तु नोक्तम् । समासे  
पूर्वपदानामन्तोदात्तता या भूद्' इति व्याख्यातारः । यत्रने

इत्यस्य निहतस्य “उदात्ताद्” इति स्वरितत्वे उदात्तः ।

“अमुष्येत्यन्तः” ।

पष्ठघन्तोपलक्षणमिदम् । ‘दाक्षेः पिता यजते’ । पूर्वतद् ।

“स्यान्तस्योपोत्तमं च”

अदन्तस्य पष्ठघन्नस्य उपान्त्यं चकारादन्तश्चेत्युभय-  
मुदात्तं स्यात् । गार्ग्यस्य पिता यजते, वात्स्यस्य पिता यजते ।

“वा नामधेयस्य” ।

स्यान्तस्य नामधेयस्योपोत्तमं वा उदात्तं स्याद्, अन्यस्तु  
स्यादेन । देवदत्तस्य पिता यजते । ‘जनिष्यमाणानाम्’ इत्यत्र  
प्रत्ययस्वरेण स्पृशब्द उदात्तः, “तास्यनुदात्तेद्” इति लसार्व-  
धातुफस्वरेण शानञ्जुदात्तः । “उदात्ताद्” इति स्वरितः ।  
तस्यानेनोदात्तत्वमिति प्यमौ उदात्तौ । अन्यच्छेषनिघातेनानुदा-  
त्तम् । ‘पितापितामह’ इत्यत्र तु पितामहपितामहयोः “अमौ”  
इत्यन्तोदात्तत्वे “उदात्ताद्” इति स्वरितत्वे प्रकृतमूत्रेण पि-  
प्रशब्दयोरेनोदात्तत्वं नतु तत्परतोऽपि ।

## देवब्रह्मणोरनुदात्तः ३८ ।

अत्र वार्तिकम्—“देवब्रह्मणोरनुदात्तत्वमेके” इति । देवा  
ब्रह्माण आगच्छत । अयमर्थः—देवा ब्रह्माण इति पदयोर्वेय-  
धिरूप्यपक्षे पूर्वस्यामान्वितस्याविद्यमानवद्भावादुभयोरपि आ-  
मान्विताद्युदात्तत्वे शेषनिघाते स्वरितत्वे च कृतेऽनुदात्तवि-  
धिर्यवान् । यदि तु तयोः सामानाधिकरण्यं तदा “विभा-  
पितं विशेषवचने बहुवचनम्” इति पक्षे विद्यमानत्वाद् “आम-  
न्वितस्य” इति निघातेनैव सिद्ध्या प्रयोजनाभावात् ।

# स्वरितात्संहिताया- मनुदात्तानाम् ३९ ।

स्वरितात्परेषामनुदात्तानां संहितायामेकश्रुतिः स्यात् ।  
“इमं मे गङ्गे यमुने सरस्वति” । इममित्यन्तोदात्तम् । मे इ-  
त्यनुदात्तम् । “अनुदात्तं सर्वम्” इत्यधिकारात् । “उदा-  
त्तादनुदात्तस्य” इति तस्य स्वरितः । ततः परेषां गङ्गे इत्या-  
दीनामेकश्रुतिः । संहितायां किम् । पदपाठे आमन्त्रितनिघाते-  
नानुदात्तत्वमेव यथा स्यात् ।

स्यादेतत् । ‘अनुदात्तानाम्’ इति बहुत्वं विवक्षितं न  
वा । नाद्यः । ‘आग्निवेश्यः’, ‘पचति’ इत्यत्र द्वित्वकत्वयो-  
रव्याप्तेः । आग्निवेश्यशब्दो हि गर्गादियञन्तत्वादाद्युदा-  
त्तः । शेषनिघाते द्वितीयः “उदात्ताद्” इति स्वरितः । वे-  
इयेति वर्णद्वयमनुदात्तम् । पचति इत्यत्र घातुरुदात्तः । शप्तिपौ  
पिश्वादननुदात्तौ । शबकारः स्वरितः । ततः पर एक एवानुदात्त  
इत्येकश्रुतिर्न स्यात् ।

नान्त्यः । “इमं मे गङ्गे यमुने सरस्वति” इत्यत्र मेशब्दस्य  
स्वरितत्वात्ततः परस्यैकस्यैवैकश्रुतिः स्यात्, न ‘यमुने’ इत्या-  
दीनाम्, व्यवहितत्वात् । “तस्मादित्युत्तरस्य” इतिवचनात् ।

अत्र भाष्यम्—वचनत्रयान्तानामनुदात्तपदानामेकशेषोऽयमिति ।  
सरूपमूत्रारम्भपक्षे चेदम् । जातिपक्षे तु “जात्याख्यायाम्”  
इति बहुवचनम् । ततश्चैकद्विवहुषु स्वरितात्परस्या जावेरानन्तर्ये-  
णोपलम्भात्सर्वेषामेकश्रुत्यसिद्धिः ।

नन्वाद्ये षट्प्रभृतीनामेव कार्यं स्यात्सहविवक्षायामेकशेष-

विधानात् समुदितानामेव कार्यान्वयादिति चेन्न । निर्देशसह-  
विनक्षायामपि प्रत्येकं कार्यप्रवृत्तेः, देवदत्तयज्ञदत्तविष्णुमित्रा  
भोज्यन्तामितिवत् ।

## उदात्तास्वरितपरस्य सन्नतरः ४० ।

उदात्तः स्वरितो वा परो यस्माच्चस्यानुदात्तस्यानुदात्ततरः ।  
“सरस्वति शुतुद्रि” । “व्यचक्षयत्स्वः” । इति वृत्तिङारादयः ।  
केचित्तु—एरुश्रुतिस्वरस्यानुदात्ततरः स्यादित्येवार्थः । अ-  
न्यथा “एरुश्रुति दूराद्” इति सूत्रगतभाष्यकैयटविरोधात् ।  
किञ्च अस्यासिद्धत्वात्सरस्वतीशब्दावपवेकारस्यापि पूर्वे-  
णैरुश्रुतिः स्यात् ।

नचायं तदपवादः । अग्निम्, कन्या इत्यादौ सावकाशत्वात् ।  
नच “न मु ने” इत्यत्र ‘न’ इति योगविभागान्नासिद्धत्व-  
मिति हरदत्तादिरीत्या निर्वाहः । तदर्थं योगविभागस्य भाष्या-  
दावनुक्तेः । अन्यथा शास्त्रान्तपाठकल्पनस्यापि वैयर्थ्यात् ।  
एरुश्रुतेरिव स्वरितस्यापि परत्वाद्वाधोपपत्तौ “नोदात्तस्वरि-  
तोदयम्” इति सूत्रवैयर्थ्याच्चेति प्राहुः ।

## अपृक्त एकाल्प्रत्ययः ४१ ।

एकोऽल् यत्र स प्रत्ययो ऽपृक्तसंज्ञः । प्रदेशाः—“सुतिस्व-  
पृक्तं हल्” इत्यादयः ।

स्यादेतत् । एकहलित्येव वक्तव्यम् । ‘अपृक्तं हल्’  
इत्यत्र हल्भदपरित्यागे लाघवात् । अल्पहणे तु विभेदेत्यादौ  
णलो लोपवारणाय तदावश्यकत्वात् ।

मैवम् । “यूनि लुगणिभ्योः” इति पदद्वयोच्चारणे गौरवात् ।

द्वितीयपादे डित्वाद्यतिदेशाहिकम् । १ । ५८९

हल्ग्रहणे तु अपृक्तस्येत्येव तत्र वक्तव्यत्वात् ।

नचैवं फाण्टाहृतेरपत्यं फाण्टाहृतः । “फाण्टाहृतिमिमता-  
भ्याम्” इति प्रत्ययस्यापि लुगापत्तिः । अण एव लुका  
सिद्धौ णविधानानर्थक्यापत्त्या तद्वारणात् ।

नच “यञिञोश्च” इति फग्वानार्थतया तत्सार्थक्यम् ।  
पैलादिपाठं कृत्वाऽपि फको वारयितुं शक्यत्वात् ।

मैवम् । यथान्यासे ऽपृक्तसंज्ञायां हल्ग्रहणम्,  
हल्ङ्यादिसूत्रे द्वितीयहल्ग्रहणम्, “अणिञोः” इत्यत्रापृक्त-  
ग्रहणं चेति त्रयम्; उक्तीत्याऽप्यपृक्तसंज्ञायां हल्ग्रहणम्, “अ-  
णिञोः” इत्यत्राणिज्पदयोर्ग्रहणं चेति पदत्रयमेवेति न लाघवम् ।

एवं च तथाऽप्येकग्रहणं मास्तु । नच दर्विः, जागृविरित्यादाव-  
तिप्रसङ्गः । अलेव यः प्रत्यय इति व्याख्यानात् । अन्यथाऽल्पद-  
वैयर्थ्यात् । अलन्तस्येत्यर्थे केवलस्याद्यन्तवद्भावेन तथात्वाश्रयणे  
तद्व्यावर्त्याभावात् ।

नचैवं हल्ग्रहणेऽपि समानम् इति वाच्यम् । अजन्तव्या-  
वृत्त्या तदन्तविधेश्चरितार्थत्वापत्तेः । तस्माद् “एकग्रहणं वर्णग्रहणे  
जातिग्रहणम् इति ज्ञापनार्थम्” इति भाष्यम् । “निपात एकाज्”  
इत्यत्र ज्ञापितस्यापि पुनर्ज्ञापनं मन्दबुद्ध्यनुग्रहार्थमिति कैयटः ।

**तत्पुरुषः समानाधि-  
करणः कर्मधारयः ४२ ।**

सामानाधिकरण्यं द्वेधा शाब्दमार्थं च । आद्यं यथा-नी-  
लमुत्पलमिति पदद्वयस्य, समानविभक्तिकत्वात् । द्वितीयमपि  
तत्रैव तदर्थयोरभेदेन विशेषणविशेष्यभावात् ।

तत्राद्यं बाधितसाधारणं 'माता बन्ध्या' इत्यादिदर्शनात् । द्वितीयं त्वबाधितपात्रवृत्तीति\* विवेकः । शब्दानुशासनप्रस्तावादाद्यमेवात्र निविष्टम् । काश्चनमयत्रहिन्यानित्याद्यभियुक्तप्रयोगदर्शनात् ।

:वार्त्तिपदयोरेकविभक्तिकयोरेकस्तत्पुरुषः कर्मधारयसंज्ञः स स्यात् ।

तत्पुरुषमकरणादन्यत्रैतदारम्भस्तु कर्मधारयसंज्ञायास्तत्पुरुषसंज्ञाबाधकत्वं मा भूदिति । तत्रैकसंज्ञाधिकारात् । नीलश्च तदुत्पलं च नीलोत्पलम् । चित्रा गावो यस्येत्यादिवहुव्रीहेरपि समानाधिकरणत्वाद्यभिचारवारणाय तत्पुरुष इति । राजपुरुष इत्यादिवारणाय समानाधिकरण इति ।

नच तत्पुरुषस्य, समुदायस्यैक्यात्सामानाधिकरण्यानुपपत्तिस्तस्य भेदनियतत्वादिति वाच्यम् । तत्पुरुषपदस्य तद्घटकपदलक्षकत्वात् ।

ननु मुख्यतत्पुरुषस्यापि सामानाधिकरण्यं सम्भवति—राजपुरुषः शोभन इत्यादौ, तत्र चरितार्थत्वात्कुतो लक्षणा ।

अत्र कैयटः—तत्पुरुषस्य पदान्तरेण सामानाधिकरण्यं बहिरङ्गं वर्त्तिपदानां तु तदन्तरङ्गमिति ।

नचैवं प्रत्येकं पदानामेव कर्मधारयसंज्ञाऽऽपत्तिः । एकाजिद्वैचनन्यायेन पदसमुदायस्यैव संज्ञाविधानात् ।

## प्रथमानिर्दिष्टं समास

### उपसर्जनम् ४३ ।

समासविधौ प्रथमान्तं पदमुक्तसंज्ञम् । कृपेणं श्रितः कृष्णाश्रितः । कृष्णादिशब्दानां प्रथमान्तत्वाभावेऽपि "द्विती-



याश्रित—” इत्यादौ तत्समर्पकद्वितीयादिपदानां प्रथमान्तत्वात् । तथाच समासपदं तद्विधायकशास्त्रपरमिति फलितम् । समास-  
घटकरूपदापेक्षया समासविधेर्लघुतया तत्परत्वस्यैव न्याय्यत्वात् ।

स्यादेतत् । निर्देशापेक्षया समासस्थाभारत्वात् एकरत्र  
प्रथमानिर्दिष्टस्य सर्वत्रोपसर्जनसंज्ञा स्यात् । तदुक्तम्—  
“यस्य विरो प्रथमानिर्देशस्ततो ऽन्यत्रोपसर्जनसंज्ञाप्रसङ्गः”  
इति । ततश्च राजकुमारीश्रित इत्यत्र श्रितादिसमासे कुमारीश-  
ब्दस्य प्रथमानिर्दिष्टत्वादुक्तसंज्ञायाम् उपसर्जनत्वानिमित्तो ह्रस्वः,  
पूर्वनिपातश्च पूर्वपदे पठ्योक्तत्वरूपेऽपि स्यात् ।

अत्र वार्तिकम्—

“सिद्धन्तु यस्य विधौ तं प्रतीति वचनाद्” इति ।

यस्य श्रितादेः समासविधौ प्रथमानिर्दिष्टं तं प्रत्येवोप-  
सर्जनसंज्ञेत्यर्थात् । उपसर्जनमित्यन्वर्थसंज्ञया यत्प्रतियोगिकं  
यस्याप्रधानत्वं तत्प्रतियोगिकैवोक्तसंज्ञेति लाभात् ।

नन्वेवमर्द्धपिप्पली, पुरुषव्याघ्र इत्यादौ पूर्वपदार्थप्रधाने-  
ऽर्द्धादिशब्दानामुक्तसंज्ञा न स्यात् ।

मैवम् । अर्थसम्भवे सत्तेवान्वर्थसंज्ञानां प्रवृत्तिनिमि-  
त्तमपेक्ष्य प्रवृत्तेः । अन्यत्र तु तदनपेक्ष्यैव, विधानसामर्थ्याद् ।  
अत एव स्यादीनां कर्मप्रवचनीयसंज्ञेति वक्ष्यते ।

एतेन राज्ञः पुरुषस्येत्यादिकमपि व्याख्यातम् ।

भाष्ये तु परिहारान्तरमप्युक्तम् । पूर्वनिपातप्रकरणे हि  
“न वाऽनिष्टदर्शनाद्” इति पूर्वनिपातं प्रत्याख्यायोक्तम्—“प-  
ठ्यन्तयोः समासेऽर्थाभेदात्प्रधानस्यापूर्वनिपातः” इति । वाक्य-  
समासयोरेकार्थत्वानुरोधाद्वा एव पूर्वनिपातो न पुरुषस्य, अ-  
न्यथाऽर्थभेदमसङ्गात् ।

न च राज्ञः कुमार्या इत्यत्रोपसर्जनह्रस्वापात्तिः । पुनर्हीप्स-

म्भवादिष्टापत्तेः । वक्ष्यते हि—“परवल्लिङ्गम्” इति, “शब्दशब्दार्थौ” इति । यद्यप्येतत्तत्रैव दूषणीयं तथाप्यन्वर्थसंज्ञायामेव तात्पर्यम् ।

## एकविभक्ति चापूर्वनिपाते ४४।

समासे यन्नियतविभक्तिकं तदप्युक्तसंज्ञं न तु तस्य पूर्वनिपातः । तत्तत्प्रयोगव्यक्तौ सर्वस्थाप्येकविभक्तित्वात् सामर्थ्यात् यस्य पर्यायेणापि न सर्वविभक्तित्वं तत्स्वैयं संज्ञा । ‘निष्कौशाम्बिः’ इत्यत्र हि कौशाम्बीशब्दो निष्क्रमणक्रियाऽपेक्षया ऽपादानशक्तिसम्बन्धात्पञ्चम्यन्त एव । क्रियान्तरापेक्षया क्षत्तवन्तरानावेशात् ।

स्यादेतत् । श्रितादिसमासे द्वितीयाद्यन्तानां कृष्णादिशब्दानामप्यनेन पूर्वनिपातनिषेधः स्यात्, पूर्वमूत्रस्य नीचोत्पलादिसमानाधिकरणसमासे सावकाशत्वात् ।

मैवम् । अत्र पर्युदामाश्रयणात् पूर्वेण तत्र सिद्धेः ।

यद्वा “एकविभक्ति—” इत्यनेन विहितोपसर्जनसंज्ञानियन्त्र-नस्यैव पूर्वनिपातस्य प्रतिषेधः । “अनन्तरस्य विधिर्ना भवति प्रतिषेधो वा” इतिन्यायात् ।

“एकविभक्तावपष्ठ्यन्वचनम्”

इह मा भूत् अर्द्ध पिप्पल्या अर्द्धपिप्पली । एकदेशि-समासमात्रविषयकश्चायं निषेधः । तेन पञ्चानां कुमारिणा समाहारः पञ्चकुमारिः इत्यादौ उपसर्जनस्येति द्वितीये विस्तरः ।

“प्रयोजनं द्विगुमात्रापञ्चालंपूर्वोपसर्गप्रान्ताद्यर्थे” ।

क्रमेणोदाहरणम् । पञ्चभिर्गोभिः क्रीतः पञ्चगुः, प्राप्तो जीविकां प्राप्तजीविकः, आपन्नो जीविकामापन्नजीविकः, अलङ्कुमार्यं अलङ्कुमारिः, निष्प्रान्तः कौशाम्ब्या निष्कौशाम्बिः ।

इति सिद्धान्तसुधानिधौ प्रथमाध्यायस्य द्वितीये पादे प्रथमाह्निकम् ॥

# अर्थवदधातुरप्रत्ययः

## प्रातिपदिकम् ४५ ।

धातुप्रत्ययभिन्नपर्यवच्छब्दरूपं प्रातिपदिकसंज्ञं स्यात् । महा-  
संज्ञाकरणं “को धातुः, कः प्रत्ययः, किं प्रातिपदिकम्” इत्याथर्वण-  
श्रुत्यनुरोधात् । अर्थपदमभिधेयपरम् । संज्ञिविशेषलाभार्थमिदम् ।  
तदुक्तम्—“अर्थवदिति व्यपदेशो वर्णानां मा भूद्” इति । नचाधा-  
तुरित्यादिपर्युदासात्तद्भिन्नस्यार्थवत् एव लाभः । धर्मान्तरप्रयु-  
क्तसादृश्यवतो वारणीयत्वात् । तेन वर्णेषु प्रत्येकं न व्यभि-  
चारः । “वर्णानां च मा भूद्” इति पाठे दशदाडिमाद्यनर्थकपदस-  
मुदायस्य चकारेण समुच्चयः ।

स्यादेतत्—अस्तु वर्णानां संज्ञा । न च स्वादेरापत्तिः ।  
एकवाक्यतया संख्याकर्मादिषु तेषां विधानात् ।

मैवम् । आविशेषेण स्वादीनामुत्पत्तेः । ततोऽर्थनियमः  
प्रकृतार्थपेक्षो वा प्रत्ययनियम इति अव्ययादिवत्सुपां दुर्वा-  
रत्वात् । ततश्च धनं वनमित्यादौ समुदायस्य पृथक् प्रातिपदि-  
कसंज्ञायां तदन्तर्भावात् विभक्तिलोपेऽपि नलोपापत्तिः । न चा-  
धातुरिति निषेधः । प्रत्येकस्माद्विभक्तेरापाद्यत्वात् । तत्र च धा-  
तुत्वाभावात् । अर्थवद्ग्रहणपरिभाषाया विशिष्टरूपोपादानविषय-  
कत्वात् । “मादूहोढ” इत्यादिवत् ।

यत्तुक्तम्—“संघातस्यैकार्थ्यात् सुवभावो वर्णाद्” इति,  
तद् वर्णानामर्थवत्त्वपक्षे तन्त्रेणैकयैव विभक्त्या समुदायावयवा-  
र्थगतैकत्वप्रतीतिसिद्धेः । अनर्थकस्य तु संज्ञायां प्रकाशनीयार्थ-

विरहात् प्रत्येकवर्णादपि स्याद् । अन्यद् विचारितं पस्प-  
शायाम् ।

ननु “सुपो धातुप्रातिपदिकयोः” इत्यत्र धातोः पार्थक्येन  
ग्रहणात् धातोः प्रातिपदिकसंज्ञाविरहो ज्ञापयिष्यते । अन्यथा  
पुत्रीयतीत्यादौ प्रातिपदिकत्वादेव लुक्मिद्धेः तेन “अहन्  
वृत्रम्” इत्यादौ न नलोपापत्तिरित्यधातुग्रहणं व्यर्थम् ।

मैवम् । तत्र “अप्रत्यय” इति प्रातिपदिकसंज्ञानिषेधात्  
तदर्थतया धातुग्रहणोपपत्तेः ।

नच प्रत्ययलक्षणेन “अप्रत्यय” इति संज्ञानिषेधः । “न  
द्विसम्बुद्धयोः” इत्यनेन लोपे कार्ये प्रत्ययलक्षणमाश्रित्योक्तपर्थु-  
दासो न प्रवर्तते इति ज्ञापितत्वात् ।

अप्रत्यय इति किम् । काण्डे, कुड्ये । अत्र विभक्त्यन्तस्य  
संज्ञाया “ह्रस्वो नपुसके प्रातिपदिकस्य” इति मा भूत् ।

अत्र भाष्ये छिद् भिद् इत्यादौ ‘अधातुः’ इति निषेधात्प्रा-  
तिपदिकसंज्ञाविधायकत्वेन कृद्ग्रहणस्य चरितार्थत्वेऽपि ताद्धि-  
तग्रहणस्य नियमार्थत्वं भविष्यति—एतदन्तस्यैव प्रत्ययान्तस्य  
संज्ञेति ।

स्यादेतद्—पदानां प्रत्येकं प्रत्ययान्तत्वेऽपि वाक्यस्य प्रा-  
तिपदिकसंज्ञा स्यात् । नच तत्र प्रत्ययान्तपर्थुदासेन निर्वाहः ।  
‘प्रत्ययग्रहणे यस्मात् स विहितस्तदादेस्तदन्तस्य च’ इति  
प्रकृतिप्रत्ययसमुदायस्यैव ग्रहणात् । ननु अर्थवत्त्वाभावादेव  
तद्वारणम् । अन्वयव्यतिरेकाभ्यां पदानामेवार्थवत्त्वात्, वाक्य-  
स्य चाकाङ्क्षादिलभ्यत्वात् ।

मैवम् । ध्वनिव्यङ्ग्यं नित्यं वाक्यं पदार्थसंसर्गरूपविशिष्ट-  
वाक्यार्थवाचकम् । अन्यथा वाक्यार्थस्याभावादत्वं स्यात् ।

तथाच वाच्यमेव मुख्यः शब्दः, वाच्यार्थ एव मुख्यः शब्दार्थः ।  
पदपदार्थावस्थापनं तु लाघवार्थं सादृश्यात्कल्पितान्यवश्य  
तिरेकायाश्चित्य कल्पितम् । प्रतिपादयं व्युत्पत्त्यसम्भवात् इति  
सिद्धान्तात् ।

अत्र चार्तिकम्—

“अर्थवत्समुदायानां समामग्रहणं नियमार्थम्” इति ।

नन्वेवं बहुपदवः, उच्चकैः, नीचकैः इत्यादिकानामपि सं-  
ज्ञा न स्यात् । व्योत्पत्त्याभ्यामर्थार्थां प्रत्ययस्य प्रकृते-  
श्चार्थवत्त्वात् अर्थवत्समुदायत्वरूपप्रतिपादितवत्तेदकधर्माय-  
च्छिन्नत्वात् ।

नच संज्ञाविरहे यथा स्वायुत्पत्तिर्न भवति, तथा पू-  
र्वोत्पन्नविभक्तिलोपोऽपि न भविष्यति इति तर्पत्र सिद्धिरिति  
वाच्यम् । स्वरे दोषमसद्भावात् ।

तथाहि—“चित्” इति सूत्रे “चितः समकृतेः बहुवच-  
नम्” इतिवचनात्प्रकृतिमन्तर्भाव्य चिन्स्वरो विधीयते ।  
तथाच ‘पटव’ इति जमन्तस्य बहुचं प्रति प्रकृति-  
त्वात् जसकारस्योदात्तत्वं स्यात् । पूर्वोपन्नगुणो लोपे तु  
पुनरुत्पन्नविभक्तेः प्रकृत्यामन्तर्भावात्कारस्योदात्तत्वमिति सि-  
द्धमिष्टम् । उच्चकैरित्यादावपि अकन्वतः समुदायादिभक्त्यभावे  
पदत्वाभावाद् ‘उच्चकैः पठति’ इत्यादां ‘तिट्ठतिट्ठ’  
इति निघातानुपपत्तिः, पदादित्यधिकारात् । तन्मध्यपतितन्या-  
यस्यानाश्रयणेनेदम् । तस्मात्प्रकृतिप्रत्ययसमुदायस्य प्रातिपदि-  
कसंज्ञा भवत्येवेति ज्ञापनार्थम् अप्रत्यय इति वक्तव्यम् ।

नचैवं बहुपदव इत्यादेरपि निषेधापत्तिः । प्रत्ययान्तस्यैव  
प्रतिषेधात् ।

न च 'संज्ञाविधौ प्रत्ययग्रहणे तदन्तग्रहणाभावः' । यत्र संज्ञा विधेया तत्रैव तन्निपेधात् । अत्र तु संज्ञाप्रतिषेध इति वैपम्यात् ।

न च जसन्तं बहुपटव इत्येतदपि प्रत्ययान्तमेवेति वाच्यम् । षडुशब्दादेर जसुत्पत्तेः, समुदायस्य तदन्तत्वाभावात् ।

न च न विद्यते प्रत्ययो यास्मिन् इति बहुव्रीहिणा प्रत्ययादेरपि बहुपटव इत्यस्य निषेधः स्यादिति वाच्यम् । वर्त्ति-पदार्थमाधान्येन तत्पुरुषस्यान्तरङ्गत्वात् ।

अत्र भाष्यम्—तुल्यजातीयस्यैव समासग्रहणेन नियमः क्रियते सुबन्तानामेव समासविधानात् ।

न चाश्वक्रीतीत्यादौ "गतिकारकोपपदानां कृद्भिः सह समासरचनं प्राक् सुयुत्पत्तेः" इतिवचनादसुबन्तेनापि सुबन्तस्य समासोऽस्तीति वाच्यम् । भेदससर्गद्वारकार्यवत्त्वयुक्तानामित्यर्थादिति कैयटः ।

तथाच प्रकृतिप्रत्ययभावानापन्नसमुदायस्य समासभिन्न-स्योक्तनियमेन व्यावृत्तिरिति फलितम् ।

एतेनोक्तदोषभिया प्रत्ययान्तप्रतिषेधसामर्थ्यात्प्रकृतिप्रत्ययसमुदायस्य संज्ञा भवत्येवेति न्यासग्रन्थो यथाश्रुतपरत्वेन व्याख्यातः ।

केचित्तु—यत्र संघाते पूर्वो भागः पदम् उत्तरस्तु न प्रत्ययस्तस्य व्यावृत्तिः । बहुपटव इत्यत्र पूर्वभागस्य पदत्वाभावान्न दोषः । जन्मवानित्यादौ तूत्तरभागस्य प्रत्ययत्वात् । न च तद्धितग्रहणसामर्थ्यम् । औपगव इत्यादौ पूर्वस्य भसंज्ञया तत्र चरितार्थत्वात् । न चान्तर्वर्त्तिविभक्तिमाश्रित्य पदसंज्ञा । तुल्यावधिकया भसंज्ञया

तद्वाधात् । न च 'अयमियान्' इत्यादिसमुदायस्य संज्ञाप्रसङ्गः  
पूर्वभागस्य पदत्वेऽप्युत्तरस्य प्रत्ययत्वादुक्तनियमेन तत्र प्रत्यय-  
भावादिति चान्यम् । तद्विहितत्वस्यापि प्रत्ययविशेषणत्वात् ।  
तद्विहितत्वाभावप्रयुक्तविशिष्टाभासस्य तत्राप्यनपायादित्याहुः ।

न च सुप्तिद्विसमुदायस्य संज्ञापत्तिः । "जहिकर्मणा बहुल-  
माभीक्ष्ण्ये कर्तारं चाभिदधाति" इत्यस्य नियमार्थत्वात् ।  
यद्यपि समाससंज्ञा समासान्तोदात्तार्था तथापि समासस्यादेव  
प्रातिपदिकत्वमिति तजुल्यजातीयतामतिपादनार्थमेनदुक्तमिति  
कैयटः ।

न च 'पश्य धावति' इत्यादेस्तिद्विसमुदायस्य तदापत्तिः ।  
"आख्यातमाख्यातेन क्रियासातत्ये" इत्यस्य नियमार्थत्वात् ।  
तस्मात्समामग्रहणेन तुल्यजातीयानां सर्वेषां धारयानां नि-  
यमाश्रित्यतिरिति सिद्धम् ।

अत्र वदन्ति—नैयायिकमते समासस्य शक्तिलक्षणोभपर-  
हितत्वादर्थवत्त्वाभावादप्राप्तसंज्ञाविधायकत्वे बहुपदव इत्यादे-  
रसिद्धिः, तद्विद्वान्त्वाभावात्समासत्वाभावात् ।

न च तद्विद्वत्प्रहणं तद्विशिष्टपरमिति चान्यम् । पचतक्री-  
त्यादावतिव्याप्तेरिति ।

तत्र । पदार्थद्वयस्य विशेष्यत्वप्रकारत्वाभ्यामन्वयात् यत्र  
विशिष्टार्थलाभस्तादृशसमुदायस्यैव तैरनर्थकत्वोपगमात् । बहु-  
चस्तु स्वार्थिकप्रत्ययत्वेन पदुशब्दस्यैव तादृशार्थकत्वात् ।

तथाच अयं विशेषः—वैयाकरणानां वाक्यसमामयोरपि  
बहुपदव इत्यादिवदर्थवत्त्वात्समासग्रहणस्य नियमार्थत्वाद् वा-  
क्यबहुपदव इत्यादेरपि व्यावृत्तिप्रमत्तौ तद्व्यावृत्तं नियमप्र-  
तियोगितावच्छेदकं रूपमाश्रित्य वाक्यस्य संज्ञा वार्यते ।

३०० व्याकरणसिद्धान्तसुधानिधी प्रथमाध्याये

न तु कारकपूर्वस्यापि । अधिकग्रहणे प्रमाणाभावात् ।  
स्परिभाषाया एव प्रवृत्त्यभावात् ।

वस्तुतो नात्र तत्परिभाषाऽवकाशः । “गतिरनन्तर”  
त्यत्र तस्या ज्ञापयिष्यमाणत्वात् । प्रत्येकपूर्वस्यैव  
तदर्थत् । उभयपूर्वकस्य युगपदनुपादानात् । अवतरेण  
कुलस्थितम्, उदकेविशीर्णमित्यादौ तथैव दर्शनाच्चेति दिक् ।  
नन्वेतस्मिन् व्यर्थम्, व्युत्पत्तिपक्षे कृदन्तत्वादेव सर्वत्र सिद्धे-  
रिति चेन्न । अव्युत्पत्तिपक्षे सार्थक्यात् । तत्र चेदमेव ज्ञापकमि-  
ति भावः ।

निरुक्तेऽप्युक्तम्—“नामान्याख्यातजानीति शाकटायनः,  
नैरुक्तसमयश्च, न सर्वाणीति गार्ग्यो वैयाकरणानाञ्चैके” इति ।

व्युत्पत्तिपक्षेऽपि निपातार्थमनुकरणार्थञ्चेति हरदचोक्तं  
तु चिन्त्यम् । तत्रापि प्रकृत्यादिकल्पनसम्भवात् ।

वस्तुतस्तु व्युत्पत्तिपक्षेऽपि बहुपदव इत्याद्यर्थं सूत्रम् । न  
चैवं बहुचूर्वं इत्येव सूत्र्यतामिति वाच्यम् । मूलकेनोपदंश-  
मित्यादौ कृदन्तत्वेनातिप्रसङ्गात् । अर्थवत्सूत्रं विना समा-  
सग्रहणस्य नियमार्थत्वायोगादिति दीक्षिताः ।

तदसत् । भेदविवक्षायामनुकरणानां प्रकृत्यादिकल्पने  
मानाभावात् ।

अयं ॥ विशेषः । भेदविवक्षापक्षेऽनुकार्येणार्थवत्त्वात्प्राति-  
पदिकसंज्ञा “भुवो बुम्” इत्यादिवत् । अभेदविवक्षाया तु  
न, गंवित्ययमाहेत्यादिवत् । मूलकेत्यादावतिप्रसङ्गस्य च  
निरस्तत्वात् ।

**कृत्तद्धितसमासाश्च ४६ ।**



- (५) शिवस्तेनप्राली । दयलदेवविचिता ।  
 श्रीभक्तप्रतिरचितवृत्तसमेत (वेदांत) २
- (११) श्रीमाम्नालनकाश । श्रीमनीयद्वादशाऽ  
 व्यापार्यसमेत । श्रीभट्टनारायणान्जभट्ट  
 शङ्करविरचित । ( श्रीमाम्ना ) २
- (१७) प्रकरणशिक्षा प्रथम करवतामुमारि—श्री  
 ममादर्शनम् । महामहोपाध्यायश्रीशालि  
 कन्यामध्विरचितम् । श्रीशङ्करभट्टकृता  
 श्रीमाम्नागरसम्पदम् सम्पूर्ण ( श्रीमाम्ना ) ३
- (१८) भट्टसिद्धिमिहानसार । पाण्डनपवर-  
 नसदान्दपामनशीतलकृतप्यायास-  
 मलङ्कृत । ( वेदांत ) ३
- (१९) काम्यादाश्रीतय्यम् । महामहोपाध्याय  
 श्रीकर्कचार्यविरचितमायमाहितम् । ३३
- (२०) ब्रह्मसूत्रभाष्यम् । श्रीभास्कराचार्यविर-  
 चित सम्पूर्णम् ( वेदांत ) ३
- (२१) श्रीहर्षनगीत जयदत्तवर्णनभाष्यम् । आ-  
 नन्दपूर्णविरचितया छन्दनरश्मिकवि-  
 मजनख्यया न्यख्यया विद्यासागरीतिप्र-  
 सिद्धय समेतम् । ( वेदांत ) ३४
- (२२) भाष्यतत्त्वशिक्षा श्रीभट्टमलभिरचितम् १
- (२३) श्रीतत्त्वमीमांसनम्—बन्धुबोधिनीव्याख्य-  
 याविरचयणकया च साहितम् ८
- (२४) ब्रह्मसूत्रार्थ मरीचिका श्रीब्रह्मनाथम-  
 ढकृता ( वेदांत ) २
- (२५) कोट्टरचमस । अथ श्रीकालीप्रह्लादमि-  
 छातय श्रीशिविरचितानि अनुमानत्रयगी-  
 तय प्रत्यक्षप्रामाण्यदाधर्य प्रत्यक्षादु-  
 मानमधुरी सुत्यानन्दस्य शक्तिरदस्य  
 मुक्तेशदस्य शन्दशक्तिप्रकाशकया कु-  
 सुमाञ्जन्य कोट्टरचमि २
- (२६) ब्रह्मसूत्रम्, तैत्तिरीयदर्शनम् । श्रीसुन्दरप-  
 ट्टविरचितमिहान्तमनुकाशभिक्षाकमहि-  
 तश्रीदेवपार्श्ववर्णनतमद्रा तत्रद्वैतयुतम् २
- (२७) वददर्शनतमुचय । बौद्धनैवयिकका  
 विलक्षणैरशौकेन्द्रैर्विनीयदर्शनमहो-  
 मगिभट्टतत्त्वकया सहित । हर्षभट्टम्  
 रिक्तम् । १
- (२८) शुद्धतैत्तिरीयदर्शनम् । प्रकाशजल्यमहेत ।

- प्रमेयरन्नार्णवम् ... ३
- (१९) अनुमानचिन्तामणिव्याख्यायाः शिरीष  
 शिक्तदीपिन्या जागदीशी टीका । १२
- (२०) वैरमिजोदय । महामहोपाध्यायश्रीमित्र-  
 मिश्रविरचित परिभाषा—संस्कारप्रका-  
 शान्मक । सप्तविंशदीपकम् ११
- (२१) वैरमिजोदय । महामहोपाध्यायश्रीमि-  
 त्तामिश्रविरचित आर्णवप्रकाश १
- (२२) स्मृतिमोहोदर विद्वद्वरविश्वम्भरविपाठि  
 सकलितम्. ... ४
- (२३) वेदान्ततत्त्वमञ्जूषा । श्रीभगवत्पुरुषोत्त-  
 माचार्यकृता । ... १
- (२४) प्रधानरत्नाकर । गोस्वामिर्ध्वपुरुषोत्त-  
 मप्रभाषार जविरचित १
- (२५) वेदान्तपरिज्ञानसौरभं नाम ब्रह्मश्रीमाम्ना-  
 भाष्य श्रीविष्णुकाचार्यविरचितम् । १
- (२६) वेगदर्शनम् । परमहंसपरिज्ञानका-  
 चार्यश्रीरामानन्दसरस्वतस्थामिकृत ब्रह्म-  
 स्मृत्यवर्णिनीमयाख्यव्याख्यासंवलितम् । ४
- (२८) विश्वप्रकाश । कौश । विद्वद्वरश्रीम-  
 हेवररमिरविरचित । ... ३
- (२९) श्रीबोधिनी । श्रीब्रह्मभाष्यार्थवैदिर्मिता  
 श्रीमहमध्वन्याख्या तौस्वामीश्रीविठ्ठलना-  
 थदीक्षितविरचितटिप्पणीमाहिता । श्रीम-  
 द्द्वन्द्वतदशमस्कन्धजन्मकर्ण श्रीबो-  
 धिनीनिष्पन्नो-नकाश, गोस्वामि श्रीश्री  
 पुरुषोत्तमश्रीमहाराज विरचित ३
- (३०) वैरमिजोदय । महामहोपाध्यायश्रीमि-  
 त्तामिश्रविरचित पूजप्रकाश । ४
- (३१) वेदांतमिहान्तमप्रह. । शुक्तिमिहान्ताप-  
 रनामक । श्रीब्रह्मचारिविरचितमिहान्तमि-  
 त्तामिश्रविरचित । वेदान्तकारिकावली श्रीपुरुषोत्तम-  
 प्रसाद शर्मकृता अध्यात्मसुधातट्टि-  
 व्याख्यगीक्यामहेता ३
- (३२) स्वनुवचदर्श । श्रीमत्यरमहसपरिज्ञ-  
 कचार्थनयनयथमशीत्यमाध्वन्यामि-  
 त्तामिश्रविरचित । स्वकृतगीताविभूषितम् । १

THE

## CHOWKHAMBĀ SANSKRIT SERIES,

A

COLLECTION OF RARE &amp; EXTRAORDINARY SANSKRIT WORKS

NO. 251.

## व्याकरणसिद्धान्तसुधानिधिः।

पर्वतीयविद्वेद्वरमुरिधिरचितः ।

लघु-व्याकरणाभाष्यायपदवीकेन वाचस्पतीयविद्यमाजा

मीतारामशास्त्रिणा परिशोधितः ।

VYAKARANA 'SIDDHANTA SUDHANIDHI

BY

VIVEKANANDA SĪ

Edited by

Pandit Sita Ram Sastri Shende

Vaidyanopādhyaya, Kavyatirtha

A Scholar of the Benares Sanskrit College

FASCICULUS VII \*

PUBLISHED &amp; SOLD BY THE SECRETARY,

CHOWKHAMBĀ SANSKRIT SERIES OFFICE, BEJES

AGENTS OTTO HARRASOWITZ LEIPZIG

PANDEYA JYOTHSNARAM MUKUNDAN BOMBAY

PROBSTHAIN &amp; CO BOOKSELLERS LONDON

Printed by Jai Krishna Das Gupta,

at the Vilas Vilas Press,

Benares

Price Rs. 10/-

कृदन्ततद्धितान्तसमासाः प्रातिपदिकसंज्ञाः । प्रत्ययान्तप्र-  
तिषेधस्य पूर्वमुक्तत्वात्तदपवादस्यास्य प्रत्ययान्त एव प्रवृत्तेः,  
“संज्ञाविधौ” इत्यस्य नात्र प्रवृत्तिरिति न्यासकारः । लिट् धुक्  
इत्यादौ अधातुरिति, कर्त्तेत्यादौ प्रत्ययान्तमिति पर्युदासे प्रा-  
प्तेऽयमारम्भः । समासग्रहणं च नियमार्थमिति व्याख्यातम् ।

ननु समासस्य प्रत्ययान्तत्वादप्राप्तविधिरयं स्यात् । मैवम् ।  
प्रत्ययग्रहणे यस्मात्स विहितस्तदादेरेव ग्रहणात् । न च “स्त्री-  
प्रत्यये चानुपसर्जनेन” इत्यनुपसर्जनस्त्रीप्रत्यये तदादिनियमाभा-  
वाद् ‘राजकुमारी’ इत्याद्यर्थं स्यादिति वाच्यम् । अन्तरङ्गस्यापि  
हल्ङ्यादिलोपस्य लुग्विषये प्रवृत्त्यभावात्, श्रूयमाणे एव  
सुपि समासप्रवृत्तेः, ‘परिहृत्यापवादविषयम्’ इति न्यायात् । त-  
त्राप्रत्ययान्तत्वेन समासवाक्ये प्रवृत्तायाः संज्ञाया एक-  
देशविकृतन्यायेन विभक्तिलुक्पि सुलभत्वात् । अत एव  
गोमत्प्रियः इत्यादौ न नुमादयः । लुका लोपे प्रत्ययलक्ष-  
णाभावात् ।

ननु तथाऽध्यसमर्थसमासे विध्यर्थं स्यात् । मैवम् । अर्थव-  
दित्यनुवृत्तेः, तस्य चानर्थकत्वात् । न चैवं तत्र संज्ञाऽनापत्तिः ।  
धर्मिग्राहकमानेन तत्सिद्धेः । “असूर्यललाटयो,” इत्यनेन ह्य-  
सूर्यशब्दे उपपदे खश् । विभक्त्यन्तं विना च उपोच्चारितपदरूपो-  
पपदत्वानुपपत्तेः ।

स्यादेतत् । शशविषाणादिसमासार्थमयमपूर्वविधिः ।  
तेषामनर्थकत्वात् । ननु शशपदं शशसम्बन्धाभाववत्परम् । तस्या-  
भेदेन विषाणान्वयः । तथा च शशसम्बन्धाभाववदभिन्नं विषा-  
णमित्यर्थवदेव तदिति वाच्यम् । शशविषाणं नास्तीत्यस्यायो-  
ग्यत्वापत्तेः ।

अब्रह्मविषाणे शशसम्बन्धाभावनिश्चयदशार्थां शशवि-  
पाणानिर्मितं कार्मुकमिति वाक्यान् शब्दधीरित्याभियुक्ताः ।  
अत एव—

एष बन्ध्यासुतो याति स्वपुष्पकृतशेखरः ।

मृगतृष्णाऽम्भसि स्नातः शशशृङ्गधनुर्द्धरः ॥

इत्यादेरपार्थक्यत्वमिति स्मरस्वाम्यादिभिरुक्तम् । अत एव  
'सङ्गतिग्रहणाभावाच्छशशृङ्गादिपदानामपेक्षकता' इति बौद्धा-  
धिकारदीधितानुक्तम् ।

मैवम् । “शब्दज्ञानानुपाती वस्तुशून्यो विकल्पः” इति पात-  
ञ्जलसूत्रात् शशविषाणादेरलीकस्यापि शब्दबोध्यत्वात् । अनेन  
पदेनालीकं बोध्यमिति वृत्तेस्तत्र स्वीकाराच्च । अत एव ‘गगन-  
कमलस्यापि शब्दाभासप्रतिपन्नत्वाद्’ इति लीलावत्यामुक्तम् ।

अत्यन्तासत्यपि ज्ञानमर्थे शब्दः करोति हि । इति—  
खण्डनकारोक्तेश्च ।

नास्तीति कथनं समासार्थविवरणार्थम् । समासोत्तरं नास्तीति पदजातं त्वनुवादमात्रम् । स्पष्टं चैतन्मीमांसावार्त्तिकादावि-  
त्याहुरिति दिक् ।

## ह्रस्वो नपुंसके प्रातिपदिकस्य ४७।

अजन्तस्य प्रातिपदिकस्य नपुंसके ह्रस्वः । श्रीपम् । ह्र-  
स्वश्रुत्या “अच” इत्युपस्थितौ तदन्तविधिः । प्रातिपदिक-  
सम्बन्धिनोऽच इत्यन्वये तु वयधिकरणम्, सुवाङ् कुलमि-  
त्यादावतिव्याप्तिश्च स्यात् ।

न च नपुंसकरूपेणैव प्रातिपदिकाक्षेपसम्भवात्तदुपादा-  
नैवार्थम् । काण्डे कुड्ये रमते ब्राह्मणकुलमित्यादिव्याप्त्यर्थ-  
त्वात् । साधनाश्रयमंशुयावत्तद्विहस्याप्युपादानमंभवात् ।

नचोक्तन्यायेन ‘दोषा ब्राह्मणकुलम्’ इत्यादौ सहचरितत्वा-  
दोषाशब्दस्यौपचारिकत्वेऽव्ययस्यापि ह्रस्वापत्तिः प्रातिपदिक-  
त्वादिति वाच्यम् । ‘दोषा दिवा’ इति शब्दौ हि रात्रावहनीति  
सप्तम्यर्थविशिष्टार्था । ब्राह्मणकुलसाधनानां क्रियाणां अधिकरणं  
कालो भवन् ब्राह्मणकुलस्याधिकरणम्—‘दोषा दृश्यते चरत्यधी-  
ते वा’ इति । आश्रयव्ययधनेनाधिकरणस्य क्रियाधारत्वात् ।  
ततश्चाव्ययं नपुंसकस्याधिकरणमेव न तु नपुंसकमिति ।

ननु काण्डीभूतं ब्राह्मणकुलमित्यादौ प्रकृतिविकृत्योरभेद-  
विवक्षायां चिप्रत्ययान्तस्थापि नपुंसकत्वादतिव्याप्तिरिति । नच  
कृते ह्रस्वे “चवौच” इति दीर्घो भविष्यतीति वाच्यम् । अन्तर-  
ङ्गे दीर्घे बहिरङ्गस्य ह्रस्वत्वस्यासिद्धत्वात् । एवं रमते इत्यत्रा-  
पि ह्रस्वत्वे टेरेत्वं नेति योज्यमिति चेन्न ।

असत्त्ववाचित्वादव्ययस्य नपुंसकत्वाभावात् । एतेन तिबन्त-  
मपि व्याख्यातम् । शक्त्वाश्रयद्रव्यानिष्ठसंख्याप्रतिपादकस्याप्या-  
ख्यातस्य तदीपलिङ्गप्रतिपादने सामर्थ्यविरहात् । शब्दशक्तिस्वा-  
भाव्यात् । ‘काण्डे तिष्ठतः’ इत्यत्रापि नपुंसकत्वाभावः, संख्या-  
याः प्राधान्यात् । अवयवधर्मेण समुदायस्य नपुंसकत्वव्यपदेशे  
तु काण्डे कुड्ये इत्यत्र स्यात् । प्रातिपदिकविभक्त्योरेकादेशस्य  
प्रातिपदिकग्रहणेन ग्रहणात् ‘ह्रस्वो नपुंसके यत्तस्य’ इति कर्त्तव्यं  
स्यात् । साक्षात्तस्यैव यदा नपुंसकत्वं तदा ह्रस्वो न त्ववयव-  
द्वारके तस्मिन्निति तदर्थः ।

अथवा तस्यैवानुपजातव्यतिरेकस्येत्यर्थः । विभक्त्यन्तं चो-  
पजातव्यतिरेकमिति नातिप्रसङ्गः ।

सूत्रकारस्य त्वयमभिप्रायः—मुख्यमेवात्र नपुंसकवृत्ति प्रा-  
तिपदिकं वृद्धते । अन्तवद्भावातिदेशाच्च प्रातिपदिकत्वं न मु-  
ख्यमिति । युगवरत्राय, युगवरत्रार्थम्, युगवरत्वेभ्य इत्यादौ तु न  
ह्रस्वः । बहिरङ्गत्वादीर्घादीनामसिद्धत्वात् । एवमतिखट्वायेत्या-  
दौ उत्तरभूत्रेण ह्रस्वोऽपि नेति व्याख्येयम् ।

## गोस्त्रियोरुपसर्जनस्य ४८।

उपसर्जनेति गोस्त्रियोः, तेच प्रातिपदिकस्य विशेषणम् । तेन  
तदन्तविधिः । “ग्रहणवता प्रातिपदिकेन” इति निषेधस्य प्रत्यय-  
विधिमात्रविषयकत्वात् । तथा चोपसर्जनभूते ये गोस्त्रियौ तदन्तं  
यत्प्रातिपदिकं तस्य ह्रस्वः स्यात् । “अलोऽन्त्यस्य” । निष्कौ-  
शाम्बिः, अतिसूद्वः । “एकविभक्ति च” इत्युपसर्जनत्वम् ।  
चित्रगुः । प्रथमानिर्दिष्टत्वात् ।

स्यादेतत् । अतिश्रीः, अतिलक्ष्मीरित्यादौ ह्रस्वत्वं स्यात् ।

मैवम् ।

अत्र चार्त्तिकम्—

“गोटाद्ग्रहणं कृत्तिट्त्वर्यम्” ।

कृत्स्नीणां घातुस्त्रीणां चेत्यर्थः । टाडिति टापमारभ्य ष्यङो ङकारेण प्रत्याहारः । तथा च कृदन्तस्त्रीणां तद्वहिर्भावात् दोषः ।

भाष्यकारास्त्वाहुः—स्त्रीग्रहणं स्वरितमाश्रित्य “स्त्रियाम्” इत्यधिकारे विहिता एव प्रत्यया गृह्यन्ते। “स्वरितेनाधिकारः” इति सूत्रस्य यत्र स्वरितत्वं तत्र तदाधिकारोपादानमिति, अस्यापि व्याख्यास्यामानत्वात् ।

नन्वेवं राजकुमारीमतिक्रान्तोऽतिराजकुमारीरित्यादौ ह्रस्वो न स्यात् । प्रत्ययग्रहणे यस्मात्स विहितस्तदादेस्तदन्तस्यैव ग्रहात् । कुमारशब्दस्य ङीप्रकृतित्वात्कुमारीशब्दस्यैव स्त्रीप्रत्ययान्तत्वात् तु राजकुमारीशब्दस्येति चेन्न । स्त्रीप्रत्यये तदादिनियमाभावात् । अत एव परमकारीपगन्धीपुत्र इत्यत्र “ष्यङः संप्रसारणम्” इत्यस्य प्रवृत्तिः ।

ननूपसर्जनस्त्रीप्रत्यये तदादिनियमोऽस्त्येव अन्यथाऽतिकारीपगन्धीपुत्र इत्यत्रापि सम्प्रसारणापत्तेः ।

अत्र कैयटः—‘कचिदुपसर्जनस्त्रीप्रत्ययेऽपि तदादिनियमो नास्ति हल्ङ्यादिसूत्रे दीर्घग्रहणात् । अन्यथा निष्कौशाम्बिः, अतिखट्वा इत्यादौ उपसर्जनत्वात् ङ्यावन्ताभावादेव सुलोपानापत्त्या तद्वैयर्थ्यापत्तेः ।

नन्वेवं कुम्भकारीशब्दादपि स्त्रीभ्यो ङ्युत्पत्त्या कौम्भकारेयसिद्धौ “अनुपसर्जनाद्” इत्यत्र तत्सिद्धिर्न स्यादिति भाष्यविरोध इति चेन्न । तत्र तदादिनियमाभावे कदाचित् कारी-

शब्दादपि तदापत्तेरिति तदाशयादिति ।

न्यासकारस्त्वाह—‘अङ्गसंज्ञासूत्रे योगविभागलभ्येयं परिभाषा । तत्र “वाऽऽमि” इत्यत्राव्यवस्थितविभाषार्थस्य वाशब्दस्यानुवृत्तिमाश्रित्यात्र तत्प्रवृत्तिर्नेति व्याख्येयम् ।

यद्वा “कृत्तद्धित” इत्यतोऽनुक्तसमुच्चयार्थश्चकारोऽनुवर्त्यः, इति । स्यादेतत् । गोकुलमित्यादावतिप्रसङ्गः । कुमारीपुत्र इत्यत्र कुमारीशब्दस्य प्रत्ययान्तत्वादप्रातिपदिकत्वेऽपि राजकुमारीशब्दस्य समासप्रातिपदिकत्वाद्राजकुमारीपुत्र इत्यत्रापि अतिप्रसङ्ग एव । खट्वायादौ मालायाद इत्यादौ तु न तच्छङ्का, लभ्यत आश्रयेऽन्तादिवद्भावनिषेधात् । अत्र हि प्रातिपदिकं स्त्रीप्रत्ययश्चाश्रीयते—स्त्रीप्रत्ययान्तं यत्प्रातिपदिकमिति । एकादेशश्च यदि प्रातिपदिकस्यान्तवत्तदा स्त्रीप्रत्ययस्यान्तत्वं नास्ति, अथ स्त्रीप्रत्ययस्यादिवत्तदा प्रातिपदिकत्वं नास्तीति ।

मैवम् । गोकुलमित्यादौ तदन्तत्वाभावात् प्रातिपदिकेच व्यपदेशिवद्भावस्य निषेधात् ।

ननु “येन विधिः” इति सूत्रे “रोण्या अण्” “तस्य च” इति वार्त्तिककृतोक्तत्वात् “स्वं रूपम्” इत्यस्यानुवृत्तिरिति लभ्यते । तथा च गोऽन्तत्वाभावेऽपि गोशब्दस्वरूपसत्त्वादेव गोकुलमित्यादौ ह्रस्वः स्यात् ।

मैवम् । “स्वं रूपम्” इत्यस्याननुवृत्तेः । आद्यन्तवत्सूत्रे “येन विधिस्तदन्तत्वे प्रयोजनम्” इति वार्त्तिकोक्तेः ।

न च तथापि “तस्य च” इति वार्त्तिकादेव गोकुलमित्यत्र ह्रस्वापत्तिः । तस्य वार्त्तिकमात्रशेषत्वात् ।

नापि द्वितीयः । उपसर्जन यः स्त्रीप्रत्ययस्तदन्तस्योपसर्जनस्येत्युक्त्वा यत्प्रतियोगिकं यस्योपसर्जनत्वं त-



त्प्रतियोगिकस्यैवान्तत्यस्य लाभात् । राजकुमारीशब्द-  
स्य तु पुत्रपदेन यः पष्ठीसमासस्तान्निरूपितोपसर्जनत्वसत्त्वे-  
ऽपि तन्निरूपितान्त्यत्वाभावात् । अन्यथा “पूर्वपदप्रतिषेधः”  
इति वार्तिकारम्भेऽप्यनिर्वाहात् । पञ्च कुमार्यः प्रिया अस्मेति  
त्रिपदे बहुव्रीहावाच्यपदद्वयस्य “तद्धितार्थोत्तरपद” इति द्विगु-  
मासे कुमारीशब्दस्य पूर्वपदत्वाभावात् ह्रस्वापत्तेः । भिन्नप्र-  
तियोगिकयोरन्तत्वोपसर्जनत्वयोः सत्त्वात् । एतेन अगोपुत्र  
इत्यपि व्याख्यातम् ।

अथ तथाऽपि द्वन्द्वस्य प्रतिषेधो वक्तव्यः । कुक्कुटमयूर्यावि-  
त्यत्र समासार्थेऽवयवार्थस्योपसर्जनत्वाद्, “अनेकम्” इत्यनुवृत्त्या  
प्रथमानिर्दिष्टत्वाच्च मयूरीशब्दस्योपसर्जनत्वाच्चस्मिन्नेव समासे  
ऽन्त्यत्वाच्च ।

मैवम् । “परवल्लिङ्गम्” इति “शब्दशब्दार्थौ” इति व-  
क्ष्यमाणत्वाल्लिङ्गतदर्थबोधकप्रत्ययोभयातिदेशस्वीकारान्मयूरीश-  
ब्दस्योक्तरीत्या ह्रस्वत्वेऽपि द्वन्द्वसमासोत्तरं ङीप्प्रत्ययोपपत्तेः ।  
अवयवार्थयोरेव परस्परसन्निहितयोर्द्वन्द्वार्थत्वमिति प्राधान्या-  
दुपसर्जनत्वाभावाच्च ।

स्यादेतत् । “कपि प्रतिषेधो वक्तव्यः” । बहुकुमारीकः ।  
विषयसप्तमी चैवम् । कपः पूर्वमेवान्तरङ्गत्वात् ह्रस्वप्रवृत्तिप्रस-  
ङ्गात् । न च “न कपि” इति प्रतिषेधः । “केऽण” इति प्राप्तेरेव  
तेन प्रतिषेधाद् । “अनन्तरस्य” इति न्यायात् । अन्यथा प्रियं  
ग्रामणि यस्य प्रियग्रामणिक इत्यादेरपि निषेधापत्तेः । कुला-  
दिविशेषणत्वाद्वामणिशब्दे क्लीप्तत्वम् ।

मैवम् । कपः समासान्तावयवत्वात्कपि कृते स्त्रीप्रत्यया-  
न्तस्य समासप्रातिपदिकत्वविरहात् । बहुवचागूरु इत्यादौ

अतिमाल इत्यादौ च द्वयोः सावकाशतया परत्वात्कप एव प्रवृत्तेः । न चोपसर्जनस्त्रीप्रत्ययान्तप्रातिपदिकमात्रापेक्षं ह्रस्वत्वमन्तरङ्गं कप्तु समासविशेषस्य नञुत्तरपदबहुव्रीहेः सापेक्षत्वाद्वहिरङ्ग इति वाच्यम् । समासार्थोत्तरपदान्ताः समासान्ता इति पक्षे कपोऽव्यवापेक्षत्वात्, ह्रस्वस्य च समुदायापेक्षत्वात् सर्वेभ्यः समासकार्येभ्यः कपोऽन्तरङ्गत्वात् ।

तस्माद् “ईयसो बहुव्रीहेः पुंवद्वचनम्” इत्येव वाचिकमारभ्यम् । बह्व्यः श्रेयस्योऽस्य बहुश्रेयसी । “ईयसश्च” इति कप्प्रतिषेधः । बहुव्रीहेः किम् । श्रेयसीमतिक्रान्तोऽतिश्रेयसिरिति तत्पुरुषे ह्रस्वो यथा स्यात् ।

## लुक् तद्धितलुकि ४९।

स्त्रीप्रत्ययस्य लुक् तद्धितलुकि सति । अभावरूपस्य लुकः परत्वासम्भवात् । पञ्चेन्द्राण्यो देवता अस्य पञ्चेन्द्रः । “तद्धितार्थ” इति समासः । ततः “साऽस्य देवता” इत्यण् । तस्य “द्विगोर्लुगनपत्ये” इति लुक् । “इन्द्रवरुण—” इत्यादिना विहितस्य ङीपोऽनेन लुक् । सन्नियोगशिष्टन्यायेन आनुकोऽपि निवृत्तिः । पञ्चभिः शङ्कुलीभिः क्रीतः पञ्चशङ्कुलः । “तेन क्रीतम्” इत्यार्हीयस्य ठकः “अध्यर्द्धपूर्व—” इति लुक् । आमलक्याः फलं आमलकम् । “नित्यं वृद्धशरादिभ्य” इति मयट् । फले लुक् । एवं वदरं कुवलमिति । शङ्कुल्यादयो गौरादिङीपन्ताः । लौकिकं चैषामुपसर्जनत्वम् । व्याप्तिन्यायादुभयविधस्याप्यत्र ग्रहणात् । लुकि किम् । गार्गीकुलम् । गार्ग्यशब्दाद् “यञश्च” इति ङीप् “यस्येति च” इत्यकारलोपे “हलस्तद्धितस्य” इति यकारलोपः ।

स्यादेतत् । अवन्तेरपत्यं गोत्रं स्त्री अवन्ती । “वृद्धेत्कोसला-  
जादाद्” इति ञ्यङ् । कुन्तीत्यप्येवमाकुरोरपत्यं स्त्री कुरुः । “कुरुना-  
दिभ्यो ण्यः” । “स्त्रियामवन्तिकुन्तिकुरुभ्यश्च” इति लुक् । आ-  
द्याभ्याम् “इतो मनुष्यजातेः” इति ङीप् । अन्त्याद् “ऊङुतः”  
इत्युङ् । अत्रावन्त्यादीनामुपसर्जनस्त्रीमत्ययसत्त्वाच्चद्वितलुकश्च  
कृतत्वात्स्त्रीमत्ययस्य लुक् स्यात् ।

मैवम् । यत्र स्त्रीमत्ययान्तात्परस्य तद्धितस्य लुक्  
तत्रैवास्य लुकः प्रवृत्तेः । अत्र च कृते लुकि स्त्रीमत्ययोत्पत्तेः ।  
तदुक्तम्—“अलुक्परत्वाद्” इति । उक्तोऽर्थः । बुद्धिपरि-  
कल्पितं लुकः परत्वमाश्रित्य तु वार्त्तिककृतैवमुक्तम् ।

भाष्यकृतस्तु उपसर्जनत्वाभावादेव न दोषः । उपसर्जने-  
न स्त्रीमत्ययस्य विशेषणात्, शास्त्रीयस्योपसर्जनस्यासम्भ-  
वाद् अमथानरूपोपसर्जनत्वस्याश्रयणात् । अवन्तीत्यादौ चा-  
पत्यलक्षणाया जातेः प्राधान्येनाभिधानात्, अत्रातिपदिकत्वा-  
द्य न ह्रस्वत्वम् । आमलकमित्यादौ तु तद्धितान्तत्वात्प्राति-  
पदिकत्वम् लिङ्गविशिष्टस्यैवोपादानाच्च लिङ्गविशिष्टपरिभाषाप्र-  
वृत्तिः । कुरुरित्यत्राप्युभयत आश्रयणेऽन्तवद्भावनिर्देशात् ।

## इद्गोण्याः ५० ।

तद्धितलुकि गोणीशब्दस्योक्तविषये इत्वं स्यात् । पञ्चभिर्गो-  
णीभिः क्रीतः पञ्चगोणिः । “तद्धितार्थ—” इति समासे क्रीतार्थे  
ठक् । पूर्ववत् तस्य लुक् । लुकि प्राप्ते ह्रस्वारम्भः । अत्र वार्त्तिकम्—  
“इद्गोण्या नेति वक्तव्यं ह्रस्वता हि विधीयते ।

इति वा वचने तावन्मात्रार्थं वा कृतं भवेत् ॥

गोण्या इत्वं प्रकरणात् सूच्याद्यर्थमथापि वा ।”

अस्यार्थः—ननु गोण्या लुदिनपेध एव कर्त्तव्यो न त्विस्वम्, “गोस्त्रियोः” इति ह्रस्वेन सिद्धेः । मैवम् । नेत्युक्ते इदित्युक्ते वा विशेषाभावात् । यदा गोणिमात्रमिदं गोणिरिति मात्रप्रत्ययस्य लोपः क्रियते, तदा लुपि निषिद्धे ह्रस्वत्वं सिद्धम् । तस्मात्प्रथमाविधाने परिमाणग्रहणस्य प्रयोजनं तद्धितं विनाऽपि यत्र परिमाणशब्दाः परिमेये वर्त्तन्ते तदाऽपि प्रथमा यथा स्यादिति । एवं चानुपसर्जनत्वादभेदोपचारेण प्रमेयवृत्तित्वादप्राप्ते ह्रस्वेऽस्वविधिः । नन्वेवं सर्वत्र गोण्या इस्व स्यात् । तर्ह्युपसर्जनस्येत्यनुवर्त्तते एव नतु तद्धितलुपितीति, तेन यत्र स्वार्थोपसर्जनमर्थान्तरं प्रत्याप्यते तत्रेदमित्त्वं विधीयते । नहि तत्र ह्रस्वेन सिद्धिः । अमातिपादिकत्वेन तदप्रवृत्तेः । प्रकारान्तरेण प्रत्याचष्टे—गोण्या इस्वमिति । आशिष्यमिति शेषः । प्रकरणादिति । गोण्या इत्येव सूत्रणीयम् । न च सनिधानाल्लुकोऽनुवृत्तिप्रसङ्गः । वैयर्थ्यप्रसङ्गात् । तेनैव सिद्धेः । तथा च ह्रस्वानुवृत्तौ लुकोऽपवादो ह्रस्वत्वविधीयते इति सिद्धमिष्टम् । सिद्धान्तमाह—सूच्यादीति । यद्यपि गोणिरिति मात्रलोपेनापि सिद्धम्, तथापि इदिति योगविभागार्थमिदम् । तेन पञ्चमूचिरित्यादि सिद्धम् । न चान्यत्राप्यापत्तिः । तस्येष्टमात्रसिद्ध्यर्थत्वात् । तपरत्वं तु दीर्घनिवृत्त्यर्थम् । न च दीर्घस्य दीर्घविध्यानर्थक्यम् । ह्रस्वलुगबाधार्थत्वेनोपपत्तेः । न च भाव्यमानत्वादेव दीर्घनिवृत्तिः । लुको ह्रस्वस्य बाधनेन स्वरूपावस्थापनमात्रफलकतयाऽपूर्वविधायकत्वाभावात् ।

**लुपि युक्तवद्व्यक्तिवचने ५१।**

लुपि सति प्रकृतिवलिङ्गवचने स्तः । अनेन प्रकृत्यर्थसम्बन्धिन्यौ लिङ्गसख्ये प्रत्ययार्थेऽतिदिश्येता युक्तपदस्य प्रकृतिपरत्वात् ।

प्रकृतिप्रत्ययार्थयोः परस्परं युक्तत्वेऽपि प्रत्ययार्थे प्रत्ययार्थाति-  
देशवैयर्थ्यात् । पञ्चालानां निवामो जनपदः पञ्चालाः । कुरवः,  
अद्वाः, वद्वाः, कलिङ्गाः । “जनपदे लुङ्” इति लुङ् । कुरुशब्दे ण्यस्य,  
अन्यत्राण इति विशेषः । पूर्वाचार्यवचनं चैतत् । अग्रे प्रत्याख्या-  
स्यमानत्वात् । व्यक्तिवचने इति किम् । शिरीषाणामदूरभवोग्रामः  
शिरीषाः । “अदूरभवश्च” इत्यण् । तस्य च “वरणादिभ्यश्च” इति  
लुप् । तेषां वनं शिरीषवनम् इत्यव णत्वं मा भूत् अन्यथा व्यक्ति-  
रूपयोरिव प्रकृतिवृत्तेर्वनस्पतित्वाप्यतिदेशापत्त्या “विभाषी-  
पथिवनस्पतिभ्यः” इति णत्वं स्यात् । तदप्रवृत्तौ तु ग्रामार्थकत्वान्न  
णत्वम् । ‘फली वनस्पतिर्ज्ञेयः’ इति भेदस्य णत्वविधावनाश्रय-  
णात् । एवं कटुवदर्पा अदूरभवो ग्रामः कटुदरीत्यादि ।

स्यादेतत् । प्रकृतिगतस्य ग्रामापेक्ष्यतिरेकस्याप्यनिदेशा-  
त्पृष्ठयपि स्यात्, वचनशब्दस्यैकवचनादिप्रत्ययवाचकत्वात् ।  
एकवचनादिसंज्ञविधिकालेऽनुनिष्पादिवचनशब्दस्यापि पारिभा-  
षिकत्वानपायात् । वाक्ये च पृष्ठीदर्शनात् । न च वचनशब्देन  
संख्येवातिदिश्यते इति वाच्यम् । तद्वाचकशब्दातिदेशपर्यवसा-  
ने पृष्ठ्या अपि संख्याप्रातिपादकत्वेन तदापत्तेः ।

मैत्रम् । शिरीषाणां ग्रामस्य च यः सम्यन्वो वाक्ये भासते  
लुपि कृते तस्य विशिष्टस्यैव प्रातिपदिकार्थेऽन्तर्भावात्, मासजा-  
त इत्यादिवत् ।

अत्र भाष्यम्—

“प्रागपि वृत्तेर्युक्तं वृत्तं चासीद् यावता युक्तम् ।

वक्तुश्च कामचारः प्राग्वृत्तेर्लिङ्गसंख्ये ये” ॥

अस्यार्थः—वृत्तेः प्राग्व्याख्यावस्यापि प्रकृतिवाच्यं वस्तु  
प्रत्ययार्थेन संबद्धं दृश्यनन्तरमपि तथैव, सम्यत्राप्यर्थभेदाभावा

त् । वक्तुश्चेति चकारस्य भिन्नक्रमत्वात्प्राग्वृत्तेश्चेति योज्यम् । प्रा-  
ग्वृत्तेर्ये लिङ्गसंख्ये चशब्दाद्वृत्तस्यापि ते अतिदेशद्वं कामचारः ।  
तथा च प्राग्वृत्तेर्ये लिङ्गसंख्ये तयोर्नातिदेशः किन्तु प्रत्यासत्त्या  
वृत्तस्य ये लिङ्गसंख्ये तयोरेव । ततश्च यथा तावकीनो मामकीन  
इत्यादौ आदेशवलादुपसर्जनस्यापि संख्याविशेषावगतिः, यथा वा  
आदेशे प्रथमानामानाधिकरण्यदर्शनाल्लटि तदवगतिस्तथाऽत्रा-  
पि प्रत्ययार्थेऽतिदिष्टसंख्याऽवगमात् तत्प्रकृत्यर्थेऽपि तदवगमः ।  
तत्र वृत्ताद्युपसर्जनं प्रधानार्थमभिधत्ते इति व्यतिरेकाभावा-  
त् संख्यामात्रप्रत्ययार्थं प्रातिपदिकार्थमात्रे प्रथमैव भवति । शि-  
रीषाणां मनुष्या इत्यादौ तु मनुष्यादिजनितव्यतिरेकापेक्षा  
पृष्ठी । शिरीषग्रामयोर्यः सम्बन्धस्तस्यैव वृत्तावन्तर्भावात् ।  
“अथवा प्राग्वृत्तेर्ये लिङ्गसंख्ये ते अतिदिश्येते । पृष्ठी कस्माच्च  
भवति । सामान्यातिदेशे विशेषानतिदेशः” इति भाष्ये पाठान्तर-  
म् । तत्र वाक्यावस्थायां प्रकृत्यर्थस्य ये लिङ्गसंख्ये ते अतिदिश्ये-  
ते । पृष्ठी तु व्यतिरेकनिवन्धना । न चेह प्रत्ययार्थस्य व्यतिरेको-  
ऽस्ति । न च व्यतिरेकसहिता संख्याऽतिदिश्यते, संख्यामात्रा-  
तिदेशे सम्बन्धसहितसंख्याऽतिदेशाभावादित्यर्थ इति कैयटः ।

अत्र वार्तिकम्—“समास उत्तरपदस्य बहुवचनस्य लुपः” ।  
वर्त्तिपदार्थानामेवापेक्षितपरस्परानां द्वन्द्वार्थमिदम् । उत्तरपदे यत्र  
बहुवचनस्य लुप् तत्रैव बहुवचनातिदेशो न तु पूर्वपदेऽपीति ।  
मथुरापञ्चालाः । नेह पञ्चालमथुरे । एवं मथुरागोदा इति । न  
तु मथुरागोदौ । द्वन्द्वेऽपि गोदार्थस्य द्वित्वानतिक्रमादिति कैयटः ।

**विशेषणानां चाजातेः ५२ ।**

लुपर्थस्य विशेषणानामपि तद्वदेव लिङ्गवचने स्तो न तु जा-

तेः । पञ्चाला रमणीयाः । गोदौ रमणीयौ । गोदौ हृदयिणौ ।  
विशेषणानां विशेष्यसमानयोगक्षेपत्वात्सिद्धेऽपि जातिप्रतिषेधार्थ-  
मारम्भः । पञ्चाला जनपदः । गोदौ ग्रामः । जनपदग्रामशब्दौ जा-  
तिवचनौ । एवं तद्विशेषणेऽपि गोदौ ग्रामो रमणीयो बहन्न इत्या-  
दि । अग्र हि सामानाधिकरण्येनान्वये जातिभिन्नानां विशेषणानां  
युक्तव्यक्तिवचने, जातिरूपस्य तु विशेषणस्य नेत्यर्थः । वैय-  
धिकरण्येनान्वये तु जातेर्यानि विशेषणानि तेषां नेति । भवतिना  
नञ्सम्बन्धादसमर्थसमासश्चायम् । आद्ये पञ्चाला जनपद इति  
सिद्धम् । सुभिन्नः संपन्नपानीयो बहुमाल्यफल इति तद्विशेषणानां  
तु बहुवचनान्तत्वं स्यात् । अन्त्ये वैपरीत्येन योज्यम् । तस्मात्सूत्रे  
आजातेरिति आह् प्रश्लेष्यः तथा च यावज्जा । नियतलिङ्गव-  
चना एव तेषां संज्ञाः । आपो दारा वर्षाः सिरुता इत्यादिवत् ।  
तेषां तत्तज्जात्यवच्छिन्नैरुक्त्यक्तिमात्रेऽपि बहुचनान्तानामेव  
प्रवृत्तेः ।

## लुव्योंगाप्रख्यानात् ५४ ।

लुपि न विधेयो योगस्य यौगिकार्थस्याप्रख्यानात्  
अनवगम्यमानत्वात् इत्यर्थः । पञ्चाला इत्यादिभ्यो देशविशेष-  
बोधस्य पञ्चालत्वादिप्रकारकस्यैव जायमानत्वात् । क्षत्रिय-  
विशेषसम्बन्धित्वेन बोधस्यानुभवसिद्धत्वाभावात् ।

ननु “हस्ताज्जातौ” “कम्पलाच्च सञ्ज्ञायाम्” इत्यादौ सञ्ज्ञाश-  
ब्दानामपि व्युत्पादनमस्त्येव, हस्तीत्यादिभ्योऽपि जातिविशेष-

१ अत्राय ग्रन्थस्तुटित उपलभ्यते आदर्शभूतेषु त्रिष्वपि पुस्त-  
केषु । नियतेत्यादिच “तदशिष्यम्” इति सूत्रव्याख्यानमुदाहरणतः,  
कौस्तुभात्, प्रदीपाच्चावसीयते ।

६१४ व्याकरणसिद्धान्तसुधानिधौ प्रथमाध्याये

प्रकारकस्यैव बोधस्योदयात् । सत्यम् । तत्र तद्धितोत्पत्त्या रूपे  
विशेषात् । अत्र तु लुप आवश्यकतया तदभावादिति न्यासकृत् ।

## योगप्रमाणे च तदभावे दर्शनं स्यात् ५५ ।

चशब्दो हेत्वर्थः । योगस्य प्रमाणं योगप्रमाणम् । यौगिकार्थ-  
प्रत्यायकत्वमिति यावत् । यदि हि पञ्चालादयः शब्दाः क्षत्रि-  
यादिसम्बन्धं प्रवृत्तिनिमित्तमभिधायैव जनपदादौ प्रवर्त्तेरन् तदा  
तदभावे योगाभावे पञ्चालशब्दानामदर्शनमप्रयोगः स्यात् ।  
दण्डसम्बन्धाभावे पुरुषे दण्डिपदाप्रयोगात् । नचेष्टापत्तिः ।  
प्रयोगविरोधात् ।

## प्रधानप्रत्ययार्थवचनमर्थ- स्यान्यप्रमाणत्वात् ५६ ।

वचनमित्यनन्तरं अशिष्यमित्यनुपद्वः । प्रधानं प्रकृत्यर्थनिष्ठ-  
प्रकारतानिरूपितविशेष्यत्वरूपेण प्राधान्येन प्रतीपाद्यः प्रत्ययार्थो  
यत्र तत् । प्रत्ययार्थः प्रधानमित्येवं रूपं वचनमिति यावत् ।  
अशिष्यमनारम्भ्यं अर्थस्य विशेषणविशेष्यभावरूपस्य अन्य-  
प्रमाणत्वात् लोकानुभवमूलकत्वात् ।

तेन हि प्रत्ययार्थत्वावच्छेदेन प्राधान्यं बोध्यते उत त-  
त्सामानाधिकरण्यमात्रेण ।

नाद्यः । घटमित्यादौ कर्मत्वादौ प्रातिपदिकार्थस्य प्रकारत्वे-  
ऽपि संख्याऽऽदेः प्रत्ययार्थस्य प्रातिपदिकार्थे प्रकारत्वात् ।



नान्त्यः । प्रकृत्यर्थस्यापि कचित्प्रधानतया प्रत्ययार्थेऽपि तद्वचनस्यानुपयुक्तत्वात् । तथा च क्रमेण लोकाविरुद्धार्थबोधकत्वादिति लोकसिद्धार्थबोधकत्वादिति च हेतुद्वये तात्पर्यम् ।

## कालोपसर्जने च तुल्यम् ५७ ।

अतीताया रात्रेः पश्चिमाद्धेनागामिन्याः पूर्वाद्धेन च सहितो दिवसोऽद्यतनः, विशेषणमुपसर्जनमित्यादि पूर्वाचार्याणां वचनम् । तत्राप्यशिष्यत्वं समानं लोकसिद्धत्वात् ।

यद्वा लोकसिद्धत्वाख्यो हेतुस्तुल्यः । तथा चाशिष्यत्वासिद्धिरिति योज्यम् ।

## जात्याख्यायामेकस्मिन्बहुवचनमन्यतरस्याम् ५८ ।

स्पष्टोऽर्थः । यद्यपि जातिरुपलक्षणं व्यक्तिस्तु पदार्थ इति पक्षे बहुष्वेकवचनमित्येव युक्तम्, “जातेरुपलक्षणत्वेनाख्यायाम्” इति व्याख्यानात्, तथाऽपि जातौ पदार्थ एतत् । तदुक्तम्—“जात्याख्यायां सामान्याभिधानादैकाग्र्यम्” इति । भाष्ये तु “यद्गार्ग्ये गार्ग्यत्वं तदेकम्” इत्यप्युक्तं तद् गोत्रस्य परिभाषिकजातित्वाभ्युपगमात्, “बहुषु गर्गेषु गार्ग्यत्वस्यैकस्य भावादिति कैयटः । जातिथेह समानकालीनानेकवृत्तिरेव गृह्यते न तु भिन्नकालीनानेकवृत्तिर्द्वित्यत्वादिः । जातिपदार्थपक्षे सर्वेषां जातिशब्दत्वेऽपि “जात्याख्यायाम्” इत्युक्तिसामर्थ्यात् ।

नन्वत्र पक्षे व्रीहिभ्य आगत इत्यत्र “घेडिति” इति गुणः स्यात् स्थानिवद्भावेन चयादेशस्य भ्यसो ङित्वात् । मैवम् ।

एकस्मिन्नर्थे बहुत्वस्यैवानेनातिदेशात् स्थान्यादेशभावविरहात् ।

तदुक्तम्—“अर्थातिदेशात्सिद्धम्”इति ।

एवं “तिप्यपुनर्वस्योः” इत्यत्रापि द्विवचनबहुवचनशब्दाभ्यां द्वित्वबहुत्वयोरभिधानमिति बोध्यम् ।

“सङ्ख्याप्रयोगे प्रतिषेधो वक्तव्यः” ।

एकस्मिन्बहुत्वातिदेशस्यैकशब्दप्रयोगेऽपि प्राप्तौ प्रतिषेधारम्भः । एको व्रीहिः संपन्नः सुभिसं करोति । विकल्पः किम् । व्रीहिरित्यपि यथा स्यात् । तत्र सम्पन्नो व्रीहिरित्यादौ भिन्नव्यक्तिपरत्वेऽपि एकत्वं व्रीहित्वजातावेधान्वेति कचित्पदार्थतावच्छेदकपदार्थयोरप्यन्वयस्वीकारादिति केचित् ।

अन्ये तु व्रीशादिपदशक्यतावच्छेदकतया व्रीहित्वादेः स्वरूपत एवोपस्थित्या अन्वयितावच्छेदकव्रीहित्वत्वरूपेणानुपस्थितेस्तत्र पदार्थान्तरान्वयानुपपत्त्या स्वाश्रयप्रकृत्यर्थतावच्छेदकवत्त्वसम्बन्धेन प्रकृत्यर्थे व्रीशादावेवैकत्वान्वय इत्याहुः ।

नव्यास्तु नेदं युक्तम् । नल्लेकत्वमात्रमेकवचनस्यार्थः वस्तुमात्रसाधारण्यादर्थवत् एव लाभादनुपयोगाच्च, किन्तु सजातीयान्तरराहित्यविशिष्टम् । तच्च सजातीयनिष्ठभेदप्रतियोगितानवच्छेदकैकत्वरूपम् । साजात्यं च समभिष्याहतपदार्थसम्बन्धित्वाविशिष्टप्रकृत्यर्थतावच्छेदकरूपेण । तेनात्र घटोऽस्तीत्यादौ एतद्वटनिष्ठस्यैकत्वस्य घटान्तरनिष्ठभेदप्रतियोगिताया वस्त्वन्तरनिष्ठैकत्वस्य चैतद्वटनिष्ठभेदप्रतियोगितायामवच्छेदकतया घटनिष्ठभेदप्रतियोगितानवच्छेदकैकत्वाप्रसिद्धावपि न क्षतिः । एतद्देशविद्यमानत्वविशिष्टघटनिष्ठभेदप्रतियोगितानवच्छेदकत्वस्य तद्वटनिष्ठैकत्वे एव प्रसिद्धेः । तत्र घटान्तरसत्त्वविवक्षायां तु तदप्रसिद्धमेव स्यात् । अत एव “पशुना यजेत” इत्यादावेकत्वस्य

विवक्षितत्वात् तद्यागव्यक्तौ पञ्चन्तरव्यावृत्तिः । बहुवचसत्त्वे  
'घटोऽस्ति' इति प्रयोगस्तु जात्यभिप्रायेण समर्थनीयः ।

यत्तु भावाख्यातवदत्राप्येकत्वमविवक्षितमेव साधुत्वार्थत्वा-  
दिति । तन्न । तत्र गत्यन्तराभावेऽप्यत्र तदभावात् इत्याहुः ।

प्रकृतमनुसरामः—

अत्र वार्तिकं “अशिष्यं वा बहुवत्पृथक्त्वाभिधानाद्” इति ।

जातिप्राधान्यविवक्षायामेकवचनस्य द्रव्यप्राधान्यविवक्षायां  
तु बहुवचनस्य सिद्धत्वात् सूत्रं नारभ्यमित्यर्थः ।

“अस्मदः सविशेषणप्रयोगे नेति वाच्यम्” ।

देवदत्तः गार्ग्यायणः पण्डितो वा अहं ब्रवीमि । त्वं राजा  
वयमप्युपासितगुरुमन्नाभिमानोन्नता इत्यादौ भवत्येव । निषेध-  
स्यानुवाद्यविशेषणविषयत्वादिति हरदत्तादयः ।

## अस्मदो द्वयोश्च ५९ ।

एकत्वे द्वित्वे वा विवक्षिते ऽस्मदो बहुवचनं वा स्यात् ।  
वयं प्रूमः । अहं ब्रवीमि, आवा ब्रूव इति वा ।

इदमपि भाष्ये प्रत्याख्यातम् । इदं मे अक्षि सुष्ठु पश्यति,  
अनेनाक्षणाऽहं सुष्ठु पश्यामीत्युभयथा लोके प्रयोगदर्शना-  
त् । आद्ये आख्यातस्य संयोगादिष्वापारपरत्वात्, अन्त्ये  
चाश्रयत्वपङ्गत्वात् । तथा च वयं पश्यामः, इत्यादौ वयमित्य-  
नेनेन्द्रियाणामभिधानात् शरीरयत्तत्राप्यहंकारोत्पादात् । ए-  
केन्द्रियप्रवृत्ताविन्द्रियान्तराणामौदासीन्येन संविधातृत्वात्कृ-  
त्वस्य विवक्षितत्वात् । पारतन्त्र्यविवक्षायां त्वदमित्येकवचनम् ।  
युष्मदस्मदोर्ध्वकशेषऽस्मद एवार्थद्वयाभिधायित्वाद् द्विवचनम् ।

# फल्गुनीप्रोष्ठपदानां च नक्षत्रे ६०।

द्वित्वे बहुत्वमयुक्तं कार्यं वा स्यात् नक्षत्रेऽर्थे । उदिते पूर्वे  
फल्गुन्यौ प्रोष्ठपदे वा । उदिताः पूर्वाः फल्गुन्यः प्रोष्ठपदा वा ।  
नक्षत्रे किम् । फल्गुन्यौ माणाविके ।

इदमपि प्रत्याख्यातम् । तद्युक्तं चन्द्रमसमादाय बहुत्वसंभ-  
वात् छात्रिणो गच्छन्तीत्यादिवत् । अमावास्यायामप्यादित्य-  
मण्डलप्राविष्टेन चन्द्रेण नक्षत्राणां योगात् । एकस्या तूत्तरायां  
फल्गुनीशब्दस्यावृत्तेः पुष्पवन्तावित्यादिवन्नैकवचनम् । शि-  
ष्टप्रयोगस्य नियामकत्वाच्च नातिप्रसङ्गः ।

# छन्दसि पुनर्वस्वोरेकवचनम् ६१।

## विशाखयोश्च ६२।

द्वित्वे एकवचनं वा । पुनर्वसु, विशाखा वा नक्षत्रम् ।  
पक्षे पुनर्वसु, विशाखे ।

इमे अपि प्रत्याख्याते । तथा च बार्तिकम्—

“पुनर्वसु विशाखयोः सुपां सुलुक् पूर्वसवर्णेति सिद्धम्” इति॥

# तिष्यपुनर्वस्वोर्नक्षत्रद्वन्द्वे बहु- वचनस्य द्विवचनं नित्यम् ६३।

१ नानयो सूत्रयो सर्वेष्ववादशंपुस्तकेषूपन्यासो व्याख्यानं वा  
उपलभ्यते केवलमेकास्मिन् पुस्तके सूत्रोपन्यासमात्रमुपलभ्य कौ-  
स्तुभ—भाष्यानुरोधेन व्याख्यानमपि किञ्चिदुपन्यमानसम् ।

बहुत्वं द्वित्ववद्भवति । तिप्यश्च पुनर्वसूच तिप्यपुनर्वसू । ति-  
 प्येति किम् । कृत्तिकारोहिण्यः । नक्षत्रेति किम् । तिप्यश्च पुनर्वसू  
 च माणवकाः तिप्यपुनर्वसू । न चात्र गणित्वादेव व्यापृच्छि-  
 रिति वाच्यम् । तिप्यपुनर्वसुयुक्तकालभवत्वेन माणवकेषु तिप्य-  
 पुनर्वसुशब्दस्य मुख्यत्वात् । न च तथापि पूर्वमूलादेव नक्ष-  
 त्रपदलाभ इति वाच्यम् । कालार्थकतिप्यपुनर्वसुशब्दस्य  
 वारणार्थत्वात् । यद्वाः तिप्यपुनर्वसवो गताः कतरेण तिप्येण  
 गतः । यद्वा अन्योः प्रदेशान्तरस्यमपि कार्यं नक्षत्रत्वे एव स्या-  
 दित्येतदर्थम् । तेन “तिप्यपुनर्वसोर्नक्षत्राणि यत्नाम्” इत्यत्र नक्ष-  
 त्रपदं नोपादेयम् । ननु तत्र वाऽत्र वा तदुपादाने न कश्चिद्विशेष  
 इति चेत्तर्हि पर्यायस्यापि ग्रहणार्थम् सिद्धपुनर्वसू इति सिद्धम् ।  
 द्वन्द्वेति किम् । यस्तिप्यः स एव पुनर्वसू येषां भ्रान्तानां ते ति-  
 प्यपुनर्वसवः । षड्वितीति किम् । समाहारे वा भूत् । उदितं तिप्य-  
 पुनर्वसु । न चाप्राणिनामिति पर्युदासाज्जातिप्रयुक्तेरुवद्भावानुप-  
 पत्तिः । सर्वो द्वन्द्वो विभाषकवद्भवतीत्यस्य ज्ञाप्यत्वात् । तेन वा-  
 भ्रवशालङ्कायनं वाभ्रवशालङ्कायना इत्यादि सिद्धम् । तथाहि-  
 अमाणिजातद्वन्द्वे नित्यमेरुवद्भावः प्राणिद्वन्द्वे तु विरुल्लेपेन, एक-  
 वद्भावेनैकैरूपे प्राण्यद्वादीनां समाहार एव द्वन्द्व इति विषय  
 विभागार्थमिति वक्ष्यमाणत्वात् । तथा च तत्प्रकरणानुपात्तानां  
 “चार्ये द्वन्द्व” इत्यनेनैव इतरेतरयोगद्वन्द्वे द्विवचनेनादि, समा-  
 हारद्वन्द्वे त्वेकवद्भाव इति न्यायसिद्धेऽर्थे बहुवचनग्रहणमपि लि-  
 ङ्गमिति सिद्धम् । तथा च समाहारे प्राण्यद्वादीनामेव द्वन्द्व इति  
 तत्र विपरीतनियमवारणार्थमेतदिति तात्पर्यम् ।

इति श्रीसिद्धान्तमुधानिधौ मथयस्य द्वितीये द्वितीयमान्दिकम् ।

## अथ तृतीयमाहिकम् ।

### सरूपाणामेकशेषएकविभक्तौ ६४

स्वाग्रन्यतमयावत्प्रत्ययमकृतिकानां येषां शब्दानां सारूप्यं तेषां मध्ये एक एव शिष्यते । वृक्षौ वृक्षाः । यद्यपि समानानामित्युक्तौ रूढत्वात्समानपदस्य तुल्यार्थत्वावगमे लाघवम्, सरूपाणामित्यत्र तु पदद्वयार्थावगमपूर्वकान्यपदार्थावगमात्प्रतिपत्तिर्गौरवम्, तथाऽपि शब्दार्थोभयकृतसाम्यविवक्षापत्त्या वृक्षा इत्यादावैकशेषः स्यान्न त्वक्षाः पादा इत्यादौ अर्थभेदात् । “स्व रूपम्” इत्यत्र रूपग्रहणेन व्याकरणेऽर्थाङ्गीकारस्यापि स्थापितत्वात् । रूपग्रहणे तु शब्दस्वरूपमात्रगत तुल्यत्वं गृह्यते इति न दोषः ।

नन्वेकग्रहणं व्यर्थम् । शेषशब्दस्य भावसाधनत्वपक्षे प्राथम्यादेकस्यैव शेषसिद्धेः । शिष्यते इति शेष इति कर्मसाधनत्वेऽप्येकत्वस्य विवक्षितत्वादेकस्यैव शेषसिद्धेः । मैत्रम् । आद्ये व्याप्तिन्यायादनेकस्यापि शेषापत्तेः । द्वितीयेऽपि “ग्रहं समार्ष्टि” इति वृत्तसंस्कार्यसरूपाणां अविनक्षितत्वात् ।

अथ शेषग्रहणं व्यर्थम् । सरूपाणामेकः साधुर्भवेतीति वाच्यशेषाव्याहारेणान्तरतमस्यैकस्योऽशस्योपपत्तेः । मैत्रम् । एकस्याऽशत्वमसद्भावात् । “पृष्ठीस्थाने योगा” इति नियमात् । ततश्चादयः अदयश्चादयौ । समुदायवद्वयार्थयोर्द्वयोरदयशब्दयोरादासुदात्तत्वाद्दन्त्ये चानुदात्तत्वात्सर्वोदात्तस्य समानुदात्तस्य वा-

ऽश्वशब्दस्य प्रसङ्गात् । उदात्तद्वयानुदात्तद्वयवतः समुदायस्य स्थाने तदन्यतरवत एवादेशस्यान्तरतमत्वात् ।

अथैकविभक्ताविति किमर्थम् । न च पयः पयो जरयति, वा-  
सो वासः छादयति, ब्राह्मणाभ्यां च कृत ब्राह्मणाभ्यां च देहीसा-  
दावेकशेषारणार्थमिति वाच्यम् । सहविवक्षायामित्यस्यावश्यक-  
त्वात् । अत एव “इदितो नुम्धातोः” इत्येकशेषाभावः सङ्गच्छते ।  
परस्परविशेष्यविशेषणभावानापन्नानामेव तत्संभवात् । बहुव्रीहौ तु  
चार्त्तपदार्थानां विशेष्यविशेषणभावसत्त्वात् । वक्ष्यति हि वार्त्ति-  
फकारः “न वाऽर्थप्रतिपेधाद्युगपद्वचनाभावः” इति । युगपद्वचनं  
सहविवक्षा । यत्र शिष्यमाणो लुप्यमानार्थाभिधानसमर्थस्तत्र  
ह्येकशेषः । कर्तृत्वकर्मत्वसम्प्रदानत्वादयश्च एकेन युगपद्वोधयि-  
तुमशक्याः । युगपदेकस्माद्विभक्तिद्वयानुत्पत्तेः । चतु-  
र्थ्यन्तस्य शेषे च ब्राह्मणेभ्य इत्युक्ते कर्तृत्वस्य, तृतीयान्तस्य  
शेषे ब्राह्मणैरित्युक्ते सम्प्रदानत्वस्यानवगमात् । एकेन भिन्नेन  
वा पदेनोपस्थितानामैकरूप्येणैव प्रत्ययार्थान्वयादित्यर्थः ।

मैवम् । तस्य सारूप्योपलक्षणार्थताया वक्ष्यमाणत्वात् ।

स्यादेतत् । अनेकव्यक्तिबुधोपधियपायामनेकशब्दप्रयोगे  
प्राप्ते तन्निवृत्त्यर्थं तावदयमारम्भः । ततश्च विरूपानेकशब्दप्र-  
योगस्य धवम्बदिरौ इत्यादौ दर्शनात् सरूपैकशेषारम्भ-  
वत् दृष्टा इत्यादौ सरूपैकशेषदर्शनाद्विरूपानामनेकशेष  
इत्येवाऽऽरभ्यताम् । दृष्टान्तमात्रस्य हेत्वभावस्य चोभयत्र  
साम्यात् । प्रयोगानुसरणे तु किञ्चिदारब्धव्यम् । व्य-  
क्तिपक्षेऽपि एकस्यापि शब्दस्य बहुव्ययकत्वसम्भवा-  
दन्यथैकशेषारम्भेऽप्यनिर्वाहात् । शब्दशक्तेर्वचनमूलकत्वा-

भावात् । किञ्च सरूपैकशेषे गौरवं द्वयोरेकशेषे एकस्य, यदा त्रयाणामेकः शिष्यते तदा द्वयोश्चतुरादीनामेकशेषे त्रयादीनां निवृत्तिरेकस्य च प्रवृत्तिर्व्याख्येये इति प्रवृत्तिनिवृत्तिलक्षणविषयभेदाद्बुद्धिगौरवापत्तेः । शेषशब्दस्य निवृत्तिविशिष्टावस्थानवाचित्वात् विरूपानेकशेषारम्भे तु प्रवृत्तिविषया बुद्धिरेकरूपैवेति लाघवम् । उच्यते । “वृद्धोयूना”त्पादावेकशेषस्यैव विधेयत्वात् इह त्वनेकशेषविधाने प्रस्थानद्वयापत्त्या लाघवादेकशेषस्यैव युक्तत्वात् ।

इदं त्ववधेयम्—एरुपदस्य पूर्वोक्तरीत्या सजातीयान्तराहित्यार्थकतया शब्दान्तरनिवृत्तिरेव विधीयते, अवस्थानं तु सिद्धत्वादनूयते । अत एव कैयटेन प्रवृत्तिनिवृत्तिलक्षणविषयभेदादित्युक्तम् । आपाततो “दध्रा जुहोति”इत्यादिवदवस्थानस्यापि विधेयत्वप्रतीतिः । निवृत्तेरवस्थाने वशिष्ठश्च निरर्त्तमानपदसमभिव्याहाराभावरूपम् । प्रतियोगिप्रसिद्धिश्च श्रूयमाणतत्पदसमभिव्याहृतशब्दान्तरस्थले एव अलौकिकप्रक्रियावाक्य एव वा सुलभा ।

स्यादेतत् । पठत्र पप्ताः सम्भवन्ति । तथाहि—समुदायादेकविभक्ती परत एकशेषो विधीयते एकशब्दस्य संरूपावाचित्वेन प्रसिद्धत्वात् । ननु “दद्याप्पातिपादिनाद्” इत्यर्ग्वचनान्तानामेव द्वन्द्वः क्रियते वृत्तिपदार्थानां सर्वत्रैकत्वमानस्योत्सर्गिकत्वात् । यौष्माकीन इत्यादी आदेशादिबलादेव बहुत्वादिप्रतीतिः, तथा चैकत्वस्य विवक्षितत्वादेकस्मादेव प्रातिपदिकात्त्वादयो न तु समुदायात् । “कर्तुरीप्सिततपम्” इत्यादी तु द्वयोर्बहूनां वा ईप्सितस्य कर्मसंज्ञादर्शनाल्लक्ष्यानुरोधेन संरूपाविवक्षेति वैषम्यम् । तथा च समुदायादेकस्या विभक्तैः



परत्वाभावादसंभव एव । तदुक्तं “एकविभक्ताविति चेन्नाभा-  
वादिभक्तेः” इति ।

मैवम् । स्वार्थमादायावयवयोरिव परस्परापेक्षायां सत्यां  
समुदायार्थस्याप्यवयवार्थातिरिक्तस्यानुभूयमानत्वात् तमादाय  
समुदायस्याप्येकप्रातिपदिकत्वाद्विभक्त्युपपत्तेः । नचार्थवत्स-  
मुदायानां समामग्रहणं नियमार्थमिति वाच्यम् । तस्य सजा-  
तीयविषयकत्वात् सुवन्तानामेव व्यावृत्तेः । राजदर्शित्यादावु-  
पपदादिसमासेऽपि पूर्वपदस्य नलोपादिपदकार्यानुरोधेन सु-  
वन्तत्वात् । तथा चैकाजिद्विचनन्यायेन समुदायादेव द्विवच-  
नाद्युत्पत्तिः । तेनैवावयवार्थानां संख्यान्वयात्मकानुग्रहसंपत्तेः ।  
न च राजन् राजन् औ इत्यत्र परत्वाभित्यत्वाद्योपधादीर्घे  
कृते वैरूप्यादेकशेषो न स्यात् इति वाच्यम् । “विरूपाणामपि  
समानार्थानाम्” इति तत्सम्भवात् ।

यद्वा अन्तरङ्गत्वादेकशेषः । संबुद्धिभिन्नसर्वनामस्थानरूपवि-  
भक्तिविशेषम्, उपधां चापेक्षमाणस्य दीर्घस्य बहिरङ्गत्वात् । न  
च द्वन्द्वेऽपि द्वन्द्वं विनैव समुदायाद्विभक्तिप्रसङ्ग इति वाच्यम् ।  
तद्विधावनेकं सुवन्तमित्यनुवृत्त्या उक्तन्यायवाधात् । तथा च  
वृक्ष वृक्ष औ इति स्थिते एकशेषप्रवृत्तिरित्येकः पक्षः ।

यद्वा पृथग्विभक्तौ परत एकशेषः । ननु वृक्ष स् वृक्ष  
स् इति स्थिते विभक्तौ परतः सरूपाणामेकशेषस्य विभक्ति-  
निमित्तकत्वात् प्रकृतिनिवृत्तौ तदुत्तरविभक्तेः केवलायाः  
प्रयोगः स्यात् । न च केवलयोः प्रकृतिप्रत्यययोः प्रयोग इति  
निषेध इति वाच्यम् । तयोः परस्परलोपप्रयोजकत्वे ‘अग्नि-  
चिद्’ ‘इषती’ इत्यादीं परस्परराहित्येऽपि प्रयोगदर्शनात् ।  
न चान्येषां सकाराणां संयोगान्तलोपेन निस्तारः । संयोगान्तं

यत् पदं तदन्तस्य तद्विधानात् । वृक्षम् इति स्थिते च वृक्षम् इत्येकम्, म् इति द्वितीयम्, म् इति तृतीयं पदमिति कस्यापि पदस्य संयोगान्तत्वाभावात् । एतेन संयोगादिलोपोऽपि परास्तः ।

मैत्रम् । “संयोगान्तलोप” इति भाष्यस्य संयोगान्तस्यान्तः सकारस्तस्य लोपः । स च हल्ङ्यादिमूत्रेणेति व्याख्येयत्वात् । इति द्वितीयः ।

अथवा समासादेकविभक्तौ परत एकशेषोऽस्तु । प्रथममूत्राद् द्वन्द्वे इत्यनुवृत्तेः । तथा च वृक्षश्च वृक्षथेति द्वन्द्वे वृक्षवृक्षौ अवैकशेष इति । तदुत्तरविभक्तेः “सुपो धातु-” इति लोपान्न श्रवणापत्तिरिति तृतीयः ।

यद्वा पृथक् सर्वेषां विभक्त्यन्तानामेकशेषः एकविभक्तीनामिति न्यासाश्रयणात् । सप्तमीनिर्देशे हि प्रकृतिमात्रनिवृत्तौ प्रत्ययश्रवणप्रसङ्गः, उक्तरीत्या तु विभक्त्यन्तानामेव निवृत्त्या नेति चतुर्थः ।

अथवा प्रातिपदिकानामेकशेषः । तथाहि—एकविभक्ताविति न क्रियते । “ह्रस्वो नपुंसके” इति सूत्रात्प्रातिपदिकग्रहणम-  
त्रेणैव विभक्तौ सारूपाणां प्रातिपदिकानामेकशेषो विधीयते । तिङन्तेष्वपि पचूल् पचूल् इति स्थिते कृदन्तत्वात्प्रातिपदिकसंज्ञायां तदुपपत्तेः । तथा च लुप्यमानप्रकृतिकविभक्तिश्रवणस्य नापत्तिः । न च प्रातिपदिकमात्रसारूप्यविक्षायां जननीपरिच्छेदवाचिनोरपि मातृशब्दयोरेकशेषापत्तिः । विभक्त्यन्तानामेकशेषपक्षेऽपि तुल्यत्वात् । कचिद्विभक्तौ सारूप्यसत्त्वात् । न च प्रातिपदिकावस्थायां सारूप्यस्य सार्वदिकत्वात्सर्वत्रैकशेषापत्तिः । विभक्त्यन्तानां सारूपाणामेकशेषे तु यस्यां

तृतीयादिविभक्तौ सारूप्यं तत्रैकशेषो नत्वन्यत्रेति वाच्यम् ।  
अर्थविप्रतिषेधादत्राप्येकशेषानापत्तेः । मातृशब्दद्वयैकशेषे ताभि-  
रित्यनुप्रयुक्ते पुमर्थस्य, तैरित्युक्ते च स्त्र्यर्थस्यानवबोधात् इति  
पञ्चमः ।

यद्वा द्विवचनबहुवचनान्तानामेकशेषः । युगपदधिकरण-  
विवक्षायां चैकैकस्य पदस्यार्थद्वयबोधकत्वात् वृक्षावित्या-  
दौ द्विवचनादिसिद्धिः । न चैवं एकशेषेण नित्येन वृ-  
क्षश्च वृक्षश्चेति वाक्यबाधापत्तिः । तत्र सहविवक्षाविरहात्  
भिन्नार्थत्वादेकशेषवृत्त्या वाक्यबाधाभावात् । इदं च द्वन्द्वे इत्य-  
नुवर्त्य द्वन्द्वे प्रसक्ते सतीति व्याख्यानाल्लभ्यते इति पष्ठः ।

तत्र-नाद्यः । भिक्षाणां समूहो भैक्षमित्यादेरसिद्धेः । तथा-  
हि-भिक्षा भिक्षा भिक्षा आम् अ इति स्थिते सर्वविधिभ्यो लु-  
ग्विधेर्वलवत्त्वादामो लुकि कृते एकशेषो न स्यात् । विभक्ति-  
परत्वाभावात् । न च प्रत्ययलक्षणम् । “न लुपताऽङ्गस्य” इति  
तन्निषेधात् । राम राम औ इत्यत्रापि परत्वादृद्धौ हेत्वभावादे-  
कशेषो न स्यात् । न चान्तादिवद्भावेन विभक्तेः परत्वमिति  
वाच्यम् । उभयत आश्रये तन्निषेधात् ।

न द्वितीयः । द्विवचनबहुवचनार्थं द्वन्द्वप्रतिषेधार्थं च व-  
चनान्तरारम्भापत्तेः । न चानवकाश एकशेषो द्वन्द्वबाधकः ।  
तिङन्तेषु एकशेषस्य सावकाशत्वात् । कारकभेदेन क्रियाभेदा-  
दनेकतिङन्तप्रसङ्गात् । ततश्च परत्वात् द्वन्द्वः स्यात् । न च तदुत्त-  
रम् एकशेषः । सकृद्वृत्ताविति न्यायात् । पुनः प्रसङ्गविज्ञानेऽपि व-  
क्ष्यमाणरीत्या स्वरसमासान्तेषु दोषप्रसङ्गात् । वृक्षम् वृक्षम् इत्यत्र  
पूर्वस्यापि वृक्षशब्दस्य पाक्षिकनिवृत्तिप्रसङ्गे सूत्रावित्याप-  
त्तेः । परस्यैव निवृत्तौ नियामकाभावात् । एवं बहुत्वेऽपि

योज्यम् । न च संयोगादिलोपेन सिद्धिः । एकपदसम्बन्धी  
यः संयोगस्तदादेर्हलोऽप्राभावात् । स् स् इत्यनयोः प्रत्येकं पद  
त्वात् । इदं चोपलक्षणं परानिष्टत्वावपि पूर्वाक्तस्य हल्ङ्यादि-  
लोपस्यानुपपत्तेः । सुतिसीतिप्रत्ययैः प्रकृत्याक्षेपात् हल  
न्तायाः प्रकृतेः परेषामेव स्वादीना लोपविधानात् । एवं गोदौ  
दाराः सिकता इत्यादीनां नियतवचनानां यत्रैकशेषस्तत्र  
हल्ङ्यादिलोपादेः शङ्कितुमप्यशक्यत्वाच्च । एतेन संयोगान्त-  
स्य पदान्तस्येति पक्षाश्रयेणापि निर्वाहो न सम्भवतीति  
दिक् । एव शिष्यमाणप्रार्तिपदिकोत्तरविभक्तेः श्रवणप्रसङ्गश्चे-  
त्यवधेयम् ।

नापि तृतीयः । तदुक्तम्—“समास इति चेत्स्वरसमासान्तेषु  
दोषः” इति ।

तथाहि अन्वश्चाश्वश्चेति द्वन्द्वे समासान्तोदात्तत्वे शेष-  
निधाते च यदि पूर्वशेषस्तदा सर्वानुदात्तत्वापत्तिः, अथ  
परशेषस्तदाऽन्तोदात्तत्वप्रसङ्गः परत्वादेकशेषं बाधित्वा समा-  
सान्तोदात्तत्वप्रवृत्तेः । न च येननामाप्तिन्यायेनैकशेषः समा-  
सान्तोदात्तत्वापवाद इति वाच्यम् । तदुत्तरमध्येकशेषप्र-  
वृत्तिसम्भवाद्विरोधाभावाच्च । एव ऋच् ऋच् अ इति स्थिते  
ऽन्तर्वर्तिन्या विभक्तेर्लुका लुप्तत्वात् प्रत्ययलक्षणप्रतिषेधाच्च  
विभक्तिपरत्वाभावादेकशेषार्थं समुदायादन्या विभक्तिरूपा  
द्या, तस्यां च नास्ति सारूप्यम् । एको हि ऋच्शब्दः, अपर  
ऋच्शब्दः । न च समासान्तः समासस्यैवावयवो नतुत्तरपदस्ये-  
ति वाच्यम् । समासान्तकृतव्यवधानेन विभक्तिपरत्वाभावा-  
देकशेषानापत्तेः । न चार्थमेव दोषो वक्तव्यो नत्वसारूप्यमि-  
ति वाच्यम् । समासार्थस्योत्तरपदस्यावयवः समासान्त इति

पक्षमाश्रित्य तथोक्तत्वात् । एवं स्वसा च स्वसारौ चेत्यत्र परत्वाद् गुणदीर्घयोः कृतयोः सारूप्याभावादेकशेषो न स्यात् । एवं नौश्च नार्यौ चेत्यादावनङ्कार्ये आवादेशादावपि बोध्यम् । तथा हि यद्यन्तर्वर्तिन्यां विभक्तौ लुका लुप्तायामपि वचनसामर्थ्यात्प्रत्ययलक्षणमाश्रीयते तदाऽत्र वैरूप्यम्, अथ समासविभक्त्यैकविभक्तिपरत्वं तथाऽपि वैरूप्यतादवस्थयम् । एतम् “आख्यातमाख्यातेन” इत्यत्र प्रकरणे द्वन्द्वश्च सरूपाणामिति कल्पनीयम् । अन्यथा तिङन्तानामेकशेषानापत्तेः ।

नापि चतुर्थः । लुप्यमानानां प्रत्ययेन सहैव निवृत्तावपि शिष्यमाणप्रकृतिकप्रत्ययस्य श्रवणापत्त्या तल्लोपविधानस्य द्विरहुवचनविधानस्य द्वन्द्वमतिपरिवचनस्य चारम्भणीयत्वात् ।

नापि पञ्चमः । भैक्षमित्यस्यासिद्धेः । ममर्थस्य यद् इत्याप्तातिपदिकं तस्माच्चद्धिता इत्यावन्तादाणि कृते परत्वादादिदृष्टौ कृतायां वैरूप्यादेकशेषानापत्तेः । हरितस्य स्त्री हरिणी, एव हरिणस्यापि । हरिणी च हरिणी च हरिण्यावित्येकशेषानुपपत्तेश्च । प्रातिपदिकावस्थाया वैरूप्यात् । एवं श्येन्यौ रोहिण्यावित्यत्रापि । यद्यपि हरितशब्दात्पुंयोगे ङीपा हरितीति रूपं तथाऽपि हरितशब्दस्य स्त्री हरिणी स्त्रीप्रत्ययान्तो हरितशब्द इति यावदिति कैषटः । प्रातिपदिकग्रहणस्य विच्छिन्नत्वाच्च प्रातिपदिकानां लोके प्रयोगाभावात्सारूप्यस्य पदान्तर्भावेनैव ग्रहणात् । तदुक्तम्—“न वा पदस्यार्थे प्रयोगाद्” इति ।

नापि षष्ठः । जहत्स्वार्थाया वृत्तौ पदद्वयस्याप्यनर्थकत्वात् एकैकस्यानेकार्थाभिधायित्वानुपपत्तेः । अजहत्स्वार्थावृत्तिपक्षेऽपि प्रथमप्रवृत्तस्यैकवचनस्य त्यागायोगात् । अन्यथा पृथीतत्पुरुषाद्ययोगात् तत्रापि पूर्वपदस्योत्तरपदार्थे उपसक्र-

मेण पठ्याद्ययोगात् । तथा च भाष्यम्—“संयं युगपदधि-  
करणवचनता दुःखा च दुरुपपादाच” इति । एतच्च द्वितीये  
प्रपञ्चयिष्यामः । तस्मात्पठपि पक्षा दुष्टा एवेति प्राप्ते सिद्धान्त-  
माह भाष्यकारः—

“प्रातिपदिकानां चैकशेषे सिद्धम्” इति । तथाहि—एकशेषे न  
एकविभक्तिनिमित्तं किं तर्हि सारूप्ये उपलक्षणम् । एकविभक्तौ  
लौकिकप्रयोगे यानि सरूपाणि दृष्टानि तेषामेकशेषः । स चा-  
नैमित्तिकत्वादिभक्तिं नापेक्षते इत्यन्तरङ्गत्वात्सुबुत्पत्तेः प्रागेव  
प्रवर्त्तते । भाष्ये प्रातिपदिकग्रहणं चोपलक्षणम् । तेन हरिण्यादी-  
नामपि तत्सिद्धिः । “स्वरभिन्नानां यत् परं तच्छिष्यते” इति व-  
चनान्धीवन्तस्य हरिणीशब्दस्य शेषः । केचित्तु हरितहरिणशब्द-  
योरेवैकशेषे उभयवाचित्वे ऽप्यन्यतरस्य वर्णवाचित्वं चाश्रित्य  
स्त्रीप्रत्यय इत्याहुः, तेषां पक्षे स्वरभेदमसङ्ग इति कैयटः । भक्ष्य-  
मित्यादावप्यनैमित्तिकत्वेनान्तरङ्गत्वात्पूर्वमेकशेषस्ततो वृद्धिः ।  
यद्वैकशेषोत्तरमेव तद्धितोत्पत्तिरिति न दोषः ।

तस्मादयमग्राह्यः—विभक्तिपदमत्र स्वादिमात्रपरम्, स-  
त्यप्याश्रयभेदेन क्रियाभेदे निवृत्तभेदाया एव तस्या-  
स्तिङन्तेन बोधात् । प्रकर्षाभ्यावृत्त्यादीनां च स्वाश्रया-  
भ्यावृत्त्यादिनिमित्तकत्वात् । पचत इत्यादिद्विवचनादीनां  
च कर्त्रादिनिष्ठसंख्याप्रतिपादकत्वात् । नच कर्तृकर्मणोर्विहि-  
तस्य लकारस्य तद्भेदाद्भेद एव युक्त इति वाच्यम् । इष्टा-  
पत्तेः । “लस्य” इत्यत्र लत्वजातेराश्रयणादनेकेषामपि लका-  
राणां स्थानेऽर्थत आन्तर्यात् द्विवचनबहुवचनयोः प्रवृत्तेः । एक-  
पदं च समानार्थकं सत्सर्जातीयार्थकम् । साजात्यं च न विभ-  
क्तित्वेन विभक्तिपदादेव सिद्धेः, तदुपादानस्यापि वैयर्थ्याप-

तेश्च । विभक्तित्वावच्छेदेन सारूप्यस्यासम्भवादेवाविवक्षणी-  
यत्वात् । तत्सामानाधिकरण्यमात्रेण सारूप्यस्य च सारूप्य-  
दोषादानादेव लाभात्, किन्तु विभक्तित्वव्याप्येन सुत्वादि-  
ना । न तु मथमात्मादिना । वृक्षः वृक्षौ वृक्षा इत्यादावपि सारू-  
प्याभावात् । तात्पर्यवशाच्च प्रकृत्यर्थतावच्छेदकसुत्वादिधर्माणां  
यावत्त्वं गम्यते । तादृशयत्किञ्चिद्धर्मावच्छेदेन सारूप्यस्य तद्व्य-  
तिरेकेणैव सिद्धेः । अवच्छिन्नत्वं च सप्तम्यर्थः । तथा च विभ-  
क्तित्वव्याप्या यावन्तः सुत्वादिधर्माः प्रत्येकं तदवच्छिन्नयावत्प्र-  
त्ययव्यक्तिषु सारूप्यमित्यर्थः । सुत्वादिधावद्धर्मावच्छिन्नाया एक-  
स्याः प्रत्ययव्यक्तेरप्रसिद्धत्वात्प्रत्येकमित्युक्तम्, सुत्वाद्यवच्छि-  
न्नयत्किञ्चिद्धर्मा साारूप्यवारणाय यावदित्युक्तम् । तेन जननी-  
परिच्छेत्तृवाचिनोर्मातृशब्दयोर्नैकशेषः । औ इत्यारभ्य शस्पर्य-  
न्तं सारूप्याभावात् । एतेनोत्तरसूत्रस्यस्यैवकारस्येहानुर्कपणा-  
त्सारूप्याण्येवेत्यर्थो लभ्यते इत्यपास्तम् । उक्तरीत्यैव तल्लाभात् ।

नन्येवं नियतवचनानां दाराश्च दाराथेत्पादीनामेकशेषो न  
स्यात् । मैवम् । यावत्प्रत्ययः प्रत्ययव्यक्तयो यस्मात्सम्भवन्ति त-  
दवच्छेदेन सारूप्यस्य विवक्षितत्वाद् इति दिक् ।

स्यादेतत् । गर्गा इति न सिद्ध्यति । अपत्यवहुत्वे हि यजो-  
ऽपि बहव उत्पाद्याः प्रत्यर्थशब्दनिवेशाद्, अन्यर्थरुशेषवैयर्थ्या-  
त् । न च द्वितीयादीनां यजां प्रकृतेः परत्वं न स्यादिति वा-  
च्यम् । यजाकृतेरेकत्वाद्व्यवधानाभावात् । गर्ग य य य इति  
स्थिते प्रथमयजः प्रकृतिसन्निपातकृतवैरूप्यादेकशेषो न स्यात् ।  
एवं विभक्तिनिमित्तकत्वपक्षेऽपि समुदायस्य तद्विद्वान्तत्वा-  
त्प्रातिपदिकसंज्ञायां एकविभक्त्युत्पत्तौ बोध्यम् । सद्विव-  
क्षायां विभक्त्यन्तानामेकशेष इति पक्षेऽपि गर्ग य अम् य अम्

इति स्थिते ऽप्येवम् । न च प्रकृत्यंशं विहाय यशब्दानां सारूप्या-  
त्तदुपपत्तिः । प्रकृतिविशिष्टसमुदायादेव विभक्त्युत्पत्त्या तल्लक्षि-  
तसारूप्याश्रये एकशेषे विभक्तिवद्भिर्भावस्यानुचितत्वात् । यत्रा-  
प्रकृत्यर्थानपेक्षसमुदायानभिधायित्वाच्च । न चैकैकस्य प्रत्य-  
यार्थस्य प्रकृत्यर्थेन योगात्प्रधानावृत्त्या च गुणावृत्तेर्न्याय्य-  
तया गर्गशब्दानामपि बहुत्वाद्गर्गशब्दानामेवैकशेष इति  
वाच्यम् । “तद्राजस्य बहुषु” इति यलोपानुपपत्तेः । बहुषु वृत्ते-  
र्यत्रादेरेव तद्विधानात् । तस्य च यत्रामेकशेष एव शिष्यमाणय-  
जो बह्वर्थकत्वादुपपत्तेः । उक्तीत्या तु यवन्तस्यैव  
बह्वर्थकत्वात् ।

मैवम् । तत्कृते बहुत्वे इत्यस्यापि तदन्तकृते बहुत्वे इत्येव  
व्याख्यानात् । न चैकस्मिन्कश्यपापत्येऽजि कृते तस्माद् “इवे प्र-  
तिकृतौ” कन् । “जीविकार्थे चापण्ये” इति तस्य लुक् । प्रतिकृतिव-  
हुत्वविवक्षायां काश्यपा इत्यत्रापि लुक् स्यात्, अजन्तस्य बहु-  
र्थकत्वादिति वाच्यम् । अपत्यबहुत्ववाचिन एव लोपविधा-  
नात् अस्य च प्रतिकृतिबहुत्ववाचित्वात् । यद्वा एकस्मादे-  
व गर्गशब्दात्परेषां ग्रहणां यत्रां सत्यपि प्रकृतिमन्निपातकृतवै-  
रूप्ये सर्वेषां प्रकृत्यर्थविशिष्टापत्याभिधायित्वाद् “विरूपाणामपि  
समानार्थानाम्” इत्येकशेष इति सिद्धम् । यद्येतत्सूत्रं न स्यात्तर्हि  
प्रत्येकं विभक्त्युत्पत्तौ द्वन्द्वः स्यात्, सति त्वनेकसुवन्ताभावाच्च  
तत्प्रसक्तिः । एतेन द्वन्द्वापवाद एकशेष इति व्याख्यातम् ।

ननु पदार्थतावच्छेदकभेदे द्वन्द्व इति पक्षे घटश्च घटश्चेति  
द्वन्द्वस्य न प्रसङ्ग इति चेन्न । पदार्थभेदे द्व-द्वपक्षे सम्भवात् ।  
पयसी इत्यत्र जलत्वदुग्धत्वरूपपदार्थतावच्छेदकभेदसत्त्वाच्च ।  
स्यादेतत् । एकश्च, एकश्च द्वौ च द्वौ चेत्येकशेषः स्यात् । अत्र



घातिकां-“संख्याया अर्थासंप्रत्ययादन्यपदार्थत्वाचानेकशेषः”  
इति । यत्रैकः शब्दोऽनेकार्थाभिधानसमर्थः तत्रैकशेषः ।  
प्रयुक्तानामेवान्वाख्यानात् । एकानित्युक्ते च सहायादेरेवार्थ-  
स्य प्रतीत्या द्वित्वप्रतीत्यभावात् । अन्यपदार्थत्वाच्चेत्यस्यासंदि-  
ग्धेन पदान्तरेण द्वावित्यादिनैव तदर्थः प्रत्याख्यते इत्यर्थः । एतेन  
तत्र द्वन्द्वोऽपि नास्त्यनभिधानात् । ननु गार्ग्यावित्यत्र गार्ग्यश्च  
गार्ग्यश्चेति सरूपैकशेषस्यापि सम्भवात्सन्देहादर्थसंप्रत्ययेऽपि  
एकशेषो दृश्यते उत्तरकालं प्रकरणादिना सन्देहनिवृत्तेः । न  
च तत्र “द्वन्द्वो यूना” इत्यारम्भसामर्थ्यात्, तथा, अत्र त्वसन्दि-  
ग्धविषयसम्भवाच्चेति वाच्यम् । अक्षा इत्यादावेवमप्रवृत्त्या-  
पत्तेः । मैवम् । अर्थासंप्रत्यये सत्यन्यपदार्थत्वादिति विशिष्ट-  
स्य हेतुत्वात् ।

अत्रेदं तात्पर्यम्-यत्पदार्थतावच्छेदकावच्छिन्नं द्वित्यादिपर्या-  
प्त्यधिकरणं तत्पदयोरेकशेषः । एकत्वावच्छिन्नं तु न द्वित्यादिप-  
र्याप्त्यधिकरणम् । ननु घटत्वावच्छिन्नमपि मत्परेकं न तथा,  
मिलितं त्रैकत्वावच्छिन्नमपि तथेति त्रुट्यम् । न च तत्र पदार्थ-  
तावच्छेदकं घटत्वादिकमुभयत्राप्यभिन्नम्, एकत्वं तु प्रतिव्यक्ति  
भिन्नमिति वाच्यम् । पयसी इत्यादावपि जलत्वदुग्धत्वरूपपदा-  
र्थतावच्छेदकयोः सामानाधिकरण्याभावात् । मैवम् । यत्पदार्थ-  
तावच्छेदकं प्रत्ययार्थसंख्यानिष्ठप्रतियोगितावच्छेदकतारुभेद-  
प्रकारतानिरूपितप्रतिषेधतावच्छेदकं न भवति, तत्पदयोरेक-  
शेषः । एकत्वं तु एको द्वित्ववद्भिन्न इति प्रतीतौ विशेष्यताव-  
च्छेदकमेव । पर्याप्तिसम्बन्धस्य प्रतियोगितावच्छेदकत्वलाभाय  
प्रत्ययार्थेत्युक्तम् । एरुषटे घटाविति प्रयोगाभावेन विभक्त्य-  
द्वित्वादेः पर्याप्त्यवान्वयस्य व्युत्पन्नत्वात् । एको द्वित्ववानि-

त्यत्र तु द्वित्वमाश्रयत्पमात्रेण विशेषणं न तु पर्याप्त्येति न-  
दोषः । घटो द्वित्ववद्भिन्न इत्यत्रापि एकत्वमेव यथोक्तभेद-  
प्रकारतानिरूपितविशेष्यतायामवच्छेदकं न तु घटत्वं न द्वाविति  
प्रयोगाभावात् । अत एव चैत्रो मैत्रश्च गच्छतः इत्यत्र प्रत्ये-  
कमेकत्वान्वयेऽपि चैत्रत्वमैत्रत्वे धर्मितावच्छेदकीकृत्यैवाख्या-  
तार्थद्वित्वान्वयधीर्न त्वेकत्वमपीत्यदोषः । एवं द्विशब्दादावपि  
योज्यम् ।

प्रकृतमनुसरामः—एकार्थानामपि विरूपाणामेकशेषो वक्त-  
व्यः । वक्रदण्डश्च कुटिलदण्डश्च वक्रदण्डौ कुटिलदण्डौ वा । स-  
रूपाणामित्यनेन समानार्थकत्वस्यापि सङ्गहात् । “स्वरभिन्नानां  
यस्योत्तरस्वरविधिस्तस्यैकशेषो वक्तव्यः” । स्वरेण भिन्नानां  
भिन्नस्वराणामिति यावत् । असथाक्षश्च अक्षौ । एकोऽक्षशब्दोऽशे-  
र्देवने इति समत्ययान्तत्वादन्तोदात्तः । द्वितीयस्तु घञन्तत्वादा-  
दायुदात्त इति तस्यैकशेषः । मीमांसकौ । एको मीमांसकशब्दो  
ण्वुलन्तत्वान्मध्यादात्तः अपरस्तु मीमांसामधीते इति “क्रमा-  
दिभ्यो वुन्” इति आयुदात्तस्तस्यैकशेषः ।

इदमप्यवधेयम्—घटावित्यादौ पदार्थतावच्छेदकसामाना-  
धिकरण्येन द्वित्वं प्रतीयते, अक्षावित्यादावपि पदार्थतावच्छेद-  
कयोर्विमीतकत्वदेवनत्वयोः परस्परसामानाधिकरण्याभावेऽपि  
प्रत्येकं तदाधिकरणयोर्द्वयोर्द्वित्वान्वये द्वित्वेन सह तयोः सामाना-  
धिकरण्यमव्याहतम्, पदार्थतावच्छेदकयोः परस्परसामानाधिक-  
रण्यप्रत्ययस्यानुभवासिद्धत्वाभावात् प्रयोजनाभावात् घटावित्या-  
दावसम्भवाच्च । एकशेषस्थले च अक्षपदमेव एरूपदार्थतावच्छे-  
दकप्रकारकत्वविशिष्टापरपदार्थतावच्छेदकप्रकारकज्ञानजनकम् ।  
अनुभवानुरोधात् । तथाचानारभ्य एवैकशेषः । एकेनैव तादृशा-

ध्वोषसिद्धेः, अन्यथा तदारम्भेऽप्यनिस्तारात् । नहि स्वतो  
 ऽसती शक्तिराचार्येण कर्तुं शक्यते । शब्दशक्त्यैर्योगमा-  
 प्रकल्पत्वात् । नचैवमग्निचित् सोमसुदित्यादौ दिग्लोपादेरपि  
 वैयर्थ्यापत्तिः । प्रत्ययलक्षणादेस्तत्प्रयोजनवात् । एकशेषस्य  
 च प्रक्रियायामुपयोगविरहात् । नचैकेन शब्देन क्रयमनेकार्था-  
 भिधानमिति वाच्यम् । तुल्यत्वात् वृत्तिविषयतावच्छेदकाव-  
 च्छिन्नरोध्यत्वात् । एकदिग्दृशनामर्थानां घटो गोदौ दारा

पसद्वयाश्रये बीजमित्युक्तं कौस्तुभे पस्पशायाम् ।

पदार्थतावच्छेदकैक्यस्यन्याभिप्रायेण तु ग्राह वार्त्तिककारः—  
“आकृत्यभिधानाद्वैकं विभक्तौ वाजप्यायनः” इति । सूत्राभि-  
प्रायवर्णनमात्रार्थे वार्त्तिकान्तरं “द्रव्याभिधानं व्याडिः” इति ।  
जातिव्यक्तयोः पदार्थत्वे तारतम्यं विप्रतिपेधसूत्रे निरूपयिष्यामः ।

जातिसद्भावे प्रमाणमाह—“प्रख्याऽविशेषाद्” इति । प्रख्या-  
या बुद्धेरविशेषादेकरूपत्वात् । भिन्नव्यक्तिविशेष्यरूपयोरपि गौ-  
रित्याकारकयोर्द्वयोर्बोधयोः समानप्रकारकत्वानुभवात् । एवं  
चैकत्वमपि जातेर्धर्मिग्राहकत्वानसिद्धम् । लाघवेन नित्यत्व-  
कल्पनाच्च नाश्रयनाशनाशयत्वम् । नचैकस्या जातेर्युगपदने-  
कव्यक्तिषु कथं वृत्तिरिति वाच्यम् । तस्या अपि धर्मि-  
ग्राहकासिद्धेः ।

यत्तु “एक इन्द्रो ऽनेकस्मिन्क्रतुश्च ते आहूतो युगपत्सर्वत्र  
भवति” इति भाष्यं तद् अभ्युच्यमात्रम् । कायव्यूहेन तदुपपत्ते-  
रुत्तरमीमांसार्था निरूपितत्वात् । अचेतनदेवतापक्षे तु स-  
न्निधानस्यैवानङ्गीकारात् ।

नतु गोत्वं व्यापकमवश्यं वाच्यम्, अन्पथा उत्पन्ने गो-  
पिण्डे तत्प्रत्ययो न स्यात् । तदुक्तं बाणैः—

न याति न च तत्रासीदास्ति पश्चाज्जाशवत् ।

जहाति पूर्वं नाधारमहो व्यसनसन्ततिः ॥

ततश्च घटादावपि गोत्वप्रकारकप्रत्ययः ।

तदुक्तम्—

ध्यक्तौ चैकत्र सा व्याख्याऽभेदात्सर्वत्रगा यदि ।

जातिर्द्वयेत सर्वत्रेति ।

मैवम् । समवायारूपसम्बन्धविशेषस्य गोव्यक्तिभिरेव समं

स्वीकारात् । तत्र स्वभावस्यैव नियामकत्वात् । अत एव जीवानां व्यापकत्वे ऽप्यवच्छेदकत्वारूपः सम्बन्धः शरीरविशेष एव स्वीक्रियते । अन्यथा सर्वशरीरावच्छेदेन सर्वेषां सुखादि-साक्षात्कारापत्तेः ।

यत्तु बौद्धाः—अपोह एव अतद्व्यावृत्तिरूपो जातिः । गो-भिन्नभेदस्य गोमात्रे सत्त्वादतिरिक्तगोत्वे मानाभावादिति । तद-सत् । गोभिन्नमित्यत्र यत्किञ्चिद्गोप्रतियोगिको भेदो, निवेश्यते, गोत्वावच्छिन्नप्रतियोगिताको वा । नाद्यः । गोरपि यत्किञ्चिद्गो-पक्षया भिन्नत्वात् । तद्वेदस्य घटे ऽपि दृष्ट्या तत्रापि गौरिति प्रत्ययापत्तेः । नान्त्यः । अतिरिक्तगोत्वसिद्धेः । तदाहुः—

सिद्धश्चागौरपोद्येत गोनिषेधात्मकश्च सः ।

तत्र गौरैव चक्षव्यो नष्टा यः प्रतिपिध्यते ॥ इति ।

क्रियाशब्दानामपि जातिवाचित्वमेव । शुद्धतण्डुलादिपा-कव्यक्तिष्ववान्तरवैलक्षण्यसत्त्वे ऽपि पारुत्वस्य प्रत्यभिज्ञावला-तिसिद्धेः । भिन्नद्वित्यशब्दगतं यथा द्वित्यशब्दत्वं नाम तेष्वा-भिन्नप्रत्ययाभिधानहेतु तथा सोऽयमिति शब्दार्थयोरभेदाध्यव-सायादध्यस्तद्वित्यशब्देषु संक्षिप्त्वपि सम्बन्धादभिन्नप्रत्यया-भिधाननिमित्तम् ।

तथाच स्वाश्रयवाच्यत्वसम्बन्धेन व्याप्तिनिष्ठं द्वित्य-शब्दत्वं तदर्थेषु प्रवृत्तिनिमित्तम् । वह्निमानित्यादौ स्वसम-वापिसंयोगसम्बन्धेन वहित्वमिवेत्याशयः ।

तौ एतौ इत्यादौ च परोक्षत्वप्रत्यक्षत्वादिकम् ।

अभावाश्चत्वार इत्यादिपि निरुपाख्यत्वं नाम सामान्यमाश्र-यणीयम् । गोत्वाश्वत्वे सामान्ये इति व्यावृत्तेष्वनुवृत्तप्रत्य-यहेतुत्वं सामान्यानामपि सामान्यमस्ति ।

पक्षद्वयाश्रये बीजमित्युक्तं कौस्तुभे पस्पशायाम् ।

पदार्थतावच्छेदकैक्यस्थलाभिप्रायेण तु ग्राह वार्त्तिककारः—  
“आकृत्यभिधानाद्वैकं विभक्तौ वाजप्यायनः” इति । सूत्राभि-  
प्रायवर्णनमात्रार्थं वार्त्तिकान्तरं “द्रव्याभिधानं व्याडिः” इति ।  
जातिव्यक्तयोः पदार्थत्वे तारतम्यं विप्रतिपेधसूत्रे निरूपयिष्यामः ।

जातिसद्भावे प्रमाणमाह—“प्रख्याऽविशेषाद्” इति । प्रख्या-  
या बुद्धेरविशेषादेकरूपत्वात् । भिन्नव्यक्तिभिन्नैकयोरपि गौ-  
रित्याकारकयोर्द्वयोर्गोधयोः समानप्रकारकत्वानुभवात् । एवं  
चैकत्वमपि जातेर्धर्मिग्राहकमानसिद्धम् । लाघवेन नित्यत्व-  
कल्पनाच्च नाश्रयनाशनाशयत्वम् । नचैकस्या जातेर्युगपदने-  
कव्यक्तिषु ‘कथं वृत्तिरिति वाच्यम् । तस्या अपि धर्मि-  
ग्राहकात्सिद्धेः ।

यत्तु “एक इन्द्रो ऽनेकस्मिन्क्रतुश्रते आहूतो युगपत्सर्वत्र  
भवति” इति भाष्यं तद् अभ्युच्यमानम् । कायव्यूहेन तदुपपत्ते-  
रुत्तरमीमासायां निरूपितत्वात् । अचेतनदेवतापक्षे तु स-  
न्निधानस्यैवानङ्गीकारात् ।

ननु गोत्वं व्यापकमवश्यं वाच्यम्, अन्यथा उत्पन्ने गो-  
पिण्डे तत्प्रत्ययो न स्यात् । तदुक्तं बाह्वैः—

न याति न च तत्रासीदस्ति पश्चाद्वचाशवत् ।

जहाति पूर्वं नाधारमहो व्यसनसन्ततिः ॥

ततश्च घटादावपि गोत्वप्रकारकप्रत्ययः ।

तदुक्तम्—

व्यक्तौ चैकत्र सा व्यक्त्याऽभेदात्सर्वत्रगा यादि ।

जातिर्दृश्येत सर्वत्रेति ।

मैवम् । समवायाख्यसम्बन्धविशेषस्य गोव्यक्तिभिरेव समं

“स्त्रियाम्” इति सूत्रे प्रपञ्चयिष्यामः ।

## वृद्धो यूना तल्लक्षणश्चेदेव विशेषः ६५ ।

अप्रत्ययमन्तर्हितं वृद्धमिति पूर्वाचार्यपरिभाषया वृद्धपदं गोत्रपरं पारिभाषिकयुवपदसाहचर्यात् । युवप्रत्ययान्तेन सहोक्तौ गोत्रप्रत्ययान्तः शिष्यते उक्तप्रत्ययमात्रकृतं चेत्तयोः कृत्स्नं वैरूप्यम् । गार्ग्यश्च गार्ग्यायणश्च गार्ग्यौ । वृद्धेति किम् । गर्गश्च गार्ग्यायणश्च गर्गगार्ग्यायणौ । यूनेति किम् । गर्गश्च गार्ग्यश्च गर्गगार्ग्यौ । तल्लक्षणेति किम् । गार्ग्यश्च वात्स्यायनश्च गार्ग्यवात्स्यायनौ । कृत्स्नं किम् । भागवित्तिभागवित्तिरौ । भागवित्तशब्दाद्गोत्रापत्ये “अत इज्” तस्मादून्यपत्ये “वृद्धादृह् सौवीरेषु बहुलम्” इति ठह् । अत्र न केवलं प्रत्ययमात्रकृतं वैरूप्यं किन्तु कृत्सासौवीरगोत्रत्वकृतमपि । “गोत्रस्त्रियाः कृत्स्ने” इत्यतः “कृत्स्ने” इत्यस्यानुवृत्तेः । कृत्स्नं किम् । गार्ग्यश्च वात्स्यायनश्च गार्ग्यवात्स्यायनौ ।

## स्त्री पुंवच्च ६६ ।

यूना सहोक्तौ वृद्धा स्त्री शिष्यते तदर्थश्च पुंवत् । स्त्रीत्वप्रयुक्त-वैरूप्याधिक्यादप्राप्तावारम्भः । गार्ग्यौ च गार्ग्यायणौ च गर्गाः । “अस्त्रियाम्” इत्यनुवृत्तौ “यञञोश्च” इति लुक्दासी च दाशाप-णश्च दासी । इह स्त्रीशब्दस्य स्वरितत्वे तदधिकारीयप्रत्ययोपादाने पुंवत् स्त्रीप्रत्यय इति अभावातिदेशो वा, स्त्रीत्वभावे शब्दस्य-

अथवा निःसामान्यानि सामान्यानीति तार्किकदर्शनं  
वैयाकरणैर्न नियमत आस्येयम् । कार्योन्नीयमाना हि तेषां  
पदार्था इति सामान्येष्वपि सामान्यमस्ति इति कैयटः । न-  
चैवं सामान्येष्वपि सामान्यस्वीकारेऽनवस्थापत्तिरिति वाच्यम् ।  
एकव्यक्तित्वरूपप्राथम्येन तत्र जातेरस्वीकारात् । यत्तु  
यदत्वादिजातिमादाय तस्याप्यनेकव्यक्तिकृत्यमस्त्येवेति । नन्व ।  
तत्साधारणजात्यन्तरस्वीकारे प्रयोजनाभावात् । सामान्यतर-  
जात्यैव तत्रानुवृत्तमतीत्युपपत्तेरिति दिक् ।

ननु जातौ पदार्थे द्वित्वादीनां कथमन्यथः तस्या एकत्वात् ।  
मैवम् । एकाश्रयसम्बन्धविवक्षायामाहुतेरेकरचनम् । यथा “पशुना  
यजेत” इति । अनेकाश्रयसम्बन्धविवक्षायां तु द्विरचनमनुवचने ।  
नहि जातिपदार्थवादिना व्यक्तेरनभिधेयत्वं स्वीक्रियते, किन्तु  
गुणभावमात्रम् । तत्र पचति पचतः पचन्तीत्यादौ क्रियामा-  
धान्येऽपि साधनसंख्याकृतो वचनभेदः, एवमाहुतिमाधान्येऽपि  
द्रव्यसंख्याकृतः इत्यदोषात् । नन्येवमपि लिङ्गभेदो न स्यात्  
ग्राह्यणी ग्राह्यण इति । उक्तं हि “विशेषणानां चाजानेः” इत्यत्र  
“आविष्टलिङ्गा जातिः” इति । सर्वदाऽप्येकरूपेणाश्रयगतं लिङ्ग-  
मुपादत्ते इत्यर्थः । मैवम् । स्तनकेनादिसम्बन्धरूपस्य स्त्री-  
त्यादेर्लङ्कितस्यात्र लिङ्गत्वेनानुपादानात् । तथा सति लिङ्गा-  
न्तरसम्बन्धयोगात् । किन्तु सप्तसिद्धान्तव्यवस्था शाब्दिकरा-  
श्रीयते । तथाहि सत्त्वरजस्तमःपरिणामरूपाणां शब्दादीनां  
वृद्धिहाममध्यस्थाऽवस्थाः शब्देरुगोचरा लिङ्गत्वेन परिगृह्यन्ते ।  
गुणानां वृद्धिः पुंस्त्वम्, अवयवः स्त्रीत्वम्, स्थितिमात्रं नपुंस-  
कत्वम् । अत्र एतेनैकैव कर्तृत्वसंभवेऽपि तदविवक्षया स्थितिमात्रा-  
भिभावेन “सामान्ये नपुंसकम्” इति शास्त्रं नदृश्यते । एतच्च



“स्त्रियाम्” इति सूत्रे प्रपञ्चापेक्षामः ।

## वृद्धो यूना तल्लक्षणश्चेदेव विशेषः ६५ ।

अपत्यमेन्तर्हितं वृद्धमिति पूर्वाचार्यपरिभाषया वृद्धपदं गोत्रपरं पारिभाषिकपुनपदसाहचर्यात् । पुनपदपदान्तेन सहोक्तौ गोत्रप्रत्ययान्तः शिष्यते उक्तप्रत्ययमात्रकृतं चेत्तयोः कृत्स्नं वैरूप्यम् । गार्ग्यश्च गार्ग्यायणश्च गार्ग्यौ । वृद्धेति किम् । गर्गश्च गार्ग्यायणश्च गर्गगार्ग्यायणौ । यूनेति किम् । गर्गश्च गार्ग्यश्च गर्गगार्ग्यौ । तल्लक्षणेति किम् । गार्ग्यश्च वात्स्यायनश्च गार्ग्यवात्स्यायनौ । कृत्स्नं किम् । भागवित्तिभागवित्तिकौ । भागवित्तशब्दाद्गोत्रापत्ये “अत इञ्” तस्मात्पुनपत्ये “वृद्धादृक् सौवीरेषु बहुलम्” इति ठक् । अत्र न केवलं प्रत्ययमात्रकृतं वैरूप्यं किन्तु कृत्सासौवीरगोत्रत्रिकृतमपि । “गोत्रस्त्रियाः कृत्सने” इत्यतः “कृत्सने” इत्यस्यानुवृत्तेः । कृत्स्नं किम् । गार्ग्यश्च वात्स्यायनश्च गार्ग्यवात्स्यायनौ ।

## स्त्री पुंवच्च ६६ ।

यूना सहोक्तौ वृद्धा स्त्री शिष्यते तदर्थश्च पुंवत् । स्त्रीत्वप्रयुक्त-वैरूप्याधिकादमाप्तावारम्भः । गार्गी च गार्ग्यायणौ च गार्गीः । “अस्त्रियाम्” इत्यनुवृत्तौ “यञञोश्च” इति लुक्दासी च दासायणश्च दासी । इह स्त्रीशब्दस्य स्वरितत्वे तदधिकारीयप्रत्ययोपादाने पुंवत् स्त्रीप्रत्यय इति अभावाविदेशो वा, स्वरितत्वाभावे शब्दस्य-

ग्रहणं वा, अर्थग्रहणं वा । नाद्यः । उक्तस्थले, गर्गा इत्यत्र यवः श्रवणापत्तेः । “अस्त्रियाम्” इति तल्लोपनिषेधात् । प्रसज्यमतिपेधे चायं दोषः । पर्युदासे तु स्त्रीसदृशार्थसत्त्वात् शिष्यमाणस्य लुप्यमानार्थाभिधायित्वात् । न द्वितीयः । स्त्रीत्वस्यानिवृत्त्या गर्गान्पश्येत्यत्र “तस्माच्छसो नः पुंसि” इति नत्वानुपपत्तेः । तस्मात् तृतीयः साधुः । पुमर्थातिदेशे तत्प्रयुक्तकार्यप्रवृत्तेः । एवमन्यत्रापि बोध्यम् ।

## पुमान्स्त्रिया ६७ ।

सरूपाणां मध्ये स्त्रिया सहोक्तौ पुमान् शिष्यते स च पुंवदेव, तल्लक्षण एव चेद्विशेषः । हंसश्च हंसी च हंसौ । शिष्यमाणस्य लुप्यमानार्थाभिधायित्वेन स्त्रीत्वस्यापि सत्त्वेन टाप्पाप्तः पुंवदेवेत्यनुवृत्तेर्न भवति । पदान्तरगम्ये ऽपि तल्लक्षणविशेषे ऽप्येकशेषः । यथा गौश्चापं गौश्चेयमित्येतौ गावौ चरत इति कैयटः । तदितरकृतविशेषविरहरूपे विशिष्टाभावे ऽस्य तात्पर्यम् । स चात्रापि विशेष्याभावादस्त्येवेति दीक्षिताः । पुमानिति योगविभागाद्विशेषाभावे ऽप्येकशेषः, शिष्टप्रयोगस्य नियामकत्वाच्च नातिप्रसङ्ग इति न्यासकारः । हंसत्वजातेः शक्यताविच्छेदकत्वसाम्याच्छब्दभेदस्य स्त्रीत्वमात्रलक्षणत्वे ऽपि हंसश्च वरटा च इत्यादौ नैकशेषः । सरूपानुवृत्त्या प्रकृतिसाम्यलाभात् ।

## भातृपुत्रौ स्वसृदुहितृभ्याम् ६८

भ्राता च स्वसा च भ्रातरौ । पुत्रश्च दुहिता च पुत्रौ । पूर्वसूत्रे सरूपपदानुवृत्तौ चतुर्देवसूत्रं मानम् । अन्यथा ऽप्रापितेनैव स्यात् ।

“त्यदादीनि सर्वैः” इत्यत्र तु न तदनुवृत्तिर्वाधितत्वात् । अत्र भाष्यम् गार्ग्यश्च गार्ग्यायणश्चेत्यत्र वृद्धयूनोर्यदेकं गार्गापत्यत्वरूपं सामान्यं तस्यैव विवक्षितत्वात् सिद्धं गार्ग्याविति । वृद्धयूनोरत्रोपादानं किं वा वृद्धयोरेवेति विशेषावधारणार्थम् एकशेषारम्भपक्षेऽपि प्रकरणादेरेवापेक्षणीयत्वात् सामान्योपादानेऽपि तेनैव विशेषनिर्णयसंभवात् ।

न च द्वन्द्ववारणार्थमेकशेषारम्भः । अनभिधानादेव तन्निवृत्तेः । स्त्रीपुंसयोरपि मृगक्षीरादिवज्जातिमात्रविवक्षायां ब्राह्मणावित्यादि सिद्धम् ।

स्यादेतत् । ब्राह्मणवत्सा च ब्राह्मणीवत्पश्येत्यत्र “पुमान्स्त्रिया” इत्येकशेषप्रसङ्गः । यत्रैकाप्रत्ययप्रकृतिरन्यत्तु वैकल्प्यम्, तादृशविषयस्य सत्त्वात् । नच “एकविभक्तौ” इत्यनुवृत्त्या एकशेषनिमित्ते विभक्तौ परतो यत्र स्त्रीपुंसकृतौ विशेषस्तत्रैकशेषः इह तु पूर्वपदविभक्तावपि स्त्रीपुंसकृतविशेषसत्त्वान्नेति वाच्यम् । फारकश्च कारिकाच फारकावित्येकशेषानापत्तेः । इत्थं यत्र स्त्रीत्वकृतौ विशेषस्तस्य चैकशेषनिमित्तविभक्तिमपेक्ष्य पूर्वत्वाभावात् । नच इत्थस्य स्त्रीप्रत्ययकृतविशेषरूपत्वेऽपि स्त्रीत्वरूपार्थकृतविशेषत्वं नास्तीति वाच्यम् । तथा सति गोमांश्च गोमती च गोमन्तावित्यसिद्धेः । स्त्रीप्रत्ययेनात्र विशेषान्तरानाधानात् । स्त्रीत्वरूपार्थेन तु प्रत्ययरूपस्यैव विशेषस्योक्तत्वात् । तथाच कचिदर्थहितस्य कचिच्च स्त्रीप्रत्ययाहितस्य विशेषस्यावश्यं ग्राह्यत्वात् । नच पक्षद्वयेऽपि षडुश्च षट्ठीच षट् इत्यादावेकशेषो न स्यात्, यणादेशे स्त्रीत्वस्त्रीप्रत्ययान्यतरस्यापि निमित्तत्वाभावात्, अजरूपत्वमेवाश्रित्य यणो विहितत्वादिति वाच्यम् । तद्भावमानितामात्रेण स्त्रीप्रत्ययस्य परंपरया च

६४० व्याकरणसिद्धान्तसुधानिधौ प्रथमाध्याये

स्त्रीत्वस्य यणादेशे निमित्तत्वात्, एवं इत्येऽपीति ब्राह्मणव-  
त्सा चेत्यादावेकशेषो दुर्वार इति ।

यैवम् । तत्पदस्यानुट्त्वा प्रधानयोरेव स्त्रीपुंसयोर्ग्रहणात् ।  
सद्विवक्षायां चैकशेषविधानात् । तस्याश्च प्रधानमात्रविषय-  
कत्वात् यत्र प्रधानस्त्रीपुंसकृतो विशेषस्तत्रैकशेषः अत्र  
त्वप्रधानस्त्रीपुंसकृतस्यापि विशेषस्य सत्त्वादिति ।

**नपुंसकमनपुंसकेनैकवचचा-**

**स्यान्यतरस्याम् ६९ ।**

अलीनेन सहोक्तां स्त्रीं शिष्यते तच्चैकग्रहा तल्लक्षण एव  
चेद्विशेषः । शुक्रश्च कंठः शुक्रं च वस्त्रं तदिदं शुक्रं ते इमे शु-  
क्ले । शुक्रः कंठः शुक्रा बृहदिका शुक्रं वस्त्रं च तदिदं शुक्रं  
तानीमानि शुक्लानि ।

अत्र भाष्यं स्थितिमात्रविवक्षायां औत्तमर्गिकं नपुंसकमेव  
सिद्धम् । न च पार्श्विकैकग्रहार्थं सूत्रम् । जातिप्राधान्यवि-  
वक्षयैव सिद्धेः ।

**पिता मात्रा ७०**

स्पष्टम् । वेत्यनुवर्तते । पिता च माता च पितरौ मातापि-  
तरौ । दौहित्राभावे पितरौ धनभाजावित्येतद्व्याख्याने—यद्यपि  
युगपदधिकरणवचनतायां द्वन्द्वस्मरणाच्चदपवादत्वादेकशेष-  
स्य धनग्रहणे पित्रोः क्रमो न प्रतीयते तथापि विग्रहवा-  
क्ये पूर्वनिपातादेकशेषाभावपक्षे च मातापितराविति मातृश-  
ब्दस्य पूर्वं श्रवणात्पाठक्रमेणार्थक्रमावगमाद्धनसम्बन्धेऽपि क्र-

मापेक्षायां प्रतीतक्रमानुरोधेनैव प्रथमं माता धनभाक्, तदमा-  
वे पितेति गम्यते' इति विज्ञानेश्वरः ।

एतेन जगतः पितरौ धन्दे इत्यपि व्याख्यातम् । यो-  
ग्यतादिप्रमाणान्तरवशाच्चिर्णय इति पर्यवसानात् ।

एतेन भवानपि त्वद्वयिताच्च शेषे सायुज्यमासादयतं शि-  
वाभ्यामिति विषयान्तरमपि व्याख्यातम् । स्त्रीलिङ्गस्य वि-  
ग्रहवाक्ये पूर्वप्रयोगनियमे मानाभावात् । "उष्ट्री च करभश्च,  
हंसश्च वरटा चेत्यादौ कस्मान्न भवति" इति भाष्यदर्शनात् ।

## श्वशुरः श्वश्रु ७१

स्पष्टम् । श्वशुरौ श्वश्रूश्चशुरौ । सूत्रत्रयमधिकृत्य भाष्यम्-  
वृत्तिविषये भ्रात्रादिशब्दानां स्वस्रादिबोधकत्वं तावदेकशेषारम्भे  
ऽपि स्वीकार्यम्, शिष्यमाणं लुप्यमानार्याभिधायीति सिद्धान्तात्,  
तद्वरम् एकशेषं विनाऽपि शब्दार्थसम्बन्धस्य नित्यत्वात्सहवि-  
चक्षायामेव तथात्वं स्वीक्रियताम्; अनभिधानाच्च भ्रातृस्वसृश-  
ब्दयोर्न द्वन्द्वः; मातापितरौ श्वश्रूश्चशुरावित्पत्र च द्वन्द्वस्य वा-  
शब्दामुवृत्त्या त्वयाऽपि स्वीकारात्; किमयं सरूपयोरिकशेष  
उत विरूपयोरित्यवधारणार्थं प्रकरणोर्दोर्नियामकत्वस्य वाच्य-  
त्वाच्चेति । 'श्यालः स्वस्रोःयाग्रहीद्' इति भागवते तु स्वसृपदं  
"प्राणभृदुपदधाति" इतिवलिङ्गसमवायेन स्वसृतत्पत्योर्लाक्षणि-  
कम् । नचोभयोः साम्यादल्पत्वानुपपत्तिः, तत्र प्राणपदगर्भ-  
मन्त्रस्य तद्रहितमन्त्रापेक्षया ऽल्पत्वात् इति वाच्यम् । लक्ष्या-  
पेक्षया शक्यानां बहुत्वाभावमात्रस्य तत्र विवक्षितत्वात्  
इति श्रीधरः ।

## त्यदादीनि सर्वेनित्यम् ७२।

स्वभिन्नैः सर्वैः सहोक्तौ त्यदादीनि नित्यं शिष्यन्ते । स च देवदत्तश्च तौ ।

“त्यदादितः शेषे पुन्रपुंसकतो लिङ्गवचनानीति वक्तव्यम्” ।

सा च देवदत्तश्च तौ । सा च कुण्डेच तानि । शिष्यमाणत्वात्त्यदादिलिङ्गे प्राप्ते आरम्भः । पुन्रपुंसकयोस्त्वेषुशेषे शब्दपरविप्रतिषेधान्नपुंसकशेषः । तच्च देवदत्तश्च ते ।

“अद्वन्द्वतत्पुरुषविशेषणानामिति च वक्तव्यम्” ।

स च कुक्कुटः सा च मयूरी कुक्कुटमयूर्यां ते । तच्च साच अर्द्धपिप्पलयौ ते ।

न्यायसिद्धं चेदम् । “परवल्लिङ्गं द्वन्द्वतत्पुरुषयोः” इति समासार्थस्य लिङ्गातिदेशात्तद्विशेषणस्य सर्वनाम्नस्तल्लिङ्गत्वसिद्धेरिति कैयटः । सदादीनां सर्वनामतया वस्तुमात्रपरामर्शकत्वात्पदान्तरेण सहोक्तौ तेषामेव शेषो न्यायसिद्ध इति नेदमारभ्यम् । नच त्यदादीनां यत्परं तच्छिष्यते इत्येतदर्थं सूत्रम्, तद्विना शब्दपरविप्रतिषेधालाभादिति वाच्यम् । सच यश्च तावानय यावानयेति पूर्वशेषस्यापीष्टत्वात् । सूत्रारम्भपक्षे च तदसिद्धेः । नापि तद्देवदत्ताविति प्रयोगवारणार्थम् । “सामान्यविशेषवाचिनोर्न द्वन्द्वः” इति वचनस्यावश्यकत्वात् । नचैवं शूद्राभीरम्, गोवलीवर्दम्, वृणोलपम्, इति न स्यादिति वाच्यम् । आभीराणां जात्यन्तरत्वात् । ब्राह्मणादुग्रकन्यायामाभीरो नाम जायते ।

माहिष्योग्रौ प्रजायेते विदुश्शूद्राङ्गनयोर्नृपाद् ॥ इति—

स्मृतेः । गोशब्दस्य च स्त्रीगवीमात्रवाचकत्वात् वृषभे शब्दन्तरस्वीकारात् । न च सामान्यपदेन विशेषार्थस्यापि प्र-

तीतिमिद्धेः न द्वन्द्वमसक्तिरिति वाच्यम् । तं ब्राह्मणमानय  
गार्ग्यमिति प्रयोगदर्शनात् । विशेषणविशेष्यभाववद् विशेष्य-  
सन्निधौ सामान्यशब्दस्य तदितरविशेषपरत्वस्यापि ब्राह्म-  
णा आगता वसिष्ठो ऽप्यागत इत्यादौ दर्शनात् । तस्मात्सा-  
मान्यविशेषयोर्द्वन्द्ववचनस्यावश्यकत्वात्तत एव सिद्धौ नैतत्सूत्र-  
मारभ्यमिति भाष्यम् ।

## ग्राम्यपशुसङ्घेष्वतरुणेषु स्त्री ७३ ।

पुमान्निवेत्यस्यापवादः । एषु सहविवक्षायां स्त्री शिष्यते ।  
गाव इमाः । अजा इमाः । ग्राम्येति किम् । न्यङ्कव इमे । सूकरा  
इमे । पशिवति किम् । ब्राह्मणा इमे । सङ्घेति किम् । एतौ  
गावौ । संघे शुणत्वानुपपत्त्या तद्व्यटकनिष्ठं तद्ब्राह्मम्, अवयवस-  
ङ्घसम्भवे ऽपि सङ्घपदग्रहणसामर्थ्यादनेकव्यटितस्यैव विवक्षित-  
त्वात् । अतरुणेति किम् । तरुणका इमे । वर्करा इमे । संघे तरुण-  
त्वतदभावयोरन्वयानुपयोगात्संघव्यटकपशुव्यक्तिनिष्ठयोस्तयोरु-  
पादानं सामर्थ्यात् । “अनेकशफेष्विति वाच्यम्” । नेह अश्वा इमे ।  
उष्ट्रा इमे । विकल्पानुवृत्त्या व्यवस्थितत्वाच्चेदमिति न्यासकृत् ।

अत्रापि भाष्यम्-नैतदारभ्यम् । सङ्घेषु स्त्रीगवीनामेव  
बाहुल्यान्मल्लग्रामादिषु भूयस्त्वेन व्यपदेशादेव स्त्रीशेषसिद्धेः,  
अग्राम्येषु तु पुंसामेव प्राधान्यात्, उष्ट्राणां तु आरण्यक-  
त्वेन सूत्रारम्भेऽपि स्त्रीशेषत्वाभावात् । ब्राह्मणा इत्यादावपि  
पुंसामेव प्राधान्यात् । एतावित्यादौच निर्ज्ञाति लिङ्गविशेषे पुंस  
एव शेषात्, वत्सा इमे इत्यादावपि पुंसामेव प्राधान्यादिति ।

इति श्रीसिद्धान्तसुधानिधौ प्रथमस्य द्वितीये तृतीयमाह्निकम्

पादश्चायं समाप्तः ॥

अथ प्रथमाध्यायस्य तृतीयः पादः ।

## भूवादयो धातवः १।

क्रियावाचिनो भूवादयो धातुसंज्ञाः स्युः । भवेति । धातु-  
त्वाल्लुटादयः । याः पश्यसीत्यादौ धातुसंज्ञाया या इत्यादे-  
रातो लोपस्य वारणाय क्रियावचना इति । हिरूक् इत्यादौ  
वर्जयित्वेत्याद्यर्थके निपाते, शिश्ये इत्यादौ भावतिष्ठन्ते चाति-  
व्याप्तिवारणाय भूवादय इति गणपाठिता इत्यर्थकम् । नच ला-  
क्षणिकत्वादेव याशब्दस्य गणे ऽनुवादानमिति वाच्यम् । स्थ-  
लान्तरे प्रतिपदोक्तत्वस्य तत्रापेक्षितत्वात् । नचान्तरङ्गे लोपे  
ऽर्थनिमित्तकतया बहिरङ्गस्य टापोऽ सिद्धत्वम् । लिङ्गस्य कार-  
कापेक्षया प्रथमप्रतीतिकत्वेन अजादिप्रत्ययनिमित्तकस्य लो-  
पस्यैव बहिरङ्गत्वात् । 'नाजानन्तर्धे' इति निषेध इत्यपि केचित् ।

नचार्थनिर्देशो नियामकः । तस्याभियुक्तान्तरकृतत्वेना-  
पाणिनीयत्वात् ।

क्रियावाचित्वमाख्यातुमेकैकोऽर्थः प्रदर्शितः ।

प्रयोगतो ऽनुसर्त्तव्या अनेकार्था हि धातवः ॥

इत्यर्था-तरक्यावृत्तौ तात्पर्याभावाच्च ।

अत एव "कुर्द सुर्द गुर्द गुद क्रीडायामेव" इत्येवकारः ।  
"श्लिष आलिङ्गने" इत्यादिक च सङ्गच्छते । नचैव "दुवम् उद्दि-  
रणे" इति निपातनादिच्चमित्यस्यानुपपत्तिः । एतदपरितोषादेव  
पृषोदरादित्वस्यान्यैरुक्तत्वात् ।

भूवादय इति निपातनाद्वकारागमः । नचासाधुत्वम् ।

मसिद्धत्वात् । नच क्रियावचनत्वस्य



सूत्रादलाभः । भवनं भूः क्रियासामान्यं तद् वदन्तीति भू-  
वादय इत्यर्थात् । “वसिवपियजिराजित्रजिसहिहनिवा-  
सिवादिवारिभ्य इञ्” इत्यत्र इञो वादयतेर्विधाने ऽपि वा-  
हुलकाद्वदेरपि तत्सम्भवादिति केचित् ।

वादयतेरेवात्र इञ् निवृत्तप्रेषणतयाऽर्थभेदाभावात् ।  
वदन्तीतिभाष्यस्य चार्थरुच्यनपरत्वादित्यन्ये ।

नचैवं गणपठितत्वस्य दौर्लभ्यम् । “सनाद्यन्ता धा-  
तवः” इत्यस्यारम्भेण पठितानामेव संज्ञाऽनुमानात् । सौ-  
त्राणां तु स्तम्भवादीनामुदित्करणेन धात्वधिकारीयकार्य-  
विधानेन च धातुत्वसिद्धेः । चुलुम्पादीनां च भ्वादेराकृति-  
गणत्वात् । वृत्करणस्य यजादिसमाप्त्यर्थत्वात् ।

एतेन दिवाद्यन्ते वृत्करणं पुषादिसमाप्त्यर्थम्, तेन मृ-  
ष्यतीत्यादिकमपि व्याख्यातम् ।

वस्तुतो “बहुलमेतन्निदर्शनम्” इति चुराद्यन्ते गणसूत्रेण  
सर्वसिद्धिः । भ्वादिभ्योऽपि स्वार्थे णिच् ।

यद्वा दशगणीपाठो दिङ्मात्रम्, शिष्टप्रयोगादन्ये ऽपि धात-  
वो द्वेपा इति द्वेधा तस्य ग्रन्थकृद्भिर्व्याख्यानात् ।

यद्वा भूश्च वाञ्छेति द्वन्द्वः । आदिशब्दयोर्व्यवस्थाप्रकारवा-  
चिनोरेकशेषः । भूवौ आदी येषामिति बहुव्रीहिः । सादृश्यं च  
क्रियावाचित्वेनेति ययोक्तविशेषणद्वयलाभः । नच वातेर्धा-  
तुत्वानापत्तिः । भेदाघटितसादृश्यस्य तत्र सत्त्वात् ।

यद्वा वादय इत्यत्र बहुव्रीहितत्पुरुषयोरेकशेषः । “स्वर  
भिन्नानां यत्परं तच्छिष्यते” इति बहुव्रीहेः शेषः । भूवो वादय  
इति पष्ठीसमासः । वाच्यवाचकभावश्च पष्ठार्थः ।

यद्वा तन्त्रादृश्यादेना उभयलाभः, “द्विर्वचनेऽचि” इत्यादिवत् । अत्र भूयभृतयो वासदृशा इत्येव सारम् ।

एतेन—

भूवादीनां वकारोऽयं मङ्गलार्थः प्रयुज्यते ।

भुवो वार्यं वदन्तीति भ्वर्या वा वादयः स्मृताः ॥ इति-  
वार्तिकं व्याख्यातम् ।

वस्तुतस्त्वभियुक्तानां परिभाषाविशेषसम्बन्धेन धातुपदव-  
स्त्वमेव धातुत्वम् । तत्परिचायकं चोक्तमूत्रम् । नतु भ्वाद्यन्यतम-  
त्वम्, गौरवात् । अनुकरणेषु तच्चद्रूपाणामतिप्रसङ्गाच्च । तस्या-  
वृत्तस्य भूत्वादेरन्यतमत्वघटकस्य प्रकारान्तरेण दुर्वचत्वात् ।  
अत एव सौत्राणाम्, चुलुम्पादीनां च सङ्ग्रहः । अत एव च  
धात्वर्थत्वं क्रियात्वमिति तान्त्रिकाणामुद्घोषः सङ्गच्छते ।

अयं केयं क्रियानाम् ? यस्वाहुः फलाव्यवहितपूर्वकाल-  
वर्ती व्यापारविशेषस्तथा । अधिश्रयणादीनां तु क्रियात्वमौ-  
पचारिकम् ।

तदुक्तम्—

अनन्तरं फलं यस्याः कल्पते तां क्रियां विदुः ।

प्रधानभूतां तादर्थ्यादन्यासां तु तदाख्यया ॥ इति ।

नच काष्ठादिव्यापारस्य तथात्वाद्यभिचारः । जनका-  
न्तराननुकूलत्वस्य वाच्यत्वात् । नापि पाकारम्भेपि क्रियाया  
भावित्वात्पक्ष्यतीत्यस्यापत्तिः । गौणमुख्यसाधारणतत्क्रियासमू-  
हस्यातीतत्वे ऽपार्क्षीदिति, प्रागभावे पक्ष्यतीति, यत्किञ्चित्सत्त्वे  
च पचतीति प्रयोग इति व्यवस्थाऽभ्युपगमात् । इदं च यदि व-  
धौ भाष्ये स्पष्टम् ।

तत्र । मुख्यत्वसम्भवे गौणत्वस्यानुचितत्वात् ।

अथ पचित्वं जातिः, पचतीत्यनुगतव्यवहारात्, सर्व क्रिया ।  
नचैवमसाध्यत्वापत्तिः । तदाश्रयव्यक्तीनामेव तथात्वात् ।

तदुक्तम्—

जातिमन्ये क्रियामाहुरनेकव्यक्तिवर्चिनीम् ।

असाध्या व्यक्तिरूपेण सा साध्येवावभासते ॥ इति ।

तत्र । दण्डादिव्यापारस्यापि फलानुकूलत्वेन तदाश्रयस्य  
दण्डस्य कर्तृत्वे तिङा तदभिधानापत्त्या दण्डेन देवदत्तः पचती-  
त्यत्र दण्डेऽपि प्रथमापत्तेः । नच करणार्थेयं तृतीया । कर्तृत्वे  
करणत्वस्यानुपपत्तेः । “आकटारादेका संज्ञा” इति नियमात् ।  
न च तदा दण्डादिव्यापारस्य धात्वर्थत्वेनाविबक्षितत्वान्न दोष  
इति वाच्यम् । तथाऽपि क्रियायाः साध्यत्वप्रत्ययस्यान्यविष-  
यकत्वे मानाभावात् ।

अथ साध्यत्वेनाभिधीयमानो व्यापारविशेषः क्रिया । त-  
दुक्तम्—

यावत्सिद्धमसिद्धं वा साध्यत्वेनाभिधीयते ।

आश्रितक्रमरूपत्वात्सा क्रियेत्यभिधीयते ॥ इति ।

नच साध्यत्वेनाभिधाने मानाभावः, पचति, पाकः, करोति,  
कृतिरित्यादौ धात्वर्थमतीत्यविशेषे ऽपि क्रियान्तराकाङ्क्षाना-  
काङ्क्षयोदर्शनस्य मानत्वात् । तथाच क्रियान्तराकाङ्क्षानुत्थाप-  
कतावच्छेदकत्वं साध्यत्वम् । तदेवासत्त्वभूतत्वम् । क्रियायाः  
प्रत्ययार्थतावादे ऽपि पचति पाकभवनेत्यादौ तथा दर्शनात्त-  
थात्वावश्यकत्वादिति ।

तत्र । साध्यत्वप्रकारकशान्दबोधस्य सर्वानुभवविरुद्ध-

त्वात् । भोगतुमिन्यादावसत्त्वभूता त्रिषा भासते इति सिद्धान्तविरोधाच्च । क्रियान्तराशङ्कायास्तत्र सत्त्वात् इति तृतीये वक्ष्यते इति चेत् ।

अत्रोच्यते । फलानुद्भूतो व्यापारसमूह एव क्रिया । तदुक्तं भाष्ये “क्रिया नामेयमत्यन्तापरिदृष्टा पूर्वापरीभूतावयवा न शक्या पिण्डीभूता निदर्शयितुम्” इति । व्यापारसमूहपटफानामवयवानामेकक्षणानवच्छिन्नतया प्रत्यक्षासम्भवादित्यर्थः ।

तथा च वाक्यपदीये—

शुणभूतैरवयवैः समूहः क्रमजन्मनाम् ।

शुद्ध्या प्रकल्पिताभेदः क्रियेति व्यपादिश्यते ॥

युगपदनवस्थाने हेतुः क्रमजन्मनामिति । शुद्ध्या तावद्विषयकसमूहालम्बनज्ञानेन । प्रकल्पितः अभेदो यस्य । तथा चानेकवर्णसमुदाये एरुज्ञानावच्छिन्नतया यथैकं पदमिति व्यवहारस्तथोक्तस्थले क्रियाया अपीत्यर्थः । पिण्डीभूतेति । यथा परमाणवः पिण्डीभूता उपलभ्यन्ते न केवलाः एवं पिण्डीभावात् क्रिया न प्रत्यक्षेति कैयटः ।

काव्यप्रकाशकारेणाप्युक्तम्—

साध्यः पूर्वापरीभूतावयवः क्रियारूप इति । तद्व्याख्यातारोऽपि—साध्यः साध्यत्वेन विवक्षितः पूर्वापरीभूतत्वेन प्रतीयमाना अवयवाः प्रचयान्तर्गताः प्रचयिनोऽधिश्चरणादयो यस्य पाकादिघातरर्थस्य सः । अक्रमस्य क्रमप्राप्तिश्च्यर्थः । प्रचयस्य तत्तत्प्रत्येकातिरिक्तस्याभावाद्यापाराणां प्रत्येकं पाकत्वेन क्रमेण पाक इति भ्रम एवेति । अत एवोक्तमाश्रित्यक्रमरूपत्वात् इति ।

यद्वा अधिश्रयणादिरपि तत्तदाश्रयविशिष्टः क्रियारूपः,  
क्रियाया विशेष्यस्य चैकत्वाद् अक्रमत्वे ऽपि आश्रयीभूतविशे-  
षणक्रमात्क्रमोपचारः ।

अन्ये तु स्थालीन्धनतण्डुलादिविशिष्टक्रिया पचादिधात्व-  
र्थः, तदवयवाश्च स्वनिष्ठशक्त्यवच्छेदकत्वे सति स्वाश्रयाः स्था-  
ल्यादयः, तेषां वास्तवपूर्वापर्याभावाच्चिप्रत्यय इत्याहुः ।

नच यत्र सुल्ल्युपरिधारणादयो ऽवतारणपर्यन्ता व्यापाराः  
पुरुषभेदेन नानापाकक्रियासु युगपद्भवन्ति तदा पाकक्रियाप्रत्य-  
क्षं स्यादिति वाच्यम् । तद्यत्कीनां परस्परसहकारित्वाभावात् ।

ननु पाकत्वं प्रत्येकव्यापारपर्याप्तम्, नतु संयोगादिव-  
द्यासज्यवृत्ति भिन्नकालीनेषु एकस्य व्यासत्वनुपपत्तेः, उ-  
क्तग्रन्थान्तरेभ्योऽपि तथाप्रतीतेश्च ।

शब्दकण्ठकोद्गारे ऽप्युक्तम्—जुलीज्वालनमारभ्याव-  
तारणपर्यन्तव्यापारकलापे घट्टत्वादिवत् प्रत्येकपर्याप्तमेव पा-  
कत्वं भावनात्वं वा आख्यातार्थो वा, फलावच्छिन्नव्यापार-  
समुदायस्य तदर्थत्वात् । उक्तं च भाष्ये—“नाना  
चैकार्था क्रिया पचतीति स्थाल्यधिश्रयणमुदकावसेचनं तण्डु-  
लावपनमेधोऽपकर्षणमग्निज्वालनं दर्वीघट्टनपवतारणम्” इति,  
तथाच पाकप्रत्यक्षं स्यादेवेति चेन्न ।

पाकत्वस्य वस्तुतस्तथात्वेऽपि तत्समूहस्यैव क्रियाव्यवहा-  
रविषयत्वात् । तस्य च प्रत्यक्षायोगात् । अत एव पश्य मृगो  
धावतीत्यादावेकदेशस्यैव वर्तमानस्य दर्शनकर्मत्वमिति तृतीये  
वक्ष्यते । तदुक्तं हरिणा—

क्रमात्सदसतां तेषामात्मानो न समूहिनाम् ।

सद्वस्तुविपर्ययान्ति सवन्धं चक्षुरादिभिः ॥

न यान्तौत्यन्वयः । क्रमिकव्यापारसमुदायस्य क्रिया-  
त्वात्तस्य वर्तमानत्वासम्भवान्न चक्षुरादिग्राह्यत्वम् । वर्तमान-  
स्य तदेकदेशभूतस्य व्यापारस्य चाक्षुषत्वं तूपपन्नमेवेत्यर्थः ।  
तत्सिद्ध क्रिया धात्वर्थ इति ।

अथोक्तरूपक्रियाया धात्वर्थत्वे किं मानम् ? । न ताव-  
द् “भावप्रधानमाख्यातम्” इति निरुक्तम् । आख्यातशब्दस्य  
धातावशक्तत्वात् । ननु ‘सर्वमाख्यातजं नाम’, इति निरुक्त-  
कृताऽभिधानात्तस्य धातुवाचकत्वम् । प्रत्ययजन्यत्वस्य नाम-  
त्वसम्भवात् । “नाम च धातुजमाह निरुक्ते, व्याकरणे  
शकटस्य च शोकम्” इति भाष्योक्तेश्च । शकटस्य ऋपेस्तो-  
कमपत्यमिति कैयटः । शकटायन इति यावत् ।

तथाच निरुक्तम्—तत्र “नामान्याख्यातजानीति शकटायनो  
नैरुक्तसमयश्च” इतीति चेत् ।

मैवम् । कृदन्ते धातावाख्यातपदप्रयोगाभावात् । तत्र  
लक्षणया तदुपपत्तेः । अत एव “येषा उत्पत्तावर्थे स्वे प्रयोगो  
न विद्यते तान्याख्यातानि” इति जैमिनिस्मृतौ ऽपि लक्षणयै-  
वाख्यातपदं धातुपरम् । उत्पत्तावधारणकाले स्वे ऽर्थे प्रयो-  
गो न विद्यते, स्वार्थसिद्धो न विद्यते इति यावत् ।

अयं तु विशेषः—जैमिनिस्मृतौ तेन तिङन्तस्यैव धातोर्य-  
हणम्, निरुक्ते तु आख्यातपदस्योपलक्षणतया धातुस्वरूप-  
मात्रस्येति । नापि भावपदस्य भावनापरत्वम् ।

धात्वर्थः केवलः शुद्धो भाव इत्यभिधीयते । इति—  
व्याकरणः परिभाषितत्वे ऽपि निरुक्तस्मृतौ आख्या-  
तार्थभावनाया एव ग्रहणात् । तस्य व्याकरणमात्रपरत्वात् ।  
तत्रापि “नपुंसके भावे कः” इत्यादायेव तथा, नतु “तस्य

तृतीयपादे धातुसञ्ज्ञाऽऽहिकम् । १ । ६५१

भावस्त्वतलौ"इत्यादाविति स्पष्टम् । किञ्च भावनाया धात्वर्थत्वे मुख्यविशेष्यत्वं न स्यात्, प्रत्ययार्थमाधान्यभङ्गापत्तेः । क-चित्तत्परित्यागे ऽपि उत्सर्गे पक्षपातस्य युक्तत्वात् । नच भावनायास्तिङ्ग्यत्वे कृदन्तेषु तत्प्रतीतिर्न स्यादिति वाच्यम् । धात्वर्थकारकैस्तत्तिङ्ग्यैः ।

तदुक्तम्—

धात्वर्थकारकैरेव गुणभूतो ऽगम्यते ।

भावनात्मा कृदन्तेषु तस्मान्नैवाभिधीयते ॥

अत एव भावनाप्रधानत्वादाख्यातेषु तत्सम्बन्धादेव गुणभूतकारकप्रतीतिसिद्धेर्न कर्तृकर्मणोरभिधानम् । नच स्वार्थ-फलव्यधिकरणव्यापारवाचित्वरूपसकर्मकत्वानिर्वचनानुपपत्तिः । तत्र हि वस्तुतः फलव्यधिकरणो यो व्यापारस्तद्वाचित्वं सकर्मकत्वम्, उत फलव्यधिकरणत्वेन व्यापारवाचकत्वम् । नाद्यः । पच्यादेरपि फलाविवक्षायामकर्मकत्वाङ्गीकारात् । तत्र वस्तुतः फलव्यधिकरणत्वस्याभावात् । नान्त्यः । अनुभवविरोधात् । नच सर्वदाऽकर्मकस्यैव वारणीयत्वान्न पूर्वोक्ताति-व्याप्तिरिति । तादृशाकर्मकादिलक्षणस्यानुपयुक्तत्वात् । "लः कर्मणि भावे चाकर्मकेभ्यः" इत्यकर्मकग्रहणेनाविवक्षितकर्मकाणामपि ग्रहणस्येष्टत्वात् । "नेह पच्यते" इत्यादौ भावलकार इति हरदत्तादिभिरुक्तत्वात् । 'पीता गावो' 'मुक्ता ब्राह्मणाः' 'कृत-पूर्वा कटम्' 'गतं तिरश्चीनम्' इत्यादौ ग्रन्थकारैर्भावे क्तप्रत्यय-व्याख्यानाच्च । ननु गतिबुद्ध्यादिसूत्रे गत्यर्थकर्मकेति सूत्रेच अविद्यमानकर्मकाणामेव ग्रहणं देवदत्तेन पाचयतीति तृतीया-नुरोधात्, दत्तवान्पक्वानित्यर्थे दत्तः पक्व इत्यादेरापत्तेश्चेति चेत् । तर्हि तदननुगमतादवस्थयम्, तस्मादविवक्षाविरहविशि-

एकर्मसाकाङ्क्षधातुत्वमेव सकर्मकत्वं तदभावश्चाकर्मकत्वम् ।  
पच्यादीनां स्वरूपेण कर्मसाकाङ्क्षत्वे ऽप्यविवक्षादशायामकर्म-  
कत्वादविवक्षाविरहेति ।

एतेन कृञो यत्रार्थकत्वे यतिवदकर्मकत्वापत्तिरिति निरस्तम् ।  
तथाहि—आकाङ्क्षा समभिव्याहारात्मिका शब्दधर्मः । तेना-  
र्थैरन्येऽपि घटः कर्मत्वमित्यादावनाकाङ्क्षत्वम् । घटमित्यादौ च  
साकाङ्क्षत्वम्, तद्वदेव यतेः कर्मानाकाङ्क्षा कृञश्च तदाकाङ्क्षेत्पु-  
पत्तेः । आस्यादिधातूनां च स्वरूपेण अकर्मकत्वे ऽपि मासादि-  
कालयोगे तदाकाङ्क्षत्वात्सकर्मकत्वम् । अत एवैकस्यैव ग्रन्थ-  
धातोर्ध्वत्रनिष्ठव्यापारमादाय सकर्मकत्वं शुष्पनिष्ठव्यापारमादाय  
त्वकर्मकत्वमित्यभ्युपगमः ।

अथ भावयति घटमिति यत्रानि घटमित्यपि स्यात् । ह-  
ृष्टान्ते णिच्चा दाष्टान्तिके चारुत्यातेन व्यापारबोधविशेषात् ।  
नच प्रयोजकव्यापारो णिजर्थः, कर्तृव्यापारस्त्वाख्यातार्थ इति  
विशेष इति वाच्यम् । त्यद्रीत्या कारकचक्रमयोक्तुरेव कर्तृत्वेन  
घटस्यातयात्मात् । नच यस्यैवान्यापेक्षयाऽऽख्यातोपास्यव्या-  
पारसमवायः स कर्ता इति बाधाध्याये व्यसंस्थितत्याददोष  
इति वाच्यम् ।

करोतिः त्रिपमाणेन न कश्चित्कर्मणा विना ।

भरत्यर्थस्य कर्ता च करोतेः कर्म जायते ॥

करोत्यर्थस्य यः कर्ता भवितुः स प्रयोजकः ।

भविता तमपेक्षयाऽथ प्रयोज्यत्वं प्रपद्यते ॥

तेन भूतिषु कर्तृत्वं प्रतिपद्यम्य यस्तुनः ।

प्रयोजकत्रियामाहुर्भावनां भावनाविदः ॥ इति ।

भाषार्थाधिकरणं भट्टपादभावनाया निरूपितत्वात् तदना-



श्रयस्य कर्तृत्वानुपपत्तेः । नच धातूपात्तव्यापाराश्रयत्वमेव कर्तृत्वमिति वाच्यम् । व्यापारस्य धात्वर्थत्वसिद्धौ भावनाया-  
स्तिर्धत्तानुपपत्तेरिति चेन्न ।

अनुकूलव्यापारे शक्तिपक्षे हि अनुकूलत्वं जनकत्वम् प्रयो-  
जकसाधारणं वा । नाशः । फलजनकशरीरगतक्रियाविशेषोप-  
क्षीणस्यात्मनिष्ठप्रयत्नादेरन्यथासिद्धस्याऽसद्व्यापत्तेः । नान्त्यः ।  
कृप्यादिसाधारण्यात् । नच यन्नत्वाधःसन्तापनत्वादीनां तत्तद्रूपेण  
शक्यतावच्छेदकत्वाङ्गीकाराज्जातिप्रसङ्गः । तथापि पचति पाके  
यतते इत्यादिविवरणाद्यन्नादीनां धात्वर्थवहिर्भावस्य दुर्वार-  
त्वात् । नच यत्रादियोगे धातोः फलमात्रमर्थः । सामान्यसाम-  
ग्रीमर्यादया तद्व्यापत्तेः । यन्नादिसमभिव्याहारस्य तत्प्रतिपक्ष-  
कत्वे गौरवात् । तिवादिसमभिव्याहृतधातुत्वस्य शक्ततावच्छेद-  
कत्वे कार्यकारणभावंद्वयमवच्छेदकगौरवं तत्र व्यापारबोधा-  
नुभवविरोधश्च । स्तोत्र पाक इत्यस्योपपादनविरोधश्च । नच तत्र  
विवक्षाविरहादेव यन्नवहिर्भावः । देवदत्तः पचतीत्यत्र विवक्षा-  
ध्रौव्यात् । अन्यथा तस्य कर्तृत्वानुपपत्तेः । धातूपा-  
त्तव्यापारवत् एव त्वन्मते तत्रात् । अत पचतीत्यत्र भासमानो  
यन्नो ऽवश्यं पचतीति हि कार्यः । स एवाख्यातार्थः । विवरण-  
वेलायां भासमानस्य तस्य परिशेषादाख्यातवाच्यत्वरूपनात् ।  
तत्रापि रथो गच्छतीत्यादेरनुरोधादनुकूलव्यापारवाचिणिजन्त-  
भूधातुना विवरणात्, सद्वाहकलाघवाच्चानुकूलव्यापारे एव श-  
क्तिः, यन्नस्यापि तद्रूपेण सद्वाहकलाघवाच्चानुकूलव्यापारे एव श-  
क्तिः, यन्नस्यापि तद्रूपेण सद्वाहकलाघवाच्चानुकूलव्यापारे एव श-

मण्डनमिश्रानुयायिनस्तु—फलमात्रं धात्वर्थः, अनुकूलव्या-  
पारो व्यापारमात्रं वा ऽऽख्यातार्थः । जन्यजनकभावः संसर्ग-  
लभ्यः । लडाचर्यो वर्चमानत्वादि लिङ्गर्थेष्टसाधनत्वादि व्या-

पार एवान्वेति । आख्यातजन्यवर्तमानत्वप्रकारकबोधे तज्जन्य-  
व्यापारोपस्थितेर्हेतुत्वकल्पनात् ।

नच व्यापारविगमे फलसत्त्वे पाको विद्यते इति स्या-  
दिति वान्यम् । भाग्यार्थज्जादेरनुकूलव्यापारार्थत्वात् । अत  
एव व्यापारसत्त्वे फलानुत्पत्तिदशायां पाको भविष्यतीति न  
प्रयोगः । नापि घटभूतलपोर्मियः संयोग इतिवन्निधो  
गमनमित्यादि । संयोग इत्यादौ तु घजादेः प्रयोगसाधुतामात्रम्,  
धात्वर्थमात्रप्रतीतिः । व्यापाररहितेऽपि वृक्षादौ संयुज्यते इ-  
त्यादिव्यवहारात्तत्र तिङोऽपि न व्यापारोऽर्थ इति न सक्र-  
र्मकत्वम्, आश्रयत्वस्यैव तत्र तिङर्थत्वात् । नचैवं धात्वर्थताव-  
च्छेदकफलशालित्वरूपं कर्मत्वं ग्रामादेरनुपपन्नम् । प्रत्ययोप-  
नीतपरसमवेतव्यापारजन्यधात्वर्थफलशालित्वस्य कर्मत्वात् ।  
प्रत्ययोपनीते परसमवेते च व्यापारस्य विशेषणम् । भूमिं प्रयाति  
विहग इत्यत्र विहगादेरपि स्वापेक्षया भिन्नो यः स्वावयवः त-  
त्समवेतव्यापारजन्यधात्वर्थफलसंयोगवत्त्वात्स्वात्मानं प्रयाती-  
त्यादिवारणाय प्रत्ययोपनीतेति । तादृशस्वार्थव्यापारस्तु न  
परसमवेतः । गमनात्मकव्यापारस्यैव प्रत्ययोपनीतत्वात्,  
तस्य च परसमवेतत्वाभावात् । गमनजन्यविभागशा-  
लिपूर्वदेशे ऽतिव्याप्तिवारणाय धात्वर्थेति । तण्डुलं पचती-  
त्यत्र आधेयत्वं द्वितीयार्थः, फले धात्वर्थे तदन्वयः ।  
फलस्य जनकत्वसंबन्धेनाख्यातार्थव्यापारे तस्याश्रयत्वेन  
चैत्रेऽन्वयः । तण्डुलवृत्तिविक्रित्तिजनकव्यापारवाञ्छैत्र इति धीः ।  
चैत्रेण पच्यते तण्डुल इत्यत्र तृतीयार्थवृत्तित्वस्य तिङर्थे व्या-  
पारे, तस्य जन्यत्वसम्बन्धेन धात्वर्थे फले, तस्याश्रयत्वेन तण्डु-  
लादावन्वयः । चैत्रवृत्तिपरसमवेतव्यापारजन्यफलवांस्तण्डुल इति

धीः । फलव्यापारयोर्विशेषणविशेष्यभेदेन कर्तृकर्मव्यवहारः ।

अथ सुवर्थस्य धात्वर्थेऽन्वयः क्लृप्त इति तस्याख्याता-  
न्वयकल्पनमयुक्तम्, एवम् आख्यातार्थव्यापारस्य धात्वर्थविशेष-  
णत्वमपि इति विभाव्यते, तर्हि तृतीयाया व्यापार एवार्थः, तत्र  
वृत्तित्वं प्रकृत्यर्थस्य संसर्गः, व्यापारस्य जन्यत्वेन धात्वर्थफले  
ऽन्वयः, तस्य निरूपितत्वसम्बन्धेन तिष्ठत्येऽधिकरणत्वे तस्य  
तण्डुलेऽन्वयः ।

कर्मकृतः फलाश्रयः, कर्तृकृतश्च व्यापाराश्रयोऽर्थः, तण्डुलः  
पक्वः चैत्रो गन्ता इत्यादिसामानाधिकरणानुरोधात् । कर्मप्र-  
त्यये सुवर्थ एव व्यापारे घत्तमानत्वान्वयः । नच भिन्नपदोपा-  
त्तान्वयेऽतिप्रसङ्गः । फलबोधकधातुसमाभिव्याहृतकर्माख्यात-  
जन्यवर्त्तमानत्वबोधे तृतीयाजन्यव्यापारोपस्थितेर्हेतुत्वात् ।  
पक्वानित्यादौ कर्तृप्रत्यये तु एतद्विशेषे व्यापार एव तदन्वयः ।

यद्वा व्यापारे आश्रये च सण्डशक्तिः विशिष्टमन्यलभ्यम् ।  
अत एव एवकारस्य अन्ययोगे व्यवच्छेदे च शक्तिः । अ-  
न्ययोगप्रतियोगिकव्यवच्छेदशक्तौ पार्थ एव मनुष्य इत्यादेः  
प्रसङ्गात् । पार्थान्ययोगो घटश्चेत्युभयाभावस्य मनुष्यत्वे सत्त्वा-  
त् । नचान्ययोगत्वावच्छिन्नप्रतियोगिताकव्यवच्छेदः शक्यः ।  
वस्तुमानस्य यत्किञ्चिदपेक्षयाऽन्यत्वात् अप्रसिद्धे । नचान्य-  
संयुक्तत्वावच्छिन्नप्रतियोगिताकव्यवच्छेदोऽन्यममेतत्त्वाव-  
च्छिन्नव्यवच्छेदश्च ध्वसादौ प्रसिद्ध इति वाच्यम् । पार्थ एव  
घनूर्ध्वर इत्यादौ बाधितत्वात् । पार्थस्यापि कुतश्चिदन्यत्वेन तत्स-  
मवेतत्वावच्छिन्नप्रतियोगिताकव्यवच्छेदस्य घनूर्ध्वरत्वे विरहात् ।  
पार्थान्ययोगत्वावच्छिन्नप्रतियोगिताकव्यवच्छेदस्य अन्ययोग-  
त्वावच्छिन्नप्रतियोगिताकव्यवच्छेदाद्विन्नतया तदप्रत्ययप्रसङ्गाच्च ।

एवं च नीलो घटो नास्तीत्यत्र नीलान्वितस्य घटस्याभावे ऽन्व-  
यात् नीलघटत्वावच्छिन्नप्रतियोगित्वं संसर्गः तथा पार्था-  
न्वितस्यान्ययोगस्य व्यवच्छेदे ऽन्वयात्पार्थान्ययोगत्वावच्छि-  
न्नप्रतियोगिताकत्वं संसर्ग इति बोध्यम् । नच प्रतियोगिता-  
मात्रेणान्ययोगविशिष्टो व्यवच्छेद एवार्थो ऽस्तु व्युत्पत्तिबलादु-  
क्तव्यवच्छेदलाभसम्भवादिति वाच्यम् । वाग्यार्थलाभ एव  
व्युत्पत्तेस्तन्त्रतया पदार्थस्य तदलभ्यत्वात् । नचैकपदार्थयोः  
कथं मिथो ऽन्वय इति वाच्यम् । आख्यातार्थकृतौ कालान्वयस्य  
परैरभ्युपगमादित्याहुः ।

केचित्तु व्यापारमात्रं धात्वर्थः । गतो गम्यते ग्राम इत्या-  
दौ फलस्य कृदात्मनेपदाभ्यामेव लाभात्, ग्रामङ्गच्छति, ग्राम-  
स्य गन्तेत्यादावपि द्वितीयादेः फलजनकत्वमर्थः । आदेशश-  
क्त्यनङ्गीकारे तु तत्स्मारितद्वितीयाया एव सोऽर्थः ।

यद्वा पष्ठ्याः कर्मत्वे लक्षणा फलं चाधिकरणत्वसंसर्गेण  
नामार्थेऽन्वेति ।

यद्वा फलमात्रमर्थो जनकत्वं संसर्गः । नचैवं ग्रामं ग-  
च्छति त्यजतीत्यादौ फलसामान्यस्य द्वितीयादिना लाभेऽपि  
नियनसंयोगविभागादिलाभो न स्यात् । तत्र गृहाद्वा-  
मं गच्छति चैत्रे ग्रामस्येदं गमनं न तु गृहस्येति न स्या-  
त् गृहवृत्तिफलजनकत्वसामान्याभावस्य तत्रासत्त्वादिति वा-  
च्यम् । गम्यते ग्राम इत्यत्र फलमात्मनेपदार्थ इति व-  
दतामपि फलविशेषप्रत्ययानुपपत्तिप्रसङ्गात् । नच तदवच्छि-  
न्नव्यापारवाचिधातुमभिव्याहारात्फलविशेषो लभ्यते य-  
थेष्टसाधकत्ववाचकाद्विधेरेव स्वर्गादिपदसमभिव्याहारात्स्वर्ग-  
जनकत्वम् । प्रतीतिस्तिष्ठन्फलत्वाभ्यां स्वर्गत्वसंयोगत्वाभ्यां

वेत्यन्यदेतदिति वाच्यम् । गमिसमभिव्याहारे द्वितीयायाः सं-  
योगः, त्यजिसमभिव्याहारे च विभाग एवार्थ इत्यत्र तयो-  
स्तापर्यग्राहकत्वमम्भवादित्याहुः ।

नैयायिकास्तु फलावच्छिन्नव्यापारवाचित्वमेव धातोः स-  
कर्मकत्वम् । सजेर्विभागावच्छिन्ने, गमेश्च संयोगावच्छिन्ने स्पन्दे  
शक्तत्वात् । धात्वर्थजन्यफलशालित्वमात्रस्य कर्मत्वे पूर्वदेशे  
गमेः कर्मत्वम्, उत्तरस्मिन् त्यजेः, स्पन्देश्च पूर्वापरदेशयोः  
स्यात् । उक्तरीत्या तु स्पन्देर्गोपारमात्रे शक्तिर्न तु फलाव-  
च्छिन्ने इति न सकर्मकत्वम् । नचैवं जानात्यादेः सकर्मकत्व न  
स्यादिति वाच्यम् । तत्र तद्व्यवहारस्य भाक्तत्वात् । नचैवं तत्र  
द्वितीयादिकं न स्यादिति वाच्यम् । “कर्मणि द्वितीया” इत्यनु-  
शासनं हि तत्समभिव्याहारमपेक्ष्य प्रवर्तते “तेन रक्त रागाद्”  
इतिवत्, तथा च पद्यादियोगे धात्वर्थतावच्छेदकफल-  
शालिनि तण्डुलादौ द्वितीयादिकं विदधानि, जानात्यादि-  
योगे धात्वर्थविषये घटादौ, स्पन्दादियोगे तूक्तान्यतरप्रका-  
राभावात् कुत्रचिदिति व्यवस्थोपपत्तेः । “सकर्मकधातुयोगे  
द्वितीया” इत्येतादृशानुशाभावात् । तदेवं विवादे कथं विशिष्टा  
भावना धात्वर्थ इति प्राप्ते सिद्धान्तमाह भाष्यकारः—

‘किं करोति’ इति क्रियासामान्यविषयकप्रश्ने पचतीत्यादे-  
रुत्तरस्य प्रयोगात् धात्वर्थ एव व्यापारः ।

ननु किं विषयकयत्नवानित्येव प्रश्नार्थः, कृजो यन्नार्थत्वात् ।

तदुक्तं कुसुमाञ्जली—

कृताकृतविभागेन कर्तृरूपव्यवस्थया ।

यत्न एव कृतिः पूर्वा परास्मिन्सैव भावना ।

क्रियाजन्यत्वाविशेषे ऽपि यत्रजन्याजन्यत्वप्रतिसन्धानात्प-  
टाङ्कुरयोः कृताकृतव्यवहारात्, ज्ञात्रादिवदाश्रयपरतृजन्तकर्तृपद-  
स्य यत्राश्रयबोधकृत्वाच्च । क्रियायास्तदनुकूलव्यापारस्य वा  
कर्तृपदार्थत्वे तदाश्रय करणमात्रं वा कर्तृपदार्थः स्यात् । अत  
एव पचतीत्यस्य पाकं करोतीति कृत्वा तिङर्थस्यैव विवरणम् ।

तदुक्तम्—

भावनैव हि यत्रात्मा सर्वाख्यातस्य गोचरः ।

तथा विवरणध्रौव्यादाक्षेपानुपपत्तितः ॥ इति ।

इति चेत् ।

मेवम् । कृजो यत्रमात्रार्थकृत्वे 'क्रियते घटः स्वयमेव' इति  
कर्मवद्भावानुपपत्तेः । कर्मस्थक्रियेष्वेव तद्विधानमिति वक्ष्यमाण-  
त्वात् । अन्यथा 'ज्ञायते घटः स्वयमेव' इत्यस्यापि प्रसङ्गात् ।

तदुक्तम्—

निर्वर्त्ये च विकार्ये च कर्मवद्भावा-इष्यते ।

नतु प्राप्ये कर्मणीति सिद्धान्तो हि वपयस्थितः ॥

प्राप्यत्वं च क्रियाकृतविशेषवत्तया ऽनुपलभ्यमानत्वमिति  
वक्ष्यते । तस्मादुत्पादनैव कृजर्थः । उत्पत्तिमत्तयाच घट उपल-  
भ्यते एव 'अयं घटः केनचित्कृतः' इति घटदर्शने ज्ञानोदयात् ।

नच घटोपादानविषयककृतौ साध्यतया घटस्यापि विष-  
यत्वात् तद्व्यतिरेकेण च घटानुत्पत्तेर्षववत्तयाऽपि घट उप-  
लभ्यते एव, साक्षात्कारस्य त्वयाऽप्यभिधानादुत्पत्तेरतीन्द्रि-  
यत्वात् इति वाच्यम् ।

तदपेक्षया उत्पत्तेरेव तद्विषयत्वौचित्यात् । अन्यथा फल-  
ज्ञानस्यापि प्रवृत्तिप्रयोजकतया तद्विषयत्वस्याप्युत्पत्त्या आ-  
क्षेपात् 'ज्ञायते घटः स्वयमेव' इत्यादिकमपि स्यात् । नच तत्रो-

त्पत्तौ कृञो लक्षणा । उत्पादनाया उपाधेरूपतया शक्यता-  
वच्छेदकत्वगौरवाद् । अत एवोत्पादना तिङर्थ इति स्तनकोप-  
मतमपि मणिकृतैरमेव निरस्तम् । नच लक्ष्यतावच्छेदक इव  
शक्यतावच्छेदके ऽपि गौरवं न दोष इति शङ्काम् । लक्षणायाः  
शक्तिरूपनोत्तरकल्प्यतया तत्र लाघवानादरणात् । अन्यथा  
निपादस्थपत्यधिकरणनिरोध इति चेत् ।

न । उक्तप्रयोगरूपसाधकेन उत्पादनायामेव शक्तिपरिच्छेदात् ।

एवं किङ्करोतीत्यत्र कृञो यत्नार्थकत्वे प्रश्नवाक्ये ति-  
ङ्र्थयज्ञानन्वयस्य वाच्यतया पचतीति उत्तरानुपपत्तिः । धातोः  
प्रश्नविपर्ययानिवधोधात् ।

तथाहि—‘किमेकं दैवतं लोके’ इत्यादौ ‘एकदैवतत्व-  
व्याप्यधर्मप्रकारकज्ञानं ममेष्टसाधनम्’ इति ज्ञानात् ‘तादृशज्ञानं  
मम जायताम्’ इतीच्छया उक्तवाच्यप्रयोगः । तस्य च ‘एक-  
दैवतत्वव्याप्यधर्मो मम-जिज्ञासाविषयः’ इति वाक्यार्थः । वि-  
ष्णुदैवतमित्याद्युत्तरेण च जिज्ञासानिवृत्तिः, विष्णुत्वप्रकारक-  
ज्ञानोदयात् । तस्यैव विष्णुत्वाशे एकदैवतत्वव्याप्यधर्मप्रकारक-  
ज्ञानस्वरूपेणेच्छाविषयत्वान् । अन्यज्ञानादन्येच्छानुत्पत्तेः । सि-  
द्धेऽपि तदनुत्पत्तेश्च । उत्पादनार्थत्वे तु व्यापारसामान्यविषयक-  
प्रश्ने तद्विशेषविषयकोत्तरोपपत्तिरिति ।

नन्वेव अस्ति भवतीत्यादिषु उभयांशविरह इति चेत् ।

मैवम् । तत्रापि क्रियासञ्ज्ञावात् ।

तदुक्तम् ।

अस्त्यादावपि धर्म्यशे भान्ये ऽस्त्येव हि भावना ।

अन्यत्राशेषभावात्तु सा तथा न प्रतीयते ।

धर्म्यशे धर्मिभागे, भान्ये भान्यतया विवक्षायाम् । भूधातोरु-

त्पत्तिस्थित्युभयार्थकत्वात्। “तत्र भवः” “तत्र जातः” इति भेदनि-  
र्देशात्। अत एव तत्र लडादिप्रयोगः, कालस्य क्रियात्मकत्वात् ।

क्रियाभेदाय कालस्तु संख्या सर्वस्य भेदिका । इति,  
कालानुपाति यद्रूपं तदस्तीति प्रतीयते । इति—  
वाक्यपदीयोक्तेः ।

नचैवं ‘घट करोति’ इत्यत्रैव ‘घटो भवति’ इत्यादावपि  
तत्प्रतीतिः स्यादिति वाच्यम् । अशेषभावाद्भावनाफलपारेकानि-  
ष्टत्वाद्भावना स्पष्टं न प्रतीयते इत्युत्तरार्द्धार्थात् ।

नचैवं ‘किङ्करोति’ इति प्रश्ने ‘पचति’ इत्यादिवद् ‘अस्ति’  
इत्यादिकमपि उत्तरं स्यादिति वाच्यम् । सुस्थतया निश्चिते  
प्रश्नस्य विशेषविषयकत्वज्ञानात् तदभावे ऽपि आसन्नविनाशध-  
र्मिकयथोक्तप्रश्ने अस्तीत्युत्तरस्य सर्वाभिमतत्वात् ।

ननु ‘दिगास्ति’ ‘आत्मा भवति’ इत्यादौ उत्पत्तेर्वाधिततया कथं  
भावना वाच्येति चेन्न । तत्तत्क्षणविशिष्टत्वेन तेषामप्युत्पत्तेः ।

यद्वा स्वरूपधारणमेव फलं तदाश्रयतैव साध्यत्वेनाभिधीय-  
माना व्यापारः । तथाचात्माऽऽदिः स्वरूपधारणं करोतीत्यर्थः ।  
अस्तीत्युत्पन्नस्यात्मधारणमुच्यते इति निरुक्तकारोक्तेः ।

आत्मानमात्मना बिभ्रदस्तीति व्यपदिश्यते । इति—

वाक्यपदीयोक्तेश्च । नचैवं सकर्मकत्वापत्तिः । जीवत्पादि-  
वदन्तर्भूतकर्मकत्वात् ।

यद्वा अस्तित्वमेव व्यापारः, अवच्छेदकतारूपा व्याप्तिः  
फलम् । अत एव ‘मासमास्ते’ इत्यादौ धात्वर्थतावच्छेदकफलशा-  
लित्वरूपं मुख्यमेव कर्मत्वमिति भाष्ये द्वितीये वक्ष्यते ।

अथवा क्रियावाचित्वावश्यकत्वे ऽपि फलवाचित्वानाव-  
श्यकत्वात्सत्ताऽऽदिरेव क्रिया । अत एव ‘पश्यति भवः स्वयमेव’



‘दर्शयते भवः’ इत्यादौ निवृत्तप्रेषणे विषयतारूपफलस्यैव धात्वर्थत्वं क्रियात्वं चेति स्वीकारः ।

एवं पच्यते ओदनः स्वयमेवेत्यादौ ।

एकदेशे समूहे वा व्यापाराणां पचादयः ।

स्वभावतः प्रवर्तन्ते तुल्यरूपं समाश्रिताः ॥ इति—

वाक्यपदीयानुसारेण विकृतिमात्रं धात्वर्थः । तद्रूपक्रियाश्रयत्वात् ओदनादीनां कर्तृत्वमिति व्याचक्षते ।

भाष्येतु निरुक्तमप्युदाहृतम्—“पद् भावविकारा इति ह स्माह वापर्यायिणि” इति ।

अत्र कैषटः—भावस्य क्रियायाः पद् प्रकाराः तेषु चास्ति पठित इति तस्यापि क्रियात्वम् ।

अथवा भावस्य सत्ताया एते प्रकाराः । सत्त्वानेकक्रियात्मिका साधनसम्बन्धाध्यवसीयमानसाध्यरूपा जन्मादिरूपतया भासते इति ।

तथाच जातिसमुद्देशे हरिणोक्तम्—

सम्बन्धिभेदात्सत्तैव भिद्यमाना गवादिषु ॥

इत्युपक्रम्य,

प्राप्तक्रमविशेषेषु क्रिया सैवाभिधीयते ।

क्रमरूपस्य संहारे तत्सत्त्वमिति कथ्यते ॥ इति ।

व्यापारविशेषाणां साध्यत्वात्क्रमिकत्वाच्च तदुपहितसत्तायास्वयोग इत्यर्थः ।

स्यादेतत् । जानाति, इच्छति, यतते, द्वेष्टि, इत्यादी अवच्छेदकं फलं नास्त्येव, तथाच तत्र कथं सकर्मकत्वम्, वैयाकरणानां स्वार्थफलव्यधिकरणव्यापारवाचित्वस्यैव तच्चात् । नच ज्ञानजन्यं विषयताख्यमेव फलं घटनिष्ठमिति वाच्यम् । ज्ञानजन्याविश्व-

तायां मानाभावात् । अतीतादौ तदुत्पत्तेरशक्यवचनत्वात् ।

तदुक्तं कुसुमाञ्जली—

स्वभावाविषयाभावादुपकारोऽतिदुर्घटः ।

सुघटत्वे ऽपि सत्यर्थे ऽसति का गतिरन्यथा ॥

पूर्वार्द्धस्यायमर्थः—विषयस्य ज्ञानेन सह पूर्वमसम्बन्धे घट-  
ज्ञानं पटोऽपि ज्ञातता जनयेत् असम्बद्धत्वाविशेषात् । स्वभावादेव  
तज्ज्ञानं पटीयमिति चेन्न । ज्ञाततास्वीकारार्थपर्यायात् । न च  
क्रियात्वात्कर्मनिष्ठफलजनकत्वानुमानम् । इच्छति नश्यति  
इत्यादौ व्यभिचारात् । न च 'घटो ज्ञातः' इति प्रत्यक्षं मानम् ।  
ज्ञानवैशिष्ट्यस्यैव तद्विषयत्वात् ।

तदुक्तम्—

अनेकान्तादसिद्धेर्वा न च लिङ्गमिह क्रिया ।

तद्वैशिष्ट्यप्रकाशत्वाच्चाध्यक्षानुभवोऽधिके ॥ इति ।

इष्टतादीनामपि सिद्धिप्रसङ्गादित्यर्थः ।

अत्र वदन्ति—आवरणभङ्गजनकज्ञानं ज्ञानानुकूलव्यापारो  
वा जानातेः, इच्छाद्वेषानुकूलव्यापार इच्छतिद्विष्यादीनामर्थ इति  
सकर्मत्वमुपपन्नमिति ।

अद्वैतचन्द्रिकाकृतस्तु—नैतद्युक्तम् । आवरणभङ्गरूपफलस्य  
परोक्षज्ञानविषयनिष्ठत्वाभावात् । परोक्षवृत्त्या ऽसत्त्वापादकस्यै-  
वावरणस्य निवृत्तेः । तत्र वृत्तेर्विषयसम्बन्धाभावेन विषयनिष्ठा  
भानावरणभङ्गभावात् । प्रमातृमात्रनिष्ठवृत्त्या प्रमातृनिष्ठावर-  
णभङ्गस्यैव सम्पादनात् । परपरया फलसम्बन्धमादाय स-  
कर्मकत्वोक्तावकर्मकस्यापि तदापत्तेः । तस्यापि फलव्यापार-  
योर्धातुरित्यादिना त्वया स्ववाच्यव्यापारसमानाधिकरणफल-  
वाचकत्वोक्तेः । सुखादिस्थले आवरणस्यैवाप्रसिद्धत्वाच्च ।

अत एव ज्ञानमपि न फलम् । चैतन्यस्य नित्यतया फलत्वायो-  
गात् । वृत्तिज्ञानस्य परोक्षस्य विषयनिष्ठत्वाभावात् । विषयता-  
सम्बन्धस्य वृत्त्यनियामकत्वात् । सुखादिस्थले तदसम्भवाच्च ।

यदपि विषयताजनकज्ञानादिकं जानात्पादेरर्थ इति ।

तदपि न । विषयताया ज्ञानाद्यतिरिक्तत्वे ऽपि ज्ञानादि-  
जन्यत्वे मानाभावात् । ज्ञानादिपूर्वं विषयतासत्त्वेऽपि ज्ञानाद्य-  
भावादेवोपपत्तेः । ज्ञानादीनां च स्वोत्पत्तिद्वितीयक्षणे स्वका-  
र्योपधानासम्भवात्स्वोत्पत्तिक्षणे सविषयकत्वाभावात् । त-  
स्मादेवं वाच्यम्—असत्त्वापादकाज्ञाननिरूपकत्वाभावस्य यद-  
धिकरणत्वं तत्प्रयोजकचिदेव जानात्पर्यः । उक्ताधिकर-  
णत्वरूपफलवत्त्वेन घटादेर्ज्ञानादिकर्मता । सुखादिनिष्ठे तादृशा-  
धिकरणत्वे ऽपि सुखाद्युपहितरूपेण चित् प्रयोजिका । सुखादे-  
रसत्त्वदशायां तादृशचिदभावे उक्ताधिकरणत्वाभावात्तद्भावे  
तद्भावाच्च । न च यथोक्तनिरूपकत्वाभावप्रयोजकचिदे-  
व ज्ञायात्वर्थो ऽस्त्विति वाच्यम् । घटाकारवृत्तिदशायां  
प्रमातारं जानातीति प्रमद्भावात् । तादृशवृत्तिप्रयुक्तस्योक्तनि-  
रूपकत्वाभावस्य प्रमातरि सत्त्वात् । उक्तनिरूपकत्वाभावा-  
धिकरणत्वोक्तौ तु प्रमातृनिष्ठस्य तस्य स्वतः सिद्धतया न  
वृत्त्यवच्छिन्नचित्प्रयोज्यत्वम् इति न तदापत्तिः, घटादी विघ्ना-  
भावाधिकरणत्वस्य मङ्गलाप्रयुक्तत्ववत् । एवं च वृत्त्युपहित-  
रूपेण सुखाद्युपहितरूपेण च तादृशप्रयोजकत्वाद् वृत्त्यवच्छिन्न-  
चितो जानात्पर्यत्वम् इति ग्रन्थसङ्गतिः ।

यदितु तार्किकादिरीत्या साक्षात्करोतिर्जानात्योर्मुख्यस-  
कर्मकत्वं नाभ्युपेयते तत्र ज्ञायातोः शक्यता शुद्धचिद्व्यक्तावेव  
निरवच्छिन्ना, शक्यनानात्व एवानुगमार्थमवच्छेदकस्वीकारा-

त । घटं जानातीत्यादीं तदीयासत्त्वापादकाज्ञानविरोधि-  
त्वसम्बन्धेन घटादेर्ज्ञातात्वर्थेऽन्यथः । तदीयत्वं च स्वावच्छिन्न-  
चिद्विषयिताविषयितान्तररूपस्त-सम्बन्धः । स्वावच्छिन्नाचि-  
द्विषयित्यमात्रनिवेशे ब्रह्म जानातीत्यादावनुपपत्तिः । ब्रह्मणश्चि-  
त्स्वरूपत्वेन सावच्छिन्नत्वाभावात् । विषयित्वमात्रनिवे-  
शे च घटं जानातीत्यादावनुपपत्तिः । घटादेर्जडत्वेनावरणकृ-  
त्याभावात् । घटादिविषयकृत्यस्थाज्ञाने ऽनङ्गीकारात् । अत  
उभयमुपात्तम् । अमानापादकाज्ञानमत्त्वे ऽपि परोक्षवृत्तिकाले  
घटं जानामीत्याद्यनुभवादसत्त्वापादकेतीत्याहुः ।

इदं च तर्ककौतुहले विचारितमस्माभिरिति तिष्ठत्व-  
तिविस्तरः ॥

## उपदेशे ऽजनुनासिक इत् २।

उपदिश्यतेऽनेनेत्युपदेशः । “कृत्यल्युटो बहुलम्” इति वा-  
बाहुलकात्करणे घञ् । नच तदाश्रयणे मानाभावः ।  
भाष्योक्तेरेव तथात्वात् । सच धातुपातिपदिरूपाडे, सूत्रवा-  
त्तिके च । एतर्हि शब्दा उपदिश्यन्ते । तत्रानुनासिकोऽच् इत्  
संज्ञा स्यात् । नच “पुंसि संज्ञायां घ. प्रायेणम्” इति घप्रत्यय  
एवास्त्विति वाच्यम् । संज्ञात्वाभावात् । शास्त्रकारसङ्केतवि-  
रहात् । नच प्रायेण संज्ञायामिति व्याख्यानाद् असंज्ञायामपि  
तदुपपत्तिः । प्रायसंज्ञाग्रहणयोर्विधेयविशेषणत्वमपहाय पर-  
स्पर विशेषणविशेष्यभावानौचित्यात् । तदुक्तं भाष्ये “न-  
ष्टुपाधेरुपाधिर्भवति विशेषणस्य वा विशेषणम्” इति । उपाधि-  
विशेषणयोश्च वान्यत्रावाच्यत्वाभ्यां विशेषः । यथा दृतिह-  
रिशब्देन पशुरभिधीयते इति पशुरुपाधिः । गार्गिकया श्लाघने

इत्यत्र श्लाघाया घुजाऽनभिधानात्सा विशेषणम् ।

तदुक्तम्—

अर्थविशेषं उपाधिस्तदन्तवाच्यः समानशब्दो यः ।

अनुपाधिरतोऽन्यः स्यात् श्लाघादिविशेषणं यद्वत् ॥

अनयोश्च क्रियाभावशब्दयोरिव कचित्पर्यायत्वं कचिद्वेदेन व्यवहार इति द्रष्टव्यम् । तस्माद्वाहुलकमेव स्थितमिति मूलानुपायिनः ।

एतेनोपदेशपदार्थविचारभाष्यस्योपक्रमस्यस्य न्यायप्राप्तानुवादकस्य प्रावल्यानुमानेनोक्तार्ये भाष्यकृतस्तात्पर्यं नास्तीति परास्तम् । उच्चरपक्षत्वेन साक्षादुपन्यस्ते तात्पर्याभावानुमानस्य बाधितत्वाद् ।

यदप्युक्तम्—भाष्यकारस्य करणे घञुक्तिः किं पाणिनीयव्याकरणसापेक्षा उत तन्निरपेक्षा ।

नाद्यः । उक्तन्यायेन घञसिद्धेः । नान्त्यः । पाणिनीयसूत्रोपन्यासस्थासङ्गततापत्तेः । तस्मान्न्यायविरुद्धे भाष्यस्य न तात्पर्यमिति ।

तदप्यसत् । बहुलग्रहणानुसारेण सूत्रतात्पर्यस्यैव भाष्यकृता स्फुटीकृतत्वात् । अन्यथा बहुलग्रहणवैयर्थ्यापत्तेः । प्रत्याहारशब्देऽधिकरणे घञिति स्वयमेवोक्तत्वाच्च । अत एवासन्न्यायोपन्यासपूर्वकस्मृतिसाम्यमप्यपास्तम् । भावघञन्तत्वपक्षे उच्चारणक्रियायामन्त्यत्वासम्भवेन शब्दद्वारकस्यान्त्यत्वस्य ग्रहणे गौरवाच्च । अन्यथा प्रतिज्ञासमधिगम्ये प्रतिज्ञाशब्दस्य लक्षणेति वदता कर्मण्यडा दूषणानुपपत्तेश्च ।

अन्ये त्वाहुः—वासरूपन्यायेन करणे ऽपि घञ् सुवचः । नच कल्पुद्गुमुनस्त्रलथेषु वासरूपविधिर्नास्तीति वाच्यम् । भावानवबोधात् । तत्र हि कल्पुटौ नपुंसके भावे विहितावेव गृह्येते,

परस्परसाहचर्यात् । ननु भूतवर्त्तमानक्तौ करणाधिकरणल्युटौ च । तेन “निष्ठा” इतिभूतक्ताविषये अशयिष्ट अभविष्ट इत्यादौ लुङ् सिद्धः । विधिसामर्थ्यात्समाधाने गौरवात् । तथा “जी-  
त. क्त.”, “मातिबुद्धिपूजार्थेभ्यश्च” इति वर्त्तमानक्तविषये क्ष्वेद-  
ते, क्ष्विद्यति, मेदते, भेद्यति, स्वेदते, स्विद्यति, इच्छति, जानाति  
पूजयतीत्यादौ लट्, तद्भिन्नधातुषु लङ्विधेश्वरितार्थत्वात् । एव  
करणल्युटो विषये उपदेशेत्यादौ, अधिकरणल्युटो विषये प्रामा-  
द इत्यादौ घञ् । नचैवं धातुमात्रात्करणाधिकरणयोर्धजा-  
पत्तिः । “अभिधानलक्षणाः कृत्तद्धितसमासाः” इति न्यायात् ।

अयमेव बाहुलकात्करणे घञं वदतो भगवतोऽप्यभिप्रा-  
यः । “कृत्यल्युटो बहुलम्” इत्यत्र ल्युट्पदं करणाधिकरणल्युट्-  
परम्, कचित्कारकान्तरेऽपि भवति कचित्करणाधिकरणयोरपी-  
त्यर्थकबहुलशब्दस्य तेनैव सम्बन्धसम्भवात् । भावातिरि-  
क्ते साधने करणाधिकरणयोरित्यनेनैव ल्युटो विधानेन तत्र  
भावल्युटो ग्रहणासम्भवात् । अत एव तत्र कृत्यग्रहणमपि कर्मा-  
र्थकतत्परम् । कारकान्तरेऽपि भवतीत्यर्थेन बहुलग्रहणेन ब-  
हुभ्यो धातुभ्यः सदा भवति कस्माच्चिद्धातोः रुदाचिद्धव-  
तीत्यर्थः । तथाच प्रकृतपरिभाषाया करणाधिकरणल्युटो ग्रहणं  
न भवति वैयर्थ्यादिति पर्यवसन्नम् ।

अत एव प्रत्ययसूत्रे प्रतियन्त्यर्थमनेनेति प्रत्ययः । यद्वा  
“पुंसि सत्तायाम्” इति घटति अनुन्यासग्रन्थः सङ्गच्छते । बाहु-  
लकात्परस्यापि करणल्युटोऽप्रवृत्तिपक्षे अचः सम्भवात् ।

एतेन करणल्युटा बाधितत्वादेरच तत्र न भवत्येव  
उक्तपरिभाषानुरोधादिति मैत्रेयग्रन्थो निरस्तः ।

यत्तु सीरदेवेनोक्तम् तत्परिभाषाया कस्तारन्नपुंसके

भावे विहित एव गृह्यते ल्युट् साहचर्यात् । ल्युट्पि यदि भावे विहित एव गृह्येत तर्हि तेनैव हासमित्यादेर्वारणसम्भवात् क-ग्रहणं व्यर्थमेव स्यात् । कग्रहणाश्रये तु ल्युट् त्यक्तुं न शक्यते सक्त्यर्थेभ्यो भावे कस्याभावात् । तथाच कग्रहणसामर्थ्यात्सामान्यविहितो ल्युट् गृह्यते इति भेदोक्तं युक्तमिति ।

तत्र । ल्युट्सामान्यग्रहणे तत्साहचर्याद्भावे क एव गृह्यते इत्यस्य व्याहृतत्वान् । नापि ल्युट्ग्रहणेन हासमित्यादिवारणसम्भवः, परस्परामृतिपक्षे एव परस्परेण प्रवर्तितव्यमित्यस्य सर्वसंमततया ल्युटोऽप्रवृत्तिपक्षे तस्य नित्यं बाधकत्वाभावेन घञो दुर्यारत्वात् ।

यदपि तेनोक्तं वुञ्छणादिषुत्रे सप्तदशप्रत्यया इति वृत्तिग्रन्थोऽनुन्यासमते ऽनुपपन्नः स्यात् । “परिमाणाख्यायां सर्वेभ्यः” इति घञोऽनपवादत्वात् ।

तदप्युक्तम् । प्रत्ययशब्दस्य परिमाणारूपत्वाभावात् । नच संख्यावाचिन्युपपदे घञिवि तदर्थः । एरुस्तण्डुलनिचायः । द्वौ शूर्पनिष्पावौ इत्यादिभाष्योदाहरणविरोधात् । “उपपद-मातिङ्” इति नित्यममासप्रसङ्गादित्याहुरित्यास्तां तावत् ।

उदाहरणम् एषेत्यत्र अनुदात्ताकारस्य इत्सञ्ज्ञत्वाद् “अनुदात्तङितः” इत्यात्मनेपदम् । नच तस्यानुभवसिद्धत्वाभावः । सूत्रकृता तादृशस्यैव पाठे ऽपीदानीमनुनासिकपाठस्यापभ्रष्टत्वात् । तदुक्तं मातिज्ञानुनासिकयाः पाणिनीया इति । एवं तत्र तत्राभियुक्तव्यवहारवशादुन्नेयम् ।

उपदेशे किम् । अत्र ओं अपः । “आङो ऽनुनासिकञ्छन्दसि” इत्यनुनासिकः । अस्य शास्त्रे पाठाभावाच्च संज्ञा ।

ननु “वज्र ऊँ” इत्यत्रातिप्रसङ्गः, स्वरूपेणैव पठितत्वात्,

विधानसामर्थ्यस्य चोभयत्रापि अविशेषात् । नच 'अनेकान्ता अनुबन्धाः' इति पक्षे, अत्र आं अटित इत्यादावादित्वादिदभा-  
 वार्थम् इत्सञ्ज्ञापत्तिः । आदिदित्येतावताऽपि तत्सिद्धेः । अत एव  
 दधीच्छति दधि घ्राहणकुलम् । दधीयतेः किप्यलोपयलोपह्रस्वेषु  
 "अणोऽमृगस्य" इत्यनुनासिकस्य "अनुनासिक" इति इत्सं-  
 ज्ञायां नुमापत्तिः । दधिगध्वादिषु पचातिभवतीत्यादिषु इत्कार्यं  
 लोप एव स्यादत उपदेशग्रहणमित्यपास्तम् । "अणमृग इद्" इत्येतावतैत्र तदुपपत्तेरनुनासिकविधानवैयर्थ्यात् । "इतश्च" इति लोपविधानवैकल्याच्च । तस्मादुपदेशपदं व्यर्थमिति चेत् ।

अत्राहुः—उत्तरार्थं तदिति । अजिति किम् । मनिनो मकार-  
 स्य मा भूत् । तथा च "अन्येभ्यो ऽपि दृश्यते" इति हलन्तेषु  
 मिरादन्त्यादचः परः स्यात् । अनुनामिकः किम् । चिरिणोति  
 निरिणोति । अत्र मा भूत् ।

## हलन्त्यम् ३।

उपदेशेऽन्त्यं हलित्स्यात् । नचापेक्षिकमन्त्यत्वमतिमसद्भि ।  
 अन्त्यपदम्यारस्तेन तत्तदातुत्वाद्युपाधिपरिच्छिन्ने समुदाये यदन्त्यं  
 तत्सोपादानात् । शीद् स्वप्ने । दित्वात्तद् । शेते । उपदेशे किम् ।  
 अग्निचित् । सोममुन् । नच तुग्विधानमामर्थ्यम् । आगत्येत्या-  
 दां चरितार्थत्वात् । नच किपः पिशविधानवैयर्थ्यम् । अग्निचि-  
 तावित्यादां सार्थक्यात् । इति हरदत्तः । अन्त्यं किम् । मनि-  
 नो मकारस्य मा भूत् । येष्व सप्त । "सर्वादातुभ्यो मनिन्" ।  
 तस्यामित्मञ्ज्ञायां "मिदचोऽन्त्यान्परः" इत्यस्य मसज्ञात् ।

नन्तुतः पूर्वमुखे ऽन्त्यग्रहणमामर्थ्यादेवात्र न दोषः ।  
 अनेन तेन वा मकारस्येर्त्तमज्ञायां विशेषाभावात् ।



एवं “पः प्रत्ययस्य” इत्यादिकमप्यत्र साधकं ज्ञेयम् ।  
 “श्रोत्रियंश्चन्दोऽधीते” “क्षेत्रियश्च परसेने चिकित्सः” इ-  
 त्यादौ वाक्यार्थे पदवचनमिति पक्षे प्रकृतिप्रत्ययविभागाभावे  
 ऽपि उपदेशेऽन्त्यत्वादित्संज्ञा । सनुत् इत्यादेः स्वरादिपाठे  
 ऽपि रेफो नेत्संज्ञः, उच्चारणसामर्थ्यात् । अन्तोदात्तनिपातना-  
 नुरोधेन रिस्वरस्य दुर्बलत्वात् ।

स्यादेतत् । “आदिरन्त्येन” इत्यस्य इत्संज्ञार्थानप्रवृत्ति-  
 कतया “हलन्त्यम्” इति मूत्रस्य च तदधीनप्रवृत्तिकतया  
 अन्योन्याश्रयः पदार्थबोधं विना वाक्यार्थबोधस्यासंभवात् ।

अत्राहुः—हलिति योगो विभज्यते हस्यः हल् हल् । सामीप्यं  
 पञ्चमर्थः । नच तत्र विभक्तिपञ्चम्यम् । “अस्तेर्भूः” इत्यत्र “अस्तेः  
 समीपे ऽनन्तरे वा” इति व्याप्यदर्शनात् “ग्रो यडि” इत्यत्रानन्तर्यं  
 पञ्चमर्थ इति शङ्कायास्तदाल्लङ्घत्वाच्च । ब्राह्मणकम्बल इत्यादौ तु  
 स्वस्वामिभावसंबन्धस्योत्थिताकाङ्क्षत्वात्प्रतीतिरित्युत्तर्गः । अन्य-  
 था त्विष्टापत्तिः । अनन्तरादिषु बहुव्रीहेरेवानभिधानस्य भा-  
 ष्यकारैरुक्तत्वात् । अत एव न समीपार्थे बहुव्रीहिरस्त्यन-  
 भिधानादिति सारदेवेनाप्युक्तम् ।

यत्तु “ङेप्रथमयोरम्” “लसार्धधातुरुपनुदात्तम्” “उदा-  
 त्तस्वरितयोर्यणः” इत्यादौ क्लृप्तस्य स्थान्पादेशसंबन्धस्य  
 बाधः । नच हकारस्थानिकलकारापसिद्धिः । “नहो धः” इति  
 हस्य धत्वे “तोळि” इति लत्वे च उपानल्लुनातीत्यत्र  
 तत्सत्त्वात् । नचासिद्धत्वम् । धुडादिष्वित्संज्ञानापत्तेः ।  
 इत्संज्ञायां “पूर्वत्रासिद्धम्” इत्यस्याप्रवृत्तेः । नापि साक्षाद्-  
 कारस्थानिकलकाराभावेन परिभाषाबाधः । भविता भवितारा-  
 वित्यादौ स्वराणापत्तेः । प्रथमोपस्थितपरिभाषाऽनुरोधेन परं-

लकारस्येत्सञ्ज्ञायाम् “आदिरन्त्येन” इति प्रत्याहारसिद्धौ प-  
श्चादेव हल्पदार्थविशेषज्ञानसम्भवात् । पाणिनेस्तादृशविवक्षा-  
याः सम्भवाच्च । प्रयोगे वक्तृविवक्षाया एवापेक्षितत्वात् । वा-  
क्यप्रयोगहेतुज्ञानस्य तच्छब्दातिरिक्तप्रमाणजन्यत्वनियमात् ।  
अनेकशक्तेः शब्दस्य शक्त्यवच्छेदेन संज्ञिनि विनियोगात्  
इत्यादिकमप्यत्र योज्यम् ।

यत्तु “तुल्यास्यप्रयत्नं सवर्णम्” “अणुदित्सवर्णस्य” इतिप्र-  
णयनेन अकारहकारादयो ग्राहका इत्यर्थस्य ज्ञातत्वेन “अङ्गुण्”  
“ह्यवरद्” इत्यादीनां तदर्थोभिप्रायेण प्रणयनापत्तिरिति ।

तदसत् । अकारादिभिरकारादिग्रहणमापाद्यम्, उताका-  
रादिहकारादीनां परस्परं ग्राह्यग्राहकभावः । नाथः । इष्टत्वात् ।  
नान्त्यः । “नाज्झलौ” इति बाधकसत्त्वात् । एतेनाकारादीनां तुल्य-  
स्थानानां च परस्परं सावर्ण्यं नेति सूत्रकारज्ञानं कल्प्यम्, तत्र चा-  
कारहकारयोरिवाकारयोरपि सावर्ण्याभावो विषय इति निरस्तम् ।

आचार्यस्य विशेषदर्शित्वेन तद्विषयकज्ञानस्य बाधितत्वा-  
त् । अत एव ज्ञानज्ञानस्य तद्विषयविषयकत्वनियमे ऽपि भ्रम-  
विषयकेऽपीश्वरज्ञाने ग्राह्यभ्रमविशेषे शुक्तादौ प्रकारीभूतर-  
जतत्वादिवैशिष्ट्यविषयकत्वं नास्तीति नार्किकमिद्धान्तः ।  
तुल्यस्थानप्रयत्नानामप्यज्झलां परस्परं सावर्ण्यं नास्तीत्यस्मि-  
न्नाचार्यज्ञाने अच्त्वावच्छिन्नस्य हल्त्वावच्छिन्नेन सावर्ण्याभाव  
एव विषयो न त्वच्त्वावच्छिन्नस्य तेन, हल्त्वावच्छिन्नस्य वा  
तेनेति स्पष्टत्वात् ।

यत्तु मुखनयनं पश्येत्यादावन्यतरपदार्थज्ञानशून्यस्यैकत-  
रपदार्थविषयकदर्शनान्वयबोधे ऽपि उभयपदार्थज्ञानवतः  
सहबोधस्यैव सत्त्वेन वक्तृतात्पर्यनिर्वाहः । प्रकृते तु बोद्धृणां

सहबोधस्य वक्तुमशक्यत्वादाचार्याणामपि तदभिप्रायेण शुद्ध-  
प्रयोगाभावात्सहविवक्षाऽनुपपत्तिरेवेति ।

तदप्यसत् । 'द्वयोः सहबोधो जायताम्' इत्येव तात्पर्यम् ।  
सचोभयशक्तिज्ञानवतः सहैव इतरस्य त्वन्यथेति हि वस्तुस्थितिः ।  
प्रकृते तु सूत्रकारस्यैव युगपद् बोधः, अस्मदादीनान्तु पूर्वं  
लकारेत्संज्ञाबोधः ततो ह्यप्यदार्थज्ञाने द्वयोः सहबोधः । 'सहैव  
बोधो जायताम्' इति तात्पर्ये मानाभावात् । सामान्यबोधस्तु अस्म-  
दादीनामपि सहैव भवतीति स्पष्टम् । पदद्वयशक्तिज्ञानविरहिणो  
ऽपि सह बोधो जायतामिति तात्पर्यस्य च बाधितत्वात् ।

ननु स्वबाध्यात्स्वान्वयबोधो न भवत्येव प्रकृतान्वयबोध-  
समानाकारकज्ञानाभावकूपस्वरूपसदाकाङ्क्षाविरहात् ।

मैवम् । इच्छाविरहविशिष्टस्यैव ज्ञानस्य तत्र निवेशात् ।

तथा चोक्तं 'शब्दालोके—प्रत्यक्षावगते ऽप्यनुमितसावत्  
'शब्देन जानीयाम्' इतीच्छायाः सौलभ्येनाकाङ्क्षासत्त्वे हेत्वन्त-  
राभावंस्य दुर्वचत्वात् । अत एव द्वितीयटीकायां स्वोक्तशब्दस्य  
स्वं प्रति अर्थप्रत्यायकत्वं सिद्धान्तितमिति ।

यत्नेकं विना ऽपरस्यान्वय इति स्वीकारे 'देवदत्तो यज्ञ-  
दत्तश्च गच्छतः' इतिवद् 'देवदत्तयज्ञदत्तौ गच्छति' इति प्रयो-  
गापत्तिः । तथार्चितादशविषये द्वन्द्वसाधुताया आवश्यकत्वात्स-  
हितबोधस्यैव वक्तुतात्पर्यविषयत्वं वाच्यमिति ।

तदप्यसत् । सहबोधस्योपपादितत्वात् । धातुनाम्नोश्च स-  
मानवचनान्तत्वनियमादुक्तापत्तेरनवतारात् । साधुतार्थं द्विव-  
चनापेक्षायामपि बोधार्थं तदभावात् । इयान् विशेषः—कर्त्रारूपाते  
कर्तृपदेन समानवचनत्वं कर्मरूपाते तु कर्मवाचकपदेनेति ।  
तस्मादुक्तद्वन्द्वो निरवयवः ।

अभ्युपेत्य तु ब्रूमः—हल् ल् इति पृथगेवास्तु । न चात्र संयोगान्तलोपानुपपत्तिः । एकस्यापि पदस्य संयोगान्तत्वाभावात्, पदसमुदायस्य पदग्रहणेनानुपादानात् इति वाच्यम् । संयोगान्तत्वपदान्तत्वयोः लकारविशेषणत्वपक्षे तदुपपत्तेः । संयोगस्य पदविशेषणत्वात्तदन्तविधिनैव सिद्धावन्तग्रहणं विशेष्येण पदेनापि सह संबन्धार्थम् । संयोगेति लुप्तपृष्ठीकम् इति व्याख्यानात् । पृथक्सर्वेभ्यो विभक्तावेकशेष इति पक्षे वृक्षस् स इत्यत्र संयोगान्तलोपस्य भाष्य एवोपन्यासात् । नच हल्ङ्यादिलोपाभिप्रायं तदिति कैयटव्याख्यानविरोधः । अत्र व्याचक्षते इत्युपक्रम्यान्यमतेनैव तत्प्रवृत्तेः । अन्यथा सुतिसीतिप्रत्ययैः प्रकृतिराक्षिप्यते इति कैयटोक्तसिद्धान्तविरोधात् । “अस्तिसिचोऽपृक्ते” इति सूत्रे द्विसकारको निर्देश इति भाष्यस्य सिचम्स् इति च्छेदे संयोगान्तलोपेन कौस्तुभ एव व्याख्यानात् ।

यत्तु लोपद्वारेण लक्षणाया एवान्वाख्यानं तस्याः शक्यज्ञानं विनाऽनुपपत्तेः परस्पराश्रय इति ।

तदप्यसत् । हल्पदार्थसम्बन्धिनिलक्षणाया इहानाश्रयणात् । किन्तु हल् इति समुदायस्य हल्ल् इति समुदायपरत्वं कल्प्यते, तच्च न लक्षणया किन्तु लकारस्मरणेन तल्लोपज्ञानशून्यानां उक्तसमुदायज्ञानाभावात् । यत्र लोपज्ञानशून्यानामपि तादृशार्थोपो यथा—नीलः पट इत्यादौ तत्रैव लक्षणायाः स्वीकारात् । व्यतिसे इत्यादौ लुप्तस्य धातोरेव तदर्थप्रत्पायकत्वमिति मणिकारादिभिरुक्तत्वात् ।

यत्तु लकारे इत्संज्ञाप्रवृत्तिसमये हल्शब्दवाच्यं किञ्चिदित्संज्ञं भवतीति वाक्येन अक्षु इत्संज्ञापत्तिः । किञ्च उक्तीतेर्वधाश्रुत्याहिणं प्रति प्रवृत्तावपि ‘नहि निर्विशेषं सामान्य-

म्' इति न्यायेन नियतशास्त्रार्थस्य युक्तत्वं, प्रकारान्तरेण तन्निर्णये लकारप्रश्लेषो व्यर्थ इति ।

तदप्यसत् । हल्शब्दवाच्यं किञ्चिदस्तीति ज्ञानस्यापि हल्मात्रविषयकत्वात् । एतावाँस्तुभेदः वाच्यत्वेन ज्ञानं हकारादिवृत्त्यसाधारणधर्मांशे सम्प्रकारकं हल्त्वेन ज्ञानं निष्प्रकारकमिति । निर्विशेषं न सामान्यमिति न्यायस्य तु सामान्यप्रकारकज्ञानस्यापि विशेषविशेष्यकत्वमित्यर्थो नतु तद्धर्मावच्छिन्नाविशेष्यकत्वमपीति । पूर्वं हल्शब्दवाच्यविशेषानवधारणे ऽपि पश्चात्तदवधारणात् । तावता तद्धर्मस्यावृत्तितायाश्चुक्तिसम्भवाभावात् । नच हल्शब्दवाच्यं किञ्चिदस्तीति ज्ञानं न सूत्रप्रवृत्तावुपयोगि तस्य लक्ष्यसंस्कारकत्वाभावादिति वाच्यम् । परम्परया तत्सत्त्वात् । तादृशज्ञानाऽनङ्गीकारे तथापि सम्पूर्णसूत्रावृत्तिर्न स्यात् । तात्पर्यग्रहस्य तत्रापोक्षितत्वात् । तात्पर्यसत्त्वे त्वावृत्तिरित्युक्तेः ।

यदप्युक्तम्—असतः संज्ञिनः संज्ञाविरहप्रतिपादकभाष्येणानिर्धारिते संज्ञिन्यपि न्यायसाम्यात्तदभावेपपादनेन भाष्यविरोध इति ।

तदप्यसत् । कल्पनानुरोधेन तन्निर्णयसंभवात् । तथा च तत्र कैपटः—सत्यसति वा संज्ञिनि बुद्ध्या विषयीकृते शब्देन पूर्वनिर्दिष्टे संज्ञा प्रवर्तते इति तिष्ठतु विस्तरः ।

स्यादेतत् । तथाऽप्युभयत्र संयोगान्तलोपानुपपत्तिः । तत्र यणः प्रतिषेधारम्भात् । शल् इत्यपकृष्य संयोगान्तस्य श्लो लोपविधानाच्चेति ।

मैवम् । बहिरङ्गलक्षणत्वाद्देति तृतीयपक्षे तदुपपत्तेः ।

यदप्युक्तम्—अन्तरङ्गे संयोगान्तलोपे कर्तव्ये बहिरङ्गस्य सुलोपस्यासिद्धत्वमिति ।

सुप्सञ्ज्ञाया अनिष्पत्तेः ।

एतेन द्वन्द्वमसमीतत्पुरुषबहुव्रीहयो व्याख्याता इति चेत् ।

सत्यम् । साधुत्वज्ञानोपयोगिशास्त्रार्थबोधस्यापि तद्वोध्यसाधुत्वकानां पदानां स्वार्थानुभावकतायामनुपयोगात् । अन्यथा क्वाप्यर्थबोधानुपपत्तेः । प्रकृते तु हल्पदार्थज्ञानस्यापि हलन्त्यमिति वाक्यार्थबोधसामग्रीघटकत्वाच्चत्रैव “आदिरन्त्येन सहेता” इत्येतद्वाक्यार्थबोधोपयोगीत्सञ्ज्ञाज्ञानापेक्षेति वैषम्यम् ।

स्यादेतत् । लस्येत्संज्ञायामपि नैतद्वाक्यार्थबोधोपपत्तिः । “न विभक्तौ तु स्माः” इत्यपवादवाक्यार्थज्ञानस्य पूर्वगपेक्षितत्वात् । “पूर्वं ह्यपवादा निविशन्ते पञ्चादुत्सर्गाः” इति न्यायात् । तत्र च विभक्तिपदार्थज्ञानस्य, तत्र च सुप्तिङ्पदार्थज्ञानस्य, तत्र च “आदिरन्त्येन” इत्येतदर्थज्ञानस्य, तत्र च सञ्ज्ञाज्ञानस्यापेक्षितत्वात् तस्य च “हलन्त्यम्” इत्येतद्वाक्यार्थज्ञानाधीनत्वात्, तुशब्दार्थज्ञानस्यापि ग्रहणकशास्त्रार्थज्ञानाधीनत्वात् तस्य च उदित्यंशे इत्संज्ञाज्ञानसापेक्षत्वात्, उपदेशे ऽजनुनासिक इतीत्सञ्ज्ञाया अच्पदार्थज्ञानाधीनज्ञानत्वात् । उक्तक्रमेणान्योन्याश्रयसाम्यादिति चेत् ।

मैवम् । न ह्यपवादप्रवृत्तिपूर्वमुत्सर्गवाक्येन बोध एव न जन्यते प्रसक्त्यभावे निषेधानुल्लासात् । तथा च हलत्वमुद्देश्यतावच्छेदकीकृत्य इत्संज्ञाबोधे सिद्धे सुप्तिङादिपदार्थबोधे बाधकाभावान्न विभक्ताविति वाक्यार्थज्ञानं ततो हलत्वावच्छेदेन इत्सञ्ज्ञेति प्राथमिकबोधस्य विभक्तिस्थिततवर्गसकारमकारांशे अप्रामाण्यकल्पनं ततो विभक्तिस्थिततवर्गसकारमकाराभिन्नत्वे सति हल्वरूपमुद्देश्यतावच्छेदकमुभयैकवाक्यतया सिध्यति । अस्तित्वेदं पकारादावपीति पूर्वोत्पन्नमुवादिवुद्धेः प्रामाण्यमविरुद्धम् ।

यत्तु विभक्तिस्थतकारादावपीत्सञ्ज्ञाज्ञानं जातं तत्तात्पर्य-  
भ्रममूलकत्वादप्रयोजकमेवेति नातिमसद्भः ।

यत्तु “न संप्रसारणे” इति सूत्रे, निष्पन्नस्य न प्रतिषेधः । अनि-  
ष्पन्नस्य कथं निमित्तत्वमित्याशङ्क्य संप्रसारणनिमित्तकपूर्वरूप-  
स्यैवायं निषेधः । यद्वा यणि पर एव पूर्वस्य संप्रसारणनिषेध  
इति पक्षद्वयमपि भाष्यकारैरुक्तं तदभ्युच्चयमात्रम् ।

वस्तुतस्तु समानाद्ग्रहणस्य तत्रावश्यकतया सम्प्रसारणपदस्य  
तत्स्थानिनि लक्षणयोक्तृद्वितीयपक्षस्य युक्तत्वेमेवेति वक्ष्यामः ।

अन्ये तु हलन्त्यसूत्रमेवावर्त्तनीयं हलिति सूत्रे ऽन्त्यमित्या-  
दित्पर्यः । ततो हलसंज्ञासिद्धौ हलन्त्यमिति सूत्रेण चका-  
रादीनाम् इत्संज्ञायाम् अजादिसंज्ञासिद्धिरित्याहुः ।

अपरे तु हलिति सूत्रेणैव शपसारिसन्तं समुदायमुद्दिश्य  
संज्ञा विधीयते । तत्र लकारस्यापि प्रविष्टत्वेन “हलन्त्यम्”  
इतीत्संज्ञाया वलादिप्रत्याहारसिद्धिः । नच रेफान्त्यसमुदाय-  
स्याज्ञातज्ञापकत्वरूपोपदेशत्वाभावादित्संज्ञानापत्तिः । अने-  
कसूत्रकरणसामर्थ्यादावृत्त्यादिनोभयरूपत्वे तु गौरवमिति  
वाच्यम् । इत्संज्ञाविधानसामर्थ्यादेव तदुपपत्तेः । आनुपूर्वी-  
विशेषाशे उपदेशमत्त्वाच्च, स्वरूपाशे तस्य त्वयापि दुर्वचत्वा-  
त् । नच संज्ञासंज्ञिनोरेकवाक्यानुपात्तत्वादासत्त्वभावः । ता-  
त्पर्येणैकवाक्यताकल्पनात् । हलन्त्यसूत्रार्थबोधान्यथानुपपत्तेश्च  
तत्र ग्राहकत्वात् । अन्यथा सूत्रावृत्तेरप्यनुपपत्तेः । अत एव  
“तस्य लोपः” इत्यत्र तस्य ग्रहणं सर्वलोपार्थमिति सिद्धान्तः ।  
नच हलित्यत्र व्यवहितानामनुवृत्तौ “अइउणू” इत्यादीनां  
चानुवृत्तौ बीजाभाव इति वाच्यम् । “नाञ्जलौ” इत्यादिप-  
र्यालोचनया चकारान्तानामनुवृत्तिसिद्धेः । अल्संज्ञामपेक्षा-

## ६८० व्याकरणसिद्धान्तसुधानिधौ प्रथमाध्याये

ऽन्यूनानतिरिक्तविषयकत्वापत्तेश्च । तादृशमंज्ञाद्वयस्य वैयर्थ्यात् ।  
हलन्त्यसूत्रावृत्तौ हि हलिति पदस्य तत्पदाभिन्ने सूत्रे लक्षणा  
तत्पदमात्रानुकरणेन लाभेऽपि तदभिन्नमूत्रत्वरूपेण बोधाभा-  
वात् । नच प्रथमोपस्थितत्वादस्यैव ग्रहणम् । “हलन्त्यम्” इति सू-  
त्रोपस्थितिदशायां प्रथमेतदुपस्थितौ नियामकाभावात् । “हलो  
ऽनन्तराः संयोगः” “नाज्ज्ञलौ” “रलो व्युपधाद्दलादेः संश्च”  
इत्येतेषामपि हल्पदानां सत्त्वात् । हल्पदघटितमूनत्वेन लक्षणा-  
याम् उक्तविसर्गादीनामेवोक्तसंज्ञापत्तेः । अइउणित्यत आरभ्यैव  
प्राथम्यं विवक्षणीयमिति चेत् । तथा ऽपि तद्विषयकज्ञानरू-  
ल्पनावश्यकत्वे वापसरित्यन्तसमुदायस्योद्देश्यत्वकल्पने ऽपि  
गौरवाभावात् । एवं “हल्” इति सूत्रे सूत्रान्तर्गतं सत् यदन्त्य-  
मिति व्याख्याने हकाराकारावन्यत्र वर्त्तिनौ दुरारौ । अत-  
स्तस्मिन्नेव सूत्रे ऽन्त्यत्वं विवक्षणीयम् । हल्सूत्रान्तर्गतत्वे सति  
हकारोच्चारणाव्यवहितोत्तरोच्चारणविषयत्पमुद्देश्यतावच्छेदकम्-  
इति प्रतिपत्तिगौरवम् सप्तमीति योगविभागरूपनं च । नच  
तस्यान्यत्र क्लृप्तत्वम् । एतद्विषयकतात्पर्यस्य कल्प्यत्वानपायात् ।

एतेन मुष्पुपेत्यपि व्याख्यातमित्याहुः ।

यत्तु वदन्ति—एकदेशावृत्तेर्विवक्षायां हरन्त्यमित्येव सूत्रितं  
स्यात्, भवदुक्तार्थस्य तावतापि लाभात् । पूर्वस्यापि समीप-  
त्वानपायात् । हल्पदस्थाने सर्वत्र हरित्यस्यैव वाच्यत्वात् इति ।  
तत्र ।

लाघवाभावादापत्त्यसिद्धेः । अन्यथा सूत्रावृत्तिविवक्षायां  
हलादिरित्येव श्रूणादित्यस्यापि दुर्वारत्वात् । हरप्रत्याहारस्य  
तावतैव सिद्धेः ।

नचैयमजादिसंग्रार्थं “हलन्त्यम्” इति सूत्रान्तरकल्पने गौर-



वमिति शङ्काम् ।

उत्तरमूत्रान्नेत्यनुवर्त्य आदिभिन्नं हल् इत्संज्ञं स्यादित्यर्थो-  
पपत्तेः । नचैवं गौरवमसद्भूतम् । “आदिभिदुडव” इत्यत्रादिग्रहण-  
त्यागाह्याधयमस्यात् । तत्र नजूपदाननुवृत्तेर्थाभयसंमतत्वात् ।  
नच मध्यमानामपि हलाभिसंज्ञापत्तिः । तच्चदुपाध्यवच्छिन्ने  
यदन्त्यं तदपेक्षस्यादित्यस्य ग्रहणे तद्वच्छिन्नप्रतियोगिताफ-  
भेदस्य मध्यमे ऽप्यसत्त्वात् । द्वन्द्वस्य ततो लाभानुपपत्तेश्च ।  
“रोरि” इतिलोपे “दूलोपे” इति दीर्घेच “हान्त्यम्” इत्यस्यापत्तौ  
गौरवापत्तेः । न संयोगान्तलोपेन निर्वाहः । परत्वाद् “रोरि”  
इत्यस्य दुर्वारत्वात् । नच “पूर्वत्रासिद्धीये नास्ति विप्रतिषेधः”  
इति वाच्यम् । एवमप्यन्तरङ्गतया “रोरि” इत्यस्य चलवत्त्वात् ।

एवं “रात्सस्य” इति नियमादपि संयोगान्तलोपो दुर्लभः ।

यत्तु नियममूत्राणा निषेधरूपेण प्रवृत्तिपक्षे रात्परस्य  
सकारभिन्नस्य संयोगान्तस्य लोपो न स्यादिति तद्वाक्यार्थः ।  
तत्र रेफस्य निमित्तत्वश्रयणात्सकारातिरिक्तवर्णो रेफातिरिक्त  
एव ग्राह्यः माठरादिन्यायादिति ।

तत्र । तत्पक्षस्य गौरवग्रस्तत्वादनभ्यर्हितत्वात् । अजर्या इ-  
त्यादेरासिद्धेश्च । कुर्दधातोरुपधादीर्घानङ्गीकारपक्षे ऽपि यद्वलुकि  
लङि सिपि अचोक्कुरिति दीर्घस्य माधवेनोक्तत्वात् । “दश्च” इति  
रुत्वम् । त्वद्रीत्या संयोगान्तलोपस्यैव प्रसक्त्या “रोरि” इतिलो-  
पाप्रवृत्त्या तद्विरोधात् ।

केचित्तु “हलन्त्यम्” इत्यत्र मकारोत्तरमेव लकारमश्लेषो  
व्याख्येय इत्याहुः ।

अन्येतु “उपदेशे इदन्त्यम्, अच्, अनुनासिक एव” सूत्रणिय-  
म् । तृतीयसूत्र नियमार्थम्—अच् इद्वति तर्ह्यनुनासिक एवेति

तेन भूइत्यादौ नापत्तिः । नच विपरीतनियमापत्तिः । “मिदचो-  
ऽन्त्याद्” इत्यादिलिङ्गात् । नच नियमस्य अव्यवहितसूत्रमाप्त-  
संज्ञाव्यावर्त्तनेन चरितार्थत्वात् भूइत्यादौ इत्संज्ञाया दुर्वारत्वमि-  
ति वाच्यम् । वाक्यार्थत्रयकल्पने, नियमवाक्ये निषेधत्वस्य  
कल्पने, विपरीतनियमादिवारणार्थं ज्ञापकान्तरकल्पनेच प्रति-  
पत्तिगौरवान्नेदं युक्तमित्यपरे ।

योगविभागसामर्थ्यात्सूत्रद्वयमाप्तसंज्ञाव्यावृत्तेः अजनुना-  
सिक इत्येकयोगे ऽनन्त्यस्यानुनासिकस्याच इत्संज्ञाविधानेऽ-  
न्यस्यानुनासिकस्यापि पूर्वसूत्रेण संज्ञेति फलितार्थस्य तुल्य-  
त्वात् । अन्त्यांशे नियमो ऽनन्त्यांशे विधिरिति वैरूप्यस्य दुर्व-  
चत्वात् । कचिदगत्या तत्सहनेऽपि तद्दोषदुष्टत्वास्य कल्पयि-  
तुमयुक्तत्वात् । तत्सहने तूक्तरीत्या योगद्वयकल्पने ऽपि सत्य-  
भावादित्याहुः ।

अन्ये तु “अन्त्यम्” इत्येवावर्त्तनीयं ततो लस्येत्संज्ञायां हल-  
न्त्यमित्येतद्वाक्यार्थबोधः । हलन्त्यमिति नियमार्थं हल् चेदि-  
द्भवति तर्ह्यन्त्यमेवेति भ्वादौ न दोष इत्याहुः ।

वस्तुतस्तु लृकारनिर्देशवादिनो भाष्यकृतो ऽयंभावः—“अच्”  
इति योगं विभज्य “भूवादयः” इत्यतो “वादयः” इत्यनुवर्त्तनीयम् ।  
अभिविध्यर्थकेनाडा औकारस्याव्ययीभावे नपुसकस्वत्वे च  
कृते उइति रूपम् । अकार आदौ येषां ते आदयः, उकाराभिन्ना  
आदय इति कर्मधारयः । यणादेशः । औकारपर्यन्ता अकारमभृत-  
यः अञ्संज्ञा इति वाक्यार्थः । ततः पूर्वोक्तरीत्या हल्पदार्थमाप्ति-  
द्धौ हलन्त्यमित्यस्य प्रवृत्तिः ततो ऽणादिसंज्ञासिद्धिरिति न  
काऽप्यनुपपत्तिः ।

एतेन “सनाद्यन्ता घातवः” इत्येतदुत्तरं “भूवादयश्च” इति

तृतीयपादे धातुसंज्ञाऽऽहिकम् । १ । ६८३

सूत्रणीयं लाघवादिति तृतीये बक्ष्यमाणं केषां चित्कल्पनम-  
प्यपास्तम् ।

अत्र पाठस्योक्तानुवृत्त्यर्थत्वात् ।

एतेनैव “हलन्त्यम्” इत्यस्य प्रवृत्त्युत्तरम् “उपदेशे ऽजनुना-  
सिकः” इति सूत्रलेखनमपि निरस्तम् । उक्तरीत्यैवाच्संज्ञासिद्धेः ।

यद्वा हलसंज्ञाया एव “आदिरन्त्येन” इत्येतत्प्रवृत्तिव्यतिरेकेण  
सिद्धौ यत्रान्तरं कार्यम् । हल् इति विभज्य अनु इत्यनुवर्तनीयम् ।  
आङा सह अकारस्याव्ययीभावे अ इति रूपम् औकारस्य वृत्त-  
रीत्या उ इति । ततो द्वयोर्द्वन्द्वः—अं च उ चेति । गुणे कृते नपुंस-  
कह्रस्वत्वे च उ इत्येव रूपम् । ततो नञ्समाप्ते अनु इति सिद्धम् ।  
अकारादारभ्य औकारपर्यन्ताक्षरभिन्नम् अक्षरं समाहारमि-  
त्यर्थः । नञिव्युक्तन्यायाच्चेदप्रतियोगितानवच्छेदकतत्प्रतियो-  
गित्वस्यक्षरत्ववतोऽक्षरस्य भेदानुयोगित्वलाभः ।

यद्वा पूर्वोक्तरीत्याच्संज्ञा प्रसाध्या । “नाज्झलौ” इति सूत्रं  
तु प्रयत्नभेदेन भाष्यकृता प्रत्याख्यातं सत् हलसंज्ञाविधानार्थतया  
व्याख्येयम् । “सरूपाणामेकशेषः” इत्यत्रैतादृशरीतेः कैवटकौ-  
स्तुभादौ प्रसिद्धत्वात् । “नाज्झलावीदूदेद् द्विवचनं प्रवृत्तम्” इति  
संहितापाठे नाज्झलाप् इति च्छेदः । नाच् अज्भिन्नं हलसं-  
ज्ञामाप्नोति हलाप् हलसंज्ञामिति यावत् । यथाश्रुतच्छेदपक्षे  
चरितार्थत्वाच्चाप्राधिक्यशङ्का । समानाधिकरणनिर्देशापेक्षया  
प्रतिपत्तिगौरवाभावात् ।

यद्वा नाज्झला ईदूदेदिति संहितापाठः । हला हलशब्देन  
सह स्यात् । साहित्यं च वाच्यत्वसम्बन्धरूपम् । आविच्छिन्नादि-  
सम्प्रदायमूलकन्याख्यात्वंचनादेव शिष्याणां हलादिपदार्थ-

६८४ व्याकरणसिद्धान्तसुधानिधौ प्रथमाध्याये

बोधः । तस्य प्रामाण्यं तत्कर्त्तव्या शास्त्रिकमूलकत्वेन अवस्था-  
प्यते इति तत्त्वम् ।

## न विभक्तौ तुस्माः ४।

विभक्तिस्थास्तवर्गसकारमकारा इतो न । रामान्, पचेरन् ।  
ग्राह्यणाः, पचतः । रामम् । अद्राक्षम् । विभक्तौ किम् । अचो पत् ।  
ऊर्णाया युस् । रुधादिभ्यः श्रम् । नच किमोऽत् इत्यादावपि निषेधा-  
पत्तिः । “प्राग्दिशो विभक्तिः” इति संज्ञायाम् एनदप्रवृत्तेः । अत्र  
च ज्ञापकम्—“इदमस्थमुः” इति मकारस्य इत्संज्ञापरिघ्राणार्थ-  
मुकारकरणम् । नचैवं तदानीमित्यत्र दानीषो मिस्वापत्तिः ।  
तस्य यान्तत्वात् । संयोगान्तलोपस्य इत्संज्ञा प्रत्यसिद्धतया  
मान्तत्वाभावात् ।

यद्वा निषेधानित्यत्वमात्रं ज्ञाप्यम् । औत्, इतोऽत् इत्यादौ-  
तकार उच्चारणार्थः । अन्यथा तित्स्वरापत्तेः । उरौ वा यो,  
भक्षाय तव राधस इत्यादौ प्रत्ययस्वरेणान्तोदात्ततादर्शनाच्च ।  
लविपीयेत्यत्र भाष्ये एवान्तोदात्तत्वोक्तेश्च ।

## आदिर्जिटुडवः ५।

उपदेशे आदिभूता एते इतः स्युः । आदिरिति सौत्रमेकव-  
चनम् । जि इन्धी इद्धः । “जीतः” इति वर्त्तमाने क्तः । डुवेष्ट  
“वेपथुः । “द्वितो ऽयुच्” । डुवप् उन्निमम् । “द्वित” इति क्रिः ।  
उपदेशे किम् । जिकारीयति । डुह् ध्वनौ । ऋदोरप् । ड्वं कर्तुं  
मिच्छति जिडवयिषति । तत्करोति ण्यन्तात्सन् इत्यपि प्रत्यु-  
दाहार्यम् । आदिः किम् । पट्टयति । पृथ्वादिषु पटुशब्दो-

पदेशमच्चान् । अत्रेत्संज्ञायाम् अवयवे अचरितार्थं लिङ्गं समु-  
दायस्य विशेषकमित्यथुच् स्यात् ।

## षः प्रत्ययस्य ६।

प्रत्ययस्यादिः ष इत्सङ्गः । नर्तकी । शिल्पिनि प्बुन् ।  
पित्वात् ङीप् । प्रत्ययस्य किम् । षोडश । पप उत्त्वम् इत्यत्रो-  
पदेशः । आदिः किम् । अविषः महिषः । अविमविभ्यां टिपच् ।

ननु फलाभावादत्र नेत्सङ्गा । ईकारप्रत्ययस्य टित्वादेव सि-  
द्धेः । नच ङीपि अनुदात्तत्वं ङीपि तूदात्तत्वमिति पक्षे ङीपर्य  
पित्वं स्यादिति वाच्यम् । चित्परस्य ङीपो ऽपि उदात्तनिष्ठत्ति-  
स्वरेणोदात्तत्वात् इति चेन्न । विनिगमकाभावेन पक्षे टकारस्या-  
पि श्रवणमसङ्गात् ।

## चुटू ७।

प्रत्ययार्थौ चुट् इतौ स्तः । वर्गद्वये द्वितीयचतुर्थानां छङ्ग-  
ठढानाम् ईय्-अन्त्-इरू-एय् इत्यादेशा वक्ष्यन्ते । गोत्रे कुञ्जा-  
दिभ्यः ऋक् । कौआयन्यः । जम् । ब्राह्मणाः । शण्डिकादिभ्यो  
ङ्यः । शण्डिकोऽभिजनो ऽस्य शण्डिक्यः । चरेष्टः । कुरुचरी ।  
जनेर्ढः उपसरजः । प्रह्लादिभ्यो णः । प्राह्नः ।

इदं चानित्यम्, चुटुपाः प्रत्ययस्येति कर्तव्ये पृथग्योगसा-  
मर्थ्यात् । तेन केशचुञ्चुरित्यादौ चस्य नेत्सङ्गा । तथा चान्तो-  
दात्तापात्तिः । पित्करणं तु पर्यायार्थं स्यात् । “नते नासिकायाः”  
इति टीटच् । अवटीटः ।

यद्वा । एतेषु “लोपो व्योः” इति यकारो लुप्तानिर्दिष्ट इति

भाष्यम् । भाष्यकारवचनाद्राजदन्तादेराकृतिगणत्वाद्वा पूर्व-  
कालस्य परनिपातः ।

## लशकतद्धिते ८।

तद्धितभिन्ने प्रत्यये आदिभूता लशकवर्गा इतः स्युः । भव-  
नम् । भवति । भूतः । प्रियंवदः । जिष्णुः । भङ्गुरः ।  
हरये । ल्युट्-शप्-क्त-खश्-गस्तु-घुरच्-ङे इत्येतत्सम्बन्धिनां  
लादीनां यथाक्रममुक्तसंज्ञा । अतद्धिते किम् । चण्डालः ।  
“प्राणिस्थादातः” इति लच् । लोमशः । “लोमादि-” इति शः ।  
कार्णिका । “कर्णललाटाद्” इति कन् । अत्र “कितिच” इति  
टद्धिः स्यात् ।

“इर उपसङ्गयानम्” । “इरितो वा” इत्यत्र इर इत् यस्येति समु-  
दायानुकरणम् । अञ्जलसमुदायत्वादमाप्तावारम्भः । समुदायस्य  
संज्ञायामवयवाः पारतन्त्र्यादित्सञ्ज्ञां न लभन्ते इति इदिच्वा-  
भावाच्च नुम् । नचैवं स्वरितेस्वस्याप्यनापत्तिः । सामर्थ्यादव-  
यवगतस्य स्वरितस्य समुदाये आरोपात् ।

यद्वा रेफस्य “हलन्त्यम्” इति इकारस्य “उपदेशे ऽननुना-  
सिकः” इतीत्सञ्ज्ञा । इरावितौ यस्येत्यवयवयोरेव इत्सञ्ज्ञकत्वेन  
व्यारूपानात् । नन्वेवं नुमापत्तिः । नच कुम्भीयान्यन्यायेन इका-  
रमात्रं यत्रेत्सञ्ज्ञं तस्यैव नुमिति वाच्यम् । नन्दतीत्यादावव्याप्तेः ।  
दुकारस्यापि तत्रेत्सञ्ज्ञत्वात् । मैत्रम् । तेषाम् ऋकारान्तत्वा-  
श्रपणात् । “ऋत इद्धातोः” इति इच्चे रपरत्वे च कृते भिदिर्  
इत्यादिनिर्देशः । अनङ्गस्यापि निपातनादिचरम् । भिद् ऋ  
इत्यत्र पूर्वम् ऋकारस्येत्सञ्ज्ञा तत इच्चरपरत्वे । “इरितो वा”  
रपत्रापि ऋ इत् यस्यायम् इरित् निपातनादिच्चरपरत्वे ।

यद्वा स्कन्दिप्रमृतीनां नकारपाठस्य अन्तेदितामेव नुमि-  
त्यत्र ज्ञापकत्वात् । नच नलोपाभावार्थो नकारोपदेशः ।  
इदिच्वादेव तदप्रसङ्गात् ।

अथवा “न दृशः” इति वसप्रत्ययप्रतिषेधो ज्ञापकः ।  
नुमि हि सति इगुपधत्वाभावादेव वसो न स्यात् ।

यद्वा “गोः पादान्ते” इति सूत्रादन्तग्रहणमनुवर्त्य अन्ते  
इदितामेव नुम् इति व्याख्येयम् । तेन चक्षिडो न नुम् ।

## तस्य लोपः ९।

तस्य इतो लोपः स्यात् । तस्य ग्रहणं सर्वलोपार्थम् । अ-  
न्यथा अभावरूपस्य लोपस्य भावापेक्षत्वात्प्रकरणादित्सञ्ज्ञस्य  
लाभोपपत्तेः । तेन विदुङ्नामन्त्यलोपो न । नच नानर्थकेऽ-  
लोन्त्यविधिरित्येव तत्सिद्धिः । अलोन्त्यात्पूर्वं इत्यत्र तत्प्रत्या-  
ख्यानत् ।

## यथासंख्यमनुदेशः

### समानाम् १०।

सप्तसङ्ख्यानां सम्बन्धो यथाक्रमं स्यात् । न चोद्देश्यविधेयानां  
यथा-“नन्दिग्रहिपचादिभ्यो ल्युणिन्यचः” । नन्दनः । ग्राही । पचः ।  
उद्देश्यानामेव यथा-“समूलाकृतजीवेषु हनकृञ्ग्रहः” । अत्र वि-  
धेयस्य णम्ल एकत्वेऽपि अनुवाच्योः धातूपपदयोरेव यथास-  
ङ्ख्यम् । “परस्मैपदानां णलतु-” इत्यादौ परस्मैपदशब्देन सर्वेषां  
युगपत्प्रत्यासत्तेर्न पाठक्रमेण व्यवस्था । लोके अजाविधनौ  
देवदत्तयज्ञदत्ताविति सप्तासनिर्देशे क्रमनियमाभावः । द्वन्द्वे-

ऽनेकावयवात्मकसमुदाय एवैकशब्दतः प्रतिपादनादित्यारम्भः ।

ननु “विदिभिदिच्छिदे. कुरच्” इत्यादौ तच्छीलाद्यर्थ-  
त्रयेण यथासङ्ग्यं स्यात् । एवं “ख्यत्यात्” “डसिडसोः”  
इत्यादावपीति चेत् ।

अत्र भाष्यम्—“स्वरितेन” इत्यपकृष्यते तेन स्वरितत्वा-  
भावाच्च यथासङ्ग्यम् । प्रतिज्ञास्वरिता पाणिनीयाः । अत एव  
“कर्तृकर्मणोश्च भूकृजोः” इत्यत्र न यथासङ्ग्यम् । तेन भवतेर-  
कर्मकत्वात्कर्तर्येवोपपदे खल् । करोतेस्तु कर्मण्यपि ।

केचित्तु प्राप्त्यर्थस्य भवतेरुपपदद्वये ऽपि स इत्याहुः ।  
“नाडीमुष्टयोश्च” इत्यत्र तु भवत्येव ।

स्यादेतत् । “इको यणचि” इत्यत्र यथासङ्ग्यं न स्यात् । इका-  
रोकार-ऋकाराणां प्रत्येकमष्टादश भेदाः लृकारस्य तु द्वादशेति  
इकां पदपष्टिसङ्ग्यत्वात् । यणां च सप्तत्वात् । भाव्यमानत्वे ऽपि  
गुणानामभेदकतया सानुनासिकयानामपि यवलानां ग्रहणात् ।  
नचान्तरतमपरिभाषयैव निर्वाहः । स्थानेऽन्तरतममूत्रे “कि  
मुदाहरणम् । इको यणचि दध्यत्र । सङ्ख्यातानुदेशेनाप्येत-  
त्सिद्धम्” इति भाष्यविरोधात् ।

अत्राहुः—इक्शब्दोऽप्या या इत्यादिजातयस्तदवच्छिन्नानां  
यणशब्दोऽध्ययत्वादिजातिचतुष्टयावच्छिन्ना भवन्तीति सूत्रार्थः ।  
तथाच निरुद्धलक्षणाऽपि नाङ्गीकार्येति लाघवम् । नच निरनु-  
नासिकानामनुनासिकयकारादिप्रसङ्गवारणायान्तरतमपरिभा-  
षाश्रयणे आश्रयके कृतमेतत्प्रवृत्त्येति वाच्यम् । तदंशे यथा-  
सङ्ग्यपरिभाषायाः पारविरहात् । अन्तरतमपरिभाषाप्रवृत्ता-  
यपि स्थान्यंशे परत्वाद्यथामङ्ग्यस्यैव प्रवृत्तेः । अत एव प्रत्या-  
हारपाठे शब्दः साम्यमस्तीति तत्र कैयटः ।



एतेन ऋकारलृकाराभ्यां प्रत्येकं तस्या एव त्रिंशत् उप-  
स्थितौ सत्यामृकारस्य लृकार लृकारस्य च रेफ आदेशः परं  
स्यादित्यपि निरस्तम् ।

अत एव इयवरदूत्रे हरयवदितिन्पासे परत्वाद्यथास-  
ङ्गधमेव प्रवर्तते इति शब्दकौस्तुभे ऽप्युक्तम् ।

## स्वरितेनाधिकारः ११।

इत्थम्भूतलक्षणे तृतीया । अधिकारो विनियोगः । स्व-  
रितत्वं चाधिकारज्ञापनार्थम् न तु प्रयोगसमवेतम् । स्वरि-  
तत्वयुक्त शब्दस्वरूपमधिकृतं बोध्यम् । यथा “प्रत्ययः”  
इत्यादि उत्तरत्रोपतिष्ठते । कचित्पूर्वत्रापि । तदुक्तम्—“अति-  
द्विष्टुभयोः शेषः” इति । अवगतिविशेषे तु व्याख्यानं प्रमाणम् ।  
आतृतीयाध्यायान्तं धात्वधिकारो न तु लादेशेभ्यः प्राग्व ।  
सप्तमाध्यायसमाप्तिपर्यन्तमङ्गाधिकारो न तु प्रागभ्यासविका-  
रेभ्य एवेत्यादिदर्शनात् ।

यद्वा स्वरिते सति नाधिकार इत्यर्थः । तेन पूर्वाधिकार-  
निवृत्तिः । तथा च “विंशतिकात्स्वः” इत्यत्र स्वरितत्वदर्श-  
नाद् “द्वित्रिपूर्वाद्” इत्यस्य निवृत्तिरनुमीयते ।

नचैकः स्वरितो ऽधिकारार्थ एकस्त्वधिकारनिवृत्त्यर्थ इति  
सन्देहनिर्णयानुपपत्तिः । व्याख्यानान्तदुपपत्तेः ।

नचैवं व्याख्यानमेवानुवृत्त्यननुवृत्तां निशामरमस्तु किं  
प्रकृतमूत्रेणेति वाच्यम् । अर्थान्तरसंग्रहार्थत्वात् ।

तथाहि—स्वरितेनाधिकाररूपोऽर्थो ग्राह्यः । तेन “गो-  
स्त्रियोः” इत्यत्र स्त्रीशब्दस्य स्वरितत्वमतिज्ञानाद् “स्त्रियाम्”

इत्याधिकारे विहितः प्रत्ययो गृह्यते तेन “गोटाङ्ग्रहणं कृ-  
भितृत्पर्यम्” इतिवार्त्तिकं गतार्थम् ।

किञ्च अधिकं कार्यमाधिकारः । गौरवस्यापि ग्रहणमित्य-  
र्थः । तेन यत्र गौणमुख्यन्यायो नेप्यते तत्र स्वरितः पाठ्यः  
यथा ऽपादानाधिकरणादौ । तेन “भीत्रार्थानाम्” इत्यादेर्बुद्धिक-  
ल्पितमपायमाश्रित्य प्रत्याख्यानं सङ्गच्छते । “छन्दसि” इत्यस्य  
प्रमाशब्दत्वेन गौणे आर्पग्रन्थरूपेऽपि छन्दसि प्रवृत्तिः । अत  
एवार्पत्वात्साधुत्वमिति तत्र तत्रोद्घोषः । गङ्गायां गाव इत्यादौ  
गङ्गाशब्दस्य नदीवृत्तित्वे ऽपि सामीप्यादौणमाधारत्वमिति त-  
त्रापि सप्तमी । यदा तु गङ्गापदस्य तीरे तात्पर्यं तदा प्रकृतावे-  
व लक्षणा विभक्तिर्मुख्यार्थेवेति विशेषः ।

अपिच अधिकः कारः कृतिरियं पूर्वोऽपि परं बाधते  
स्वरितत्वयोगात् । तेन पूर्वविप्रतिषेधानां सङ्ग्रहः । तद्वा-  
र्त्तिकानां च तद्विवेकार्थत्वम् तुल्यजातीयस्य च परस्य पूर्वेण  
बाधो नतु नित्यत्वादियुक्तस्येति नातिप्रसङ्गः ।

इति श्रीसिद्धान्तसुधानिधौ प्रथमस्याध्यायस्य  
तृतीयपादे प्रथममाहिकम् ।

## अनुदात्तङित आत्मनेपदम् १२।

“भूवादयः” इत्यतो ऽनुवृत्तस्य “धातवः” इत्यस्य पञ्च-  
 म्यन्तत्वेन विपरिणामः । सादृश्यमात्रेण परिणामव्यवहारो  
 वस्तुतो योग्यस्य शब्दान्तरस्यैव सन्निधानादिति कैपटः ।  
 आत्मनेपदेनैव धातुलकारयोराक्षेपः “इको झल्” इत्यत्र सना  
 धातोरिवेति कौस्तुभः । ङिता धातोर्विशेषणात्तदन्तवि-  
 धिः । द्वन्द्वान्ते श्रूयमाणस्य इत्पदस्य द्वाभ्यां सम्बन्धः ।  
 अनुदात्तांशे तदन्तविधेः फलाभावात् । “उपदेशे” इत्यनुवृत्तम् ।  
 तथाच अनुदात्तेत्कादुपदेशे यो ङित्तदन्ताच्च धातोर्लस्य स्थाने  
 आत्मनेपदमेव स्यात् । एधते । स्पर्द्धते । घोभूयते । ऋती-  
 यते । शीङ्गस्तु व्यपदेशिवद्भावात् ङित्तदन्तत्वम् । विधीयते इ-  
 त्यादौ त्ववयवे ऽचरितार्थेन ककारेण व्यङ्ग्यं ङित्, ततो  
 व्यपदेशिवद्भावेन ङित्तदन्तत्वम् । उपदेशे किम् । चुकुटिषति ।  
 “गाङ्कुटादिभ्यः” इति अतिदेशात्सनो ङित्वम् । धातोरिति  
 किम् । चङ्ङभ्यां मा भूत् । अदुदुवत् । अच्युतत् ।

एतेन चिनुतः सृनुत इत्यादि व्याख्यातम् । “सार्धधातु-  
 कमपिद्” इति ङित्वस्यातिदेशिकत्वात् ।

ननूपदेशधातुशब्दयोरनुवृत्तिर्व्यर्था । विकरणेभ्यो नियमो  
 बलीयान् इत्यस्य “वृद्धः स्यसनोः” इत्यत्र ज्ञापयिष्यमाण-  
 त्वात् । प्रथममेवात्मनेपदनियमस्य प्रवृत्तेरिति चेत् ।

अत्राहुः—

उपसञ्जनिष्यमाणेनापि ङिता उपसञ्जातनिमित्तस्यापि  
 परस्मैपदस्य बाधः स्यात् । विकरणव्यवधानेऽपि नियमप्रवृत्तिरि-  
 त्तस्यापि ज्ञापनसम्भवात्, नियमस्य बलवत्तायाः पाक्षिकत्वाच्च ।

हरदत्तस्तु द्वित इत्येव व्याचख्यौ । घात्वनुवृत्तौ प्रयोजना-  
भावात् । नियमस्य बलवच्चादेव चडादावदोषात् ।

नच भाविना द्विता बाधः । परस्मैपदस्य परत्वात् ।

अत एव मसादकृतोक्तं चडडोस्तु परस्मैपदप्रवृत्त्यनन्तरं  
प्रवृत्तत्वेन द्वित्वेऽपि तद् नेति ।

केचित्तु यङीयडोर्बकारस्य गुणवृद्धिनिषेधेन चरितार्थत्व-  
माशङ्क्य यङः प्रागनुदात्तमकारं मशिलष्य अनुदात्तेश्वादेव तद् ।  
न च यङन्ताद् “अनुदात्तेतश्च हलादेः” इति युञ्जसङ्गः । “जु-  
चक्रम्यदन्द्रम्य” इति ज्ञापकात्तदभावात् । ईयङः प्रागिकारमी-  
कारं वाऽनुदात्तं मशिलष्य आद्ये अन्तेदित्वाभावात् जुम्,  
द्वितीये एकाच् इत्यनुवृत्तेः “इवीदितो निष्ठयाम्” इति नेण्नि-  
षेध इति कल्पयाचक्रुः ।

ननु यङ्लुक्प्रतिव्याप्तिः, प्रत्ययलक्षणेन द्विदन्तत्वात् ।

अत्र प्राञ्चः—‘बोभृतुतेतिक्ते’ इति तिजेर्यङ्लुगन्तादात्मने-  
पदाविधानं ज्ञापकं यङ्लुगन्तात्प्रत्ययलक्षणेनात्मनेपदं नेति ।  
अत एव “चर्करीतं च” इति अदादौ पठितस्य चकारात्पदस्मै-  
पदमिति व्याख्यानं ज्ञापकमिद्वार्थस्फुटीकरणार्थम् इत्याहुः ।

यद्वा द्वित्वस्य प्रत्ययाप्रत्ययसाधारणतया प्रत्ययलक्षणे-  
नात्मनेपदं नेति । अत एव न तत्प्रयुक्तात्मनेपदप्रवृत्त्यभावः ।  
अत एव गोडितामित्यादाववादयो न । शोभना दृषदो यत्र तत्  
सुदृषत् इत्यत्र “सोर्भनसी इति स्वरः” ‘अत्वसन्तस्य’ इति  
दीर्घश्च न भवतीति सिद्धान्तः ।

अथ पास्पर्द्धीत्यत्रात्मनेपदं स्यात् स्पर्द्धेऽनुदात्तत्वात् । द्विः  
प्रयोगो द्विर्वचनं पाष्ठम् इति सिद्धान्तात्प्रकृत्यन्तरत्वाभावात् ।

मैवम् । “स्तिपा शपाऽनुबन्धेन” इति निषेधात् । अनुबन्ध-

निर्देशो हि द्वेषा विशिष्य सामान्यतश्चात्माः—“शीढः सार्वधातुके  
गुणः” इत्यादौ, द्वितीयः “अनुदात्तेतः” इत्यादौ । “आढो  
यमहनः” इत्यादौ उपसर्गानुरन्धस्यैव निर्देशो न प्रकृत्यनुव-  
न्धस्येति यहलुकि भवत्येव । उक्तनिषेयस्य प्रकृतिग्रहणं यदलु-  
गन्तस्य ग्रहणमित्येतदपवादत्वात् । अत एव चेत्तितः मरीमृष्ट  
इत्यादौ “विहृतिच” इति निषेयप्रवृत्तिः ।

अनुदात्तेस्त्रलक्षणं चात्मनेपदमनित्यं चक्षिणो हित्कर-  
णात् । विचक्षणः प्रथयन्नित्यादावन्तोदात्तपाठानुरोधेन “अनु-  
दात्तेतश्च हलादेः” इति युचो वक्तव्यत्वात् अनुदात्तेस्त्रनिर्णयात् ।  
अत एव स्फायन्निर्मोकसन्निप्रचलद्विगलत्संमदस्वेदपूरा इति  
सुरारिः । स एवायं नागः सहति कलभेभ्यः परिभवमिति तु  
आधृपाद्वेति विकल्पितणिचः सहे रूपम् ।

इदं च प्रकरणं नियमार्थम् । लस्य तिवादयः, “लटः  
शतृशानचौ”, “लिटः कानज्वा”, “कसुश्च”, “लृटः सद्वा”  
इत्यात्मनेपदपरस्मैपदानां विहितत्वात् ।

स्यादेतत् । विकरणानामवकाशो लादेशभिन्नाधानशब्द-  
यः नियमस्य आशीर्लिङ्लिटौ, तदादेशानामार्द्धधातुकत्वात् तत्र  
विकरणानवकाशात् । लुङ्लुङ्मन्थ । आद्ययोर्विकरणलोपेना-  
न्त्ये च मध्यपातित्वेन व्यवधानविरहात् । स्पन्दते इत्यादाद्युप-  
यमसङ्गे परत्वाच्चित्यत्वाच्च विकरणानां पूर्वमुत्पत्त्या तैर्व्यवधा-  
नान्निगमो न प्रवर्त्तते । तस्मादेकवाक्यतया विशिरेवास्तु । तथा  
हि आत्मनेपदपरस्मैपदाभ्यां लिङ्गाभ्याम् इदं प्रकरणं लादेश-  
विधायुपतिष्ठते तत्र महावाक्येन विहितेषु लादेशेषु सार्वधातु-  
कमाश्रित्य पश्चाद्विकरण इति न दोषः ।

नन्वेवमपि स्यादीनां लावस्यायामेव विधानाच्च व्यवधाना-

दोषतादवस्थमिति चेत् ।

न । लमात्रापेक्षत्वादन्तरद्वा लादेशाः लकारविशेषापेक्षया बहिरङ्गाः स्यादय इति लादेशानां पूर्वमेव प्रवृत्तेः । लादेशानन्तरमेव स्यादीनां प्रवृत्तिः, अन्यथा ताप्तेः परस्य लसार्वधातुकस्यानुदात्तविधिना विकरणस्वरस्सार्वधातुकस्वरं न बाधते इत्येतज्ज्ञापनानुपपत्तेरिति तृतीये बध्यमाणत्वाच्च । येननाप्तिन्यायेन शवादीन्वाधित्वा, शवादिविधावनुवर्तनाद्वा ।

ननु संज्ञया विधानं विहितानां च संज्ञेत्यन्योन्याश्रयः । एकवाक्यतापक्षे पूर्वं लादेशविध्यभावेन विहितानुवादेनात्मनेपदपरस्मैपदसंज्ञयोर्विध्ययोगादिति चेत् ।

मैवम् । परस्मैपदानुक्रमणपरित्यागेन तत्रेतरतराश्रयाभावात् । नचैवमनुदात्तद्विद्ध्यो ऽपि तत्प्रसङ्गः । तेषामात्मनेपदसम्बन्धावगमेन परस्मैपदसम्बन्धस्य बाधनात् । नच “अनुपराभ्यां कृजः” इत्यात्मनेपदनिपेक्षार्थं तदनुक्रमणस्यावश्यकत्वम् । “स्वरितञितः” इत्यनन्तरं कर्तर्यनुपराभ्यां कृज्यो नेतिसूत्रणीयत्वात् । आत्मनेपदेषु च भाविसंज्ञाविज्ञानात् ।

अत्र भाष्यम्—“पुपादिद्युताष्टलुदितः परस्मैपदेषु” “आत्मनेपदेष्वन्यतरस्याम्” इत्यादि ज्ञापयति “विकरणेभ्यो नियमो बलीयान्” इति कृतनियमानामसङ्करेण स्थितानामेव निमित्तत्वोपपत्तेः अतो न दोषः ।

अथ नियमात्प्रागपि सम्भवमात्रेण निमित्तत्वं स्यादिति चेत्तर्हि “अनुपसर्गादिभाषा” इति ज्ञापकम् ।

नन्वेतदपि लिङ्लिट् इत्येव स्यात्—चक्रमे, चक्राम, क्रम्यात्, क्रंसीष्ट इति चेत् ।

अत्र कैयटादयः—“वृद्धः स्यसनोः” इति स्ये विकल्पविधानं

ज्ञापकम् । अन्यथा पूर्वं विकरणे प्रत्यये कृते तेन व्यवहितत्वा-  
न्नियमाप्रवृत्तौ पदद्वयं सिद्धमेवेति किं विकल्पविधिना ।  
तस्मान्नियम एव युक्तः । भाविसंज्ञाविधाने गौरवात् ।

स्यादेतत् । अनुदात्तङित एव आत्मनेपदं भवतीति प्रत्ययनि-  
यमो ऽयम्, उतानुदात्तङित आत्मनेपदमेव, भावकर्मणोरात्म-  
नेपदमेवेति प्रकृत्यर्थनियमः । नच पूर्वेण नियमाद् “भावक-  
र्मणोः” इत्यस्य विध्यर्थत्वमेवेति वाच्यम् । समस्तमात्म-  
नेपदप्रकरणम् एकं वाक्यमित्याशयात् अनुदात्तङिद्व्यो  
ऽपि परस्मैपदापत्तेः । उक्तनियमेन अनुदात्तङिद्व्येभ्य  
आत्मनेपदस्य निवृत्तावपि अनुदात्तङिद्व्यः परस्मैपदस्य दुर्वा-  
रत्वात् । तदर्थं “शेषात्कर्तरि” इति नियमारम्भे च गौरवम् ।

किञ्च “वा क्यपः” इति परस्मैपदे विकल्पिते आत्मने-  
पदस्यानुदात्तङित्सु नियतत्वात्त्वत्पक्षे लकारमात्रश्रवणं स्यात् ।  
न द्वितीयः । अनुदात्तङिद्व्यस्तृजादीनामनुत्पत्तिप्रस-  
ङ्गात् । भावकर्मणोरात्मनेपदमेवेत्यर्थनियमे ऽप्येवम् ।

अत्र सिद्धान्तः—शेषात्परस्मैपदमेवेति नियमादाद्यपक्षे ना-  
तिप्रसङ्गः । नच तत्सूत्रारम्भादेव गौरवम् । ग्रामाणिकत्वात् । नच  
कर्तरीत्युक्तेः कर्तरि परस्मैपदमेवास्तु, भावकर्मणोस्तु जागर्यते  
अद्यते इत्यादौ परस्मैपदं स्यादिति वाच्यम् । तत्रात्मनेपद-  
मेवेति नियमात् । किञ्चेत्याद्यपि न । लादेशेषु कृतेषु नियमप्रवृ-  
त्तेः, आत्मनेपदस्य विकल्पेन विधानात् । शेषवचनेनैव पर-  
स्मैपदसिद्धेः ।

अथ कीदृशस्तत्र नियमः कर्तरि परस्मैपदं शेषादेवेति वा

१ अनुदात्त इति प्रकृतिनियमो भावकर्मणोरित्यर्थनियम इति त-  
दनुसंधायोभयघटितोक्तिः ।

ननु क्रियाणां साध्यैकस्वभावत्वात्कथं व्यतिहार इति चेत् ।

अत्राहुः—योग्यतावशादस्येयं क्रिया माध्या अस्या इदं साधनमिति निर्ज्ञातिसाध्यसाधनभावयोर्व्यत्यासः क्रियाव्यतिहारः । यथा संप्रहरन्ते राजान इति । अत्रैकैव क्रिया संचारिणीव संलक्ष्यते इति । कर्तृग्रहणमुत्तरार्थम् ।

## न गतिहिंसार्थेभ्यः १५ ।

पूर्वेण प्राप्तं न स्यात् । व्यतिगच्छन्ति । व्यतिग्नन्ति ।

“प्रतिपेधे हसादीनामुपसंख्यानम्” ।

व्यतिहसन्ति । आदिपदं प्रकारार्थम् तेन शब्दार्थानां ग्रहणम् । व्यतिजल्पन्ति ।

“हरतेरप्रतिपेधः” ।

सम्प्रहरन्ते राजानः । अर्थग्रहणसामर्थ्याच्छब्दान्तरनिरपेक्षा एव ये गतिहिंसयोर्वर्तन्ते तेषामेव निपेधः । हरतिस्तूपसर्गयोगादेव हिंसावृत्तिरत इदं लभ्यते इत्याहुः ।

ततः संप्रहरिष्यन्तौ दृष्ट्वा कर्णधनञ्जयवित्पत्र कर्मव्यतिहारो न विवक्षित इति कैयटः । ‘वहेरनिपेधः’ प्राप्पणार्थत्वात् । आक्षेपेण गतिप्रतीतेः । संविवहन्ते गर्गाः ।

## इतरेतरान्योऽन्योपपदाच्च १६ ।

आत्मने पदं न स्यात् । “परस्परोपपदाचेति वक्तव्यम्” इतरेतरस्य व्यतिलुनन्ति । लौकिकव्यवहारे शब्दलाघवस्थानादरादितरेतरादिशब्दा उपसर्गाश्च कर्मव्यतिहारद्योतनाय प्रयुज्यन्ते तद्वदात्मनेपदमपि स्यादिति निपेधारम्भः । सम्पद्भिनिमयेनोभौ दधतुर्भुवनद्वयम् इत्यत्र क्रियाविनिमयस्याविवक्षा ।



## नेर्विशः १७ ।

निपूर्वादिश आत्मनेपद स्यात् । निविशते । नेः किम् ।  
प्रविशति ।

अथ कथं न्यविशत न्यविशत इति । नच स्वाङ्गमव्यवधा-  
यकमिति वा समाधेयम् । अङ्गभक्तस्याटो विकरणान्तं प्रत्य-  
यवयवत्वे ऽपि धातुं प्रत्ययवयवत्वात् ।

अत्राहुः—लावस्थायामेवाडागमः । “लुङ्लङ्—” इत्यत्र द्वि-  
लकारकौ निर्देशः इति भाष्ये वक्ष्यमाणत्वात् । लकारविशेषा-  
पेक्षमडागमं बाधित्वा लमात्रापेक्षत्वादन्तरङ्गेषु तिवादिषु कृतेषु  
नियमस्य प्रवृत्तेश्च । “विकरणेभ्यो नियमो बलीयान्” इति  
सिद्धान्तात् । अथ तज्ज्ञापकेन विकरणव्यवधाने ऽपि नि-  
यमप्रवृत्तिरिति ज्ञाप्यते तथाऽप्यदोषः । अन्तरङ्गत्वात्तिवादिषु  
सत्सु शब्दान्तरमाप्त्या ऽनित्ययोरङ्गविकरणयोर्मध्ये परत्वादङ्-  
प्रवृत्तेः । नच विकरणः शब्दान्तरात्प्राप्तो न तु शब्दान्तरस्ये-  
ति वाच्यम् । नहि शब्दान्तरस्येति वाचनिकं किन्तु न्यायः ।  
तथा च शब्दान्तरस्य प्राप्नुवत इव शब्दान्तरात्प्राप्नुवतो ऽप्य-  
नित्यत्वम् । यद्यक्तिसम्बन्धितया पूर्वं प्राप्नोति तद्यक्तिसम्बन्धि-  
तया पुनः प्राप्तेस्तुल्यत्वात् । अत एव “उपसर्गपूर्वनियमे ऽङ्-  
व्यवापे उपसंख्यानम्” इति वार्त्तिकं “शदेः शितः” इति सूत्रे  
भगवता प्रत्याख्यातमिति दिगिति केचित् ।

केचित्तु विकरणेभ्यः पूर्वमेव परत्वादडागमे तस्य धातु-  
भक्तत्वान्न व्यवधायकत्वम् । विकरणेभ्यो नियमस्य बलवत्त्वे  
ऽपि अडागमाद्वलवत्त्वाभावेनाडागमात्पूर्वं “नेर्विशः” इति वहि-  
रङ्स्य नियमप्रवृत्त्ययोगाच्च । नच विकरणात्पूर्वं नियमो भवतीत्य-

त्रैव तात्पर्यं नत्वडागमादपि पूर्वम्, तथा च परत्वादडागमे कृते तस्य धातुभक्तत्वेनाव्यवधायकत्वान्निगमप्रवृत्तिरित्यभिप्रायः इति वाच्यम् । नियमस्य विकरणाद्वलीयस्त्वे ऽपि नित्यस्य विकरणास्याडागमात्परस्य दुर्वन्त्वस्यानुक्तत्वेनाडागमात्पूर्वं प्रवृत्तेरनिवारणौत् । अडागमाभावस्थले तत्परिभाषायाः सार्थक्याच्च । विकरणव्यवधानेऽपीत्यादिकमप्ययुक्तम् । विकरणस्यानित्यत्वे मानाभावात् । अन्यस्य प्राप्तुवत एवानित्यत्वमिति भाष्यकृता व्यवहारात् । शब्दान्तरस्य प्राप्तुवन्विधिरनित्य इति वचनमूलन्यायस्याप्रसिद्धेः । भाष्यकृता अटो नित्यत्वोक्तावपि विकरणानामनित्यताया अनुक्तत्वात् । कृताकृतप्रसङ्गित्वमात्रेण न्यायान्नित्यत्वमाश्रित्य भुवो बुको नित्यत्वादिन्धेः छन्दोविषयत्वात्ताभ्यां लिटः किद्वचनानर्थक्यमिति “इन्धिभवतिभ्याश्च” इति सूत्रं प्रत्याचक्षणेन भगवता तस्मैवावयवभवतिग्रहणज्ञापितस्यान्यस्य प्राप्तुवन्विधिरनित्य इति वचनमाश्रित्य न्यायप्रमद्विकरणयोर्नित्यत्वमाश्रित्यैव परत्वादटः पूर्वं प्रवृत्तिमभ्युपेत्य वा नेरित्यस्य षष्ठ्यन्तत्वमाश्रित्य तद्वाचिकस्य प्रत्याख्यातत्वात् । एतेन वृत्तिसीरदेवग्रन्थावप्यपास्तावित्पाहुः ।

## परिव्यवेभ्यः क्रियः १८ ।

एभ्यः क्रीणातेरात्मनेपदं स्यात् । क्रिय इत्यत्र प्रकृतिवदनुकरणमिति धातुत्वादियह । अकर्त्रभिप्रायार्थोऽयमारम्भः । परिक्रीणीते । विक्रीणीते । अवक्रीणीते । परस्परसाहचर्यादय एव उपसर्गा मृशन्ते । नेह वे क्रीणासीति । एकदेशविकृतस्यानन्यत्वात्प्राप्तिः । नच विभक्तिविशिष्टस्य विरित्यस्यायं विकारो न तु विशब्द-



- (४३) याज्ञवल्क्येति । बालम्भट्टीसयाख्या  
ध्याय्य समलङ्कृतगिताश्रमहिता । ६५  
बहाराध्याय २१
- (४४) गादाभरी । श्रीगङ्गाधरमहाराजार्थव्याख्य  
तिवृत्ता । श्रीगङ्गाधरमहाराजविरचितवृत्त  
वितामया श्रीरघुनाथनारिकेलिरोमणि  
विरचितदीप्ति या च गमेता । ४
- (४५) शास्त्री पेका । श्रीगार्ग्यसाराधिभिन्न पणि  
ता । रामकृष्णविरचितयुनिस्नेहमपुराणा  
रूपयथ्यया सहित नर्कपद । ५
- (४६) वैष्णवसिद्धाश्रमलघुमञ्जूषा महामहो  
पाध्याय श्रीनगेशभट्टविरचिता ।  
श्रीमदधुर्वलाधोई यत्नम्भट्टाभ्या विर  
चितद्विजिह्व कृत्वा द्वितीकाइयसव निता । १०
- (४७) व्याकरण मेरु तपुधानधा । पर्वतीय  
विश्वेश्वरसूराविरचित । ७
- (४८) विरमिशोदय । लक्षणपकाश ।  
महामहोपा यापश्री मिश्र मिश्रविरचित । ७
- (४९) बृहदारण्यकवा र्कसारभ मद्भिचारण्यस्य  
मिविरचित । महेश्वरत र्थकृतपालयुस  
महाकथया र्किका समलङ्कृत । १

- (५०) वीरमिशोदय । राजप्रीतिप्रकाश ।  
महोपाध्यायमिश्रमिश्रविरचित । १
- (५१) पूर्वमीमांसा च भिकरणकौमुदी ।  
ह महोपाध्याय ५०  
विरचिता परशिष्टाधिकरणविक्रमपूर्व  
क टिप्पणा परिष्कृत । १
- (५२) प्रभस्तगदभाष्यगीकासंग्रह । तत्र क  
णादहस्यम् । श्रीशकारमिश्रविरचितम् । १
- (५३) कर्मदपिका । श्रीमन्मह  
कर्मरिङ्गकेशवभट्टविरचिता । विद्यार्थि  
मोदश्रीमोक्षिदभट्टचार्यकृतविरचोपेतम् । १
- (५४) वीरमिशोदय । तीर्थपकाश । महा  
महोपा य य श्रीमिश्रमिश्रविरचित । १
- (५५) सायणसंग्रह । तत्र सायणतत्त्वविवेचनम्  
श्रीविमान ८ (क्षेत्र) विरचितम् ।  
सायणतत्त्वय ४ २५६ पनम् भवागनेश  
विरचितम् । समासमूहगणया सर्वो  
पकारिणी च । १
- (५६) व्यापपरिच्छेद । श्रीमद्वैष्णव ४ अ वेदा  
न्तव र्थमसादिता । श्रीनिव सचार्यविर  
चित व्यापसरसमरूपया र्किका मुता । १

पदभाविमेषणस्थानम् }

हरिदासगुप्तः,  
बीकान्था बनारस सिटी

THE

## CHOWKHAMBĀ SANSKRIT SERIES,

A

COLLECTION OF RARE &amp; EXTRAORDINARY SANSKRIT WORKS

NO. 252.

## व्याकरणसिद्धान्तसुधानिधिः ।

पर्वतीयविश्वेश्वरमूरिरिचितः ।

उपध्यायकणोपाध्यायपदवीकेन काव्यमीमांसकभाजा

सीतारामशास्त्रिणा परिशोधितः ।

VYĀKARANA SIDDHĀNTA SUDHĀNIDHI

BY

VISHVESVAR SINHA,

Edited by

Pundit Sitā Rām Śastri Shende

Vyākarnopādhyāya, Kāvyaśāstra

A Scholar of the Benares Sanskrit College

FASCICULUS VIII-C

PUBLISHED &amp; SOLD BY THE SECRETARY,

CHOWKHAMBĀ SANSKRIT SERIES OFFICE, BENARES

AGENTS—

OTTO HARRASOWITZ, LIPZIG

PANDTA JYESHTHARAMA MUKUNDJI BOMBAY

PROBSTHIN &amp; CO BOOKSELLERS, LONDON

Printed by Jai Krishna Das Gupta,

at the Vidya Vata Press,

BENARES

Price Rupee one.

आनन्दयनविधौतिसुमनोभिः सुसस्त्रुता ॥

सुवर्णाऽङ्कितभज्याभशतपत्रपरिष्कृता ॥ १ ॥

चौकथा—संस्कृतग्रन्थमाला मञ्जुलदर्शना ॥

रसिकालिकुल कुर्यादमन्दाऽऽमोदमोहितम् ॥ २ ॥

कलकत्ता:—२५२

- [illegible]

साम्प्रत सुव्रजमाणा पथ —

- (१) मकाररत्नमाला । गोविन्दायभट्टकृत  
जण्डे २  
(२) शब्दकौस्तुभ । भोजिदेविकृत १३  
(३) वल्लभचरितम् । भक्तुमारिलविरचितम्  
पार्षस रथमिभूत वायरकाकराख्यका-  
व्यवस्था सङ्गितम् । सम्पूर्णम् । १०  
(४) भावपेयकृतित तत्त्ववचम् । विशाल  
द्वैतदर्शनप्रकरणम् । श्रीमन्नैकान्तार्थप्र-  
धानम् । अनाराधयतायैविरचितम्  
भक्तप्रकाशमण्डित सम्पूर्णम् (वदन्त) २  
(५) करणप्रकाश । शङ्करदेवविरचित १  
(६) भट्टचिन्तमणि । महामहोपपाधायी  
गंगाभट्टविरचित । तर्क (म म सा) २  
(७) शरदरत्नमाला । पार्षसायि मेधाविर-  
चितो सम्पूर्ण (मीमांसा) २  
(८) मद्रमयभाष्यम् । आचार्यकृत तत्त्वज्ञान

सूक्तं यती इतीमद्विज्ञानभिर्ब्रूतम् ।  
स्थानम् । सम्पूर्णम् । ( वेदात् ) १

- (९) इत्याशदमञ्जरीमात्रवेण निर्मिता सम्पूर्णा १  
 (१०) मिष्टेष्वम् विशेषाद्वैतब्रह्मनिरूपणपरम्  
 आम्नायवृत्तापरमशुभाभि श्रीश्रीयासुन-  
 त्तनाभिराचनम् । सम्पूर्णम् वदा त १  
 (११) ययमकरद । श्रीमदानन्दबोधभट्टा-  
 रकाचार्यमण्डात । आचार्यचिन्म-  
 मुनिविरचितग्याल्योपेत ( वेदाङ्ग ) ४  
 (१२) विभक्त्यर्थेनैवोपे श्यायासुनारिमथमादि-  
 सनविभाज्यावस्तुताद्वन्द्वरूप म० म०  
 श्रीगोविन्दोपाध्यायविरचित । सम्पूर्ण  
 ( ग्याय ) ५  
 (१३) विभक्त्यायनम् । कल्याणदीक्षितकृत-  
 म् । सम्पूर्णम् ( मीमांसा ) १  
 (१४) अयमुपा ( तन्त्रवार्तिकटीका ) भट्ट  
 समेष्टविरचिता । ( मायसा ) ११

स्येति कैयटेन वक्ष्यमाणत्वान्न दांप इति वाच्यम् । विभक्तेर्लोपा-  
त्मकृतिभागस्यैव विकारात् । पक्षिवाचिनो विशब्दस्य सम्भवे  
तु साहचर्यादुपसर्गग्रहणमिति कैयटेन वक्ष्यमाणत्वाच्चेत्याहुः ।

वस्तुनः परत्वाजित्यत्वाच्च पूर्वं गुणे कृते पश्चात्सुलोपः ।  
अन्यथा तत्र एङ्ग्रहणवैयर्थ्यात् तदा च विम् इत्यस्य वेस् इति  
विकार इति विशब्दस्य न वे इति विकार इति बोध्यम् ।

## विपराभ्याञ्जेः १९ ।

विजयते पराजयते । जयाभिभूत्यर्थयोर्द्वयोरपीह ग्रहणम् ।  
बहवो वयः पक्षिणो यत्र तत् बहुवि जयति वनम् इत्यत्र तु न  
भवति । जहत्स्वार्थायां वृत्तावनर्थकत्वात् । अजहत्स्वार्थायामपि  
तदर्थस्योपसर्जनत्वात् । सम्बोधने तु प्रागुक्तम् ।

नच वी जयत इत्यत्रैकादेशस्य पूर्वं प्रत्यन्तवद्भावाद्विशब्द-  
परो जिरस्तीति वाच्यम् । पूर्वस्य कार्ये कर्तव्ये एवान्तवद्भावात् ।  
परा जयति सेना । उत्कृष्टेत्यर्थः । प्रकृतिवदित्यतिदेशस्यानि-  
लत्वात् जेरित्यत्र इयदभावः ।

## आङो दोऽनास्यविहरणे २० ।

आङ्पूर्वान्मुखविकासनभिन्नार्थवृत्तेर्दाञ् आत्मनेपदं स्यात् ।  
आस्यवृत्तित्वाभावादन्येषां दारूपाणामग्रहणमिति कैयटः । वि-  
द्यामादत्ते । आस्यग्रहणं विशेषोपलक्षणार्थम् । मुखं व्याददाति ।  
विषादिकां व्याददाति । नदीकूलं व्याददाति । पराङ्कर्मकादना-  
स्येति निषेधो नेष्यते “स्वाङ्कर्मकाच्च” इति वार्त्तिकात् । स्वमङ्गमिह  
स्वाङ्गं न त्वद्गवं मूर्च्छिमदिति परिभाषितम् । व्याददते पिपी-  
लिकाः पतङ्गस्य सुखम् । आङिति द्वितो ग्रहणाच्चेह भिक्षामा-

ददाति । स्मृतावयवाकार इत्याहुः ।

अकर्त्रभिप्रायार्थो ऽयमारम्भः । कर्त्रभिप्राये तु आस्यकर्म-  
कादपि भवत्येव । व्यादत्ते विहगपतिर्मुखं स्वकीयम् । मुखं  
व्यादाय स्वपितीत्यस्य मुप्त्वा मुखं व्यादत्ते इति व्यत्ययेनार्थ-  
इति वाचस्पतिमिश्राः ।

## क्रीडोऽनुसंपरिभ्यश्च २२।

क्रीडृ विहारे । चकारादाद् । अनुक्रीडते इत्यादि । उप-  
सर्गेण समा साहचर्यात् अनोः कर्मप्रवचनीयाश्च । माणवकमनु-  
क्रीडति । तेन सहैत्यर्थः । “तृतीयार्थे” इत्यनुः कर्मप्रवचनीयः ।  
“समोऽकृजने” ।

मयाऽस्य संक्रीडति चक्रिचक्रे इति श्रीहर्षः । क्रीडते  
नागराज इति तु प्रमादः ।

“आगमेः समायाम्” ।

आगमयस्व तावत् । सहस्व कंचित्कालं मा त्वरिष्ठा इत्य-  
र्थः । यावदागमयते ऽथ नरेन्द्रानिति श्रीहर्षः ।

“शिक्षेजिज्ञासायाम्” ।

विद्यासु शिक्षते । इह शक्तिः सन्नन्तो गृह्यते इति विध्यर्थ-  
मिदम् । क्रियाविषयश्च शक्तिः प्रयुज्यते । भोक्तुं शक्नोतीत्यादि-  
दर्शनात् । इह जिज्ञासाविषयः शक्तिर्गृह्यते । विद्यां जिज्ञासितुं  
घटते इत्यर्थः । नच तत्प्रयोगापत्तिः । आत्मनेपदेनैव जिज्ञासा-  
प्रतीतेरिति केचित् ।

अन्ये तु “शिक्ष विद्योपादाने” इत्यस्य निय-  
मार्थं ग्रहणमित्याहुः । नचाद्ये ज्ञानविशिष्टशक्तेरिच्छावि-  
षयतया ज्ञानविषयकेच्छार्थकं जिज्ञासायामित्यसङ्गतमिति वा-



च्यम् । ज्ञानस्यापि विशेषणतया विषयत्वानपायात् । इच्छा सन्वाच्या शक्तिर्धात्वर्थः, इच्छाया ज्ञानविषयकत्वं त्वात्मनेपदेन द्योत्यते इति ।

“किरतेर्हर्षजीविकाकुलायकरणेषु उपसंख्यानम्” ।

किरतिनिक्षेपार्थः, हर्षादयस्तु विषयत्वेनोपात्ताः । एतेष्वेवार्थेषु “अपाञ्चतुप्पाद्” इति सुटो विधानात् । अपस्किरते वृषो हृषः, कुञ्जकुटो भक्षार्थी, स्वा आश्रयार्थी वा । हर्षादिषु किम् । अपकिरति कुसुमम् । यद्यप्यात्मनेपदविधौ चतुष्पावच्छकुनिकर्तृकत्वं निमित्ततया नोपात्तं तथा ऽपि सुटा सह समानविषयो ऽयं तद् । तेन गजोऽपकिरतीत्येव भवतीत्याहुः ।

“हरतेर्गतताच्छील्ये” ।

गतं प्रकाशः । पैतृकमश्वा अनुहरन्ते मातृकं गावः । पित्रा-  
देर्गतं प्रकाशं सततं शीलयन्तीत्यर्थः । मातुरनुहरतीति त-  
द्धितार्थमृत्रगतभाष्ये सादृश्यमात्रं विवक्षितमिति कैयटः ।

“आङि नुप्रच्छयोरुपसंख्यानम्” ।

आनुते । उत्कण्ठापूर्वकं शब्दं करोतीत्यर्थः । शु स्तुनौ ।  
अदादिः । आपृच्छते गुरुम् ।

“आशिपि नाथः” ।

नियमार्थमेतत् । नचानुदात्तेस्त्वैयर्थ्यम् । नाथन इति युज-  
र्थत्वात् । सर्पिपो नाथते । सर्पिर्मेभूयादित्याशास्ते इत्यर्थः ।  
“आशिपि नाथः” इति कर्मणि षष्ठी । दीनं त्वामनुनाथते  
कुचपुगं पत्रावृतं मा कृया इत्यत्र नाथसे इतीत्याहुः ।

“शप उपालम्भने” ।

शप आक्रोशे-स्वरितेत् । अकर्तृगफलार्थं आरम्भः । देवद-  
त्ताय शपते । त्वत्पादौ स्पृशामि नैतन्मया कृतमिमेवं शपथं करो-

तीत्यर्थः । “श्लाघद्नुद्स्थाशपां झीप्स्यमानः” इति सम्प्रदान-  
संज्ञा । यस्मै आख्यायते स झीप्स्यमान इत्येके । य आख्यायते  
स इत्यन्ये । मुख्यः शपामि यदि किं चिदपि स्मरामि इत्यत्र  
॥ स्वाभिप्रायाविष्करणमात्रविवक्षा ।

## समवप्रविभ्यः स्थः २२।

सन्तिष्ठते इत्यादि । “आङ् प्रतिज्ञायामुपसंख्यानम्”  
अस्ति सकारमातिष्ठते । आगमौ गुणवृद्धी आतिष्ठते । अस्या-  
र्थः—आपिशलिः, “अस भुवि” इत्यत्र सकारमात्रं पठति ।  
अस्ति आसीदित्यादावडाटावागमौ विधत्ते ।

## प्रकाशनस्थेयाख्ययोश्च २३।

गोपी कृष्णाय तिष्ठते । स्वाभिप्रायं प्रकाशयति । स्थेयो  
विवादपदनिर्णेतार । बाहुलकादाधिकरणे अचो यत् । तत्त्वाय  
तिष्ठ स्वमुखे स्त्र एवेति श्रीहर्षः । तत्त्वनिर्णयार्थमाश्रयेत्यर्थः ।

## उदोऽनूर्ध्वकर्मणि २४

उर्ध्वसंयोगफलकत्वाभाववाक्रियावृत्तेरुत्पूर्वात्तिष्ठतेस्तत्प्रा-  
ग्वत् । “उद ईहायाम्” इति वार्तिकं कर्मपदप्रयोजनकथनार्थम् ।  
कायपरिस्पन्दात्मिकायां चेष्टायामिति यावत् । अन्यथा अनूर्ध्व  
इत्येवावश्यम् । धातोः क्रियावाचित्वनियमात् तल्लाभात् । उत्ति-  
ष्ठमानस्तु परः । अनूर्ध्वेति किम् । जवेन पीठादुदतिष्ठदच्युतः ।  
ईहायां किम् । उत्तिष्ठति सेना । जायते इत्यर्थः ।

## उपान्मन्त्रकरणे २५ ।

मन्त्रकरणकार्यवृत्तेरुपपूर्वकात्तिष्ठतेः प्राग्वत् । ऐन्द्रया गा-  
ईपत्यमुपतिष्ठते । मन्त्रेति किम् । भर्तारमुपतिष्ठति यौवनेन ।

“उपाद्देवपूजासङ्गतिरुणमित्ररुणपथिष्विति वक्तव्यम्” ।

अमन्त्ररुणार्थमेतत् । आदित्यमुपतिष्ठते ।

बहूनामप्यचित्तानामेको भवति चित्तवान् ।

पश्य वानरसैन्ये ऽस्मिन्यदर्कमुपतिष्ठते ॥

मैत्र्य संस्थाः सचित्तोऽयमेवो ऽपि हि यथा वयम् ।

कपेस्तदपि कापेय यदर्कमुपतिष्ठति ॥

इति भाष्यम् । देवपूजा मत्स्या पूर्वमात्मनेपदं परत्र तु  
चापलमेतन्न पूजनमिति तदभाव इति कैयटः । स्तुत्य स्तुति-  
भिरर्थाभिरुपतस्थे सरस्वती । देवतात्वारोपात् । रथिकानुप-  
तिष्ठते । उपश्लिष्यतीत्यर्थः । अश्वारोहानुपतिष्ठते । अनुप-  
श्लिष्टस्यापि मैत्रीसंबन्धः । अपं पंथाः क्षुद्रमुपतिष्ठते ।  
प्राप्नोतीत्यर्थः ।

“वा लिप्तायामिति वक्तव्यम्” ।

भिक्षुको ब्राह्मणमुपतिष्ठते उपतिष्ठति वा । लिप्सयोप-  
गच्छतीत्यर्थः ।

## अकर्मकाच्च २६ ।

भोजनकाले उपतिष्ठते । रुन्निहितो भवतीत्यर्थः ।

## उद्विभ्यान्तपः २७ ।

अकर्मकादित्येव । उत्तपते । त्विषा वितपते पतिरिति मुरा-

रिः । दीप्यते इत्यर्थः ।

“स्वाङ्गकर्मकाच्च” ।

उत्तपते वितपते पाणिम् । नेह देवदत्तो यज्ञदत्तस्य पाणिं  
वितपति । सन्तापयतीत्यर्थः । सुवर्णमुत्तपति । सन्तापयति,  
विलापयति वा । उद्विभ्यां किम् । निष्टपति । “निसस्तपतो”  
इति षत्वम् ।

ननु उद्विभ्यां तप आत्मनेपदमेवेति यक्चिण्निवृत्त्यर्थमिदं  
वचनं स्यात् । तथा च निष्टपते इत्युदाहार्यम् । दीप्यते इत्य-  
र्थे ऽकर्मको हि तपिः अन्तर्भावितण्यर्थतया तापने वर्तमानश्च  
सकर्मकः । पुनः प्रयोजकव्यापारविवक्षायां कर्तुः कर्मवद्भा-  
वादात्मनेपदसिद्धेः ।

मैवम् । अर्थभेदे कर्मवद्भावं विनाऽपि सकर्मकाणामकर्म-  
कत्वदर्शनात् । नदी वहति, भारं वहति इत्यादिप्रयोगात् ।  
तस्माद्विध्यर्थमेव सूत्रम् ।

## आङो यमहनः २८।

आङ्पूर्वकाभ्यामकर्मकाभ्यां स्वाङ्गकर्मकाभ्याञ्च यमिहनि-  
भ्यामात्मनेपदं स्यात् । आयच्छते । आहते । आयच्छते पाणिम् ।  
आहते शिरः । एतेन मोहादाहर्ध्वं मा रघूत्तममिति भट्टिप्रयोगो  
व्याख्यातः । पराङ्गकर्मकाभावसत्त्वादात्मनेपदस्य सुस्थत्वात् ।  
अकर्मकेति किम् । आयच्छति रज्जुं कृपात् । आहन्ति वृषलं  
पादेन । स्वाङ्गेति किम् । परशिर आहन्ति । गाण्डीवी कनक-  
शिलानिभं भुजाभ्यामाजग्रे विपमविलोचनस्य वक्ष इति भार-  
विप्रयोगस्तु ग्रामादिक इति केचित् । नच आजेति पदं छि-

त्वा ग्रे हननायेति हन्तेर्भावे किपि चतुर्थ्यैकवचनं शङ्काम् । अ-  
जेर्वाभावे विवायेति रूपस्यीकारात् ।

शिरस्य समीपमेत्य मल्लसंप्रदायेन स्वं वक्ष आस्फालित-  
वानिति केचित् ।

यद्वा चन्मज्जन्मकर इवामरापगाया वेगेन प्रतिमुखमेत्य बा-  
णनद्याः । गाण्डीवी स्थित इत्यध्याहारः । आजग्रे इति कर्मणि  
लकारः । तेनेत्यध्याहारः ।

यद्वा गाण्डीवमात्मन इच्छन् गाण्डीवी क्वजन्तात् किप् ।  
कनकशीलेति । आचारकिञ्चन्तात्कर्तरि किपि तृतीया । द्वयोः  
कर्मधारयः । नितरां भा यत्रेति वक्षोविशेषणम् । चन्मज्जन्म-  
कर इति कर्मधारयात्सति सप्तमी । लकारः कर्मण्येव ।

## समो गम्यृच्छिभ्याम् २९ ।

सम्पूर्वाभ्यामकर्मकाभ्यामाभ्यां प्राग्वत् । सङ्गच्छते । स-  
मृच्छते । अकर्मकाभ्यां किम् । खगः सङ्गच्छति यदिनाधिपम् ।  
तथैक्यं समगच्छतेति त्वार्पम् । स्वार्थे ण्यञ् । एकं ममपश्यते-  
त्यर्थो वा ।

“विदिष्टृच्छिस्वरतीनामुपसंख्यानम्” ।

परस्मैपदिभ्यां साहचर्यादिदेर्ज्ञानार्थस्य ग्रहणम् । लाभार्थस्य  
स्वरितेच्वात्, सत्ताविचारणार्थयोस्त्वात्मनेपदित्वात् । संविचे ।  
संविदाते । संविद्रते । संपृच्छते । संस्वरते ।

“अतिश्रुदृशिभ्यश्चेति वक्तव्यम्” ।

अतीति भ्वादिभ्योहोत्यादेर्ग्रहणम् । मा समृत मा समृपातां मा  
समृपतेति भाष्यात् । समारत ममारतां समारन्तेति वृत्तेश्च । “सति-  
शास्ति-” इत्यद्विधौ तु लुप्तविकरणेन शास्तिना साहचर्याज्ज्ञोहो-

त्यादिकस्यैव ग्रहणम् । परस्मैपादिष्वित्यस्योत्तरार्थमनुवृत्तावपि  
योगविभागसामर्थ्यादद्विधौ न सम्बन्धः । तेन भाष्यमुपप-  
न्नम् । संशृणुते । सम्पश्यते । रक्षांसीति पुराऽपि संशृणुमहे  
इति मुरारिप्रयोगस्तु चिन्त्यः । अकर्मकादित्यनुवृत्तेः ।

केचित्तु रक्षांसि सन्तीति कथयद्वाः इत्यध्याहारः । हिताश्र-  
यः संशृणुते स किं प्रभुरितिवदविवक्षितकर्मकत्वान्न दोषः ।

वस्तुतो रक्षांसि सन्तीति वाक्यार्थस्य कर्मत्वात् द्विती-  
यान्तपदसमाभिष्याहारविरहान्न दोषः ।

“उपसर्गादस्यत्यूहोर्वेति वक्तव्यम्” ।

“अकर्मकाद्” इति अतः परं न सम्बध्यते इति कैयटा-  
दयः । निरस्यति । निरस्यते । समूहति । समूहते । उपसर्गा-  
त्किम् । अस्यति । ऊहते । अनुक्तमप्यूहति पण्डितो जन इति  
तु प्रमादः । ओहतीति सोपसर्गपाठे वा ।

## निसमुपविभ्यो ह्रः ३० ।

निहयते इत्यादि । अकर्प्रभिप्रायार्थ आरम्भः । नच आ-  
कारान्तस्यानुकरणात् निहास्यते इत्येवोदाहरणम् विकृति-  
ग्रहणे प्रकृतिग्रहणाभावादिति वाच्यम् । एङन्ते एवानुक्रियमाणे  
लक्षणवशादात्वनिष्पत्तावपि आत्वस्याविवक्षितत्वात् ।

## स्पर्द्धायामाङः ३१ ।

आङ्पूर्वाद् हयतेः स्पर्द्धायां प्राग्वत् । मल्लमाहयते । स्पर्द्ध-  
मानः सन्नाहयति । स्पर्द्धायां किम् । पुत्रमाहयति । स्पर्द्धाया  
एतद्धात्वर्थत्वे ऽपि आङ्पूर्वस्य शब्दनार्थत्वात्स्पर्द्धायां विषये  
विधिरयम् ।

# गन्धनावक्षेपणसेवनसाहसि- क्यप्रतियत्नप्रकथनोपयोगेषु

कृञः ३२।

सप्तस्वर्येषु । अकर्त्राभिप्रायार्थ आरम्भः । गन्धनं मूचनं  
हिंसासाहश्यात् । उत्कुरुते । सूचयतीत्यर्थः । अवक्षेपणं भर्त्स-  
नम् । श्येनो वार्त्तिकामुदाकुरुते । हरिमुपकुरुते । सेवते इत्यर्थः ।  
परदारान्प्रकुरुते । सहसा तेषु प्रवर्तते इत्यर्थः । एधो दकस्योप-  
स्कुरुते । एधशब्दो ऽकारान्तो ऽपि । एधान् हुताशनवत इति  
दर्शनात् । सान्तत्वं व्याख्याने । दकशब्द उदकार्थो ग्राह्यः ।  
जीवनीयं दकं चेति हलायुधोक्तेः । तस्य गुणान्तराधानं  
करोतीत्यर्थः । प्रकथनं प्रकर्षेणोक्तिः । गाथाः प्रकुरुते । उप-  
योगो ऽप्रतिपिद्धविनियोगः । शर्तं प्रकुरुते । एषु किम् । कटं  
करोति ।

अधेः प्रसहने ३३।

कृञ इत्यनुवर्तते । प्रसहनमभिभवः क्षमा च । पदं मर्षणे  
ऽभिभवे चेति पाठात् । छन्दसीत्यस्य प्रायिकत्वात् । तमधिकुरु-  
ते । भवादृशाश्चेदधिकुर्वते परान् इति भारविः । क्षमते इत्यर्थः ।

वेः शब्दकर्मणः ३४।

शब्दस्य कर्मकारकत्वे विपूर्वात्कृञ आत्मनेपदम् । स्वरा-  
न्विकुरुते । उच्चारयतीत्यर्थः । नेह चित्तं विकरोति कामः ।

## अकर्मकाच्च ३५।

वेः कृञ् इति प्राग्वत् । प्रवृद्धानि विकुर्वते । विकृतानि भवन्तीत्यर्थः ।

## संमाननोत्सञ्जनाचार्यकर- णज्ञानभृतिविगणनव्ययेषु नियः ३६।

एषु बोध्येषु नयतेरात्मनेपदम् । उत्सञ्जनज्ञानविगणनव्यया नयतेर्वाच्याः । अन्ये तु प्रयोगोपाधयः । शास्त्रे नयते । सोपपत्तिकान् शास्त्रसिद्धान्तान् शिष्येभ्यः प्रापयतीत्यर्थः । शिष्याणामिष्टार्थसिद्ध्या संमानननिष्पत्तिः । प्रयोगोपाधित्वं तु तज्जन्यशाब्दबोधाविषयत्वे सेति प्रयोगनियामकत्वम् । उत्सञ्जनमुत्क्षेपणम् । दण्डमुन्नयते । माणवकमुपनयते । विधिना स्वसमीपं प्रापयतीत्यर्थः । तत्फलं माणवकसंस्कारः । तस्याचार्यगामित्वाभावादात्मनेपदविधानम् । अध्यापनार्थत्वे तु उपनयनस्येदं व्यर्थं स्यादिति मीमांसकाः । उपनीय वदेद्देदमाचार्यः स उदाहृत इति स्मृत्या तदेवाचार्यपदप्रवृत्तिनिमित्तम् । विनिन्युरेनं गुरवो गुरुमियम् इत्यत्राचार्यकरणमविवक्षितम् ।

वस्तुतस्तु आचार्यकरणम् उपशब्दसमाभिव्याहृतनयतेरेव प्रयोगोपाधिः । प्रयोगोपाधेः स्वरूपसत एव नियामकतया तद्विवक्षाया अनुपयोगात् । तच्च नयते । विधिनोतीत्यर्थः । कर्मकरानुपनयते भृतिदानेनात्मसमीपं प्रापयतीत्यर्थः ।



विगणनम् । ऋणादेर्निर्वातनम् । करं विनयते । राजांशं ददा-  
तीत्यर्थः । शतं विनयते । धर्माद्यर्थं विनियुक्ते इत्यर्थः । नेह  
घटं नयति ।

## कर्तृस्थे चाशरीरे कर्मणि ३७।

नयतेः कर्तृस्थे कर्मणि यदात्मनेपदं प्राप्तं तच्छरीरावयव-  
भिन्ने एव स्यात् । शरीरपदमत्र तदवयवपरम् । चैत्रत्वा-  
दिजातीनां शरीरवृत्तितया तत्तादात्म्यापन्नस्यैव जीवस्य  
कर्तृतया शरीरस्य शरीरस्थत्वासम्भवात् । यद्यपि शरीराद्वि-  
विच्य लौकिकैरनिश्चये ऽपि वस्तुतः शरीरतादात्म्यापत्तेः क-  
र्तृत्वानुपयोगः । कृतिसमवायित्वरूपस्य तस्यात्ममात्रवृत्तित्वात् ।  
शरीरस्य त्ववच्छेदकतयैव तदाश्रयत्वात् । तथाप्यत्रोभयसाधा-  
रणमेवाश्रयत्वं विवक्षितम् । चैत्रः कर्तेति व्यवहारात् । क्रोधं  
विनयते । स्वकीयं क्रोधं निरस्यतीत्यर्थः । क्रोधापगमफलस्य  
चित्तप्रसादादेः कर्तृगत्वे ऽपि नियमार्थमिदम् । नेह गहुं विन-  
यति । शरीरावयव एवायम् । विगणय्य नयन्ति पौरुषं विहित-  
क्रोधरया जिगीषव इति भारविप्रयोगस्तु कर्तृगत्वाविवक्षायाम् ।  
करोतीत्यर्थे माप्स्यर्थे वाऽत्र कृञो वृत्तिरित्यन्ये । सम्पदस्तव  
गिरामपि दूरात् यन्न नाम विनयं विनयन्ते इति श्रीहर्षे विनय-  
न्तीत्येव पाठ इति नारायणः । णय गतावित्यस्यान्तर्भावित-  
ण्यर्थस्य प्रयोगोऽयमिति व्याख्यातमस्माभिः ।

## वृत्तिसर्गतायनेषु क्रमः ३८।

वृत्तिरमतिबन्धः । ऋच्यस्य क्रमते बुद्धिः । सर्ग उत्साहः ।  
येनेन्द्रलोकावजयाय सृष्ट इति दर्शनात् । अव्ययनाय क्रमते ।

७१२ व्याकरणसिद्धान्तसुधानिधौ प्रथमाध्याये

तायनं स्फीतता । क्रमन्ते ऽस्मिन् शास्त्राणि । स्फीतानि भव-  
न्तीत्यर्थः ।

## उपपराभ्याम् ३९ ।

सोपसर्गे नियमार्थमिदंम् । वृत्त्यादिपूपपरा इत्युपसर्गद्वय-  
पूर्वकादेव क्रमेः आत्मनेपदम् । उपक्रमते । नियमान्नेह । संक्राम-  
ति । वृत्त्यादिष्वेव नेह-उपक्रामति । पराक्रामति ।

## आङ् उद्गमने ४० ।

“ज्योतिरुद्गमने इति वाच्यम्” । आक्रमते आदित्यः ।  
उदयते इत्यर्थः । उद्गमनार्थः क्रमिरकर्मकः । नेह । आक्रमति  
धूमो हर्म्यतलात् । हर्म्यतलमिति भाष्ये तद्गमनपूर्विकाया  
व्याप्तौ क्रमिर्गोध्यः । नभः समाक्रामति चन्द्रमाः क्रमादि-  
त्यत्र व्याप्तिरेवार्थो नतद्गमनमिति कैयटः ।

## वेः पादविहरणे ४१ ।

साधु विक्रमते वाजी । क्रमेः पादविक्षेपवृत्तित्वे ऽपि  
धातूनामनेकार्थत्वादर्थान्तरे आत्मनेपदवारणायार्थनिर्देशः । नेह  
विक्रामति अजिनसन्धिः । स्फुटतीत्यर्थः ।

## प्रोपाभ्यां समर्थाभ्याम् ४२ ।

समर्थत्व समानार्थत्वम् । शकन्ध्वादिः । सशब्द एव वा  
तदर्थः । प्रक्रामते । उपक्रमते । आरभते इत्यर्थः । आरम्भे किम् ।  
प्रक्रामति । उपक्रामति । इह गमनागमने अर्था । उपपराभ्या-  
मित्यस्यापि न प्रवृत्तिः । वृत्त्यादेरत्राविवक्षितत्वात् ।

## अनुपसर्गाद्वा ४३

क्रामति क्रमते । अप्राप्तविभाषेयम् । “उपपराभ्याम्”  
इत्यस्य नियमार्थतया “वृत्तिसर्ग-” इत्यादेरनुपसर्गविषयत्वात् ।

## अपह्वे जः ४४

शतमपजानीते । अपलपतीत्यर्थः ।

## अकर्मकाच्च ४५

सर्पिषो जानीते । सर्पिषा उपायेन प्रवर्त्तते इत्यर्थः ।  
जानातेरत्र ज्ञानपूर्वकप्रवृत्तिपरत्वात् । “ज्ञो ऽविदर्थस्य” इति करणे  
पष्ठी । सकरणादिति तु नोक्तम् । स्वरेण पुत्रं जानातीत्यत्रा-  
ऽतिव्याप्तेः ।

## संप्रतिभ्यामनाध्याने ४६

शतं सज्जानीते । अवेक्षत इत्यर्थः । अनाध्याने किम् ।  
मातुः संजानाति । “अधीगर्थ-” इति पष्ठी । नच तत्र शेषानुवृत्तेः  
“अकर्मकाच्च” इति पूर्वोक्त आत्मनेपदापत्तिः । अनाध्यान इति  
विभज्य पूर्वशेषतयापि तस्य व्याख्यानात् इत्याहुः ।

## भासनोपसम्भाषाज्ञानयत्न-

## विमत्युपमन्त्रणेषु वदः ४७।

उपसम्भाषोपमन्त्रणे वाच्ये, अन्ये प्रयोगोपाधयः । शास्त्रे

वदते । भासमानो ब्रवीतीत्यर्थः । शिष्यैः स्तूयमानो हि भासते ।  
तेजोभङ्गे तु न शक्नुयाद्वदितुमिति भासनं हेतुभूतं सद् विशेषण-  
मित्याहुः । कर्मकरानुपवदते । उपसान्त्वयतीत्यर्थः । शास्त्रे व-  
दते । उक्तिविषयकज्ञानवानित्यर्थः । क्षेत्रे वदते । तद्विषयको-  
त्साहं स्फुटयतीत्यर्थः । आविष्करणरूपस्य वदत्यर्थस्य  
यत्रः कर्मेति केचित् । विशिष्ट एव वदत्यर्थ इत्यन्ये । क्षेत्रे वि-  
वदन्ते । विमत्या हेतुभूतया नानाविधं भाषन्ते इत्यर्थः । एतेषु  
किम् । यत्किञ्चिद्वदति ।

## व्यक्तवाचां समुच्चारणे ४८।

व्यक्ता वाचि वर्णा येषां ते मनुष्यादयः । व्यधिकरण  
बहुव्रीक्षाश्रयणात् । समुच्चारणं सम्भूयोच्चारणम् । सम्प्रवदन्ते  
ब्राह्मणाः । नेह वरतनु प्रवदन्ति कुक्कुटाः । शुकसारिकादीनां  
न सर्ववर्णविषयकं व्यक्तवाक्त्वम्, अपि तु पुरुषप्रयत्नवशेन  
कतिपयवर्णविषयमिति तत्रात्मनेपदं नेति कैयटः ।

## अनोरकर्मकात् ४९।

अनुवदते कठः कलापस्य । अनुः सादृश्ये । तुल्यार्थयोगे  
शैपिकी षष्ठी । अकर्मकात् किम् । अयमपि च गिरं नस्त्वत्प्र-  
बोधप्रयुक्तामनुवदति शुकस्ते मञ्जुवाक्पञ्जरस्थः । व्यक्तवाचा-  
मित्येव । अनुवदति वीणा ।

## विभाषा विप्रलापे ५०।

विप्रलापो विरोधांक्तिः । विप्रवदन्ते विप्रवदन्ति वा वैद्या ।  
युगपत्परस्परविरुद्धं वदन्तीत्यर्थः । विप्रलापे किम् । सम्प्रवदन्ते

ब्राह्मणाः । व्यक्तवाचां किम् । विप्रवदन्ति शकुनयः । समुधा-  
रणे किम् । क्रमेण विप्रवदन्ति ।

## अवाद्भिः ५१।

अवगिरते । अवात् किम् । गिरति । गृणातेस्त्ववपूर्वस्य  
प्रयोगो नास्तीति भाष्यम् ।

## समः प्रतिज्ञाने ५२।

नित्यं शब्दं सङ्गिरते मीमांसकः । शब्दो नित्य इति मति-  
जानीते इत्यर्थः । नेह सङ्गिरति ग्रासम् ।

## उदश्चरः सकर्मकात् ५३

धर्ममुच्चरते । उल्लङ्घयतीत्यर्थः । द्वे तिस्रो रमणीयमंवर-  
मणेर्यामुच्चरन्ते इति मुरारिः । सकर्मकात्किम् । क्षिते-  
स्तदा यः स्वन उच्चचार । उत्पन्न इत्यर्थः ।

## समः स्तृतीयायुक्तात् ५४।

पद्मां नृपः सञ्चरमाण एषः । तृतीयेति किम् । धर्मौ  
लोकौ सञ्चरसि इमं चामुं च देव ।

## दाणश्च सा चेच्चतुर्थ्यर्थे ५५

सम्पूर्वादाणस्तृतीयायुक्तादात्मनेपदं सा तृतीया चेच्चतुर्थ्यर्थे ।  
दास्या संपच्छते । कामुकः सन् तस्यै ददातीत्यर्थः । तृतीया  
ऽप्यनेनैव चतुर्थ्यर्थे विधीयते चेच्छब्दस्य चकारार्थत्वादिति  
सम्प्रदायः । अशिष्टव्यवहारे चतुर्थ्यर्थे तृतीयेति वार्त्तिकं तदंशे

स्पष्टीकरणार्थम् । भाष्ये त्विदं सूत्रमपि प्रत्याख्यातम् । तदुक्तम्-  
सहयुक्ते तृतीया स्याद्व्यतिहारे तदो विधिः ।

यो ह्यस्या दत्तं भुङ्क्ते स्वयं च तस्यै ददाति तत्रायं प्रयोग  
इष्टः । तत्र सहयोगतृतीया कर्मव्यतिहारे चात्मनेपदमिति सि-  
द्धम् । दास्यै विश्राण्य तया सहोपभुङ्क्ते इति कैयटः ।

## उपाद्यमः स्वकरणे ५६।

अस्वस्य सतो यत्स्वीयत्वसम्पादनं तत्रेदम् । च्विप्रत्ययस्तु  
“समर्थानां प्रथमाद्वा” इति विकल्पाच्च कृतः । भार्यामुपयच्छ-  
ते । नेह स्वं शाटकमुपयच्छति । पाणिग्रहण एवेदमिति वृत्तिः ।  
तद्वभाष्यानुक्तत्वाद्धेयम् । उपायंस्त महास्त्राणीत्यादिविरोधाच्च ।

## जाश्रुस्मृदृशां सनः ५७।

सोपसर्गाणां यत्रार्थे आत्मनेपदं पूर्वमुक्तं तद्विन्नार्थमार-  
म्भः । स्मरतेस्तु अप्राप्तावेव । धर्मं जिज्ञासते शुश्रूषते मुस्मूर्पते  
दिदृक्षते ।

## नानोर्ज्ञः ५८।

पुत्रमनुजिज्ञासति । पूर्वप्राप्तेरयं निषेधः । अनन्तरस्येति  
न्यायात् । तेन सकर्मकस्येति निषेधः । अकर्मकास्तु “पूर्ववत्स-  
न” इति भवत्येव । “अकर्मकाच्च” इत्यनेन केवलाद्विधानात् ।  
तेन औपधस्यानुजिज्ञासते । औपधेन प्रवर्तितुमिच्छतीत्यर्थः ।

## प्रत्याङ्भ्यां श्रुवः ५९

आत्मनेपदं न स्यात् । प्रतिशुश्रूषति आशुश्रूषति । परस्पर-

साहचर्यादुपसर्गग्रदणान्नेह देवदत्तं प्रति शुश्रूषते । “लक्षणेत्थं-  
भूत-” इति प्रतिः कर्मप्रवचनीयः ।

## शदेः शितः ६०

शितः प्रकृतिभूतात् शदेरात्मनेपदं स्यात् । शीयते । शितः  
किम् । शत्स्यति । अशत्स्यत् । “शेषाद्” इति परस्मैपदम् ।

“उपसर्गपूर्वनियमे ह्यव्यवाय उपसख्यानम्” ।

न्यविशत । व्यक्रीणीत । यद्यपि विकरणेभ्यो नि-  
यमो बलीयानित्युक्तम्, तत्र च विकरणोत्पत्तेः प्रागेव नि-  
यमः ततो नित्यत्वाद्विकरणः ततो ऽडागम इति वार्तिकं ग-  
तार्थं तथापि तदनाश्रित्यायमारम्भः । नच धात्ववयवत्वादटो न  
व्यवधायकत्वम् । विकरणान्तस्याङ्गत्वात्समुदायावयवस्याटो  
धातुग्रहणेनानुपादानात् । न च परत्वादद् । कृताकृतप्रस-  
ङ्गित्वेन विकरणाना नित्यत्वात् । अटश्च शब्दान्तरस्य  
प्राप्तुवन्धिधिरित्यनित्यत्वात् । नच कृते ऽपि  
अन्यस्मात्प्राप्त्या . विकरणो ऽप्यनित्यः । शब्दान्तरात्मा-  
प्तुवतो ऽनित्यत्वानुक्तेः । नच लादेशात्पूर्वं परत्वादडागमः ।  
लादेशस्य कृताकृतप्रसङ्गित्वेन नित्यत्वात् । कृते ऽप्यटि धातुग्र-  
हणेन तद्ग्रहणादव्यवधायकत्वात् । अडागमस्त्वनित्यः ।  
लादेशोत्तरं विकरणैर्नित्यतया स्वपूर्वं तत्प्रतिषेधात् । विरु-  
रणोत्तरं च शब्दान्तरप्राप्तत्वात् । यद्यपि लादेशे कृते स्थानिव-  
द्भावेन लुहादिव्यपदेशादटो निमित्तसद्भावे ऽपि विकरणेन  
नित्यत्वादद् बाध्यते तथापि यस्य लक्षणान्तरेण निमित्तं वि-  
हन्यते न तदनित्यम्, उभयोर्नित्ययोः परत्वादद् प्राप्नोति । नच

तथापि तस्य धात्ववयवत्वाद्बन्धवधायकत्वं नास्तीत्यात्मनेपदं सिद्धमिति वाच्यम् । लादेशोत्तरं नियमात्पूर्वं नित्यत्वात् विकरणोत्पत्त्या ऽडागमस्य विकरणान्तभक्तत्वाद्भातुव्यवधायकत्वान्न्यादिभ्यः परे अव्यवहिता विशयादयो न भवन्तीत्यात्मनेपदं न स्यादिति वार्त्तिकभाषिणः ।

भाष्यकारास्तु लमात्रापेक्षतया लादेशा अन्तरङ्गा अडागमस्तु तद्विशेषापेक्षत्वाद्बहिरङ्गः । अथ लादेशेन सप्तं न सम्प्रधारणा किन्तु नियमेन सहैव । लादेशोत्तरं हि विकरणः, अडागमो, नियमश्चेति त्रयं प्राप्नोति । तत्र यदि सर्वतो नियमो बलवान्स्यात् तदा वार्त्तिकं विनैवेष्टसिद्धिः स्यात् । नच विकरणेभ्यो नियमो बलीयानिति निर्वाहः । कृतो ऽपि विकरणो न व्यवधायक इति ज्ञापनेनापि तज्ज्ञापनस्यान्यथासिद्धेः । नचैवं नित्य एव नियमः । निवेक्ष्यते निविशते इत्यादौ केवलविकरणस्य व्यवधायकत्वस्थले नियमप्रवृत्तावपि कृते विकरणे ऽडागम इत्यटो व्यवधायकत्वात्तदप्रवृत्तेः । नहि विकरणान्पूर्वम् अद् कर्तुं शक्यः । अङ्गात्पूर्वं विकरणानां वाच्यत्वात् । अन्यथा तरतः तरन्तीति न स्यात् । शपं विना गुणाभावात् तसादेर्द्वित्वात् । ततश्च पूर्वमित्त्वमेव स्यात् । अडाङ्भ्यामप्यन्यदाङ्गं पूर्वमप्येषितव्यम् । अन्यथा उपार्च्छदित्यत्र आटः पूर्वमुक्तौ तद्विशिष्टस्यैव ऋच्छिभावापत्तेः । वर्णमात्राश्रयत्वादच्छिभावं धाधित्वा वृद्धेरेव पूर्वं प्रवृत्तेः । नच वार्णादाङ्गं बलीयः । समानाश्रयत्वात् । एकादेशस्य चादिवद्भावादच्छिभावे ऋच्छादिति स्यान्न त्वार्च्छादिति । नच शब्दान्तरस्याकृत आदिति कृत्वा पुनर्भविष्यति । पुनर्ऋच्छिभावः पुनरादित्यव्यवस्थाप्रसङ्गात् । तस्माद्वार्त्तिकमावश्यकमिति चेत् ।



न । तरत इत्यत्र ह्यनित्यमित्त्वं विकरणस्तु नित्य इति तस्यैव प्रवृत्तेः । तरतीत्याद्या गुणस्यापि नित्यत्वात्स एव परत्वात् । उपाच्छेदित्यत्रापि उक्तरीत्या पुनराद् । नच पुनर्कच्छिभावापत्तिः । इष्टतो व्यवस्थासम्भवात् । इदञ्चाभ्युपगम्योक्तम् । वस्तुतः परत्वादच्छिभावः पश्चादेवाद् । तस्माल्लादेशेषु कृतेषु परत्वादङागमः । नचाङागमो नित्यः । शब्दान्तरस्य प्राप्ताविव शब्दान्तरात्प्राप्तावपि अनित्यत्वस्य युक्तत्वात् । कृताकृतप्रसङ्गित्वस्य साधारणत्वात् । अङ्गत्वजात्याश्रयणाद्वाऽङागमस्य शब्दान्तरमाप्तिविरहात् । यद्वा नेरिति पष्ठयेव न तु पञ्चमी । व्यवहितस्याप्यर्थद्वारेण विशेष्यत्वात्सम्बन्धोपपत्तेः । यद्वा निशब्दात्परमात्मनेपदान्तं विशत इति पदं साधु भवतीति “नेर्विशः” इत्यस्यार्थः । सत्यप्यङागमे नेः परमनन्तरमेवेति दोषाभाव इत्याहुः ।

## म्रियतेर्लुङ्लिङोश्च ६१

शितो लुङ्लिङोश्च प्रकृतिभूतो यो म्रियतिस्तत एवात्मनेपदं नान्यस्मात् । शितप्रकृतित्वं शिदुत्पत्तेः प्रागेव यो-  
ग्यतया ग्राह्यम् । लुङ्लिङोस्तु सत्यामेवोत्पत्ताविति भेदः ।  
म्रियते । म्रियेत । म्रियताम् । अम्रियत । अमृत । मृषीष्ट ।  
नियमः क्रिम् । ममार । मर्त्तासि । मरिष्यति । अमरिष्यत् ।  
मृढो ङित्वं तु स्वरार्थम् । मा हि मृतेत्यत्र ङिदुपदेशात्परं  
“लसार्वाधातुकम्” इति निघातो यथा स्यात् । नच सिञ्जलोप-  
स्यासिद्धत्वम् । ङित्वसामर्थ्यात् । नच निघातः । हि-  
चेति प्रतिषेधात् ।

## पूर्ववत्सनः ६२

शुद्धादात्मनेपदे यन्निमित्तं तत्सन्नन्तादप्यात्मनेपदं प्रवर्त-  
यतीत्यर्थः । एतावतैव निमित्तातिदेशो ऽयमिति व्यवहारः ।  
पूर्वेण तुल्यमिति तृतीयान्ताद्धृतिः । पञ्चम्यन्तात् विधानाभावात् ।  
पूर्वस्मादिवेति तु गम्योऽर्थः । ब्राह्मणेन तुल्यं वैश्यादधीत इतिवत् ।  
तत्र ब्राह्मणपदं तदपादानकाध्ययनपरम् । आसिसिपते । शि-  
शयिष्यते । निविषिषते । जुगुप्सत इत्यादि । नेह शिशत्सति ।  
जुमूर्पति । नञ्नेपा शदिभ्रियतिच्यक्तिः शित्प्रकृतिः, अतो नात्म-  
नेपदनिमित्तम् । सनि कृते तु सन्नतमेव शित्प्रकृतिः । शिशयिष्यत  
इत्यादौ तु प्रकृतौ ङित्वानपायान्निमित्तताऽतिदेश इति वैषम्यम् ।  
नचैवमनुचिर्फीर्पतीत्यत्रातिप्रसङ्गः गन्धनादेरर्थस्य जित्वस्य  
चात्मनेपदनिमित्तस्यातिदेशापत्तेरिति वाच्यम् । “अनुपराभ्या  
कृञः” इति पर्यालोचनया अनुपूर्वकत्वाभावविशिष्टस्यैव  
तस्यात्मनेपदनिमित्तत्वात् ।

यद्वा प्राक् सनो येभ्य आत्मनेपदं तेभ्यः सन्नन्तेभ्यो  
ऽपि भवतीति कार्यस्यैवातिदेशः । सर्वातिदेशानां कार्यार्थतया  
कार्यातिदेशस्य प्राधान्यात् । नच शदिमृडोरतिप्रसङ्गः ।  
“शदेः शितः” “भ्रियतेर्लुङ्लिट्ठोश्च” इति सूत्रद्वये ऽपि सनो  
नेत्यनुवर्त्य वाक्यभेदेन व्याख्यानात् । जुगुप्सते इत्यादौ तु  
नित्यसन्नन्ततया प्राक्सन आत्मनेपदादर्शनादेतदातिदेशस्य  
न प्रवृत्तिः । तथाऽप्यनुसन्धासञ्जनादेव तत्रानुदात्तङित इत्या-  
त्मनेपदमिति वक्ष्यते, अवयवेऽचरितार्थमिति न्यायात् । नच  
जुगुप्सयतीत्यादायतिव्याप्तिः । सन्पर्यन्तप्रिशेषणेन चरि-  
तार्थत्वे तदतिरिक्तविशेषणे मानाभावात् । नच गोपयती-

त्यादावतिव्याप्तिः, सनेव विशेषणीयो नतु णिजित्यत्र वीजा-  
भावादिति वाच्यम् । यत्रार्थे निन्दादौ सन्निप्यते तदर्थकाना-  
मेवानुदात्तेच्चात् अर्थान्तरे त्वननुबन्धकाश्चुरादावेव गुणा-  
दय इति सिद्धान्तात् ।

## आम्प्रत्ययवत्कृञोऽनुप्रयो- गस्य ६३ ।

आम्प्रकृतिधातोरिवानुप्रयुज्यमानात्कृञो ऽप्यात्मनेपदम् ।  
आम्प्रत्ययौ यस्मादित्यतद्गुणो बहुव्रीहिः । अकर्त्रभिमा-  
यार्थं सूत्रम् । ईहां चक्रे । नच इन्दां चकारेत्यत्र प्रसङ्गः । पूर्व-  
वदित्यनुवृत्तेः । पूर्ववदेवात्मनेपदं नतु तद्विपरीतमिति निय-  
मार्थतयाऽपि वाक्यभेदेन व्याख्यानात् । कृञः किम् । भव-  
स्त्योर्मा भूत् । कृञ्ग्रहणसामर्थ्याच्चात्र कृञ्प्रत्याहारः । अत  
एवानुप्रयोगविधौ कृञ्प्रत्याहारग्रहो वक्ष्यते ।

## प्रोपाभ्यां युजेरयज्ञपात्रेषु ६४ ।

“युजिर् योगे” इत्यस्य स्वरितेतो रुधादेरकर्त्रभिमायार्थो  
विधिः । “युज समाधौ” इति दिवादेरनुदात्तेच्चात् । यज्ञपा-  
त्रविषयतायास्तत्रासम्भवाच्च ।

“स्तराद्यन्तोपसृष्टादिति वक्तव्यम्” ।

प्रोपाभ्यामित्यपहाय यस्योपसर्गस्यादावन्ते वाऽजस्ति  
तत्पूर्वादिति पठनीयमित्यर्थः । तेन हलन्तभिन्नोपसर्गसंग्रहः ।  
उगुक्ते । नियुक्ते । अयज्ञेति किम् । द्वन्द्वं न्यश्चि पात्राणि  
प्रयुनक्ति ।

## समः क्षणुवः ६५ ।

“समो गम्पृच्छिभ्याम्” इत्यतो विच्छिद्य पाठः सकर्मकादपि विधानार्थः । संक्षुण्ते शस्त्रम् । वक्षः पीठे घनास्त्रत्रण-किणकठिने सदक्षुण्वानः पृषत्कानिति मुरारिः ।

## भुजोऽनवने ६६ ।

“भुज पालनाभ्यवहारयोः” । “अनवने” इति पर्थुदासा-ज्ज्ञक्षणार्थे आत्मनेपदविधानम् । तेन “भुज कौटिल्ये” इत्यस्य न ग्रहणम् । संयोगवादिमयोगस्यापि विशेषनिर्णयहेतुत्वात् । अत एव सशङ्खचक्रो हरिरित्यग्रेवाशङ्खचक्रो हरिरित्यत्रापि हरिपदं नारायणपरम् । तदुक्तम्—संयोगो विमयोगश्चेत्युपक्रम्य विशेषस्मृतिहेतव इति । तच्चान्यत्र सविस्तरं व्याख्यातम् । ओदनं भुङ्क्ते । अनवने किम् । महीं भुनक्ति । शुभ्रजे पृथिवीपाल इत्यादौ उपभोगः, आत्मसात्करणं वाऽर्थः । नेह विभुजति पाणिम् । तेन “अनवन-कौटिल्ययोः” इति वार्त्तिकं स्पष्टार्थम् ।

## णेरणौ यत्कर्म णौ चेत्स- कर्ता ऽनाध्याने ६७ ।

ण्यन्तादात्मनेपदं स्यादनाध्याने । अणौ यत्कर्म णौ चेदिति द्वितीयं वाक्यम् । यच्छब्देन तच्छब्दाक्षेपः, यत्तदोर्नित्यसम्बन्धा- । धर्मान्तरस्य चानिर्देशात्कर्मत्वमेव सन्निधानात्प्रतिनिर्दिश्यते ।

अणौ यत्कर्म णौ चेत्तत्कर्मेति प्रतिनिर्देशेन च कर्मान्तरव्यावृत्तिः क्रियते । न त्वणौ कर्मणो णौ कर्मत्वसद्भावाः प्रतिपाद्यते । स कर्तेति वाक्यान्तरेण तस्य कर्तृत्वप्रतिपादनात् । एकक्रियापेक्षया युगपदेकस्य कर्मकर्तृत्वोभयविरोधात् । यथेष्टं वाक्यशेषपरिकल्पनादणौ यत्कर्म णौ चेत्तदेव कर्मेत्येवकाराध्याहारात्कर्मान्तरनिवृत्तिलाभः । ततः स कर्तेति तृतीयं वाक्यम् अणौ कर्मणो णौ कर्तृत्वप्रतिपादनपरम् । एवामेकवाक्यत्वे महावाक्यम्—लक्ष्यस्य संस्कारकं महावाक्यं सम्पद्यते । नचैवं दर्शयते भृत्यान्नाजेति भाष्योदाहरणविरोधः । अणौ कर्मणो राज्ञोऽन्यस्य भृत्यानि कर्मणः सद्भावादिति वाच्यम् । अप्यन्तावस्थायी ये कर्तृकर्मणी तदतिरिक्तस्यैव कर्मणो व्यावर्तनात् । यथा आरोहमाणो हस्ती स्थलमारोहयति मनुष्यानि । इहतु अप्यन्तावस्थायी कर्तृणां भृत्यानामेव णौ कर्मत्वमिति भवत्येवात्मनेपदम् । अत एव स्मरयत्येनं वनगुल्मः स्वयमेवेति प्रत्युदाहरणं सङ्गच्छते इति कैयटानुसार्पणः । नच यदित्यनेन कर्मोपाचं नतु कर्ताऽपीति कथं कर्तृकर्मातिरिक्तकर्मव्यवच्छेद इति वाच्यम् । “कर्तरि कर्मव्यतिहारे” इत्यतः “कर्तरि” इत्यनुवृत्तं प्रथमान्तत्वेन विपरिणम्य यच्च यश्चेति “नपुंसकमनपुंसकेन” इत्येकशेषमेकवद्भावं च कृत्वा व्याख्यानात् । एवं च करेणुरारोहयते निपादिनमिति आद्यप्रयोगोऽप्युपपद्यते ।

अत्रेदमवधेयम्—अप्यन्ते यत् कर्म तदन्यकर्त्रभावे तत्र कर्तृत्वे च कर्मकर्तृत्वादेवात्मनेपदं सिद्धम् । तथा हि—लुनाति केदारं देवदत्तो लूयते केदारः स्वयमेवेति । यथा केदारः कर्मकर्ता तथा लावयते केदारः स्वयमेवेति ण्यन्ते ऽपि । लुनातिर्हि द्विधाभवनोपसर्जने द्विधामावने वर्तते । फलावाच्छिन्नव्यापारवाचित्वस्य

मकर्मणाणामावश्यकत्वात् । लुनाति केदारं देवदत्तः द्विधा भवन्तं द्विधा भावयतीत्यर्थः । सौकर्यातिशयविवक्षाया द्विधा-  
भवनमात्रं तदर्थः । घातूनामनेकार्थत्वात् ।

वस्तुतो ऽर्थभेदेन घातुभेदः सारूप्यात् तत्त्वा-  
ध्यवसायः । तत्र द्विधाभवने कर्तुः केदारस्य “कर्म-  
त्रकर्मणा तुल्यक्रियः” इति कर्मकार्याणामतिदेशात् लूयते  
केदारः स्वयमेवेति प्रयोगः । स्वयमिति वचनं कर्त्रन्तरव्युदा-  
सार्यम् । आत्मनेत्यर्थे तु तदपेक्षया कर्मत्वमस्त्येवेति कर्मणि  
लकारेणैव सिद्धं स्यात् ।

- यद्वा तेनात्मनः करणत्वमात्रं प्रतिपाद्यं प्रकृते तु द्विधाभवन-  
मात्रवृत्तेर्लुनातेर्यदा देवदत्तादिप्रयोजकव्यापारे णिजुत्पद्यते तदा  
लुनाति केदारं देवदत्तं लावयति केदार देवदत्त इत्यनयोस्तुल्यो  
ऽर्थः पुनः सौकर्यातिशयविवक्षायाम् अविवक्षिते देवदत्तव्यापारे  
द्विधाभवनमात्रं लावयतेत्यर्थः । तत्र लूयते केदारः स्वयमेवेत्यने-  
न समानो लावयते केदारः स्वयमेवेत्यस्यार्थः । नच प्रयोज्य-  
प्रयोजकभावनिवृत्तौ णिवो निवृत्तिः । वपायनिवृत्तावप्युपेया-  
निवृत्तेः । सिद्धशब्दव्युत्पत्तये प्रकृतिप्रत्ययविभागस्य अर्थोपा-  
दानत्यागवोश्च स्वीकारात् । अत एव शिखी नष्ट इत्यादौ  
विशेषणध्वसमात्रपरत्वे ऽपि मत्पर्यायस्य न निवृत्तिः ।

तदुक्तम्—

निवृत्तप्रेषणाद्धातोः प्राकृतेऽर्थे णिजुच्यते । इति ।

सोऽयं निवृत्तप्रेषणपक्षे कक्षाचतुष्टयम्, ताम् प्रथमतृतीये  
द्वितीयतुर्ये च तुल्यार्थे इति विवेकः । अथाधारोपितप्रेषणपक्षः  
लुनाति केदार देवदत्तः लुनन्तं देवदत्तं सौकर्यातिशयात्केदारः  
प्रयुङ्गे इति केदारव्यापारे णिच्-लावयति केदारो देवदत्तेनेति

देवदत्तनिष्ठो यो लवनानुकूलो व्यापारस्तदनुकूलव्यापारवानि-  
त्यर्थः । स च व्यापारो लवनसौकर्यप्रयोजकः शालिपाकादिः ।  
पुनः प्रयोज्यप्रयोजकभावाविवक्षायां प्रकृत्या णिच् चोपात्तयोः  
प्रेषणयोर्युगपत्प्रागे लावयते केदारः स्वयमेवेति तिस्रो भवन्ति  
कक्षाः । पक्षे ऽध्यारोपितप्रेषणेऽत्र निवृत्तप्रेषणसमरूपतातुल्य  
एवार्थः । एवं स्थिते निवृत्तप्रेषणक्रियायां “कर्मरत्कर्मणा” इत्या-  
त्मनेपदं सिद्धम् । लावयति केदारं देवदत्त इति लावयतौ या-  
दृशी कर्मावस्थायां केदारस्य द्विधाभवनकरणा क्रिया तादृश्येव  
तस्मिन् धातौ कर्त्रवस्थायामिति “णेरणौ” इति सूत्रमनारभ्यम् ।

नचाध्यारोपितपक्षे आरोहयतीत्यत्र हस्तिनः कर्म-  
त्वाभावात्समानधातौ कर्मत्वं नास्तीति पचत्पोदनं  
देवदत्तो राध्यत्योदनः स्वयमेवेतिवत्कर्मवद्भावो न स्या-  
दिति वाच्यम् । अध्यारोपितप्रेषणपक्षपरित्यागे ऽपि क्षति-  
विरहात् । निवृत्तप्रेषणक्रिययैव सर्वेष्टसिद्धेः । नच यक्चिणो-  
र्निवृत्त्यर्थमिदम् । अणौ यत् कर्म णौ चेत्स कर्ता तदा णेरात्म-  
नेपदमेव नान्यादिति नियमार्थत्वादिति वाच्यम् । “यक्-  
चिणोः प्रतिपेधे हेतुमणिश्रिभूजामुपसंख्यानम्” इतिवार्त्ति-  
कस्यावश्यकतया तत एव तत्सिद्धेः ।

ननु उदपुपुच्छत पुच्छं स्वयमेवेत्यहेतुमणौ यक्चिणोः  
प्रतिपेधार्थं सूत्रम् । नच पुच्छशब्दस्य द्रव्यवाचकतया अण्य-  
न्तावस्थायां कर्मण एवाभावात्प्रकृतसूत्रेणापि तद् दुर्वारम् ।  
पुच्छशब्दस्य पुच्छकर्मिकायामुदसनाक्रियायां वृत्तेः । तस्मात्स्वार्थे  
णिङ् । यदा भ्राम्यमाणं पुच्छं संस्कारवशाच्चक्रमिव भ्रमणक्रिया-  
यां भूतायां स्वातन्त्र्येण विवक्ष्यते तदा उदपुपुच्छतेत्यात्मनेपद-  
मेव णिङताद्यथा स्यादिति नियम इति चेत् । न इहहेतुमत्पदमपहा

यैव वार्तिकस्य भारद्वाजीयैः पठ्यमानत्वाम् । अन्यथा गणयति  
गणं गोपालकः । गणयति गणः स्वयमेवेत्यत्र यक्चिणोः  
प्रतिषेधार्थं वचनान्तरमारभ्यं स्यात् । गणस्य णावेव कर्मत्वा-  
त्प्रकृतनियमेन तत्र यक्चिणोर्दुर्वारत्वात् ।

नन्वत्र कर्मवद्भावस्यैव दौर्लभ्यम् । तथाहि—क-  
र्मस्यभावकानां कर्मस्थक्रियाणां च कर्मवद्भावः क्रिया-  
भावयोश्च परिस्पन्दतद्विरहान्यतरविशिष्टसाधनसाध्यत्वाद्भेद-  
व्यवहारः । गणनं च संख्यानिमित्तः परिच्छेदो ज्ञा-  
नविशेषात्मकः कर्तरि वर्तते न तु कर्मणीति चेत् न । भागशो  
व्यवस्थापने ऽपि गणयतिर्वर्तते । भागशो ऽवतिष्ठमानङ्गणं  
गोपालको ऽवस्थापयति । तत्रानुकूलत्वाद्गणस्यैव कर्तृत्वविव-  
क्षायां कर्मस्यभावकत्वात्कर्मवद्भावप्रसक्तेः ।

अत्र विवरणकाराः—पुच्छशब्दस्पाणौ कर्मत्वेऽप्येतत्सूत्रस्य  
न तत्र प्रयुक्तिरिति भाष्यकैषटग्रन्थावभ्युपगम्यत्वादमात्रं वस्तु-  
गत्वा पुच्छशब्दस्य तत्कर्मकक्रियायामवृत्तेरनुभवविरोधात् ।

अत एव णेरिति सामान्यग्रहणे ऽपि पुच्छभाण्डा-  
दिणिडो न ग्रहणम् । अणौ कर्मणो ऽसम्भवादिति हरदत्ते-  
नाप्युक्तमित्याहुः ।

अथाणौ कर्मणो णौ कर्मत्वे आत्मनेपदं यथा स्यात् णौ तु  
कर्मणो णौ कर्तृत्वे णा भूदित्येतदर्थमिदं सूत्रमिति चेत् न ।  
अत्राप्यात्मनेपदस्येष्टत्वात् । नित्यत्वाणिचः केवलानां चुरादीनां  
प्रयोगाभावादणौ कर्मणो ऽसम्भवापत्तेरिति हेतुमणिचो ग्रहण-  
म् । अणाविति प्रतिषेधो ऽपि तस्यैव प्रत्यासत्त्या न्याय्यः  
इत्यहेतुमणौ गणस्य कर्मत्वं हेतुमणौ कर्तृत्वमिति प्रकृतसूत्रे-  
णाप्यात्मनेपदस्य दुर्वारत्वात् ।



नन्वनिर्दिष्टविषयस्य प्रतिषेधस्य विधातुमशक्यत्वात् अ-  
नाध्याने इति प्रतिषेधार्थं सर्वं सूत्रमारभ्यते । स्मरति वनगुल्मं  
कोकिलः स्मरयत्येनं वनगुल्मः स्वयमेवेत्यत्रात्मनेपदं मा भू-  
दिति चेत् । न । कर्तृस्थभावकत्वाद्वा कर्मवद्भावस्य प्रसक्त्य-  
भावात् इति प्राप्ते सिद्धान्तः—

कर्मस्थभावकेषूक्तरीत्या कर्मवद्भावेन सिद्धावपि कर्तृ-  
स्थभावकेष्व्वात्मनेपदविधानार्थं सूत्रम् । तथाहि—रुहिर्गतिविशेष-  
वचन इति “यद्धितुपरं छन्दसि” इत्यत्र वक्ष्यति भाष्यकृत् ।  
नच न्यग्रभावरूपस्य फलस्यात्रापि कर्मस्थत्वमस्त्येवेति वाच्यम् ।  
तस्य फलत्वाभावात् । तदुक्तं वाक्यपदीये—

विशेषदर्शनं यत्र क्रिया तत्र व्यक्स्थिता ।

क्रियाव्यवस्था त्वन्येषां शब्दैरेव प्रकल्पिता ॥ इति ।

अतः क्रियाकृतविशेषदर्शनेन शब्दार्थानुसारेण वा क्रिया-  
यास्तात्स्थं व्यवतिष्ठते । अतः पद्यादिधातूनां क्रिया  
कर्मस्था विलिप्त्यादिमत्तया तण्डुलादेरुपलम्भात् । क्रियानिवृ-  
त्तावपि यत्र तत्कृतो विशेषः कर्मण्युपलभ्यते तत्रैव क्रियायाः  
कर्मस्थत्वम् । जानातीत्यादौ तु न तथेति स्पष्टमेव । आरोहती-  
त्यत्राप्युपरिगमनानुकूलव्यापार एव धात्वर्थो न तु हस्त्यादि-  
न्यग्रभावानुकूलः । उपरि गच्छेयमित्येष ह्युपदेशो न तु हस्तिनो  
न्यग्रभावो भवत्विति । अत एव भूमिष्ठे शाखां नमयत्यारोहतीति  
न प्रयोगः । तस्मादारोहत्यादीनां कर्मस्थभावकत्वाभावात्तत्रा-  
त्मनेपदमनेन विधीयते ।

तथाहि आरोहन्ति हस्तिनं हस्तिपकाः । न्यग् भावयन्ती-  
त्यर्थः । ततो हस्तिपकव्यापारपरित्यागे आरोहति हस्ती ।  
न्यग् भवतीत्यर्थः ।

तदुक्तं हरिणा—

निवृत्तप्रेषणं कर्म स्वक्रियावयवे स्यितम् ।

निवर्त्तमाने कर्मत्वे स्वे कर्तृत्वे ऽवतिष्ठते ॥ इति ।

निवृत्तप्रेषणं कर्तृव्यापारजन्यफलाश्रयत्वेनाविवक्षितम् । स्वनिष्ठे विशिष्टक्रियावच्छेदकतया क्रियावयवे फलात्मके स्यितं स्वातन्त्र्येण विवक्षितम् । तादृशसमभिव्याहारे फलस्यैव क्रियात्वात् तदाश्रयस्य कर्तृत्वं विशिष्टव्यापारस्यात्राक्रियात्वात्तदाश्रयस्य न कर्तृत्वम् । विशिष्टपरत्वे तु व्यापारस्यैव क्रियात्वात्फलाश्रयस्य कर्मत्वमेवेत्यर्थः । ततो निवृत्तप्रेषणमिचि आरोहयन्ति हस्तिनं हस्तिपक्षाः । आरोहयन्तीत्यर्थः । पुनर्ण्य-त्यागे आरोहयते हस्ती । न्यग्भवतीत्यर्थः ।

तदुक्तम्—

न्यग्भावनं न्यग्भवनं रुहौ शुद्धे प्रतीयते

न्यग्भावनं न्यग्भवनं ण्यन्ते ऽपि प्रतिपद्यते ॥

अवस्थां पञ्चमीमाह ण्यन्तं तत्कर्मकर्त्तरि ।

निवृत्तप्रेषणाद्धातोः प्राकृते ऽर्थे णिजुच्यते ॥

यद्यपि प्रथमरूपाया फलावच्छिन्नव्यापारप्रतीत्या न्यग्भवनमपि प्रतीयते एव, तथा ऽपि विशेष्यत्वं न्यग्भावनस्यैवेत्यर्थः । ततः शुद्ध एव व्यापारांशपरित्यागे न्यग्भवनमेव प्रतीयते इति द्वितीयकक्षा । ततो ण्यन्ते प्रथमरूपावदेव न्यग्भावनं बुध्यते इति तृतीयकक्षा, अयं तु विशेषः—शुद्धे उभयमपि रुहेरर्थः, ण्यन्ते तु रुहेर्न्यग्भवनं णिचश्च व्यापारो ऽर्थ इति । ततो णिजर्थव्यापारविवक्षायां द्वितीयरूपावदेव चतुर्थकक्षा । अत्र शुद्धण्यन्ते न्यग्भावनं शक्या प्रतीयते न्यग्भवनं तु लक्षणयेति

विवेकः । प्राकृते ऽर्थ इत्यस्य शक्यलक्ष्योभयसाधारणे प्रकृति-  
सम्बन्धिनीत्यर्थ इति केचित् ।

निवृत्तप्रेषणात्मयोज्यमात्राभिधायिनः प्राकृते प्रकृतिवाच्ये  
इति तु विवरणकाराः ।

तेषामयम्भावः—फलवञ्छिन्नव्यापारे धातुशक्तिस्वीकारे  
फलमात्रबोधो लक्षणयैव । विशिष्टवाचकानां विशेषणमात्रपरत्वे  
लक्षणाया एव स्वीकारात् । फले व्यापारे च खण्डश-  
क्तिस्वीकारे तु तात्पर्यविरहात् व्यापारानवबोधे फलप्रतीतिः  
क्षतवैरेति । यदि तु एकोच्चारणान्तर्भावेनैव खण्डशक्तेर्वाच्यतया  
प्रत्येकरूपेण बोधने लक्षणैव, अत एव पुष्पवन्तादिपदाच्च-  
न्द्रत्वसूर्यत्वान्यतरमात्रप्रकारको बोधो लक्षणयैवेति सिद्धान्तः  
इति नव्यरीतिराश्रीयते, तदा न्यग्रभवनबोधो लक्षणयैवे-  
ति बोध्यम् ।

स्पादेतत् । कक्षाचतुष्टयस्यैवोक्तत्वात्पञ्चमी अवस्था क-  
थमिति चेत् ।

अत्राहुः—उक्तरीत्या चतुष्टयबोधे ततः प्रकृतमूत्रेणात्म-  
नेपदं प्रतिपाद्यते इति व्युत्पत्तिक्रमापेक्षया पञ्चमत्वम्, प्रयो-  
गार्ह तु कक्षाचतुष्टयमेवेति केचित् ।

कौस्तुभकृतस्तु विशिष्टवाचकयोः शुद्ध्यन्तयोर्वाच्यावंशौ  
वाचकमेवाद् द्वेष्टा गणयित्वा तृतीयकक्षायांभवस्थाचतुष्टयं च-  
तुर्थकक्षायां पञ्चम्यवस्थेति विवक्षितमित्याहुः ।

एवं विषयत्वापत्त्युपसर्जनविषयत्वापादनार्थो दृशिः । पश्य-  
न्ति भवं भक्ताः । चाक्षुषविषयं कुर्वन्तीत्यर्थः । भक्तव्यापारत्वागे  
पश्यति भवः । चाक्षुषविषयो भवतीत्यर्थः । अयं तु विशेषः—लुना-  
त्यादेर्निवृत्तप्रेषणाद्वितीयकक्षायां कर्मस्थभावक्रियत्वात्कर्मवद्भाव-

तदुक्तं हरिणा—

निवृत्तप्रेषणं कर्म स्वक्रियावयवे स्थितम् ।

निवर्त्तमाने कर्मत्वे स्वे कर्तृत्वे ऽवतिष्ठते ॥ इति ।

निवृत्तप्रेषणं कर्तृव्यापारजन्यफलाश्रयत्वेनाविवक्षितम् ।  
स्वनिष्ठे विशिष्टक्रियावच्छेदकतया क्रियावयवे फलात्मके  
स्थितं स्वातन्त्र्येण विवक्षितम् । तादृशसमभिव्याहारे फलस्यैव  
क्रियात्वात् तदाश्रयस्य कर्तृत्वं विशिष्टव्यापारस्यात्राक्रियात्वात्त-  
दाश्रयस्य न कर्तृत्वम् । विशिष्टपरत्वे तु व्यापारस्यैव क्रिया-  
त्वात्फलाश्रयस्य कर्मत्वमेवेत्यर्थः । ततो निवृत्तप्रेषणणिचि  
आरोहयन्ति हस्तिनं हस्तिपकाः । आरोहयन्तीत्यर्थः । पुनर्प्यर्थ  
त्यागे आरोहयते हस्ती । न्यग्भवतीत्यर्थः ।

तदुक्तम्—

न्यग्भावनं न्यग्भवनं रुहौ शुद्धे प्रतीयते

न्यग्भावनं न्यग्भवनं ण्यन्ते ऽपि प्रतिपद्यते ॥

अवस्था पञ्चमीमाह ण्यन्तं तत्कर्मकर्त्तरि ।

निवृत्तप्रेषणाद्दातोः प्राकृते ऽर्थे णिजुच्यते ॥

यद्यपि प्रथमकक्षाया फलावच्छिन्नव्यापारप्रतीत्या न्य-  
ग्भवनमपि प्रतीयते एव, तथा ऽपि विशेष्यत्वं न्यग्भावनस्यै-  
वेत्यर्थः । ततः शुद्ध एव व्यापाराशपरित्यागे न्यग्भवनमेव प्रती-  
यते इति द्वितीयकक्षा । ततो ण्यन्ते प्रथमकक्षावदेव न्यग्भावनं  
बुध्यते इति तृतीयकक्षा, अयं तु विशेषः—शुद्धे उभयमपि रुहेर-  
र्थः, ण्यन्ते तु रुहेर्न्यग्भवनं णिचश्च व्यापारो ऽर्थः इति । ततो  
णिजर्थव्यापारविवक्षाया द्वितीयकक्षावदेव चतुर्थकक्षा । अत्र  
शुद्धण्यन्ते न्यग्भावनं शक्त्या प्रतीयते न्यग्भवनं तु लक्षणयेति

विवेकः । प्राकृते ऽर्थ इत्यस्य शक्यलक्ष्योभयसाधारणे प्रकृति-  
सम्बन्धिनीत्यर्थ इति केचित् ।

निवृत्तमेपणात्मयोज्यमात्राभिधायिनः प्राकृते प्रकृतिवाच्ये  
इति तु विवरणकाराः ।

तेषामयम्भावः—फलावच्छिन्नव्यापारे घातुशक्तिस्वीकारे  
फलमात्रबोधो लक्षणयैव । विशिष्टवाचकानां विशेषणमात्रपरत्वे  
लक्षणाया एव स्वीकारात् । फले व्यापारे च खण्डश-  
क्तिस्वीकारे तु तात्पर्यविरहात् व्यापारानवबोधे फलमतीतिः  
ज्ञतयैवेति । यदि तु एकोच्चारणान्तर्भावेनैव खण्डशक्तेर्वाच्यतया  
प्रत्येकरूपेण बोधने लक्षणैव, अत एव पुष्पवन्तादिपदाश्च-  
न्द्रत्वमूर्यत्वान्यतरमात्रप्रकारको बोधो लक्षणयैवेति सिद्धान्तः  
इति नव्यरीतिराश्रीयते, तदा न्याग्भवनबोधो लक्षणयैवे-  
ति बोध्यम् ।

स्यादेतत् । कक्षाचतुष्टयस्यैवोक्तत्वात्पञ्चमी अवस्था क-  
थमिति चेत् ।

अत्राहुः—उक्तरीत्या चतुष्टयबोधे ततः प्रकृतमूत्रेणात्म-  
नेपदं प्रतिपाद्यते इति व्युत्पत्तिक्रमापेक्षया पञ्चमत्वम्, प्रयो-  
गाई तु कक्षाचतुष्टयमेवेति केचित् ।

कौस्तुभकृतस्तु विशिष्टवाचकयोः शुद्धम्यन्तयोर्व्याख्याङ्गी  
वाचकभेदाद् द्वेष्टा गणयित्वा तृतीयकक्षायामवस्थाचतुष्टयं च-  
तुर्थकक्षायां पञ्चम्यवस्थेति विवक्षितमित्याहुः ।

एवं विषयत्वापत्त्युपसर्जनविषयत्वापादनार्थो दृशिः । पश्य-  
न्ति भवं भक्ताः । चाक्षुषविषयं कुर्वन्तीत्यर्थः । भक्तव्यापारस्थाने  
पश्यति भवः । चाक्षुषविषयो भवतीत्यर्थः । अयं तु विशेषः लुना-  
स्यादेर्निवृत्तमेपणाद्वितीयकक्षायां कर्मस्यभावक्रियत्वात्कर्मवद्भाव-

प्रवृत्तिः, न त्वत्रोभयत्रेति । तथा च वृत्तिः—रुहिः कर्तृस्थक्रियः  
दृशिः कर्तृस्थभाव इति । तच्च प्रागेव व्याख्यातम् । ततः पश्यन्तं  
प्रेरयतीति णिचि दर्शयन्ति भवं भक्ताः । प्रथमकक्षावदर्थः । पुन-  
र्पर्यस्याविवक्षायां दर्शयते भवः । द्वितीयकक्षावदर्थः । प्रकृतसू-  
त्रेण त्वात्मनेपदमिति दिक् ।

अत्र दीक्षिताः—एवं वर्णयतां कैयटादीनां प्रकृतसूत्रभा-  
ष्यवार्तिकग्रन्थविरोधः आरोह्यमाणो हस्ती स्थलमारोहयति  
मनुष्यानित्यप्रातिव्याप्तिशङ्कायां मनुष्यानिति कर्मान्तरसद्भावा-  
न्नेति हि प्रथमे प्रघटके “कर्मकर्तृत्वात्सिद्धम्” इति शङ्कायां “यक्-  
चिणोर्निवृत्त्यर्थम्” इति द्वितीये “कर्तृस्थभावकार्थम्” इति तृतीये  
स्थितम् । तत्राद्यो विरुद्धः । मनुष्याणामणौ कर्तृत्वात् ।  
मनुष्यस्थलयोरणौ कर्तृकर्मणोरेवेह कर्मतया तदतिरिक्तकर्मा-  
भावादात्मनेपदस्य दुर्वारत्वात् । द्वितीयोऽपि विरुद्धः । तदुक्त-  
रीत्या कर्मवद्भावस्यैवाभावात् । “कर्मवदकर्मकाणाम्” इति  
हि वार्तिकम् । अत एव न तृतीयोऽपि । तथा चोद्देश्य-  
विस्मृतिरेवापततीति महानयं महतामपि प्रमादः ।

किञ्च कर्मान्तरनिवृत्तिपरवाक्यस्य निष्फलत्वमेव स्या-  
त् उदाहरणदौर्लभ्यात् । नण्णौ ये कर्तृकर्मणी तज्जिह्वं कर्म  
णौ सम्भवति यदेनेन व्यावर्त्येतेति ।

तत्र केचिदाहुः—प्रथमप्रघटके तावन्मनुष्यानिति कर्मणः  
सत्त्वान्नातिव्याप्तिरित्यस्य हरदत्तादिभिरुक्तत्वेऽपि कैयटेनानु-  
क्तत्वात् । स्थलरूपस्य कर्मणः सत्त्वान्नातिव्याप्तिरित्येव तदभि-  
प्रायात् । वार्तिककाराभिमतं नियमार्थत्वं दूषयित्वा सूत्रस्य  
विध्यर्थत्वव्यवस्थापनपरभाष्यानुसारिणः कैयटस्य द्वितीयप्र-  
घटकवार्तिकविरोधस्याकिञ्चिरत्वात् । कर्तृस्थभावक्रियेषु सू-

अस्य विध्यर्थतायास्त्वयाऽपि स्वीकाराच्च । न तृतीयः । तृतीय-  
प्रघट्टकभाष्यानुसारेणैव कैयटेन तथाऽर्थस्य वर्णितत्वात् एवं  
वदतः स्वस्यैवोद्देश्यविस्मरणात् ।

तदयं निष्कर्षः—कर्तृस्थक्रियार्थं सूत्रारम्भ इत्येव हि भाष्य-  
काराभिप्रायो न तु यादृशस्थले कर्म कर्ता कर्तृस्थक्रियश्च धा-  
तुस्तत्रैवैतत्सूत्रप्रवृत्तिरित्येतत्पर्यन्तमपि । मानाभावात् । कैयट-  
व्याख्याने तु 'दर्शयते भृत्याम्राजा' इत्युदाहरणस्य तात्पर्यग्राहक-  
त्वात् । नच कर्मकर्तृत्वात्सिद्धमिति शङ्कितत्वादकर्मकमेवोदाहरण-  
मिति वाच्यम् । तस्य लावयते केदार इत्येतन्मात्रविषयकत्वात् ।  
अन्यथा स्मरयत्येनं वनगुल्मः स्वयमेवेति प्रत्युदाहरणम-  
सङ्गतं स्यात् ।

यत्तु कैयटादिभिरुक्तं कर्मैह न विवक्षितम् । अत्र शेनमिति  
कर्मणः सत्त्वात् कर्मवदकर्मकाणामिति वचनात् कर्मवद्भावस्य  
प्राप्तिर्नास्ति । न त्वेतत्सूत्रेणात्मनेपदस्य कर्मान्तरसद्भावात् । त-  
स्यास्मरयति वनगुल्मः स्वयमेवेति प्रदर्शनीयम् । स्मृ आध्याने  
घटादिः । उत्कण्ठापूर्वकस्मृतौ विषयो भवतीत्यर्थः । यच्च  
व्याख्यातं गभीरायां नद्यां घोष इत्यत्र गभीरनदीपदार्थ-  
योरभेदबोधानन्तरं तीरलक्षणायांमपि प्राथमिकबोधमादाय  
गभीरपदसार्थव्यवदिहाप्यध्यारोपितप्रेषणपक्षे द्वितीयलक्षार्था  
कर्मण्यन्विते ततो णिजर्थस्येव कर्मणोऽपि परित्यागे णिचः  
कर्मपदस्य च प्राथमिकबोधमादाय कथञ्चित्सार्थक्यं स्व-  
ज्ञाप्यसम्बन्धो लक्षणेत्यभ्युपगमात् । ज्ञाप्यस्य चेह विशिष्ट-  
वाक्यार्थरूपत्वात् । एषैव चार्थवादैः प्राञ्चस्त्यलक्षणाया गतिः ।  
स एष सिद्धानां व्याख्योपायः । स्वाधीने तु शब्दमयोगे  
कर्मविनिर्मुक्तमेव प्रयोक्तुमुचितम् । तदभ्युपगम्य वादमात्रम् वा-

सिक्कमतानुसारेणोक्तत्वात् । सूत्रशेषे कैयटेनोक्तरीत्या कर्मवि-  
वक्षायां स्वयमेव प्रतिपादितत्वात् ।

एतेन कर्मकर्तरि मूलोदाहरणानि कर्मवद्भावस्तु कर्तृस्थ-  
भावक्रियत्वान्नेति सिद्धान्तशरीरं भाष्यवृत्त्यादिनिष्कर्षे स्थित-  
मिति निरस्तम् । अकर्मकमात्रपरत्वे मानाभावस्योक्तत्वात् ।  
कर्मवद्भावाविषये कर्तृस्थभावादाविव तथाविधे सकर्मके ऽपि  
प्रवृत्तौ बाधकाभावात् ।

एतेन गर्भीरायाम् इत्यादिकमप्यपास्तम् । तद्वाक्ये गर्भी-  
रपदस्य जनितान्वयबोधतया प्रकृतवाक्ये च त्वद्रीत्या कर्मणो  
ऽन्वयबोधानुपधानेन वैषम्यात् ।

यश्चध्यारोपितमेषणपक्षे द्वितीयकक्षायां कर्मान्वय इति ।

तदसत् । वाक्यान्तरे ऽन्वितत्वे ऽपि तद्वाक्ये ऽन्वितत्वं  
विना सार्थक्याभावात् । णिच्स्तु स्वार्थिकत्वेनाप्युपपत्त्या न  
वैयर्थ्यमिति वैषम्यम् । वाक्यान्तरेषु सर्ववाक्यानामन्वितत्वाद्वाक्य-  
विशेषे ऽनन्वितपदोपादानापत्त्याऽतिप्रसङ्गकत्वाच्च । अर्थवाद-  
स्थले तु “वायुर्वै क्षेपिष्ठा देवता” इत्यादौ अर्थस्याबाधितत्वेन  
वाक्यार्थज्ञानजन्यशब्दविपर्ययाभूतक्षेपिष्ठत्वगुणको वायुः स्व-  
दैवत्यकर्मजन्यफलं शीघ्रं प्रयच्छतीत्येवंरूपवाक्यार्थसम्ब-  
न्धादेव स्तुतिरूपं प्राशस्त्यं लक्ष्यते । यजमानः प्रस्तर इत्यादौ  
तु यथाश्रुतस्य बाधात् गौण्या यजमानकार्यकारित्वसजाती-  
यकार्यकारी प्रस्तर इति शब्दे जाते तदन्तरं स्वकार्यकर्तृरूप-  
वाक्यार्थसम्बन्धात्प्राशस्त्यं लक्ष्यते । न त्वनन्वितश्रूयमाण-  
पदार्थकस्यैव वाक्यार्थस्य तादिति न किञ्चिदेतत् ।

स्यादेतत् । एवं सत्यध्यारोपितमेषणपक्षद्वितीयकक्षायाम-  
प्यात्मनेपदमेव भवतीति पर्यवसाने लावयति केदारो देवद-



चेनेत्यत्र परस्मैपदं कैयटेनैव प्रयुज्यमानमसङ्गतं स्यादिति ।

अत्राहुः लेखकप्रमादादेव तथा पाठ इति ।

यत्तु विवरणकारैरुक्तं णौचेद्ग्रहणं समानक्रियार्थम् ।  
नचाप्यन्तेन समानक्रियत्वं ण्यन्तस्येत्यात्मनेपदं न कृतमि-  
ति, तद्वक्ष्यमाणहरदत्तग्रन्थश्रद्धाजाड्यमात्रप्रयुक्तत्वादुपेक्ष्यमिति ।  
अधिकमग्रे वक्ष्यामः ।

यत्तुक्तं कर्मान्तरानिवृत्तिपरवाक्यस्य व्यावर्त्य नास्तीति ।

तदसत् । आरोहन्ति हस्तिनं हस्तिपकाः । आरोह्यमाणो  
हस्ती स्थलमारोहयति मनुष्यानित्यस्य वार्त्तिकभाष्यकाराभ्या-  
मेव व्यावर्त्यत्वोक्त्या तदभावकथनस्य साहसमात्रत्वात् ।

अयं तु विशेषः—वार्त्तिककृता यथाश्रुतसूत्रार्थमादाय “जे-  
रात्मनेपदविधाने अप्यन्तस्य कर्मणस्तत्रोपलब्धिरितरथा हि  
सर्वप्रसङ्गः” इति हि वचनमारब्धम् । अप्यन्तस्य यत्कर्म यदा ण्यन्ते  
तदेव कर्म भवति तदाऽऽत्मनेपदमिति तदर्थः । भाष्यकृता  
तु पूर्वोपन्यस्तकैयटोक्तरीत्याऽवान्तरवाक्यभेदमाश्रित्य सूत्रा-  
क्षरैरेव तत्रातिव्याप्तिर्वारितेति । नच णौ ये कर्तृकर्मणी तदन्य-  
कर्मव्यवच्छेदे तात्पर्यस्य कैयटेनोक्तत्वाद्, अत्र च आरोहन्ति  
स्थलं मनुष्या इत्यणौ कर्तृकर्मणोरेव मनुष्यस्थलयोर्ण्यन्ते कर्म-  
त्वात्स्यादेवात्मनेपदमिति चेत् । न । आरोहन्ति हस्तिनं हस्ति-  
पका इत्यत्राऽणौ कर्तृकर्मभ्यां हस्तिहस्तिपकाभ्याम् अन्यस्य स्थ-  
लमिति कर्मणः सत्त्वात् । नचारोहन्ति स्थलं मनुष्या इत्यण्यन्ता-  
वस्थामादायाऽतिप्रसङ्ग एवेति वाच्यम् । तस्यामवस्थायां यत्कर्म  
स्थलरूपं तस्योक्तण्यन्तावस्थायां कर्तृत्वविरहात्तृतीयवाक्यार्थ-  
नैव तद्धारणात् । आरोहन्ति हस्तिनं हस्तिपका इत्यण्यन्ताव-

र्थताऽवच्छेदकं धात्वर्थो वा भवति तस्मादात्मनेपदम् । आरोहन्ति  
हस्तिनं हस्तिपका इत्यत्र हि धात्वर्थत्वावच्छेदकं न्यग्भवनम्,  
स्थलमारोहयति मनुष्यानित्यत्र तु न्यग्भवनानुकूलो यो मनुष्य-  
निष्ठव्यापारस्तदनुकूलव्यापारश्च निजर्यः । तथा च न्यग्भवने  
स्थलस्य तदनुकूलव्यापारेच मनुष्याणां अन्वये स्थलनिष्ठं यन्त्य-  
ग्भवनं तदनुकूलव्यापारवान्हस्तीति धीः । तत्र न्यग्भवनं ण्य-  
न्तधात्वर्थतावच्छेदकतावच्छेदकमेव भवति न तु धात्वर्थतावच्छे-  
दकं धात्वर्थो वा । व्यापारद्वयस्यैव क्रमेण तथात्वादिति नातिप्र-  
सङ्गः । चरमकस्यापामकर्मकतया धात्वर्थतावच्छेदकमप्रसिद्धमिति  
धात्वर्थो वेत्युक्तम् । नच दर्शयते राजा भृत्या नित्येतत्संग्रहो न  
स्याद्धात्वर्थतावच्छेदकत्वाभावाद्विषयत्वापत्त्युपसर्जनविषयत्वा-  
पादनं हि पश्यन्ति भृत्या राजानमित्यत्र दृशेरर्थः । प्रेषणा-  
न्तरारोपे तु विषयत्वापत्त्यनुकूलो यो भृत्यनिष्ठो व्या-  
पारश्चक्षुः संयोगादिस्तनुकूलो यो व्यापारश्चक्षुःसंयोगादेरनुकू-  
लदेशावस्थानादिस्तदाश्रयो राजेत्यन्वयबोधः । विषयत्वाप-  
त्तौ राजनिष्ठत्वमर्थाद् दृश्यते, तत्र च चक्षुःसंयोगा-  
दिरेव ण्यन्तधात्वर्थतावच्छेदको न तु विषयत्वापत्तिरिति वा-  
च्यम् । ण्यन्तत्वाभावदशायां धात्वर्थतावच्छेदकफलाश्रयो यस्त-  
दन्यवृत्तित्वेनानवगम्यमानत्वे सति धात्वर्थे प्रकारत्वमात्रस्य  
साक्षात्परम्परासाधारणस्य धात्वर्थतावच्छेदकपदेन विवक्षि-  
तत्वात् । अत्र च विषयत्वापत्ते राजान्यावृत्तित्वेनानवगम्य-  
मानत्वसूचनानातिव्याप्तिः । आरोहन्ति हस्तिनं हस्तिपका  
इत्यत्र धात्वर्थतावच्छेदकन्यग्भवनाश्रयाद्धस्तिनो ऽन्यस्मि-  
न्स्थले वृत्तित्वेन न्यग्भवनस्य स्थलमारोहयति मनुष्या-  
नित्यत्र प्रतीयमानत्वाच्चातिप्रसङ्ग इति चेत् । न । प्रत्यासत्त्या

हि यदन्तादात्मनेपदं यत्प्रतियोगिकाभावश्च कर्मोपलक्षणम् । यद-  
न्तत्वं च कर्तृविशेषणम् । सा णिज्व्यक्तिरेका ग्राह्या इत्येतावन्मात्रे  
सिद्धे ण्यन्तत्वाभावदशायां धात्वर्थतावच्छेदकफलाश्रयो यत्र  
ण्यन्तावस्थायां णिजर्थव्यापाराश्रयस्तत्र ण्यन्तादात्मनेपदं स्याद्  
इत्येव सूत्रार्थो यथोक्तस्थलेऽपि प्रसक्ते एव सिद्ध्यति, नतूक्त-  
तदन्यवृत्तित्वेनाप्रतीयमानपर्यन्तमिति तादृशार्थलाभायोक्तरी-  
त्या द्वितीयवाक्यार्थाश्रयणमावश्यकमिति तत्र एवोक्तार्थः सिध्य-  
ति इति भगवदभिप्रायात् । तस्माद् द्वितीयवाक्यार्थबलाद्यावान-  
र्थो विवक्षितः वाक्यैक्येऽपि स लभ्यते प्रत्यासत्त्येति साहसम् ।

तदयं भाष्यमतनिष्कर्षः—अण्यन्ते सति यत्र यौ किल  
फलव्यापारयोराश्रयौ ण्यन्ते तत्र तदन्यकर्मविरहस्तत्कर्मणः  
कर्तृता धातोः स्यात्तत आत्मनेपदमनाध्यानार्थकादिति । अमौ  
पन्था वार्त्तिकभाष्यकैयटमुखग्रन्थाशयग्रन्थिगः ।

वृत्तिकारमते स्वयमर्थः—ण्यन्तादात्मनेपदं स्यादनाध्या-  
ने अणौ यत्कर्मैत्यस्य कर्मान्तरनिवृत्तिरर्थः । व्याख्यानं  
कैयटोक्तरीत्यैव । एतावास्तु विशेषः—तत्र णौ चेदि-  
त्यन्तेन कर्मान्तरनिवृत्तिलाभः, अत्र तु अणौ यत्कर्मैत्ये-  
तावतैव । सामर्थ्याण्णेरिति सन्निहितत्वाच्च ण्यन्तावस्थाया-  
मेव अणौ कर्मणो णौ कर्तृत्वविधानसिद्धिः । अणौ यत्कर्मैत्य-  
नुवादसामर्थ्यादेवाणौ कर्मत्वसिद्धेस्तत्रैव तद्विधानस्यानुपयो-  
गात् । कर्मपदं कर्ममात्रपरं नतु कर्तृकर्मोभयपरमिति ।

“णौ चेद्” इति तृतीयं वाक्यम् । अणौ यदित्यनुदत्त्या अणौ  
यत् प्रतिपाद्यं वस्तु णौ चेत्तदेव प्रतिपाद्यमित्यर्थः । णौचेद्ब्रह्मणं  
समानाक्रियार्थमिति वृत्तिग्रन्थस्वरसात् ।

स कर्तेति-चतुर्थम् । अणौ यत्कर्म णौ चेत्स क-

यथाऽवच्छेदकं धात्वर्थो वा भवति तस्मादात्मनेपदम् । आरोहन्ति  
हस्तिनं हस्तिपका इत्यत्र हि धात्वर्थत्वावच्छेदकं न्यग्भवनम्,  
स्थलमारोहयति मनुष्यानित्यत्र तु न्यग्भवनानुकूलो यो मनुष्य-  
निष्ठव्यापारस्तदनुकूलव्यापारश्च णिजर्थः । तथा च न्यग्भवने  
स्थलस्य तदनुकूलव्यापारेच मनुष्याणां अन्वये स्थलनिष्ठं यन्त्य-  
ग्भवनं तदनुकूलव्यापारवान्हस्तीति धीः । तत्र न्यग्भवनं ण्य-  
न्तधात्वर्थतावच्छेदकतावच्छेदकमेव भवति न तु धात्वर्थतावच्छे-  
दकं धात्वर्थो वा । व्यापारद्वयस्यैव क्रमेण तथात्वादिति नातिप्र-  
सङ्गः । चरमकक्षायामकर्मकतया धात्वर्थतावच्छेदकमप्रसिद्धमिति  
धात्वर्थो वेत्युक्तम् । नच दर्शयते राजा भृत्यानित्येतत्संग्रहो न  
स्याद्धात्वर्थतावच्छेदकत्वाभावाद्विषयत्वापत्त्युपसर्जनविषयत्वा-  
पादनं हि पश्यन्ति भृत्या राजानमित्यत्र दृशेरर्थः । मेषणा-  
न्तरारोपे तु विषयत्वापत्त्यनुकूलो यो भृत्यनिष्ठो व्या-  
पारश्चक्षुः संयोगादिस्तनुकूलो यो व्यापारश्चक्षुः संयोगादेरनुकू-  
लदेशावस्थानादिस्तदाश्रयो राजेत्यन्वयबोधः । विषयत्वाप-  
त्तौ राजनिष्ठत्वमर्थाद् गृह्यते, तत्र च चक्षुःसंयोगा-  
दिरेव ण्यन्तधात्वर्थतावच्छेदको न तु विषयत्वापत्तिरिति वा-  
च्यम् । ण्यन्तत्वाभावदशायां धात्वर्थतावच्छेदकफलाश्रयो यस्त-  
दन्यवृत्तित्वेनानवगम्यमानत्वे सति धात्वर्थे प्रकारत्वमात्रस्य  
साक्षात्परम्परासाधारणस्य धात्वर्थतावच्छेदकपदेन विवक्षि-  
तत्वात् । अत्र च विषयत्वापत्ते राजान्यावृत्तित्वेनानवगम्य-  
मानत्वसत्त्वानातिव्याप्तिः । आरोहन्ति हस्तिनं हस्तिपका  
इत्यत्र धात्वर्थतावच्छेदकन्यग्भवनाश्रयाद्धस्तिनो ऽन्यस्मि-  
न्स्थले वृत्तित्वेन न्यग्भवनस्य स्थलमारोहयति मनुष्या-  
नित्यत्र प्रतीयमानत्वाच्चातिप्रसङ्ग इति चेत् । न । प्रत्यासत्त्या

तद्गृहो वाक्यभेदेन कर्मान्तरनिवृत्तये ॥

तेनारोहन्ति हस्तिनं हस्तिपकाः । आरोहयमाणो हस्ती  
स्थलमारोहयति मनुष्यान् इत्यत्र नात्मनेपदम्, मनुष्यरूपस्य  
कर्मान्तरस्य सत्त्वात् ।

यद्यपि भावकर्मणोरात्मनेपदस्य सिद्धत्वात्कर्तर्येवानेन  
भवितव्यम्, तथा ऽप्यणौ यत् कर्म तस्मिन्नेव कर्तरि  
यथा स्यात्, कर्त्रन्तरे मा भूदित्येवमर्थं कर्तृत्युक्तम् । तेन  
आरोहन्ति हस्तिनं हस्तिपकाः । तानारोहयति महामात्र  
इत्यत्र न । रुहेर्गत्यर्थात्तादृष्टिपकानां कर्मसंज्ञा । यथेवं कर्मा-  
न्तरसंज्ञावादेवात्र न भविष्यति । नैतदास्ति । अस्ति  
ह्यत्राणौ कर्मणो हस्तिनो णावपि कर्मत्वेनान्वयः । नचासति  
कर्तृत्वविधौ कर्मान्तरव्यावृत्तिर्लभ्यते । यद्वा प्रयोजकव्यापारे  
तात्पर्याद् यदा हस्तिपकाः कर्मत्वेनाविवक्षितास्तदेदं प्रत्युदा-  
हरणम् । अनाध्याने किम् । स्मरति वनगुल्मं कोकिलः ।  
स्मरयत्येनं कोकिलं वनगुल्मः । वृत्तौ वनगुल्मस्येति षष्ठी  
तु कर्मत्वोपलक्षणार्था । वनगुल्मस्य रमणीयत्वमतिपादनाव  
प्रयोजकत्वविवक्षायां णिच् । एनमिति बुद्धिस्थार्थत्वात्कोकिल-  
स्य कर्मसंज्ञा । एतदप्युपलक्षणं कर्मान्तरसत्त्वादेव प्राप्त्यभावा-  
त् । तस्मात् कर्माविवक्षायां प्रत्युदाहरणं द्रष्टव्यमिति हरद-  
चानुसारी तदर्थः । अधिकमग्रे वक्ष्यामः ।

कौस्तुभकारास्तु व्याचख्युः-जेरित्येकं वाक्यम् । अर्थः पूर्व-  
वत् । अणौ यत्कर्म णौ चेदिति द्वितीयम् । अणौ या क्रिया सैव  
वेण्यन्तेनोच्यते इति तदर्थः । “कर्तरि कर्मव्यतिहारे” इत्यादिवत्  
कर्मशब्दस्य क्रियापरत्वाश्रयणात् । स कर्तेति तृतीयम् । अणा-  
वित्यादेरनुवृत्त्या णिच्प्रकृत्यर्थं प्रति यत् कर्मकारकं स एव चे-

तेति तदर्थः । अनाध्वान इत्यपि प्रसज्यप्रतिषेधपक्षे पञ्चमं  
 वाक्यम् । आरोहन्ति हस्तिनं हस्तिपकाः । आरोहयते हस्ती  
 स्वयमेव । सिञ्चन्ति हस्तिनं हस्तिपकाः । सेचयते हस्ती स्वय-  
 मेव । पश्यन्ति भृत्या राजानम्, दर्शयते राजा स्वयमेव । गेरिति  
 किम् । आरोहन्ति हस्तिनं हस्तिपकाः, आरोहयमाणो हस्ती  
 साध्वारोहति । अणाविति किम् । गणयति गणं गो-  
 पालकाः, गणयति गणः स्वयमेव । गणसंख्याने चुरादावदन्तः ।  
 अतो लोपस्य स्थानिवत्त्वान्न हृदिः । गण्यमानो गणो  
 यदा गणनक्रियायामानुलोम्यं प्रतिपद्यते तदा तस्यापार-  
 नाग्रहत्वेर्हेतुमणिच् । पुनर्निवृत्तमेवणदशायां प्रत्युदाहरणम् ।  
 नावेव गणः कर्म तत्रैव च कर्तेति नात्मनेपदम् । नापि कर्मवज्जा-  
 वेन, कर्तृस्याक्रियत्वात् । संख्यानिमित्तकज्ञानविशेषात्पकस्य  
 गणनस्य कर्तव्येव वृत्तेः । कर्मग्रहणं किम् । तुनाति दात्रेण, ला-  
 यति दात्रं स्वयमेव । अण्यन्तारस्यायां दायस्य कारणत्वात् ।  
 नावेद्वरणं समानक्रियार्थम् । आरोहन्ति हस्तिनं हस्तिपकाः ।  
 आरोहयमाणो हस्ती भीतान् सेचयति मृत्रेण । प्रयोज्यप्रयोजक-  
 भावमक्षणे ऽपि क्रियामेदं वा भूणिच् । प्रत्युपात्तक्रियापामेव  
 यथा स्वादित्पार्थात् । यद्यपि प्रयोज्यप्रयोजकभावक्रियामेदेऽ-  
 प्यनेनात्मनेपदं वार्यत एव, तथाऽपि अन्यन्तभेदप्रदर्शनार्थं से-  
 चयतीति धातुभेदः प्रत्युदाहृतः । भीतामात्रागोहयतेः कर्म न  
 सेशयते । आरोहयमाण इति निवृत्तत्वात्मेनेपदम्, चानञ् वा ।  
 भीता आरोहयमाणा भीत्या मृत्रयन्ति । तेन हस्ती सिचयते ।  
 कर्षणो ऽविश्रितत्वात्सेचयतेः कर्मकत्वम् । यत्प्रवृत्तमनन्यक-  
 र्माणम् । तथाहि—

अनेनमनिनिर्देशात्तदर्थे यन्मन्त्रे तुना ।

तद्गहो वाक्यभेदेन कर्मान्तरनिवृत्तये ॥

तेनारोहन्ति हस्तिनं हस्तिपकाः । आरोह्यमाणो हस्ती  
स्थलमारोहयति मनुष्यान् इत्यत्र नात्मनेपदम्, मनुष्यरूपस्य  
कर्मान्तरस्य सत्त्वात् ।

यद्यपि भावकर्मणोरात्मनेपदस्य सिद्धत्वात्कर्तर्येवानेन  
भवितव्यम्, तथा ऽप्यणौ यत् कर्म तस्मिन्नेव कर्तरि  
यथा स्यात्, कर्त्रन्तरे मा भूदित्येवमर्थं कर्तेत्युक्तम् । तेन  
आरोहन्ति हस्तिनं हस्तिपकाः । तानारोहयति महामात्र  
इत्यत्र न । रुहेर्गत्वर्थत्वाद्धस्तिपकानां कर्मसंज्ञा । यद्येवं कर्मा-  
न्तरसद्भावादेवात्र न भविष्यति । नैतदस्ति । अस्ति  
ह्यत्राणौ कर्मणो हस्तिनो णावपि कर्मत्वेनान्वयः । नचासति  
कर्तृत्वविधौ कर्मान्तरव्यावृत्तिर्लभ्यते । यद्वा प्रयोजकव्यापारे  
तात्पर्याद् यदा हस्तिपकाः कर्मत्वेनाविवक्षितास्तदेदं प्रत्युदा-  
हरणम् । अनाध्याने किम् । स्मरति वनगुल्मं कोकिलः ।  
स्मरयत्येनं कोकिलं वनगुल्मः । वृत्तौ वनगुल्मस्येति पठ्यते  
तु कर्मत्वोपलक्षणार्था । वनगुल्मस्य रमणीयत्वप्रतिपादनाव  
प्रयोजकत्वविवक्षायां णिच् । एनमिति बुद्धिस्थार्थत्वात्कोकिल-  
स्य कर्मसंज्ञा । एतदप्युपलक्षणं कर्मान्तरसत्त्वादेव प्राप्त्यभावा-  
त् । तस्मात् कर्माविवक्षायां प्रत्युदाहरणं द्रष्टव्यमिति हरद-  
चानुसारी तदर्थः । अधिकप्रगे वक्ष्यामः ।

कौस्तुभकारास्तु व्याचख्युः-णेरित्येकं वाक्यम् । अर्थः पूर्व-  
वत् । अणौ यत्कर्म णौ चेदिति द्वितीयम् । अणौ या क्रिया सैत्र  
चेण्यन्तेनोच्यते इति तदर्थः । “कर्तरि कर्मव्यतिहारे” इत्यादिवत्  
कर्मशब्दस्य क्रियापरत्वाश्रयणात् । स कर्तेति तृतीयम् । अणा-  
वित्यादेरनुवृत्त्या णिच्प्रकृत्यर्थं प्रति यत् कर्मकारकं स एव चे-

००यन्ते कर्तेत्यर्थः । शब्दाधिकाराश्रयणेन कर्मपदस्यात्र कार-  
कविशेषपरतया व्याख्यानात् । भाष्यवार्तिकयोरपि द्वितीय-  
वाक्यगतं कर्मपदं क्रियापरतयैव व्याख्येयम् । द्वितीय-  
वाक्यप्रयोजनं तु अध्यारोपितमेषणपक्षे द्वितीयकक्षायां मा भू-  
त् । तत्र मेषणाधिक्यान्नातिव्याप्तिः । तृतीयवाक्यप्रयोजनं  
तु निवृत्तमेषणपक्षे तृतीयकक्षायां मा भूत् । तत्राणौ कर्मत्वमे-  
व न तु कर्तृत्वमिति नातिव्याप्तिः । निवृत्तमेषणपक्षे चतुर्थक-  
क्षायां प्रथमकक्षामादाय तृतीयवाक्यार्थस्य द्वितीयकक्षामादाय  
च द्वितीयवाक्यार्थस्य समन्वयान्नातिव्याप्तिरिति ।

अत्रेदं वक्तव्यम्—अध्यारोपितमेषणद्वितीयकक्षायामप्यात्म-  
नेपदस्य भाष्यकारैरभ्युपगमेन तद्वारणमनुपपन्नम् । एवं तृतीय-  
कक्षायामप्यव्याप्तिः । आरोहन्ति हस्तिनं हस्तिपका इत्यत्र न्य-  
ग्भवनावच्छिन्नव्यापारस्य आरोहयते हस्तीत्यत्र च न्यग्भ-  
वनमात्रस्य प्रतीत्या समानक्रियत्वाभावात् ।

यच्च क्रियाया आधिक्यमात्रं व्यवच्छिद्यते नतु  
न्यूनत्वमपीति । तन्न । प्रकृत्युपात्ता या क्रिया सैव  
चेण्यन्तेनोच्येत इत्यतो न्यूनाधिक्यव्यवच्छेदस्यैव प्र-  
तीयमानत्वात् । प्रकृत्युपात्तक्रियात्वं विशेष्यतावच्छेदकी-  
कृत्य तदवच्छिन्नान्ग्रन्थिण्यन्तवाच्यत्वव्यवच्छेदस्यैव तदव-  
च्छिन्ने ण्यन्तवाच्यत्वस्यापि प्रतीतेः । एवकारार्थान्योन्या-  
भावप्रतियोगितावच्छेदकधर्मस्य व्यवच्छेदधर्मप्रकारकबोधो वि-  
शेष्यतावच्छेदकतया च मानमिति नियमात् । अत एव 'पार्थ  
एव धनुर्धरः' इत्यादौ पार्थान्यस्मिन्धनुर्दरत्वव्यवच्छेदः, पार्थ  
धनुर्दरत्वं च प्रतीयते । अन्यथा "पार्थो धनुर्दरो न वा"  
इति संशयस्य तद्वाक्यार्थबोधादनिवृत्तिमस्तत्र इति सम्प्रदायः ।



स्यादेतत् । आरोहति हस्ती इत्यत्र निवृत्तप्रेषणद्वितीयक-  
 क्षायं न्यग्भवनमात्रस्य प्रकृत्युपात्तक्रियात्वात् तद्रूपविशेष्यता-  
 वच्छेदकसामानाधिकरण्यमात्रेण ण्यन्तवाच्यत्वप्रतीतावपि चरम-  
 कक्षायामात्मनेपदं मूलभमेवेति उक्तविशेष्यतावच्छेदकावच्छि-  
 न्मयावत्क्रियासाम्यस्यासम्भवादेव विवक्षानुपपत्तेरिति चेन्न ।  
 अध्यारोपितप्रेषणपक्षे द्वितीयकक्षायामप्यात्मनेपदस्य दुर्वारत्वा-  
 त् । आरोहतीत्यत्रापि ण्यर्थस्यान्तर्भावयितुं शक्यतया आरो-  
 हति हस्तिपकान् हस्ती इत्यत्र न्यग्भवनानुकूलहस्तिपकानिष्ठ-  
 व्यापारानुकूलव्यापारवान् हस्तीति बोधस्य आरोहयति ह-  
 स्तिपकान् हस्तीत्येतद्वाक्यजन्यबोधस्य च तुल्यतया ण्यन्ता-  
 ण्यन्तयोः समानक्रियत्वसाम्यात् । अध्यारोपितप्रेषणतृतीयक-  
 क्षायामपि निवृत्तप्रेषणद्वितीयकक्षामादायैव क्रियासाम्योक्तेः ।  
 अणौ कर्मणो णौ कर्तृत्वं नास्ति मथमकक्षाकर्मणो हस्तिन  
 एव तत्र कर्मत्वात् । हस्तिपकानामेवोभयत्र कर्तृत्वादिति ना-  
 तिव्याप्तिरिति वैषम्यम् । इयं कक्षा न ग्रन्थकारैरुक्तेति चेन्न ।  
 न्यायाविशेषे तस्याकिञ्चित्करत्वात् । ण्यन्तसमानार्थकत्वमा-  
 त्रस्य बाहिर्भावबीजत्वे निवृत्तप्रेषणप्रथमद्वितीयपक्षयोरप्युच्छेदा-  
 पत्तेः । अपिच ग्रन्थकारैर्नोक्तेत्यसिद्धम्, शुद्धेऽपि निजार्थप्रान्त-  
 र्भाव्य बहुषु व्याख्यायमानत्वात् ।

अवस्थां पञ्चमीमाह ण्यन्तं तत्कर्मकर्तरि । इति—

वाक्यपदीये आरोहयते हस्तीत्यवस्थायाः पञ्चमीत्वस्य  
 साक्षादेवोक्तत्वाच्च । पूर्वोक्तकुसुमद्विव्याख्यानस्यानुपादेयत्वा-  
 त् । तथा—

न्यग्भावनं न्यग्भवनं रुहौ शुद्धे प्रतीयते ।

इत्यत्र न्यग्भावनपदेन न्यग्भवनानुकूलव्यापारो न्य-

गमवनानुकूलव्यापारानुकूलव्यापारश्चेत्युभयमादाय कक्षाद्वयम-  
भिमतम् । ण्यन्तस्य पुनर्ण्यन्तस्य च न्यग्भावनपदे व्या-  
ख्यानात् । तथा चारोहन्ति हस्तिनं हस्तिपकाः । हस्तिनिष्ठं  
यन्न्यग्गमवनं तदनुकूलव्यापारवन्त इत्यर्थः इति प्रथमकक्षा ।  
ततोऽन्तर्भावितर्ण्यतायाम् आरोहति हस्तिपकान् हस्ती ।  
न्यग्गमवनानुकूलो यो हस्तिपकनिष्ठो व्यापारस्तदनुकूलव्या-  
पारवानित्यर्थ इति द्वितीया । ततो व्यापारद्वयस्याप्यविष-  
क्षायाम् आरोहति हस्ती इत्यादिकं पूर्ववादिति भवति आरोहयते  
हस्ती इत्यात्मनेपदार्हा कक्षा पञ्चमीति द्वितीयकक्षायामेव प्रे-  
षणनिवृत्तिरित्यस्याप्रयोजकत्वात् । नन्वङ्गणौ कर्मणो णौ कर्तृ-  
त्वाभावादेव नातिप्रसङ्गः । आरोहति हस्तिपकान् हस्ती आरो-  
हयति हस्तिपकान् हस्तीत्युभयत्रापि सत्त्वात् । नच यामवस्था-  
मादाय क्रियासाम्यं तत्कर्मण एव णौ कर्तृत्वं विवक्षितमिति  
वाच्यम् । अध्यारोपितप्रेषणपक्षतृतीयकक्षायामव्याप्तेः । द्विती-  
यकक्षामादाय हि तत्र क्रियासाम्यम् तत्र त्वकर्मणोऽप्रसिद्धत्वा-  
त् । निवृत्तप्रेषणतृतीयकक्षायाम् तु प्रथमकक्षायामादाय क्रियासाम्ये  
ऽपि उक्ततृतीयवाक्यार्थानन्वयात्तातिव्याप्तिरिति स्पष्टमेव वै-  
षम्यात् । वृत्तिकारस्याप्ययमेवाभिप्रायः । आरोहयमाणो हस्ती  
स्थलमारोहयति हस्ती मनुष्यानित्येतद्व्यावृत्त्यर्थं कर्मान्तरनिवृत्ते-  
स्तेन व्याख्यातत्वात् । अन्यथा आरोहन्ति हस्तिनं हस्तिपका  
इत्येतदपेक्षया तत्र प्रेषणान्तरप्रतीत्या क्रियासाम्यमावादेवाति-  
प्रसङ्गानुपपत्तेः । णौचेद्ब्रह्मणं समानक्रियार्थमिति तन्मतेऽपि  
स्वीकारात् ।

अयं तु विशेषः—त्वन्मते अणौ यत्कर्म णौ चेदित्येतेन समान-  
। तन्मते तु णौचेदित्यनेन पूर्वानुवृत्ताचेत्सहितेनेति ।

एतेन कर्मपदं क्रियापरमिति काप्याकरग्रन्थे नोक्तमिति परास्तम् ।

उक्तीत्या तु न्यग्भवाननुकूलव्यापारस्य आरोहति हस्ति-  
पकान् हस्तीत्यत्रेव स्थलमारोहयति मनुष्यानित्यत्रापि सत्त्वेन  
क्रियासाम्यसत्त्वादतिप्रसङ्गापत्तौ कर्मान्तरनिवृत्तिवाक्येन तद्वा-  
रणं सम्भवतीति । स्थलमित्यादिकर्मान्तराभावे तु अर्थादेव  
न्यग्भवनं हस्तिनिष्ठतयैव गम्यते इति । एतेन समानक्रियत्वा-  
भावादध्यारोपितप्रेषणाद्वितीयकक्षायामात्मनेपदमिति वि-  
वरणग्रन्थो ऽपि चिन्त्यः । एतेनारोहन्ति हस्तिन हस्तिपकाः,  
तानारोहयति हस्तीत्यत्र मा भूदिति हरदत्तो ऽपि व्याख्या-  
तः । अध्यारोपितप्रेषणपक्षे द्वितीयकक्षायामपि यथाव्या-  
ख्यातनिवृत्तप्रेषणद्वितीयकक्षामादाय क्रियासाम्यस्य सत्त्वात् ।  
एतेन निवृत्तप्रेषणपक्षे आद्यकक्षाद्वयस्य ण्यन्तत्वाभावात् तृती-  
यस्या तु हस्तिनः कर्तृत्वाभावात्, चतुर्थ्या तु कर्मान्वयात्  
अध्यारोपितप्रेषणपक्षे च द्वितीयकक्षायां समानक्रियत्वाभावात्,  
प्रथमायां च ण्यन्तत्वाभावात्, तृतीयस्यां च कर्मान्वयात्  
हरदत्तोक्तिरनुक्तसम्भवग्रस्तेति कौस्तुभोक्तमप्यपास्तम् । तस्मा-  
त्समानक्रियत्वाविवक्षायामपि अध्यारोपितप्रेषणद्वितीयकक्षायामा-  
त्मनेपदं दुर्वारमेवेति सिद्धम् ।

केचित्तु कौस्तुभोक्तार्थस्य सूत्रकाराभिमतत्वे “कर्मवत्क-  
र्मणा तुल्यक्रियः” इति सूत्रादनन्तर “णेरणाचनाध्याने” इत्येव  
सूत्रं कुर्यात् । अनाध्याने समानधातावनौ कर्मणा तुल्यक्रियो  
ण्यन्तस्य कर्ता कर्मवदिति व्याख्याने तदभिमतार्थलाभात् । त्व-  
द्वात्या कार्यातिदेशाश्रयणेनैव सिंघा तदभिमतपूर्वविप्रतिषेध-  
ज्ञापनशेषाभावाच्च । कर्तृस्थभावक्रियार्थं सूत्रारम्भ इत्यस्य तुल्य-

त्वात् । यच्चिणोश्च कर्मस्थभावक्रियेष्विव कर्तृस्थभावक्रियेष्वपि विशेषवचनेनैव वारणीयत्वात् । किञ्च आरोह्यमाणो हस्ती पर्व-  
तमारोहयति इति निवृत्तप्रेषणतृतीयकक्षायामप्यात्मनेपदं स्यात्  
प्रथमकक्षामादाय क्रियासाम्यस्य, आरोहन्ति हस्तिनं हस्तिपका  
इत्यणौ कर्मणो हस्तिनः कर्तृत्वस्य च सत्त्वात् । कर्मान्तरनि-  
वृत्तिवाक्यस्य त्वयाऽनभ्युपगमात् । नच यां कक्षामादाय क्रिया-  
साम्यं तत्कक्षायामेव यत् कर्म तस्य णौ कर्तृत्वं विवक्षितमिति  
वाच्यम् । असम्भवापत्तेः । निवृत्तप्रेषणपक्षे-द्वितीयकक्षामादाय  
क्रियासाम्यस्य प्रथमकक्षामादाय चाणौ कर्मणो णौ कर्तृत्वस्य  
स्वयमेव व्याख्यानात् । द्वितीयकक्षायां कर्मण एवामसिद्धत्वात् ।  
नचेष्टापत्तिः । भाष्यकारादिमतविरुद्धत्वात् । यस्यामप्यन्ताव-  
स्थायां कर्मणो ण्यन्ते कर्तृत्वं तस्यामेव ये कर्तृकर्मणी तदन्वयकर्म-  
व्यवच्छेदे कर्मान्तरनिवृत्तिवाक्यस्य तात्पर्यमिति व्यवस्थित-  
त्वात् । वृत्तिकीस्तुभोभयमते ऽप्यकर्मकाणामेवोदाहरणत्वस्वी-  
कारात् इत्याहुः ।

स्यादेतत् । आरोहन्ति हस्तिनं हस्तिपका इत्येतत्समाना-  
र्थिकामाम् आरोहयन्ति हस्तिनं हस्तिपका इत्यस्यामपि निवृ-  
त्तप्रेषणकक्षायामात्मनेपदं स्यात् । आरोहति हस्तिपकान्द-  
स्तीत्यणौ कर्मणां हस्तिपकानां णौ कर्तृत्वात् । तत्र ये कर्तृकर्म-  
णी तदतिरिक्तकर्माभावाच्च अध्यारोपितप्रेषणद्वितीयकक्षाविशे-  
षस्य दुर्वचत्वात् इति चेत् ।

न । क्रियासाम्यस्य भाष्यमते ऽपि विवक्षितत्वात् । उक्त-  
प्यन्तनिवृत्तप्रेषणकक्षायां च क्रियायां न्यूनत्वेन तदभावात् ।  
अध्यारोपितप्रेषणद्वितीयकक्षायां चोक्तोपाधिविशिष्टक्रियासाम्य-  
सत्त्वादात्मनेपदोपपत्तेः । पक्षद्वयस्यापि चरमकक्षायां पूर्वोक्त-

विशिष्टाभावसहितस्य 'आरोहति हस्ती' इत्येतदवस्थामादाय क्रियासाम्यस्य सत्त्वादात्मनेपदमुपपन्नम् । क्रियासाम्यं च हरदत्तोक्तरीत्यैव व्याख्येयम् । कैयटस्याप्यत्रैव तात्पर्यम् । समानक्रियत्वं भाष्यकैयटसंमतमित्यस्य कौस्तुभकारैरङ्गीकाराच्च ।

अयं तु विशेषः—तन्मते ऽध्यारोपितप्रेषणद्वितीयकक्षाया-  
मतिव्याप्तिवारणाय तथोक्तम् । अस्माभिस्तु यथोक्तनिवृत्तप्रेषण-  
तृतीयकक्षायामिति । अत एव विवरणकारैः णौचेद्ग्रहणं स-  
मानक्रियाप्रतिपत्त्यर्थमिति तत्रोपन्यस्तम् । एतेन तद्विवरणं पद-  
मञ्जरीश्रद्धाजाल्यमात्रप्रयुक्तमित्यपि निरस्तम् । उक्तरीत्या  
भाष्यादिसंमतत्वात्, परं त्वध्यारोपितप्रेषणद्वितीयकक्षायाम् अ-  
प्यन्तधात्वर्थक्रियासाम्यं नास्तीत्यंशे एव विवरणस्य चिन्त्यत्व-  
मिति रहस्यम् ।

अत एव भाष्यमते "कर्मवत्कर्मणा" इत्यनन्तरं पूर्वोक्तरी-  
त्या नैतत्सूत्रारम्भापत्तिः । अध्यारोपितप्रेषणद्वितीयकक्षायामा-  
त्मनेपदानुपपत्तिप्रसङ्गात् । कौस्तुभमते तु तस्या अलक्ष्यतया  
तदोपः कैश्चिदुक्त इति वैषम्यम् । एतादृशभाष्याभिप्रायव्यवस्था-  
पनार्थमेव वृत्तिकृता चतुर्थवाक्यार्थो व्याख्यातः 'दर्शयते राजा  
मृत्यान्' इत्यत्र । तेनाप्यात्मनेपदोक्त्वा भाष्यदृश्योर्मैतैक्य-  
निर्णयात् । 'दर्शयते राजा मृत्यान् स्वयमेव' इति चतुर्थकक्षाया  
भाष्यमते ऽपि लक्ष्यतया तदुदाहरणेनाध्यारोपितप्रेषणद्विती-  
यकक्षाया वृत्तिमते ऽप्यलक्ष्यत्वासिद्धेः । ननु 'कर्मकर्तरि' इत्यादि-  
वृत्तिग्रन्थस्तु वार्तिकमतानुसारेण, 'कर्तृस्थक्रियार्थम्' इत्यादितद्ग्र-  
न्थो भाष्यवदत्यन्तायोगव्यच्छेदार्थको न त्वन्ययोगव्यवच्छे-  
दार्थको न्यायसाम्यात् । 'गणयति गणः स्वयमेव' इति ग्रन्थो  
ऽपि वार्तिकमतानुसारेणैव । भाष्यकारैर्णिग्रहणेन हेतुमणिञ्च

एव ग्रहणात् । तत्राप्यात्मनेपदस्योदाहृतत्वात् । अत एव हे-  
लाराजेनोक्तं गणयति गणः स्वयमेवेत्यत्र त्वात्मनेपदनिष्ठः  
स्यर्थं नियमार्थतया “जेरणौ” इति सूत्रं वार्तिककृता व्यवस्था-  
पितमिति । आरोहन्ति हस्तिनं हस्तिपकाः, आरोहयमाणो ह-  
स्ती भीतान्सेचयति मूत्रेणेति प्रत्युदाहरणस्य त्वयमर्थः—भीता  
मूत्रेण हस्तिनं सिञ्चन्ति इति प्रथमकक्षा । संयोगानुकूलद्रव-  
द्रव्यनिष्ठक्रियानुकूलव्यापारश्च सेकपदार्थः । हस्तिनिष्ठसंयो-  
गानुकूला या मूत्ररूपद्रवद्रव्यनिष्ठक्रिया तदनुकूलव्यापारवन्त  
इत्यर्थः । ततो ण्यर्थान्तर्भावे हस्ती भीतैर्मूत्रेण सिञ्चति ।  
संयोगानुकूलद्रवद्रव्यक्रियानुकूलव्यापारानुकूलव्यापारवानित्य-  
र्थः । एतत्समानार्थायाम् अध्यारोपितमेषणद्वितीयकक्षायां  
हस्ती भीतैः सेचयते मूत्रेणेति । तत्रात्मनेपदं भवत्येव । गति-  
बुद्ध्यादिसूत्रस्यानवकाशाद्वीतानां कर्मत्वाभावात्कर्तरि वृतीया ॥

## भीस्म्योर्हेतुभये ६८ ।

भयेति विस्मरणस्याप्युपलक्षणम् । आभ्यां ण्यन्ताभ्या-  
मात्मनेपदं प्रयोजकस्यैव तज्जनकत्वे । मुण्डो भीषयते । “भियो  
हेतुभये” इति पुक् । “विभेतेः” इति वैकल्पिकात्वपक्षे भा-  
षयते । पुग्विधावीकारप्रश्लेषादत्र तदभावः । जटिलो वि-  
स्मापयते । हेतुभये किम् कुञ्चिकया भाषयति, रूपेण वि-  
स्मापयति । अत्र “नित्यं स्मयतेः” इति आत्वं न भवति ।  
उक्तार्थकहेतुभयपदस्य तत्रानुवृत्तेः । यद्यपि हेतुव्यापारे णि-  
ज्विधानं तस्यापि भयहेतुत्वं तथा ऽपि विशेषणसामर्थ्याद्भातु-  
स्वरूपमेवान्यनिरपेक्षन्धात्वर्थप्रयोजकं चेत्यर्थः ।

एतेन मनुष्याणां मनुवंशकेतुं विस्माययन्निति व्याख्यात-

म् । विस्मापयन्निति पाठः प्रामादिकः । णिजन्तरेण वाञ्छेत्यस्य  
करणार्थत्वमपहाय प्रयोज्यकर्तृपरतया वा समाधेयः ।

## गृधिवञ्च्योः प्रलम्भने ६९ ।

ण्यन्ताभ्यामाभ्यां वञ्चनायाभ्यामात्मनेपदम् । माणवकं  
गर्दयते वञ्चयते वा । प्रलम्भने किम् । श्वानं गर्दयति । कुत्र-  
चित्तस्येच्छामुत्पादयतीत्यर्थः । अहिं वञ्चयति वर्जयतीत्यर्थः ।

## लियः संमाननशाली- नीकरणयोश्च ७० ।

चकारात् प्रलम्भनग्रहणम् । लीङ् प्रश्लेषणे । दिवादिः । अङ्गि-  
क्रधादिः । द्वयोरप्युपादानम् । निरनुबन्धकपरिभाषाया “वाम-  
देवाङ् व्यङ् व्यौ” इति डित्करणज्ञाप्यतया प्रत्ययविषयकत्वात् ।  
जटाभिरालापयते । पूजां प्रामोतीत्यर्थः । श्येनो वर्तिकामुल्लापय-  
ते । न्यकरोतीत्यर्थः । बालमुल्लापयते । वञ्चयतीत्यर्थः । “विभाषा  
लीयतेः” इत्यात्वम् एतद्विषये नित्यं व्यवस्थितविभाषात्वात् । नच  
“लीयतेः” इति श्यना निर्देशात् लीनातेरात्वं न स्यादिति वा-  
च्यम् । उभयार्थको निर्देशो ऽयमिति सिद्धान्तात् । संमाननादि-  
ष्विति किम् । बालमुल्लापयति । आश्लेषयतीत्यर्थः ।

## मिथ्योपपदात् कृजोऽभ्यासे ७१ ।

ण्यन्तात्कृजो मिथ्योपपदादात्मनेपदं स्यात्पानिःपुन्ये । पदं  
मिथ्या कारयते । सापचारं स्वरादिदुष्टमसकृदुच्चारयतीत्यर्थः ।  
कृज् अत्राकर्मक उच्चारणार्थः । ण्यन्तस्तु उच्चारणार्थः सकर्म-

कथं। मिथ्येति किम् । पदं सुष्ठु कारयति । कृजः किम् । पदं मिथ्या वाचयति । अभ्यासे किम् । सकृत्पदं मिथ्या कारयति ।

**स्वरितञितः कर्त्रभि-**

**प्राये क्रियाफले ७२ ।**

स्वरितेतो ञितश्च धातोरात्मनेपदं स्यात् कर्तृगामिनि क्रियाफले । क्रियाफलमत्र यदुद्देशेन तत्क्रियाप्रवृत्तिस्तत् । नत्व-  
वान्तरफलं यत्तद् । तदुक्तम्—

यस्यार्थस्य प्रसिद्ध्यर्थमारभ्यन्ते पचादयः ।

तत् प्रधानं फलं तेषां न लामादि प्रयोजनम् ॥

तेन दक्षिणावेतनादिकमादाय नात्मनेपदम् । अत्र क्रिया-  
फलस्यातिरिक्तगामित्वविवक्षायामात्मनेपदमसाधु, न तु कर्तृगा-  
मित्वाविवक्षायाम् । अत एव कर्त्रभिप्राये इति किम् कर्त्रभि-  
न्मगामित्वे मा भूदिति व्याख्यातं नतु कर्तृगामित्वाभाव इति ।  
तेन भल्लीनामिव पानकर्म कुरुते कामं कुरुक्षेत्रेणेत्यत्रात्मनेपद-  
मनर्थकमिति काव्यप्रकाशः सङ्गच्छते । अन्यथा द्युतसंस्कृतावे-  
वान्तर्भावः स्यादिति प्रदीपकारादयः । यद्वत्फलकामनया कर्म  
क्रियते तद्वत्मेव फलमिति नियमात् गथाभादं पितरि, जातेष्टिः  
पुत्रे स्वर्गपूतत्वे जनयतः । मातापित्रादिस्वर्गकामनाकृतं च पु-  
ष्करणीयागादिकं मातापित्रादिस्वर्गजनकम् । “स्वर्गकामः” इ-  
त्यादौ स्वपरसाधारणस्वर्गस्य फलत्वकल्पनात् । यजेतेत्यात्मनेपदं  
च क्रियाफलस्य कर्त्रनिष्ठत्वेऽपि कर्त्रभिमेतत्त्वमात्रेण साध्विति  
मणिकृतः । मित्रास्तु पुरुषविशेषस्य फलार्थं विशिष्य यत् कर्मोक्तं  
तत् तन्निष्ठफलेच्छया कृतं पुरुषान्तरे फलजनकमस्तु इत्थं च



परपुत्रादिपूतत्वार्थमपि जातेष्व्यादिकमस्तु यद्गतं फलं शास्त्र-  
देशितं तद्गतत्वेनैव फलकामना प्रयोजिकेत्यर्थे “स्वर्मकाम”  
इति श्रुतौ स्वत्वस्यौत्सर्गिकत्वान्मातापित्रादिस्वर्गार्थं पुष्क-  
रणीयागादिकरणाविरोधः । दद्यादहरहः श्राद्धं पितृणां मी-  
तिमावहन्नित्यादौ परपित्रादिलाभापत्तिः । आत्मनेपदमपि फल-  
स्य कर्तृगतत्वे एव साधु । कर्तारं चेत् क्रियाफलमभिमेति अभि-  
संबन्धातीति व्याख्यानात् । अत एव कर्त्रभिप्रायक्रियाफलयोः  
सामानाधिकरण्यं सूत्रे सङ्गच्छते । अभिप्रायपदस्य विषयलक्ष-  
णायां गौरवात् । अत एव यजन्ति याजका इति मत्पुदाहरणम् ।  
नच तेषां वेतनमात्रे ऽभिप्रायः । साङ्गे फले सत्येव वेतनमिति  
वेतनोपरागेण फलाभिप्रायस्यापि सत्त्वात् । तस्मात्परार्थं पुष्क-  
रिणीयागमहादानादेः शिष्टैरविगानेनाचरणात्स्वपरसाधारणस्व-  
र्गादिकामः पुष्करणीयागादिकं कुर्यादिति विशिष्यैव श्रुतिः  
कल्प्यते इत्याहुः ।

केचित्तु तदपेक्षया प्रत्यक्षाविधेरेव शिष्टाचारबलात्सामा-  
न्यपरत्वावधारणादौत्सर्गिकस्वपरताबाधो युक्तः । पितृभ्य इ-  
त्यादौ तु स्वपितृभ्य इत्यादिवचनान्तरैकवाक्यतया शिष्टाचा-  
रेण च संबन्धित्वेनौत्सर्गिकस्वपितृपरत्वमेवेति मणिकृदुक्तं यु-  
क्तम् । आत्मनेपदमपि कर्तृभिमेते क्रियाफले एव । विषयसप्तम्या  
क्रियाफलविषयके कर्त्रभिप्राये, अभिमेयते इति कर्म व्युत्पत्त्या  
वा उक्तार्थलाभात् । अत एव दाक्षिणाद्युपरागेणापि यजमानस्व-  
र्गादेः कामत्वे यजन्ते याजका इति । दाक्षिणादेरेव तथात्वे तु  
यजन्ति याजका इत्येवेति अन्यकारैरुक्तम् ।

न विमुञ्चन्ति सामर्थ्यं वाक्यार्थेषु पदानि वः ।

यज्ज्वलन्ति हि काष्ठानि तत् किं पाकं न कुर्वते ॥

इति कर्त्रभिप्रायेऽप्यात्मनेपदस्य भट्टाचार्यैः प्रयुक्तत्वा-  
द्येत्याहुः ।

केचित्तु इदमात्मनेपदं संविधानवृत्तिभ्यो भवति । पचते  
पाचयतीत्यर्थः । एवं यजते इत्यादि । धातूनामनेकार्थत्वात्प्रकृ-  
तिरेव यदा संविधाने वर्तते तदा तस्य द्योतकमात्मनेपदं भवति,  
यदा तु भक्त्या न विहितं संविधानं तदा तदभिधानाय  
णिजुत्पद्यते पाचयतीति । यदा तु “णिचश्च” इति ण्यन्तादात्मनेपदं  
भवति तदा द्वितीये संविधाने ण्यन्तस्य वृत्तिः । यथा राजा  
पाचयते इति । कर्त्रभिप्राये क्रियाफले इत्यनेन संविधानात्मक  
एव क्रियाविशेष उपलभ्यते । तदुक्तं वाक्यपदीये—

क्रियामवृत्तावारुधाता कैश्चित्स्वार्थपरार्थता ।

असती वाऽसती वाऽपि विवक्षितनिबन्धना ॥

केपाचित्कर्त्रभिप्राये णिचा सह विकल्प्यते ।

आत्मनेपदमन्येषां तदर्थं प्रकृतिर्यथा ॥

क्रीणीष्व पचते धत्ते चिनोति चिनुते ऽपि च ।

आप्तप्रयोगा दृश्यन्ते येषु ण्यर्थो ऽभिधीयते ॥

असतीवेत्यनेन कमलबनोद्घाटनं कुर्वते ये इत्यादयः स-  
मर्थिताः । तत्रापि स्वार्थताविवक्षायाः सम्भवाद् । केपाच्चिदि-  
ति श्लोकेन ण्यर्थस्य वाचकं द्योतकं वाऽऽत्मनेपदमिति मतद्वयं  
संगृहीतम् । चिनोति चिनुते इति चिनोति चाययतीति क्रमेणा-  
र्थ इत्याहुः ।

अत्रायं त्रिवेकः—ण्यर्थे आत्मनेपदमिति मते ऽपि संविधाने  
शब्दशक्तिस्वाभाव्यात्स्वरितवित एव वर्तन्ते नान्ये धातव इति-  
स्वरितविद्वहणं भाष्ये प्रत्याख्यातम् ।

ये ऽपि स्वार्थं क्रियारम्भे आत्मनेपदं परार्थक्रियार-

म्भे परस्मैपदम् । सा च स्वार्थपरार्थता विवक्षानि-  
मित्ता लौकिकप्रयोगे स्वरितजिद्विषयैव नतु यातीत्यादि  
विषयेत्याहुः, तन्मते ऽपि स्वरितजिद्वहणं प्रत्याख्यात-  
म् । इदं मतं क्रियाप्रवृत्ताविति कारिकयोक्तम् । पञ्चभि-  
र्हलैः कृपतीत्यत्र “विभाषोपपदेन प्रतीयमाने” इति पाक्षिक  
आत्मनेपदाभावः । स्वामिदासौ पञ्चत इत्यत्र क्रियामात्रवि-  
वक्षायां परस्मैपदम् । स्वामिगतधर्मस्य दासे आरोपे त्वात्मनेपदं  
भवत्येवेति कैयटः ।

## अपाद्वदः ७३ ।

पूर्वविषये आत्मनेपदम् । न्यायमपवदते । कर्त्रभिमाये  
किम् । अपवदति ।

## णिचश्च ७४ ।

पूर्वविषये ण्यन्तादात्मनेपदम् । कटं कारयते । “कृत-  
श्मश्रुरपि श्मश्रूणि कारयति” इति भाष्यं तु संविधानपक्षे, कर्तृ-  
गामित्वादिविवक्षायां वा ।

अत्र कश्चिद् इदं चुरादिष्यन्ते न प्रवर्तते लक्षेः स्वरिते-  
स्वकरणात् ।

तदाह—

स्वरितेत्स्याद्ब्रुहिः कन्यादौ लक्षिष्यैकश्चुरादिषु । इति—  
व्याचष्ट । णिजभावपक्षे स्वरितेत्त्वं सार्थकमिति नोक्तार्थज्ञाप-  
कमिति चन्द्रः । लक्षेः स्वरितेत्त्वं निर्मूलमिति मैत्रेयः । तदे-  
तत्सर्वं हरदत्तेनोक्तम् । एष विधिर्न चुरादिणिजन्तात्स्यादिति

७५२ व्याकरणसिद्धान्तसुधानिधौ प्रथमाध्याये

कश्चन निश्चिनुते स्म । आप्तवचोऽत्र न किञ्चन दृष्टम् । लक्षयतेः  
स्वरितेश्वमनार्थम् ।

**समुदाङ्भ्यो यमो ऽग्रन्थे ७५।**

सर्वं प्राग्वत् । नतु ग्रन्थविषये । आद्यपूर्वकस्य विधानं सक-  
र्मकार्थम् । अकर्मकत्वे “आहो यमहनः” इत्येव सिद्धेः । प्रीही-  
न्संयच्छते । भारमुद्यच्छते । वस्त्रमायच्छते । अग्रन्थे किम् ।  
उद्यच्छति चिकित्सायां वैद्यः । अधिगमनपूर्वकमुद्यमनं धात्व-  
र्थः । चिकित्सामधिगन्तुमुद्यमं करोतीत्यर्थः । कर्त्रभिप्राये  
इत्येव । संपच्छति, उद्यच्छति, आयच्छति ।

**अनुपसर्गाज्ज्ञः ७६ ।**

प्राग्वत् । “अकर्मकाच्च” इति सिद्धे सकर्मकार्थमारम्भः । गां  
जानीति । अनुपसर्गात्किम् । स्वर्गं न प्रजानाति । इत्थं नृपः  
पूर्वमवालुलोचे ततो ऽनुजज्ञे गमनं सुतस्येत्यत्र नृपेणेति वि-  
परिणामात्कर्मणि लकारो बोध्यः ।

**विभाषोपपदेन प्रतीयमाने ७७।**

उपपदमत्र समीपे श्रूयमाणं पदम् । तेन क्रियाफलस्य क-  
र्तृगामित्वप्रतीतौ स्वरितेत्प्रभृतिभ्यो वाऽऽत्मनेपदम् । उपपदेन  
कर्तृगत्वे प्रतीते उक्तार्थानामप्रयोगादात्मनेपदस्यामाप्तौ अमाप्त-  
विभाषेयम् । स्वं यज्ञं यजति यजते वा । एवमन्यत् ।

**शेषात्कर्तरि परस्मैपदम् ७८।**

आत्मनेपदनिमित्तरीनादातोः कर्तरि परस्मैपदं स्यात् ।

कर्मकर्तर्यपि परस्मैपदं स्यात्, सति तु कर्तृग्रहणे उत्तरत्र शेष-  
ग्रहणस्य कर्तृग्रहणस्य चानुवृत्तौ सत्त्वां शेषे कर्तरि परस्मैप-  
दविधानात्कर्मकर्तरि न भवतीति चेत् ।

अत्र भाष्यं “कर्तरि कर्मव्यतिहारे” इत्यत्र ‘कर्तरि’ इत्यस्य  
प्रत्याख्यानात् तस्येहानुवृत्त्या कर्तव्यं यः कर्ता तत्र परस्मैपदं  
न तु कर्मकर्तरीति न दोष इति ।

## अनुपराभ्यां कृञः ७९।

यत्रार्थे आत्मनेपदमुक्तं तत्रापीदम् । अनुकरोति । पराकरोति ।

## अभिप्रत्यतिभ्यः क्षिपः ८०।

“क्षि प्रेरणे” स्वरितेङ् । अभिक्षिपतीत्यादि । एभ्यः  
किम् । आक्षिपते । कर्तरीत्येव । अतिक्षिप्यते सूत्रम् । कर्मकर्त-  
र्यपि एवम् ।

## प्राद्वहः ८१।

बह प्रापणे । स्वरितेत् । प्रवहति । प्रात्किम् । आवहते ।

## परेर्मृषः ८२।

मृष तितिक्षायाम् । स्वरितेत् । परिमृष्यति । परेः किम् ।  
आमृष्यते । “परेः” इति योगविभागाद्देहरीदमिति केचित् ।

## व्याङ्परिभ्यो रमः ८३।

रमु क्रीडायाम् । अनुदात्तेत् । विरमतीत्यादि ।

## उपाच्च ८४।

यद्यप्युपपूर्वो रमिर्निवृत्तिविनाशार्थत्वादकर्मकः, तत्र च विभाषाया वक्ष्यमाणत्वात् सकर्मकार्थं कथमयमारम्भः, तथाऽप्यन्तर्भावितव्यर्थत्वात्सकर्मकत्वं बोध्यम् । यज्ञदत्तमुपरमति । उपरमयतीत्यर्थः ।

## विभाषाऽकर्मकात् ८५।

उपरमति उपरमने वा । निवर्तते इत्यर्थः ।

## बुधयुधनशजनेङ्गु-

## दुस्सुभ्यो णेः ८६।

एभ्यो ण्यन्तेभ्यः परस्मैपदम् । “णिचश्च” इत्यस्यापवादः । बोधयति पश्यम् । योषयति काष्ठानि । नाशयति दुःखम् । जनयति सुखम् । अचित्तवत्कर्तृकत्वाद् “अणावकर्मकाद्” इत्यनेन नेह सिद्धिः । अध्यापयति । प्रावयति, द्रावयति, स्त्रावयति । क्रमेण प्रावयत्यादीनां प्रापयति विलापयति स्यन्दयतीत्यर्थः । चलनार्थत्वाभावे इदं वचनम् । नच स्यन्दयतीत्यर्थे “निगरणचलनार्थेभ्यः” इति सिद्धम् द्रवत्वजन्यचलनस्य स्यन्दनपदार्थत्वादिति वाच्यम् । द्रवत्वजन्यतावच्छेदकचलनत्वव्याप्यजातिविशेषशक्ततयाऽस्य विशेषशब्दत्वेऽप्यपर्यायत्वादित्याहुः ।

## निगरणचलनार्थेभ्यश्च ८७।

भक्षणकम्पनार्थेभ्यो ण्यन्तेभ्यः परस्मैपदं स्यात् । निगारयति

आशयति भोजयति चलयति चोषयति कम्पयति । सऋर्मकार्यो  
ऽचित्तवत्कर्तृकार्यश्चारम्भः ।

“आदेः प्रतिषेधो वाच्यः” ।

आदयते देवदत्तेन ।

निजास्यलक्ष्मीमुकुरं चकोरैः स्वकौमुदीमादयमानमिन्दु-  
मिति श्रीहर्षः ।

गतिषुष्यादिसूत्रेण प्राप्ताया देवदत्तस्य कर्मसंज्ञाया “आ-  
दिस्वाधोः प्रतिषेधः” इति वक्तव्यादभावः ।

कथं तर्हि—

इमां किमाचामयसे न चक्षुषी

चिरं चकोरस्य भवन्मुखस्पृशी ।

इति श्रीहर्षः ।

न पीयतां नाम चकोरजिह्वा

कथंचिदेतन्मुखचन्द्रिका सदा—इति पूर्वार्द्धानुसारेण पाना-  
र्थत्वोक्तावपि तस्य भक्षणविशेषतया सामान्यग्रहणेन ग्रहणस्य  
दुर्वारत्वात् । अन्यथाऽत्रैव सूत्रे चोषयतीत्यसङ्गतं स्यात् । चो-  
पयतेर्मन्दगत्यर्थत्वात् । प्रत्यवसानार्थत्वं विना गतिषुद्ध्यादि-  
सूत्रेण इमामित्यत्र कर्मत्वासङ्गतिप्रसङ्गाच्च ।

अत एव “न पादमि” इति सूत्रे पाग्रहणम् धेद उपसं-  
ख्यानं च सङ्गच्छते । अन्यथा पाधेयोरपि आचमिवत्पानार्थ-  
त्वेन निषेधवैयर्थ्यं स्यात् ।

अत्र दीक्षिताः—आचामयेति लोढन्तम् । ‘से’ इति संबोधनं  
दमयन्त्याः । ई. लक्ष्मीः तया सह वर्चमाने इति व्याख्यानात् ।

कोचित्तु चकोरस्य चक्षुषी भवन्मुखस्पृशी वर्त्तते । अत एव  
इमां किं नाचामयसे चक्षुर्भाषित्याहुः ।

यद्वा इःकामः तस्य मा लक्ष्मीः तस्या अङ्गिमा दृश्यतां त्व-  
येति शेषः । चकारः पूर्वोक्तनिषेधसमुच्चयार्थः । एतद्वृत्तिशोभायां  
कामशोभासादृश्यादेतद्दर्शने तद्दर्शनमपि प्रसक्तम्, तच्चात्र त्वद-  
नुरागाभावात्कामसादृश्यविषयदर्शनेच्छाविरहान्माऽस्तु, सामा-  
न्यतो रमणीयत्वेन दर्शनं तु क्रियतामिति भावः । आमयसे  
योजयसि बोधयसि वा । अमेव्युध्यर्थत्वाद् “गतिबुद्धि-” इति  
कर्मत्वमिति नैषधभावप्रदीपे विस्तरः ।

## अणावकर्मकाश्चित्त- वत्कर्तृकात् ८८।

णेः पूर्वमकर्मकात् चित्तवत्कर्तृकाद् व्यन्तात्परस्मैपदं  
स्यात् । शेते कृष्णः तं शाययति गोपी । अणाविति किम् । आरो-  
हयमाणं प्रयुङ्क्ते आरोहयते इत्यत्र णावकर्मके मा भूत् । “णे-  
रणौ” इति सूत्रे निवृत्तप्रेषणाध्यारोपितप्रेषणयोश्चरमकृत्ताया-  
मकर्मकत्वव्यवस्थापनात् । अकर्मकात् किम् । कटं कुर्वाणं प्रयुङ्क्ते  
कारयते । चित्तवत्कर्तृकात्किम् । व्रीहीन्शोषयते ।

केचित्तु अणाविति णिमात्रस्य पर्युदासाच्चुरादिव्यन्ता-  
द्धेतुमणौ अणावित्यस्य प्रत्युदाहरणमाहुः ।

अत्र भाष्यम्—बुधादिमूत्रादिह णेरित्यनुवर्तते, स च हेतुम-  
ण्णिजेव, बुधादिभ्यस्तस्यैव सम्भवात् । तेनापमर्थः—अहेतुमण्य-  
न्तो यो ऽकर्मकाश्चित्तवत्कर्तृकश्च तस्माद्धेतुमण्यन्तात्परस्मैपदं  
भवतीति । तेन चेतयमानं प्रयुङ्क्ते चेतयंतीत्यादि सि-  
द्ध्यतीति ।



एतेन “अणावकर्मकाद्” इति चुरादिणिचो ण्यन्तात्पर-  
स्मैपदवचनमिति वार्त्तिकं व्याख्यातम् । तस्मात्केषां चिन्मतम्  
एतदुभयविरुद्धम् ।

यत्तु रूपयन्ते प्रयोजयति रूपयते इति केषां चित्प्रत्युदा-  
हरणं तत् प्रयोजयतीति विग्रहस्वारस्यात् चुरादिण्यन्ताद्धे-  
तुमणिचि । सौकर्यविवक्षायां प्रयोज्यव्यापारमात्रवृत्तावकर्म-  
कत्वाद्, द्वितीयो हेतुमणिजिति बोध्यम् ।

एतेन चेतयमानं प्रयुङ्क्ते चेतयते इत्यपि व्याख्यातम् ।

## न पादस्याङ्यमाङ्यसपरि- मुहुरुचिनृतिवदवसः ९८।

एभ्यो ण्यन्तेभ्यः परस्मैपदं न स्यात् । अत्र पिवतिर्निग-  
रणार्थः, इतरे चित्तवत्कर्तृकाः । नृतिश्चलनार्थोऽपि । अतो  
“निगरणचलन-”इति “अणावकर्मकाद्”इति च प्राप्तं परस्मैपदं  
निषिध्यते । पाययते । पा रक्षणे इत्यस्य न ग्रहणं लुग्विकरण-  
त्वात् । तेनाणावकर्मकत्वविवक्षायां पालयतीत्येव । दमु उपशमे ।  
दमयते । आङ्पूर्वो यम उपरमे । आयामयते । “यमो ऽपरिवेषणे”  
इति मिश्वनिषेधः । ङ्कारविशिष्टोपादानम् उपसर्गप्रतिपत्त्यर्थम् ।  
तेनान्यान्वितादाकारात्परस्य न । आङ्पूर्वो यमुः मयत्रे ।  
आपासयते । परिपूर्वो मुहू वैचित्ये । प्रत्येकमेव परिमोहय-  
माणबाणः । रोचयते । नर्तयते । सरस्वती वादयते विपञ्चीम् ।

किंवादनभाषपदाङ्गुली मुखे

ततः स्म सा वामयते दमस्वसा ।

“वस आच्छादने” इत्यस्य न ग्रहणं लुग्विकरणत्वात् ।

धेट उपसंख्यानम् । धापयेते शिशुमेकं समीची । प्रथमाद्वि-  
चचनेन “वा च्छन्दसि” इति पूर्वसवर्णदीर्घः । अयं च क-  
र्तृगे फले प्राप्तस्यात्मनेपदस्यापवादतया विहितस्य परस्मैप-  
दस्यैव निषेधः ।

यत्त्वकर्त्रभिप्राये “शेषाद्” इति परस्मैपदं तद् भवत्ये-  
व । तेन वत्सान् पाययति पयः, दमयन्ती कमनीयतामदम्  
अवीवदद्वीणां परिवादकेन, भिक्षा वासयतीत्यादि सिद्धमिति  
ग्रन्थकृत ।

## वा क्यषः ९०।

क्यपन्तात्परस्मैपदं वा । लोहितायति लोहितापते । पटप-  
टायति पटपटायते । प्रकृत्यर्थनियमपक्षे एकवाक्यतया विधि-  
रिति पक्षे च परस्मैपदस्यार्थं विकल्पः । भिन्नवाक्यतया नि-  
यमपक्षे तु पूर्वश्रुते प्रतिषेधेनापवादमपनीयात्मनेपदस्याप्रवर्त-  
नात् । तत्प्रतिषेधस्यैवानुबृत्त्या तत्सामर्थ्यादात्मनेपदविकल्पः ।  
आत्मनेपदप्रवृत्तिं विना तन्निषेधायोगाद्, आत्मनेपदस्य लक्षण-  
योपस्थितौ तस्यैव विकल्पसिद्धेः ।

## द्युद्भ्यो लुङि ९१।

द्युतादिभ्यः परस्मैपदं वा स्याल्लुङि । अद्युतत् अद्योतिष्ठ ।  
अलुठत् अलोठिष्ठ । लुङि किम् । अन्यत्रानुदात्तेस्त्वान्नित्यं तद्  
यथा स्यात् । नन्वत्र वाग्रहणानुवृत्तिर्व्यर्था । अनुदात्तेस्त्वान्नि-  
पिद्धस्य परस्मैपदस्यानेन प्रतिप्रसवे कृते “लस्य” इत्युत्सर्गे-  
णैव पाक्षिकस्यात्मनेपदस्य सिद्धेरिति चेद् ।

अत्रानुपराभ्यामिति सूत्रवार्तिकम्-

“न वा शुतादिभ्यो वा वचनाद्”इति ॥

अस्यार्थः—अशेषत्वात्कुञः “स्वरितञित्.” इति पूर्वेण नियमादप्राप्तस्य परस्मैपदस्य “अनुपराभ्याम्” इत्यनेन विधानेऽपि अनुपरापूर्वात्करोतेर्मात्रेण विधिवाक्येनात्मनेपदमपि स्यात् । नियमांशकरणेन परस्मैपदस्य प्रतिप्रसवेऽपि आत्मनेपदस्य निषेधाभावाद् इत्याशङ्काया समाधानं नवेति । “शुद्भ्यो लुङि” इत्यत्रान्तरेणापि वावचनानुवृत्तिं परस्मैपद-प्रतिप्रसवादुभयस्मिन्सिद्धे स्वरितत्वे नवावचनानुवृत्तिलिङ्गं पर-स्मैपदप्रतिप्रसवे आत्मनेपदाभावस्येति ।

यद्वा आत्मनेपदापवादः परस्मैपदं विधीयते नतु प्रतिप्र-सवद्वारेण नियमः प्रतिपाद्यते । एवं च यथा कर्त्रभिप्राये क्रियाफ-ले परस्मैपदं न भवति तथा परस्मैपदविधावात्मनेपदमपि, येन-नाप्राप्तिन्यायेन बाधकत्वादिति । अस्मिन्नपि पक्षे पाक्षिकात्मने-पदप्रवृत्त्यर्थमिह वाग्रहणानुवृत्तिरिति ध्येयम् ।

## वृद्धयः स्यसनोः ९२।

वृत्तवृद्धयुक्त्युत्पत्त्यर्थः पदस्मैपदं वा स्यात्स्ये सानि च । वत्सर्पति अवत्सर्पत् विवृत्सति । “न वृद्धयः श्रुतुर्भ्यः” इति नेट् । पक्षे वर्त्तिष्यते इत्यादि । स्यसनोः किम् । वर्त्तते ।

स्यादेतत् । लुङि पूर्वेण विकल्पो न सिद्ध्येत् । शुतादाद्येव वृत्तादीनां पाठात् । तत्र कौण्डिन्यायेनास्याः प्राप्तेः पूर्वप्राप्ति-बाधकत्वात् । अत एवोच्चरमुखे चकारः । लुटीति विशेषविधिना स्यसनोरिति प्राप्तेर्बाधो यथा न स्यात् । अन्यथा क्लृपेरपि

वृतादित्वादनेनैव स्यसनोर्विकल्पसम्भवे चकारैवैयर्थ्या-  
दिति चेत् ।

मैवम् । घुतादिपाठसामर्थ्याद् वृतादिभ्यो ऽपि लुङि वि-  
कल्पसिद्धेः ।

यद्वा लुङीत्यस्य स्वरितत्वादिहाप्यनुवृत्तिः ।

## लुटि च कल्पः ९३।

लुटि स्यसनोश्च कृपेः परस्मैपदं वा । कल्प्तासि कल्पस्यति ।  
चिकल्पसति । “तासि च कल्पः” इति नेट् । पक्षे कल्पितासे  
कल्प्तासे कल्पिष्यते कल्पस्यते अकल्पस्यत् अकल्पिष्यत अ-  
कल्पस्यत । चिकल्पिष्यते चिकल्पस्यते । अत्र ऊदित्वात्पा-  
क्षिक इहभावः न तु पूर्ववन्निषेधः । तत्र परस्मैपदानुवृत्तेः ।  
“घुङ्गथो लुङि” इत्यत्र विभाषाया इव स्वरितत्वप्रतिज्ञानादिह  
स्यसनोरित्यस्य स्वरितत्वादेवानुवृत्तिः । एवं च तदर्थाश्चकाराः  
प्रत्याख्यायन्ते इति भाष्यम् ।

इति सिद्धान्तसुधानिधौ प्रथमाध्यायस्य तृतीयपादे  
द्वितीयमाहिकं पादश्चायं समाप्तः ।



# प्रथमाध्याये चतुर्थः पादः

## आ कडारादेका संज्ञा ॥१॥

इत ऊर्ध्व “कडाराः कर्मधारये” इत्यतः प्रागेकस्यैकै-  
व संज्ञा स्यात् । उभयोः सावकाशत्वे विप्रतिषेधात्परैव, नि-  
रवकाशत्वे तु सैवेति विवेकः । नच “विप्रतिषेधे परं कार्यम्”  
इत्यनेन परस्याः तत्ककौण्डिन्यन्यायेन च निरवकाशाया वि-  
शेषविहितत्वादेव सिद्धिरिति वाच्यम् । संज्ञानां समावेश-  
स्य दर्शनाद्विप्रतिषेधाऽनवकाशात् । फलभेदाभावस्य च तत्क-  
कौण्डिन्यन्यायमूलत्वात् । कर्तव्यमित्यादौ भत्ययकृत्कृत्यसंज्ञाः,  
धातोरङ्गसंज्ञा, प्रातिपदिकसंज्ञा, “तयोरेव” इति कर्मणि विधानं  
चेति फलभेदश्चेति दर्शनात् ॥

नच ‘आ द्वन्द्वादेका संज्ञा इत्येवास्तु, “चार्थे द्वन्द्वः” इत्यतः पर-  
ग्रास्यानुपयोगाद् इति वाच्यम् । “द्वन्द्वश्च प्राणि-” इत्यस्य व्या-  
प्तिपायादवधित्वापन्नौ संबुद्धिसंज्ञाऽऽमन्त्रितसंज्ञयोः समावेशा-  
नुपपत्तेः । अत एव “आ कडाराद्” इति पाठे “प्राक्कडारात्समा-  
सः” इत्यस्य नावधित्वम् । इह प्राक्कडारात्परं कार्यमित्यपि पाठः ।  
तेन सह तारतम्यं भाष्ये विचारितम् ।

तथा हि—‘एका संज्ञा’ इति पाठे संज्ञाग्रहणे गौरवम् । ‘परं का-  
र्यम्’ इति पाठे ‘विप्रतिषेधे च’ इत्येवोत्तरत्र सूत्रयित्वा तत्रत्यस्य  
‘परं कार्यम्’ इत्यस्य त्यागे लाघवम् । एतत्सूत्रे च कार्यपदं  
संज्ञापरमेव प्रकरणात् । यस्याः संज्ञायाः परत्वाः पूर्व्या ऽन-

वकाशया वाधः प्राप्नोति सा पराऽनेन भाव्यत इति वि-  
ध्यर्थमिदं न नियमार्थम् । एतदेव च परसंज्ञाविधानमेतत्प्रकरणे  
संज्ञानां वाध्यवाधकभावज्ञापकम् । तत्र परया ऽनवकाशया  
सावकाशा पूर्वा वाध्यते द्वयोश्च सावकाशयोर्विप्रतिषेधे परया  
पूर्वा वाध्यते ।

नच मयाऽपि 'आ कटारादेका' इति सूत्रणीयं संज्ञाप्रकरणा-  
देकेति स्त्रीलिङ्गनिर्देशः संज्ञाऽनुच्चारणेऽपि न विरुद्धः । एतत्सू-  
त्रोत्तरं च "सरूपाणा शेष एकविभक्तौ" इति प्रकरणं कर्तव्यम्  
तत्र स्वरितत्वादप्रत्यस्यैकशब्दस्यानुवृत्तौ लिङ्गविपरिणामेन  
सम्बन्धे पुनरेकग्रहणं न कार्यमिति लाघवमिति वा-  
च्यम् । तथाऽपि अङ्गसंज्ञाया भपदसंज्ञाभ्यां वाधापत्तेः ।  
तथाच सार्विष्कः याजुष्क इत्यादौ अङ्गस्य विधीयमाना  
आदिवृद्धिर्न स्यात् । अङ्गसंज्ञा हि कर्तव्यमित्यादिषु सावकाशा ।  
धातुप्रत्ययेषु पूर्वस्य भपदसंज्ञयोरभावात् ।

नच "तद्धितेऽप्यचामादेः" "कित्तिच" इत्यङ्गस्य वृद्धिविधा-  
नसामर्थ्यात्समावेश इति वाच्यम् । वचनादनङ्गस्यापि वृद्धिम-  
सङ्गात् । तथाच 'देवदत्तो गार्ग्यः' इत्यादौ देवदत्तादेः समु-  
दायस्यादिवृद्धिः स्यात् । यथा हित्यभस्यापि अनुबन्धकरण-  
सामर्थ्यात्कुमुदानित्यादौ टिलोपः । परं कार्यमिति पक्षे तु  
पूर्वे भपदसंज्ञे पराऽङ्गसंज्ञा इति न दोषः । "यस्मात्प्र-  
त्ययविधिस्तदादि मुप्तिवन्तं पदं नःक्ये सिति च स्यादि-  
प्सर्वनामस्थाने यचिभं प्रत्ययेऽङ्गम्" इति न्यासाश्रयणात् ।  
तथाचारम्भसामर्थ्याद्वपदसंज्ञे परकार्यत्वाद्याङ्गसंज्ञेति समा-  
वेशसिद्धिः ।

नचका संज्ञेति पाठे अङ्गं सङ्गपदसंज्ञं भवतीति व्या-

रूपानात्ममावेश इति वाच्यम् । एका संज्ञेति वचनादङ्गसंज्ञा-  
या नित्ये वाधे प्राप्ते पर्यायार्थानुवृत्तिः स्यात्, नियमवाधाभावाद्  
अनुवृत्तिसाफल्यच्च ।

ननु “न पदान्त-” इति मूत्रे वेतस्वानिति सिद्ध्यर्थं भाष्य-  
कृतोक्तम्—“यथा ऽन्यानि पदकार्याणि उपप्लवन्ते रुत्वं ज-  
इत्वं च एवमिदमप्युपप्लोप्यते भसंज्ञा नाम” इति । तत्र पदं सद्भ-  
संज्ञं विज्ञायते भसंज्ञायां पदसंज्ञाऽनुवृत्तावपि भसंज्ञया वाधः  
पदकार्यनिवृत्तये ऽभ्युपगन्तव्यः । इह त्वङ्गसंज्ञानुवृत्तौ पर्याय-  
उक्त इति विरोध इति चेत् ।

अत्राहुः—अङ्गसंज्ञानुवृत्तेः प्रयोजनान्तरविरहादिह पर्याय  
उक्तः, भसंज्ञायां पदसंज्ञानुवृत्तेस्तु प्रयोजनं भसंज्ञायाः पद-  
कार्यत्वं यथा स्यादिति । ततश्च “न पदान्त-” इति  
अकारलोपस्य स्थानिवच्चनिषेधात् “तसौ मत्वर्थे” इति भ-  
संज्ञायां पदत्वाभावे वेतस्वानिति सिद्धम् । भसंज्ञाविधौ हि  
पदमिति वर्त्तते अनुवृत्तिसामर्थ्यात्पूर्वं पदसंज्ञाप्रवृत्तौ भसं-  
ज्ञायाः पदकार्यत्वसिद्धिः । प्रवृत्तया तु भसंज्ञया पदसंज्ञा वा-  
ध्यते । एका संज्ञेतिनियमात् ।

किञ्च ‘एका संज्ञा’ इति पक्षे कर्मधारयसंज्ञायामेकसंज्ञाधिका-  
रेऽन्यत्र वा क्रियमाणायां तत्पुरुषग्रहणं कर्त्तव्यम् । आद्ये संज्ञास-  
मावेशार्थं द्वितीये समासान्तरस्य कर्मधारयसंज्ञानिवृत्त्यर्थम् । परं  
कार्यमिति पक्षे त्वस्मिन्नेव प्रकरणे कर्मधारयसंज्ञा क्रियते  
समावेशश्च सिद्ध्यतीति तत्पुरुषग्रहणं न कर्त्तव्यमिति लाघव-  
म् । “पूर्वकालैकसर्वजरत्पुराणनवकेवलाः समानाधिकरणेन क-  
र्मधारयः” ‘तस्यान्ते श्रितादिस्तत्पुरुषः’ इति न्यासकल्पनात् ।  
तत्रारम्भसामर्थ्यात् कर्मधारयसंज्ञा परकार्यत्वाच्च तत्पुरुषसं-

ज्ञा । नचैवं समानाधिकरणस्य कथं तत्पुरुषसंज्ञेति वाच्यम् । पाठक्रमादार्थक्रमस्य बलवच्चात् पूर्वं तत्पुरुष इति कर्तव्यं ततो द्वितीयाश्रितेति । तत्पुरुष इत्यत्र पूर्वकालेत्यादिमूत्राप्यनु-  
वर्त्य तत्पुरुषसंज्ञाविधानाद् । एकसंज्ञापक्षे तु व्यधिकरणानां तत्पुरुषसंज्ञा विधाय समानाधिकरणस्य तत्पुरुषसंज्ञानुवृत्त्या तत्पुरुषसंज्ञापूर्वककर्मधारयसंज्ञाविधानेऽपि पर्याय एव स्यात् । समावेशस्य प्रयोजनं तु कारकगवीति पुंवद्भावसमाप्तान्तौ ।

एवं एकासंज्ञेति पक्षे “द्विगुश्च” इत्यत्र चकारग्रहणं कार्यम् ।

ननु सर्वे सूत्रमेव कर्तव्यं कथं चकारमात्रं चोद्यते ।

अत्राहुः “द्विगुश्च” इति सूत्रं पक्षद्वयेऽपि न कर्तव्यम् एकसं-  
ज्ञापक्षे “संख्यापूर्वो द्विगुश्च” इति चशब्दः समावेशार्थः कर्तव्यो न  
पक्षान्तरे इति वार्त्तिकाभिप्रायः । भाष्यमप्येवं व्याख्येयं “त-  
द्वितार्थ—” इत्यत्रोक्तः संख्यापूर्वकः समासस्तत्पुरुषो द्विगुश्च भव-  
ति । संज्ञाद्वयं लभते इति यावत् । एतदर्थश्चकारः कर्तव्य इति ।

परं कार्यमिति पक्षे तु “तद्वितार्थोत्तरपदसमाहारे च”  
“संख्यापूर्वो द्विगुः” तस्याते श्रितादिस्तत्पुरुषः । एतत्पूर्व-  
व्याख्येयम् ।

तथा गतिदिवःकर्महेतुमत्सु चग्रहणं कार्यम् । “उपसर्गाः  
क्रियायोगे” “गतिश्च” इत्यत्र चकारः, अन्यथाऽनवकाशा उपस-  
र्गसंज्ञा ऊर्यादिषु सावकाशा गतिसंज्ञा बाधेत । वस्तुतो गति-  
रित्यत्र प्रादीनामनुवृत्त्या गतिसंज्ञा विधीयते तत्र च वचनसाम-  
र्थ्यात्पर्याये लब्धे उपसर्गसंज्ञाऽनुवृत्तिः समावेशार्थेति चकार-  
ग्रहणम् एकसंज्ञापक्षेऽपि न कार्यम् । समावेशस्य च प्रणीतम-  
भिप्रेतमिति गतिस्वरो णत्वपत्वे च प्रयोजनानि ।

एवं “साधकतम करणम्” “दिवः कर्मच” इत्यत्र चकारः



कार्यः । अन्यथा कर्मसंज्ञया करणसंज्ञाया बाधः स्यात् । 'परं कार्य-  
म्' इति पक्षे तु दिवः साधकतम कर्मकरणं करणसंज्ञं च भवति ।  
ततः साधकतमं दिव इति निवृत्तम् । समावेशस्य चाक्षेदेवयते  
देवदत्तो यज्ञदत्तेनेति । प्रयोज्यस्य कर्तुर्गतिबुद्धीतिनियमात्कर्म-  
संज्ञानिवृत्तिः, "अणावकर्मकाद्" इति परस्मैपदाभावश्च । नचैवम्  
'अक्षान्दीव्यति' इति द्वितीया न स्यात् परत्वात्तृतीयया बाधात् ।  
कर्मसंज्ञाया अकर्मकव्यपदेशव्यावृत्त्यर्थत्वात् । करणसंज्ञायाश्च  
'देवना अक्षाः' इति व्युद्ध्यत्वाद् इति वाच्यम् । 'कार्यकालं सं-  
ज्ञापरिभाषम्' इति पक्षाश्रयणात् । 'कर्मणि द्वितीया' इत्यत्र य-  
त्कर्मसंज्ञोपस्थानम् तदनङ्काशम् इति द्वितीयासंभवात् । अक्षाणां  
देवितेत्यादौ कृद्योगपष्ठ्या अपवादत्वाद् द्वितीया बाध्यते ।  
तृतीया तु परत्वात् ।

"तत्प्रयोजको हेतुश्च" इत्यत्रापि चकारः कार्यः । अन्यथा  
कर्तृसंज्ञाबाधापत्तेः । समावेशस्य च कारयतीति हेतुमाणिचि  
कर्त्तरि लकारः प्रयोजनम् ।

एवं गुरुलघुसंज्ञापोर्नदीधिसंज्ञाभ्या बाधः स्यात् । यदि धिनदी-  
संज्ञे वर्णमात्रस्य तदाऽयं दोषः । यदा तु तदन्तस्य तदा भिन्नवि-  
षयत्वात् सिद्धः समावेशः । तत्प्रयोजनं तु वात्सीवन्धुरित्पत्र "नदी-  
बन्धुनि" इति पूर्वपदान्तोदात्तत्वं वात्सीवन्धो इत्यत्र "गुरोरवृत्त"  
इति प्लुतो गुरुसंज्ञानिवन्धनः । धिलघुसंज्ञासमावेशस्य तु विश्व-  
ना च विनरौ इति धिनिमित्तः पूर्वनिपातः, वित्रोर्मात्रो वेत्रापेति  
"इगन्ताश्च लघुपूर्वाद्" इत्यण् । अथ "द्वन्द्वमनोश्चादिभ्यश्च" इति  
बुद्धिसंज्ञाभैवमिति विभाव्यते तदा विनरावाचष्टे विनयति  
"तत्करोति तदाचष्टे" इति णिच् । णाविष्टनादित्यादिना  
ट्टिलोपः । विविनयतेति "ल्पपि लघुपूर्वाद्" इत्ययादेशः । नच

“अचः परस्मिन्” इत्यत्र पूर्वस्माद्विधावपि स्थानिवद्भावाविधानाद्विलोपः स्थानिवत्त्वादिति चाप्यम् । तस्यानित्यत्वात् । पञ्चमीसमासाश्रयणाद्वा ।

परस्मैपदसंज्ञां च पुरुषसंज्ञा बाधेत ततश्च क्रामतीत्यादौ दीर्घो न स्यात् । नच “सिचि वृद्धिः परस्मैपदेषु” इति ज्ञापकात्समावेशः । पर्यायसिद्धावपि समावेशासिद्धेः । ततश्च पाक्षिकी वृद्धिः स्यात् । यदि तु परस्मैपदमित्यस्य “ति-हस्त्रीणि” इत्यत्रानुवृत्तिसामर्थ्यात्समावेशः, पर्यायस्यानुवृत्तिं विनाऽपि सिद्धेरिति कल्प्यते तदा न दोषः । तस्मादेका संज्ञेति पाठे चकारादिकं संज्ञासमावेशार्थमाश्रयणीयम् ।

परं कार्यमिति पाठे तु ऋत्विग्यशब्दो न सिध्यति । ऋ-तोरणः छन्दसि घम् । अयं ते योनिर्ऋत्विग्यः । मजा विंशम ऋत्विग्यः । अत्र सितिचेति पदत्वमेवेष्ट्यते । परं कार्यमिति वचनाद्भेदसंज्ञाऽपि स्यात् । तथाच ओर्गुणः प्रसज्येत । पद-संज्ञा त्ववग्रहार्था स्यात् ।

गतिबुद्ध्यादीनां ण्यन्तानां प्रयोज्यः कर्मसंज्ञां कर्तृसंज्ञां च प्राप्नोति ।

तथाहि एकसंज्ञाधिकारे कर्मसंज्ञाधिकारे कर्मसंज्ञायां सिद्धायां गत्यादिसूत्रं नियमार्थम् ।

तथाहि प्रयोज्यः स्वव्यापारे स्वतन्त्रः प्रयोजकव्यापारेण चाप्यत इति संज्ञाद्वयप्रसङ्गे एकसंज्ञाधिकारादन्यतरसंज्ञया भाव्यम्, तत्र प्रत्ययार्थस्य प्राधान्यात्तत्प्रयुक्तसंज्ञयैव भाव्यं गुणप्रधानसंनिधौ प्रधानस्य प्रयोजकत्वसम्भवे गुणानां तद्विरुद्ध-स्वकार्यप्रयोजकत्वानुपपत्तेः । ततः सिद्धायां प्रयोज्यस्य कर्मसंज्ञायां गत्यर्थादीनामेवाण्यन्तानां कर्त्ता ण्यन्तावस्थायां कर्म-संज्ञो भवति नान्येषामिति नियमः क्रियते । तेन पाचयत्यो-

दनं देवदत्तो यज्ञदत्तेनेति कर्मसंज्ञा न प्रवर्त्तते ततश्च बाध-  
काभावाद्गुणक्रियानिमित्ता कर्तृसंज्ञैव भवति । परं कार्यमिति  
पाठे तु अविरोधात्सर्वत्र संज्ञाद्वयप्रसङ्गे गत्यर्थादीनामेवेति नि-  
यमेन प्यन्तधात्वन्तरप्रयोज्यात् कर्मसंज्ञाव्यावृत्तावपि गत्य-  
र्थादिप्रयोज्यस्य संज्ञाद्वयं स्यात् ।

यदि तु “हृकोरन्पतरस्याम्” इत्यत्रान्यतरस्यां ग्रहणं ज्ञापकं  
कर्मसंज्ञायां कर्तृसंज्ञा न भवति इति, यदि हि गत्यर्थादिप्रयोज्य-  
स्य संज्ञाद्वयं स्यात् तदा तत्रैव सूत्रे हृकोरित्यपठिष्यादिति कल्प्यते  
तदा न दोषः ।

एवं घिसंज्ञायां शेषग्रहणं न कर्त्तव्यं नदीसंज्ञानिवृत्त्यर्थम् ।  
अन्यथा शकटिशब्दात् डेप्रत्यये नदीसंज्ञानिमित्ते आटि कृते  
तस्य द्विद्वक्तत्वाद् घेर्ङितीति गुणः स्यात् ।

वस्तुतस्तु यद्यत्र घिसंज्ञा प्रवर्त्तते तदा ऽन्तरङ्गत्वात्पूर्वमेव  
तत्प्रवृत्तिः स्यात् नदीसंज्ञा तु “दिति ह्रस्वश्च” इति द्विप्रत्ययापे-  
क्षा बहिरङ्गा तत्र घिलक्षणे गुणे कृते ह्रस्वाभावादल्लिङ्गि-  
त्वाच्च स्थानिवत्त्वाभावाच्च नदीसंज्ञा नैव प्रवर्त्ततेति नदीसंज्ञावि-  
धानं व्यर्थमेव स्यादिति नदीसंज्ञाविधानसामर्थ्यादित्र घिसंज्ञा-  
न भवतीति बोध्यम् । नचैवं यणादेशोऽपि न स्यादिति वाच्यम् ।  
यं विधिं प्रत्युपदेशो ऽनर्थकः स विधिर्वाच्यते यस्य तु विधेर्निमि-  
त्तमेव नासौ वाच्यत इति न्यायात्

“शेषो बहुव्रीहिः” इत्यत्र शेषग्रहणं च कर्त्तव्यम् । उन्मत्तगद्ग-  
मित्यत्रान्यपदार्थप्रधानतया ऽव्ययीभावसंज्ञया सह बहुव्रीहिसं-  
ज्ञायाः समावेशवारणार्थम् । अन्यथा पूर्वपदप्रकृतिस्वरः पाक्षिकः  
सामासान्तश्च कप् स्यात् शस्त्रीश्यामेत्यत्र यदा श्यामा शब्द उपमा-  
ने शक्यामेव वर्त्तते उपमेयं तु समासवाच्यं तदाऽन्यपदार्थवृ-

चित्त्वाद्बहुव्रीहिसञ्ज्ञाप्रसंगे पाक्षिकः कप् स्यात् । “तत्पुरुषे तुल्या-  
र्थतृतीयासप्तम्युपमानान्वयद्वितीयाकृत्याः” इति पूर्वपदप्रकृतिस्व-  
रविधानादन स्वरे विशेषाभावः । समाहारशब्दस्य भावसाधन-  
त्वपक्षे पञ्चमवमित्यस्य द्विगोरन्यपदार्थप्राधान्यात्पूर्वपदप्रकृति-  
स्वरत्वं स्यात् । कपस्तु नापत्तिरशेषत्वात् । नच टचञित्करणा-  
द्बहुव्रीहिस्वरौ न भविष्यतीति वाच्यम् । पञ्चपात्रमित्यस्योदाहार्य-  
त्वात् । एवं निष्कौशाम्बिनिर्वाराणसिरित्यत्र क्रान्तस्यान्यपदार्थ-  
स्य समासवाच्यत्वे बहुव्रीहिसंज्ञायां तन्निबन्धनो नदीलक्षणः क-  
प् स्यात् । पूर्वपदस्यैव क्रान्ताद्यर्थत्वे अव्ययीभावः शेषग्रहणे क्रि-  
यमाणे ऽपि द्वीरावतीको देशइत्यत्र बहुव्रीहिर्न स्यात् । नदीभि-  
श्चेत्यव्ययीभावप्रसङ्गात् समाह्रियमाणार्थस्य तद्वाच्यत्वे पञ्चनद-  
मित्यादौ तदवकाशसत्त्वात् वीरपुरुषको ग्रामः, अब्राह्मणको  
देश इत्यत्रापि बहुव्रीहिर्न स्यात् । ‘तत्पुरुषः समानाधिकरणः’  
‘अव्ययं विभक्ति’इत्यत्र चोपयुक्तत्वात् । एकासंज्ञेति पक्षे तु शेषग्र-  
हणं न क्रियते अनवकाशाभिरव्ययीभावादिसञ्ज्ञाभिर्बहुव्री-  
हिसञ्ज्ञावाचस्य सिद्धत्वात् । द्वीरावतीकादिषु तु परत्वाद्बहु-  
व्रीहिर्भविष्यति । एवं प्रपतितर्पण इत्यर्थे प्रपर्ण इति बहुव्रीहि-  
र्न स्यात् । निःकौशाम्बिरित्यत्रेव तत्पुरुषसंज्ञाप्रसङ्गात् । एवञ्चसं-  
ज्ञापक्षे तु कार्यो यत्र समासार्थस्तत्र तत्पुरुषसंज्ञा । प्रपर्ण  
इत्यत्र तु कार्यः पर्णविशेषणं समासार्थस्त्वन्य एवेति बहु-  
व्रीहिः सिद्धः तस्मादेका सञ्ज्ञेति पाठे यासा संज्ञाना  
समावेश इष्टस्तत्र चकाराणां सूत्र एव कृतत्वाद् न दोषः । प-  
रं कार्यमिति पाठे तु उक्तस्थलेषु दोष इति सिद्धम् ।

अथ प्रयोजनान्युच्यन्ते तानि चात्रान्यस्मिन्वा प्रकरणे  
पठितानामनिष्पन्नसमावेशानां द्वितीयानाम् उपसंख्यान-

मिति विशेषः ।

“ऊकालोऽज्”इत्यत्र उकालस्य ह्रस्वसंज्ञा विहिता तस्य चाण्वेन सवर्णग्राहकत्वादीर्घप्लुतयोरपि ह्रस्वसंज्ञा प्राप्नोति, सा दीर्घप्लुतसंज्ञाभ्यां बाध्यते । सच बाधस्तत्रैव विचारितः ।

एवं लिङ्गिलटोरार्धधातुकसंज्ञया तिङ्त्वेन प्राप्तसार्वधातुक-संज्ञाबाधः । अन्यथा संज्ञाद्वये श्वादय इद् च स्यात् । नच छन्द-स्युभयथा”इति संज्ञाद्वयविधानं समावेशज्ञापकम् । तिङ्गामार्धधा-तुकसंज्ञार्थतया शेषस्य सार्वधातुकसंज्ञार्थतया ऽपि तदुपपत्तेः ।

युक्संज्ञया अपत्यवृद्धसंज्ञाबाधः । समावेशे हि शालङ्केः पैलस्य च यूनः छात्रा इति विवक्षिते “गोत्रे ऽलुगचि”इति फक्फिजोरलुक् स्यात् । “फक्फिजोरन्यतरस्याम्”इति लुग्वि-कल्पस्य आनन्तर्यात् “यूनि लुग्”इत्येतस्यैव लुको बाधकतया “पैलादिभ्यश्च”इति लुक् प्रत्यबाधकत्वात् ।

नदीसंज्ञया घिसंज्ञाबाधः । तेन शक्यै इत्यत्र गुणाभावः । “संयोगे गुरु”इतिगुरुसंज्ञया लघुसंज्ञाबाधः । तेनाततक्ष-दित्यादौ न सन्वज्ञावः ।

“अपादानमुत्तराणि कारकाणि बाधन्ते” । तेन धनुषा वि-ध्यतीत्यत्रापायविवक्षां विना धनुषः साधकतमत्वाभावात्संज्ञाद्व-यप्रसङ्गे परत्वात्करणसंज्ञा । कांस्यपात्र्यां भुंक्ते इत्यत्राधिकरण-संज्ञा, गां दोग्धीत्यत्र कर्मसंज्ञा धनुर्विध्यतीत्यत्र कर्तृसंज्ञा ।

क्रुधदुहोरुपसृष्टयोः कर्मसंज्ञया संप्रदानसंज्ञाबाधः । करण-संज्ञां पराणि बाधन्ते । तेन धनुर्विध्यतीत्यादौ कर्तृसंज्ञा । अ-धिकरणसंज्ञां कर्मसंज्ञा गेहं प्रविशति । अधिकरणं कर्ता स्थाली पचति । अध्युपसृष्टं कर्माधिकरणसंज्ञाम् अधिवसति गृहम् ।

गत्पुपसर्गसंज्ञे कर्मवचनीयसंज्ञा । तेन सुसिक्तमित्यादौ प-  
त्वम्, “गुपमानात् क्तः” इति गतिसंज्ञकमुशब्दाश्रयमन्तोदात्तत्वं  
च न भवतीति पूर्वपदप्रकृतिस्वर एव ।

परस्मैपदसंज्ञामात्मनेपदसंज्ञा । तेनाच्योष्ट आक्रमत इत्या-  
दौ वृद्धिदीर्घाद्यभावः ।

समाससंज्ञाश्च या याः परा अनवकाशाश्च तास्ताः पूर्वाः  
सावकाशाश्च चाधन्ते । तेन लोहितगङ्गमित्यव्ययीभावः । द्वीरा-  
वतीक इति बहुव्रीहिरेव ।

अर्थवत्प्रातिपदिकं गुणवचनं च समामकृतद्धिताव्ययस-  
र्वनामसंज्ञं च भवतीति वक्तव्यम् । एकविषयस्याव्ययकारकरणाच्च  
गुणवचनप्रातिपदिकसंज्ञयोः समावेशः । उत्तरसंज्ञास्वनुवर्तनात्  
प्रातिपदिकसंज्ञायाः समावेशः । गुणवचनसंज्ञायास्तु ताभिः संज्ञा-  
संज्ञान्ताभिर्वाधः । गुणवचनसंज्ञायास्तु व्यञ्जिभिः प्रयोजनम् ।  
“गुणवचनप्राप्त्यादिभ्यः” इत्यत्र ब्राह्मणादिग्रहणं तु समासा-  
दिसंज्ञाविषयीभूतशब्दसंग्रहार्थम् । प्राणभृज्जातिलक्षणप्रत्य-  
यवाधनार्थं युवाद्यणसमावेशार्थं च ।

असर्वलिङ्गा जातिरिति च वक्तव्यम् । लिङ्गानां च न सर्व-  
भागिति लक्षणे तात्पर्यम् ।

संख्यासंज्ञा द्रुमंज्ञा च वक्तव्या । द्रु इति पदसंज्ञायाः  
प्राचीनव्यवहारः ।

एकद्रव्योपनिवेशिनी संज्ञेति च वक्तव्यम् । दित्थादिपट्ट-  
च्छाशब्दानां संग्रासंज्ञेत्यर्थः । समासादिसंज्ञाभिर्गुणवचनसं-  
ज्ञावाधात् चित्रगुत्वं कारकत्वं औपगवत्वं रश्मैस्त्वं सर्वत्वं गोत्वं  
बहुत्वं पञ्चत्वं दित्यत्वमित्यादौ न व्यञ्ज् । ऐक्यं राजपौरुष्यं  
इत्यादौ तु ब्राह्मणादित्यात्प्यञ् ।

## विप्रतिषेधे परं कार्यम् ॥ २ ॥

तुल्यबलविरोधे परं कार्यं स्यात् । कर्मव्यतिहारविशिष्ट-  
क्रियावचनात् सेधतेर्भावे घञ् । उपसर्गबलाद्विरोधलाभः । विप्र-  
तिषेधः परस्परविरोधः । विषयान्तरे परस्परपरिहारेण लब्धा-  
वकाशयोः शास्त्रयोः कचिदेकत्र समावेशे तत्सम्भवात् । कार्य-  
मित्यर्हेऽर्थे कृत्यः । तुल्यबलं च करणार्हः । अतो नित्यान्तरद्वा-  
पवादानां निवृत्तिः । तत्र नित्यमावश्यकत्वाद्वाधकम् । अन्तरङ्गं  
लाघवात् । अपवादो वचनप्रामाण्यात् । तद्विभं तु प्रकृतमूत्रवि-  
षयः । तदुक्तं 'परनित्यान्तरद्वापवादानामुत्तरमुत्तरं बलीयः' इति ।

इह जातिपक्षो व्यतिपक्षश्च सम्भवति ।

तथा हि गवादिपदानां जातावेव शक्तिरिति मीमांसकाः ।  
अत एव सरूपमूत्रे वार्तिकम् "आकृत्यभिधानाद्वैकं विभक्तौ वा-  
जप्यायनः" इति । वाजप्यायन आचार्यविशेषः । तथाहि जा-  
तेर्वाच्यत्वे लाघवं व्यक्तीनामानन्त्येन तत्र शक्तिग्रहासम्भवा-  
त् । गोत्वविशिष्टे शक्तिरूपने च नागृहीतविशेषणन्यायेन गोत्व  
एव शक्तिरूपनौचित्यात् । अन्यव्यक्तिविषयकशक्तिग्रहेण व्य-  
क्त्यन्तरबोधोपगमे च व्यभिचारात् । नचैवं बाहयति दोग्धीत्यादा-  
वनुपपत्तिः । लक्षितव्यक्तौ तदन्वयात् । तथा च जैमिनिमूत्रम्—“त-  
दर्थत्वात्मयोगस्याविभागः” इति । इदं हि जातिपक्षे “ग्रीहीनचह-  
न्ति” “यदि पशुरुपाकृतः पलायेतान्यन्नदूर्णं तद्वयसमालभेत” इ-  
त्यादीनामनुपपत्तिरित्याशङ्का तन्निराकरणपरम् । एतदर्थस्तु ल-  
क्षितव्यक्तिमादायावधातादिप्रयोगसम्भवाच्चासम्बद्धत्वमिति ।

तथा हि यत्र ग्रीहित्वजातेरवधातादिक्रियाजन्यवितुषामावादि-

रूपफलाश्रयत्वासम्भवस्तत्र जातिलक्षितव्यक्तौ कर्मत्वान्वयद्वारा तस्याः क्रियान्वयः, यत्र तु “पशुना यजेत” इत्यादौ करणत्वश्रवणं तत्र द्रव्यपरिच्छेदरूपव्यापारेण जातेरेव करणत्वोपपत्तेर्न लक्षणा । “अन्यं तद्वर्णम्” इत्यादावपि पशुपदलक्षितव्यक्तिप्रतियोगिक एवान्योन्याभावो व्याख्येयः ।

यद्यपि गुरुपते ‘कार्यान्वित एव शक्तिः’ इति सिद्धान्तो जातेश्च कार्यान्वयासम्भवः, तथाऽपि स्वावच्छिन्नव्यक्तिद्वारकमेव कार्यान्वयमङ्गीकृत्य तदुपपाद्यम् । तथैव शब्दमणौ तन्मतोपन्यासदर्शनात् ।

एतेन ‘जातिविशिष्टव्यक्तौ शक्तिः’ इति वादो गुरुणां संमतः, अन्यथा कार्यान्विते पदशक्तिवादस्तेषां न सिध्येदित्यपास्तम् ।

नव्यास्तु घटत्वं धर्मितावच्छेदकीकृत्य शक्तत्वसम्बन्धेन घटवत्तानिश्चयत्वं कारणतावच्छेदकम्, उत घटपदत्वं धर्मितावच्छेदकीकृत्य शक्तत्वसम्बन्धेन घटवत्तानिश्चयत्वमिति विनिगमनाविरहाद् व्यक्तिशक्तौ गौरवम् । जातिशक्तिपक्षे तु घटपदं शक्तत्वसम्बन्धेन घटत्ववदिति पदत्वधर्मितावच्छेदकशक्तत्वसंसर्गकघटत्ववत्तानिश्चयत्वमेव तथा । घटत्वं शक्यत्वसम्बन्धेन घटपदवदिति निश्चयत्वेन कारणत्वे निरवच्छिन्नस्य घटत्वस्य धर्मित्वमभवात् घटेतरावृत्तित्वे सति घटानिष्ठान्योन्याभावप्रतियोगितानवच्छेदकत्वे च सति समवेतत्वरूपघटत्वत्वस्य धर्मितावच्छेदकत्वे गौरवापत्तेः । घटत्वस्य प्रकारतायां तु घटत्वत्वस्याप्रवेशात्स्वरूपेणैव जातेः प्रकारत्वोपगमात् । नच समवायावच्छिन्नजातिप्रकारताया एव निरवच्छिन्नत्वनियमः । मानाभावात् । अत एवानुमितिलक्षणे ऽनुभवत्वान्येति दीधितिफकिरायां भेदप्रतियोगितावच्छेदकानुभवत्वत्वघटकानुभवेतरासमवेतत्वे सती-



त्यंशस्य वैयर्थ्यात्सकलानुभवसमवेतत्वमेवानुभवत्वत्वं निवेश्य-  
मिति सकलानुभवसमवेतान्यत्वस्य ज्ञानत्वादावभावादेव तद्वा-  
रणे ज्ञानत्वादिवारकानुभवत्वं प्रकार इति व्याख्यातम् इत्याहुः ।

व्यक्तिवादिनस्त्वाहुः—व्यवहारेण शक्तिपरिच्छेदेन  
व्यक्तावेव शक्तिग्रह इति । तथाच सरूपसूत्रे वा-  
क्तिकम् “द्रव्याभिधानं व्याप्तिः” इति । व्यक्तीना-  
मेव पदैरभिधानं व्याप्तिराचार्यो न्यायं मन्यते इत्यर्थः । इदमेव  
वैयाकरणमतम् । व्याकरणाधिकरणे व्याकरणप्रामाण्ये प्रतिपा-  
दिते तत्प्रसक्तकृत्यायनादिसंमतव्यक्तिवादप्रामाण्यापवादत्वे-  
नाकृत्यधिकरणं तदुत्तरमारभ्यत इति सङ्गतेस्तत्र दर्शितत्वात् ।

यत्तु व्यक्तीनामानन्त्यमिति । तन्न । अशक्यताया एव  
जातेः शक्यतावच्छेदकत्वसम्भवात् ।

नच स्वावच्छेद्यधर्मानाश्रयस्य तदवच्छेदकत्वाभावनियमः ।  
अव्यापकस्यापि व्यापकतावच्छेदकत्वाभ्युपगमात् । एतेनाति-  
प्रसङ्गोऽपि निरस्तः ।

उक्तं च प्रत्यक्षदीधितौ अव्यापकस्याप्यनुमितिर्विषयत्वे  
ऽतिप्रसङ्गस्य व्यापकतावच्छेदकत्वेनेवाशक्यस्यापि शाब्दधी-  
विषयत्वेऽतिप्रसङ्गस्य शक्यतावच्छेदकत्वेनैव निराससम्भवात् ।  
शक्यतावच्छेदके शक्तिसत्त्वेऽपि न तस्यास्तद्बोध उपयोगः ।  
विना लक्षणां लक्ष्यतावच्छेदकस्येव विनाऽपि शक्तिं तस्य बो-  
धसम्भवादिति ।

यत्तु विनिगमनाविरहात्कारणताद्वयम् इति । तन्न । घटत्व-  
वदिति प्रकारतायाम् अपि घटत्वस्यावच्छेदकत्वाविशेषात्  
समवायस्वाश्रयतादात्म्याभ्यामेव जात्यंशे निरवच्छिन्नप्रका-

रतायास्तार्किकसंपत्तत्वात् । अनुभवत्वान्येत्यत्रापि सर्वेषां तथाऽनभिमतत्वात् ।

अत एव कैश्चिदनुभवपदे शक्यतावच्छेदकत्वेनैवानुभवत्व-  
प्रवेश इत्यादि व्याख्यातम् ।

अस्तु वा स्वरूपेण प्रकारत्वं तथाऽपि विनिगमनाविरहः ।  
स्वरूपेण विशेष्यत्वस्यापि संभवात् ।

उक्तं हि शब्दखण्डे मिश्रव्याख्यातृभिः कैश्चित् स्वरूपतः  
प्रकारत्वस्येव स्वरूपतो विशेष्यत्वस्यापि सम्भवादिति दिक् ।

एवं जातेः शक्यत्वे तद्विशेष्यकशाब्दापत्तिः । पदानां स्वश-  
क्यविशेष्यकज्ञानजनकत्वात् । घट इत्यादौ च तदनुभवविहृदम् ।

नच घटत्वशक्तिज्ञानस्य घटत्वप्रकारकघटविशेष्यकशाब्द-  
त्वं कार्यतावच्छेदकम् । 'घटत्वमस्ति'इत्यत्रापि तदापत्तेरिति  
तिष्ठतु विस्तरः ।

प्रकृतमनुसरामः । प्रक्रियादशायां लक्ष्यानुरोधात् पक्षद्वय-  
माश्रीयते ।

तथा हि जातिपक्षे तस्यां साक्षात्कार्यासम्भवेन तदवच्छिन्न-  
व्यक्तिविशेष एव तत्प्रवृत्तेः स्वीकार्यत्वात्तावतैव जात्युद्देशकशा-  
स्त्रस्य चारितार्थ्यम् । तथा च "सुपिच"इत्यस्य रामाभ्यामि-  
त्यादौ "बहुवचने श्रल्येद्"इत्यस्य रामेषु इत्यादौ चरितार्थ-  
त्वाद् वृक्षेभ्य इत्यत्र युगपत्प्रसङ्गे विनिगमकाभावाद्द्वयोरप्यप्रवृ-  
त्तिः स्यात् ।

तदुक्तम्—"अप्रतिपत्तिर्विषयोस्तुल्यबलत्वाद्"इति । तत्र वि-  
प्रतिषेधसूत्रं विध्यर्थम्—परं भवतीति । तस्मिन्कृते च यदि पूर्वस्या-  
पि निमित्तमस्ति तर्हि तदपि भवत्येव । यथाऽभिनद् हि इत्यत्रा-  
कचं बाधित्वा परत्वाद्धिभावे कृतेऽप्यकच् । तदुक्तम् "पुनः प्रस-

द्विविज्ञानात्सिद्धम् इति ।

व्यक्तिपक्षे तु सर्वासां व्यक्तीनां तत्त्वव्यक्तित्वेनोद्देश्यतया व्यक्त्यन्तरे प्रवृत्ताद्यपि शास्त्रस्य तद्व्यक्तिप्रवृत्तिं विना चरितार्थत्वासम्भवात् शास्त्रद्वयप्रामाण्यादगत्या विकल्प एव स्यात् । तथाचोभयोः पाक्षिण्यां प्राप्त्यावारब्धं विप्रतिषेधसूत्रं नियमार्थम्-परमेव भवति न तु पूर्वमिति । तेन जुहुताच्चमित्यत्र जुहु हि इति स्थिते धिमात्रं बाधित्वा परत्वात्तातडि कृते स्थानिवत्त्वाप्रसक्तौ धिभावः पुनर्न प्रवर्तते ।

तदुक्तं “सकृद्गतौ विप्रतिषेधे यद्बाधितं तद्बाधितमेव” इति ॥

नचैवं शास्त्रान्तरस्यापि तद्व्यक्तिविषयकत्वात्तस्यामप्रवृत्तावप्रामाण्यापत्तिः । व्यावर्त्यत्वाभिमतशास्त्रस्यापरशास्त्रप्रवृत्त्यविषयव्यक्तावेव तात्पर्यमिति फलतः परशास्त्रप्रवृत्तिविषयव्यक्तौ तात्पर्यं नास्तीत्यस्य पर्यवसानात् । तस्मात्पक्षद्वयमपि लक्ष्यानुसाराध्यवस्थितम् ।

परादपि नित्यं बलीयः । तेन रधेर्णिचि परामपि “अत उपधायाः” इति वृद्धिं बाधित्वा “रधिजभोः” इति नुम् । शब्दान्तरमाप्त्या तस्यानित्यत्वेऽपि कृताकृतपसद्वित्वमात्रेण नित्यत्वाभ्युपगमात् । तेन रन्धयतीति सिद्धम् । अदुदुयदित्यादौ परमपि लघूपधगुणं बाधित्वा उवङ् अन्तरङ्गत्वात् । शुन इत्यत्र परमप्यल्लोपं बाधित्वा “संपसारणाच्च” इति पूर्वत्वम् । अल्लोपे हि स्थानिवद्भावाद्यण् स्यात् । बहुश्वा नगरीत्यत्र “अन उपधालोपिनः” इति ङीप्स्यात् ।

नच गौरादिलक्षणो ङीप् तथाऽपि स्यादिति वाच्यम् । उपसर्जनत्वात् ।

यस्त्रस्मिन्सूत्रे बहुयुनीति भाष्यं तदल्लोपाभ्युपगमेन प्र-  
वृत्तत्वान्न सिद्धान्ते स्थितमिति कैयटादयः ।

नच शुना इत्यादाद्युदात्तनिवृत्तिस्वरः स्यादिति कुतो नोक्त-  
मिति वाच्यम् । “न गोश्वन्साववर्णः—”इति प्रतिषेधात् । श्वन्श-  
ब्दस्य गौरादिषु पाठाद्युदात्तनिवृत्तिस्वरोऽस्य न भवतीति ज्ञापि-  
तत्वाच्च । शुनीसत्रोदात्तनिवृत्तिस्वरेण ङीप् उदात्तत्वादन्तोदा-  
त्तत्वार्थं ङीप्विधानानुपपत्तेः । सौत्थितिरित्यत्र स्वरं बाधित्वा  
एकादेशोऽन्तरङ्गत्वात् । सु उत्थित इ इति स्थिते यदि पूर्व-  
स्रुकारस्योदात्तत्वं स्यात् तदा “स्वरितो वा ऽनुदात्ते पदादौ”  
इति पक्षे स्वरितत्वं स्यात् । पूर्वं त्वेकादेशे नित्यमाद्युदात्तत्वम् ।

वृद्धयोरित्त्वोत्वे । स्तैर्णिः पौर्णिः । स्तृत इ इति स्थिते  
अन्तरङ्गत्वादित्त्वं ततो वृद्धिः । स्वरे तु न विशेषः । यदि पूर्वं  
स्वरस्तत इत्वोत्वे तथा ऽप्यान्तरत्म्याद्युदात्तसिद्धेः । आतेस्तीर्यते  
आपोपूर्यते इत्यत्र नित्यत्वात्प्राप्तं द्विवचन बाधित्वाऽन्तरङ्ग-  
त्वादित्त्वोत्वे ।

इण्डिशीनामाद्गुणः सवर्णदीर्घत्वात् । अयज इन्द्र-  
मिति स्थिते परत्वात्प्राप्तं सवर्णदीर्घं बाधित्वा गुणोऽन्त-  
रङ्गत्वात् । वृक्षे इन्द्रं ये इन्द्रम् इति द्विश्योरुदाहार्यम् ।

यद्यपि सवर्णदीर्घो ऽपवादो दण्डाग्रमित्यादौ गुणस्य  
कुमारी ईदृश इत्यादौ यणादेशस्य च नाप्राप्तत्वात् तथाऽपि  
एकनिमित्तप्राप्तविध्यन्तरबाधनेन सवर्णदीर्घस्य सावकाशत्वा-  
दन्तरङ्गबाधानौचित्यात् । अपवादोऽपि यद्यन्यत्र चरितार्थस्त-  
दाऽन्तरद्वेणोत्सर्गेणापि बाध्यत इति स्थितिः ।

निरवकाशेन तु विध्यन्तरेण सावकाशे ऽन्तरङ्गो  
ऽपि विधिर्वाध्यते यथा गोत्रे ऽलुगचीति । अलुका-

लुक् । ऊहापोरेकादेश इत्वलोपाभ्याम् ।

खट्वीपतीत्यत्र 'खट् आ य ति' इति स्थिते परत्वात्प्राप्तमीत्वं, बाधित्वाऽन्तरङ्गत्वादेकादेशः, अन्यथा इत्वे कृते गुणः स्यात् । नच यस्येतिलोपसम्भवः । "पूर्वविधौ" इतीत्त्वस्य स्थानिवद्भावात् । कामण्डलेयः भाद्रवाहेय इत्यत्र "ढे लोपो ऽकङ्काः" इति लोपं परमपि बाधित्वाऽन्तरङ्गत्वादेकादेशः । नच ऊङ् इत्वासम्भवाद् लोपेत्वाभ्यामिति युक्तः पाठ इति वाच्यम् । यथासहस्यनिवृत्त्यर्थत्वात् । नच "अजाघदन्तम्" इति तथैव युक्तत्वादिति कथं ज्ञापकत्वमिति वाच्यम् । लक्षणेष्ु मायेणास्यानादरणात् । तेन बौडिरित्यत्र आलोपं बाधित्वा एकादेशः पूर्वमाकारलोपे तस्य स्थानिवद्भावादसिद्धत्वाच्चाकारलोपाभावादाद्गुणः स्यात् ।

आत्वनपुंसकोपसर्जनह्रस्वत्वान्यथवायावेकादेशतुर्विधिभ्यः ।

ग्लच्छत्रमित्यत्र विभज्यान्वाख्याने ग्लं छत्रमिति स्थिते यदि तुक् स्यात्तदा एजन्तत्वाभावादात्वं न स्याद् दौकितेत्यादिवत् । उपदेशग्रहणमनपेक्ष्य चैनदुक्तम् । अतिर्यत्र अतिन्वयेत्यादौ 'अति रै अत्र' इति 'अति नौ अत्र' इति स्थिते आयायादेशे सति अनेजन्तत्वाद्भ्रस्वो न स्यात् । आराशस्त्री इदमिति स्थिते पूर्वमेकादेशे तस्यान्तवद्भावाद्भ्रस्वे कृते आराशस्त्रीदमिति न स्यात् । षदसमुदायस्य विभज्यान्वाख्याने अग्निचि अत्रेति स्थिते पूर्वं यणादेशे तुक् न स्यात् । पुंसि विभक्त्या व्यवधानेऽपि नपुंसके यणापत्तेः ।

तुग्यणेकादेशगुणद्वयौत्त्वदीर्घत्वेत्वमुमेत्वरीविधिभ्यः ।

एभ्यस्तुग्भवत्यन्तरङ्गत्वात् । यणादेशाद्व्याख्यातम् । अग्निचिदिदम् अत्रैकादेशात्, अग्निचितेत्यादौ गुणात्, मार्च्छक

इत्यादौ वृद्धेः, अग्निचितीत्यादावौत्वात्, जगज्याम् जगन्वज्या-  
मित्यादौ दीर्घत्वात्, जगत्यतीति क्यचि ईत्वात्, अग्निचिन्मन्य  
इत्यादौ मुमागमात्, जगज्ज इत्यादौ एत्वात्, सुकृत्यतीत्यादौ  
क्यचि रीत्वात् ।

इयदादेशो गुणात् ।

धियति । धि धारणे । तिप् शः । परत्वात्तिवाधये गुणे  
प्राप्ते ऽन्तरङ्गत्वादियद् । एवं प्रादुद्बुवदित्यादाबुवद् ।

इवेःसंप्रसारणपूर्वत्वं यणादेशात् ।

धुशुवतुरित्यादौ परत्वात्प्राप्तम् “एरनेकाचः” इति यणं  
बाधित्वाऽन्तरङ्गत्वादुवद् ।

■ आकारलोपात्पूर्वत्वम् ।

जुहुवतुरित्यत्र हा अतुम् इति स्थिते “हः संप्रसारण-  
म्” “अभ्यस्तस्यच” इति संप्रसारणे कृते आलोपं परत्वात्प्राप्तं  
बाधित्वाऽन्तरङ्गत्वापूर्वरूपम् । यद्याकारलोपः स्यात्तदा तस्य  
स्थानिवज्जावादाभीयत्वेनासिद्धत्वाद्वा उवद् न स्यात् ।

स्वरो लोपात् ।

औपगवीत्यत्र अणि ङीपि च कृते यदि प्रत्ययाद्युदा-  
त्तत्वादनुदात्तत्वाद्वा पूर्व लोपः स्यात् तदा ईकारस्य उदात्त-  
निवृत्तिस्वरो न स्यात् ।

प्रत्ययविधिरेकादेशाद् यणादेशाच्च ।

अग्निरिन्द्र वायुरुदकमित्यादौ सवर्णदीर्घ परमपि बा-  
धित्वा प्रत्ययोत्पत्तिः । यद्यपि केवलायाः प्रकृतेः प्रयोगो  
नास्ति तथाऽपि वाक्यस्य विभज्यान्वाख्याने क्रियमाणो  
ऽयं विचारः । प्रत्ययस्य नित्यत्वे ऽपि अन्तरङ्गत्वेनैव समाधानं  
कृतम् । एवम् अग्निरत्रेत्युदाहार्यम् ।

लादेशो वर्णविधेः ।

पचत्वप्रेत्यादौ यदि पूर्व षण्स्याच्चदाऽल्विधित्वात्स्थानि-  
वस्वाभावादुत्वं न स्यात् ।

तत्पुरुषान्तोदात्तत्वं पूर्वपदप्रकृतिस्वरात् ।

पूर्वा शाला प्रियाऽस्येति त्रिपदे बहुव्रीहौ कृते त-  
द्धितार्थेति द्वयोराद्ययोस्तत्पुरुषः । तत्र त्रिपदाश्रयबहुव्रीहिनि-  
मित्तः पूर्वपदप्रकृतिस्वरो बहिरङ्गत्वान्न प्रवर्तते, किं तु तत्पुरुष-  
समासाश्रयं शालाशब्दस्यान्तोदात्तत्वम् । पूर्वपदस्वरः “स्वाङ्ग-  
शिष्टामदन्तानाम्” इत्याद्युदात्तः ।

अत्रेदमवधेयम्—‘अन्तरङ्गबहिरङ्गयोरन्तरङ्गं घलवद्’ इति  
परिभाषा लाघवन्यायमूलेति कैयटः । असिद्धं बहिरङ्गमन्तरङ्गे  
इति तु “बाह ऊद्” इत्यत्र ज्ञाप्यते । दित्यबाह् अस् इति स्थिते  
बाहः संसारणमेव कर्त्तव्यम्, तस्मिन्पूर्वत्वे च कृते ण्विनि-  
मित्ते गुणे “वृद्धिरेचि” इति वृद्धौ च दित्यौह इत्यादिसिद्धेः ।  
नच यत्राकारान्तमुपपदं नास्ति तत्र कथं निर्वाहः । ज्ञापकत्वो-  
पदर्शकभाष्यप्रामाण्येन तत्र ण्विर्नास्तीति कल्पनात् । छन्दसि  
क्वचिद् दर्शने तु ऊहतेः कृपा तत्सम्भवात् । तथाच ऊठो  
विधानम् उक्तपरिभाषाज्ञापकम् । तस्यां हि सत्यां बहिरङ्गस्य  
संसारणस्यासिद्धत्वादन्तरङ्गो गुणो न स्यादिति ऊद्करणं  
सार्थकम् । तेन पचावेदमित्यादौ एत एत्वं न भवति । “पत्वतु-  
कोरसिद्धः” इत्यनेन च तदपवादमृता “नाजानन्तर्ये बहिष्प्रवल्-  
सिः” इति परिभाषा ज्ञाप्यते । को ऽसिञ्चदधीत्येत्यादौ बहि-  
रङ्गस्यैकादेशस्यासिद्धत्वादेव पत्वनिषेधतुकोः प्रवृत्तौ असिद्ध-  
वचनस्य वैयर्थ्यात् ।

यस्वन्नृत्यं भाष्यम्—असिद्धपरिभाषया गतार्थत्वाद् ‘अ-

न्तरङ्गं बलवद् इति परिभाषा नारभ्येति । तद् विरुद्धम्, न्याय-  
सिद्धत्वात् । असिद्धपरिभाषायाः सापवादत्वाच्च ।

यदि तु विवरणोक्तरीत्या “पत्वतुको” इत्यनेनासिद्धपरि-  
भाषाया अनित्यत्वमेव ज्ञाप्यते नतु ‘नाजानन्तर्ये’ इति परि-  
भाषा । गौरवात्, तदैतद्भाष्यमेव युक्तम् । प्रपञ्चितं चैतत्प्राक् ।

नन्वन्तरङ्गस्य बलवत्त्वे पूर्वेषुकामशमः, अपरैषुकामशमः  
इत्यत्र पूर्व इषुकामशमी अ इति स्थिते अतरङ्गत्वाद्गुणे पूर्वोत्त-  
रपदयोर्व्यपवर्गाभावादुभयत आश्रये ऽन्तादिवद्भावनिषेधाच्च  
“दिशो मद्राणाम्” “माचा ग्रामनगराणाम्” इत्युत्तरपदवृद्धिर्न  
स्यात् । “उत्तरपदवृद्धौ सर्व च” इति चशब्दाद् दिक्शब्दानां  
विधीयमानं पूर्वपदान्तोदात्तत्वं च न स्यात् । पूर्वकार्ष्णमृत्तिक  
इत्यत्र द्वयोः सावकाशत्वात् । गुडोदकमित्यादौ “उदके केवले”,  
इति पूर्वपदान्तोदात्तत्वं न स्यात् । उदशिवत् उदकमित्यादौ  
सावकाशत्वादिति चेत् न । “नेन्द्रस्य परस्य” इति प्रतिषेधेन ए-  
कादेशं बाधित्वा पूर्वोत्तरपदकार्यं भवतीति ज्ञापितत्वाद् अन्यथा  
“यस्येति च” इति लोपेन एकादेशेन च द्वयोरचोरपहारात्तत्र ह्रस्व-  
रस्यैवाऽप्राप्तेः । व्याकरणान्तरे तु य्वोर्द्विप्रसङ्गे इयुवौ भवत  
इति वचनम् । तत्र वैयाकरणः, सौवश्वः । अत्र अन्तरङ्गतया पूर्व-  
मेव यणादेशे इयुवौ न स्याताम् इत्याशङ्क्य भाष्यम् अनवकाश-  
त्वाच्चौ भविष्यतः । न च यण्विरहितस्यले तौ सावकाशावेति  
वाच्यम् । अचि परे तयोर्विधानात् । अन्यथा ऐतिकायनः,  
औपगव इत्यादौ “लोपो व्योः” इति लोपसम्भवेऽपि मैयमेधः,  
मैयङ्गव इत्यादौ तदसम्भवात् ।

अथैवमपि पचेयुरित्यादि न सिद्ध्येत् । पच् अ याम्  
उम् इति स्थिते सलोपोत्तरमन्तरङ्गत्वात्पररूपे कृते व्यपवर्गा-



भानादियादेशो न स्यात् । एकादेशस्यान्तवद्भावे ऽपि  
रूपासिद्धिः ।

अथ माध्यम् “अतो येयः” इत्यत्र या इत्यस्य इया-  
देश इति नार्थः, किं तु याम् इत्यस्यैव इय् । संहितायाः  
सौश्रत्वान् । तथा च सलोपापवाद इयादेशः सलोपं विना  
च “उस्यपदान्ताद्” इत्यस्य प्रसक्त्यभावात् ।

लुक् लोपयणयवायावेकादेशेभ्यः ।

तेन गोमत्वमिष इत्यादौ “सुपो धातुमातिपादिकयोः” इति  
सोर्लुक्, न तु “हल्ङ्यादिभ्यः” इति लोपः, प्रत्ययलक्षणेन  
नुमादिप्रसङ्गात् । ग्रामण्यः कुलं ग्रामणि कुलम् । यणादेशे कृते  
लुकि रूपं न सिध्येत् । गोहितं रङ्गुलं नौकुलमित्यादानप्येवम् ।  
वृकाद्वयम् वृकभयं पूर्वमेकादेशे तस्यादिवद्भावाल्लुकि रूपा-  
सिद्धिः स्यात् । इदं च अन्तरङ्गानपि विधीन्यहिरङ्गो लुक्वापत  
इत्यस्य “प्रत्ययोत्तरपदयोश्च” इत्यत्र प्रापितत्वासिद्धम् ।

इति श्रीसिद्धान्तमुशानिधौ प्रथमस्याध्यायस्य चतुर्थे पादे  
प्रथममाह्निकम् ।

## यू स्याख्यौ नदी ।३।

इवर्णोवर्णान्तौ नित्यस्त्रीलिङ्गौ नदीसंज्ञौ स्तः । दीर्घान्तयोरियं संज्ञा फलति, ह्रस्वान्तयोर्धिसंज्ञया बाधाद् इति प्राशुक्तम् । तेन मते धेनो “इत्यादौ अम्बार्थनद्योः” इति ह्रस्वो न । यू इति न आवन्तव्यावृत्त्यर्थम् ।

न च खट्वावन्धुरित्यादौ “नदीवन्धुनि” इति पूर्वपदान्तोदात्तत्वम्, बहुखट्वक इत्यादौ “नधृतश्च” इति निस्त्रयः कप्च प्रसज्येतेति वाच्यम् । “ङेराम् नद्यान्नीभ्यः” इत्यत्र पृथगाङ्ग्रहणाज्ज्ञापकात् । तथा च खट्वाशब्दस्य नित्स्वरेणाद्युदात्तत्वात्पूर्वपदप्रकृतिस्वरेण खट्वावन्धुरित्यादावाद्युदात्तसिद्धेः । तथा ऽपि मात्रे मातुरित्यादावाडागमः स्यात् । नचारूपाग्रहणेन तन्निरासः । जननीवाचिनो नित्यस्त्रीलिङ्गत्वात् परिच्छेत्तृवाचिनस्तदन्यत्वात् । न च “नधृतश्च” इति ऋकारस्य पृथगुपादानम् ऋदन्तानां नदीसंज्ञाविरहज्ञापकम् । बहुपितृक इत्याद्यर्थत्वात् ।

“यू इति दीर्घयोरेव निर्देशः” इति भाष्यम् । तत्र छान्दसत्वात्पूर्वसवर्णदीर्घः । न च “ङिति ह्रस्वश्च” इत्यत्रान्वयानुपपत्तिः । ह्रस्वदीर्घयोरभेदान्वयानुपपत्त्या य्वोः सवर्णो यो ह्रस्व इति व्याख्यानात् । स्याख्यौ किम् । वातप्रम्ये ।

ननु स्त्रियमाचक्षते इति विग्रहे स्याख्यायायाचिति स्यात् । सुगल इत्यादौ सावकाशस्य “आतश्चोपसर्गे” इति कप्रत्ययस्य कर्मण्यणा बाधित्वात् ।

अत्र भाष्यम्—‘छान्दममेतत्’ ।

अत एव—

यस्मिन्दशसहस्राणि पुत्रे जाते गवां ददौ ।

ब्राह्मणेभ्यः मियाख्येभ्यः सोऽयमुच्छेन जीवति ॥ इति-  
प्रयोगः ।

यद्वा स्त्रियामाख्यायेते विधीयते इति स्याख्यौ । घञर्थे  
कविधानम् । सप्तमीतिसमासः ।

नन्वेवं तन्त्रीलक्ष्मीश्रीभूषमृतीनां नदीसंज्ञा न स्यात् ।  
इयूढोरिव तयोरीकारोकारयोः स्त्रियां विहितत्वाभावात् । ए-  
तेन आख्यानमाख्या “आतश्चापसर्गे” इति अह् । स्त्रियामाख्या  
ययोरिति बहुव्रीहिरपि परास्त इति चेत् ।

सत्पम् । विच्प्रत्ययसम्भवात् । असरूपत्वादणा तदवाधात् ।  
समुदायधर्मस्यावयव आरोपात् कृत्स्न्या अप्यत्र पक्षे संज्ञा ।  
यद्वा मूलविभुजादित्वात्कप्रत्ययः । आख्याग्रहणं किमर्थमिति  
भाष्यम् विच्पक्षे यथाश्रुतमेव । कप्रत्ययपक्षे तु प्रवृत्तिनिमित्तनि-  
र्देशः । यू स्त्रियामित्थेव स्यर्थवृत्तित्वाभावात् । आख्याग्रहणसाम-  
र्थ्याद्धि नियम आश्रीयते । स्त्रियमेव आचक्षते न तु लिङ्गान्त-  
रमपीत्यर्थः । तेन ग्रामण्ये सेनान्ये इत्यत्र नदीसंज्ञा न भवति।ग्रामं  
सेनां च नयतीति क्रियाशब्दत्वाद् लिङ्गप्रत्यसाधारणतया स्त्रिया-  
मपि नदीसंज्ञाविरहः ।

नन्वेवं इष्वशनिप्रभृतीनामुभयलिङ्गानां पद्मादीनां च गुण-  
वचनानां सर्वलिङ्गानां स्त्रीविषयत्वाभावात् स्त्रियां वृत्तावपि  
“इति इस्वश्च” इति नदीसंज्ञा न स्यात् । मैवम् । तत्राख्याग्रह-  
णमपहाय स्त्रीशब्दमात्रस्यानुवर्त्तनात् ।

अग्रेदं तत्त्वम्—लिङ्गान्तरानभिधायकत्वं नि-यस्त्रीत्वमिति  
कैपटः । शब्दान्तरसमभिहारं विनैव स्त्रियां वर्त्तमानत्वं त-  
दिति हरदत्तः । नच सूत्राक्षरैरेतदर्थान्ताभः । आसमन्तात् चक्षते

इत्यतो लिङ्गान्तरानभिधायकत्वस्येवास्यापि लाभात् । समन्ता-  
द्भावस्य तन्मात्रपरतयेव नैरपेक्षपरतया ऽपि नेतुं शक्यत्वात् ।

यच्चाचारकिञ्चिन्तात्कर्त्तरि किपि श्रिये ब्राह्मणायेत्यादावति-  
व्याप्तिः । नच महासंज्ञाकरणयलात्स्त्रीयाचकस्येत्यर्थलाभः । त-  
स्मादेव नित्याशस्यापि लाभेन स्व्याख्यावित्यस्य वैयर्थ्या-  
पत्तेः । ब्राह्मणार्थस्योक्तत्वे ऽपि प्रकृत्यर्थस्याप्युक्तत्वेन स्त्रिया  
वर्त्तमानत्वानपायाद्य । नचेदं लिङ्गं विशेष्यनिष्ठं नेति वा-  
च्यम् । एतद्व्योम्निकपदस्य सूत्रे ऽनुपादानादिति । तन्न । स्त्रिय-  
माचक्षते इति द्वितीयाया विशेष्यत्वार्थकनया सूत्रादेव तद-  
र्थलाभात् । घटं जानातीत्यादां विशेष्यत्वस्य द्वितीयार्थतायाः  
बलसत्त्वात् प्रकृत्यर्थोक्तिमात्रेणातिप्रसङ्गदाने प्रकृते लिङ्गान्तरान-  
भिधायकत्वमद्भावात्कैयटमते ऽपि तस्य दुर्वारत्वाच्च ।

नच हरदत्तमते ग्रामण्ये इत्यादावपि नदीसंज्ञापत्तिः ।  
ग्रामणीत्वम्पूयट्प्रशब्दानां सुत्पष्टभेः पुंस्येव सत्त्वात् ।  
शक्तत्वाद्भपरहितत्वाच्च । कौशाम्बीनिर्गमनादिकं च स्त्री-  
पुंससाधारणमिति नाप्याप्तिः ।

किञ्च कैयटमते आध्यं ग्रामण्यं इति भाष्यविरोधः ।  
आधानकर्तृत्वस्य लिङ्गप्रत्यसाधारण्याद्ग्रामणीशब्दादिवन्नदी-  
त्वानुपपत्तेः ।

ननु भासमन्तादीर्यस्या इति पटुग्रीही उत्तरपदस्य नि-  
त्यस्यान्वयान्नदीत्वम् । “अथमन्त्रिद्वप्रदणं च” इति वक्ष्यमाणत्वात् ।  
अतिरूप्यं ब्राह्मणायैतिरिति चेन्न । यणो द्रुह्यभत्वापत्तेः ।  
“गतिहारकपूर्वस्यैवैष्यते” इत्यत्र गतिमादयर्थेण कारकपूर्व-  
स्यापि निगममगमप्रदणम् । गतिमगमश्च गतिपक्षेऽन्तः एव पृथ-  
गे । तेन दूषिषः निर्भिषः शोभिकभिषेत्त्यादावनिस्तमगमत्वात्

“एरनेकाचः” इति यण्नेति पुरुषोत्तमप्रभृतिभिर्व्याख्यानात् ।

अत एव कृन्मेजन्तसूत्रे “मानः समस्य दृढ्यः” इति मन्त्र-  
व्याख्यायां दुर्धिय इति कैयटः । अदूरविप्रकर्षेण चेदमर्थ-  
कथनम् । व्याख्येयमन्त्रे तु दुष्टं ध्यायतीति विग्रहे नित्यस-  
मास एव । ततो यण् । “दुरो नाशदाशदमध्येपुत्वमुत्तर-  
पदादेश्च ष्टुत्वम्” इति पृषोदरादिसूत्रस्य वार्त्तिकेन उत्पण्डुत्वे ।

यत्तु तद्वार्त्तिकव्याख्यायां दुष्टं ध्यायतीति “आतश्चापसर्गे”  
इति कप्रत्यय इति कैयटहरदत्तादयः । तच्चिन्त्यम् । अन्तःस्व-  
रितानुरोधेनार्थानुरोधेन च ख्यत्यादिवत् कृतयणादेशानु-  
करणतयैव व्याख्येयत्वात् । सर्वस्य दुर्वुद्धेरंहतिरुपद्रवो नोऽस्मा-  
न्मा वधीदिति तृतीयचरणस्थेनान्वयः । अपवर्जनमंहतिरित्य-  
मरादंहतिशब्दस्य दानरुद्धत्वे तु प्रद्वेषप्रयुक्तमाभिचारिकाद्यङ्गभूत-  
मेव तदिह ग्राह्यमिति दीक्षिताः ।

वस्तुतस्तु प्रकृतमन्त्रे ऽस्तु तथा, वार्त्तिके तु कप्रत्यया-  
न्तस्यापि ध्यशब्दस्य ग्रहणं युक्तम् । तन्त्रादिनोभयपरत्वसम्भ-  
वात् । अत एव ‘येनासि कृत्ये प्रहिता दृढ्येनास्मज्जिघांसया’-  
इत्यार्थवर्णनमन्त्रः सङ्गच्छत इति वृद्धानामभिप्रायः ।

आध्यानमाधीरिति व्युत्पत्त्या गुणगुणिनोरभेदोपचारा-  
द्भाष्यं समाधेयमिति तूपचारे भानाभावानुपेक्ष्यम् । तस्मात्कै-  
यटप्रते आध्यै इति भाष्यविरोधः स्थितः ।

अत्र वार्त्तिकम्—

“प्रथमलिङ्गग्रहणंच । प्रयोजनं किञ्चुक्समाप्ताः” इति ।

अयमर्थः—यः शब्दः प्रथमं स्त्रीत्वविशिष्टमर्थमाह पश्चात्तु  
प्रकारान्तरेण लिङ्गान्तरविशिष्टद्रव्यान्तरपरः, तस्य तदानीम-  
स्याख्यत्वादप्राप्ता नदीसंज्ञाऽनेन विधीयते । कुमारीमिच्छति

कुमारीयति, कुमारीवाचरति कुमारयति वा ततः किप् । अल्लो-  
पयलोपौ । “कौ लुप्तं न स्यानिवद्”इति यणभावः । कुमारी  
ब्राह्मणः । अद्यन्तत्वात्सुलोपः । कुमार्यै ब्राह्मणाय । “आ-  
णद्याः” इत्याद् ।

ननु कैयटमते वयच्किपोः प्रकृतिभूतस्य ङीवन्तस्यापि  
नित्यस्त्रीत्वं नास्ति कुमारशब्दात् वयजन्तात् किपि निष्पन्नेन  
कुमारीशब्देन त्रिलिङ्गेन समानाकारत्वादिति चेत् । न । अर्थ-  
भेदेन शब्दभेदाश्रयणात् ।

अयं विशेषः—कुमार्यौ कुमार्यः । “एरनेकाचः”इति यण् ।  
अमि शसि च कुमार्य कुमार्यः । प्रभ्यं प्रभ्य इतिवत् । नच ‘गति-  
कारपूर्वस्यैव’इति निषेधः । ‘तदितरपूर्वस्य न’इत्यर्थात् । विशि-  
ष्टाभावस्य केवले ऽपि सञ्जात कुमार्यै इत्यादौ स्त्रीलिङ्गवत् । हे  
कुमारि ब्राह्मणेत्यादि । कुमारशब्दान्निर्गच्छस्य तु कुमारीशब्द-  
स्य कुमारीः । अद्यन्तत्वाच्च सुलोपः । अनदीत्वान्न संयु-  
द्धिह्रस्वः, वातमभीवत् । पत्रीशब्दाच्च पत्रियौ पत्रिय  
इत्यादाविवद् । कुमारमात्मन इच्छन्ती ब्राह्मणी कुमारी-  
रित्यत्र कैयटमते पूवद्रूपम्, हरदत्तमते तु लक्ष्मीवत् । अमि  
शसि च यणिति विशेषः । तदेवं किञ्चिदुक्त्यातः ।

लुप् । खरकुट्यै ब्राह्मणाय । खरकुटीवेति श्वार्थे कनो “लु-  
म्भनुष्ये”इति लुप् । यद्यप्यत्र “लुपि युक्तवञ्चक्तिचने”इति स्त्री-  
त्वमप्यस्ति तथाऽपि स्वाश्रयस्य पुंस्त्वस्यानियर्त्तनात्स्त्रीमात्र-  
वृत्तित्याभावादमात्रा नदीसंज्ञेति कैयटहरदत्तादयः ।

दीक्षितास्तु—एवं ‘चञ्चाः पश्य’इत्यादौ शसो नत्वापत्तिः ।  
तस्माल्लुपन्तैः खरकुटीचञ्चादिशब्दैः स्त्रीत्वानिशिष्ट एव लौकिकः  
पुमानभिधीयते इत्येव तत्त्वम् । एवं च लुपः प्रयोजनत्वेन गण

नमपि चिन्त्यमित्याहुः ।

वस्तुतो युक्तवद्भाववचनसामर्थ्यान्नत्वाभावा इति बो-  
ध्यम् । अतितन्त्र्यै ब्राह्मणाय । तन्त्रीमतिक्रान्त इति तत्पु-  
रुषः । बह्वयः श्रेयस्यो ऽस्य बहुश्रेयसी । “ईयसो बहुश्री-  
हेर्न” इति ह्रस्वस्य “ईयसश्च” इति समासान्तस्य कपो निपे-  
धः । एषां संयुद्धौ ह्रस्वः, कित्सु आडागमादिकं च नदी-  
कार्यम् अवयवस्त्रीविषयत्वात्सिद्धम् । पूर्वमेवात्र स्यात्पत्वा-  
त्प्रवृत्ता नदीसंज्ञा पश्चादुपजायमाने ऽपि बहिरङ्गे लिङ्गान्तर-  
योगे न निवर्तत इति अवयवस्त्रीत्वेनैवोपपत्तौ पूर्ववार्तिकमनार-  
भ्यमित्यर्थः । वर्णसंज्ञापक्षे समुदायस्य नद्यन्तत्वात्कार्यसिद्धिः ।  
तदन्तस्य नदीसंज्ञापक्षे तु “अङ्गाधिकारे तस्य च तदुत्तरपदस्य  
च” इतिवचनाद् अतितन्त्रावन्धुरित्यत्रापि पूर्वपदस्य नद्या वि-  
शेषणाद् पूर्वपदान्तोदात्तत्वम् । किञ्चुकोरपि एवं व्याख्येयम् ।

अत्रापेववार्तिकम्—

“इयदुवङ्स्थानप्रतिषेधे यणस्थानप्रतिषेधमसंगोऽवयवस्ये-  
यदुवङ्स्थानत्वाद्” इति ।

अवयवस्य स्त्रीविषयत्वात्समुदायस्य नदीसंज्ञावद् अव-  
यवस्येयदुवङ्स्थानत्वात्समुदायस्य यणस्थानस्यापि उत्तरमूत्रेण  
नदीसंज्ञाप्रतिषेधः स्यात् । आध्यै ब्राह्मण्यै इति । इह ह्यवयवे  
इयङ् भिये इति, समुदाये तु “एरनेकाचः” इति यण् ।

अत्र सिद्धान्तमाह वार्तिककारः—सिद्धं त्वङ्गरूपग्रहणा  
द्यस्याङ्गस्येयुवौ तत्प्रतिषेधादिति ।

अस्यार्थः—“अचि ङ्नुधातुभ्रुवाम्” इत्यत्र इयदुवङ्भ्यामङ्ग-  
माक्षिप्यते अङ्गाधिकारीयत्वात् । तेन यस्याङ्गस्येयदुवङ्गौ निर्व-  
र्त्येते तस्य नदीसंज्ञानिषेधः । आध्यै इत्यत्र चावयवस्याङ्गसंज्ञा

नास्ति, समुदायस्य त्वियदुवड्स्थानत्वं नास्ति यणा बाधा-  
दिति न दोषः । एतदर्थमेव तत्र स्थानग्रहणम् इयदुवडोर्पदा  
स्थितिस्तदा प्रतिषेधो यथा स्यात् । यदा त्वपवादेन बाधस्त-  
दा मा भूदिति ।

“ह्रस्वेयुवस्थानप्रवृत्तौ च स्त्रीवचने” इति वाक्यान्तर-  
म् । “अवयवग्रहणात्सिद्धम्” इत्यस्यायमपवादः । ह्रस्वे-  
यदुवड्स्थानानां प्रवृत्तिरर्थान्तरसंक्रान्तिः, तस्यां सत्यां  
स्त्रीवचन एव संज्ञा न लिङ्गान्तरवचने । चशब्दादप्रवृत्तौ  
चेत्यर्थः । शक्यै अतिशकटये ब्राह्मणाय, श्रियै अतिश्रिये  
ब्राह्मणाय । इह तु स्यादेव अतिश्रिये अतिश्रियै वा ब्राह्मण्यै  
इति भाष्यम् । नचेह स्त्रीत्वं नास्तीति वाच्यम् । हरदत्तमते स-  
त्वात् । कैपटमतेऽपि “दिति ह्रस्वश्च” इत्यत्र आख्याऽननुवृत्तेरुक्त-  
त्वात् । एवं च सुधीस्वयम्भवतिलक्ष्मपतिचमूशब्देषु रूपद्वयं बो-  
ध्यम् । निष्कौशाश्विः पुमानित्यत्र तु नदीसंज्ञायामपि न विशे-  
षः । ह्रस्वादेशेन नद्या अपहाराद् न सम्बुद्धिह्रस्वः, वर्ण-  
स्य नदीत्यात् । स्यात्स्वत्वं तु शक्त्याश्रयतामात्रात्, पर्याप्त्यधि-  
करणत्वस्याविवक्षणात् । तदन्तस्य नदीसंज्ञापक्षे ऽपि ‘सर्वे  
सर्वपदादेशाः’ इति न्यायेन सर्वादेशत्वात् । नच स्थानिवज्जा-  
घः, विशेषणतयाऽप्यलाश्रयणे निषेधस्योक्तत्वात् । “दिति ह्रस्व-  
श्च” इति विकल्पस्तु भवत्येवेति कौस्तुभः ।

## नेयदुवड्स्थानावस्त्री ४।

इयदुवडोः स्थितिर्यत्र तावीदृतौ नदीसंज्ञौ न स्तः स्त्रीशब्दं  
विना । स्थानं निरपवादा प्रसक्तिः । हे श्रीः, हे भूः । अस्त्रीति  
फिम् । हे स्त्रि । नदीत्वात् सम्बुद्धिह्रस्वः । अथ कथं विमानना



सुभ्रु कुतः पितृर्गृहे इति कालिदासः, हा पितः कासि हे सुभ्रु  
पदेनं विललाप स इति भट्टिः । मुकुलयति च नेत्रे सर्वथा  
सुभ्रु खेद इति भवभूतिः । मसूननाराचशरासनेन सहैकवंशमभ-  
वभ्रु वभ्रु इति श्रीहर्षश्च ।

अत्राहुः प्रमाद एवेति हरदत्तादयः ।

दुर्य्यटवृत्तिकारस्तु भ्रूशब्दाद् “अमाणिजातेः” इत्यृङि समासे  
उपसर्जनह्रस्वेन “ऊहुतः” इत्यृङि तस्य समुदायभक्तत्वाभावह-  
स्थानत्वमित्याह ।

दीक्षितास्तु नेदं युक्तम्—प्रत्ययस्य भक्ततायां प्रमाणा-  
भावात् । एकादेशस्यान्तवद्भावेन भ्रूशब्दावयवताया अप्य-  
नपायात् । अङ्गाधिकारे तदुत्तरपदग्रहणस्य निर्विवादतया  
समुदायभक्ते ऽप्युपहृतमवृत्तेश्च सुभ्रुवावित्यादीनां सर्वसम्मत-  
त्वादित्याहुः ।

सामान्ये नपुंसकमिति केचित् ।

यथासंभवं क्रियाविशेषणत्वमित्यन्ये ।

## वाऽऽमि ५।

पूर्वोक्तावामि नदीसंज्ञौ वा स्तः । श्रीणां श्रिपां भ्रूणां  
भ्रुवाम् । अस्त्रीत्येव । स्त्रीणाम् । द्वितीयैकवचनस्य तु नेह ग्रहः ।  
विशेषाभावात् ।

## ङिति ह्रस्वश्च ६।

इयद्बुवदस्यानौ ह्रस्वौ च यू नदीसंज्ञौ वा स्त्रिपां ङिति परे ।  
श्रियै थिये भ्रुवै भ्रुवे कृत्यै कृतये चेन्वै चेनवे । नदीसंज्ञापक्षे  
“आण्णयाः” इत्याद् “आटश्च” इति वृद्धिः । अस्त्रीत्येव । स्त्रियै ।

स्त्रीलिङ्गाविति किम् । अग्रये वायवे । इह प्रथमलिङ्गग्रहणाभा-  
वान्निष्कौशाम्बिर्हरिवदित्युक्तम् । अतिस्त्रिरित्यत्र तु विशेषः ।  
अनिस्त्रियावित्यादौ “स्त्रियाः” इति इयङ् स च गौणत्वे ऽपि ।

किं तु—

गुणनाभावौत्वनुद्भिः परत्वात्पुंसि बाध्यते ।

क्लीबे नुमा च स्त्रीशब्दस्येयदित्यवधार्यताम् ॥

“जसि च” इति गुणः । अतिस्त्रयः । “वाम्शसोः”  
अतिस्त्रिम् अतिस्त्रियम्, अतिस्त्रियः, अतिस्त्रीः । औद्शसो-  
रियङ् । “आडो नाऽस्त्रियाम्” अतिस्त्रिणा । “घेडिति” ।  
अतिस्त्रये इत्यादि । ओसि अतिस्त्रियोः । ह्रस्वेति नुद् ।  
अतिस्त्रीणाम् । “अद्य घेः” । अतिस्त्री ।

औकार ओसि नित्यं स्यादम्शसोस्तु विभाषया ।

इयादेशोऽचि नान्यत्र स्त्रियाः पुंस्युपसर्जने ॥ इति कौस्तुभः ।

क्लीबे नुम् । अतिस्त्रिणी इत्यादि वारिवत् । स्त्रियां तु  
“डिति ह्रस्वश्च” इति सञ्ज्ञाविकल्पः । नचास्त्रीति निषेधः ।  
इयङुवङ्स्थानयोरेव तेन विशेषणात् । पूर्वमूत्रे तत्संयद्धत्वात् ।  
नचाटस्योभयविशेषणत्वम्, मानाभावात् । तेनातिस्त्रियै अति-  
स्त्रये । औत्वं बाधित्वा परत्वाद्विदुष्यामिति डेराम् । अति-  
स्त्रियाम् । पक्षे अतिस्त्री इति ।

अत्र ‘वाऽचि ह्रस्वश्च’ इत्येय मूत्रणीयम् । नतु “वामि ऽडिति  
ह्रस्वश्च” इति मूत्रद्वयम् । गौरवात् । तस्मात्मूत्रद्वयं मन्निपातपरि-  
भाषाज्ञापनार्थम् । अजादित्वस्य नदीसंज्ञाप्रयोजकत्वे हि नदी-  
संज्ञां निमिषीकृत्य नुद् न स्यात् । भूणामिति आमोऽजादि-  
त्वव्याघाताच्चेरिति कौस्तुभः ।

## शेषो ध्यसखि ७।

ह्रस्वौ यौ इउवर्णौ तदन्तं सखिभिन्नम् अनदीसंज्ञं घिसं-  
ज्ञं स्यात् । हरये भानरे । ह्रस्वौ किम् । ग्रामण्ये खलण्ये । यू-  
किम् । मात्रे । असखीति किम् । सख्ये । अनदीसंज्ञं किम् ।  
मत्स्ये । सुसखिरित्यादौ भवत्येव । समुदायस्य सखिशब्द-  
भिन्नत्वात् । नच तदन्तविधिः । विशेष्यसम्बन्धाभावात् ।

नन्वेवं सखीत्यत्र ङीप्पन्ते "यस्येति च" इति इकारलोपव्या-  
ख्यानवैयर्थ्यम् । सर्वर्णदीर्घेऽपि दांपाभावात् । नचातिसखेराग-  
च्छतीत्यत्र सर्वर्णदीर्घस्य पूर्वं मत्स्यन्तवद्भावाद् घिसंज्ञानिषेधः  
स्यादिति वृत्त्युक्तमयोजनसम्भवः । सत्यप्यन्तवद्भावे समस्तस्य  
सखिशब्दादन्यत्त्वाभावेन निषेधतादवस्थ्यादिति । मैवम् । सखी  
सख्यौ सख्य इत्यादौ अनङ्गित्वयोर्गणाय लोपस्यावश्यक-  
त्वात् । नच लिङ्गविशिष्टपरिभाषया दोषतादवस्थ्यम् । विभक्तौ  
लिङ्गविशिष्टाग्रहणात् ।

## पतिः समास एव ८।

पतिशब्दः समास एव घिसंज्ञः । भूपतये । नेह पत्या पत्यौ  
समासे पतिशब्दस्यैव घिसंज्ञेति विपरीतनियमं वारयितुमेवका-  
रः । तेन दृढमुष्टिनेत्यादि सिद्धम् ।

इह पतिगृहे इत्यत्र घिसंज्ञत्वात् पूर्वनिपातनियमार्थं पृ-  
थक् सूत्रम्, अन्यथा "शेषो ध्यसखिपती" इत्यमूत्रविष्यत् ।  
बहुचूर्णस्य तु घिसंज्ञा सुसखिवत् । सखिना वानरेन्द्रेण, क्लोवे  
च पतिते पतौ, सीतायाः पतये नमः, कृष्णस्य सखिरर्जुनः इ-  
त्यादिकं तु छान्दसम् ।

आख्यानप्यन्तात्कर्मणि “अच इः” । लाक्षणिकत्वात् पर्यु-  
दासे ग्रहणं नेत्यन्ये ।

वचो वाचस्पतेरपीत्यादौ “तत्पुरुषे कृति” इति बहुलग्रह-  
णादलुक् । एतेन दिवस्पतेरादरदार्शिना रसादिति नैषध व्या-  
ख्यातम् । एवं च वास्तोष्पतिरपि । “पृथ्याःपति-” इत्यादिना  
सञ्चम् । श्रियः पतिरित्याद्यनुरोधात्तत्र छन्दसीत्यनुवर्त्तते । पार-  
स्करादित्वात्सुद् इति केचित् । “द्यावापृथिवीशुनासीरमरुत्व-  
दग्नीषोमवास्तोष्पतिगृहमेधाच्छच” इति सामान्यापेक्षज्ञापकाद-  
लुक् । कस्कादित्वात्सञ्चम् । इणः परस्य तु पत्वमित्यन्ये ।

‘वाचस्पतिं विश्वकर्माणमृतये’, ‘वास्तोष्पते मति’ इत्यादौ  
पृथक्पदपाठो वैदिकानाम् ॥

## षष्ठीयुक्तरछन्दसि वा ९।

पतिशब्दो विसंज्ञः । क्षेत्रस्य पतिना वयम् ।

इह “च” इति योगविभागः । छन्दसीत्यनुवर्त्तते । तेन सर्वे  
विधयश्छन्दसि विकल्प्यन्त इत्यर्थः । “बहुलं छन्दसि” इत्या-  
दिकं प्रपञ्चार्थम् ।

## ह्रस्वं लघु १०।

चेतति । चिती संज्ञाने । लघूपधगुणः । नच ह्रस्वप्रदेशेष्वपि  
लघुसंज्ञया व्यवहारः । सर्पिष्ट्वमित्यादौ “ह्रस्वाच्चादौ तद्धिते” इति  
पत्रामावापत्तेः । गुप्तसंज्ञया लघुसंज्ञया वा गात् । तस्मादेकसंज्ञा-  
ऽधिकारात् पूर्वमेव ह्रस्वसंज्ञारम्भः ।

यत्तु भाष्ये तत्र ह्रस्वसंज्ञया दीर्घप्लुतसंज्ञाभ्यां समावेश-  
माशङ्क्य एकसंज्ञाऽधिकारे ऽयं योगः करिष्यत इत्युक्तम्, तत्र च-

कारादिना ह्रस्वसंज्ञाया गुरुलघुसमावेशः करिष्यते इत्यभिप्रायः ।

यद्वा अत एव तत्र पक्षान्तरोपन्यास इति बोध्यम् ॥

## संयोगे गुरु ११।

ह्रस्वं गुरुसंज्ञं संयोगे परे । शिक्षा भिक्षा । “गुरोश्च हलः”

इत्यप्रत्ययः ।

## दीर्घं च १२।

गुरुसंज्ञं स्यात् । ईहांचक्रे । ‘इजादेश्च गुरुमतः’ इत्याम् ॥

## यस्मात्प्रत्ययविधिस्तदादि

## प्रत्ययेऽङ्गम् १३।

यस्मात्प्रत्ययो विहितस्तदादिः शब्दः प्रत्यये परे ऽङ्गसंज्ञः स्यात् । रामेण । प्रत्ययेति किम् । स्त्री इयती । इदंशब्दाद्वतुषो वस्य धादेशः, प्रकृतेरीश्रभावः, “यस्येति च” इति तल्लोपः । स्त्रीशब्दात्सुशब्दस्य तल्लोपस्य च विधिरस्तीति अङ्गसंज्ञा स्यादङ्गसंज्ञा चेति संज्ञाद्वयनिमित्तो “यस्य” इति लोपः स्यात् । नच इदमादेशलौपस्याभीयत्वादसिद्धत्वमिति प्रत्ययपरत्वाभावः । माग्भादसिद्धत्वमिति कैश्चिदभ्युपगमात् । नापि स्थानियद्भावः । पदान्तरनिरपेक्षपदसंस्कारपक्षे स्त्रीशब्दस्थैकारस्यानादिष्टादचः पूर्वत्वाभावात् । विधिशब्दस्यापि तदेव प्रयोजनम् । तस्मिन्नसति परशब्दस्याप्यध्याहारप्रसङ्गात् ।

यत्तु भाष्ये दधि अधुनेति प्रत्युदाहृतम्, तत्तु अधुनेति प्रत्ययो निपात्यते इदमथ लोप इति पक्षे, इदमो ऽङ्गभावो घुना

च प्रत्यय इति पक्षे तदसम्भवादिति कैयटः । नच विधिग्रहणेऽपि स्त्रीशब्दात्सुप्रत्ययविधानादोपनादवस्थयम् । प्रत्यासरथा यस्मायः प्रत्ययो निहितस्तस्मिन्नेव प्रत्यये परे तद् अङ्गसञ्ज्ञापित्याश्रयणात् । तेन स्त्री अं पश्यतीत्यत्र नैषद् । अशब्दाद् “अमि पूर्वः” इत्येकादेशस्य परादित्रद्धावेन प्रत्ययत्वेऽपि अमः स्त्रीशब्दाद्विहितत्वात् । एवम् अततेर्द्विप्रत्यये टिलोपे च अशब्दस्य स्वतः प्रत्ययत्वेऽपि न दोषः । द्विप्रत्ययस्याततेरेव विहितत्वेन स्त्रीशब्दप्रकृतिरुत्वाभावात् । प्रत्ययापेक्षया यावान्पूर्वो भागस्तावतोऽङ्गसंज्ञा न तु प्रत्ययोत्पत्तिवेलायां यावतः प्रकृतित्वं तन्मात्रस्येत्यर्थः । तेन वदामि वदिष्यामीत्यादौ विकारणान्तस्याङ्गसंज्ञायाम् “अतो दीर्घो यञि” इति दीर्घः । नचारम्भसामर्थ्यम्, पय वय गतौ । यद्भुक्ति “लोपो व्योः” इति यलोपे च पापामि पापाव इत्यादौ चरितार्थत्वात् । कुण्डानि । यदानुम् परादिस्तदा “सुपि च” इति दीर्घः । दधीनीत्यादौ त्वकारान्तत्वाभावात् । पूर्वान्तपक्षे सामानीत्यादिवत्सिध्यति । यदा त्वभक्तत्वपक्षस्तदेदं प्रयोजनमादिग्रहणस्य । पूर्वान्तपक्षस्यैव स्थापितत्वादप्रयोजनमेतत् । प्रत्यये किम् । प्रत्ययविशिष्टस्य ततोऽप्यधिकस्य वा मा भूत् । तथा सति च वप्रथेत्युरदत्त्वस्य परनिमित्तत्वं न लभ्येत । तथा च स्थानिवद्भावाप्रवृत्त्या वकारस्य संप्रसारणे स्यात् । अल्विधित्वेन “स्थानिवदादेशः” इत्यस्य प्रवृत्तेर्दुर्वचत्वात् ।

यत्तु “प्रकृत्यादि प्रत्ययेऽङ्गम्” इत्येव लाघवाद्भक्तुं युक्तम् । प्रकृतिमात्रस्य तु कर्ता कारक इत्यादौ व्यपदेशिवद्भावात् सिद्धमिति । तच्चिन्त्यम् । अङ्गातिरिक्तप्रकृतेर्दुर्वचत्वादात्माश्रयापत्तेः । नहि प्रत्ययाव्ययहितपूर्ववर्तित्वं प्रकृतित्वम् । स्त्री इयतीत्यादावतिव्याप्तेः । बहुगुड इत्यादावव्याप्तेश्च । स्फुटं चेदं भ्रुपणे इ-

स्यास्तां विस्तरः ।

इह 'यस्मात्प्रत्ययविधिस्तदादि प्रत्यये' इति योगविभागः । परिभाषेयम् । प्रत्यये गृह्यमाणे यस्माच्चस्य विधिस्तदादिग्रहणं भवतीत्यर्थः । गृह्यमाणपदाध्याहारात्सूत्राणां सोपस्कारत्वात् । तेन 'जित्त्यादिर्नित्यम्' इत्यादौ यत्र प्रत्ययः सप्तम्या निर्दिश्यते तत्र तदादेर्ग्रहणात् 'देवदत्तो गार्ग्यः' इत्यादौ सङ्घातस्याद्युदात्तत्वं न भवति किंतु गार्ग्यशब्दस्यैव । "सुप आत्मनः क्वञ्" इत्यत्रा-  
ध्यनेन तदादिनियमः । सुपा कर्मणस्तदादेर्वा विशेषणान्तदन्तवि-  
धिः । तेन महान्तं पुत्रमिच्छतीत्यादौ समुदायान्न क्वञ् । समु-  
दायस्यासुरन्तत्वात् । अवयवस्य सापेक्षत्वाद् असापेक्ष्यात् । दे-  
वदत्तश्चिरीर्षीतीत्यत्र सङ्घातस्य न धातुसंज्ञा । देवदत्तो गार्ग्य  
इति संघातस्य न प्रातिपदिकसंज्ञा । देवदत्तो गार्ग्यायण इति  
संघाताच्च तद्धितोत्पत्तिः । अन्यथा वृद्धिस्वरौ संघातस्य स्याता-  
म्, पूर्वस्य च सुपो लुक् स्यात् । तस्मात् प्रत्ययग्रहणे यस्मात्स  
विहितस्तदादेस्तदन्तस्य ग्रहणमिति परिभाषा वाचनीकीति  
सिद्धम् । यत्र पूर्वं कार्यत्वेनाश्रीयते तत्र तदादेः कार्यं भवति ।  
यत्र तु प्रत्ययान्तः संघात आश्रीयते तत्र तदादेः प्रत्ययान्त-  
स्य ग्रहणमित्यर्थः ।

केचित्तु चक्षुयोगविभागलभ्यते एतत्परिभाषायां त-  
दन्तस्तेत्यंशस्य निर्मूलत्वमसङ्गम् । तदन्तशब्दस्यात्रातुपादानाद्  
इत्याहुः ।

तत्र । एकदेशानुमतिद्वारा पूर्वाचार्योक्तस्यांशान्तरस्यापि  
सङ्गसिद्धेः । ज्ञापकस्थल एव तथात्वमित्यत्र बीजाभावात् ।  
इष्टसिद्ध्यर्थताया ज्ञापकव्योगविभागेऽपि तुल्यत्वात् ।  
नन्वेवम् अवतप्तेनकुलस्थितं त एतद्, वदकेविशीर्णं

त एतत् इत्यादौ च गतिकारकाधिकेन समासो न स्या-  
दिति चेद् न । कृद्ग्रहणे गतिकारकपूर्वस्यापि ग्रहणमिति प-  
रिभाषया तत्सिद्धेः ।

प्रयोजनं समासतद्धितविधिस्वराः ।

सांस्कृटिनम्, व्यावक्रोशी, इत्यादौ “अणिनुणः” इति सोपसर्गा-  
दण् । यदि तु कूटिन्नित्यस्मादण् स्यात्तदा तस्यैवादिष्टादिः स्यात् ।  
दूरादागतः । आगम्यते स्मेति कर्मणि क्तः । गतिस्वरेणाद्युदात्त  
आगतशब्दः । ततो दूरशब्दस्य “स्तोकान्तिक—” इति समासः ।  
“पञ्चम्याः स्तोकादिभ्यः” इत्यलुक् । इह थायादिस्वरेणान्तोदा-  
त्तत्वम् । नच समासस्वरेण सिद्धिः । “गतिरनन्तरः” कर्मार्थकक्ता-  
न्ते परे अव्यधीतगतिः प्रकृत्येति आद्युदात्तस्य तदपवादत्वात् ।  
तेषां च दूरादागतशब्दो मध्योदात्तः स्यात् । सत्यां तु परिभा-  
षायां “गतिकारकोपपदात्कृद्” इति कृत्स्वरापवादं कृत्स्वरं वा-  
धित्वा “थायघञ्क्ताजविप्रकाणाम्” इति अन्तोदात्तत्वम् । क्तग्रह-  
णेन गतिकारकपूर्वस्यापि ग्रहणात् । नच थायादिस्वरस्यापि  
गतिस्वरोऽपवाद-ति वाच्यम् । गतेरुत्तरस्य क्तान्तस्य यदन्तो-  
दात्तत्वं तस्यैव । ऽपवादः । कारकादुत्तरस्य थायादिस्वर  
एव भवतीति सिद्धान्तात् ।

नन्वागतशब्दस्याद्युदात्तत्वे ऽपि दूरशब्देन समासे सति-  
शिष्टत्वात्समासान्तोदात्त एव भविष्यतीति चेद् ।

अत्र कैयटादयः—अन्यार्थं कृत्या परिभाषया कृदुत्तरपदम-  
कृतिस्वरेणाद्युदात्ते आगतशब्दे प्राप्ते सगनेरपि क्तान्तत्वात्स्थाना-  
न्तरमाप्तत्वाद्गतिस्वरस्य बाधकस्यापि बाधेन थायादिस्वरो भव-  
तीत्येवाभिप्रेतम्, नतु स्वर एवानन्यथासिद्धम् उदाहरणमिति ।  
अस्यां च “गतिरनन्तरः” इत्यनन्तरग्रहणं ज्ञापकम् । तद्धि अ-



भ्युद्धृतमित्यत्र अभिशब्दस्य प्रकृतिस्वरो मा भूदित्येतदर्थम् ।  
यदीयं न स्यात्तदा उद्धृतशब्दस्य कान्तत्वाभावात् कान्ते  
उत्तरपदे ऽनन्तरे परे गतेः स्वरो विधीयमानो नैव प्राप्नोती-  
ति तद् व्यर्थं स्यात् ।

## सुप्तिङन्तं पदम् १४।

सुबन्तं तिङन्तं च पदसंज्ञं स्यात् । ब्राह्मणाः । ऊङुः । यद्यपि  
प्रत्ययग्रहणे तदन्तग्रहणात्सिद्धन्तथाऽपि 'सञ्ज्ञाविधौ प्रत्ययग्रहणे  
तदन्तग्रहणं नास्ति' इति ज्ञापनार्थमन्तग्रहणम् । तेन कुमारी चासौ  
गौरितरा चेति विग्रहे कुमारगौरितरेति सिद्धम् । तरबन्तस्य  
घसंज्ञायां कुमारीशब्दस्य पुंवञ्चावं परत्वाद्वाधित्वा "धरूप-" इति  
ह्रस्व एव स्यात् । गौरीशब्दस्य च तरपि परे ह्रस्वो न स्यात् ।

नन्वेवं "सनाद्यन्ताः" इत्यग्रान्तग्रहणं कार्यमिति गौरवम्,  
अन्यथा सनादेरेष घातुसंज्ञायां तदादेरेवाङ्गत्वात्ततः पूर्वमद् स्यात्,  
"कृत्तद्धित-" इति सूत्रेण केवलानामेव कृत्तद्धितानां प्रातिपदि-  
कसंज्ञा स्यात् । ततश्च भिद् छिद् इत्यादौ न स्यात् । नाप्यर्थ-  
वत्सूत्रेण सिद्धिः । अघातुरिति निषेधात् । नापि प्रत्ययलक्षणेन ।  
प्रत्ययनिमित्तमन्यस्य यत्किञ्चित्कार्यं विधीयते तत्रैव तत्प्र-  
वृत्तेः । प्रत्ययस्यैव यत् कार्यं तस्य तेन दुर्लभत्वात् । असतो  
वचनशतेनापि कार्यित्वानुपपत्तेः । एवम् औपगव इत्यत्र के-  
वलस्य तद्धितस्य प्रातिपदिकसंज्ञायां षष्ठ्याः प्रातिपदिका-  
नन्तर्गतत्वाल्लुक् न स्यादिति चेत् ।

अत्र भाष्यं "सनाद्यन्ताः" इत्यत्र कृतमेवान्तग्रहणम्, "कृत्त-  
द्धित-" इत्यत्र त्वर्थवद्ग्रहणमनुवर्त्तते कृत्तद्धितान्तं चार्थवद् न  
केवलाः कृतस्तद्धिता वा" इति ।

स्यादेतत् । यद्यर्थवत्ता पारमार्थिकी सा कृत्तद्धितान्तस्या-  
पि नास्ति । पदस्य वाक्यस्य वा तथात्वात् । अथ प्रक्रियाद-  
शायाम् अन्वयव्यतिरेकाभ्यां कल्पिताऽर्थवत्ता तदा कृत्तद्धित-  
योरप्यस्तीति चेत् ।

अत्राहुः-अर्थवद्गृहणानुवृत्तिसामर्थ्याद् लौकिकार्थप्रत्या-  
सन्नो ऽभिष्यक्ततरो योऽर्थः प्रत्ययान्तेषु लक्ष्यते स आश्रीयत  
इति । प्रकृतिप्रत्यययोर्मिलित्वा यदर्थबोधकत्वं स इति यावत् ।

## नः क्ये १५।

क्यडि क्यचि च नान्तमेव पदसंज्ञम् । नियमार्थमिदम् । सुव-  
न्तात्तदुत्पत्तेर्वक्ष्यमाणत्वात् । राजेवाचरति राजायते । “नलोपः  
प्रातिपदिकान्तस्य” इति नलोपः । क्यपन्तं तु भाष्यमते नो-  
दाहरणम् । “नायं नकारान्ताद्विधीयते” इति भाष्योक्तेः । लो-  
हितादिडाज्भ्य एव तद्विधानाच्च । नान्तमेवेति किम् । वाच्य-  
ति । झुच्यति । पदत्वाभावात् कृत्वादि । न च विपरीतनि-  
यमापत्तिः । “नडि सम्बुद्ध्योः” इति “नलोपः प्रातिपदिकान्त-  
स्य” इति च ज्ञापकात् । अन्यथा ‘नलोपः क्ये’ इत्येवावक्ष्यत् ।

## सिति च १६।

सिति प्रत्यये परे पूर्णं पदसंज्ञम् । भंसज्ञाऽपवादः । “भ-  
षतष्टृच्छसौ” । भवदीयम् । पदत्वाज्जश्वम् । ऋतुः प्राप्ते  
ऽस्य ऋत्विजः । “ओर्गुणः” इति गुणाभावः ।

## स्वादिष्वसर्वनामस्थाने १७।

कप्रत्ययावधिषु सर्वनामस्थानभिन्नेषु स्वादिषु परेषु पूर्व

पदसंज्ञम् । राजभ्याम् । सर्वनामस्थाने तु राजानौ इत्यादि ।

नन्वेवं राजा इत्यत्र नलोपो न स्यात् । मत्प्रत्ययलक्षणेन सर्वनामस्थानपरत्वाद् उक्तनिषेधेन पदसंज्ञाया दुर्लभत्वाद् इति चेत् न । असर्वनामस्थाने इत्यस्य पर्युदासत्वात् । “सुप्ति-  
हन्तम्” इति प्राप्तपदसंज्ञाया बाधाभावात् । अस्तु वा प्रसज्यम-  
तिषेधः । एतत्सूत्रप्राप्तेरेव प्रतिषेधान्न दोषः । अनन्तरस्येति न्या-  
यात् । न च परत्वादनया सुप्तिहन्तमित्यस्य बाधः । अस्याः प्राति-  
पिद्धत्वात् । तदुक्तम्—“नोत्सहते प्रतिपिद्धा सती बाधितुम्” इति ।  
“स्वादिषु” इति हि प्राप्तिः किं पूर्वस्याः प्राप्तेर्बाधिका ऽस्त्वथ  
निषेधस्य बाध्या । तत्र प्राप्तबाधस्यानुचितत्वाद् अप्राप्त्यनुमानस्य  
बाधत्वाद् अपवादविषयपरिहारेणोत्सर्गस्य प्रवर्त्तनात् “स्वा-  
दिषु” इत्यस्य सर्वनामस्थानांशे प्रवृत्त्यभावात् तस्याः “सुप्ति-  
हन्तम्” इत्येतद्बाधकत्वानुपपत्तेः । अत एव वृक्षा इत्यत्र “ना-  
दिवि” इति प्रतिषेधविषये पूर्वसर्वर्णदीर्घस्य प्रवृत्त्यभावे “वृद्धि-  
रेचि” इत्यस्य प्रवृत्तिः ।

यद्वा “स्वादिषु” इति योगो विभज्यते—स्वादिषु पूर्वं पद-  
संज्ञं भवति । सर्वनामस्थाने ऽपचीत्यन्यो योगः । ‘असर्वनाम-  
स्थाने’ इत्यत्र श्रुतो नञ् यचीत्यनेन सम्बध्यते । यकारादि  
सर्वनामस्थानं नास्तीति यकारग्रहणं उत्तरार्थम् । तथाचाऽजा-  
दौ सर्वनामस्थाने पदसंज्ञानिषेधो न तु इलादौ इति राजेत्यत्र  
पदसंज्ञासिद्धिः । ततो भसंज्ञायां नञः सर्वनामस्थानेनैव सम्ब-  
न्धः । अमर्वनामस्थाने यकारादावजादौ च पूर्वं भसंज्ञमित्यर्थः ।

ननु सावपि पदव्याख्याने ‘भद्रं करोषि गौः’ इत्यत्र “पूर्वस्या-  
र्द्धस्यादुत्तरस्येदुतौ” इत्यस्य प्रसङ्गः । तत्र पदान्तरग्रहणेनापि दुर्वा-  
रत्वात् । मैवम् । वाक्यपदयोरन्त्यो य एच् तस्य तद्विधायाद्, अत्र

तु वाक्यस्य विसर्जनीयो ऽन्त्यो न त्वौकारः । “~~हृत्~~ ह्रस्वो आरव-  
द्वय इत्यनयोरुपसंख्यानम्” । “तसौ मत्वर्थे” इति यस्मात्तसौ  
पदसंज्ञाविधानम् । अतुप्रत्यये व्यत्ययेन भवतोः ह्रस्वो ह्रस्व-  
वचः ततो मतुप् ।

## यचि भम् १७।

यकारो ऽज्वा इत्येतदन्यतरादिषु स्वादिष्वसर्वनामस्यानेषु  
कप्रत्ययावधिषु परतः पूर्वं भसंज्ञम् । पदसंज्ञापवादः । गार्ग्यः ।  
“यस्य” इति लोपः । राज्ञः । “अल्लोपो ऽनः” ।

भसंज्ञायामुत्तरपदलोपे षषः प्रतिषेधः ।

अनुकम्पितः षडङ्गुलिदत्तः षडिकः । “बह्वचो मनुष्य-  
नाम्नः” इत्यनुकंपाया ठच् । “ठाजादावूर्द्धम्” इति ङुलिशब्दस्य  
लोपः । “यस्येति च” इति अकारलोपः । अत्र तुल्यावधिकया भ-  
संज्ञया प्रत्ययलक्षणेन सुबन्तत्वात्प्राप्तायाः पदसंज्ञाया बाधाज्ज-  
श्वं न स्यादित्यारम्भः । सिद्धमचः स्थानिवत्त्वात् । भसंज्ञायां  
विधीयमानाया अकारलोपस्य स्थानिवद्भावादकारान्तमेतद्भ-  
संज्ञां प्रतीति भिन्नावधिकत्वाद्भपदसंज्ञयोर्न बाध्यबाधकभावः ।  
नच “न पदान्त-” इति स्थानिवत्त्वनिषेधः । पदान्तस्य विधेयत्वे  
तत्प्रवृत्तेः । कानि सन्ति कौ स्त इत्यत्र पदान्तयोर्विधेयत्वात् ।  
इह तु जश्त्वस्य पूर्वमेव प्रवृत्तत्वात् ।

नन्वेवं अनुकम्पितो वागाशीर्दत्तो वाचिक इत्यत्रापि  
कुत्वं स्यात् । नैवम् । सिद्धमेकाक्षरपूर्वपदानामुत्तरपदलोपवच-  
नात् । तस्य च हलजादेशत्वाद् न स्थानिवद्भाव इति तुल्या-  
वधिकया भसंज्ञया बाधात्, “षषष्ठाजादिवचनाद्” इत्यकारस्य  
पृथग्लोपाच्च दोषः ।

- (१५) शिवस्तावली । इत्यलक्षविरचिता ।  
 श्रीक्षमराजविरचितवृत्तिसमेता (वेदान्त) १
- (१६) मीमांसावाक्याशः । जैमिनीयब्राह्मण-  
 ध्यायार्थसंग्रहः । श्रीभट्टनारायण-भजभट्ट-  
 शास्त्रविरचितः । (मीमांसा) १
- (१७) पदार्थपञ्चिका मभ करमतानुसारि—मी-  
 मांसादर्शनम् । महाभट्टोपाध्यायश्रीशक्ति-  
 कनाथमिश्रविरचितम् । श्रीशङ्करभट्टकृता  
 मीमांसासारसंग्रहः सम्पूर्णः । (मीमांसा) १
- (१८) अद्वैतसिद्धिसिद्धान्तसारः । पण्डितपद-  
 श्रीसदानन्द-वासमणितैत्तन्कृतव्याख्यास-  
 मतकृतः । (वेदान्त) १
- (१९) कान्यायनधीतछन्दः । महाभट्टोपाध्याय  
 श्रीकर्णाचार्यविरचितभाष्यसहितम् । ११
- (२०) ब्रह्मसूत्रभाष्यम् । श्रीभास्कराचार्यविर-  
 चित सम्पूर्णम् । (वेदान्तः) १
- (२१) श्रीहर्षचरितं । छन्दोगस्य उपनिषद् । आ-  
 नन्दपूर्णविरचितया । छान्दोग्यकविकवि  
 भजनायकया व्याख्यया विद्यासागरनिप-  
 सिद्धया संगेतम् । (वेदान्तः) १४
- (२२) आख्यातपञ्चिका श्रीभट्टमण्डविरचिता ।
- (२३) श्रीतन्त्रमीमांसकम्—बालबोधिनी-य व्या-  
 यारितरायिकया च सङ्गितम् ८
- (२४) ब्रह्मसूत्रकृतेः मरीचिका श्रीब्रह्मनाथभ-  
 ट्टकृता । (वेदान्तः) ... १
- (२५) कौण्डिन्यसंग्रहः । अव श्रीकाशीशङ्करसि-  
 द्धान्तश्रीशिवविरचिता नि अनुमानत्रागदी-  
 र्थः । प्रत्यक्षानुमानगोदाधर्यः । प्रत्यक्षादु-  
 मानमधुर्या-मुपपत्तिवादस्य शक्तिवादस्य  
 शुभे वादस्य शान्दशक्तिप्रकाशिकायाः कु-  
 सुमस्यलक्ष्मी कौण्डिन्याणि १
- (२६) ब्रह्मसूत्रम्, तैत्तिरीयदर्शनम् । श्रीसुन्दरभ-  
 ट्टविरचितसिद्धान्तमेतुकाभिधनेकासहि-  
 तश्रीदेवनागरीयवर्णितमिद्धान्तब्रह्मसूत्रम् १
- (२७) ब्रह्मदर्शनमधुख्यः । केन्द्रीयवैयक्तिका-  
 विलज्जैमेशोक्तैर्मिनीयदर्शनसंग्रहः ।  
 मणिमङ्गलकृतटीका सहितः । हरिमङ्गल-  
 रिकृतः । ... १
- (२८) शुद्धवैतन तैत्तिरीयः प्रकाश-व्याख्यसहितः ।

- भवेयत्तावलीवच ... १
- (२९) अनुमानविरचितामन्यव्यापाः । शिरेम  
 विद्वत्तदीपिन्या आगदीशी टीका । ११
- (३०) श्रीमिश्रवचः । महाभट्टोपाध्यायश्रीमि-  
 मिश्रविरचितः पञ्चिका—शङ्करप्रका-  
 शान्तकः । सविश्वदर्पकथ ११
- (३१) श्रीमिश्रवचः । महाभट्टोपाध्यायश्रीमि-  
 मिश्रविरचितः आर्द्धकथकाः १
- (३२) स्मृतिमोक्षद्वारः । विद्वत्तदीपिन्यामणिगण-  
 संकलितः ... ४
- (३३) वेदान्ततन्त्रमधुख्यः । श्रीभगवत्पुरुषो-  
 माचार्यकृता । ... १
- (३४) मध्यान्तरान्तरः । गोस्वामिपुरुषो-  
 मजीमहाराजविरचितः १
- (३५) वेदान्तपरिज्ञानसौख्यं नाम ब्रह्ममीमांसा  
 भाष्य श्रीमिश्रकाचार्यविरचितम् । १
- (३६) योगदर्शनम् । परमहंसपरिब्रजकाचार्य-  
 नारायणतीर्थविरचित-योगसिद्धान्तचन्द्रि-  
 कासमाख्यया व्याख्यया सङ्कलितम् । १
- (३७) वेदान्तदर्शनम् । परमहंसपरिब्रजका  
 चार्यश्रीरामानन्दसरस्वतस्वामिकृत ब्रह्म-  
 स्मृत्यवर्णिसमाख्यव्याख्यया सङ्कलितम् । ४
- (३८) विश्वप्रकाशः । कोशः । विद्वत्तदीपि-  
 नेसरस्विरचितः । ... १
- (३९) श्रीबोधिनी । श्रीब्रह्मनाथविरचितमीमांसा  
 श्रीमद्वाराधनायकया गोस्वामीश्रीविद्वत्तना-  
 थदीक्षितविरचितटीकासहिता । श्रीम-  
 द्वागवतदशमस्कन्धजन्ममर्कण श्रीबो-  
 धिनीश्रीमद्वाराधनायकया गोस्वामि श्रीभी-  
 पुरुषोत्तमजीमहाराज विरचित १
- (४०) श्रीमिश्रवचः । महाभट्टोपाध्यायश्रीमि-  
 मिश्रविरचितः पूजाप्रकाशः । ४
- (४१) वेदान्तसिद्धान्तसंग्रहः । श्रुतिसिद्धान्तप-  
 रनामकः । श्रीब्रह्मचारिवनमालिमिश्रविर-  
 चितः । वेदान्तकरिकावती श्रीपुरुषोत्तम-  
 मङ्गल शर्मकृता अज्जामसुधातरङ्गि-  
 व्याख्यया सङ्कलितः १
- (४२) स्मृत्यनुवाददर्शः । श्रीमत्परमहंसपरिब्रज  
 काचार्यनारायणभमश्रीमद्वाराधनायकविर-  
 चितः । स्वकृतटीकासहितम् । १